

தீர்மானம்
கொண்டுவந்தது, மேல்கொண்டுவந்தது
15.8.63

TILLAILOKAM BHASHYAKARAR,
MADRAS.

----- X -----

६

खण्डम्

श्रीमद्भगवद्रामानुजविरचित-
वेदान्तसूत्रव्याख्यानम्

श्रीभाष्यम् ।

श्रीसुदर्शनाचार्य-श्रीरङ्गरामानुजार्यप्रणीत-
श्रुतप्रकाशिका-भावप्रकाशिकाटीका-
द्वयोपेतम्

वृन्दावनवास्तव्य-सर्वतन्त्रस्वतन्त्र-श्रीसुदर्शनाचार्य-
शास्त्रिणामन्तेवासिना पं० धरणीधरशास्त्रिणा
सम्पादितम् प्रकाशितञ्च

तच्च

श्रीधरणीधरंशमस्त्रिपादान्तेवासि वे० शिरोमणि
वेदान्ततीर्थ पं० श्रीधराचार्यद्वारा संशोध्य

श्रीवृन्दावनधामनि

श्री “श्रीनिवास” यन्त्रालये मुद्रापितम्

printed by p. Shridharacharya at the
“Shri “Shrinibas” Press, Brindaban

सन् १९२५]

[रामानुजवत्सर ६०६

R672x5v.2,1,1
4547

ACADEMY	RESEARCH
MELI.	ARY
Acc.	4547
Date	

अनियमः सर्वेषामविरोधः शब्दानुमा- नाभ्याम् ॥ ३२ ॥

ॐ नमो भगवते वासुदेवाय
ॐ नमो भगवते वासुदेवाय

उपकोसलादिषु येषूपसनेष्वर्चिरा-
दिगतिः श्रूयते, किं तन्निष्ठानामेव तथा ब्रह्मप्रातिः,
उत सर्वेषां ब्रह्मोपासननिष्ठानाम्— इति संशये,
इतरेष्वनाम्नानात् “ये चेमेऽरण्ये श्रद्धा तप इत्युपा-
सते” १ “श्रद्धां सत्यमुपासते” इतीतरसकलब्रह्मविद्यो-
पस्थापकत्वे प्रमाणाभावाच्च तन्निष्ठानामेव—

* श्रुतप्रकाशिका *

अनियमः सर्वेषामविरोधः शब्दानुमानाभ्याम् ॥ ३२ ॥ अर्चिरादिगतेः
प्रस्तुतत्वात्तन्नियमानियमचिन्तेत्यवान्तरसङ्गतिः, किमर्चिरादिगतिस्तत्सन्निधिस-
मान्नातोपासननिष्ठानामेव ? उत सर्वविद्यानिष्ठानां ? , किं छन्दोग्यवाजसनेय-
कयोः ‘तद्य इत्थं विदुः ‘य एवमेतद्विदुः’ इति वाक्ययोः पञ्चाग्निविद्यानिष्ठा-
नामेवार्चिरादिगतिश्रवणम्, उत सर्वब्रह्मविद्यानिष्ठानां, ‘ये चेमेऽरण्ये श्रद्धा
तप इत्युपासते’ ‘ये चाग्नी अरण्ये श्रद्धां सत्यमुपासते’ इति किं पञ्चाग्नि-
विद्यानिष्ठानुद्दिश्य गतिर्विधीयते ? किमितरानप्युपासकान् ? , किं श्रद्धासत्यतप-
शब्दैरुपास्यब्रह्मोपस्थापनमुखेन उपासनान्तरप्रतिपत्तिरस्ति, नेति, किम् उपकोस-
लविद्यायाम्, ‘आचार्यस्तु ते गतिं वक्ता’ इति गत्यनुवादः उपासनान्तरप्रतिपत्तिः ।

ध भावप्रकाशिका ध

(आचार्यस्तु ते गतिं वक्तेति गत्यनुवाद इति) ‘आचार्यस्तु ते
गतिं वक्ता’ इति अग्निवाक्येन परिशेषिताया गतेः ‘तेर्चिषमगिसम्भवन्ति’
इति यत्कीर्तनं तदुपासनान्तरे अर्चिरादिगतिं निरुणद्धि, उत नेत्यर्थः,
अयं भावः— यद्यर्चिरादिगतिः सर्वसाधारणी ‘तद्य इत्थं विदुः’ इति पञ्चाग्निवाक्ये-
नोपदिश्येत, तर्हि तस्यामेव शाखायामुपकोसलविद्यायामर्चिरादिपाठोऽनर्थकः

इति प्रातेऽभिधीयते- अनियमः- इति । सर्वेषां-
सर्वोपासननिष्ठानां तथैव गन्तव्यत्वात् तन्निष्ठानामेवेति
नियमो नास्ति । सर्वेषां तथैव गमने हि सति
शब्दानुमानाभ्यां- श्रुतिस्मृतिभ्यामविरोधः; अन्यथा
विरोध एवेत्यर्थः । श्रुतिस्तावत् छान्दोग्यवाजसनेय-

* श्रुतप्रकाशिका *

मुपोद्बलयति ? नेति, यदा नोपोद्बलयति तदा ब्रह्मोपस्थापनमुखेन उपासनान्तरा-
प्रतिपत्तेः इतरोपासकानामनुद्दिष्टत्वात् पञ्चाग्निविद्यानिष्ठानेवोद्दिश्य गतिविधा-
नात् छान्दोग्यादौ पञ्चाग्निविद्यानिष्ठव्यतिरिक्तानामर्चिरादिगतिश्रवणाभावात्
न सर्वब्रह्मविद्यानिष्ठानामिति स्याद्, यदोपोद्बलयति, तदा ब्रह्मोपस्थापनमुखेनो-
पासनान्तरप्रतिपत्तेरितरानप्युद्दिश्य विहितत्वेन छान्दोग्यादौ पञ्चाग्निविद्यानिष्ठ-
व्यतिरिक्तानामप्यर्चिरादिगतिश्रवणात्सर्वब्रह्मनिष्ठानामपि अर्चिरादिगतिः स्या-
दिति । सिद्धान्त्यभिमतवाक्यस्य निर्वाहमाह (ये चेमे इति) (प्रभाणाभावा-
दिति) सत्यतः शब्दयोर्ब्रह्मवाचकत्वे कारणाभावोऽभिप्रेतः ।

(इति प्राप्त इति) (गमने हि सतीति) हि शब्दः सूत्रयोजनाशेषः (अविरोध
इति) श्रुतिस्मृतिभ्यामस्यार्थस्याविरोध इत्यर्थः । उदाहृतवाक्यैः सर्वब्रह्मविद्यानिष्ठाना-

ध भावप्रकाशिका ध

स्यात्, शास्त्रैक्येन प्रतिपत्तृभेदेन परिहारासम्भवात्, नच शशिङल्यविद्या-
यामिव ' एकत्र विधिरन्यत्राऽनुवादः ' इति नियन्तुं शक्यते, विनिगमका-
भावात्, ' आचार्यस्तु ते गतिं वक्ता ' इति गत्युक्तिपरिशेषेण उपकोसलविद्या-
यां गतेः प्रतिपिपादयिषितत्वावगमेन स्तुत्यर्थानुवादत्वाभावाच्च विद्यान्तरप्रति-
पत्तिं प्रतिबन्धातीति पूर्वपक्ष्यभिप्रायः, ' यदु चैवास्मिन् शब्दं कुर्वन्ति यदु
च न तेऽर्चिषिभिसम्भवन्ति ' इति शब्दहनादिवैगुण्येपि अर्चिरादिगतिरु-
पकोसलविद्यानिष्ठस्य सिद्धयतीति विद्यास्तुत्यर्थतया श्रुतोपनिषत्सूत्रटीकोक्त-
रीत्या अपुनरावृत्तिरूपगुणविधानार्थतया वा अर्चिरादिकीर्तनस्य न विद्यान्तरे
अर्चिरादिगत्यवगातिप्रतिबन्धकत्वमिति सिद्धान्त्यभिप्राय इति, एतत्सर्वं हृदि

वाक्ययोः पञ्चाभिविद्यायामर्चिरादिमार्गेण सर्वब्रह्मोपा-
सननिष्ठानां गमनमाह “य एवमेतद्विदुर्ये चामी अरण्ये
श्रद्धां सत्यमुपासते तेऽर्चिषमभिसम्भवन्ति” इति
वाजसनेयकैः; “तद् य इत्थं विदुर्ये चेमेऽरण्ये
श्रद्धा तप इत्युपासते तेऽर्चिषमभिसम्भवन्ति” इति
छान्दोग्ये; “य इत्थं विदुः” इति पञ्चाभि-
विद्यानिष्ठान् “ये चेमेऽरण्ये” इत्यादिना श्रद्धापूर्-
वकं ब्रह्मोपासीनां श्रोद्दिश्यार्चिरादिका गतिरुपदिश्यते,
“सत्यं ज्ञानमनन्तं ब्रह्म” “सत्यं त्वेव विजिज्ञासि-

* श्रुतप्रकाशिका *

मर्चिरादिगतिमत्त्वप्रतिपादनं दर्शयति (छन्दोग्य इत्थं विदुरिति) सत्यशब्दस्य
ब्रह्मवाचकत्वं दर्शयन्तन्मुखेन तपःशब्दस्यापि तद्वाचित्वं दर्शयति (सत्यं ज्ञान-
मिति) तपश्शब्दस्यापि ‘ परमं यो महत्तपः’ इत्यादिषु द्रष्टव्यम् । परैस्तु
विद्यामन्तरेण केवलश्रद्धातपोभ्यामर्चिरादिगतिलाभासम्भवस्य ‘विद्यया तदा-

७ भावप्रकाशिका ७

निधाय किमुपकोसलविद्यायामिति वाक्यं प्रयुक्तमिति द्रष्टव्यम् । उदाहृतवाक्यैः
सर्वब्रह्मविद्यानिष्ठानाम् अर्चिरादिगतिमत्त्वं दर्शयति छान्दोग्ये ‘इत्थं विदुः’ इति
क्वचित्कोशेषु पाठो दृश्यते, तत्र छान्दोग्ये इत्येतत् लेखकदोषकृतं, छान्दोग्ये
इत्येतस्य पूर्वान्वितत्वात्, भाष्ये— ‘य इत्थं विदुः’ रित्येनदुपलक्षणं ‘य एवमेत-
द्विदुः’ इति वाजसनेयिवाक्यस्याऽपि ततश्च ‘य इत्थं विदुः’ ‘य एवमेतद्विदुः’
इति च पञ्चाभिविद्यानिष्ठानित्यर्थः, ‘ये चेमेऽरण्ये’ इत्यादिना— इत्यत्रादि-
शब्देन ‘ये चामी अरण्ये’ इत्यादि वाजसनेयवाक्यस्य ग्रहणम्, ये चामी अरण्ये
स्थिता अमी वनस्यादयः श्रद्धां कृत्वा सत्यं परं ब्रह्मोपासत इति श्रुत्यर्थः,
यत्र कामाः परागताः, कामाः— लुद्रविषयाः, परागता— निवृत्ता भवन्ति, तद्ब्रह्म
लोकाख्यं स्थानं विद्यया आरोहन्ति तत्र स्थाने दक्षिणमार्गं गन्तुं यान्ति— न

तव्यम्” इति सत्यशब्दस्य ब्रह्मणि प्रसिद्धेः । तप-
शब्दस्यापि तेनैकार्थात्सत्यतपशब्दाभ्यां ब्रह्मैवा-
भिधीयते । श्रद्धापूर्वकं ब्रह्मोपासनं चान्यत्र श्रुतम्,
२०७-१७ “सत्यं त्वेव विजिज्ञासितव्यम्” इत्युपक्रम्य “श्रद्धा
७-१९ त्वेव विजिज्ञासितव्या” इति । स्मृतिरपि “अग्निर्ज्यो-
५४ २४ तिरहः शुक्लः षणमासा उत्तरायणम् । तत्र प्रयाता
गच्छन्ति ब्रह्म ब्रह्मविदो जनाः” इति सर्वेषां ब्रह्म-
विदामनेनैव मार्गेण गमनमित्याह—एवंजातीयकाः

* श्रुतप्रकाशिका *

रोहन्ति यत्र कामाः परागताः । न तत्र दक्षिणा यान्ति नाविद्वांसस्तपस्विनः’
इत्यादिश्रुतिसिद्धत्वात् श्रद्धातपःपरायणानां विद्यानिष्ठत्वमार्थमित्युक्तम्, तदवि-
रुद्धम्, आर्थत्वादपि शाब्दत्वं सम्भवद्युक्ततमम् ‘स एनान् ब्रह्म गमयति’ इति
ब्रह्मप्राप्तिफलत्वात्, फलस्य च यथोपासनभावितात्, तत्रोपास्यतया प्रतीतं
सत्यतपशब्दवाच्यं ब्रह्मैवेति च सिद्धम् । श्रद्धापूर्वकं ब्रह्मोपासनस्य श्रुत्यन्त-
रसिद्धतां दर्शयति (श्रद्धापूर्वकमिति) स्मृतिवचने ‘ब्रह्म ब्रह्मविदो जनाः’ इत्यत्र
तात्पर्यं, न विद्याविशेष उक्तः । (एवंजातीयका इति) ‘तयोर्ध्वमायत्नमृतत्व-
मेति’ ‘सूर्यद्वारेण ते विरजाः प्रयान्ति’ ‘अथोत्तरेण तपसा ब्रह्मचर्येण श्रद्धया
विद्यया वाऽध्वानमन्विष्यादित्यमेवाभियान्ति’ इत्यादयः श्रुतयः, ‘स ह्याश्रमै-
र्विजिज्ञास्यः समस्तैरेवमेव तु । द्रष्टव्यस्त्वनुमन्तव्यः श्रोतव्यश्च द्विजातिभिः ।
य एवमेनं जानन्ति ये चारण्यकमाश्रिताः । उपासते तपः सत्यं श्रद्धया परया
युताः । क्रमात्ते सम्भवन्त्यर्चिरहः शुक्लं तथोत्तरम् । अयनं देवलोकं च स-
वितारं सवैद्युतम् । तत्र तत्पुरुषो दिव्योऽमानवो ब्रह्म लौकिकान् । करोति
पुनरावृत्तिस्तेषामिह न विद्यते’ इत्यादिस्मृतयश्च विवक्षिताः, सर्वविद्या-

ध भावप्रकाशिका ध

। गच्छन्ति, तपस्विनोऽप्यविद्वांसो न यान्तीत्यर्थः, (शाब्दत्वं सम्भवदिति) भाष्यो-

श्रुतिस्मृतयो बह्वचः सन्ति । एवं सर्वविद्यासाधारणीयं
गतिः प्राप्तैवोपकोसलविद्यादावनूद्यते ॥ ३२ ॥

अनियमाधिकरणं समाप्तम् ॥



* श्रुतप्रकाशिका *

अचिरादिगतिः प्राप्ता चेत् छान्दोग्ये प्रदेशद्वयेऽचिरादिगतेर्द्विरुक्तिः कथमित्य-
त्राह (एवं सर्वेति) पूर्वपक्षे 'तद्य इत्थं विदु'रित्यादिवाक्यस्य सङ्कोचोऽनुवा-
दत्वं च, सिद्धान्ते तु न तत्सङ्कोचः, अन्येषामनुवादत्वमात्रमेव, इदमधिक-
रणम् अचिरादिगतिचिन्तनस्य तत्सिद्धयर्थत्वात् अचिरादिगतेः सर्वविद्यासु
चिन्तनीयतया कृतं - तद्व्यक्तीभविष्यति । इतरे सर्वेऽपि 'यावदधिकार'मिति सूत्र-
मतः परस्तात् पठित्वा अधिकरणान्तरमाहुः । तत्र परे तु विदुषस्तद्देहपाता-
नन्तरं देहान्तरमुत्पद्यते न वेति संशय्य ब्रह्मविदामपि वसिष्ठादीनामितिहास-
पुराणेषु देहान्तरोत्पत्त्यवगमाद्विद्यायाः पाक्षिकं मोक्षहेतुत्वमहेतुत्वं वेति पूर्व-
पक्षं कृत्वा वर्तमानब्रह्मविदां प्रारब्धभोगक्षय इवाधिकारिकपुरुषायामपि प्रार-
ब्धाधिकारहेतुकर्मक्षये मोक्ष इति न पाक्षिकहेतुत्वाहेतुत्वे इति सिद्धान्तयन्ति ;
तदयुक्तम्- प्रत्यक्षतया श्रुत्या विद्याया अपवर्गहेतुत्वे श्रुते तद्विरुद्धेतिहासपुराण-
वचसामप्रमाणतया विद्याया अपवर्गसाधनत्वे संशयानुत्थानात् । किञ्च 'याव-
दधिकारमवस्थिति'रित्युक्ते कथमहेतुत्वपरिहारः, यावदधिकारमवस्थानेन वर्तमा-

ध भावप्रकाशिका ध

हारीत्या तपश्चशब्दस्यैव ब्रह्मवाचकत्वसम्भवादिति भावः, (सङ्कोचोऽनुवादत्व-
ञ्चेति) 'अर्द्धां सत्यमुपासते' इत्यस्य पञ्चाग्निविद्यामात्रविषयत्वमेव, ततश्च 'तद्य
इत्थं विदु' रित्येदनुविजानन्तीत्यत्र अनुविद्योतिवदनुवाद इत्यर्थः, नच 'तद्य इत्थं
विदुर्येचेमोऽरण्ये' इति यच्छब्दद्वयस्य चशब्दस्य च वैयर्थ्यं शङ्क्यम्, गत्यभावा-
दुपपत्तेरिति भावः (अन्येषामनुवादत्वमात्रमिति) उपकोसलविद्यापर्यङ्कविद्या-
दिवाक्यानामित्यर्थः (तद्व्यक्तीभविष्यतीति) उत्तराधिकरणे सम्भूतिश्रुतिव्या-
ख्याने गतेस्सर्वविद्याचिन्तनीयत्वं व्यक्तीभविष्यतीत्यर्थः (इतिहासपुराणवचसाम-
प्रमाणतयेति) ननु भवत्पक्षेपि समानमेतत् 'अथ इव रोमाणि विभूय पापम्'

* श्रुतप्रकाशिका *

नदेहानन्तरमप्यवर्गाभावस्य सिद्धत्वादहेतुत्वमेव समर्थितं भवति । नन्वधिकार-
स्य प्रारब्धकर्मकृतत्वात् तदवसाने मोक्षहेतुत्वमेव विद्याया मोक्षहेतुत्वमिति
चेत्— न, प्रारब्धकर्मणोऽपि स्वार्थवन्मिथ्यात्वेन निवर्तकज्ञाने सति स्थित्य-
नुपपत्तेः, प्रवृत्तफलस्य कर्माशयस्य मुक्तेषोर्वेगक्षयादिव फलक्षयान्निवृ-
त्तिरिति चेत्— न, स्वाप्नशरवेगस्येव मिथ्यात्वेन बोधादनन्तरं भोगानु-
पपत्तेः, न हीषुमोक्षणक्षणे एव पुरुषे प्रबुद्धे शरश्च वेगश्चाबाधितौ तिष्ठतः,
यदि वसिष्ठादीनां न निवर्तकज्ञानमुदितम्, तर्ह्यहेतुत्वशङ्काया अभावात्सुतरामना-
रम्भणीयता । अपरे तु वसिष्ठादीनां देहान्तरोत्पत्तिदर्शनेन विद्याया अर्चि-
रादीनाऽपवर्गहेतुत्वव्यभिचारशङ्कानिवारकं सूत्रं व्याचक्षते, तन्मतेऽपि श्रुतिविरो-
धे स्मृत्यप्रामाण्येन संशयाभावात् अधिकरणानारम्भस्तुल्यः । अन्ये तु अर्चिरा-
दिमार्गस्य ऋजुत्वादित्यादीनां परिभ्रमणशीलत्वेन अत्र नियमेनानवस्थानादा-
र्जवेन न सदा देवाश्चिन्त्याः, किन्तु यदा यत्र यस्तिष्ठति स तत्र तदा चि-
न्त्य इति विचार्य अमतामपि सूर्यादीनां शरीरान्तरेण मार्गानुगुणस्थित्युप-
पत्तेर्मार्गानुगुण्येन सदा ते देवाश्चिन्तनीया इति सिद्धान्तयन्ति, तदयुक्तं— कृत-

७ भावप्रकाशिका ७

इति श्रुतिबलात् ब्रह्मविदश्शरीरपातसमये सर्वकर्मक्षयार्चिरादिगतिविरजातर-
णब्रह्मप्राप्त्यादीनां श्रवणात् वसिष्ठावान्तरतःप्रभृतीनां देहान्तरसम्बन्धप्रति-
पादकपुराणवचसामप्रामाण्यप्रसङ्गेन शङ्कानुत्थितिप्रसङ्गात् । नच 'भोगेन त्वि-
तरे क्षपयित्वाऽथ सम्पद्यते' इत्यत्रोक्तन्यायेन 'तस्य तावदेव चिरं यावन्न
विमोक्ष्ये' इत्यस्य विद्यायोनिशरीरावसानत्वनिराकरणात् तच्छ्रुत्यनुग्रहसत्त्वेन
वसिष्ठादीनां देहान्तरसत्त्वप्रतिपादकपुराणवचसाम् प्रामाण्यं सम्भवतीति वा-
च्यम्, तर्हि तन्मतेपि तेषां प्रामाण्यं सम्भवतीति वक्तुं शक्यत्वात्, किञ्च
तेनैवाधिकरणेन प्रारब्धानाशावधिकत्वे संसारस्य निश्चिते सति किमत्र
विचार्यमवशिष्यत इति चेत्, अत्रोच्यते—अस्मन्मते विदुषश्शरीरपातसमये सर्व-
कर्मक्षये वसिष्ठावान्तरतःप्रभृतीनां जन्मान्तरसम्बन्धप्रतिपादकपुराणानां का
गतिरित्याशङ्क्य 'भोगेन त्वितरे' इत्यधिकरणसिद्ध्यन्यायस्मरणं सूत्रकृता
क्रियत इति शक्यते वक्तुम्, परमते स्मृतिप्रमाणमवलम्ब्य श्रुतिप्रामाण्यान्ते-

* श्रुतप्रकाशिका *

करत्वात्, देवताऽधिकरणे अनेकप्रतिपत्तिदर्शना'दिति युगपदनेकत्र प्रवृत्तिविरोधो हि शरीरभेदेन परिहृतः, यतो विचारान्तराण्ययुक्तानि, अत एवास्य सूत्रस्य विदुषो देहात्यये सकलकर्मक्षयस्य व्यभिचारशङ्काव्युदासपरत्वमेव युक्तम्, यतस्तदेव युक्तम् । अत एव साम्परायाधिकरणशेषत्वमेव घटत इति अनियमसूत्रात् प्रागेव पाठः समीचीनः । ननु अनियमसूत्रात् परत्वमुपपद्यते, विदुषोऽर्चिरादिनाऽपवर्गप्राप्त्यदर्शनपरिहारपरत्वेऽपि सङ्गत्युपपत्तेः, नैवम्, अर्चिरादिगतेर्देहानन्तरभावित्वचिन्तनपरत्वाभावादनियमसूत्रस्य, सर्वविद्यानिष्ठसाधारणत्वं हि तेन सूत्रेण निरूपितम् । अतो विद्याफलविशेषस्य देहपातानन्तरभावित्वचिन्तनपरस्य 'यावदधिकार'मिति सूत्रस्य साम्परायाधिकरणशेषतया पूर्वमेव पठनं युक्तम् ॥ ३२ ॥

अनियमाधिकरणं समाप्तम् ॥ १३ ॥

७ भावप्रकाशिका ७

पपर्यन्तपूर्वपक्षप्रवर्तनमसङ्गतमित्यत्र तात्पर्यात्, ननु 'अर्चिरादिना तत्प्रथितेः' इत्यधिकरणे अर्चिरादिमार्गव्यतिरेकेण मार्गान्तरं नास्तीति स्थापयिष्यमाणत्वात् देशविशेषविशिष्टब्रह्मप्राप्तेः मार्गान्तरेणाऽसम्भवात्, अर्चिरादिगतेः सर्वविद्यासाधारण्यं सिद्धमेवेति सिध्यत्येव सर्वविद्यासाधारण्यमिति व्यर्थेयं विचारः, नच अर्चिरादिगतेः सर्वविद्यासाधारण्येऽपि सर्वविद्यासु अनुचिन्तनीयत्वसिद्ध्यर्थमिदमधिकरणमिति वाच्यम्, ब्रह्मप्राप्त्युपायतया सर्वविद्यान्वये सिद्धे तत्कतुन्यायेन सर्वत्र चिन्तनीयत्वस्यापि सिद्धेः, अस्मिन्मते अस्याधिकरणस्यार्चिरादिगतिचिन्तनविषयत्वाभावाच्च इति चेत्-सत्यम्, ब्रह्मोदोग्ये एव प्रदेशभेदेन द्विःपाठस्य गतिप्रदर्शनपरत्वादस्याधिकरणस्य ॥ ७ ॥

इति अनियमाधिकरणम् ॥ १३ ॥



अक्षरधियां त्ववरोधः सामान्यतद्भावाभ्या- मौपसदवत्तदुक्तम् ॥ ३३ ॥

ॐ १४ अधिकरणम् ॥
ॐ १४ अधिकरणम् ॥

बृहदारण्यके श्रूयते ^{११} “एतद्वै तदक्षरं
गार्गि ब्राह्मणा अभिवन्दन्ति ^{१२} अस्थूलमनगवहस्वमदीर्घ-
मलोहितमस्त्रेहमच्छायमतमोऽवायवनाकाशमसङ्गमरस-
मगन्धमचक्षुष्कमश्रोत्रमवागमनोऽतेजस्कमप्राणमसु-
खममात्रमनन्तरमबाह्यं न तदश्नाति किञ्चन एतस्य
वाऽक्षरस्य प्रशासने गार्गि सूर्याचन्द्रमसौ विधृतौ
तिष्ठतः” इति । तथा आथर्वणे ^{१३} “अथ परा यया
तदक्षरमधिगम्यते यत्तदद्रेश्यमग्राह्यमगोत्रमपर्वमचक्षुः-
श्रोत्रं तदपाणिपादम्” इति । तत्र संशयः— किमिमे
अक्षरशब्दनिर्दिष्टब्रह्मसम्बन्धितया श्रुताः अस्थूल-
त्वादयः प्रपञ्चप्रत्यनीकतास्वरूपाः सर्वासु ब्रह्मवि-

* श्रुतप्रकाशिका *

अक्षरधियां त्ववरोधः सामान्यतद्भावाभ्यामौपसदवत्तदुक्तम् ॥ ३३ ॥
अक्षिरादिगतेः सर्वविद्यासाधारण्यमुक्तं, तथाऽस्थूलत्वादेरपि सर्वसाधार-
ण्यं निरूप्यत इति सङ्गतिः, पूर्वाधिकरणे प्रकरणं पूर्वपक्षहेतुः, अत्रापि
नथेति वा सङ्गतिः । (प्रपञ्चप्रत्यनीकतास्वरूपा इति) प्रपञ्चप्रत्यनीकं ब्रह्म
तस्य प्रपञ्चप्रत्यनीकत्वरूपत्वभावेन निरूपकाः अस्थूलत्वादिधर्मा इत्यर्थः ।

७ भावप्रकाशिका ७

नन्वस्थूलत्वादीनां सर्वेषां प्रपञ्चप्रत्यनीकतारूपत्वे एकतरवैयर्थ्यमित्याश-
ङ्क्याह (प्रपञ्चप्रत्यनीकमित्यादिना) सर्वैरप्यस्थूलत्वादिभिर्धर्मैः प्रपञ्चप्रत्यनीकत्वं
प्रत्याख्यते, निरूप्यनिरूपकयोरभेदोपचारेण च निर्देश इति भावः ।

द्यास्वनुसन्धेयाः ? उत यत्र श्रूयन्ते तत्रैव— इति । किं युक्तं ? यत्र श्रुतास्तत्रैवेति । कुतः विद्यान्तरस्य रूप-
भूतानां गुणानां विद्यान्तरस्य रूपत्वे प्रमाणाभा-
वात्, प्रतिषेधरूपाणामेषामानन्दादिवत् स्वरूपावगमोः
पायत्वाभावाच्च । आनन्दादिभिरवगतस्वरूपे हि ब्रह्मणि
स्थूलत्वादयः प्रपञ्चधर्माः प्रतिषिध्यन्ते, निरालम्बन-
प्रतिषेधायोगात् ॥

एवं प्राप्ते प्रचक्ष्महे— अक्षरधियां त्ववरोधः— इति ।
अक्षरब्रह्मसम्बन्धिनीनामस्थूलत्वादिधियां सर्वब्रह्मः

५१५१५१५१५१५१ * श्रुतप्रकाशिका *

किं (मैत्रेयीब्राह्मणे) श्रुतमस्थूलत्वादिकं तत्रैवोपसंहार्यम् ? उत सर्वासु विद्यासु,
अस्थूलत्वादीनां किं ब्रह्मासाधारणतया तत्स्वरूपनिरूपकत्वम् ? उत केवल-
ज्ञानानन्दादीनामिति, किमस्थूलत्वादिकं विना शक्तिरूपानुपपत्तिप्रती-
तिरस्ति नेति, अस्ति चेत्— केवलज्ञानादीनामेव निरूपकत्वेनास्थूलत्वादेर-
नुपसंहार्यत्वम्, न चेत्— स्वरूपनिरूपकत्वात् सर्वासूपसंहार्यत्वम्, प्रमाणा-
भानात्— हेत्वभावात् । वस्तुसामर्थ्यं प्रमाणमाशङ्क्य प्रतिषेधति (स्वरूपेति)
स्वरूपावगमोपायत्वाभावं विवृणोति (आनन्दादिभिरिति) लब्धरूपे
कचित् किञ्चित्तादृगेव निषिध्यत इत्यभिप्रायः ।

(अस्थूलत्वादिधियामवरोध इति) सर्वब्रह्मविद्यास्वस्थूलत्वादिकमनुसन्धेयमित्यर्थः,
सामान्यतद्वावाभ्यामिति समुचित्यैको हेतुः, सर्वविद्यासु ब्रह्मानुगतं चेत्कथम-

५ भावप्रकाशिका ५

(किं मैत्रेयीब्राह्मणे श्रुतमिति) अत्र मैत्रेयीशब्दो लेखकस्खलनकृतः, भार्ग्यब्रा-
ह्मणे इति पठितव्यम्, (समुचित्यैको हेतुरिति) ब्रह्मस्वरूपप्रतीत्यन्त-
र्भावलक्षणस्तद्वाव एव हेतुः, तत्र तु प्रपञ्चप्रत्यनीकब्रह्मस्वरूपस्य सर्व-
विद्यानुगतत्वलक्षणं सामान्यं हेतुरिति व्यापारव्यापारिभावापन्नतया सामान्यत-

विद्यास्ववरोधः—सङ्ग्रहणमित्यर्थः । कुतः ? सामान्यत-
द्भावाभ्यां—सर्वेषूपपासनेषूपपास्यस्याक्षरस्य ब्रह्मणः समा-
नत्वादस्थूलत्वादीनां तत्स्वरूपप्रतीतौ भावाच्च ।
एतदुक्तं भवति—असाधारणाकारेण ग्रहणं हि वस्तुनो
ग्रहणम् । न च केवलमानन्दादि ब्रह्मणोऽसाधारण-
माकारमुपस्थापयति , प्रत्यगात्मन्यप्यानन्दादेर्विद्यमा-
नत्वात् , हेयप्रत्यनीको ह्यानन्दादिब्रह्मणोऽसाधारणं
रूपम् । प्रत्यगात्मनस्तु स्वतो हेयविरहिणोऽपि हेयस-
म्बन्धयोग्यताऽस्ति । हेयप्रत्यनीकत्वं च चिदचिदा-
त्मकप्रपञ्चधर्मभूतस्थूलत्वादिविपरीतरूपम् । अतः
असाधारणाकारेण ब्रह्मानुसन्दधताऽस्थूलत्वादिविशे-

* श्रुतप्रकाशिका *

स्थूलत्वादिगुणानां तत्स्वरूपप्रतीत्यनुबन्धित्वमित्यत्राह (एतदुक्तमिति) अत्र विव-
क्षिता प्रतीतिर्न येन केनचिदाकारेण प्रतीतिः, अपितु व्यावृत्ताकारेण प्रतीतिर्विवक्षि-
ता, तादृशप्रतीत्यन्तर्भावोऽस्थूलत्वादीनामस्त्येवेत्याह (असाधारणेति) आकारमु-
पस्थापयति—स्वरूपमुपस्थापयतीत्यर्थः । हेयसम्बन्धाभावः प्रत्यगात्मनोऽप्यस्ति तत्कथं
हेयप्रत्यनीकानन्दादि ब्रह्मणोऽसाधारणं रूपमित्यत्राह (प्रत्यगात्मनस्त्विति) ब्रह्म-
णो हेयप्रत्यनीकत्वमसाधारणमस्तु , तत्रास्थूलत्वादिकं कथमसाधारणमित्यत्राह
(हेयप्रत्यनीकत्वं चेति) विपरीतरूपं—विरोधिरूपम् , तत्तद्वैयर्थ्याव्यावर्तकमित्यर्थः
अस्थूलत्वादिविशेषितेति अस्थूलत्वाद्युपेतत्वमुक्तं, स्थूलत्वादिविरोधिशब्दाभि-

५ भावप्रकाशिका ५

द्भावयोर्हेतुत्वमिति भावः, भाष्ये—स्थूलत्वादिविपरीतरूपम्— इति, ततश्च स्थूल-
त्वादिषु प्रतिषिद्धेषु हेयप्रत्यनीकत्वं फलतीत्यर्थः, मुण्डकाद्याम्नातैस्सर्वैरपि
मिलितैरस्थूलत्वादिभिर्हेयप्रत्यनीकत्वमुपस्थाप्यत इति भावः, ननु निषेधप्र-
तीतेः निषेधाधिकरणप्रतीतिनिबन्धनत्वादित्यस्य कः परिहार उक्त इति चेत्—

पितृज्ञानानन्दाद्याकारं ब्रह्मानुसन्धेयमिति अस्थूल- त्वादीनामानन्दादिवद्ब्रह्मस्वरूपप्रतीत्यन्तर्भावात्सर्वासु

* श्रुतप्रकाशिका *

लप्य आकारोऽस्थूलत्वादिः— भावान्तरस्यैव अभावशब्दार्थत्वात्, अत एव ह्यस्थू-
लत्वं सुसूक्ष्मशब्देनोक्तं श्रुत्यन्तरे, अस्थूलत्वादिधर्मैर्यथायोग्यं तत्तद्व्यावृत्ति-
रवगन्तव्या, अचक्षुष्ट्याप्राणत्वादिभिरिन्द्रियाधीनज्ञानप्राणायत्तवेष्टितजीवव्यावृत्तिः,
अनशुत्वसूक्ष्मत्वादिभिर्मुक्तस्यापि व्यवच्छेदः, आनन्देन सर्वव्यवच्छेदेऽपि
शङ्कितस्थूलत्वादिव्यवच्छेदस्तु तद्विरोध्यस्थूलत्वादिभिरेव सिद्धयेदित्यवश्यानुसन्धे-
ध भावप्रकाशिका ध

शब्दाभावज्ञाने अधिकरणज्ञानस्याऽकारणत्वात्, प्रत्यगात्मव्यावृत्तब्रह्मस्वरूपप्रती-
त्यभावेपि ब्रह्मस्वरूपप्रतीतिमात्रस्य प्रागपि सत्त्वाच्च नानुपपत्तिः, (अस्थूल-
त्वं सुसूक्ष्मशब्देनोक्तमिति) नचैवम् अहस्वमित्युक्ते दीर्घत्वस्य अदीर्घमित्यु-
क्ते ह्रस्वत्वस्य च प्रसङ्ग इति वाच्यम्, नहि दीर्घत्वाभावो ह्रस्वत्वम्,
ह्रस्वत्वाभावो वा दीर्घत्वम्, तथाहि सति गुणक्रियादीनाम् अह्रस्वत्वादी-
र्घत्वाद्यभावप्रसङ्गात्, अपि तु धर्मान्तरमिति नोक्तदोषः, ननु स्थूलत्वादिवि-
रुद्धो धर्मो ज्ञानानन्दत्वादिरेव, नतु तद्व्यतिरिक्तः प्रमाणाभावात्, ज्ञानानन्द-
त्वादिश्च सत्यज्ञानादिवाक्यादेव प्रतिपन्न इति व्यर्थमस्थूलत्वादिप्रतिपादन-
मिति चेन्न, ज्ञानानन्दत्वादिप्रतीतिः स्थूलत्वादिप्रतीतिविरोधित्वाभावेन ज्ञाना-
नन्दत्वादेः स्थूलत्वाद्यभावरूपत्वाभावात्, यस्मिन्प्रतीयमाने यत्प्रतीतिर्न भवति
तस्य तदभावरूपत्वात्, यथा पटत्वप्रतीतिप्रतिबन्धकप्रतीतिविषयस्य घट-
त्वस्य पटत्वाभावरूपत्वम्, आनन्दत्वादिप्रतीतिश्च स्थूलत्वादिप्रतीत्यप्रति-
बन्धकत्वेन स्थूलत्वाद्यभावरूपत्वाभावात्, सत्यपि स्थूलत्वाद्यभावरूपत्वे
अस्थूलत्वाद्युपदेशस्याऽर्थवत्त्वमस्यैव, गोत्वस्यैव अश्वाद्भेदरूपत्वेपि गौर-
श्वाद्भिन्न इति वाक्यस्य साफल्यदर्शनात् । ननु गोत्वस्य अश्वाद्भेदरू-
पत्वप्रतिपादकतया गौरश्वाद्भिन्न इति वाक्यं सफलमिति चेत्, तर्हि ज्ञाना-
नन्दादेः स्थूलत्वाद्यभावरूपत्वप्रत्यायकतया अस्थूलत्वादिवाक्यमपि सफलमस्तु

ब्रह्मविद्यासु तथैव ब्रह्मानुसन्धेयमिति । गुणानां प्रधानानुवर्तित्वे दृष्टान्तमाह— औपसदवदिति; यथा जामदग्न्यचतूरात्रपुरोडाश्युपसद्गुणभूतः सामवेदपठितः “अग्निर्वै होत्रं वेतु” इत्यादिको मन्तः

* श्रुतप्रकाशिका *

यत्त्वम्, एतदधिकरणार्थमुपजीव्य पूर्वमानन्दादिष्वमलत्वं च सह पठितम् । औपसदवदिति ब्रह्ममाणादृष्टान्तः कर्मविषयः, दार्ष्टान्तिक तूपासन, तस्मात् दृष्टान्तोपजीव्यमंशमाह (गुणानां प्रधानानुवर्तित्वे इति) जामदग्न्यचतूरात्रं जमदग्निना सुहुरनुष्ठितं चतूरात्रं नाम कर्म, तत्र पुरोडाशद्रव्यकोपसदङ्गभूतः साम-
ध भावप्रकाशिका ध

यद्येवं ब्रह्मस्वरूपाभिन्नत्वेऽपि आनन्दत्वास्थूलत्वादेः तदुपदेशसाफल्यमस्तु, किमतिरिक्तेन आनन्दत्वास्थूलत्वादिधर्मजातेन, ततश्च आनन्दत्वास्थूलत्वादीनां ब्रह्मस्वरूपाभिन्नतया सर्वविद्यानुयायित्वमपि सूत्रपादितमिति चेत्, ईष्टत्वात्, तर्हि सर्वाधारत्वसर्वशेषित्वादीनामपि स्वरूपरूपतया सर्वविद्यानुयायित्वं कुतो न भवेदिति चेन्न, सर्वविशेषितमाधारत्वं न स्वरूपरूपम्, तद्धटकपदार्थानां सर्वमुक्तौ वा प्राकृतप्रलये वा अभावेन इतरेषां च विकारशालितया तद्धटितमाधारत्वमपि न सततैकरूपमिति न धर्मिस्वरूपाभिन्नमिति वैषम्यात्, ‘आनन्दादयः प्रधानस्य’ इत्यधिकरणे अस्यापि पक्षस्य प्रदर्शितत्वेनाऽस्य विरुद्धत्वाभावादिति सर्वमवदातम्, नन्वस्थूलत्वादीनाम् उपसंहारे ‘निष्कलं निष्क्रियं शान्तम्’ इत्यादिशास्त्रान्तरस्थितानामपि उपसंहारप्रसङ्गः, निषेधयानामानन्त्यादुपसंहाराशक्तिश्चेति चेत्, अस्थूलमित्यादि अदीर्घमित्यनेन ‘अवायवनाकाश’मित्यनेन च दोषावहशरीरदोषनिषेधः, ‘अचक्षुरित्यादिना इन्द्रियनिषेध इत्यादिरूपेण परिपूर्णस्य शरीरेन्द्रियादिदोषनिषेधस्य अस्थूलादिवाक्ये मुण्डकवाक्ये च श्रवणात् तदुपसंहारे च नान्यायापेक्षाऽस्तीति आनन्त्यदोषपरिजिहीर्षयैव सूत्रे अक्षरग्रहणं कृतमिति नानुपपत्तिः (जमदग्निना सुहुरनुष्ठित इति) सकृदनुष्ठानस्य सर्वसाधारण्यात्

प्रधानानुवर्तितया याजुर्वैदिकेनोपांशुत्वेन प्रयुज्यते,
तदुक्तं प्रथमे काण्डे “गुणमुख्यव्यतिक्रमे तदर्थ-
त्वान्मुख्येन वेदसंयोगः” इति ॥ ३३ ॥

* श्रुतप्रकाशिका *

वेदपठितो मन्त्रः ‘उच्चैः साम्ना’ इति वचनात् सामवेदपठितत्वेन तस्य मन्त्रस्यो-
च्चैर्गाने प्राप्तेऽपि ‘उपांशु यजुषा’ इत्युपांशुपठितव्ययजुर्वेदोक्तोपसत्कर्मशेषत्वेन तदनु-
वर्तितत्वादुपांशुप्रयोगः प्राप्त इत्यर्थः । (गुणमुख्यव्यतिक्रम इति) व्यतिक्रमो विरोधः

ध भावप्रकाशिका ध

मुहुरित्युक्तम्, ‘जामदग्न्यं पुष्टिकामस्तस्य पुरोडाशिन्य उपसदः’ इति जाम-
दग्न्यस्य चतुरात्रस्याहीनविशेषस्य पुरोडाशिन्य उपसदो विहिताः, तत्र एक-
कपालादिद्वादशकपालान्तपुरोडाशद्रव्यकाणां द्वादशानां यागानाम् ‘अग्नेर्वै
होत्रम् वैनध्वरम्’ इत्याद्याः स्वाहान्ताः द्वादशा होममन्त्राः समाम्नाता
इत्यर्थः (उच्चैः साम्ना इति वचनादिति) उच्चैःसाम्नेत्यस्याऽयमर्थः— सामशब्द
उपक्रमाधिकरणन्यायेन मन्त्रब्राह्मणसमुदायात्मकसामवेदपरः, ततश्चायमर्थः
सामवेदेन यत्क्रियते यद्विधीयते तस्योच्चैस्त्वं धर्म इत्यर्थः, ततश्चैषामपि
मन्त्राणां सामवेदे उत्पन्नत्वेन उत्पत्तेरपि विधिरूपत्वेन सामवेदविहितत्वात् तन्नि-
बन्धनमुच्चैस्त्वं प्राप्तमित्यर्थः, सामवेदे पठितत्वेन सामवेदविहितत्वेनेत्यर्थः,
(उच्चैर्गान इति) उच्चैरुच्चारण इत्यर्थः, एषां होममन्त्राणां गानस्याप्राप्ते-
रिति द्रष्टव्यम्, उपांशु पठितव्यं यद्यजुर्वेदविहितं उपसत्कर्मेत्यर्थः, उपांशु
यजुषेत्यस्यापि पूर्वोक्तन्यायेन यजुर्वेदेन यद्विधीयते तदुपांशु कर्तव्यम्, तस्यो-
पांशुत्वं धर्म इत्यर्थः, ततश्चोपसदोऽपि यजुर्वेदविहिततया तत्र च स्वरस्योपां-
शुत्वस्य साक्षादनुष्ठातुमशक्यत्वात्, आनर्थक्यतदङ्गन्यायेन तदङ्गभूतेषु मन्त्रेषूप-
शुत्वं निविशते, ततश्चोपांशुपठितव्यत्वं मन्त्रद्वारेण लभ्यते, ततश्चोपांशुत्वं मन्त्र-
निष्ठमपि उपसदङ्गम्, उच्चैस्त्वं तु मन्त्राङ्गम्, ततश्च तेषु मन्त्रेषु सामवेद-
विहितमन्त्रधर्मभूतस्य उच्चैष्ट्वस्य यजुर्वेदविहितोपसद्धर्मभूतस्योपांशुत्वस्य च
प्रसक्तौ प्रधानधर्मेण उपांशुत्वेन तदङ्गधर्मभूतमुच्चैष्ट्वं बाध्यत इत्यर्थः ।
(गुणमुख्यव्यतिक्रमे इतीति) गुणमुख्ययोर्मन्त्रोपसदोर्व्यतिक्रमे

नन्वेवं सर्वासु ब्रह्मविद्यासु ब्रह्मण एव गुणित्वाद्
गुणानां च प्रधानानुवर्तित्वात् “सर्वकर्मा सर्व-
गन्धः सर्वरसः” इत्यादेर्गुणजातस्य प्रतिविद्यं व्यव-
स्थितस्याप्यव्यवस्था स्यात्तत्राह—

इयदामननात् ॥ ३४ ॥

आमननम्—आभिमुख्येन मननम्—अनुचिन्तनम् ।
आमननाद्धेतोरियदेव गुणजातं सर्वत्रानुसन्धेयत्वेन

* श्रुतप्रकाशिका *

यथा प्रकरणान्तराधीतानामपि प्रधानानुवर्तित्वं दृश्यते, तथा प्रकरणान्तराधी-
तानामप्यस्थूलत्वादिधर्माणां प्रधानभूतधर्म्यनुवृत्तिरूपपन्नेत्यर्थः । अथं दृष्टान्तः
आनन्दादेरपि तुल्य इत्यभिप्रेतः ॥ ३३ ॥

अनन्तरसूत्रशङ्कामाह (नन्वेवमिति) अस्थूलत्वाद्यनेकगुणानां बहुशा-
खोक्तानां सर्वविद्यानुगतत्वे तेषां बाहुल्यात् प्रधानानुवर्तितया प्राप्तानां सर्वकर्मा-
त्वादीनां चानन्त्यादुपसंहाराशक्तिः स्यादिति चाभिप्रायः ।

इयदामननात् ॥ ३४ ॥ सूत्रस्याक्षरार्थमाह (आमननमित्यादिना) तात्पर्य-

५ भावप्रकाशिका ५

स्वस्ववेदविहितस्वरप्राप्त्या विरोधे सति मुख्येन प्रधानानुसारेण वेद-
संयोगः स्वरविधायकवेदसम्बन्धः प्रधानविधिविधेयत्वादङ्गानामित्यर्थः , अत्र
तु शबरस्वामिना न्यायसाम्यादन्यदुदाहरणं दर्शितम्, अस्त्याधानं यजुर्वेद-
विहितम् ‘य एवं विद्वानभिमाधत्ते’ इति, तदङ्गत्वेन ‘वारवन्तीयं गायति’
इत्यादिना सामवेदे सामानि विहितानि, तत्र सामसु सामवेदविहितत्वनिव-
न्धनोच्चैष्टुस्य प्राप्तिं पूर्वपक्षीकृत्य आधानस्य प्रधानस्य याजुर्वेदिकतया
तद्धर्मत्वादुपांशुत्वस्य, तेनोच्चैष्टुं बाध्यते, ततश्च वारवन्तीयादिसामसु उपां-
शुत्वं प्रयोक्तव्यमिति सिद्धान्तितम्, न तूच्चैष्टुमभिप्रेतमिति , नचानेन तस्य
गतार्थता शङ्कनीया, तस्यैव न्यायस्य प्रपञ्चनं क्रियत इत्युक्तत्वात् ॥ ५ ॥

प्राप्तम्; यदस्थूलत्वादिविशेषितमानन्दादिकं, येन गुण-
जातेन विना ब्रह्मस्वरूपस्येतरव्यावृत्तस्थानुसन्धानं न
सम्भवति; तदेव सर्वत्रानुवर्त्तनीयम्, तच्चेयदेवेत्यर्थः ।
इतरे तु सर्वकर्मत्वादयः प्रधानानुवर्त्तिनोऽपि चिन्त-
नीयत्वेन प्रतिविद्यं व्यवस्थिताः ॥ ३४ ॥

अक्षरध्यधिकरणं समाप्तम् ॥ १४ ॥



* श्रुतप्रकाशिका *

माह (येनेति) ब्रह्मणो व्यावृत्ताकारानुसन्धानाय प्राप्तं गुणजातमित्येवेत्यर्थः ।

अत्र परे तु ' सामान्यतद्भावाभ्यां ' प्रतिषेधमुखेन प्रतिपादनप्रकारस्य समान-
त्वादक्षरस्य ब्रह्माभिन्नतया प्रत्यभिज्ञानाच्चेति योजयन्ति, ततोऽपि वरमुक्तार्थपरत्वं
निदर्शनानुगुण्यात्, अङ्गानां प्रधानानुवर्त्तित्वे हि निदर्शनोपन्यासः, भावाभाव-
रूपधर्मविषयत्वात् ' आनन्दादयः ' इत्यनेन न पौनरुक्त्यमित्याहुः, तदयुक्तम्,
सत्यादिवाक्यानामतद्यावृत्तिपरत्वाभ्युपगमात्, तत्रापि स्वरूपातिरिक्तव्यावृत्तिरूप-
धर्मानभ्युपगमात् सकलेतरव्यावृत्तस्वरूपस्य सत्यादिवाक्यप्रतिपन्नस्य व्यवच्छे-
द्यविशेषव्यावृत्तिप्रतिपत्तौ प्रयोजनाभावाच्च । न हि पांसुराशेर्विविक्तस्य रत्नस्य
पुनः पुनः प्रत्येकपांसुव्यतिरेचने किञ्चित्प्रयोजनम् । ' ऋतं पिबन्तौ ' द्वा
सुपर्णा ' इति वाक्ययोर्विद्याभेदाभेदविषयम् ' इयदामनना ' दिति सूत्रमधिकरणा-

५ भावप्रकाशिका ५

' इयदामनना ' दिति सूत्रमपि ' इतरे त्वर्थसामान्यात् ' इत्यस्यैव प्रपञ्चः (परे
त्वित्यादि) (समानत्वादिति) सर्वविद्यापेक्षितत्वेन समानत्वादित्यर्थः (अङ्गानां
प्रधानानुवर्त्तित्वे हीति) त्वन्मते निर्भेदतया अङ्गप्रधानभावाभावादिति भावः,
(न पौनरुक्त्यमित्याहुरिति) सिद्धस्याऽपि प्रपञ्चनस्य बहुशशस्त्रेषु दर्शना-
दिति भावः (ऋतं पिबन्ताविति) अयं मन्त्रः कठबल्लीगतः ' द्वा सुपर्णा '
इति मन्त्रस्तु मुण्डकश्वेताश्वतरगत इति द्रष्टव्यम्, (इयदामननादिति सूत्र-
मिति) इयतः द्वा सुपर्णाविति प्रतिपाद्यस्य द्वित्वसंख्यापेक्षितस्याभेदेनामनना-

* श्रुतप्रकाशिका *

न्तरमाहुः, उभयोर्भोक्तृत्वमेकत्र, एकस्य भोक्तृत्वमन्यस्य चाभोक्तृत्वम् अन्यत्र इति विद्याभेदमुक्त्वा द्वित्रिन्यायेनाविरोधात् जीनोपादानस्य तादात्म्य-
प्रतिपादनार्थत्वाच्च रूपाभेदाद्विधैक्यमित्युक्तम्, तदयुक्तं— द्वित्रिन्यायादिभिरर्थै-
कत्वस्य 'गुहां प्रविष्टावात्माना' वित्यत्र सिद्धत्वात्, सूत्राक्षराणां तदसाधारण्य-
त्वाभावाच्च, इयच्छब्दोऽपि देशकालस्वरूपगुणैर्यत्ताभाधारणः । किञ्च— यदा

४ भावप्रकाशिका ४

दिति सूत्रार्थः (द्वित्रिन्यायेनाऽविरोधादिति) 'ऋतं पिवन्ता' वित्यत्र पिव-
च्छब्दः पातृत्वशून्ये परमात्मनि द्वित्रिन्यायेन प्रयुक्त इत्यर्थः, वस्तुनस्तु
अनयोर्मन्त्रयोः पौर्वापर्यपर्यालोचनायां केवलपरमात्मपरत्वमेव प्रतीयते, नतु
जीवेन साद्वितीयत्वमपि, कथं तर्हि जीवोपादानमिति चेन्न, तादात्म्यविवक्षया
परमात्मना अभेदं जीवस्य दर्शयितुं जीवोऽनूद्यते, परमात्मविद्यायाश्च निर्ये-
दविषयत्वात् भेदाभेदविचारस्यापि न प्रसक्तिरिति यदुक्तं तदनुभाषते (जीवो-
पादानस्येति) (इयच्छब्दो हीति) इदं परिमाणमस्येत्यर्थे परिमाणे वतुप्
'किमिदम्भ्याम्बो घः' इति वतुप् वस्य च घः, अत्र च परिमाणशब्दः प्रस्था-
दिवचनः, 'ऊर्ध्वमानं किलोन्मानं परिमाणन्तु सर्वतः । आयामस्तु प्रमाणं
स्वात्संख्या बद्धा तु सर्वतः' इति श्लोकवार्तिककारेण उन्मानपरिमाण-
प्रमाणसंख्यानां परस्परभेदः प्रतिपादितः, तुलादावारोप्य येन द्रव्यान्तरपरि-
च्छिन्नगुरुत्वेन पलादिशब्दवाच्येन पाषाणादिना सुवर्णादिः गुरुत्वमुन्मीयते
तद्गुरुत्वमानमुन्मानम्, आयाममानं प्रमाणम्, आयामो दैर्घ्यम्, स येन
मीयते तदित्यर्थः, एतच्च कचित्तिर्यगवास्थितस्य वस्तुनो भवति— यथा
बन्धादेर्हस्तादिः, कचिदूर्ध्वाधोदिगवच्छिन्नस्य भवति— यथा हास्तिनमुद-
कमूरुद्वयसमिति, आरोहपरिणाहमानं परिमाणम्, आरोहः—उच्छ्वायः परि-
णाहो—विस्तारः ताभ्यामारोहपरिणाहाभ्यां स्वगताभ्यां येन काष्ठादिनिर्भि-
तेन प्रस्थादिशब्दवाच्येन ब्रीह्यादि परिमीयते तत्परिमाणमित्यर्थः, परिस्सर्व-
तोभावे, सङ्ख्या बद्धा तु सर्वतः, पूर्वोक्तादुन्मानादेः सर्वसाक्षाद्वा, तत्रानन्तर्भावा-
दिति श्लोकार्थः, ततश्च द्वित्वसंख्यायाः परिमाणादिभिन्नत्वेन तस्यार्थस्याऽस-
म्भवात्, तावती रज्जुः तावानध्वेत्यत्र तत्परिमाणके तावच्छब्दप्रयोगवत् तत्स

* श्रुतप्रकाशिका *

पैङ्गिश्रुत्यनुसारेण सत्त्वद्वितीयप्रत्यगात्मपरत्वं द्वासुपर्येति वाक्यस्याभिमतम् , तदा द्वयोरपि जीवसद्वितीयपरमात्मपरत्वं व्याहृतम् , जीवसद्वितीयपरमात्मपरत्वेऽपि पौनरुक्त्यमुक्तम् । ननु न पौनरुक्त्यम् , तत्प्रपञ्चनार्थं ह्ययमारम्भ इति चेत्— न, अधिकरणान्तरनिरूप्यार्थानामिहाप्रपञ्चनात्, अस्य तेभ्यो वैषम्याभावाच्च । किञ्च इयदिति सौत्रं पदं च न द्वित्वसङ्ख्यया व्यवच्छेदमेकान्ततोऽवगमयति, ततश्च 'विश्वमेवेदं पुरुषः' 'महान् प्रभुर्वै पुरुषः' इत्यादिषु जगदाकारव्यवच्छेदेन विधैक्यपरं सूत्रं किं न स्यात्, यदि संख्याव्यवच्छेदकत्वमेवाभिमतं तर्हि 'त्रिविधं ब्रह्म मे तत्' 'चतुष्पात् ब्रह्म' इत्यादिसङ्ख्यान्तरावच्छिन्नब्रह्मपरवाक्यविषयं किं न स्यात्, सर्वत्र भेदाभेदहेतवश्च उत्प्रेक्षितुं शक्याः, अतो यथा कथंचिन्निर्वहणात् अपेक्षितार्थपरत्वं साधिष्ठम् । सूत्रात्तरनैकान्त्यपुनरुक्तिभ्यामेवापरेषां पक्षेऽप्यधिकरणभेदो व्युदस्तः । अन्ये तु 'सम्भूतिं च विनाशं च यस्तद्वेदोभयं सह । विनाशेन मृत्युं तीर्त्वा सम्भूत्याऽमृतमश्नुते' इति सप्रपञ्चब्रह्मोपासनं प्रपञ्चविनाशावस्थसन्मात्रब्रह्मोपासनं चेति द्विविधयोरपि ब्रह्मोपासनयोः समुच्चयमाहुः । तत्र प्राणाद्युपासनं च सम्भूतिरेव जगदेकदेशसम्बन्धित्वात् 'अस्थूल'मित्यादिभिर्विहितं विनाशोपासनं प्राणादिसंभूतिभिरपि किं समुच्चीयते नेति चिन्तायामविशेषेण 'सम्भूतिं च विनाशं चे'ति श्रुतत्वाद्विनाशधर्मिणो ब्रह्मणः प्राणादिसंभूतिष्वभावेऽपि तत्र धर्मिणो ब्रह्मणः

५ भावप्रकाशिका ५

ङ्ख्याकेऽपि तावच्छब्दप्रयोगः सादृश्यादिनिबन्धन औपचारिकः , ततश्चेदं-सङ्ख्याके इयच्छब्दप्रयोगस्य त्वन्मते औपचारिकत्वेन वक्तव्यत्वात्, तादृशस्य प्रयोगस्य देशकालादिसाम्यमादाय प्रयोगस्तसम्भवतीति, लोके हि तावानयमित्युक्ते स यावन्तं देशं व्याप्नोति तावन्तमसावपि , स यत्सङ्ख्याकः तत्सङ्ख्याकः स यत्कालव्यापि तत्कालव्यापीत्यपि प्रतीतेरविशेषादित्यर्थः (पैङ्गिश्रुत्यनुसारेणेति) 'तयोरन्यः पिप्पलं स्वाद्वत्ति' इति सत्वम् 'अनश्नन्नन्यो अभिचाकशीति' इति ज्ञः, तावेतौ सत्वक्षेत्रज्ञाविति अन्तःकरणजीवपरतया व्याख्यातत्वादित्यर्थः (पौनरुक्त्यमुक्तमिति) 'गुहां प्रविष्टा' वित्यनेनेति शेषः, (द्वित्वसङ्ख्याव्यवच्छेदमिति) सङ्ख्याव्यवच्छिन्नमित्यर्थः, एवमुत्तरत्रापि द्रष्टव्यम् (अन्ये त्वित्यादि) सम्भूतिः—

* श्रुतप्रकाशिका *

समाकृत्योपासनसम्भवात्, सर्वाभिः सम्भूतिभिरपि विनाशः समुच्चीयत इति पूर्वपक्षं कृत्वा गुणिनो गुणानुरोधित्वाभावात् गुणानुरोधेन गुणिनो ब्रह्मणस्समाकर्षायोगात्, गुणानागेव गुणनुरोधित्वात् ब्रह्मणोऽसद्भावेऽपि विनाशस्याप्ययोगात्, ब्रह्मसम्भूतिभिरेव विनाशः समुच्चीयते— इति वर्णयन्ति, तदयुक्तम्—सप्रपञ्चनिष्प्रपञ्चब्रह्मोपासनसमुच्चयस्य प्रमाणविरुद्धत्वात् अक्षरविद्याशाण्डिल्यविद्यादीनां श्रुतिस्वारस्यादन्योन्यनिरपेक्षोपायत्वं हि प्रतीयते, समुच्चयश्रुतिबलात्तासामन्यसापेक्षत्वं कल्प्यत इति चेत्— न, कल्पकस्यार्थान्तरविषयत्वेनान्यथासिद्धत्वात्, अर्थान्तरस्य स्वारसिकतया विद्यान्तरस्वारस्यानुगुणतया चाप्रकम्प्यत्वात्, सम्भूतिशब्दः सम्भवत्यनेनेति सम्भूतिरिति व्युत्पत्त्या मार्गपरः, 'एतमितः प्रेत्याभिसम्भविताऽस्मि' 'ब्रह्मलोकमभिसम्भवानी' इति च प्रयोगात्, अभिसम्भविताऽस्मीति उत्तमपुरुषेण 'इति यस्य स्यादद्धा न विचिकित्सा' इत्यनेन च मार्गचिन्तायाः कार्यत्वस्य सूचितत्वाच्च, विनाशशब्दश्च मुकुतदुष्कृतविनाशविषयः, अतो मार्गस्य कर्मविनाशस्य च चिन्तनं विद्याङ्गत्वेन समुच्चित्य विधीयते, न च सम्भूतिविनाशशब्दयोः सप्रपञ्चनिष्प्रपञ्चब्रह्मणि स्वारस्यम्, नाप्यनन्यथासिद्धप्रयोगः, यतः समुच्चयो न प्रामाणिकः, अत एव संशयाभावादनाभङ्गीयता । 'इयदामनना' इत्यत्र च सूत्राक्षराणामनैकान्त्यं पूर्ववत्, 'ऋतं पिवन्तौ' 'द्वा सुपर्णा' इति वाक्यावगतयोर्भोगानशनयोर्मिथोविरोधान्न सम्भूतिषु समुच्चय इति विचार्य भोगस्य हविर्विषयतया, अनशनस्य कर्मफलविषयतया वा अन्तर्यामिपरमात्मविषयतया वा विरोधाभावात् सम्भूतिषु समुच्चय इति सिद्धान्तवर्णनं च सम्भूतिविनाशसमुच्चयाप्रामाणिकत्वादेवानुपपन्नम्, भोगानशनयोर्विरोधस्तु द्वित्रिन्यायेन वा प्रयोज्यप्रयोजकभावेन वा ऋतपानस्य विरोधाभावात् पूर्वमेव ध्रु भावप्रकाशिका ध्रु

प्रपञ्चात्मना उत्पत्तिः, सम्भूतिविनाशौ— सप्रपञ्चत्वनिष्प्रपञ्चत्वे इत्यर्थः (ब्रह्मसम्भूतिभिरेव विनाशस्समुच्चीयत इति) यत्र सप्रपञ्चत्वलक्षणसम्भूतिमत्तया ब्रह्मण उपस्थित्वं तत्रैव निष्प्रपञ्चत्वरूपविनाशवत्तया ब्रह्मण उपस्थित्वम्, न तु प्राणादिसम्भूतावित्यर्थः (अक्षरविद्याशाण्डिल्यविद्यादीनामिति) अक्षर-

अन्तरा भूतग्रामवत्स्वात्मनोऽन्यथा भेदानुपप-
त्तिरिति चेन्नोपदेशवत् ॥ ३५ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

बृहदारण्यके उपस्तप्रश्न एवमाम्नायते
“यत्साक्षादपरोक्षाद्ब्रह्म य आत्मा सर्वान्तरस्तन्मे
व्याचक्ष्व” इति । तस्य प्रतिवचनं “यः प्राणेन
प्राणिति स त आत्मा सर्वान्तरो योऽपानेनापा-
निति स त आत्मा” इत्यादि । अतुष्टेन तेन
पुनः पृष्ठ आह “न दृष्टेर्द्रष्टारं पश्येर्न श्रुतेः श्रो-
तारं शृणुयाः न मतेर्मन्तारं मन्वीथाः न विज्ञा-
तेर्विज्ञातारं विजानीया एष त आत्मा सर्वान्त-
रोऽतोऽन्यदार्तम्” इति । तथा तदनन्तरं कहोलप्रश्ने
चैवमाम्नायते “यदेव साक्षादपरोक्षाद्ब्रह्म य आत्मा

* श्रुतप्रकाशिका *

परिहृतः, अन्यथा तस्यापरिहृतत्वे ‘गुहां प्रविष्टा’ वित्याद्यधिकरणसिद्धान्त-
दौस्थ्यप्रसङ्गात्, अतोऽधिकरणभेदोऽनुपपन्न इति ॥ ३४ ॥

अन्तरध्यधिकरणं समाप्तम् ॥

अन्तरा भूतग्रामवत्स्वात्मनोऽन्यथा भेदानुपपत्तिरिति चेन्नोपदेशवत् ॥ ३५ ॥
हेयप्रत्यनीकत्वं ब्रह्मणोऽसाधारणं चेत्—अशनायाद्यतीतत्वविशिष्टं ब्रह्म स्यात्,
प्राणितृत्वादिविशिष्टस्तु जीवः स्यादिति शङ्कया सङ्गतिः । उपस्तप्रश्न-
शब्देन तत्प्रकरणं विवक्षितम्, किमुषस्तकहोलप्रश्नप्रतिवचनश्रुत्योर्विद्याभेदः

ॐ भावप्रकाशिका ॐ

विद्या निष्प्रपञ्चविद्या शाण्डिल्यविद्या सप्रपञ्चविद्येति भावः ॥ ७ ॥

इति अन्तरध्यधिकरणम् ।

उपस्तप्रश्न एव प्रश्नप्रतिवचनयोरनाम्नानादाह (तत्प्रकरणं विवक्षितमिति)

सर्वान्तरः तन्मे व्याचक्ष्व” इति । प्रतिवचनं च
 ‘योऽशनायापिपासे शोकं मोहं जरां मृत्युमत्येति
 एवं हैतमात्मानं विदित्वा ब्राह्मणः पुत्रपण्यायाश्च
 वित्तेषणायाश्च” इत्यादि “अतोऽन्यदार्त्तम्” इत्य-
 न्तम् । तत्र संशय्यते—किमनयोर्विद्याभेदोऽस्ति ?
 नेति । किं युक्तम्, भेद इति, कुतः ? रूपभेदात् ।
 प्रतिवचनभेदादपि भिद्यते । प्रश्नस्यैकरूप्येऽपि प्रति-
 वचनप्रकारो हि भेदेनोपलभ्यते । पूर्वत्र प्राणनादीनां
 कर्त्ता सर्वान्तरात्मत्वेनोच्यते ; परत्राशनायापिपासा-

* श्रुतप्रकाशिका *

उत विधैक्यम् ? किं पूर्वत्र जीव उपास्योऽन्यत्र परः ? उतोभयत्र पर
 एवेति, किमत्र सर्वान्तरत्वप्राणितृत्वे देहादिजाग्रदाद्यवस्थापेक्षे ? उतानव-
 च्छिन्ने, ‘न दृष्टेर्दृष्टार’ मिति दृष्टिव्यतिरिक्तत्वनिषेधः ? उत श्रवणादिकर्तुर्जी-
 वस्य मन्तव्यत्वनिषेध इति, यदा दृष्टिरूपताव्यतिरेकनिषेधः, तदा तथा-
 त्वस्य जीवे सम्भवात् सर्वान्तरत्वप्राणितृत्वयोरप्यापेक्षिकत्वेन पूर्वत्र जीव
 उपास्य इति विद्या भिद्यते, यदा श्रवणादिकर्तुरुपास्यत्वनिषेधः, तदा सर्वा-
 न्तरत्वप्राणितृत्वयोरप्यनवच्छिन्नतया पूर्वत्रापि पर एवोपास्य इति विधैक्य-
 मिति, रूपभेदादिति कथमुच्यते— प्रश्नो ह्येकरूप इत्यत्राह (प्रतिवचन-
 भेदादिति) प्रतिवचनप्रकारेण हि प्रश्नार्थो ज्ञायत इति भावः । ततः

ध भावप्रकाशिका ध

प्रश्नप्रतिवचनसन्दर्भो विवक्षित इत्यर्थः (सर्वान्तरत्वप्राणितृत्वे इति) सर्वा-
 न्तरत्वं देहाद्यपेक्षं प्राणितृत्वं जाग्रदाद्यवस्थापेक्षमित्यर्थः, अपरोक्षात् ब्रह्म— अप-
 रोक्षं ब्रह्मेत्यर्थः, कहोलप्रश्ने ‘यदेव साक्षात् ब्रह्म’ इति प्रकान्तस्याऽनुवृत्त्यर्थस्यैव
 कारस्य श्रवणात् कथं पूर्वपक्ष इति न वाच्यम्, यदपरोक्षादेव नतु कदा-
 चिदपि परोक्षमित्येवं योजनासम्भवेन एवकारस्य प्रकृतानुवृत्त्यर्थत्वाभावादिति
 पूर्वपक्षाभिप्रायात्, सिद्धान्ते तु व्यवहितान्वयदोषप्रसङ्गात् नेयं साम्बन्धी यो-

दिरहितः । अतः पूर्वत्र प्राणिता देहेन्द्रियबुद्धिमनः-
प्राणव्यतिरिक्तः प्रत्यगात्मोच्यते ; परत्र तु तदति-
रिक्तोऽशनायापिपासादिरहितः परमात्मा । अतो
रूपं भिद्यते । भूतग्रामवतश्च प्रत्यगात्मनस्तस्य
भूतग्रामस्य सर्वस्यान्तरात्मत्वेन सर्वान्तरत्वमप्युप-
पन्नम् । यद्यपि प्रत्यगात्मनः सर्वान्तरत्वं भूतग्राममा-
त्रापेक्षत्वेनापेक्षिकम्, तथाऽपि तदेव ग्राह्यम्, अ-
न्यथा मुख्यान्तरात्मपरिश्रद्धलोभात्परमात्मस्वीकारे
प्रतिवचनभेदो नोपपद्यते । प्रतिवचनं हि पूर्वत्र प्रत्यगा-
त्मविषयं, परमात्मनः प्राणितृत्वापानितृत्वाद्यसम्भवात्,
परं च परमात्मविषयम्, अशनायापिपासाद्यतीत-
त्वात् । तदिदमाशङ्कते-अन्तरा भूतग्रामवत्स्वात्मनोऽ-
न्यथाभेदानुपपत्तिरिति चेत्-इति, अन्तरा-सर्वान्तरा-
त्मत्वेन प्रथमप्रतिवचनं भूतग्रामवत्स्वात्मनः-भूतग्राम-

* श्रुतप्रकाशिका *

किमित्यत्राह (अत इति) सर्वान्तरत्वं कथमित्यत्राह-(भूतग्रामवतश्चेति)
आत्मशब्दस्य परमात्मवाचित्वव्यावृत्त्यर्थं स्वात्मन इत्युक्तम्, स्वगेवात्मा स्वात्मा,
सर्वान्तरत्वमप्यापेक्षिकमस्य सम्भवतीति दर्शयितुं भूतग्रामवच्छब्दः प्रयुक्तः,
(यद्यपीत्यादि) आपेक्षिकं सम्भवतु नाम, तथाऽप्यस्वरसमिति भावः ।
परिहरति (तथाऽपीति) अनेकपदविरोधेनैकपदस्वारस्यमनुपपन्नमित्यर्थः ।

ध भावप्रकाशिका ध

जना, अपि तु प्रकृतानुवृत्त्यर्थ एवकार इत्यभिप्राय इति द्रष्टव्यम्, भाष्ये
अन्तरा सर्वान्तरात्मत्वेनेति, अन्तरशब्दाद्भावप्रधानात् ' सुपां सुलु ' गिति तृती-
यैकवचनस्य आकारादेशे रूपमिति सर्वान्तरात्मत्वेनेत्यर्थो लभ्यते, प्रथमं प्रति-

वान्-तदन्तरः स्वात्मा-प्रत्यगात्मा सर्वान्तर इत्युच्यते
इत्यर्थः । अन्यथा “यः प्राणेन प्राणिति” “योऽशना-
यापिपासाद्यतीतः” इति प्रतिवचनभेदानुपपत्ति-
रिति चेत्—

अत्रोत्तरं नेति । न विद्याभेद इत्यर्थः । उभयत्र
परविषयत्वात्प्रश्नप्रतिवचनयोः । तथा हि— “यत्साक्षा-
दपरोक्षाद्ब्रह्म य आत्मा सर्वान्तरः” इति प्रश्नस्तावत्प-
रमात्मविषय एव, ब्रह्मशब्दस्य परमात्मासाधारणत्वे-
ऽपि प्रत्यगात्मन्यपि कदाचिदुपचरितप्रयोगदर्शना-
त्तद्यावृत्त्या परमात्मप्रतिपत्त्यर्थं “यत्साक्षाद्ब्रह्म” इति
विशेषणं क्रियते । अपरोक्षत्वमपि सर्वदेशसर्वकालस-
म्बन्धित्वम् “सत्यं ज्ञानमनन्तं ब्रह्म” इत्यनन्तत्वेनाव-
गतस्य परमात्मन एवोपपद्यते । सर्वान्तरत्वमपि “यः
पृथिव्यां तिष्ठन् पृथिव्या अन्तरः” इत्यारभ्य “य आ-
त्मनि तिष्ठन्नात्मनोऽन्तरः” इति सर्वान्तर्यामिणः

* श्रुतप्रकाशिका *

शङ्काया अनुत्सूत्रत्वमाह (तदिदमिति) । सूत्रखण्डं व्याचष्टे (अन्तरेत्या-
दिना) सर्वान्तरत्वेन प्रतिवचनं भूतग्रामवत्स्वात्मसम्बन्धीत्यर्थः ।

भूतग्रामवत्स्वात्मन इति पूर्वपक्षमुक्त्वा नेत्युक्ते परस्येत्यर्थादुक्तं भव-
तीत्यभिप्रयञ्चार्थं हेतुमाह (उभयत्रेति) कथमित्यपेक्षायां तं विवृणोति (तथा
हीति) साक्षाद्ब्रह्मशब्दवाच्यत्वमेको हेतुः । हेतुवन्तरमाह (अपरोक्षत्वमपीति)

७ भावप्रकाशिका ७

वचनमिति चाध्याह्रियत इत्यर्थः, केचित्तु अन्तराशब्दोऽयं मध्यवचन
प्रश्नयोर्मध्ये यत्प्रतिवचनमित्यर्थः, ततश्च प्रथमस्य ग्रहणं भविष्यति, ततश्चा

परमात्मन एव सम्भवति । प्रतिवचनमपि तथैव परमात्मविषयम् , “ यः प्राणेन प्राणिति ” इति निरुपाधिकं प्राणनस्य कर्तृत्वं परमात्मन एव, प्रत्यगात्मनः सुषुप्तौ प्राणनं प्रति कर्तृत्वाभावात् । एवमजानतोपस्तेन प्राणने कर्तृत्वमात्रमुक्तं मन्वानेन प्रत्यगात्मनोऽपि साधारणत्वं प्रतिवचनस्य मत्वा अतुष्टेन पुनः पृष्टुं प्रति प्रत्यगात्मनो व्यावृत्तं निरुपाधिकत्वेन प्राणनस्य कर्तारं परमात्मानमाह— “ न दृष्टेर्द्रष्टारं पश्येः ” इत्यादिना । इन्द्रियाधीनानां दर्शनश्रवणमननविज्ञानानां कर्तारं प्रत्यगात्मानं प्राणनस्य कर्तृत्वेनोक्त इति न मन्वीथाः, तस्य सुषुप्तिमूर्च्छादौ प्राणनादेरकर्तृत्वात् । “ को ह्येवान्यात्कः प्राण्यात् यदेष आकाश आनन्दो न स्यात् ” इति सर्वप्राणिप्राणनहेतुत्वं हि परमात्मन एव अन्यत्र श्रुतम् । अतः पूर्वप्रश्नप्रतिवचने परमात्मविषये, एवमुत्तरे अपि, अशनायाद्यतीतत्वस्य परमात्मासाधारण-

* श्रुतप्रकाशिका *

देशकालसन्निकर्षो ह्यापरोक्ष्ये विद्यते, तस्माद्ब्रह्मणोऽपरोक्षत्वं नाम सर्वदेशसर्वकालसन्निहितत्वमित्यर्थः । (निरुपाधिकं प्राणनस्य कर्तृत्वमिति) प्राणयितृत्वं विवक्षितम्, निरुपाधिकशब्देन जीवव्यावृत्तिः । स हि कर्मानुगुणदेहेन्द्रियादीनामधिष्ठातृत्वेन कदाचित् प्राणयिता, निरुपाधिकप्राणयितृत्वं परमात्मन एवेत्युपपादयति (प्रत्यगात्मन इति) पुनः प्रश्नस्यार्थान्तरविषयत्वशङ्कां परिहरति (एवमिति) (इन्द्रियाधीनानामिति) ‘ दृष्टेर्द्रष्टार ’ मिति व्यपदेशः ओदनपाकं पचतीतिवादिति भावः । परमात्मनः सर्वदा सर्वप्राणिप्राणयितृत्वे श्रुतिमाह (को ह्येवान्यादिति) (उत्तरे अपि) कहेलप्रश्न-

त्वात् । उभयत्र “अतोऽन्यदार्त्त”मित्युपमंहारश्चेक-
रूपः । प्रश्नप्रतिवचनावृत्तिस्तु कृत्स्नप्राणिप्राणनहेतोः
परस्य ब्रह्मणोऽशनायाद्यतीतत्वप्रतिपादनाय । यत्र
दृष्टान्तमाह— उपदेशवदिति । यथा सांख्यशास्त्रे “उत
तमादेशमप्राक्ष्यः” इति प्रक्रान्ते सदुपदेशे “भगवां-
स्त्वेव मे तद्वीति” “भूय एव मा भगवान्
विज्ञापय”त्विति प्रश्नस्य “एषोऽणिमैतदात्म्यमिदं सर्वं
तत्सत्य”मिति प्रतिवचनस्य च भूयो भूय आवृत्तिः
सतो ब्रह्मणः तत्तन्माहात्म्यविशेषप्रतिपादनाय दृश्यते;
तद्वत् । अत एकस्यैव सर्वान्तरभूतस्य ब्रह्मणः कृत्स्न-
प्राणिप्राणनहेतुत्वाशनायाद्यतीतत्वप्रतिपादनेन रूपै-
क्याद्वैक्यम् ॥ ३५ ॥

अथ स्यात्—यद्यप्युभे प्रश्नप्रतिवचने परब्रह्मविषयः
तथाऽपि विद्याभेदोऽवर्जनीयः, एकत्र सर्वप्राणिप्रा-
णनहेतुत्वेनोपास्यम्, इतरत्राशनायाद्यतीतत्वेनेत्युपा-
स्यगुणभेदेन रूपभेदात्, प्रष्टृभेदाच्च । पूर्वत्र ह्युपस्तः प्रष्टा,
उतरत्र तु कहोलः— इति ; तत्राह—

* श्रुतप्रकाशिका *

प्रतिवचने इत्यर्थः ॥ ३५ ॥

(प्रष्टृभेदाच्चेति) अत्र प्रष्टृद्वयसद्भावाद्विद्याभेदः सम्भवतीत्यर्थः ।

५ भावप्रकाशिका ५

न्तराशब्दस्याऽऽवृत्त्या अर्थद्वयं लभ्यते, अत एवान्तरत्वेनेत्यनुक्तिः, इतरथा
अन्तरत्वेनेति निर्देशप्रसङ्गात् ॥ ५ ॥

व्यतिहारो विशिषन्ति हीतरवत् ॥ ३६ ॥

नात्र विद्याभेदः, प्रश्नप्रतिवचनाभ्यामेकरूपार्थविषयाभ्यामेकेन च विधिपदेनैकवाक्यत्वप्रतीतेः । प्रश्नद्वयं तावत्सर्वान्तरात्मत्वविशिष्टब्रह्मविषयम् । द्वितीये प्रश्ने “यदेव साक्षादपरोक्षाद्ब्रह्म य आत्मा सर्वान्तरः” इत्येवकारश्च पूर्वत्रोपस्तेन पृष्ठगुणविशिष्टब्रह्मविषयत्वं कहोलप्रश्नस्यावधारयति । प्रतिवचनं चोभयत्र “स त आत्मा सर्वान्तरः” इति सर्वान्तरात्मत्वविशिष्टब्रह्मविषयमेकरूपमेव, विधिप्रत्ययश्चोत्तरत्रैव दृश्यते “तस्माद्ब्राह्मणः पाण्डित्यं निर्विद्य बाल्येन तिष्ठासेत्” इति । एवं सर्वान्तरात्मत्वविशिष्टब्रह्मैकविषयत्वे द्वयोरवधृते सत्येकस्मिन्नेव सर्वान्तरात्मत्वविशिष्टे ब्रह्मण्युपास्ये उपस्तकहोलयोरितरेतरबुद्धिव्यतिहारः कर्तव्यः । उपस्तस्य या सर्वान्तरात्मनो ब्रह्मणः सर्व-

* श्रुतप्रकाशिका *

व्यतिहारो विशिषन्ति हीतरवत् ॥ ३६ ॥ प्रश्नप्रतिवचनैकरूप्यं विधिपदैक्यं च विवृणोति (प्रश्नद्वयमित्यादिना) (विधिप्रत्ययश्चेति) अविशेषपुनश्श्रवणं हि भेदहेतुः, अत्र तदभावात् विधैक्यमिति भावः । तिष्ठासेत्-ब्रह्मणि तिष्ठासेत्-निष्ठां लभेत उपासीतेत्यर्थः । (द्वयोरवधृत इति) द्वयोः-उपस्तप्रश्नप्रतिवचनकहोलप्रश्नप्रतिवचनरूपवाक्ययोः (कर्तव्य इति) व्यतिहारस्य कर्तव्यत्वं श्रुत्यभिप्रेतमिति सूत्रकाराभिप्राय इत्यर्थः । व्यतिहारं विवृणोति (उपस्तस्येति) व्यतिहारस्य प्रयोजनमाह (एवमिति) व्यावृत्तिबुद्धि

ध भावप्रकाशिका ध

(तिष्ठासेदिति) तस्माद्ब्राह्मणः पाण्डित्यं निर्विद्य बाल्येन

प्राणिप्राणनहेतुत्वविषया बुद्धिः ; सा कहोलेनापि प्रष्टा कार्या । या च कहोलस्य तस्यैव ब्रह्मणोऽशना-
याद्यतीतत्वविषया बुद्धिः, सोपस्तेनापि कार्या । एवं
⊗ व्यतिहारे कृते उभाभ्यां सर्वान्तरस्य ब्रह्मणो जीवव्या-
वृत्तिरवगता भवति । एनं सर्वान्तरात्मानं प्रत्यगा-
त्मनो व्यावृत्तमवगमयितुं सर्वप्राणिप्राणनहेतुत्वाशना-
याद्यतीतत्वप्रतिपादनेन विशिषन्ति हि याज्ञवल्क्यस्य
प्रतिवचनानि । अतो ब्रह्मणः सर्वान्तरात्मत्वमेवोपा-
स्यगुणः । प्राणनहेतुत्वादयस्तु तस्योपपादकाः,
नोपास्याः ।

ननूपास्यगुणः सर्वान्तरात्मत्वमेव चेत्प्राणनहेतु-

* श्रुतप्रकाशिका *

जननार्थं प्रतिवचनमिति वदन् विशिषन्तीति सौत्रं पदं व्याचष्टे (एनं सर्वा-
न्तरात्मानमिति) (अत इत्यादि) सर्वान्तरात्मत्वस्य गुणस्य एकस्योपास्यत्वा-
द्रूपभेदः परिहृतः, विधैक्येऽपि वैश्वानरविद्यायागौपमन्यवादिद्वन् प्रष्टृभेदः
सम्भवतीति स्पष्टत्वान्न कण्ठोक्तम् ।

व्यावृत्तिबुद्धिजननाय परस्परं बुद्धिव्यतिहार उक्तः, तत्र सर्वप्राणिप्राण-
नहेतुत्वाशनायाद्यतीत्वयोरन्यतरेणैव व्यावृत्तिबुद्धिः स्यादित्यन्यतरेण किमि-
त्यभिप्रायेण चोदयति (नन्विति) परिहरति (तदुच्यत इति) कहोलस्य पुनः

ध भावप्रकाशिका ध

तिष्ठासेत् बाल्यं च पाण्डित्यं च निर्विद्याथ मुनिः मौनञ्चामौनञ्च
निर्विद्य ब्राह्मणः' इत्यत्र तिष्ठासेदिति पदानुपज्ञेण ब्राह्मणस्तिष्ठासेदि-
त्यर्थो लभ्यते, ब्रह्म वेदेत्यर्थे ' तदधीते तद्वेद ' इत्यणि अन्निति प्रकृ-
तिभावे ब्राह्मण इति रूपम्, ' ब्रह्मो जातौ ' इत्येतत्तु ह्यान्दसत्त्वान्न भवति,
ततश्चाऽयमर्थो निष्पन्न इति भावः, अत एव सहकार्यन्तरविधिरित्यधिक-

त्वस्याशनायाद्यतीतत्वस्य च प्रष्टोर्व्यतिहत्यानुसन्धानं
किमर्थम्, तदुच्यते—सर्वप्राणिप्राणनहेतुत्वेन सर्वान्त-
रात्मनि जीवाद्यावृत्ते ब्रह्मणि उपस्तेनावधृते सति
कहोलेन जीवस्य सर्वात्मनाऽसम्भावितेन स्वभाव-
विशेषेण सर्वान्तरात्मा व्यावृत्तोऽनुसन्धेय इति
कृत्वा पुनः प्रश्नः कृतः । याज्ञवल्क्योऽपि तदभि-
प्रायमभिज्ञाय प्रत्यगात्मनोऽसम्भावितमशनायादिप्र-
त्यनीकत्वमुक्तवान् । अतश्चोपास्यस्य व्यावृत्तिप्रतीति-
सिद्ध्यर्थमुभाभ्यां परस्परबुद्धिव्यतिहारः कर्तव्यः,
इतरवत्—यथेतरत्र सद्विद्यायां भूयोभूयः प्रश्नैश्च

* श्रुतप्रकाशिका *

प्रश्नः सम्भवति, सर्वप्राणिप्राणनहेतुत्वज्ञानेन व्यावृत्तबुद्धयनुदयात्, यथोपस्तस्य
सर्वप्राणिप्राणनहेतुत्ववैशद्याय पुनः प्रश्नस्तद्वत्, अन्यतरेण व्यावृत्तबुद्धौ
द्वयोर्जातायां परस्परबुद्धिव्यतिहारो द्वयोरपि व्यावर्तकधर्मभूयस्त्वहेतुकव्यावृ-
त्तबुद्धयतिशयजननार्थमित्यभिप्रायेणाह (सर्वप्राणीति) अतः— कहोलप्रश्नस्य
व्यावृत्तिवैशद्यार्थत्वदर्शनात्, व्यावृत्तिप्रतीतिसिद्ध्यर्थ— व्यावर्तकधर्मभूयस्तया व्या-

ध भावप्रकाशिका ध

रणभाष्ये मौनञ्चामौनञ्चेत्यस्य विद्याकाष्ठां तदेकनिष्पाद्यां लभत इत्यर्थो व-
र्णितः, अतः कहोलप्रश्नस्येत्यत्र अत इति व्याख्येयं पदम्, कहोलप्रश्नस्ये-
त्यादि तद्व्याख्यानम्, ननु व्यावृत्तिप्रतीतिसिद्ध्यर्थम् उभाभ्यां परस्परबुद्धि-
व्यतिहारः कर्तव्य इति भाष्यमयुक्तम्, सर्वात्मना जीवस्यासम्भावितेनाऽशना-
याद्यतीतत्वेन कहोलस्य प्रत्यगर्थव्यावृत्तेः सिद्धत्वेन प्रत्यगात्मसाधारण्यशङ्का-
स्पदप्राणितृत्वव्यतिहारानपेक्षणात्, अत एवोपस्तस्यापि नाशनायाद्यतीतत्वापेक्षा,
'न दृष्टेर्द्रष्टारं पश्ये' रित्यनेनैव प्रत्यगात्मव्यावृत्तस्वरूपस्य उपस्तेनाप्यवधृतत्वा-
दित्यत आह (व्यावर्तकधर्मभूयस्तयेति) अयम्भावः, सत्यञ्जातैव द्वयोर्व्या-
वृत्तिबुद्धिः, तथाप्यवगतार्थस्य कदाचिदप्यप्रकम्प्यत्वाय द्रदिमा सम्पाद-

प्रतिवचनैश्च तदेव सद्ब्रह्म व्यवच्छिद्यते ; न पुनः
पूर्वप्रतिपन्नाद्गुणाद्गुणान्तरविशिष्टयोपास्यं प्रतिपा-
द्यते तद्वत् ॥ ३६ ॥

तत्रापि प्रश्नप्रतिवचनभेदे सति कथमैक्यमवग-
म्यत इति चेत्-तत्राह—

सैव हि सत्यादयः ॥ ३७ ॥

सैव हि— सच्छब्दाभिहिता परमकारणभूता परा
देवतैव “सेयं देवतैश्चत” “तेजः परस्यां देवतायाम्”
इति प्रकृता “यथा सोम्य मधु मधुकृतो निस्ति-

* श्रुतप्रकाशिका *

वृत्तिबुद्ध्यतिशयार्थमित्यर्थः । एवं धर्मभेदेन च रूपभेदाशङ्काकृतो विद्याभेदो
निरस्तः ॥ ३६ ॥

अथ दृष्टान्ते विधैक्यं स्थापयिष्यन् सूत्रमवतारयितुं शङ्कामाह (तत्रापीति) ।

सैव हि सत्यादयः ॥ ३७ ॥ (सैव हीति) सेति निर्देशः ‘सेयं

७ भावप्रकाशिका ७

नीय इति श्रुतेरभिप्राय इति, (रूपभेदशङ्काकृतो विद्याभेद इति) ननु
सर्वान्तरत्वादिगुणप्रत्यभिज्ञया विधैक्येऽवधृते साद्विद्यान्यायेन प्रश्नप्रतिवचनरू-
पाभ्यासात्मके भेदकप्रमाणेऽप्यापादिते सति वैश्वानरादिविद्यायामौपमन्यवादि-
प्रष्टवहुत्ववत् प्रष्टृभेदात्मके भेदकप्रमाणे चापादिते सति सर्वप्राणिप्राणयितृत्वा-
शनायाद्यतीतत्वयोः ‘उपसंहारोऽर्थाभेदा’दिति न्यायेन उपसंहार एवोचितः,
ननु तस्योपास्यबहिर्भावाभ्युपगम इति चेत्सत्यम्, यथा ‘यश्शुक्लवासाः स देव-
दत्तपदवाच्यः’ इत्युक्ते वाससि यथा देवदत्तपदवाच्यत्वानन्वयः, तथा यदशना-
याद्यतीतं सर्वप्राणयितृ च तत्सर्वान्तरं साक्षाद्ब्रह्मोपास्यमित्युक्ते उपास्यत्वस्य
अशनायाद्यतीतत्वादावनन्वयादित्यभिप्रेत्य तेषामुपास्यबहिर्भावकथनोपपत्तेरिति
चदन्ति ॥ ७ ॥

ष्ठन्ति” इत्यादिषु पर्यायेषु सर्वेषूपपाद्यते । यतः “ऐत-
दात्म्यमिदं सर्वं तत्सत्यं स आत्मा” इति प्रथमपर्या-
योदिताः सत्यादयः सर्वेषु पर्यायेषूपपाद्योपसंहियन्ते ॥

केचित्तु “व्यतिहारो विशिषन्ति हीतरवत्” “सैव
हि सत्यादयः” इति सूत्रद्वयमधिकरणद्वयं वर्णयन्ति ।
तत्र पूर्वेण “त्वं वा ऽहमस्मि भगवो देवते अहं वै
त्वमसि भगवो देवते” तद्योऽहं सोऽसौ योऽसौ सोऽ-
हम्” इति वाक्ये जीवपरयोर्व्यतिहारानुसन्धानं प्रति-
पाद्यत इत्युच्यते— इत्याहुः । ततः “सर्वं खल्विदं ब्रह्म”
“ऐतदात्म्यमिदं सर्वम्” “तत्त्वमसि” इत्यवगतसर्वा-
त्मभावविषयत्वादस्य वाक्यस्य नात्र प्रतिपादनीय-
मपूर्वमस्तीत्यनादरणीयम् । तत्तु वक्ष्यते “आत्मेति
तूपगच्छन्ति ग्राहयन्ति च” इति । न च सर्वात्मत्वा-
नुसन्धानातिरेकेण परस्मिन् ब्रह्मणि जीवत्वानुसन्धा-

* श्रुतप्रकाशिका *

देवतैस्ततः’ इति सद्विद्यावाक्यानुरोधादिति भावः । (उपपाद्यते) प्रश्नप्रतिवचन-
मुखेन प्रतिपाद्यत इत्यर्थः । तत्रापि कारणभूतायाः परस्या देवताया एवो-
पास्यत्वमुपपादयति (यत इति) परमकारणत्वविशिष्टदेवतैवोपास्या, कारणत्वोप-
योगिगुणानां सत्यत्वात्मत्वजीवविशेषान्तर्यामित्वादिगुणानां प्रतिपर्यायमावृत्त-
त्वेन तत्र तात्पर्यादित्यर्थः ।

परोक्तप्रकारमनूय दूषयति (केचित्त्विति) तस्य कथमर्थं वर्णयन्तीत्य-
त्राह (तत्रेति) सोऽपि वक्तव्य एवेत्यत्राह (तत्तु वक्ष्यत इति) ननु ‘सर्वत्र
प्रसिद्धोपदेशा’दिति जगत्तादात्म्यपरवाक्यविषयम्, ‘आत्मेती’त्यादिकं तु जीवता-
दात्म्यपरम्, नात्र सर्वात्मभाव उच्यते ; अपि तु जीवब्रह्मणोरन्योन्यभावारोपण-

१०४४ व्याख्याद्वयोपेते श्रीभाष्ये तृतीयाध्याये तृतीयपादे
 १०४४ व्याख्याद्वयोपेते श्रीभाष्ये तृतीयाध्याये तृतीयपादे

नमः, जीवे च परब्रह्मत्वानुसन्धानं तथ्यं सम्भवति ।
 उत्तरेण च सूत्रेण “स यो ह वै तन्महद्यच्चं प्रथमजं
 वेद सत्यं ब्रह्म” इत्यादिवाक्यप्रतिपादितस्य सत्यो-
 पासनस्य तद्यत्सत्यमसौ स आदित्यो य एष एतस्मि-
 न्मण्डले पुरुषो यश्चायं दक्षिणेऽक्ष” इत्यादिवाक्य-
 प्रतिपादितोपासनस्य चैक्यं प्रतिपाद्यत इति ; तद-
 प्ययुक्तम्, उत्तरवाक्ये अद्यादित्यस्थानभेदेन विद्या-
 भेदस्य पूर्वमेव “न वा विशेषा” दित्यनेन प्रतिपादि-
 तत्वात् । न च द्वयोरनयोर्व्याहृत्यादिशरीरकत्वेन
 रूपवतोः “हन्ति पाप्मानं जहाति च य एवं वेद”
 इति च पृथक्संयोगचोदनावतोर्द्वयोरुपासनयोः “स
 यो ह वै तन्महद्यच्चं प्रथमजं वेद सत्यं ब्रह्मेति
 जयतीमांल्लोकान्” इति संयोगरूपादिमत्तया निरपे-

* श्रुतप्रकाशिका *

मिति चेत् तत्राह (न चेति) (तथ्यं न सम्भवतीति) गरुडादि-
 ध्यानवदसदारोपणं चेत्— न तदपवर्गोपायः, तत्त्वज्ञानं ह्यपवर्गोपाय इति
 भावः । ‘त्वं वा अहमस्मि’ इत्यादेरयमर्थः— त्वं वाऽहमस्मि, त्वंशब्दबुद्धि-
 विषयः परमात्मैवाहंशब्दबुद्धिविषयः, अहं वै त्वमस्मि— अहंशब्दबुद्धि-
 विषय एव त्वंशब्दबुद्धिविषयः, अस्मि—अस्तीति निर्देशावहंत्वंशब्दप्र-
 युक्तौ, अहं—त्वं—शब्दौ प्रवृत्तिनिमित्तभेदात् ब्रह्मपर्यन्तौ, तद्योऽहमित्यादेर-
 प्ययमर्थः । अनन्तरसूत्रस्य परोक्तार्थमनुवदति (उत्तरेण चेति) दूषयति
 (तदपीति) ततः किमित्यत्राह (न चेति) ‘जहाति च’ शरीरमित्यध्या-
 हारः, प्रथमं द्वयोरिति पदं वाक्यपरम्, द्वितीयं तूपासनपरम्, द्वयोर्मध्ये उत्त-

ध भावप्रकाशिका ध

(प्रवृत्तिनिमित्तभेदात् ब्रह्मपर्यन्ताविति) अभिमुखगुरुपत्ववक्तृपुरुषत्वरूपपवृत्ति-

क्षेण पूर्वेणैकेनोपासनेनाभेदः सम्भवति । न च
'हन्ति पाप्मानं जहाति' इति च गुणफलाधिकारत्वम्,
प्रमाणाभावात् । पूर्वेणैकविद्यात्वं प्रमाणमिति चेत्—न,
इतरेतराश्रयत्वात् । एकविद्यात्वे निश्चिते सति पूर्वफल-
स्यैव प्रधानफलत्वेनोत्तरयोः फलयोर्गुणफलत्वम्,
तयोर्गुणफलत्वे निश्चिते सति संयोगभेदाभावात् पूर्वेण
विद्यैक्यमितीतरेतराश्रयत्वमित्येवमादिभिर्यथोक्तप्रका-
रमेव सूत्रद्वयम् ॥ ३७ ॥

अन्तरत्वाधिकरणं समाप्तम् ।



* श्रुतप्रकाशिका *

रदाक्यप्रतिपाद्योपासनयोर्विद्याभेदस्य साधितत्वात् परस्परभिन्नविद्याद्वयेन पूर्व-
वाक्योक्तस्योपासनस्यैक्यं न सम्भवति, एकविद्यात्वे साकाङ्क्षतयाऽन्वयः स्यात्,
पृथक्पृथक्संयोगादीनामुक्तत्वेन निराकाङ्क्षत्वाच्च नैकविद्यात्वमित्यर्थः (न चेति)
गुणफलम्—अङ्गफलम्, प्रमाणाभावात्—हेत्वभावात्, उत्तरयोः फलयोः—पापह-
ननशरीरप्रहाणयोः, संयोगभेदाभावात्—प्रधानफलसंयोगभेदाभावात् (इत्येवमा-
दिभिरिति) आदिशब्देन श्लोक्तार्थोपपत्तयोऽभिप्रेताः ।

एवं व्यतिहार इत्यादिसूत्रद्वयस्य योजनान्तरं निरस्तम्, आद्यसूत्रस्य योजनान्तरं
परैः कृतम्, ते हि अन्तराभूतग्रामवत्स्वात्मन' इति सूत्रं भङ्क्त्वा सिद्धान्तविषयं वर्ण-
यन्ति, अत्र द्विरात्मनाविशेषादविशेषपुनरश्रवणन्यायेन विद्यानानात्वं पूर्वपक्षीकृत्य

ध भावप्रकाशिका ध

निमित्तभेदादित्यर्थः, हन्ति पाप्मानं जहातीति च गुणफलाधिकारत्वमिति, अह-
र्नामोपासनरूपाङ्गप्रशंसार्थः, फलविधिसरूपार्थवाद इत्यर्थः, शाङ्करभाष्ये भाग-
त्यादिग्रन्थेषु च अर्थवादस्योक्तत्वेन गुणफलाधिकारत्वानुक्तेः गुणफलमङ्ग-
फलमिति टीकामन्थस्याऽप्यत्रैव तात्पर्यम्, केचित्तु तैरनुक्तमपि सम्भावितमिति

* श्रुतप्रकाशिका *

स्वात्मनो विधैक्यं स्यात्, न हि द्वौ सर्वान्तरौ सम्भवतः, तदा छेकस्य सर्वा-
न्तरत्वमापेक्षिकं स्यात्, यथा भूतग्रामे पृथिव्यादावबादीनामापेक्षिकमन्तरत्वमिति,
वैशद्यार्थं शङ्काविशेषनिरासार्थं च द्विराज्ञानसम्भव इति सिद्धान्तयान्ति, अत्र
व्यवहितान्वयोऽध्याहारबाहुल्यं च, अस्मन्मते हि प्रतिवचनशब्दमात्रगंध्या-
हार्यम्, 'अन्यथा भेदानुपपत्तिरिति चेदित्यपि न घटते, अन्यथाशब्दो हि
प्रकृतादन्यथात्वं ब्रूते, सिद्धान्तस्य प्रकृतत्वे सत्यन्यथाशब्दः पूर्वपक्षविषयो
भविष्यतीति, ततश्चानभ्युपगम्यमाने विद्याभेदे द्विराज्ञानानुपपत्तिरिति व्याख्या-
नमस्वरसम्, विधैक्यानभ्युपगम इति हि स्वरसार्थः, तदा चाज्ञानभेदानुपपत्ते-
रिति हेतुर्न घटते, तस्मात् 'इति चे'दित्यन्तस्य पूर्वपक्षविषयत्वं तत् एवाखण्ड-
तत्वं च युक्तम्, भूतग्रामवदितिपदस्य 'एको देवः' इति श्रुत्यन्तरोक्तसर्वभूता-
न्तरात्मत्वनिदर्शनपरत्वेन योजनान्तरमप्यनुपपन्नम्, सिद्धान्तसूत्रत्वानुपपत्तेरेव, व्य-
तिहार इत्यादिसूत्रयोरधिकरणान्तरद्वयविषयत्वनिरासः कण्ठोक्तः।— अपरे तूभ-
यत्र प्रतिपाद्यभेदसमर्थनपरमधिकरणमिच्छन्तो जीवप्रतिपादनस्य ब्रह्मोपासनार्थ-
तया तत्र पर्यवसानात् विधैक्यं फलमिति वदन्ति, तदयुक्तम्— पूर्वत्राप्युक्तहेतुभिः
परमात्मपरत्वसिद्धेर्जिबस्य प्रतिपाद्यत्वायोगात् स्वात्मनोऽन्तरा नान्यः सम्भवति,
तदा भूतग्रामवदपेक्षिकत्वं स्यात्, अत उपदेश्यभेदानुपपत्तिरिति चेन्न,
उपदेश्यभेदवदुपदेश्यभेदेन भवितव्यम्, उपदेशद्वयानर्थक्यादिति योजनाऽपि स्फिष्टा,
अश्रुतनजोऽध्याहारात्।— अन्ये तु सम्भूत्युपासनेषूभयेषां प्राणितृत्वादीनागशना-
याद्यतीतत्वादीनां च समुच्चयार्थं ब्रह्मैकत्नविषयत्वेन विधैक्यसमर्थनपरत्वगाहुः,

ध भावप्रकाशिका ध

तदाशङ्क्य निराक्रियत इति वदन्ति, (नहि द्वौ सर्वान्तरावित्यादि) ननु उभ-
यत्र वेधैकत्वेन विधैक्यसमर्थनमनुपपन्नम्, प्रत्युत वेधैक्ये सति अविशेष-
पुनश्चरणसत्त्वेन पूर्वपक्षस्यैवोपपादकत्वादिति चेत्—सत्यम्, अस्तीयमनुपपत्तिः,
सा तु न दोषः, अस्य ग्रन्थस्य शङ्करभाष्यग्रन्थानुवादरूपत्वात् वेद्यभेदा-
द्विद्याभेदोऽस्तीति पूर्वपक्षेकदेशिनिराकरणपरतया भामत्यां नीतत्वाच्च न
दोषः (व्यवहितान्वयोऽध्याहारबाहुल्यं चेति) अन्तरा आज्ञानाविशेषात्
स्वात्मनो विधैक्यं स्यात्, उभयत्रापि वेद्यसैक्यात्, वेद्यभेदे तु भूतग्रामवदा-

कामादीतरत्र तत्र चायतनादिभ्यः ॥ ३८ ॥

ॐ नमो भगवते वासुदेवाय
ॐ नमो भगवते वासुदेवाय

छान्दोग्ये श्रूयते “अथ यदिदमस्मिन्
ब्रह्मपुरे दहरं पुण्डरीकं वरम दहरोऽस्मिन्नन्तर
आकाशस्तस्मिन् यदन्तस्तदन्वेष्टव्यम् ” इत्यादि;
वाजसनेयके च “स वा एष महानज आत्मा योऽयं

* श्रुतप्रकाशिका *

तत्र समुच्चयसिद्धयर्थत्वमयुक्तम्— सम्भूतिविनाशसमुच्चयस्याप्रापणिकत्वात्,
व्यतिहार इत्यादिसूत्रद्वयस्य तत्कृतयोजना च भाष्येणैव निरज्ञा । ‘तद्योऽहं
सोऽसौ योऽसौ सोऽह’मिति सानानाधिकरण्य च घटशरावशब्दयोरिवाशङ्क-
यवाचित्वादयुक्तम्, अत एव ब्रह्मणो जीवत्वेऽहङ्कारहृद्देशदिकालादीनां
ब्रह्मणि प्रतिपत्तिः, जीवस्य ब्रह्मत्वे तु जीवस्य ज्ञानानन्दैश्वर्यादीनां प्रतिपत्तिः
प्रयोजनमिति चायुक्तम्— घटशरावयोरिव परस्परासाधारणगुणानामन्यवानुपपत्तेः
साधारणगुणानां च द्रव्यत्वादीनामिव यत्तद्युष्मदस्तत्पदसामाधिकरण्यप्रति-
पाद्यत्वाभावाच्च ॥ ३७ ॥

अन्तरत्वाधिकरणं समाप्तम् ।

कामादीतरत्र तत्र चायतनादिभ्यः ॥ ३८ ॥ प्राणितृत्वादीनामशना-
याद्यतीतत्वादीनां च धर्मिभेदाभावाद्वैक्यं समर्थितम्, अत्र तु गुणाष्टकस्य
वशित्वादिगुणस्य च धर्मिभेदशङ्कया सङ्गतिः, किमत्र विद्याभेदः ? उताभेदः ?

७ भावप्रकाशिका ७

पेक्षिकं सर्वान्तरत्वं स्यात् इत्यन्वयाङ्गीकारात् अध्याहारबाहुल्यव्यवहिता-
न्वयौ स्पष्टौ (अहङ्कारहृद्देशदिकालादीनां ब्रह्मणि प्रतिपत्तिरिति) ‘तद्योऽहं
सोऽसौ’ ‘त्वं वा अहमस्मी’त्यादिवाक्यैर्जीवसम्बन्धितया प्रतिपन्नानाम् अहं-
त्वहृद्देशस्थत्वाभिमुखदिग्वर्तित्ववर्तमानकालसम्बन्धित्वादीनां ब्रह्मगततया प्रति-
पत्त्यर्थमित्यर्थः ॥ ७ ॥

इति अन्तरत्वाधिकरणम् ।

विज्ञानमयः प्राणेषु य एषोऽन्तर्हृदय आकाशस्त-
स्मिंश्छेते सर्वस्य वशी सर्वस्येशानः” इत्यादि । तत्र
संशयः—किमनयोर्विद्याभेदः ? उत नेति । किं युक्तम् ?
भेद इति । कुतः रूपभेदात् । अपहतपाप्मत्वादिगुणा-
ष्टकविशिष्ट आकाशः छान्दोग्ये उपास्यः प्रतीयते ;
वाजसनेयके त्वाकाशे शयानो वशित्वादिगुणविशिष्ट
उपास्यः प्रतीयते, अतो रूपभेदाद्विद्याभेदः ।

* श्रुतप्रकाशिका *

इति, छान्दोग्ये अपहतपाप्मत्वादिविशिष्टविषयमुपासनम्, वाजसनेयके वशित्वा-
दिविशिष्टविषयम्, उतोभयत्रापहतपाप्मत्वादिविशिष्टविषयमिति, किं वाज-
सनेयके सत्यसङ्कल्पत्वसहचारादपहतपाप्मत्वादीनां प्रतिपत्तिरस्ति, नेति,
यदा नास्ति प्रतिपत्तिः, तदा रूपभेदाद्विद्याभेदः, यदा त्वस्ति प्रतिपत्तिः,
तदा रूपाभेदाद्विधैक्यम्, अस्मिन्धिकरणे व्योमातीतनिरासः फलितो भवि-
ष्यति, आकाशान्तर्वातिनो गुणत्वेनाकाशस्य परमात्मत्वं दहराधिकरणे दर्शितम्,
आकाशान्तर्वातिनः स्वतन्त्रवस्तुत्वे सति आकाशस्य प्रसिद्धाकाशत्वमत्रोच्यते—
इति भिदा, (वशित्वादीति) अदिशब्देन ‘स वा एष महानजः’ इत्युक्तद-
हरत्वविरोधिमहत्त्वं च विवक्षितम्, गुणाष्टकविशिष्टः, वशित्वादिगुणविशिष्ट
इति धर्मभेद उक्तः, आकाशः—आकाशे शयान इति धर्मभेद उक्तः, एवं

॥ भावप्रकाशिका ॥

(व्योमातीतनिरासः फलितो भविष्यतीति) वाजसनेयके आकाशे शया-
नत्वेन प्रदिपादितस्यैव छान्दोग्यप्रतिपादितदहराकाशशब्दितब्रह्मत्वप्रतिपादना-
दिति भावः । ननु छान्दोग्यवाजसनेयगताकाशशब्दयोरेकार्थत्वमास्त्वित्याशङ्क्य
छान्दोग्ये श्रुतस्याऽऽकाशस्याऽपहतपाप्मत्वादिगुणाष्टकप्रतिपादनात् तस्य
ब्रह्मत्वम्, वाजसनेयकोक्ताकाशस्य तु वशित्वादिगुणविशिष्टात्माश्रयत्वप्रतिपाद-
नात् भूताकाशत्वं वक्तव्यमित्याह (आकाशान्तर्वातिन इत्यादिना) (गुण-
त्वेनेति) गुणत्वेन—अपहतपाप्मत्वादिगुणरूपत्वेनेत्यर्थः, भाष्ये मोक्षार्थेषूप-

इति प्राप्ते प्रचक्ष्महे- न भेद इति । कुतः ? रूपा-
भेदात्- इतरत्र तत्र च कामाद्येव हि रूपम् ।
वाजसनेयके छान्दोग्ये च सत्यकामादिविशिष्टमेव
ब्रह्मोपास्यमित्यर्थः । कुतः एतदवगम्यते , आयत-
नादिभ्यः- हृदयायतनत्वसेतुत्वविधरणत्वादिभिस्ता-
वदुभयत्र सैव विद्येति प्रत्यभिज्ञायते । वशित्वादयश्च
वाजसनेयके श्रुताः छान्दोग्ये श्रुतस्य गुणाष्टकान्यतम-
भूतस्य सत्यसङ्कल्पत्वस्य विशेषा एवेति सत्यसङ्कल्पत्व-
सहचारिणां सत्यकामत्वादीनामपहतपाप्मत्वपर्यन्तानां
सद्भावमवगमयन्ति । अतो रूपं न भिद्यते । संयोगोऽपि
“परं ज्योतिरुपसंपद्य स्वेन रूपेणाभिनिष्पद्यते” “अभयं
वै ब्रह्म भवति” इति ब्रह्मप्राप्तिरूपो न भिद्यते ।
आकाशशब्दः छान्दोग्ये परमात्मविषय इति “द-
हर उत्तरेभ्यः” इत्यत्र निर्णीतम् । वाजसनेयके
त्वाकाशे शयानस्य वशित्वादिश्रवणात्तस्य शया-

* श्रुतप्रकाशिका *

धर्मतो धर्मितश्च रूपभेदाद्विद्याभेद इत्यर्थः ।

(इति प्राप्त इति) इतरत्रेति पदव्याख्यानार्थं धर्ममात्रस्योपास्यत्व-
व्यावृत्त्यर्थं चाह (वाजसनेयक इति) (आकाशशब्द इत्यादि) आकाश
शब्दस्य भूताकाशे प्रसिद्धिप्राप्त्यात् तदेव सर्वत्र स्वतः प्राप्तम्, तत्र परमा-
त्मासाधारणगुणश्रवणं प्रसिद्धिप्राप्त्युक्त्यापवादकम्, तच्छान्दोग्येऽस्तीति तत्राका-

ध भावप्रकाशिका ध

सनेषु लोप इति, वाजसनेयकश्रुताया दहरविद्याया मोक्षसाधननिर्गुणविद्या-
त्वेन छान्दोग्यश्रुतक्षुद्रफलसाधनसगुणदहरविद्याप्रकरणोपदिष्टा गुणा न निर्गुण-

नस्य परमात्मत्वे सति तदाधाराभिधायिन आकाश-
शब्दस्य “तस्यान्ते सुषिरं सूक्ष्म” मिति हृदयान्त-
र्गतस्य सुषिरशब्दवाच्यस्याकाशस्याभिधायकत्वमव-
गम्यते । अतो विधैक्यम् ॥ ३८ ॥

अथ स्यात्- यदुक्तं वाजसनेयके वशित्वादिभिः
सह सत्यकामत्वादिसद्भावोऽवगम्यते- इति; तन्नोपप-
द्यते, वशित्वादीनामेव तत्र परमार्थतः सद्भावाभावात्,
तदभावश्च “मनसैवानुद्रष्टव्यम् नेह नानास्ति किञ्चन ।
मृत्योः स मृत्युमाप्नोति य इह नानेव पश्यति” “एकधैवा-
नुद्रष्टव्यमेतदप्रमेयं भुवम्” इति प्रकृतेन वाक्येन “स एष
नेति नेत्यात्मा” इति वक्ष्यमाणेनोत्तरेण चोपास्यस्य ब्रह्म-
णो निर्विशेषत्वप्रतीतेरवगम्यते । अतो वशित्वादयोऽपि
स्थूलत्वादिवन्निषेध्या इति प्रतीयन्ते । अत एव द्वा-
न्दोग्येऽपि सत्यकामत्वादयो न ब्रह्मणः पारमार्थिका
गुणा उच्यन्ते । अतोऽपारमार्थिकत्वादेवंजातीयकानां
गुणानां मोक्षार्थेषूपासनेषु लोप इति ; तत्राह—

* श्रुतप्रकाशिका *

शशब्दस्य परमात्मपरत्वमुक्तम्, वाजसनेयके तु तदभावात् प्रसिद्धिमाचुर्यमे-
वानुविधीयत इत्यर्थः ॥ ३८ ॥

अनन्तरसूत्रशङ्कामाह (अथ स्यादिति) द्वान्दोग्ये दहरविद्या समुष्ण-
विषया, फलविशेषार्थगुणप्रतिपादनपरत्वात्, इयं तु निर्गुणविद्या, अतो न
विधैक्यमित्यर्थः ।

७ भावप्रकाशिका ७

विद्यायामुपसंहर्तव्याः, तयोर्भिन्नत्वादिति भावः ॥ ७ ॥

आदरादलोपः ॥ ३६ ॥

ब्रह्मगुणत्वेन प्रमाणान्तराप्राप्तानां गुणानामेषां
सत्यकामत्वादीनाम् 'तस्मिन् यदन्तस्तदन्वेष्टव्यम्' "एष
आत्माऽपहतपाप्मा विजरो विमृत्युर्विशोको विजिघ-
त्सोऽपिपासः सत्यकामः सत्यसङ्कल्पः" "सर्वस्य वशी
सर्वस्येशानः" "एष सर्वेश्वर एष भूताधिपतिरेष भूत-
पाल एष सेतुर्विधरण एषां लोकानामसम्भेदाय"
इत्यादिभिरनयोः श्रुत्योरन्यासु च मोक्षार्थोपासनो-
पास्यब्रह्मगुणत्वेन सादरमुपदेशादेशामलोपः, अपि
तूपसंहार एव कार्यः । छान्दोग्ये तावत् "तद्य
इह आत्मानमनुविद्य ब्रजन्त्येतांश्च सत्यान्कामान्
तेषां सर्वेषु लोकेषु कामचारो भवति" इति
सत्यकामत्वादिगुणविशिष्टस्य ब्रह्मणो वेदनमभिधाय
"अथ य इह आत्मानमनुविद्य ब्रजन्त्येतांश्च
सत्यान्कामांस्तेषां सर्वेषु लोकेष्वकामचारो भवति"
इति अवेदननिन्दा क्रियमाणा गुणविशिष्टवेदन-

* श्रुतप्रकाशिका *

आदरादलोपः ॥ ३६ ॥ आदरं दर्शयति (छान्दोग्य इत्यादिना)
प्रमाणान्तराप्राप्तानामित्यनेन निषेधार्थमनुवादत्वं निरस्तम् । अपूर्वत्वरूपतात्प-
र्यलिङ्गं चोक्तम्, यथा अपूर्वता ताद्रूप्यतो विपर्ययतश्चापारिच्छित्तिरूपा, तथा
फलमपि स्वीकारास्वीकारयोरनुकूलप्रतिकूलरूपम्, तदुभयमपि कामचाराकामचा-
राभ्यामुक्तम्, भूयो भूय इत्यभ्यासो दर्शितः, (अवेदननिन्दा क्रियमाणा) गुणवि-

ध भावप्रकाशिका ध

(स्वीकारास्वीकारयोरिति) उपासनानुपासनयोरित्यर्थः, भाष्ये- य इहात्मा-

स्यादरं दर्शयति । तथा वाजसनेयके “सर्वस्य वशी सर्वस्येशानः” “एष सर्वेश्वर एष भू-
ताधिपतिरेष भूतपालः” इति भूयो भूय ऐश्वर्यो-
पदेशात् गुणेष्वादरः प्रतीयते । एवमन्यत्रापि ।
न च मातापितृसहस्रेभ्योऽपि वत्सलतरं शास्त्रं
प्रतारकवदपारमार्थिकान्निरसनीयान् गुणान् प्रमा-
णान्तराप्रतिपन्नानादरेणोपदिश्य संसारचक्रपरिवर्त्त-
नेन पूर्वमेव बभ्रम्यमाणान् मुमुक्षून् भूयोऽपि भ्रम-

* श्रुतप्रकाशिका *

शिष्टवेदनमुक्त्वा तद्विषयावेदननिन्दा क्रियमाणेत्यर्थः, एवं सत्यकामत्वादीनामपूर्-
वत्वम्, वेदेन फलश्रवणम्—वेदेनफलकथनावेदननिन्दार्थम्, आवृत्तिः ‘एष सर्वेश्वरः’
इत्याद्यावृत्तिश्च, ‘तस्मिन् यदन्तस्तदन्वेष्टव्यम्’ ‘तस्मिन् कामाः समाहिताः’ इत्युपक्र-
मोपसंहारौ, अर्थवादः— अपूर्वत्वेन विहितस्य निषेधायोगरूपोपपत्तिरित्यादिभि-
रादरो दृश्यत इत्यर्थः । वाजसनेयकेऽप्येवमादिकमादरलिङ्गं द्रष्टव्यमित्यभि-
प्रायेणाह (तथेति) (न च मातापितृसहस्रेभ्य इति) गुणानां प्रमाणा-
न्तराप्रतिपन्नत्वान्निषेधार्थमनुवाद इति वक्तुमशक्यमित्युक्तम्, गुणकथनं विप्र-
लिप्तस्या चेत्— गुणनिषेधोऽपि तथा स्यात्, हितोपदेशप्रवृत्तशास्त्रस्य विप्रल-
म्भकत्वमुक्तं चेत्— तद्गुणेष्वपि तुल्यम्, फलविशेषार्थमविद्यमानगुणारोपणमिति
चेत्— गुणनिषेधोऽपि फलाय स्यादिति गुणान्वयो वास्तवः स्यात्, निर्गुण-
वेदेनस्यापवर्गोपायरूपत्वान्नारोपणमिति चेत्— सगुणवेदेनस्याप्यपवर्गोपायरूपत्वान्न
तदारोपणमिति, सगुणवेदेनस्यापवर्गोपायत्वकथनं विप्रलिप्तसामूलमिति चेत्,
नैर्गुण्यकथनमपि तथा स्यात्, हितोपदेशप्रवृत्तस्य शास्त्रस्य विप्रलम्भकत्वमुक्त-
मिति चेत्—तद्गुणप्रतिपादनेऽपि तुल्यमित्यभिप्रायेणापारमार्थिकानित्यादिविशे-
षणमुक्तम्, नेह नानाऽस्तीत्यादेः कोऽर्थ इत्यपेक्षायां प्रतिबन्दीत्वेन पूर्वग्रन्था-
भिप्रेतस्य गुणनिषेधस्य पराभिमतनिर्विशेषपरत्वव्युदसनार्थं सामान्यनिषेधस्य
विहितविशेषव्यतिरिक्तविषयत्वात् ‘नेह नानाऽस्ती’त्यादेरब्रह्मात्मकनानात्वनिषेधक-

यितुमलम् । “नेह नानाऽस्ति किञ्चन” “एकधै-
वानुद्रष्टव्य”मिति तु सर्वस्य ब्रह्मकार्यत्वेन तदात्मक-
त्वादेकधाऽनुदर्शनं विधाय अब्रह्मात्मकत्वेन पूर्वसि-
द्धनानात्वदर्शनं निषेधतीत्ययमर्थः प्रागेव प्रपञ्चितः ।
'स एष नेति नेत्यात्मा' इत्यत्र चेतिशब्देन प्रमाणान्तर-
प्रतिपन्नं प्रपञ्चाकारं परामृश्य न तथाविधं ब्रह्मेति
सर्वात्मभूतस्य ब्रह्मणः प्रपञ्चविलक्षणत्वं प्रतिपाद्यते,
तदेव चानन्तरमुपपादयति “अग्राह्यो न हि गृह्यते
अशीर्यो न हि शीर्यते असङ्गो न हि सज्ज्यते अव्य-
थितो न व्यथते न रिष्यति” इति । प्रमाणान्तरग्राह्यवि-
सजातीयत्वात् प्रमाणान्तरेण न गृह्यते, विशरणीय-
विसजातीयत्वात् न विशीर्यते, एवमुत्तरत्रानुसन्धे-
यम् । छान्दोग्येऽपि “नास्य जरयैतर्जीर्यति न
वधेनास्य हन्यते एतत्सत्यं ब्रह्मपुरमस्मिन्कामाः समा-
हिता” इति सर्वविसजातीयत्वं ब्रह्मणः प्रतिपाद्य
तस्मिन्सत्यकामत्वादयो विधीयन्ते ॥ ३६ ॥

* श्रुतप्रकाशिका *

रत्वमाह (नेहेत्यादिना) ‘एकधैवानुद्रष्टव्यम्’ केषांचित् कदाचित् खनिष्ठत्व-
मन्यपरतन्त्रत्वं वा न मन्तव्यम् । अपि तु परमात्मपरतन्त्रतथैकरूप्यमेव द्रष्ट-
व्यमित्यर्थः । ‘स एष नेति नेती’ त्यस्य वाक्यस्य प्रकरणानुगुण्यात् प्र-
पञ्चसाजात्यनिषेधपरत्वमुक्तम् । ‘अथात आदेशो नेति नेती’ त्यस्य वाक्य-
स्येयत्तानिषेधपरत्वमपि तत्प्रकरणानुगुण्यादुक्तम्, इहोक्तार्थस्य प्रकरणानुगुण्यं
दर्शयन् ‘अग्राह्यः’ इत्यादिकं व्याचष्ट (प्रमाणान्तरेति) । (छान्दोग्येऽपीति)
अस्य जरया न ब्रह्म जीर्यतीत्यर्थः ।

ननु एवमपि “तद्य इह आत्मानमनुविद्य ब्रजन्त्ये-
तांश्च सत्यान्कामांस्तेषां सर्वेषु लोकेषु कामचारो
भवति स यदि पितृलोककामो भवति” इत्यादिना सत्य-
कामादिगुणविशिष्टवेदनस्य सांसारिकफलसम्बन्ध-
श्रवणान्मुमुक्षोर्ब्रह्मप्रेप्सोर्न सगुणं ब्रह्म उपास्यम् । पर-
विद्याफलं च “परं ज्योतिरुपसम्पद्य स्वेन रूपेणाभि-
निष्पद्यते” इतीदमेव । अतः सत्यकामत्वादयो ब्रह्म
प्रेप्सोर्नोपसंहार्या इति, अत उत्तरं पठति—

उपस्थितेऽतस्तद्वचनात् ॥ ४० ॥

उपस्थितिः— उपस्थानम्, ब्रह्मोपसम्पत्तिः, उपस्थिते
ब्रह्मोपसम्पन्ने सर्वबन्धविनिर्मुक्ते स्वेन रूपेणाभिनि-
ष्पन्ने प्रत्यगात्मन्यत एवोपसम्पत्तेरेव हेतोः सर्वेषु
लोकेषु कामचार उच्यते “परं ज्योतिरुपसम्पद्य स्वेन
रूपेणाभिनिष्पद्यते” ‘स उत्तमः पुरुषः’ ‘स तत्र
पर्येति जज्ञत् क्रीडन् रममाणः स्त्रीभिर्वा यानै-
र्वा ज्ञातिभिर्वा नोपजनं स्मरन्निदं शरीरम्” “स
स्वराड् भवति” “तस्य सर्वेषु लोकेषु कामचारो

* श्रुतप्रकाशिका *

अनन्तरसूत्रशङ्कामाह (नन्विति) सर्वलोककामचारादिकं सांसारिकफलम्,
‘स्वेन रूपेणाभिनिष्पद्यते’ इति साक्षान्मुक्तिफलं स्यात्, तद्विलक्षणत्वस्य श्रव-
णादित्यर्थः ॥ ३६ ॥

उपस्थितेऽतस्तद्वचनात् ॥ ४० ॥ (अत एवोपसम्पत्तेरेव हेतोरिति.)
उपसम्पत्त्यनन्तरं सर्वलोककामचारकथनाद्धेतुत्वमभिप्रेतमित्यर्थः । ब्रह्मानुभवतो

भवति” इति । तदेतच्चतुर्थे निपुणतरमुपपादयिष्यते ।
अतः सर्वेषु लोकेषु कामचारस्य मुक्तोपभोग्यफ-
लत्वान्मुमुक्षोः सत्यकामत्वादयो गुणा उपसंहार्याः
॥ ४० ॥ कामाद्यधिकरणं समाप्तम् ॥

* श्रुतप्रकाशिका *

जीवस्य सर्वलोककामचाराद्यपेक्षा कथं स्यादित्यत्राह (तदेतच्चतुर्थे इति) ।
निगमयति (अत इति) ।

परे तु छान्दोग्यस्यसत्यकामत्वादिगुणजातं वाजसनेयके ‘स वा
एष गृहा’नित्यत्र सम्बध्यते, तत्र श्रुतं वशित्वादिकं छान्दोग्ये
सम्बध्यते, आद्यतनत्वसेतुत्वादिसामान्यात्, छान्दोग्ये सगुणविद्या विवक्षिता,
वाजसनेयके निर्गुणविद्या, ‘असङ्गो ह्ययं पुरुषः’ ‘नेति नेति’ इत्यादि-
श्रवणात्, अतः छान्दोग्ये वशित्वादिसम्बन्ध उपासनार्थः । अन्यत्र सत्य-
कामत्वादिसम्बन्धः स्तुतिवैष्कल्यार्थः, उभयाविधाकाङ्क्षासम्भावात्, ब्रह्मणस्तत्तद्गुण-
सम्बन्धयोग्यत्वादायतनत्वादिसाम्यबाहुल्याच्चेति, तदयुक्तम् । निषेधस्य विहितगुण-
विषयत्वाभावेन सगुणनिर्गुणविभागाभावात्, ‘नेति नेति’ त्यत्रापि ‘अशीर्थो
न हि शीर्थते असङ्गो न हि सज्यते अव्यथितो न व्यथते न रिप्यति’
इत्यादिनिषेधानां ‘विशोको विजरो विमृत्यु’ रित्यादीनां च तुल्यार्थत्वाच्च, आद्य-
तनत्वादिसाम्येन स्तुत्याकाङ्क्षया सम्बन्धश्चानुपपन्नः, तथा सति शाशिडल्य-
विद्याज्ञातानां भारूपत्वसर्वकामत्वादीनामपि सम्बन्धप्रसङ्गात्, तत्रापि हि ‘एष

७ भावप्रकाशिका ७

नमनुविद्येति, ‘य इहात्मानमनुविद्य’ इतिश्रुतेरिति भावः ॥ ७ ॥

(परे त्वित्यादि) (छान्दोग्ये वशित्वादिसम्बन्ध उपासनार्थ
इति) यद्यपि भामत्यां निर्गुणाया विद्यायां ब्रह्मस्तुत्यर्थमेव सगुण-
विद्यासम्बन्धगुणोपसंहारस्सम्भवी, सगुणायां तु न ध्यानाय वशि-
त्वादिगुणोपसंहारस्सम्भवः, नहि निर्गुणायामाध्यातव्यत्वेन एते चोदिताः, येन
सगुणविद्यायां वशित्वादय आध्यातव्यत्वेन सम्बन्ध्येरन्, अपि तु सत्यकामा-
दिगुणानन्तरीयकत्वेनैव तेषां प्राप्तिरित्युपसंहार उच्यत इत्युक्तम्, कल्पतरौ च

* श्रुतप्रकाशिका *

म आत्माऽन्तर्हृदये ज्यायान् पृथिव्याः' 'अवाक्यनादरः' इति हृदयायतनत्वं महत्त्वं निषेधवत्त्वं च समानम् । अस्तु सम्बन्ध इति चेत्, परस्परगिन्नसर्व-विद्योपात्तगुणानां सर्वत्र स्तुत्यर्थतया सम्बन्धप्रसङ्गः, कारणत्वसत्यज्ञानःत्मकत्व-विभुत्वनित्यत्वपतित्वादिषु केनचिद्रूपेण साम्यस्य सर्वांषु विद्याषु सद्भावात् । आकाङ्क्षायाश्च निवारकाभावात्, न हेतावता गुणेन स्तुतिरलमिति व्यव-स्थानकमस्ति, स्वप्रकरणस्थगुणेन नैराकाङ्क्ष्यं चेत्-वाजसनेयकेऽपि तुल्यम्,

अपरे तु-विधैक्यं सिद्धान्तयन्त उपक्रमभेदमपि विद्याभेदमुक्तिमाहुः । परगा-त्मलिङ्गवत् प्रकरणेषूपस्यविशेषणतया वा व्यावर्त्यतया वा मोक्षप्रदत्वलक्ष-णैश्वर्यौपाधिकतया वा जीवप्रतिपादनस्य सङ्गनेर्मुहुः सूत्रितत्वात् भाष्ये तद-नुपन्यासः । अन्ये तु-दहरविद्येति संज्ञातदभावौ च भेदहेतुमाहुः, विरोधिसं-ज्ञान्तराभावात् अव्यपदेशमात्रं न विद्याभेदायालभित्यनादरः । आख्याभेदो हि विद्याभेदसाधकः, त्रयोऽप्येते आदरादित्याद्यनन्तरसूत्रद्वयमधिकरणान्तरं प्राणाग्निहोत्रविषयं वर्णयन्ति, 'तद्यद्भक्तं प्रथममागच्छेत् तद्धोमीयं स यामाहुतिं जुहुयात् तां जुहुयात् प्राणाय स्वाहे'त्यारभ्य 'य एतदेवं विद्वानग्निहोत्रं जुहोती'ति प्रतिपादितं प्रथमोपनतभक्तद्रव्यकं प्राणाग्निहोत्रभोजनलोपेऽपि न लुप्येत, किन्त्ववादिना प्रतिनिधिनापि निर्वर्त्यते, अतिथिभोजनेन भक्तक्षये प्राणाग्निहोत्रलोपमाशङ्क्य तत्परिहाराय हि प्राथम्यविधिः, जाबालश्रुतौ 'पूर्वो-ऽतिथिभ्योऽश्नीयाद् यथा वै स्वयमहुत्वाऽग्निहोत्रं परस्य जुहुयादेवं तदि'त्यति-

७ भावप्रकाशिका ७

यत्र वशिष्वादयः श्रूयन्ते न तत्राप्येषां ध्येयत्वमिति अन्यत्र गतानामपि न ध्येयत्वम्, अतो वशिष्वादेः सत्यकामत्वाद्यन्तर्भाव एव उपसंहार इत्यर्थ इत्युक्तम्, तथापि निर्गुणविद्याप्रकरणास्मात्तदवशिष्टादीनाम् आनर्थक्यपरिहाराय उपासनसाकाङ्क्षाणां सगुणविद्यायामुपास्यत्वेनाऽन्वय इति सोपपत्तिकं विध-रणकारादिभिर्व्याख्यानतरकारैरुक्तत्वात् तथानूदितमिति न दोष इति द्रष्टव्यम्, (अतिथिभोजनेन भक्तक्षय इति) इदन्तु यादवमिश्रोक्तम्, वक्ष्यति चोत्त-रत्राऽन्येत्वित्यादि, ततश्च परानुक्तत्वादानुक्तानुवादशङ्का पराकृता । प्राथम्यविधि-जाबालश्रुतौ 'पूर्वमतिथिभ्योऽश्नीयात्' इत्यस्याऽनन्तरम् इतिरध्याहर्तव्यः,

* श्रुतप्रकाशिका *

थिभोजनप्राथम्यनिन्दनेनादरदर्शनाच्च, न हि प्राथम्यलोपासहा श्रुतिः प्राथम्य-
वतोऽग्निहोत्रस्य लोपं सहेत, न च भुजिप्रयुक्तभक्तसंयोगात् भोजनलोपे
लोपः, तच्च कौण्डपायिनामग्निहोत्र इवाग्निहोत्रशब्दस्य नैयमिकाग्निहोत्र-
गतपयःप्रभृत्यतिदेशार्थत्वात् पयःप्रभृतिषु प्राप्तेषु द्रव्यनियमार्थत्वात् 'तद्-
यद्वक्त'मिति वाक्यस्य । अतो भोजनाभावात् गुणभूतद्रव्यलोपेऽपि नाग्निहो-
त्रलोपः 'आदरा'दिति पूर्वपक्षं कृत्वा भोजन उपस्थिते होमस्य तदर्थभक्तसाध्य-
ताप्रतिर्वाजिनस्याभिज्ञादध्यानयनप्रयोजकत्वाभाववत् परार्थद्रव्यसाध्यानां कर्मणां
प्रयोजकत्वाभावात्, कौण्डपायिनामग्निहोत्र इव प्राणाग्निहोत्रेऽमन्युद्धरणादि-
धर्मायोगात्, अग्निहोत्रशब्दस्य विध्युद्देशगतत्वाभावात्, 'आस्यमाहवनीय'मिति

ध भावप्रकाशिका ध

भोजनलोपे लोपः तच्च कौण्डपायिनामग्निहोत्र इति कचित्पाठो दृश्यते,
तत्र तच्चेत्येतत् सस्मातायातमिव भाति, (गुणभूतद्रव्यलोपेऽपीति) भोजन-
द्रव्यस्य प्राणाग्निहोत्रे गुणभूतस्याभावेऽपीत्यर्थः, यथा पवमानोष्ठेषु 'अग्नि-
होत्रहवश्यया हवींषि निर्वपति' इति निर्वापसाधनत्वेन श्रुतायाः चोदकप्राप्ताया
अग्निहोत्रहवश्यया अभावेऽपि हविर्निर्वापस्य प्रधानस्य न लोपः, गुणलोपमा-
त्रेण प्रधानलोपस्याऽयुक्तत्वात्, पवमानोष्ठेषु अग्निहोत्रहवश्यसावश्च पवमान-
हविर्भ्यः पूर्वमग्नेरसिद्धतया अग्निहोत्रस्याऽहुतत्वादिति भावः (आभिज्ञाद-
ध्यानयनप्रयोजकत्वाभाववदिति) वाजिनयागस्याभिज्ञाप्रयुक्तदध्यानयनप्रयोजक-
त्वाभाववदित्यर्थः, (परार्थद्रव्यसाध्यानां कर्मणां प्रयोजकत्वाभावादिति) 'पुरो-
डाशकपालेन तुपानुपवपति' इति पुरोडाशप्रयुक्तकपालोपजीविनस्तुपोपवापस्य
कपालाननुष्ठापकत्वदर्शनादिति भावः, (अमन्युद्धरणादिधर्मायोगादिति) अग्नि-
होत्रधर्मातिदेशपक्षे अमन्युद्धरणादयोपि धर्माः स्युः, नचेष्टापत्तिः, अमन्युद्धर-
णस्य होमार्थत्वात् प्राणाग्निहोत्रस्य च आस्याधिकरणकत्वेनाहवनीयाधिकरण-
कत्वाभावात्, नच प्रयोजनाभावात् कृष्णलचराववघातवदुद्धरणादीनां बाधेपि
इतरेषां द्रव्यादीनां नाम्नातिदेशोऽस्त्विति वाच्यम्, अतिदेशत्वमभ्युपगम्य
बाधकत्वनपेक्षया 'अग्निहोत्रं जुहोति' इत्यस्यार्थावादतया स्तावकत्वस्यैव युक्त-
त्वादिति भावः, (साम्पादिकत्वदर्शनाच्चेति) 'उर एव वेदिलोभानि बर्हिः

* श्रुतप्रकाशिका *

साम्पादिकत्वदर्शनाच्चाग्निहोत्रशब्दस्य नैयमिकाग्निहोत्रधर्मातिदेशार्थत्वाभावेन 'तद्यद्भक्त'मिति वाक्यस्य द्रव्यविशेषविधानार्थत्वाभावाद्वादरवचनस्यापि भोजन-पक्षे प्राथम्यरूपाङ्गविधानार्थतया होमलोपपरिहारार्थत्वाभावाच्च भोजनलोपे लोप इति सिद्धान्तयन्ति । अन्ये तु— द्रव्यदेवतासम्बन्धेनापूर्वकर्मत्वावगमात् परार्थद्रव्यनियममात्रविधिः, प्राथम्यविधानं चातिथिभोजनेन भक्त्यर्थे प्राणाग्निहोत्रलोपपरिहारार्थमिति पूर्वपक्षमाहुः, अन्यतुल्यम् । तदिदमनुपपन्नम्, प्राणाहुतिगात्रविषयत्वे विचारस्य विद्यातदुपयोगिविषयत्वाभावेन पादसङ्गत्यभावात्, प्राणाहुतिष्वग्निहोत्रदृष्टिविषयत्वेऽनन्तराधिकरणन्यायेन उद्गीथाद्युपासनानामिवा-नियमस्य सिद्धयतया कृतकरत्वाच्च, आग्निहोत्राग्रे नियतमपि वाजिनं दद्या-नयनादेरप्रयोजकमित्यनियतस्याग्निहोत्रदृष्टिचिन्तनस्य प्रयोजकत्वं हि दूरोत्सा-रितम्, पूर्वपक्षहेत्वभावाच्च नारम्भणीयता, न चादरवचनं हेतुः, तस्य साधक-त्वाप्रतीतिः । पूर्वपक्षहेतवोऽपि हि यावद्दौर्बल्यनिश्चयं साध्यसाधकतया प्रती-यन्ते, किमतिथिभोजनप्राथम्यनिन्दनं हेतुरुत प्राणाग्निहोत्रप्राथम्यम्, न प्रथमः, निन्दनस्य निन्दितविपरीतार्थविधेयतावगमकत्वात्, अगोरणनिन्दा हि तत्त्ववृ-त्तेर्विधेयतां गमयति, अतोऽतिथिभोजनप्राथम्यनिन्दनं स्वाभिभोजनप्राथम्यं गम-

७ भावप्रकाशिका ७

हृदयं गार्हपत्यो मनोऽन्वाहार्यपचन आस्यमाहवनीयः' इति उरप्रभृतिकं वेद्यादित्वेन सम्पाद्यते, यदि ह्यग्निहोत्रादिधर्मातिदेशः स्यात्, तर्हि वेद्यादीनां सत्त्वादेव सम्पादनमसङ्गतं स्यात्, कामिन्यां किल कुचनयनादि अक्षता चक्र-वाकनलिनादिरूपेण सम्पाद्यते, नतु नद्या चक्रवाकादय एव चक्रवाका-दिभिस्सम्पाद्यन्ते, अतोऽप्यवगच्छामो नात्र चोदकप्राप्तिरिति (आदरवच-नस्यापीति) पूर्वमतिथिभ्योऽश्रीयादिति अतिथिप्राग्भोजनविधायकवचनस्थेत्यर्थः, (विद्यातदुपयोगिविषयत्वाभावेनेति) प्राणाहुतीनां पुरुषार्थतया वैश्वानरवि-द्याङ्गत्वाभावात्, वैश्वानरविद्याप्रकरणे 'उर एव वेदिलोमानि बर्हिः' इत्यादिसन्दर्भेण प्राणाहुतावग्निहोत्रदृष्टेरेव वैश्वानरविद्याङ्गतया विधानोपपत्तेरिति भावः, (यावद्दौर्बल्यनिश्चयमिति) अत्र साधकत्वस्य सर्वात्मना अप्रतीति-रिति भावः, तदेवोपपादयति (किमतिथिभोजनप्राथम्यनिन्दनमित्यादि)

तन्निर्धारणानियमस्तद्वृष्टेः पृथग्ध्यप्रति-

बन्धः फलम् ॥ ४१ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

“ओमित्येतदक्षरमुदगीथमुपासीत”

इत्यादीनि कर्माङ्गाश्रयाग्युपासनानि कर्माङ्गभूतोद्गी-

* श्रुतप्रकाशिका *

येत्, न तु भक्तालाभेऽपि निष्पाद्यताम्, न द्वितीयः, प्राथम्यविधानस्यानुष्ठान-
दशायामप्राथम्यमात्रनिवर्तकत्वात्, परार्थद्वयसाध्यस्याप्रयोजकत्वं च वाजिनसप्तम-
पदपांसुग्रहादिषु ‘पूर्वकाण्डसिद्धम्- पदकर्माप्रयोजकं नयनस्य परार्थत्वा’दिति,
अतोऽभारम्भणीयता ॥ ४० ॥

कामाद्यधिकरणं समाप्तम् ।

तन्निर्धारणानियमस्तद्वृष्टेः पृथग्ध्यप्रतिबन्धः फलम् ॥ ४१ ॥ सत्यकामत्वा-
दीनामुपसंहार्यत्वमुक्तम्, एवमुद्गीथाद्युपासनानामपि नियमेनोपसंहार्यत्वमिति प्रस-
ङ्गात्सङ्गतिः, उद्गीथोपासनादीनि किं सर्वैकतुषु पोक्ष्णायवातादिवन्नियमेनोपादे-
यानि ? उत गोदोहनादिवदनियमेनोपसंहार्याणीति विचारः, किमेतानि कत्वर्थानि ?
उत गोदोहनादिवत् पुरुषार्थभूतानि ? ‘यश्चैतदेवं वेद यश्च न वेद’ इत्य-
नियमदर्शनं किं पुरुषार्थतामवगमयति ? नेति, वीर्यवत्तरत्वश्रुतिः किम-
पापश्लोकश्रवणवदर्थवादः ? उत फलविधिरिति, अर्थवादश्चेत् ‘यश्चैतदेव’
मित्यादिवाक्यस्य पुरुषार्थतावगमकत्वाभावेन कत्वर्थत्वान्नियमेनोपादेयता,
फलविधिश्चेदनियमवाक्यस्य पुरुषार्थत्वगमकतया गोदोहनतुल्यत्वादुपादाना-

ध भावप्रकाशिका ध

(वाजिनेति) वाजिनयागेत्यर्थः, अत्र पूर्वकाण्डसिद्धमित्यस्यानन्तरम् ‘एक-
निष्पत्तेस्सर्वं समं स्यात्, पदकर्माप्रयोजकं नयनस्य परार्थत्वात्’ इति पाठ-
स्समीचीनः ॥ ४१ ॥ इति कामाद्यधिकरणम् ।

(फलविधिश्चेदनियमवाक्यस्य पुरुषार्थत्वगमकतयेति) फलविधिश्चेत्तस्यैव
पुरुषार्थावगमकतया गोदोहनतुल्यत्वादनियमवाक्यस्याऽप्यनुग्रहाय उपादानानियम
इत्यर्थः, ततश्चान्यस्य फलविधित्वे ऽन्यस्य पुरुषार्थत्वगमकत्वोक्तिरयुक्तेति चोद्यं

थादिमुखेन जुह्वादिमुखेन पर्णतादिवत् कर्माङ्गत्वेन
निरूढानुष्ठानानीत्युद्गीथाद्युपासनसम्बन्धिनः “यदेव

* श्रुतप्रकाशिका *

नियमः, उपासनस्य निर्धारणशब्दवाच्यत्वे हेतुरयम्, छान्दोग्ये कनमर्क कन-
मत् साम कतम उद्गीथ' इति विमृश्य 'वागेवर्क् प्राणस्सामौमित्युद्गीथ' इति
निर्धारणम्, (ओमित्येतदित्यादि) क्रतुप्रकरणाधीने 'जुह्वा जुहोनी'ति वाक्ये जुह्वः
होमसाधनत्वेन विहिता, प्रकरणान्तराधीतमपि 'यस्य पर्णगम्यी जुह्वर्धनती'ति
वाक्यं जुह्वमनूय तस्याः पर्णप्रयत्नं विदधाति, तत्र जुह्वद्वारा पर्णगम्यत्वमङ्गम्,
तद्वत् प्रकरणान्तरविहितमप्युपासनमुद्गीथद्वारा कत्वङ्गमित्यर्थः । उद्गीथादि-
विषयस्योपासनस्य प्रकरणान्तराधीतस्यापि कत्वङ्गत्वं हि निरूप्यते, तत्र प्रक-
रणान्तराधीतं कत्वङ्गद्वारा तदङ्गभूतं किञ्चिददृष्टान्तीकर्तव्यमित्यभिप्रायेण,
प्रोक्षणादिषु सत्सुपि पर्णता दृष्टान्तिता, फलसाधनमेव ह्यनुष्ठेयम्, उपास-
नस्य च पृथक्फलसाधनत्वे सत्यङ्गत्वमनुपपन्नमित्यत्राह (कर्माङ्गत्वेन निरूढा-
नुष्ठानानीति) अफलस्याप्यङ्गत्वेनानुष्ठानं निरूप्यत इत्यर्थः । पृथक्फलसा-
धनत्वं श्रुतमिति शङ्कायां 'न स पापं श्लोकं शृणोती'ति पर्णत्वार्थवाद-
वदिदमप्यर्थवाद इत्याह (उद्गीथाद्युपासनसम्बन्धिन इत्यादिना) (वर्त-

७ भावप्रकाशिका ७

निरस्तम् (हेतुरयमिति) यद्यपि 'कतमा कतमर्कतमरकतमत्साम कतमः कतम
उद्गीथ इति' 'का ऋक् किं साम क उद्गीथ' इति ऋक्सामोद्गीथानां
विमर्शपूर्वकम् 'वागेव ऋक् प्राणस्साम ओमित्येदत्तरमुद्गीथः' इति निर्धा-
रणपूर्वकमाप्त्यादिगुणकोपासनं विहितमिति तस्य निर्धारणपूर्वकत्वसत्त्वेऽपि न
सर्वेषामीदृग्रूपत्वम्, तथाप्युपासनस्य उपास्यनिर्धारणसापेक्षत्वात् सर्वमपि निर्धा-
रणशब्देन लक्ष्यत इति भावः, निश्चयेन मनसोऽवस्थापनमिति भाष्य-
स्यापि निश्चयपूर्वकोपासनमित्यत्र तात्पर्यात्, (प्रकरणान्तराधीतमपीति) अनार-
भ्याऽधीतमपीत्यर्थः, एवमुत्तरत्रापि द्रष्टव्यम्, वर्तमाननिर्देशस्य... फल-
त्वकल्पनायोगादिति भाष्यमयुक्तम्, फलत्वकल्पकत्वयोगादिति हि वक्त-
व्यम्, किञ्च अपापश्लोकश्रवणवदित्यप्यसङ्गतम्, अपापश्लोकश्रवण-

तन्निर्धारणानियमाधिकरणम् ।

१०६१

विद्यया करोति श्रद्धयोपनिषदा तदेव वीर्य-
वत्तरम्भवति” इति वर्तमाननिर्देशस्य पूर्णतादि-
सम्बन्धपापश्लोकश्रवणवत् पृथक्फलत्वकल्पनायोगात्
ऋतुषु नियमेनोपसंहार्याणीति ।

एवं प्राप्ते प्रचक्ष्महे—तन्निर्धारणानियमः—इति ।
निर्धारणं निश्चयेन मनसोऽवस्थापनम्, ध्यानमित्यर्थः ।
तन्निर्धारणानियमः— कर्गसूद्ग्रीथाद्युपासनानामनिय-
मः ; कुतः ? तद्दृष्टेः, उपलभ्यते बुपासनानुष्ठाना-

* श्रुतप्रकाशिका *

माननिर्देशस्येति) वर्तमानवन्निर्देशो यस्येति बहुव्रीहिः, वीर्यवत्तरत्वस्येत्य-
ध्याहार्यम् । ‘गोदोहनेन पशुकामस्य प्रणये’ दित्यत्र हि विधिप्रत्ययोऽस्तीति
तद्व्यावृत्तिः, पशुकामस्य प्रणयनसाधनत्वं हि गोदोहनस्य विधेयम्, नान्यस्य,
अतः फलेऽपि विधिकटाक्षोऽस्ति, स तु नात्र विद्यत इत्यर्थः, फलस्य
वाक्यान्तरस्यत्वाद्विप्रकर्षोऽप्यभिप्रेतः ।

(एवं प्राप्त इति) अर्थवादाक्तमपि फलं विध्यपेक्षितं स्वीकार्यमित्यभ्युपगमयितुं

ध भावप्रकाशिका ध

शब्दस्यैव दृष्टान्तीकर्तुमुचितत्वादित्यत आह (वर्तमानवन्निर्देशो
यस्येति बहुव्रीहिरिति) वर्तमानः वर्तमानत्वप्रतिपादक इत्यर्थः, गोदोहन-
वाक्ये गोदोहनस्य प्रणयनसम्बन्धपशुफलसम्बन्धबोधनात् वाक्यभेद इत्यत
आह (पशुकामस्य प्रणयनसाधनत्वं हीति) अयमत्रान्वयः, गोदोहनस्य
प्रणयनसाधनत्वं हि पशुकामस्य विधेयम्, प्रणयनगोदोहनयोः लोकसिद्धः
क्रियाकारकलक्षणसम्बन्धः पशुकामस्य विधेय इत्यर्थः, इन्द्रियकामाधिकरणे
होमे कारकीभूतं दधि फलकामस्य विधीयत इत्युपगमादिति भावः, (नान्यस्येति)
विधेयतेत्यध्याहारः, लोकसिद्धत्वात्क्रियाकारकसम्बन्धस्य न विधेयत्वमित्यर्थः,
(फलेऽपीति) अत्र अपिउब्दः फलस्य रागप्राप्तत्वेपीत्यर्थसूचनार्थः, यद्यपि

१-१-१० नियमः “तेनौभौ कुरुतो यश्चैतदेवं वेद यश्च न वेद” इत्यविदुषोऽप्यनुष्ठानवचनात् । न चाङ्ग-
त्वे सत्युपासनस्यानुष्ठानानियम उपपद्यते । एवमु-
पासनस्यानङ्गत्वे निश्चिते सत्युपासनविधेः फला-
काङ्क्षायां रात्रिसन्न्यायेन वीर्यवत्तरत्वं कर्मफल-
पृथग्भूतं फलमित्यवगम्यते । किमिदं वीर्यव-
त्तरत्वम् ? कर्मफलस्यैवाप्रतिबन्धः । प्रतिबध्यते हि क-
र्मफलं प्रबलकर्मान्तरफलेन तावन्तं कालम् ; तदभा-
वोऽप्रतिबन्धः । कर्मफलात्स्वर्गादिलक्षणात् पृथग्-
भूतमेव फलम् । तदिदमुच्यते-पृथग्व्यप्रतिबन्धः
फलमिति । अतः कर्माङ्गाश्रयाणामपि पृथक्फल-
त्वात् गोदोहनादिवत्कर्मसूद्गीथाद्युपासनानामनियमे-
नोपसंहारः ॥ ४१ ॥

तन्निर्धारणानियमाधिकरणं समाप्तम् ॥



* श्रुतप्रकाशिका *

रात्रिसन्न्यायेनेत्युक्तम् (गोदोहनादिवदिति) नियमेनोपादेयं ह्यङ्गम्, पशुकामनाऽ-

ध भावप्रकाशिका ध

फलस्य लिप्तासूत्रोक्तन्यायेन न विधेयत्वम्, अथापि फलसम्बन्धितया कर्म-
विधानस्य प्राप्ताप्राप्तविधेकेन फलविधौ पर्यवसानसम्भवादिति भावः, (निय-
मेनोपादेयं ह्यङ्गमित्यादि) अत्र चोदयन्ति, नियमेनोपादेयं ह्यङ्गमित्युक्ति-
र्न सम्भवति, अनियमानामपि षोडशिमहादीनामङ्गत्वदर्शनात्, पशुकामनाऽ-
स्ति चेद्गोदोहनोपसंहार इत्यप्युक्तम्, गोदोहनस्य कत्वर्थत्ववादिनं पूर्वपक्षिणं
प्रति गोदोहनस्य अनियतत्वोपन्यासासम्प्रतिपत्तेः, अङ्गत्वाभावाद्गोदोहनस्य
न कत्वर्थत्वमित्यप्युक्तम्, साध्याविशेषात्, अपि तु पुरुषार्थत्वमेवेति निर्णीतं

प्रदानवदेव तदुक्तम् ॥ ४२ ॥

ॐ नमो भगवते वासुदेवाय
१८ आधिकरणम्

दहरविद्यायाम्— “तद्य इहात्मानमः
बुविद्य ब्रजन्त्येतांश्च सत्यान्कामात्” इति दहरा-
काशस्य परमात्मन उपासनमुक्त्वा “एतांश्च सत्या-
न्कामा”निति गुणानामपि पृथगुपासनं विहितम् ।

* श्रुतप्रकाशिका *

ऽस्ति चेत् गोदोहनोपसंहारः, न त्वन्यदा, अतोऽङ्गत्वाभावात् गोदोहनस्य न
क्रत्वर्थत्वम्, अपि तु पुरुषार्थत्वमेवेति निर्णीतिं कर्मकाण्डे।— अन्येतु ‘यदेव
विद्यया करोति’ इति कर्मणि विद्याया नियमितत्वात् क्रत्वर्थमिति पूर्वपक्षयु-
क्तिमाहुः, तदयुक्तम्, तरपा फलातिशयप्रतीतेः, विद्यावतः कर्मणो वीर्य-
वत्तरत्वाद्विद्याहीनस्य कर्मणो वीर्यवत्त्वं ह्यनुज्ञायते, अतो वीर्यवत्तरत्वफलसत्तामु-
पगम्य तच्छ्रवणस्यार्थवादत्वं पूर्वपक्षिणा वाच्यम्, अर्थवादत्वं च हेत्वन्तरे-
णाङ्गत्वे सिद्धे वक्तव्यम्, अतोऽयमिचरितक्रतुसम्बन्धिपदार्थसम्बन्ध एव पूर्व-
पक्षहेतुः ॥ ४१ ॥

॥ तन्निर्धारणानियमाधिकरणं समाप्तम् ॥

प्रदानवदेव तदुक्तम् ॥ ४२ ॥ पूर्वाधिकरणं प्रसङ्गान्निरूपितम् । अथ

ध भावप्रकाशिका ध

कर्मकाण्डे— इत्यप्ययुक्तम्, अनया प्रणाङ्ग्या निर्णयस्य काप्यनुपलम्भादिति,
तदेतत् वाक्यार्थानभिज्ञानविजृम्भणम्, एवं ह्यस्यार्थः, अङ्गं हि नियमेनोपादे-
यम्, अङ्गस्यैव सतो नियमेनोपादेयत्वम् । अतो अङ्गत्वाभावात् पशुकामना
अस्ति चेद्गोदोहनोपसंहारः, न त्वन्यदेत्यन्वयः । ननु कथं गोदोहनस्याङ्गत्वाभावः
इत्याशङ्क्याह (गोदोहनस्य न क्रत्वर्थत्वम् अपि तु पुरुषार्थत्वमेवेति निर्णी-
तमिति) चतुर्थे लिप्तासूत्र इति भावः । अङ्गत्वनिराकरणप्रकारः ‘अङ्गेण यथा-
श्रयभावः’ इत्यत्र प्रपञ्चयिष्यते ।

इति तन्निर्धारणानियमाधिकरणम् ।

तत्र संशयः— गुणचिन्तनेऽपि तत्तद्गुणविशिष्टतया दहरस्यात्मनश्चिन्तनमावर्तनीयम्, उत नेति । दहराकाशस्यैवापहतपाप्मत्वादीनां गुणित्वात् तस्य च सकृदेवानुसन्धातुं शक्यत्वात्, गुणार्थं तच्चिन्तनं नावर्तनीयम् ।

इति प्राप्त उच्यते—प्रदानवदेव—इति । प्रदानवदावर्तनीयमेवेत्यर्थः । यद्यपि दहराकाश एक एवापहतपाप्मत्वादिगुणानां गुणी; स च प्रथमं चिन्तितः; तथाऽपि स्वरूपमात्रात् गुणविशिष्टाकारस्य भिन्नत्वात् 'अपहतपाप्मा विजरः' इत्यादिना गुणविशिष्टतया चोपास्यत्वेन विहितत्वात्पूर्वं स्वरूपेणा-

* श्रुतप्रकाशिका *

तत्पूर्वदहरविद्याविषयं निरूपणं क्रियत इति सङ्गतिः । दहरविद्यायां तत्तद्गुणचिन्तने तत्तद्गुणविशिष्टतया दहरचिन्तनमावर्तनीयम्, नेति, किं दहरमात्रचिन्तने गुणवद्दहरचिन्तनमपि कृतम्, नेति, कृतं चेदनावर्तनीयम्, न चेदावर्तनीयम्, (दहरेत्यादि) केवलगुणचिन्तनं नाम—आनन्दत्वादिविशिष्टस्वरूपचिन्तनम्, गुणाष्टकचिन्तनं गुणचिन्तनम्, (तस्य च सकृदेवानुसन्धातुं शक्यत्वादिति) सकृदेव—तन्त्रेणेत्यर्थः, स्वरूपचिन्तनार्थं गुणचिन्तनार्थं च तन्त्रेणानुसन्धातुं शक्यत्वादित्यर्थः ।

(गुणविशिष्टाकारस्य भिन्नत्वात्) गुणविशिष्टाकारः गुणसम्बन्धिरूपसमुदाय इत्यर्थः । तस्य स्वरूपमात्राद् भिन्नत्वात्, न हि स्वरूपमात्रं गुणानां गुणिनश्च समुदायो भवतीत्यर्थः । (अपहतपाप्मा विजर इत्यादिना गुणविशिष्टतया चोपास्यत्वेन विहितत्वादिति) 'अपहतपाप्मा विजरः'

५ भावप्रकाशिका ५

(गुणचिन्तनार्थञ्चेति) ब्रह्मण इगे गुणा अपहतपाप्मत्वादय इत्यनु-

नुसंहितस्यापहतपाप्मत्वादिविशिष्टतयाऽनुसन्धानार्थ-
मावृत्तिः कर्तव्या । “यथेन्द्राय राज्ञे पुरोडाशमे-
कादशकपालं निर्वपेत्” “इन्द्रायाधिराजाय” इन्द्राय
स्वराज्ञे” इतीन्द्रस्यैव राजत्वादिगुणविशिष्टत्वेऽपि त-
त्तद्गुणसम्बन्धाकारस्य भिन्नत्वात्प्रदानावृत्तिः क्रि-
यते, तदुक्तं साङ्कर्षणे “नाना वा देवतापृथक्त्वात्”
इति ॥ ४२ ॥

प्रदानाधिकरणं समाप्तम् ।



* श्रुतप्रकाशिका *

इत्यादिशब्दानां गुणिपर्यन्ताभिधायित्वात् ‘एतांश्च सत्यान् कामान्’ इत्यत्रापि
गुणिपर्यन्तानामेव गुणानामुपासनं विहितमित्यर्थः ।

५ भावप्रकाशिका ५

सन्धानार्थमित्यर्थः (गुणिपर्यन्तानामेव गुणानाम् उपासनं विहितमिति)
‘तस्मिन्वदन्तस्तदन्वेष्टव्य’मिति वाक्ये यो दहराकाशः यच्च तदन्तर्वर्ति
तदुभयगन्वेष्टव्यमिति द्वयोरपि साम्येनान्वेष्टव्यत्वप्रतीतिः, ‘य इहात्मानमनुविद्य
ब्रजन्त्येतांश्च सत्यान्कामान्’ इति फलवाक्येपि द्वयोरपि साम्यप्रतीतिः, द्वा-
वपि पृथगेव चिन्तनीयाविति पूर्वपक्ष्यभिप्रायः, ‘अस्मिन्कामाः समाहिताः’
इति ब्रह्मणि कामसमाधानाधारत्वमुक्त्वा के ते कामा इत्याकाङ्क्षायां निष्कृ-
ष्याऽपहतपाप्मत्वं विज्रतत्वमित्यनुक्त्वा ‘अपहतपाप्मा विजरो विमृत्तु’
रिति तद्विशिष्टविशेष्यपर्यन्ततया निर्देशात् अननैव प्रकारेण उपासनं कर्त-
व्यमिति श्रुत्याशय उल्लेख्यत इति वैशिष्ट्यमनुसन्धेयम् । वैशिष्ट्ये च
विशेष्यविशेषणतत्सम्बन्धानामन्तर्गतत्वात् सम्बन्धिचिन्तने विशेष्यावृत्तिसि-
द्धेति सिद्धान्त्याशयः, भाष्ये— विशिष्टतयानुसन्धानार्थमावृत्तिः कर्तव्येति, वैशि-
ष्ट्यस्यापि विशिष्टान्तःपातित्वात् तस्य च विशेष्यविशेषणोभयनिरूप्यस्य प्र-
तीतौ उभयोरपि प्रतीत्यारोहमन्तरेणाऽसम्भवादिकप्रतीत्युपाख्यत्वं त्रयाणां
वक्तव्यमिति विशेष्यस्वरूपचिन्तनावृत्तिसिद्धेत्यर्थः, (नाना वा देवतापृथ-

* श्रुतप्रकाशिका *

परे चापरे च—छान्दोग्ये वाजसनेयके च अध्यात्मं वागादीनां प्राणः श्रेष्ठोऽवधारितः, अधिदैवमग्न्यादीनां वायुरिति तदेतदुदाहृत्य वायुप्राणयोस्तत्त्वैक्यात् अपृथक्चिन्तनमिति विमृश्य पृथक्कीर्तनं सिद्धान्तयन्ति । अन्ये तु वाजसनेयके 'तद्यत् सत्यमसौ स आदित्यो य एष एतस्मिन्मण्डले पुरुषो यश्चायं दक्षिणेऽन्तः' इत्येतदुदाहृत्य पूर्ववत् पूर्वपक्षसिद्धान्तौ वदन्ति, तदयुक्तम्—'सम्बन्धादेवमन्यत्रापीत्यत्र स्थानभेदे विद्याभेदस्य समर्थितत्वात्, तस्य विद्याभेदहेतुत्वं वेद्यान्तर्भावाद्देवबहिर्भावे वित्तिभेदापादकत्वानुपपत्तेः, अतोऽपावास्यायां दधि-

५ भावप्रकाशिका ५

क्त्वादिति) तज्ज्ञानाप्रदानाधिकरणमित्थम्—अस्ति त्रैधातवीधेष्टिः 'इन्द्राय राज्ञे' इत्यादिवचनविहिता, सा त्रिपुरोडाशा, तेषां पुरोडाशानाम् उपर्युपरि अधिश्रयणं सर्वेषां युगपदवदानञ्च विहितम्, तेषां पूर्वार्धावदानं प्रकृतिवत् कर्तुं शक्यम् । तथापि मध्यादवदानं कर्तुमशक्यम्, पुरोडाशानां मध्ये नलकप्रवेशाद्युपायेन मध्यादपि युगपदवदानं ग्राह्यम्, एवं स्थिते प्रदानमपि युगपत्कर्तव्यम्, क्रमेण वेति संशये 'तेषामपृथक्प्रदानमवदानैकत्वात्' इति सूत्रेण अवदानवत् प्रदानमपि युगपदेव कार्यमिति पूर्वः पक्षः । तत्रेदं सिद्धान्तसूत्रम् 'नाना वा देवतापृथक्त्वादिति, त्रयाणां यागद्रव्याणां भेदात् विशिष्टरूपाणां देवतानाञ्च भेदात् त्रिभिर्द्रव्यदेवतासम्बन्धैः कल्प्यानाञ्च यागानां तत्तद्देवतोद्देशेन क्रमिकाणि प्रदानानि कर्तव्यानीति सूत्रार्थः । (परे चापरे चेत्यादि) (वायुप्राणयोस्तत्त्वैक्यादिति) 'यः प्राणस्स वायुः' इति विस्पष्टमेकत्वविज्ञानात् विधैक्याच्च उभयविषयमेकमेव चिन्तनम्, 'ऐन्द्रयोर्दधिपयसोः प्रदानवत्' इति पूर्वपक्षं कृत्वा विद्याया एकत्वेऽपि पृथगेव प्रवृत्तिः, यथा अग्निहोत्रहोमस्यैकत्वेऽपि युगपदनुपसंहरणीयसायम्प्रातःकालरूपगुणभेदात् प्रवृत्तिभेदः, एवमिहापि युगपदनुपसंहरणीयस्थानद्वयवशेन प्रयोगभेदोऽस्ति, प्रदानवत्, यथा 'इन्द्राय राज्ञे' इति त्रिपुरोडाशायां त्रैधातवीयायामिष्टौ देवतापृथक्त्वात् प्रदानपृथक्त्वम्, इयांस्तु विशेषः—दृष्टान्ते यागभेदोऽस्ति, प्रकृते तु न विद्याभेदोऽस्तीति प्रवृत्तिभेदांशे दृष्टान्त इति परे वर्ण्यन्तीत्यर्थः (विद्याभेदस्य समर्थितत्वादिति) अस्मद्वाप्यकृतेति शेषः (वित्ति-

लिङ्गभूयस्त्वात्तद्धि बलीयस्तदपि ॥ ४३ ॥

* श्रुतप्रकाशिका *

पयसोः प्रदानवत् तन्त्रेणेति पूर्वपक्षशङ्काऽनुपपन्ना, तत्र हीन्द्र एवोद्देश्य इति नोद्देश्यभेदः, अत्र तूपास्यरूपभेदात्तन्त्रेण चिन्तनं शङ्कनीयम्, स्थानद्वयविशिष्टमेकमिति चिन्ता युज्यत इति चेत्— न, विद्याद्वयोत्तीर्णत्वेन द्वयोस्तन्त्रानुष्ठानासिद्धेः, तस्माद्विधैकत्वे स्थिते पृथगपृथक्चिन्तनविचारो यथोपपद्यते, तथा विषयः प्रदर्शनीयः, अतो दहरविद्यायामेवैषा चिन्ता युक्ता ॥ ४२ ॥

॥ प्रदानाधिकरणं समाप्तम् ॥

लिङ्गभूयस्त्वात्तद्धि बलीयस्तदपि ॥ ४३ ॥ पूर्वपक्षतुल्यविधैकवाक्यत्वेन

७ भावप्रकाशिका ७

भेदापादकत्वेति) यद्यपि परमते नात्र विद्याभेदः, तथापि स्वमतदार्ष्येन इदमुक्तमिति द्रष्टव्यम्, परपक्षे प्रदानवदेवेति सूत्रमयुक्तम् ‘इन्द्राय राज्ञे’ इत्यादौ प्रदानभेदस्य सिद्धतया तद्दृष्टान्तीकरणेन दाष्टान्तिकेपि विद्याभेदस्यैव प्रतीतेर्विधैक्यवादिपरमते सूत्रमस्वरसमिति द्रष्टव्यम् (विद्याद्वयोत्तीर्णत्वेनेति) विद्याद्वयाकारभ्रष्टत्वादिति भावः ॥ ७ ॥

इति प्रदानाधिकरणम् ।

नन्वस्मिन्नधिकरणे नारायणानुवाकस्य सकलविद्योपास्यनिर्धारकत्वम्, उत प्रकृतदहरविद्योपास्यनिर्धारकत्वमिति विचारो व्यर्थः, दहरविद्योपास्यनिर्णायकत्वेऽपि दहरविद्याया मोक्षसाधनतया तद्विद्योपास्यस्यैव सर्वविद्योपास्यत्वं सिद्धमेव, एकस्यैव मोक्षसाधनज्ञानविषयत्वात् ‘नान्यः पन्था’ इति इतरविषयज्ञानस्य मोक्षासाधनत्वश्रुतेरिति चेत्— सत्यम्, एकस्यैव मोक्षसाधनज्ञानविषयत्वमित्यर्थोपजीवनमन्तरेणापि नारायणस्यैव सर्वविद्याविषयत्वं विधिवत्तात्सिध्यतीति प्रतिपाद्यत इति न कश्चिद्दोषः, अस्मिन्नधिकरणे ‘पञ्चकोशप्रतीकाशम्’ इति प्रकृतप्रत्यभिज्ञानात् प्रकृतं दहमनूद्य विश्वोपजीव्यत्वपरब्रह्मत्वनारायणत्वपरमधामत्वब्रह्मत्वशिवत्वादिकं विधीयते, ‘नारायणपरं ब्रह्म’ इत्यादीनाम् ‘स ब्रह्मा स शिवस्सेन्द्रः सोऽक्षरः परमः खराट्’ इति वाक्यसारूप्यात्, नतु ‘नारायणपरं ब्रह्म’ इत्यादिवाक्यनिर्दिष्टानां मध्ये अन्यतमानुवादेन अन्यतमस्य विधानं प्रमाणाभावादिति पूर्वपक्ष्यभिप्रायः,

१९ आधिकरणम्
१९ आधिकरणम्

तैत्तिरीयके दहरविद्यानन्तरमधीयते
१ “सहस्रशीर्षं देवं विश्वाक्षं विश्वशम्भुम् । विश्वं
नारायणं देवमक्षरं परमं प्रभुम्” इत्यारभ्य “सो-
ऽक्षरः परमः स्वराद्” इत्यन्तम् । तत्र संशयः— किं
पूर्वप्रकृतविद्यैकविद्यात्वेन तदुपास्यविशेषनिर्द्धारण-
मनेन क्रियते ? उत सर्ववेदान्तोदितपरविद्योपास्य-
विशेषनिर्द्धारणम्—इति । किं युक्तम् ? दहरविद्यो-
पास्यविशेषनिर्द्धारणमिति । कुतः ? प्रकरणात् । पू-
र्वस्मिन्ननुवाके दहरविद्या हि प्रकृता “दहं विपापं
परवेशमभूतं यत्पुण्डरीकं पुरमध्यसंस्थम् । तत्रापि
दहं गगनं विशोकस्तस्मिन् यदन्तस्तदुपासितव्यम्”
इति । अस्मिन्नुवाके “पद्मकोशप्रतीकाशं हृदयं

* श्रुतप्रकाशिका *

सङ्गतिः, (किं पूर्वप्रकृतेति) परविद्येति दृष्टिविधिव्यावृत्तिः, किं सर्वासु परवि-
द्यासु नारायण एवोपास्यः ? उत दहरविद्यामात्रे ? किं नारायणानुवाके
सर्वविद्यानामुपास्यविशेषो निर्धार्यते ? उत दहरविद्याया एव, किमत्र दह-
रोद्देशेन नारायणत्वं विधीयते ? उत सर्वविद्योपास्योद्देशेनेति, किं हृद-
यायतनत्वश्रवणमनुरोद्धव्यम् ? उत लिङ्गभूयस्त्वम्, हृदयायतनत्वश्रवणानुरोधे
दहरोद्देशेन नारायणत्वविधानान्नारायणानुवाकस्य दहरविद्यामात्रोपास्यविषय-
त्वात् तस्मादेव नारायण उपास्यस्स्यात्, लिङ्गभूयस्त्वानुरोधे सर्वोपास्योद्देशेन
नारायणत्वविधानान्नारायणानुवाकस्य सर्वविद्योपास्यविशेषनिर्द्धारकतया स-

४ भावप्रकाशिका ४

भाष्ये— दहरविद्यानन्तरमिति, विद्याशब्दोऽत्र तत्प्रतिपादकवाक्यपरः

चाप्यधोमुखम्” इत्यादिना हृदयपुण्डरीकाभिधानमस्य नारायणानुवाकस्य दहरविद्योपास्यनिर्धारणार्थत्वमुपोद्धृत्यतीति ।

एवं प्राप्ते प्रवक्ष्ये—लिङ्गभूयस्त्वादिति । अस्य निखिलपरविद्योपास्यविशेषनिर्धारणार्थत्वे भूयांसि लिङ्गानि दृश्यन्ते, तथा हि परविद्यास्वरशिवशम्भुपरब्रह्मपरज्योतिःपरतत्त्वपरमात्मादिशब्दनिर्दिष्टमुपास्यं वस्त्वह तैरेव शब्दैरनूद्य तस्य नारायणत्वं विधीयते; भूयसीषु विद्यासु श्रुताननूद्य नारायणत्वविधानभूयस्त्वं नारायण एव सर्वविद्यासूपास्यमस्थूलत्वादिविशेषितानन्दादिगुणकं परं ब्रह्मेति विशेषनिर्णये भूयो—बहुतरं लिङ्गं भवति । अत्र लिङ्गशब्दश्चिन्हपर्यायः, चिन्हभूतं वाक्यं बहुतरमस्तीत्यर्थः । तद्धि प्रकरणाद्वलीयः, तदप्युक्तम्—प्रथमे काण्डे “श्रुतिलिङ्गवाक्यप्रकरणस्थानसमाख्यानां समावाये परदौर्बल्यमर्थविप्रकर्षात्” इति । यत्तूक्तम्—“पद्मकोशप्रतीकाश”मित्यादिवचनं दहरशेषत्वम-

* श्रुतप्रकाशिका *

वर्षासु परविद्यासु नारायण एवोपास्य इति ‘आत्मा गुहायां निहितोऽस्य जन्तो’ रिति पूर्वानुवाके आत्मशब्दः श्रुतः, अत्रापि ‘आत्मा नारायणः परः’ इत्यात्मशब्दश्रवणाद्दहरविद्यामात्रान्वयीत्यर्थसिद्धम् ।

(एवं प्राप्त इति) (चिन्हपर्याय इति) न तु श्रुतिलिङ्गादिषु लिङ्गमित्यर्थः, (पद्मकोशेत्यादि) यथा ‘ऐतदात्म्यमिदं सर्वं’मिति सामान्येनोक्तं ब्रह्मात्म-

स्योपोद्वलयतीति ; तन्न , बलीयसा प्रमाणेन सर्व-
विद्योपास्यनिर्धारणार्थत्वेऽवधृते सति दहरविद्याया-
मपि तस्यैव नारायणस्योपास्यत्वेन तद्वचनोपपत्तेः ।
न च “सहस्रशीर्षम्” इत्यादिद्वितीयानिर्देशेन
पूर्वानुवाकोदितोपासिना सम्बन्धः शङ्कनीयः,
“तस्मिन् यदन्तस्तदुपासितव्यम्” इत्युपासिगतेन
कृतप्रत्ययेनोपास्यस्य कर्मणोऽभिहितत्वात्तदुपास्ये
द्वितीयानुपपत्तेः, “विश्वमेवेदं पुरुषः” “तत्त्वं
नारायणः परः” इत्यादिप्रथमानिर्देशाच्च प्रथमार्थे
द्वितीया वेदितव्या । “अन्तर्बहिश्च तत्सर्वं व्याप्य
नारायणः स्थितः” “तस्याः शिखाया मध्ये पर-

* श्रुतप्रकाशिका *

कत्वं ‘तत्त्वमसी’ति जीवविशेषे निगमितम्, तथा नारायण एव सर्ववि-
द्योपास्यः, तस्मादस्मिन्नपि विद्याविशेषे स एवोपास्य इति विशेषे तत्पददर्शन-
मित्यर्थः । (न च सहस्रशीर्षमित्यादीति) ‘येनावृतं खं च दिवं महीं
चे’तिवद्द्रष्टव्यमिति भावः । ‘विश्वमेवेदं’मित्यादिना प्रथमार्थत्वमेव सन्नि-
कृष्टवाक्यैरुपपादितम्, द्वितीयाविभक्त्यन्तवाक्यानुगुणं प्रथमान्तानि वाक्यानि
किं न नेयानीति शङ्कायामुपरितनवाक्यैश्च प्रथमार्थत्वमुपपादयति (अन्तर्ब-
हिश्चेति) उपासीतेति विधिपदाध्याहारश्च स्यादित्यर्थसिद्धम्, विद्यादुपासीतेत्या-
दिविधायकपदरहितानां भगवत्परत्वपराणामनेकवाक्यानां पर्यालोचनया सर्व-
विद्यामुपास्यविशेषनिर्धारणपरत्वमस्यानुवाकस्य प्रतीयते, पूर्वानुवाकोक्तदहर-
विद्याशेषत्वे पूर्वापरवाक्यानामर्थस्वभावविरोधः, विधिपदाध्याहारः, प्रथमान्तपदा-
नामस्वारस्यं च, सर्वविद्योपास्यविशेषनिर्धारणपरत्वे ‘येनावृतं खं च दिवं
महीं च’ इत्यादिवद्वितीयान्तपदमात्रास्वारस्यम्, न तु विधिपदाध्याहारः, नापि
पूर्वापरवाक्यावगतार्थस्वभावविरोधः । ननु प्रथमार्थत्वे सति पूर्वानुवाकस्थेन

मात्मा व्यवस्थितः । स ब्रह्मा स शिवः सैन्द्रः
सोऽक्षरः परमः स्वराट्” इति निर्देशैः सर्वस्मात्परो
नारायण एव सर्वत्रोपास्य इति निर्णयमानत्वाच्च
प्रथमार्थे द्वितीयेति निश्चीयते ॥ ४३ ॥

लिङ्गभूयस्त्वाधिकरणं समाप्तम् ॥

—०❀०—
* श्रुतप्रकाशिका *

उपासितव्यमिति पदेनान्वयो घटते, नैवम्-- स्वारसिकेन सर्वस्मात्परत्वप्रतिपाद-
नेन वाक्यस्य निराकाङ्क्षत्वे सत्यपि पूर्वानुवाकस्थपदार्कषणेनान्वयकल्पनाऽयोगात्,
(सर्वस्मात्परो नारायण एवेति) अस्यायमभिप्रायः—केचित् ‘नारायणपरं
ब्रह्म’ इतिवाक्ये नारायणात्परमिति अन्तर्गतसमासं वदन्ति, तदयुक्तम्,
प्रातिपदिकेन विभक्त्यर्थलक्षणा हि समासः, मुख्यार्थे सम्भवति लक्षणा-
नुपपत्तेः, समासेऽपि निषादस्थपतिन्यायेन नारायण एव परमिति प्रथमावि-
भक्तिस्वीकारोपपत्तेः, महोपनिषदि ‘नारायणः परं ब्रह्म’ इति व्यासेन समासा-
र्थवगमात्, अन्यथा पूर्वापरवाक्यविरोधात्, ‘तत्त्वं नारायणः परः’ इति
विरोधात्, श्रुत्यन्तरविरोधात्, ‘सुपां सुलु’ गित्यादिसूत्रेण विभक्तिलोपेनास-
मासेऽपि नारायणशब्दस्य प्रथमान्तत्वसाधुत्वाच्चेति, आत्मशब्दश्च ‘आत्मा
वा अरे द्रष्टव्यः’ ‘आत्मा वा इदमेक एव’ ‘आत्मनस्तु कामाय’,
‘आत्मानमेव लोकम्’ ‘तमेवैकं ध्यायथात्मान’ मित्यात्मशब्दस्य बह्व-
पनिषत्सूद्धोषात्तेष्वपि नारायणस्यैवोपास्यत्वसाधकः ।

इतरे त्रयोऽपि ‘लिङ्गभूयस्त्वा’दिति सूत्रमुत्तराधिकरणशेषं सिद्धान्तोपक्रमं
व्याचक्षते, ‘तान् हैतानेवंविदे सर्वदा सर्वाणि भूतानि चिन्वन्त्यपि स्वपते’

ध भावप्रकाशिका ध

(इतरे त्रयोपीत्यादि) ‘सर्वाणि भूतानि विचिन्वन्त्यपि स्वपते’ इतिचयनप्रयोग-
प्रातत्यदर्शनं लिङ्गम्, एषां क्रियानुपवेशेन स्वातन्त्र्ये यदि हि क्रियानु-
पवेशशस्यात्, क्रियाप्रयोगस्यारूपकालत्वात् प्रातत्येनैषां प्रयोगोऽनर्थकः, ततश्च
प्रातत्यलिङ्गेन विद्याविधिरेव स्वतन्त्रोऽभ्युपगन्तव्यः, न क्रियाशेष इत्यर्थः

* श्रुतप्रकाशिका *

इत्यादीनि भूयांसि लिङ्गानि, लिङ्गं च प्रकरणात् बलीय इति । 'पूर्वविकल्पः' इत्यादिपूर्वपक्षसूत्रद्वयम्, तदयुक्तम्, लिङ्गे उपन्यस्ते दुर्बलप्रकरणेन पूर्वपक्षोत्थाना-
योगात् । ननु सत्यामन्यस्यां प्राप्ता गुणवादेनाप्युपपद्यमानं तल्लिङ्गं न प्रकरणं बाधि-
तुमुत्सहत इति चेत्—तर्हि श्रुत्यादिवलीयस्त्वादिति सिद्धान्तदशायां आदि-
शब्दोपात्तत्वं दुर्बलस्य लिङ्गस्यानुपपन्नम् । ननु तत्र प्राथम्यहंतुर्विधत्त इति
श्वेत्त-अश्वत्थदत्त्वात्, अभिप्रेत इति चेत्—कथमभिप्रायः, श्रुतविशुद्देशानामन्या-
र्थदर्शनानां तदेकवाक्यत्वादर्थान्तराप्रापकत्वम्, अत्र तु विस्पष्टविध्यन्तगानुप-
लब्धेर्नार्थवादत्वम्, किन्तु 'वचनानि त्वपूर्वत्वा'दित्यादिना विधिः कल्प-
नीय इति चेत्—तर्हि 'लिङ्गभूयस्त्वा'दिति सूत्रवैयर्थ्यम्, अत्रोक्तस्य सिद्धान्त-
हेतोस्तत्प्रावृत्तस्य च सूत्रान्तरसिद्धत्वात्, पृथगधिकरणत्वे तु समयोजनत्वम्,
'दर्शनाच्चे'त्येतत् पूर्वोक्तलिङ्गदर्शनादिति परे चापरेचाहुः, तदयुक्तम्, लिङ्गभूय-
स्त्वादित्यनेन श्रुत्यादीत्यादिशब्देन च पुनरुक्तेः, 'दृष्टश्च तदुक्त'मित्यस्य
क्रियाप्रकरणादुत्कर्षेण स्वातन्त्र्याङ्गीकारो मनश्चितादीनां न्याय्यः, राजसूयप-

ध भावप्रकाशिका ध

'यत्किञ्चेमानि मनसा सङ्कल्पयन्ति तेषामेव सा कृति'रिति सङ्कल्पस्य—
मनस्सङ्कल्पस्याग्निकृतित्वश्रवणमित्येवमादिकमादिपदग्राहम्, (ननु सत्यामन्यस्यां
प्राप्ताविति) अयम्भावः— सत्यं लिङ्गानि मनश्चितादीनामक्रियाशेषत्वेन स्वात-
न्त्र्यप्रतिपादकानि प्रमाणप्रापितं तु स्वातन्त्र्यमुपोहलयन्ति, नचास्ति स्वातन्त्र्यप्र-
तिपादकमन्यस्त्वप्रमाणम्, नचेदं सामर्थ्यलक्षणं लिङ्गम्, येनेदं स्वातन्त्र्येण प्रति-
पादकं प्रमाणं भवेत्, तद्धितसामर्थ्यं शब्दगतं अर्थगतं वा स्यात्, यथा
पूषाद्यनुमन्त्रणमन्त्रस्य पूषाद्यनुमन्त्रणो, यथा वा 'पशुना यजेते' त्यत्र एक-
त्वसंख्यार्थस्य संख्येयावच्छेदसामर्थ्यम्, नचेहान्यार्थदर्शनलक्षणं लिङ्गं तथा
भवितुमर्हति, स्तुत्यर्थत्वेनाप्युपपत्तेः, ततश्च सामर्थ्यलक्षणलिङ्गस्य विरोधिनोऽ-
भावात् निष्प्रत्यूहेन प्रकरणेन मनश्चितादीनां क्रियाशेषतैवाऽऽवयवसीयत
इति (विधिः कल्पनीय इति चेदिति) ततश्चैतेभ्यो यादृशोऽर्थः प्रतीयते
तदनुरूप एव कल्पनीयः, प्रतीयते चैतेभ्यो मनश्चितादीनां प्रातत्थं कर्म-
पारतन्त्र्यविरोधि, अतो मनोव्यापारेषु अग्निदृष्टिविधयः स्वतन्त्रा नान्यवि-

* श्रुतप्रकाशिका *

करणादवेष्टेरुत्कर्षो दृष्ट इति, तदुक्तं भेदलक्षणे 'अवेष्टौ यज्ञसंयोगा'दिति त्रयोऽप्याहुः, ततोऽपि विधिकल्पनपरत्वमुचितम्, स्वातन्त्र्यस्यापि विधिकल्पनमूलकत्वात्, न ह्यविहितस्य कस्यचित् स्वातन्त्र्यं शक्यमुपगन्तुम् ।—अन्ये तु प्रज्ञान्तरशब्दमेवमाहुः, 'योऽश्वमेधेन यजते य उ चैनमेवं वेद' इत्यश्वमेधाद्युपासनमश्वमेधादिभ्यः पृथगिति, ततोऽपि शाण्डिल्यविद्यादिपरत्वं युक्तम्, प्रतीतिशेषात्, मानसग्रहस्तुत्यादिसामान्येन क्रियाशेषत्वम्—पुरुषार्थत्वोपलब्धेरित्येतदर्थपरं 'न सामान्या'दिति सूत्रं परे चापरे चाहुः । विद्यामयस्य क्रियानुप्रवेशसम्भवात्त्रे दृष्टान्तत्वान्मानसग्रहस्य तत्र परिहरणीयाभावादिदेशहेतोः परिहरणीयत्वाच्च तदयुक्तम्, 'न हि लोकापत्ति' रित्यस्यैवमर्थमाहुः, 'असौ वै लोकोऽग्नि'रित्यत्र न ह्यग्नेर्लोकस्वरूपतापत्तिरिति, ततोऽपि पूर्वदृष्टान्तस्योपपादकत्वं युक्तम् हिशब्दस्वारसात्, परेत्यत्र ताद्विध्यं विद्याविधित्वमिति व्याख्यातम्, तस्याप्रकृतत्वेन तच्छब्दोपस्थाप्यत्वायोगात् तदयुक्तम् ॥ ४३ ॥

लिङ्गभूयस्त्वाधिकरणं समाप्तम् ॥

ध्र भावप्रकाशिका ध्र

विशेषभूता इति विधिः कल्प्यत इत्यर्थः (विधिकल्पनामूलकत्वादिति) ननु यथा पुरुषार्थत्वलक्षणं स्वातन्त्र्यं विधिकल्पनामूलकम्, एवं क्रत्वर्थत्वलक्षणं पारतन्त्र्यमपि, न ह्यविहितमङ्गमिति न्यायादिति कथं तस्य स्वातन्त्र्यासाधकत्वम्, किञ्च भाष्यरीत्या विद्यामयशेषी क्रतुविधिः कल्प्यत इत्यभ्युपगमः प्रत्युत स्वातन्त्र्यविरुद्ध एव विद्यामयशेषिपरतन्त्रत्वादिति, परमते मनश्चित्तादीनां विद्यारूपाणां विद्यामयक्रतुशेषत्वानभ्युपगमेन स्वातन्त्र्याभ्युपगमादिति चेन्न, फलसाधनत्वविधिकल्पनस्य फलसाधनत्वलक्षणस्वातन्त्र्योपजीव्यत्वमस्तीत्यत्र तात्पर्यात्, मानसग्रहसामान्येन न क्रियाशेषत्वमिति पाठः, (तस्याप्रकृतत्वेनेति) सूत्रे परस्य ब्राह्मणस्य प्रकृतत्वात् तच्छब्देन ब्राह्मणं परामृश्यते, तस्य विधेव विधा यस्य सः तद्विधः, तस्य भावस्ताद्विध्यमित्यर्थः उचितः, ननु तच्छब्देन विद्यां परामृश्य तस्या विधिस्तद्विधिः तस्य भावस्ताद्विध्यमित्यर्थ इति, अस्मिन्सूत्रे ब्राह्मणस्य प्रकृतत्वात् विद्याया अप्रकृतत्वादित्यर्थः, शेषमतिरोहितार्थम्, 'अवेष्टौ यज्ञसंयोगा'दित्यधिकरणमि-

६ भावप्रकाशिका ६

स्थम्—अस्ति राजसूयः ‘राजा राजसूयेन स्वाराज्यकामो यजेत’ इति, सं प्रकृत्यामनन्ति अवेष्टिनामेष्टिम् ‘आग्नेयोऽष्टाकपालो हिरण्यं दक्षिणा’ इत्यादि, तां प्रकृत्याधीयते ‘यदि ब्राह्मणो यजेत बार्हस्पत्यं मध्ये निधायानुतिमाहुतिं हुत्वा तमभिधारयेत् यदि राजन्य ऐन्द्रम्, यदि वैश्यो वैश्वदेवम्’ इति, तत्र संदिह्यते—किं ब्राह्मणादीनामवेष्टौ प्राप्तानां निमित्तार्थानि श्रवणानि, उक्त ब्राह्मणादीनामयं यागो विधीयत इति, यदि प्रजापरिपालनकण्टकोद्धरणं कर्म रूढ्या राज्यम्, तस्य कर्ता राजेति राजशब्दस्यार्थः, ततो ‘राजा राजसूयेन यजेत’ इति राज्यस्य कर्तृराजसूयाधिकारः, तस्मात् सम्भवन्त्यविशेषेण ब्राह्मणक्षत्रियवैश्या राज्यस्य कर्त्तार इति सिद्धं सर्व एवैते ब्राह्मणादयो राजसूये प्राप्ता इति निमित्तार्थानि श्रवणीनीति, अथ—राजः कर्म राज्यमिति योगाद्राज्यशब्दस्य प्रजापालने वृत्तिः, तदा को राजेत्यपेक्षायां आर्थेषु तत्प्रसिद्धेरभावात् पिकनेमसततामरसादिशब्दार्थवधारणाय स्लेच्छप्रसिद्धिरिवान्ध्रादीनां स्लेच्छादीनां क्षत्रियजातौ तत्प्रसिद्धिरिति तद्वत्त्वात् क्षत्रिय एव राजेति न ब्राह्मणवैश्ययोः प्राप्तिरस्तीति राजसूयप्रकरणे भित्त्वा ब्राह्मणादिकर्तृकावेष्टिः प्राप्यते, न निमित्तार्थानि श्रवणीनीति सिध्यति, किन्तावत्प्राप्तं नैमित्तिकानीति, राज्यस्य कर्ता राजेति आन्ध्राणाम् आर्याणाञ्चाविवादम्, तथाहि ब्राह्मणादिषु प्रजापरिपालनादिकर्तृषु कनकदण्डातपत्रश्चेतच्छत्रचामरादिलाञ्छनेषु राजपदमार्याश्चांध्राश्चाविवादं प्रयुञ्जाना दृश्यन्ते, ततो विप्रतिपत्तिः, विप्रतिपत्तावप्यार्यान्ध्रप्रयोगयोर्यववराहवदार्यप्रसिद्धेरान्ध्रप्रसिद्धितो बलवत्त्वात् बलवदार्यप्रसिद्धिविरोधे तन्मूलायाः पाणिनीयस्मृतिप्रसिद्धेः विरोधे त्वनपेक्षं स्यादिति न्यायेन बाधात् तदनुगुणतया वा कथञ्चित् नखनकतुल्येन्द्रियादिशब्दवदन्वाख्यानमात्रपरतया नेतव्यत्वात्, राज्यस्य कर्ता राजेति सिद्धेः निमित्तार्थानि श्रवणीनीति, तथाच यदिशब्दोऽपि समञ्जस इति प्राप्ते उच्यते ‘रूपतौ न विशेषोऽस्ति ह्यार्यस्लेच्छं प्रयौगयोः । वैदिकाद्वाक्यशेषास्तु विशेषस्तत्र दर्शितः’ तदिह राजशब्दस्य प्रजापालनकर्मयोगाद्वा कर्त्तरि प्रयोगः, कर्तृयोगाद्वा कर्मणीतिविशये वैदिकवाक्यशेषतया अभि-
युक्ततरपाणिनिस्मृतेर्विशेषो निरर्थीयते, प्रसिद्धिरान्ध्राणामनादिः, आदि-

६ भावप्रकाशिका ६

मती चार्याणां प्रसिद्धिः, गाव्यादिशब्दवत्, नच सम्भावितादिमद्भावा प्रसिद्धिः पाणिनिस्मृतिमपोद्य अनादिप्रसिद्धिमादिमतीं कर्तुमुत्सहते, गाव्यादि-शब्दप्रसिद्धेरादिमत्त्वेन गवादिपदप्रसिद्धेरप्यादिमत्त्वापातात्, तस्मात् पाणिनीय-स्मृत्यनुगतान्ध्रप्रसिद्धिवलीयस्त्वेन क्षत्रियत्वजातौ राजशब्दे मुख्ये तत्क-र्तृत्वतज्जातौ राजशब्दो गौण इत्यवसीयते, ततश्च क्षत्रियस्यैव राजसूयेऽधि-कारात् तत्प्रकरणमपोद्य अवेष्टेरुत्कर्षः, यद्विशब्दश्च प्राप्त्यनुगोधी, नत्वपूर्व-विधौ सति तमन्यथयितुमर्हति, अत एव आहुर्मृष्टपादाः, यद्विशब्दपरि-त्यागो रूढव्यर्थकल्पना । यदि रोचेत फलं मे स्यात्' इति, तर्हि ब्राह्मणो यजेतेति रूढव्याहारकरूपनान्न विधित्वक्षतिरित्यर्थ इति ।

‘श्रुतिलिङ्गवाक्यप्रकरणस्थानसमाख्यानां समवाये पारदौर्वैल्यमर्थविप्रकर्षात्’ इत्यस्यायमर्थो मीमांसकैर्वर्णितः, ‘श्रुतिशब्दोऽनपेक्षस्सा विध्युक्तविनियोग-कृत् । विनियोक्त्री त्रिधा भिन्ना तुल्यशब्दादिरूपतः । सर्वभावगता शक्ति-लिङ्गमित्यभिधीयते । वाक्यन्तु पदसङ्घातमात्रं विद्वद्भिरोच्यते । इतिकर्तव्यताकाङ्क्ष प्रक्रिया द्विविधा च सा । समाख्या यौगिकी संज्ञा लौकिकी वैदिकी च सा’ तत्र लिङादिश्रुतिर्विधात्री, इन्द्रादिश्रुतिरभिधात्री, विनियोक्त्री तु एकप्रत्यय-रूपा एकपदरूपा विभक्तिरूपा चेति त्रिविधा । तत्राद्या ‘पशुना यजेते’ति तृतीया, तथा ‘हि स्वोक्तकरणकारकं प्रति स्वोक्तैकत्वसङ्ख्यायाः शेषत्वं बोध्यते । द्वितीया तु ‘यजेते’ति पदम् । तेन प्रत्ययोक्तभावनां प्रति प्रकृत्यु-पात्तयागस्य शेषता बोध्यते । तृतीया तु शेषित्वबोधिका शेषत्वबोधिका च; यथा ‘ब्रीहिन्प्रोक्षती’त्यत्र द्वितीयाश्रुतिः शेषित्वबोधिका, ‘अरुणया क्रीणा-ति’ इत्यादौ तृतीयाश्रुतिः शेषित्वबोधिका, ‘बर्हिर्देव सदनं दामी’ति मन्त्रस्य लव-नशेषता लवनप्रकाशनसामर्थ्यरूपास्तिज्ञात्, नह्यस्य विनियोजिका श्रुतिरस्ति ‘यजेत स्वर्गकामः’ इतिपदसमभिव्याहाररूपवाक्यात् यागस्य स्वर्गशेषता, न ह्यत्र यागेनेति तृतीया वा स्वर्गकाममिति द्वितीया वास्ति, किन्तु संमभिव्याहा-रादेव साध्यसाधनताऽऽर्थी । महाप्रकरणावान्तरप्रकरणभेदेन प्रकरणं द्विविधम्, तत्र महाप्रकरणेन प्रयाजादीनां दर्शपूर्णमासादिशेषता, अवान्तरप्रकरणेन अभि-क्रमणादेः प्रयाजादिशेषत्वम् । स्थानं द्विविधम्, पाठसादेश्यम्, अनुष्ठा-

४ भावप्रकाशिका ४

नसादेश्यञ्चेति, पाठसादेश्यमपि यथासङ्ख्यान्मानं सन्निधिश्व, तत्र यथासङ्ख्यान्मानेन 'दन्धिरस्यदन्धो भूयासम्' इति मन्त्रस्य उपां-
 शुयागशेषत्वम्, सन्निधिवशेन शुन्धध्वमिति मन्त्रस्य सान्नाय्यपात्रप्रोक्षणा-
 ङ्गत्वम्, अनुष्ठानसादेश्यात् पशुधर्माणामग्नीषोमीयार्थत्वम्, होतृवमसादि-
 वैदिकसमाख्याया होतृश्वमसमक्ष्यशेषता-आध्वर्यवमिति लौकिकसमाख्याया
 अध्वर्योराध्वर्यवादिकं प्रति शेषता, इति स्थितिः । तत्र च श्रुतेरनपेक्षत्वात्
 साक्षादेव प्रामाण्यम्, लिङ्गस्य श्रुतिमात्रापेक्षत्वात् एकान्तरितं प्रामाण्यम्,
 वाक्यस्य तु लिङ्गश्रुतिकल्पनापेक्षत्वात् द्व्यन्तरितम्, प्रकरणस्य तु वाक्य-
 लिङ्गश्रुतिकल्पनापेक्षत्वात् त्र्यन्तरितम्, स्थानस्य तु प्रकरणवाक्यलिङ्गश्रुति-
 कल्पनापेक्षत्वात् चतुरन्तरितम्, समाख्यायास्तु स्थानप्रकरणवाक्यलिङ्गश्रुति-
 कल्पनापेक्षत्वात् पञ्चान्तरितमिति विप्रकर्षात् पारदौर्बल्यम्, तदुक्तम् 'एक-
 द्वित्रिचतुःपञ्चश्रुत्यन्तरयकारितम् । श्रुत्यर्थं प्रति वैषम्यं लिङ्गादीनामपीक्यते'
 इति, एवञ्च 'एन्द्रा गार्हपत्यमुपतिष्ठते' इत्यत्र गार्हपत्यमिति द्वितीयाश्रुत्या 'कदाचन
 स्तरीरसि नेन्द्रसश्वासि दाशुषे' इति मन्त्रस्य इन्द्रप्रकाशनसामर्थ्यरूपलिङ्गबाधेन
 गार्हपत्ये विनियोगः, तथा 'स्योनन्ते सदनङ्करोमि धृतस्य धारया सुशेवं
 कल्पयामि । तस्मिन्सीदामृते प्रतितिष्ठ त्रीहीणां मेध सुमनस्यमानः'
 इति स्योनन्त इति मन्त्रे पूर्वोत्तरभागयोः प्रत्येकमनुष्ठेयसदन-
 करणप्रतिष्ठापनप्रकाशनसामर्थ्यरूपाल्लिङ्गात् समभिव्याहाररूपवाक्यबाधात्
 विभज्य विनियोगः, तथा 'इन्द्राग्नी इदं हविरजुषेताम्' इत्युत्र इदं
 हविरित्यादेः इन्द्राग्निपदसमभिव्याहाररूपवाक्येन पौर्णमासप्रकरणबाधात्
 'अग्नीषोमाविदं हविरजुषेताम्' इति श्रुतपौर्णमासीयपदानन्वयः, तथा राज-
 सूयप्रकरणस्य विदेवनदेरभिषेचनीयसन्निहितस्य प्रकरणेन सन्निधिरूपस्था-
 नबाधेन राजसूयाङ्गत्वम्, तथा शोधनमन्त्रस्य सान्नाय्यपात्रसन्निधिरूपस्थानेन
 पौरोडाशिकमिति समाख्याप्राप्तपुरोडाशपात्रान्वयबाधात् सान्नाय्यपात्रान्वय इत्येवं
 पारदौर्बल्यं द्रष्टव्यम्, ननु लिङ्गस्य श्रुतिव्याप्तत्ववत् श्रुत्यर्थभूतविनियोगव्या-
 प्तत्वस्यापि सत्त्वेन विनियोगापेक्षात्वमेवास्तु, किं मध्ये श्रुतिकल्पनेन, नहि स्मृ-
 तेरिव लिङ्गस्य प्रामाण्याय मूलत्वेन श्रुतिकल्पनम्, स्मरणस्य पौरुषेयतया मूल-

४ भावप्रकाशिका ४

प्रमाणसापेक्षत्वेऽपि वैदिकलिङ्गस्य विनियोजकश्रुताविव विनियोगेऽप्यन्यानपेक्षस्य प्रमापकत्वादिति चेत्, अत्राहुः— सत्यं लिङ्गादिगम्यत्वम्, अथापि विध्यन्वयाय श्रुत्यपेक्षा अस्त्येव, उक्तं हि राणके ‘शेषौ लिङ्गादिगम्योऽपि न विधि-
ग्रहणादते । अनुष्ठेयो नचाशब्दो विधिनान्वयमर्हति । विध्यन्वयाय तेनास्य कल्प्या लिङ्गादिभिरश्रुतिः । प्रयोगवचनस्यैकदेशस्तोऽपि भविष्यति । अतः प्रयोग-
वाक्यस्य पूरणायैह कल्प्यते । लिङ्गादिभिः श्रुतिस्सा च विरोधे नावकल्पते’ इति, ततश्च श्रुत्यादीनां लिङ्गाद्यपेक्षया बलवत्त्वमिति । गुरुमतानुसारिणस्तु बला-
बलमेवं वर्णयन्ति, त्रीहीनित्यादौ द्वितीयाश्रुतिः शब्दरूपतया अन्यानपेक्षैव त्रीहीणां शेषित्वं बोधयितुं प्रवृत्ता शेषिणः कार्यार्थतां लक्षणां मन्त्रेण बोधयितु-
मशक्ता लक्षणार्थं ग्राहकान्वयमात्रमपेक्षत इति ग्राहकान्वयमात्रपूर्विका द्वारैद-
मर्थे प्रमाणम् । लिङ्गन्तु अशब्दात्मकत्वात् न स्वयमेवाह शेषत्वम्, किन्तु ग्राहकगृहीतमन्त्रस्य ग्राहकैदमर्थनिर्वाहाय करणैदमर्थं कल्पिते तत्रापि देव-
तोद्देशेन द्रव्यत्यागात्मकयामरूपं करणं प्रति मन्त्रस्य साक्षादनिर्वर्तकतया कर-
णीयं द्रव्यमनेनोपकर्तव्यमिति निश्चिते सति किन्तादिति विशेषाकाङ्क्षायाम् यच्छक्यं तदित्येव द्वारशेषता मन्त्रस्य लिङ्गेन कल्प्या, तस्मात् द्वारैदमर्थ-
श्रुतितो विलम्बितत्वात् लिङ्गं दुर्बलम्, तथा मन्त्राणां न पाठमात्रात् सम्भूय बोधकतया एकवाक्यता, विनियोगाधीनत्वात् मन्त्रभेदाभेदयोः, ‘स्योनन्ते’ इति मन्त्रस्य विनियोगश्च लैङ्गिक इति लिङ्गपूर्वकं वाक्यं स्वापेक्षणीयालिङ्गात् विल-
म्बितमिति दुर्बलम् । अयमेव वाक्यस्य लिङ्गेन बाधो नाम— यलिङ्गानुसारेण भेदकल्पनम्, तथा इतिकर्तव्यताकाङ्क्षालक्षणप्रकरणस्य सर्वापेक्षणीयत्वेन प्राधान्येऽपि तेन करणान्वयस्यैव सिद्धेः, करणीयद्वारान्वयस्य कल्पनीयत्वात्, क्लृप्ते च वाक्यादाभिधानिके द्वारशेषान्वये सति द्वारान्तरकल्पनाऽप्योगे क्लृप्तद्वारान्व-
याद्वाक्यात् कल्प्यद्वारान्वयं प्रकरणं दुर्बलमिति, ‘इन्द्राग्नी इदमित्यादिकं सम-
भिव्याहृतेन्द्राग्न्यादिपदेभैवान्वेति, नान्येन, तथा राजसूयप्रकरणे अभिषेचनीय-
सन्निहितानां विदेवतादीनां वाक्यार्थत्वात् ‘अरुणया क्रीणाती’त्यादौ पदार्थानां क्रियाकारकान्वये आम्नायसन्निधेः तन्त्रत्वेऽपि वाक्यार्थान्वयेऽपि तस्याऽतन्त्र-
त्वात् नियोगाकाङ्क्षामुखसन्निधानस्यैव तन्त्रत्वात्, तस्य च नियोगीयसर्वकारणसा-

पूर्वविकल्पः प्रकरणात् स्यात् क्रिया मानसवत् ॥ ४४ ॥

ॐ नमो भगवते वासुदेवाय
ॐ नमो भगवते वासुदेवाय

वाजसनेयकेऽग्निरहस्ये मनश्चिदाद-
योऽग्नयः श्रूयन्ते “मनश्चितो वाक्चितः प्राणचि-
तश्चक्षुश्चितः श्रोत्रचितः कर्मचितोऽग्निचितः” इति ।
तत्र संशयः—किमेते मनश्चिदादयः साम्पादिक-

* श्रुतप्रकाशिका *

पूर्वविकल्पः प्रकरणात् स्यात् क्रिया मानसवत् ॥ ४४ ॥ प्रकरणात्
ब्रह्मीया वाक्येन नारायणानुवाकस्य सर्वविद्यासाधारण्यमुक्तम्, इह तु
प्रकरणस्य वाधकाभावान्मनश्चिदादयः क्रियामयकृत्वनुपवेशिन इति शङ्कया
सङ्गतिः । सौत्रनिर्देशानुरोधेन क्रियारूपा विद्यारूपा इति निर्दिष्टम्, तद्विव-
रणं क्रियामयकृत्वनुपवेशेन विद्यामयकृत्वनुपवेशेनेति च, मनश्चिदादीनां विद्या-
पस्य विद्यारूपत्वे हि न विप्रतिपत्तिः, अङ्गिद्वारा विद्यारूपत्वे तु विप्रति-

॥ भावप्रकाशिका ॥

धारण्यात्तदीयसर्वकरणान्वयः, नतु सन्निधानादभिषेचनीयमात्रान्वयः, तत्स-
न्निधानन्तु आम्नानार्थम्, तथा पौरुषेययौगिकसंज्ञारूपसमाख्या न वैदिकीति, अन्व-
यहेतुः वैदिकसन्निधानकल्पनयैवान्वयहेतुर्न साक्षादिति शुन्धनमन्त्रस्य पुरोडाश-
पात्रान्वयबाधेन साक्षादयपात्रशुन्धनाङ्गत्वमिति ॥ ४४ ॥

इति लिङ्गभूयस्त्वाधिकरणम् ।

अग्निरहस्ये ‘नैव वा इदमग्र आसीत्’ इत्यस्मिन्ब्राह्मणे ‘तद्धेदं मनु
एवासीत्’ इति प्रथमोत्पन्नं मनः प्रकृत्य ‘षट्त्रिंशत् सहस्राण्यपश्यत् आत्मनो-
ऽग्नीनर्कान् मनोमयान् मनश्चितः’ इति, तथा ‘वाक्चितः प्राणचितः चक्षु-
श्चितः श्रोत्रचितः कर्मचितोऽग्निचितः’ इत्यादिना मनश्चिदादयोऽग्नयस्समाज्ञाताः,
षट्त्रिंशत्सहस्रदिनात्मकपुरुषायुषान्तर्गतैकैकदिनप्रभवमानसवृत्तिसङ्घाता अभि-
व्यञ्ज्या उपास्यमाना मनश्चितः, एवमेव वाक्चिदादयोऽपि प्रत्येकं षट्त्रिंशत्-

त्वेन विद्यारूपा अमयः क्रियामयकत्वनुप्रवेशेन
क्रियारूपाः ? आहोस्विद्विद्यामयकत्वनुप्रवेशेन विद्या-
रूपा एवेति विशये क्रियारूपत्वं तावदाह—पूर्व-
विकल्पः— इत्यादिना । चित्वाभित्वेन सम्पादिताना-

* श्रुतप्रकाशिका *

पतिः, अतः सूत्रे क्रियाशब्दो लाक्षणिकः, क्रियामयकत्वङ्गतया क्रियास्त-
त्सम्बन्धिन्य इत्यर्थः । किं मनश्चिदादयः क्रियामयकत्वन्वयिनः ? उत विद्या-
मयकत्वन्वयिनः, किमिष्टकचित्ताभिद्वारा सन्निहितक्रियामयकतावेष्टां विनि-
योगोऽस्ति नेति, किं श्रुतिलिङ्गवाक्यैर्विद्यामयकतौ विनियोगोऽवगम्यते ? उत
नेति, किमनुबन्धादिभिरतिदिष्टफलान्वयाच्च विद्याविधिः कल्प्यः ? उत नेति,
अकल्प्यत्वे तत्र श्रुत्यादिभिर्विनियोगायोगात् प्रकरणविनियोगेन क्रियामय-
कत्वन्वयिनः स्युः, विधेः कल्प्यत्वे तत्र श्रुत्यादिभिर्विनियोगात् प्रकरणस्य
दुर्बलत्वाच्च विद्यामयकत्वन्वयिनः स्युः, होमस्थानत्वादभिशब्देन निर्देशः,

७ भावप्रकाशिका ७

सङ्ख्याकाः कर्मचितः वागिन्द्रियातिरिक्तकर्मेन्द्रियव्यापाराः देहव्यापारा वा,
अभिचितो जाठराग्निव्यापारास्तन्मन एवात्मनस्सम्बन्धिनः, अर्कानर्चनीयान् अ-
पश्यदित्यर्थः, भाष्ये— किमेते मनश्चिदादयस्साम्पादिकत्वेनेति, ‘कर्मण्यन्य-
ख्याया’मिति मनश्चीयत इत्यर्थे किप्, श्येनचिदादिशब्दवदसौ क्विबन्तो निष्पन्नः,
तेन तदनभिज्ञैः कैश्चित् केपुचित्कोशेषु मनश्चितादय इति इष्टकचित्तादिशब्द-
वत् अकारान्तत्वप्रमात् लिखितं तदनादरणीयम्, ततश्च मनश्चिदादय
इत्येव पाठः, साम्पादिकम्— सम्पादितमित्यर्थः, तदर्हतीति ठक्, सम्पादमर्हतीति
साम्पादिकमिति, ज्वलनवाचिनोऽग्निशब्दस्य कथं स्थण्डिलाभिवाचित्वमित्याश-
ङ्क्याग्न्याधारतया अभिशब्देन निर्देश इत्याह (होमस्थानत्वादिति) होमशब्दो
लक्षण्या अर्शआद्यजन्ततया हूयते आसिन्निति व्युत्पत्त्या वाऽभिपरः, तस्य
स्थानत्वादभिरित्युच्यत इत्यर्थः, अथवा अभिशब्देन गौण्या स्थण्डिलाभिरु-
च्यत इत्यर्थः, सादृश्यञ्च होमस्थानत्वम्, अस्ति च स्थण्डिलस्यापि पर-
म्परया होमस्थानत्वम्, तत्र स्थापितस्याग्नेः होमाधारत्वादिति द्रष्टव्यम्,

पूर्वविकल्पः प्रकरणात् स्यात् क्रिया मानसवत् ॥ ४४ ॥

ॐ नमो भगवते वासुदेवाय
ॐ नमो भगवते वासुदेवाय

वाजसनेयकेऽग्निरहस्ये मनश्चिदादः
योऽग्नयः श्रूयन्ते 'मनश्चितो वाक्चितः प्राणचि-
तश्चक्षुश्चितः श्रोत्रचितः कर्मचितोऽग्निचितः' इति ।
तत्र संशयः—किमेते मनश्चिदादयः साम्पादिक-

* श्रुतप्रकाशिका *

पूर्वविकल्पः प्रकरणात् स्यात् क्रिया मानसवत् ॥ ४४ ॥ प्रकरणात्
ब्रह्मीयसा वाक्येन नारायणानुवाकस्य सर्वविद्यासाधारण्यमुक्तम्, इह तु
प्रकरणस्य बाधकाभावान्मनश्चिदादयः क्रियामयकत्वनुपवेशिन इति शङ्कया
सङ्गतिः । सौत्रनिर्देशानुरोधेन क्रियारूपा विद्यारूपा इति निर्दिष्टम्, तद्विव-
रणं क्रियामयकत्वनुपवेशेन विद्यामयकत्वनुपवेशेनेति च, मनश्चिदादीनां वि-
पश्य विद्यारूपत्वे हि न विप्रतिपत्तिः, अङ्गिद्वारा विद्यारूपत्वे तु विप्रति-

ध भावप्रकाशिका ध

धारण्यात्तदीयसर्वकरणान्वयः, न तु सन्निधानादभिषेचनीयमात्रान्वयः, तत्स-
न्निधानन्तु आमनानार्थम्, तथा पौरुषेययौगिकसंज्ञारूपसमाख्या न वैदिकीति, अन्व-
यहेतुः वैदिकसन्निधानकल्पनयैवान्वयहेतुर्न साक्षादिति शुन्धनमन्त्रस्य पुरोडाश-
पात्रान्वयबाधेन साक्षाद्यपात्रशुन्धनाङ्गत्वमिति ॥ ध ॥

इति लिङ्गभूयस्त्वाधिकरणम् ।

अग्निरहस्ये 'नैव वा इदमग्र आसीत्' इत्यस्मिन्ब्राह्मणे 'तद्धेदं मन
एवासीत्' इति प्रथमोत्पन्नं मनः प्रकृत्य 'षट्त्रिंशत्तं सहस्राण्यपश्यत् आत्मनो-
ऽमीनर्कान् मनोमयान् मनश्चितः' इति, तथा 'वाक्चितः प्राणचितः चक्षु-
श्चितः श्रोत्रचितः कर्मचितोऽग्निचितः' इत्यादिना मनश्चिदादयोऽग्नयस्समाम्नाताः,
षट्त्रिंशत्सहस्रदिनात्मकपुरुषायुषान्तर्गतैकदिनप्रभवमानसवृत्तिसङ्घाता अशित्व-
दृष्ट्या उपास्यमाना मनश्चितः, एवमेव वाक्चिदादयोपि प्रत्येकं षट्त्रिंशत्-

त्वेन विद्यारूपा अभयः क्रियामयकत्वनुप्रवेशेन
क्रियारूपाः ? आहोस्विद्विद्यामयकत्वनुप्रवेशेन विद्या-
रूपा एवेति विशये क्रियारूपत्वं तावदाह—पूर्व-
विकल्पः— इत्यादिना । चित्यामित्वेन सम्पादिताना-

* श्रुतप्रकाशिका *

पत्तिः, अतः सूत्रे क्रियाशब्दो लाक्षणिकः, क्रियामयकत्वज्ञतया क्रियास्त-
त्सम्बन्धिन्य इत्यर्थः । किं मनश्चिदादयः क्रियामयकत्वन्वयिनः ? उत विद्या-
मयकत्वन्वयिनः, किमिष्टकचिताभिद्वारा सन्निहितक्रियामयकतावेषां विनि-
योगोऽस्ति नेति, किं श्रुतिलिङ्गवाक्यैर्विद्यामयकतौ विनियोगोऽवगम्यते ? उत
नेति, किमनुबन्धादिभिरतिदिष्टफलान्वयाच्च विद्याविधिः कल्प्यः ? उत नेति,
अकल्प्यत्वे तत्र श्रुत्यादिभिर्विनियोगायोगात् प्रकरणविनियोगेन क्रियामय-
कत्वन्वयिनः स्युः, विधेः कल्प्यत्वे तत्र श्रुत्यादिभिर्विनियोगात् प्रकरणस्य
दुर्बलत्वाच्च विद्यामयकत्वन्वयिनः स्युः, होमस्थानत्वादग्निशब्देन निर्देशः,

७ भावप्रकाशिका ७

सङ्ख्याकाः कर्मचितः वागिन्द्रियातिरिक्तकर्मन्द्रियव्यापाराः देहव्यापारा वा,
अभिचितो जाठराग्निव्यापारास्तन्मन एवात्मनस्सम्बन्धिनः, अर्कानर्चनीयान् अ-
पश्यदित्यर्थः, भाष्ये— किमेते मनश्चिदादयस्साम्पादिकत्वेनेति, 'कर्मण्यग्न्य-
ख्याया'मिति मनश्चीयत इत्यर्थे किप्, श्येनचिदादिशब्दवदसौ क्विन्तो निष्पन्नः,
तेन तदनभिज्ञैः कैश्चित् केषुचित्कोशेषु मनश्चितादय इति इष्टकचितादिशब्द-
वत् अकारान्तत्वभ्रमात् लिखितं तदनादरणीयम्, ततश्च मनश्चिदादय
इत्येव पाठः, साम्पादिकम्— सम्पादितमित्यर्थः, तदर्हतीति ठक्, सम्पादमर्हतीति
साम्पादिकमिति, ज्वलनवाचिनोऽग्निशब्दस्य कथं स्थण्डिलाग्निवाचित्वमित्याश-
ङ्क्याग्न्याधारतया अग्निशब्देन निर्देश इत्याह (होमस्थानत्वादिति) होमशब्दो
लक्षणया अर्शआद्यजन्ततया हूयते आसिन्निति व्युत्पत्त्या वाऽग्निपरः, तस्य
स्थानत्वादग्निरित्युच्यत इत्यर्थः, अथवा अग्निशब्देन गौण्या स्थण्डिलाग्निरु-
च्यत इत्यर्थः, सादृश्यञ्च होमस्थानत्वम्, अस्ति च स्थण्डिलस्यापि पर-
म्परया होमस्थानत्वम्, तत्र स्थापितस्याग्नेः होमाधारत्वादिति द्रष्टव्यम्,

मेषां मनश्चिदादीनां क्रत्वनुप्रवेशसाकाङ्क्षाणां स्वदेशे क्रतुविध्यभावात् पूर्वत्र “असद्वा इदमग्र आसीत्” इत्यादिनेष्टकचित्ताग्नेः प्रकृतत्वात् तस्य च क्रियामयक्रत्वव्यभिचारित्वेन तत्र क्रतुसन्निधानात् तत्प्रकरणगृहीता मनश्चिदादयः तेनेष्टकचित्तेनाग्निना विकल्प्यमानाः क्रियारूपा एव स्युः ।

* श्रुतप्रकाशिका *

न हि होमस्थानमात्रस्य क्रत्वनुप्रवेश इति तद्व्यावृत्त्यर्थं चित्ताग्निर्व्यवस्थितम्, इष्टकचिताग्निः प्रकृतः स्यात्ततः किं क्रियामयक्रत्वनुप्रवेशस्येत्यत्राह (तस्य चेति) क्रतुसन्निधानं बुद्धिस्थित्वम्, (सम्पादितानाम्) तथात्वेनानुसंहितानामित्यर्थः, इष्टकचित्ताग्न्यङ्गकर्त्तृत्वेन मनश्चिदादिनिरपेक्षत्वात् नैषां क्रियामयक्रत्वनुप्रवेश इत्यत्राह (विकल्प्यमाना इति) विद्यारूपाणां क्रियामयक्रत्वनुप्रवेशः कथं
ध भावप्रकाशिका ध

चित्यपदप्रयोजनमाह (नहि होमस्थानमात्रस्येति) ज्वलनमात्रस्येत्यर्थः । भाष्ये—क्रत्वनुप्रवेशसाकाङ्क्षाणामिति, फलवत्त्वसिध्यर्थमिति शेषः, भाष्ये—इष्टकचित्तेनाग्निना विकल्प्यमाना इति, ‘ इष्टकेषीकामालानां चित्तनूलभागिणु ’ इति इष्टकाशब्दस्य ह्रस्वः, ननु तुल्यार्थयोरेव विकल्पः, यथा ब्रीहियवयोः, नच साम्पादिकस्य मनश्चिदाद्यभेदिष्टकचित्ताग्निस्तुल्यकार्यतास्ति, अग्निधारणासमर्थत्वात् साम्पादिकाग्नेः, अत एव ‘ तेषामेकैक एव तावान् यावानसौ पूर्वः ’ इत्यतिदेशोऽपि न सम्भवति, नह्यशकनीयमर्थं शास्त्रसहस्रमपि सम्भूय विधातुं शक्नोति, नच ‘ हिरण्यगर्भस्समवर्तताग्ने ’ इति मन्त्रस्य वृत्त्यन्तराश्रयणैर्नन्दाधारप्रकाशन इव, ‘ उत्करे वाजिनमासादयति ’ इति वचनबलेन उत्करस्य पृथ्वग्रताश्रयणेन वाजिनपात्रधारण इव, ‘ परिधौ पशुं नियुज्जीत ’ इति वचनबलात् परिधेः पृथुत्वाश्रयणेन पशुनियोजन इव, ‘ रथघोषेण माहेन्द्रस्य स्तोत्रमुपाकरोति ’ इति वचनबलेन रथघोषस्य सूचकत्वकल्पनेन उद्गातृप्रेरण इव च साम्पादिकानां केनाप्युपायेनाग्निधारणसामर्थ्यं

विद्यारूपाणामपि क्रियामयकत्वमुपवेशेन क्रियारू-
पत्वं मानसग्रहवदुपपद्यते; यथा द्वादशाहे अवि- ?
वाक्ये दशमेऽहनि मानसग्रहस्य मनोनिष्पाद्यग्रहणा-
सादनस्तोत्रशस्त्रप्रत्याहरणभक्षणत्वेन विद्यारूपस्यापि

* श्रुतप्रकाशिका *

मित्यत्राह (विद्यारूपाणामपि) ग्रहः—पात्रविशेषः, तस्य विद्यारूप-
त्वमुपपादयति (यथेति) विवाक्ये—विगतवाक्ये, यद्वा अविवाक्ये—विवि-

ध भावप्रकाशिका ध

सम्पादयितुं शक्यम्, येनायमतिदेशो विकल्पो वा स्यादिति चेत्—उच्यते,
इष्टकचित्तोन्निरुत्तरदेविकद्वाहवनीयधारणार्थतया न कत्वङ्गम्, अपि तु
गान्धोहनादिवत् कत्वङ्गाश्रितः पुरुषार्थः, 'पशुकामश्चिन्वीते'ति श्रवणात् 'अमा-
गिप्रतिषेधा'दिति सूत्रे वार्तिके तथोक्तत्वात्, ततश्च पूर्वमिन्कार्यस्य पशुफल-
स्यातिदेशसम्भवाच्च कश्चिद्विरोधः, एवञ्च विद्यमयग्निभिः सिद्धस्वफलस्य
इष्टकचित्तान्नेर्निवृत्तौ अन्यतमस्वकर्तव्योपकारलाभगपश्यन्ती उत्तरवेदिः प्राप्नो-
तीति तयाभिधारणसिद्धिः, (ग्रहः पात्रविशेष इति) 'अनया त्वा पृथिव्या
पात्रेण समुद्रं रसया प्राजापत्यं मनोग्रहं गृह्णामि' इति मन्त्रवशात् पृथि-
व्यादिकं पात्रादित्वेन ध्यातव्यम्, ततश्च तादृशपात्रविशेषयुक्तग्रहणरूपसं-
स्कार इत्यर्थः, अर्शआद्यजन्तो विशेषशब्दः, अथवा पात्रशब्दः साम्पादि-
कपात्रपरः, तेन विशिष्यत इति विशेषः, तद्विशिष्ट इत्यर्थः, (विवाक्ये
विगतवाक्य इति) यद्यपि दशमस्याह अविवाक्यमित्येव नाम, अथापि
विविधवाक्यरहिततया अविवाक्यमिति संज्ञितस्यैव विगतवाक्यत्वमादाय विवा-
क्यमित्यपि वक्तुं सुशक्यममित्येव विवाक्य इति छेदो दर्शितः, ननु
विवाक्य इति संज्ञाप्यास्तीत्यभिप्रेत्येति द्रष्टव्यम्, मनोनिष्पाद्येत्यत्र बहुव्रीहिः,
मानसैः ग्रहस्तोत्राद्यङ्गैर्युक्तस्य मानसग्रहयागस्येत्यर्थः, ग्रहणं—सोमरसस्य पात्रे
ग्रहणम्, आसादनं—स्थापनम्, प्रत्याहरणं—होमानन्तरं हुतशेषस्याहरणम् । ननु
सर्वत्र द्रव्यत्यागात्मकयागस्य मानसत्वात् कथमस्य विशिष्य मानसत्वमित्याश-
ङ्क्य यजान्तरे ग्रहणादीना स्वरूपेण सत्त्वेपि मानसयागाभ्यासाङ्गभूतग्रहणा-

क्रियामयकत्वङ्गतया क्रियारूपत्वम्, तथेहापि ॥ ४४ ॥

अतिदेशाच्च ॥ ४५ ॥

इतश्चेष्टकचितेनाग्निना मनश्चिदादीनां विकल्पः

क्रियारूपत्वं चावगम्यते, “तेषामेकैक एव तावान्
यावानसौ पूर्वः” इति पूर्वस्येष्टकचितस्याभेदीयं मन-
श्चिदादिष्वतिदिश्यते; तेन तुल्यकार्यत्वाद्विकल्पः,
ततश्चेष्टकचितवत्तत्क्रतुनिर्वर्तनेन तदङ्गभूता मन-
श्चिदादयः क्रियामयकत्वनुप्रवेशेन क्रियारूपा
एवेति ॥ ४५ ॥

एवं प्राप्ते प्रचक्ष्महे—

विद्यैव तु निर्धारणादर्शनाच्च ॥ ४६ ॥

* श्रुतप्रकाशिका *

धवाक्यरहिते, मनोनिष्पाद्योपयोगित्वेन ग्रहस्य मानसत्वं न हि स्वरूपेण
विद्यते ॥ ४४ ॥

अतिदेशाच्च ॥ ४५ ॥ वीर्यं कार्यकरत्वसामर्थ्यम्, कमुपकारं कुर्वन्तो
मनश्चिदादयोऽङ्गानीत्यत्राह (ततश्चेति) । (एवं प्राप्त इति)

विद्यैव तु निर्धारणादर्शनाच्च ॥ ४६ ॥ (विद्यारूपकत्वन्वयिन इति)

ध्र भावप्रकाशिका ध्र

सादनतद्द्रव्यादीनां मनोनिष्पाद्यतया उपयोगित्वेन मानसत्वं, तद्योगाच्च
मानसग्रहयागस्य विशिष्य मानसत्वं सिध्यतीत्याह (मनोनिष्पाद्योपयोगित्वे-
नेति) मनोनिष्पाद्यैस्मरसतद्ग्रहणासादनादिभिरुपयोगो मनोनिष्पाद्योपयोगः
सोऽस्यास्तीति मनोनिष्पाद्योपयोगी तत्त्वेनेत्यर्थः, केचित्तु ‘उपांशुपात्रे मानसं
गृह्णाति’ इति मानसग्रहणासाधारतया उपांशुपात्रस्य विहितत्वात् स हि
स्वरूपेण विद्यते इति अत्र स इत्युपांशुपात्रात्मकग्रहविशेषः परामृश्यते,
स हि स्वरूपेणाऽस्तीति वदन्ति ॥ ध्र ॥

“ॐ नमो भगवते वासुदेवाय”
 ॐ नमो भगवते वासुदेवाय ॥ १०८३
 भाष्यः = ॐ नमो भगवते वासुदेवाय ॥ १०८३
 भाष्यः = ॐ नमो भगवते वासुदेवाय ॥ १०८३
 भाष्यः = ॐ नमो भगवते वासुदेवाय ॥ १०८३
 पूर्वविकल्पाधिकरणम् । १०८३

तुशब्दः पक्षं व्यावर्तयति; यदुक्तं मनश्चिदादयः क्रि-
 यामयक्रत्वनुप्रवेशेन क्रियामया एवेति; नैतदस्ति, विद्या-
 रूपा एवैते विद्यारूपक्रत्वन्वयिन इत्यर्थः । कुतः निर्धा-
 रणाद्दर्शनाच्च, निर्धारणं तावत् “ते हैते विद्याचित एव
 विद्यया हैवैत एवंविदश्चिता भवन्ति” इति वाङ्मनश्च-
 क्षुरादिव्यापाराणाम् इष्टकादिवच्चयनानुपपत्तेर्मनसा
 सम्पादितामित्वेन विद्यारूपत्वे सिद्धेऽपि “विद्याचित
 एव” “विद्यया हैवैते” इति चावधारणं विद्यामय-
 क्रत्वन्वयेन विद्यारूपत्वज्ञापनार्थमिति निश्चीयते ।
 दृश्यते चात्रैवैषां शेषी विद्यारूपः क्रतुः “ते मनसैवाधी-
 यन्त मनसैवाचीयन्त मनसैषु ग्रहा अग्रह्यन्त मनसाऽ-
 स्तुवन्त मनसाऽशंसन् यत्किञ्च यज्ञे कर्म क्रियते य-
 त्किञ्च यज्ञीयं कर्म मनसैव तेषु मनोमयेषु मनश्चित्सु
 मनोमयमक्रियत” इति । इष्टकचितेष्वभिषु यत्कि-
 यामयं यज्ञीयं कर्म क्रियते, तन्मनोनिर्वर्त्येषु मन-
 श्चिदाद्यभिषु मनोमयमेवाक्रियतेति वचनात् क्रतुरपि
 विद्यामयोऽत्र प्रतीयते ॥ ४६ ॥

* श्रुतप्रकाशिका *

सूत्रे विद्याशब्दो लाक्षणिक इत्यर्थः । विद्याचित एवेत्येतच्छ्रुतिरेवोपपा-
 दयति (विद्यया हैवैत इति) दर्शनाच्चेति सूत्रखण्डं व्याचष्टे (दृश्यते
 चेत्यादिना) (मनसैष्विति) एषु-मनश्चिदादिषु, यत् किञ्च यज्ञे कर्म क्रियते-
 प्रधानभूतं कर्म क्रियते, यत् किञ्च यज्ञीयं कर्म- अङ्गभूतं कर्मेत्यर्थः ।

४ भावप्रकाशिका ४

(प्रधानभूतं कर्म क्रियत इति) ‘यत्किञ्च यज्ञे’ इत्यत्र यज्ञशब्दः

नन्वत्र विधिपदाश्रवणात् फलसम्बन्धाप्रतीतिश्चेष्ट-
कचिताग्न्युपस्थापितक्रियामयक्रतुप्रकरणाद्विद्यामयक्र-
तन्वयेन विद्यारूपतैषां बाध्येत, नेत्याह—

श्रुत्यादिबलीयस्त्वाच्च न बाधः ॥ ४७ ॥

श्रुतिलिङ्गवाक्यानां प्रकरणाद्वलीयस्त्वेन श्रुत्या-
द्यवगतः क्रतुरेषां तदन्वयश्च दुर्बलेन प्रकरणेन
बाधितुं न शक्यते, श्रुतिस्तावत् “ते हैते विद्या-
चित एव” इति, तां विवृणोति “विद्यया हैवैत
एवंविदश्चिता भवन्ति” इति । विद्यया—विद्याम-
येन क्रतुना सम्बद्धा मनश्चिदादयश्चिता भवन्ती

* श्रुतप्रकाशिका *

‘अनन्तरसूत्रशङ्कामाह (नन्विति) विधिपदाश्रवणेऽपि फलसम्बन्धे सति
विधिः कल्प्यते, सोऽपि नास्तीत्याह (फलसम्बन्धाप्रतीतिश्चेति)

श्रुत्यादिबलीयस्त्वाच्च न बाधः ॥ ४७ ॥ (विद्ययेति) प्रयोजनतया हेतुः,
७ भावप्रकाशिका ७

प्रयोगवचनः, ‘न प्रथमयज्ञे प्रवृज्यात्’ इतिवत्, ततश्च यज्ञकर्मेत्यनेन प्रधानस्य
परमार्थो भविष्यति, अतो यज्ञकर्मेति भेदनिर्देशे नानुपपत्तिरिति द्रष्टव्यम् ॥ ७ ॥

भाष्ये— श्रुतिस्तावदिति, विद्याशब्दश्रुतिरेवेत्यर्थः, यद्यपीयमभिधात्री श्रुति-
र्न विनियोजिका, एकप्रत्यैयकविभक्तिश्रुतीनामन्यतमत्वाभावात्, ‘तदुपपादकं
वाक्यमिदम्, ‘विद्यया हैवैत एवंविद’ इति, विद्यामात्रसम्पादितत्वात् विद्यारूपा
एव मनश्चिदादय इत्युपपत्तौ किमिति साधनत्ववाचिन्यास्तृतीयायाः प्रयोज-
नत्वेन हेतुत्वरूपक्लिष्टार्थाश्रयणम्, अत एव तस्याः श्रुतेर्विद्यारूपकत्वन्वये प्रमा-
णीकरणमप्यसङ्गतम्, किञ्च, ‘षड्विंशतिरित्येव ब्रूयात्’ इत्यत्रैवकारोपहतवि-
धिशक्तिकस्य विद्यारूपशेषिसम्बन्धविधायकत्वमप्ययुक्तम्, तथा ‘एवंविदे चिन्व-
न्ती’ति वाक्यवशेन न विद्यामयक्रतन्वयो बोध्यते, एवंविच्छब्दस्य विद्यारूप-

त्यर्थः । “तान् हैतानेवंविदे सर्वदा सर्वाणि भूतानि

१) विचिन्वन्त्यपि स्वपते” इति लिङ्गम् । वाक्यं च
“एवंविदे चिन्वन्ति” इति । समभिव्याहारो वाक्यम् ।

एवंविदे-विद्यामयक्रतुमते सर्वदा सर्वाणि भूतानि

१) विचिन्वन्तीत्यर्थः । सर्वभूतकर्तृकं सर्वकालव्यापि
चयनं मनसा सम्पादितं परिमितकर्तृकालक्रियाम-
येष्टकचितकार्यद्वारेण क्रत्वनुप्रवेशसम्भवमलभमानं
विद्यामयक्रत्वनुप्रवेशे लिङ्गं भवति ॥ ४७ ॥

* श्रुतप्रकाशिका *

विद्यामयक्रतुसम्बन्धेन तन्निर्वर्तनार्थमित्यर्थः । वाक्यत्वमुपपादयति (समभि-
व्याहार इति) यथोक्तविद्यामयक्रतुमत्पुरुषस्य कृते हि एतानग्नीन् सर्व-
भूतानि चिन्वन्ति इत्यर्थः । लिङ्गत्वमुपपादयति । (सर्वभूतेति) सर्वभूत-
कर्तृकत्वेन सर्वकालव्यापित्वेन च मनसाऽनुसंहितस्य चयनस्य परिमितकाल-
कर्तृक्रियामयेष्टकचिततुल्यकार्यतया क्रत्वनुप्रवेशसम्भवो विद्यामयक्रत्वनुप्रवेशे

४ भावप्रकाशिका ४

क्रतुविशिष्टस्य परामर्शादित्युक्तम् , तस्यैवासिद्धेः, विद्याविशिष्टपरामर्शित्वस-
म्भवे च चतुर्थीश्रुत्यैव शेषित्वप्रतीतिः वाक्यगम्यविनियोग इत्युक्तेरिति चेन्न,
स्वत एव विद्यारूपाणामेषां विद्याचित एवेत्यवधारणस्य मानसग्रहादिवत् क्रिया-
न्वयव्यावर्तकत्वेन क्रियान्वये व्यावृत्ते ‘अनुबन्धादिभ्यः’ इति सूत्रोक्तन्यायेन
ग्रहणादिभिश्च ‘सोमाभावे पूतीकानभिपुण्यात् स यदि राजन्यं वैश्यं वा
याजयेत् स यदि सोमं विभक्षयिषेत् न्यग्रोधस्तिभिनीराहृत्य ताः संपिप्य दधन्मु-
न्मृज्य तमसै भक्षं प्रयच्छेन्न सोमम्’ इत्यादौ यागार्थद्रव्यसंस्कारात्मकाभिषवभक्षा-
दिवशेन यागकल्पनवत् विद्यारूपक्रतुकल्पनाया आवश्यकत्वे सिद्धे विद्याचित
एवेत्यादिवाक्यमपि तत्परं भविष्यतीत्यभिप्रायात् , ‘एवंविद’ इत्यत्र चतुर्थी
विद्याविशिष्टपुरुषस्य शेषित्वप्रतीत्या विद्यायाः शेषित्वाप्रतीत्या विद्याशेषित्वस्य
वाक्यगम्यत्वोक्तिरप्युपपद्यते, (सर्वभूतकर्तृकत्वेनेति) ननु विद्यारूपस्य इष्टक-

**यच्चेदमुक्तं— विधिप्रत्ययाश्रवणात् फलसम्बन्धाप्र-
तीतेश्च क्रियामयात्क्रतोरन्योऽत्र विद्यामयः क्रतुर्न
सम्भवति—इति, तत्राह—**

अनुबन्धादिभ्यः प्रज्ञान्तरपृथक्त्ववद्दृष्टश्च तदुक्तम् । ४८ ।

*** श्रुतप्रकाशिका ***

लिङ्गमित्यर्थः । विद्यामयः क्रतुः सर्वकालवर्तित्वेन सर्वभूतकर्तृकत्वेन चानुस-
न्धीयते, अतस्तादृशं चयनं तादृशकत्वन्वयीति भावः ॥ ४७ ॥

अनन्तरसूत्रमवतारयितुं पूर्वमुक्तं पूर्वपक्षहेतुमनुवदति (यच्चेदमिति) ।

अनुबन्धादिभ्यः प्रज्ञान्तरपृथक्त्ववद्दृष्टश्च तदुक्तम् ॥ ४८ ॥ (दृष्टश्चानु-

७ भावप्रकाशिका ७

चितकार्याहवनीयधारणासमर्थत्वादित्येव वक्तुं शक्यम्, सर्वभूतकर्तृकत्वाद्युपन्यासो
व्यर्थः, किञ्च सर्वभूतकर्तृकत्वाद्यनुसन्धानस्य कादाचित्कस्य समुद्रध्यानादिवत्
क्रियायामङ्गत्वं सम्भवत्येवेति चेन्न, किं सर्वभूतसम्बन्धिमनोव्यापारस्य प्रते-
तस्याग्न्यध्यासाधिष्ठानस्य स्थण्डिलाभिकार्यनिर्वर्तकत्वेन क्रियामयकत्वनुप्रवेश
उच्यते, उताऽध्यस्ताग्नेः, न प्रथमः, सार्वत्रिकस्य सर्वभूतकर्तृकस्य मनो-
व्यापारस्य क्रतूपकारकत्वासम्भवात्, न द्वितीयः, अध्यस्ताग्नेरपि आग्निधार-
णाक्षमत्वात्, न क्रियान्वय इत्यर्थकत्वात् अस्य वाक्यस्य, अत्र सर्वकाल-
व्यापित्वेनेत्यस्य कत्वनुप्रवेशासम्भव इत्यनेन चान्वयः, मनसाऽनुसंहितस्येत्यनेन
च, ततश्चाध्यासाधिष्ठानक्रियाया अध्यस्ताग्नेश्च न क्रियाङ्गत्वमिति प्रतिपाद-
नाय सर्वकालकर्तृकत्वाद्युपादानमिति मन्तव्यम्, (विद्यामयः क्रतुरिति)
नच क्रियामये परिमितकालभगवदाराधने शुद्धसत्त्वमयनित्यद्रव्यत्वादिना अनु-
संहितमङ्गत्वं दृष्टमिति वाच्यम्, 'यत्तानुरूपो बलि' रिति न्यायेन सर्वका-
लव्यापिसम्पादिकाग्नेः तादृशकतावङ्गत्वस्योचितत्वात्, ननु कत्वध्यासः केषु
व्यापारेषु, न तावत् मनआदिव्यापारेषु, तेषामभिदृष्टिक्रोडीकृतानां क्रतुत्व-
दृष्ट्या क्रोडीकरणासम्भवात्, अन्येषाञ्च व्यापाराणां क्रतुत्वाध्यासाधिष्ठानभू-
तानामनुपात्तत्वादिति चेन्न, मनआदिव्यापारेष्वेव केषुचिदभिदृष्टिः केषुचि-
दागदृष्टिरित्यभ्युपगमे बाधकाभावात् ॥ ७ ॥

इष्टकचितान्वयिनः क्रियामयात्क्रतोर्विद्यामयो-
ऽयं क्रतुः पृथक्त्वेनानुबन्धादिभ्यः पृथक्त्वहेतुभ्योऽव-
गम्यते । अनुबन्धाः यज्ञानुबन्धिनो ग्रहस्तोत्रशस्त्रा-
दयः “मनसैषु ग्रहा अगृह्यन्त मनसाऽस्तुवन्त
मनसाऽशंसन्” इत्यादिना प्रतिपादिताः । आदिश-
ब्देन श्रुत्यादयः पूर्वोक्ता गृह्यन्ते, श्रुतिलिङ्गा-
दिभिः सानुबन्धैर्विद्यामयः क्रतुः पृथगवगम्यत
इत्यर्थः । प्रज्ञान्तरपृथक्त्ववत्— यथा प्रज्ञान्तरं
दहरविद्यादि क्रियामयात्क्रतोः पृथग्भूतं श्रुत्यादि-
भिरवगम्यते ; एवमयमपि । एवं चानुबन्धादिभिः
पृथग्भूते विद्यामये यज्ञेऽवगते सति विधिः परि-
कल्प्यते । दृष्टश्चानुवादसरूपेषु कल्प्यमानो विधिः ।
तदुक्तं “वचनानि त्वपूर्वत्वात्” इति । फलं च “तेषा-
मेवैकैक एव तावान् यावानसौ पूर्वः” इत्यतिदेशात्
स्वक्रतुद्वारेणैष्टकचितस्याभेयत्फलं तदेव मनश्चिदा-
दीनामपि स्वक्रतुद्वारेण फलमित्यवगम्यते ॥ ४८ ॥

यत्पुनरतिदेशेन तुल्यकार्यत्वावगमात् क्रिया-

* श्रुतप्रकाशिका *

वादसरूपेष्विति) फलसम्बन्धश्रवणाद्विधिकल्पनं श्रुतहानप्रसङ्गमयाद्धि क्रि-
यते, तदत्रापि तुल्यम्, सानुबन्धैः श्रुत्यादिभिर्विद्यामयक्रतोरवगतत्वात् श्रुत-
हानप्रसङ्गपरिहारार्थं विधिः कल्प्यत इति भावः । किञ्च अधिकं
फलश्रवणमस्तीत्याह (फलं चेति) (इष्टकचितस्याभेयत्फलमिति) फलकाम-
नया कृतं चेत्— तत्फलावाप्तिः, अन्यथा चेत्—मुक्तिः फलमिति भावः ॥ ४८ ॥

अनन्तरसूत्रशङ्कामाह (यत्पुनरिति)

प्रीणातीत्यस्मिन्नर्थे मूलविभुजादित्वात्कप्रत्यये 'लोकस्य प्रणेतु वक्तव्य' इति मुमाग-

१०६० व्याख्याद्वयोपेते श्रीभाष्ये तृतीयाध्याये तृतीयपादे

भूयस्त्वात्तत्सन्निधाविहानुबन्धः कृतः ॥ ५० ॥

॥ पूर्वविकल्पाधिकरणं समाप्तम् ॥



एक आत्मनः शरीरे भावात् ॥ ५१ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

सर्वासु परविद्यासूपास्योपासनस्वरूपवदुपासकस्वरूपस्यापि ज्ञातव्यत्वमुक्तम्, “त्रयाणामेव चैवमुपन्यासः प्रश्नश्च” इति । वक्ष्यति चास्य प्रत्यगा-

* श्रुतप्रकाशिका *

त्यर्थः ॥ ५० ॥

पूर्वविकल्पाधिकरणं समाप्तम् ॥

एक आत्मनः शरीरे भावात् ॥ ५१ ॥ पूर्वाधिकरणं प्रासङ्गिकम्, अतस्तत्पूर्वाधिकरणेन सङ्गतिः, तत्र सर्वविद्यासु भगवत एनोपास्यत्वमुक्तम्, तथा प्रत्यगात्माऽप्यनुसन्धेय इति सङ्गतिः सर्वास्वित्यादिना सूचिता, ‘त्रयाणा’मित्यादिमूत्रे त्रयाणामिति पदमुपायोपेयोपेतृपरं व्याख्यातं भाष्ये, दीपसारयोरुपास्योपासकोपासनपरं व्याख्यातम्, एतदभिप्रायेणाह (सर्वास्विति) सिद्धान्ते प्रत्यगात्मन उपास्यकोटिनिक्षेपस्य वक्ष्यमाणत्वात् तदुपयोगित्वेनाह (वक्ष्यति चेति) सूत्र-

ध भावप्रकाशिका ध

मे रूपमिति वैयाकरणैरुच्यते तदप्यविरुद्धमेव ॥ ५१ ॥

॥ इति पूर्वविकल्पाधिकरणम् ॥

(सर्वास्वित्यादिना सूचितेति) सर्वविद्योपास्यविशेषस्य स्वरूपचिन्ता प्राक्प्रवृत्ता, सर्वविद्योपास्यविशेषणभूतोपासकस्वरूपचिन्ताप्रकारो विशोध्यत इति सङ्गतिरित्यर्थः, (दीपसारयोरिति) यद्यपि भाष्यकृत्यनन्तरमेव दीपसारकृतिः, तथापि ग्रन्थकारणां चिकीर्षितग्रन्थान्तरेषु वक्ष्यमाणार्थानामप्युक्ततया निर्देशोक्तिः, नायं दोषः, वस्तुत उपायोपेयोपेतृणामेवोपासनादिरूपत्वात् न विरोध इति ब्रह्मव्यम् (तदुपयोगित्वेनाहेति) इदमुपलक्षणम्, प्रत्यगात्मनोऽनुसन्धेयत्वे सिद्धं किंरूप उपास्य इति चिन्ताऽवतरेत्, नान्यथा,

त्मनः परमात्मात्मकत्वेनानुसन्धानम् “आत्मेति तूप-
गच्छन्ति ग्राहयन्ति च” इति । किमयं प्रत्यगात्मा
ज्ञाता कर्त्ता भोक्तेहामुत्र सञ्चारक्षभोऽनुसन्धेयः ?
उत प्रजापतिवाक्योदितापहतपाप्मत्वादिस्वरूपः ? किं
युक्तम्, ज्ञातृत्वाद्याकारमात्र इत्येके मन्यन्ते ।
कुतः— अस्योपासकस्यात्मनः शरीरे भावात् ।
आत्मनः शरीरे वर्त्तमानस्य तादृशमेव रूपं तावतैवा-
नुसन्धानेन तत्फलसिद्ध्युपपत्तेश्च । न हि कर्मस्वधिकृ-
तानां स्वर्गादिफलार्थिनां ज्ञातृत्वाद्यतिरेकेण फला-
नुभवदशायां यादृशं रूपं तादृशं रूपं साधनानु-
ष्ठानदशायागनुसन्धातव्यम्, तावतैव साधनानुष्ठान-

* श्रुतप्रकाशिका *

द्वयोक्तार्थोपजीवनेनेदमाधिकरणं प्रवर्त्तत इत्यर्थः । परमात्मशरीरत्वेनानुस-
न्धेयः प्रत्यगात्मा किं ज्ञातृत्वकर्तृत्वभोक्तृत्वमात्राकारोऽनुसन्धेयः ? उतापह-
तपाप्मत्वाद्याकारः, किं यथाक्रतुरिति यथोपासनप्राप्तिवचनं परविषयम् ?
उत प्रत्यगात्मविषयमपि भवतीति, ‘तं यथा यथोपासते’ इति तच्छब्दः किं
परमात्ममात्रपरः ? उत जीवशरीरकपरमात्मपरः ? इति, परमात्ममात्रपरत्वे यथो-
पासनप्राप्तिवचनस्य परविषयत्वात् ज्ञातृत्वादिमात्राकारेण प्रत्यगात्माऽनुस-
न्धेयः, जीवशरीरकपरमात्मपरत्वे यथाक्रतुरिति श्रुतेर्विशेषणभूतजीवांश-
विषयत्वस्यापि सम्भवात् अपहतपाप्मत्वाद्याकारोऽनुसन्धेयः स्यात्, शरी-
रस्थस्य रूपं तादृशमस्तु, ततः किं तथाऽनुसन्धानस्येत्यत्राह (तावतैवेति)
फलसिद्ध्युपपत्तिं दर्शयति (नहीति) तावता फलसिद्ध्यनुपपत्तिमुखेन

॥ भावप्रकाशिका ॥

अतो विचारोपयोगार्थमेव ‘आत्मेति तूपगच्छन्ति’ इति सूत्रोपादानम् । अत
एव सूत्रद्वयोक्तार्थोपजीवनेनेति वक्ष्यति, ‘तं यथा यथोपासते’ इत्यत्र

तत्फलयोः सिद्धेरतिरिक्तानुसन्धाने प्रयोजनाभावा-
 ३०१५-१) तदविशेषादिहापि तथैव । ननु चात्र “यथाक्रनुर-
 स्मिँल्लोके पुरुषो भवति तथेतः प्रेत्य भवति”
 इति विशेषवचनादपहतपाप्मत्वाद्याकार एवानुम-
 ३०१५-२) न्धातव्य इत्यवगम्यते ; नैवम् “तं यथा यथोपा-
 ३०१५-३) संते” इत्युपास्यविषयत्वात्तस्य ॥ ५१ ॥

एवं प्राप्ते प्रचक्ष्महे

* श्रुतप्रकाशिका *

चोदयति (ननु चेति) विषयव्यवस्थया परिहरति (नैवमिति) ॥ ५१ ॥

॥ भावप्रकाशिका ॥

तच्छब्दस्य परमात्मस्वरूपपरत्वात् तं परमात्मानं यदुणविशिष्टमुपासत
 इत्यर्थः, ततश्च जीवगतापहतपाप्मत्वादेः ब्रह्मस्वरूपविशेषणत्वाभावात् न तत्र
 तत्क्रतुन्याय इति पूर्वपक्षाभिप्रायः, ‘यथायथोपासते’ इत्यत्र यत्प्रकार-
 विशिष्टमुपासत इति हि तस्यार्थः, तत्र च ब्रह्मगुणानामिव अपहतपाप्म-
 त्वादिविशिष्टत्वात्मतयोपासने तथैव फलं भवतीति स्वात्मनोप्यपहतपाप्म-
 त्वादिविशिष्टस्यैवाऽनुसन्धानं सिद्ध्यतीति सिद्धान्ताभिप्रायः । नन्वेव सति
 तच्छब्दस्य विशेष्यस्वरूपपरत्वेऽपि यथाशब्दक्रोडीकृतत्वात् अपहतपाप्मत्वा-
 दिविशिष्टत्वात्मस्वरूपस्यानुसन्धानसिद्धेः तच्छब्दस्य विशिष्टरामर्शित्वसाधनं
 विफलमिति चेत् तस्य युक्त्यन्तरत्वात् तच्छब्दो विशिष्टविषय इति भाव
 इति सिद्धान्तग्रन्थे चशब्दमध्याहृत्य इति च भाव इति योजनीयम्,
 अतो नानुपपत्तिः । ननु ‘उपासितगुणादेर्या प्राप्तावप्यवहिष्कृत्या । सा तत्क्र-
 तुनयाद्वाह्या नाकारन्तरवर्जनम्’ इत्युक्तरात्या अपहतपाप्मत्वाद्यनुसन्धानमन्त-
 रेणापि तत्प्राप्तिसम्भवेन कथमवश्यानुसन्धेयत्वम्, नच कर्तृत्वादिसासारिकधर्म-
 वक्ष्याऽनुसन्धाने तत्क्रतुन्यायेन फलदशायामपि सासारिकधर्मानुवृत्तिप्रसङ्ग
 इति वाच्यम्, तावता कर्तृत्वाद्यनुसन्धानस्याऽयुक्तत्वेऽपि अपहतपाप्मत्वा-
 दिविशिष्टोपासने नियामकाभावादिति चेत्, सत्यम्, तथापि कर्तृत्वाद्यनुस-

व्यतिरेकस्तद्भावभावित्वान्न तूपलब्धिवत् ॥ ५२ ॥

न त्वेतदस्ति यज्ज्ञातृत्वाद्याकार एवानुसन्धेय
इति, अस्यात्मनः संसारदशार्या मोक्षदशार्या
यो व्यतिरेकः सोऽपहतपाप्मत्वादिकोऽनुसन्धेयः ।
अस्य मोक्षदशार्या यादृशं रूपं तादृगरूप एवो-
पासनवेलायामात्माऽनुसन्धेय इत्यर्थः । कुतः तद्भाव-
भावित्वात्तद्रूपापत्तेः, “यथाक्रतुरस्मिंल्लोके पुरुषो भव-
ति तथेतः प्रेत्य भवति” “तं यथा यथोपासते
तथैव भवति” इति यथोपासनमेव हि प्राप्तिः श्रूयते,
न च परस्वरूपमात्रविषयमेवेदमिति वक्तुं शक्यते,
प्रत्यगात्मनोऽप्युपास्यभूतपरब्रह्मशरीरतयोपास्यकोटि-
निक्षिप्तत्वात्, अतः प्रजापतिवाक्योदितापहतपाप्म-
त्वादिगुणकप्रत्यगात्मशरीरपरमात्मोपासनस्य तथा

* श्रुतप्रकाशिका *

(एवं प्राप्त इति)

व्यतिरेकस्तद्भावभावित्वान्न तूपलब्धिवत् ॥ ५२ ॥ व्यतिरेक
इत्युक्ते धर्ममात्रस्यानुसन्धेयत्वशङ्कानिवृत्त्यर्थमाह (अस्य मोक्षदशार्या-
मिति) (तद्भावभावित्वात् तद्रूपापत्तेरिति) अपहतपाप्मत्वादिरूपापत्तेः
तथाऽनुसन्धानसद्भावभावित्वादित्यर्थः । (न चेत्यादि) यथोपासनफलश्रुतिर्न
विशेष्यमात्रविषया, अपि तु विशिष्टविषयेत्यर्थः । फलितमर्थमाह (अत
इति) तस्मात् ब्रह्मगुणानामिव शुद्धस्वरूपस्यापि ब्रह्मविशेषणत्वात्तदनुसन्धेय-

ध भावप्रकाशिका ध

न्धानस्य चिरकालानुवृत्तस्य निवृत्तेः तद्विरुद्धापहतपाप्मत्वादिरूपानुसन्धानमन्तरेण

१०६४
 ५० ५२ ५४
 ५६ ५८ ६०
 ६२ ६४ ६६
 ६८ ७० ७२
 ७४ ७६ ७८
 ८० ८२ ८४
 ८६ ८८ ९०
 ९२ ९४ ९६
 ९८ १०० १०२

व्याख्याद्वयोपेते श्रीभाष्ये तृतीयाध्याये तृतीयपादे

रूपमेव प्राप्यमित्युक्तं भवति, अत एव “एवं क्रतुरि-
 हासुं लोकं प्रेत्याऽभिसम्भाविताऽस्मि” इत्युच्यते,
 तस्मात्प्रत्यगात्मा प्राप्याकार एवानुसन्धेयः । उप-
 लब्धिवत्- ब्रह्मोपलब्धिवत्, यथा ब्रह्मोपलब्धिर्वि-
 हिता यथाऽवस्थितब्रह्मस्वरूपविषया तथाऽऽत्मोपल-
 ब्धिरपि यथाऽवस्थितात्मस्वरूपविषयेत्यर्थः । कर्मा-
 स्वात्मस्वरूपानुसन्धानं कर्माङ्गम्. “यजेत स्वर्गकामः”

* श्रुतप्रकाशिका *

मित्यर्थः । ‘तं यथा यथोपासते’ इत्यत्र तच्छब्दो विशिष्टविषय इति
 भावः । (अत एवेति) प्राप्याकारस्यानुसन्धेयत्वादेव हि प्राप्यचिन्तनमु-
 च्यत इत्यर्थः ।

परे चापरे च देहात्मभेदसमर्थनपरमधिकरणं व्याचक्षते, तदयुक्तम्, पादम-
 ङ्गत्वभावात्, उपासनेषु गुणोपसंहारानुपसंहारचिन्तनं हि पादकृत्यम्, प्रासङ्गि-
 कचिन्तनमपि शास्त्रारम्भे करणीयम्, देहस्यैवात्मत्वे शास्त्रस्यानारम्भणीयत्वात् ।
 ये पुनः साधनचतुष्टयं पूर्ववृत्तं वदन्ति तेषाम् ‘अथातो ब्रह्मजिज्ञासे’ त्य-
 स्मात्पूर्वमेव निवेशनीयम्, देहोत्तीर्णनित्यात्मविवेकस्य नित्यानित्यवस्तुविवेकान्त-
 र्गतत्वात्, इहामुत्र फलभोगविरागमुमुक्षुत्वयोस्तन्मूलत्वाच्च । ऐकशास्त्र्यं वदता-
 मपि धर्मजिज्ञासायाः पूर्वमेव देहात्मविवेकः प्रसज्येदिति चेत्-न, माण-
 वकहितैषिभिः पित्रादिभिरध्ययने कारिते सत्यापातप्रतीत्यवगतविलक्षणस्वर्गा-
 दिफलरागात् नित्यानित्यसन्देहेऽपि तदुपपत्त्यनुपपत्तिनिरूपणाय स्वयमेव
 शास्त्रप्रवृत्त्युपपत्तेर्देहव्यतिरेकनिश्चयानपेक्षत्वात्, प्रवृत्तस्य च देहातिरेकनिश्चयो

७ भावप्रकाशिका ७

असम्भवादित्यत्र तात्पर्यात् ॥

(देहात्मविवेकः प्रसज्येदिति) नचेष्टापात्तिः, तदर्थमध्ययनान-
 न्तरं शास्त्रान्तरश्रवणे प्रवृत्तिप्रसङ्ग इति भावः, (स्वयमेव शास्त्रप्रवृ-
 त्तीति) त्वया तत्त्वानभ्युगमात् नित्यानित्यवस्तुविवेकस्य पूर्ववृत्तत्वा-

इति कर्मानुष्ठानमेव हि फलाय चोद्यते, देहाति-
रिक्तज्ञातृत्वाद्याकारात्मावगतिः कालान्तरभाविफल-
साधनकर्माधिकारार्थेति तावन्मात्रमेव तत्रापेक्षित-
मिति न किञ्चिदपहीनम् ॥ ५२ ॥

शरीरेभावाधिकरणं समाप्तम् ॥



* श्रुतप्रकाशिका *

भवत्येव 'स एष यज्ञायुधी यजमानोऽञ्जसा स्वर्गं लोकमेति' इत्यत्र लो-
कान्तरप्राप्तुरात्मनो देहातिरेकस्यापि निरूपितत्वात्, 'शारीरके वक्ष्यामः'
इति वृत्तिकारोक्तिस्तु न देहातिरेकमात्राभिप्राया, किन्तु जडत्वज्ञानात्मक-
त्वस्थूलत्वविभुत्वाणुत्वाद्याकारविषया मन्तव्या ।

अन्ये तु ब्रह्माहमस्मीत्युपासने स्थूलत्वाद्याकारोऽहं ब्रह्मेत्येवमनुसन्धेयम्,
मानसप्रतिपत्तेर्दृष्टसजातीयाकाराविकल्पितविषयत्वनियमात्, स्वर्णमात्रमित्युक्ते-
ऽपि कुण्डलत्रिकोणचतुरस्राद्याकारेण विना स्वर्णप्रतीत्यनुपपत्तेः नीरूपं ब्रह्मेत्युक्ते-
ऽपि दीपादिवज्जीलपीताद्यवच्छेदेन विना प्रतीत्यनुपपत्तेश्च, स्थूलत्वाद्याकारेण
विनात्मप्रतिपत्तेर्विधातुमशक्यत्वादिति पूर्वपक्षं कृत्वा देहातिरेकः प्रतिपत्तव्यः, तं
स्वाच्छरोरात् भवृहेन्मुञ्जादिवेषीका' मित्यादिशास्त्रप्रवृत्तेः शरीरव्यतिरेकभावभा-
वित्वात् । न च निराकारप्रतीत्यनुपपत्तिः, सन्तमसन्तं वा कञ्चन नीलपी-
ताद्याकारमवर्जनीयं मनः स्वयमेव ग्रहीष्यति, न च मिथ्याप्रतिपत्तिर्दोषः
अन्यथा तत्प्रतीत्यनुपपत्तेः, अङ्गुष्ठमात्रो रवितुल्यरूप इत्यादिशस्त्राकारश्च शास्त्रो-
पदिष्टः परस्य च महारजनाद्याकारोपदेशात् जीवस्यापि तुल्यस्वभावत्वात्
तादात्म्यध्यानसौकर्याय तथाऽनुसन्धेयः सम्भूत्युपासनेषु, विनाशोपासनेष्वस्ति-
त्वमुभयोराकारः, 'अस्तीत्येवोपलब्धव्यस्तत्त्वभावेन चोभयो'रिति श्रवणात्,
अतो देहातिरिक्त आत्मा ब्रह्माऽहमस्तीति प्रतिपत्तव्य इति सिद्धान्तयन्ति,

ध भावप्रकाशिका ध

भ्युपगमादिति भावः (वृत्तिकारोक्तिरिति) शरीरातिरिक्तात्मास्तित्वप्रसक्तौ
शारीरके वक्ष्याम इत्युपवर्षवृत्तिकृत उक्तिरित्यर्थः, (विभुत्वाणुत्वाद्याका-

* श्रुतप्रकाशिका *

तदयुक्तम्, स्थूलत्वादिविरहेणापि सुखादिविशिष्टात्मावभासदर्शनादशक्यविधानत्वाप्रसक्तेः । ननु सुखदुःखादयोऽप्यौपाधिकाः, निरुपाधिकस्वरूपं दुरनुसन्धानमिति चेत्— सत्यम्, तत् कदेति निरूपणीयम्, शुभाश्रयध्यानेन मनःपरिशोधनात् पूर्वं हि तत्, तदा चाहं ब्रह्मेत्युपासनमविहितम् अशक्यत्वादेव, यदा तु शुभाश्रयसंशीलनपरिशोधितमुपदेशसहकृतं च मनः— तदा निरुपाधिकस्वरूपानुसन्धानक्षममिति नाशक्यविधिः, अत एव सिद्धान्ते मिथ्याभूतस्य यस्य कस्यचिदाकारस्यावलम्बनेऽपि न दोष इति कल्पनमप्ययुक्तम्, नीलपीताद्याकारेणात्मानुसन्धानं परिशुद्धात्मसाक्षात्कारस्य न दृष्टोपकारकं विरुद्धत्वात्, अदृष्टोपकारकत्वं तु निष्प्रमाणकम्, रवितुल्यरूपतोक्तिः प्रकाशस्वरूपताऽभिप्राया 'यथा प्रकाशयत्येक' इति व्याख्यातत्वात् । यदि यत्किञ्चिन्नीलपीताद्याकारावलम्बनेन चिन्त्यमिति सिद्धान्तः, तर्हि पूर्वपक्षसिद्धान्तयोरवैषम्यमेव स्यात्, महारजनाद्याकारेण तादात्म्यानुसन्धानमप्ययुक्तं तस्येश्वराकारत्वात्, घटशरावयोरिव, तुल्यरूपयोर्देवदत्तयज्ञदत्तयोरिव च, जीवेश्वरयोस्तादात्म्यानुपपत्तेः सम्भूत्युपासने, विनाशोपासने चास्तित्वमुभययोराकार इत्यपि दुरुक्तम्, जीवब्रह्मातादात्म्यज्ञानस्य जडजीवतादात्म्यानुसन्धानस्य च वैषम्याभावात्, असाधारणाकारानुसन्धाने हि वैषम्यसिद्धिः, सत्ता च सर्वसाधारणी, सदस्सीत्यनुसन्धाने च शास्त्रवैयर्थ्यम्, न ह्यसदस्सीति कश्चिदात्मानं जानाति, असाधारणाकारानुसन्धाने च भेद एवानुसंहितः स्यात्, न तु तादात्म्यम्, असाधारणाकारप्रतिपन्नयोर्जीवपरयोः साधारणाकारानुसन्धानमेव तादात्म्यप्रतिपत्तिरिति चेतार्हि खण्डो मुण्डो गौरितिबदेकजातीयत्वमेवानुसंहितं स्यात्, ततश्च तादात्म्यविधानवैयर्थ्यम्, न हि साधारणाकारविधुरं किञ्चित् द्रव्यमस्ति 'अस्तीत्येवोपलब्धव्यः' इति श्रुतिस्तु जन्मादिभावविकारराहित्यविषया, न तु सन्मात्रं ब्रह्मेत्येवंपरा, अतो यथाभाष्यमेवाधिकरणं युक्तम् ॥ ५२ ॥ शरीरेभावाधिकरणं समाप्तम् ॥

५ भावप्रकाशिका ५

सेति) स्वरूपतोऽणुत्वं धर्मभूतज्ञानद्वारा विभुत्वमित्यर्थः ॥ ५ ॥

इति शरीरेभावाधिकरणम् ॥

अङ्गावबद्धास्तु न शाखासु हि ॐ ७२७ ४५ २-१.
प्रतिवेदम् ॥ ५३ ॥

ॐ २ अधिकरणम् ॐ

“ओमित्येतदक्षरमुद्गीथमुपासीत”
“लोकेषु पञ्चविधं सामोपासीत” ॐ “उक्थमुक्थमिति वै
प्रजा वदन्ति तदिदमेवोक्थमियमेव पृथिवी” “अथ
वा व लोक एषोऽमिचितः” इत्येवमाद्याः क्रत्वङ्गाश्रया
उपासना भवन्ति । ताः किं यासु शाखासु श्रूयन्ते,
तास्वेव नियताः? उत सर्वासु शाखासु उद्गीथादिषु

* श्रुतप्रकाशिका *

अङ्गावबद्धास्तु न शाखासु हि प्रतिवेदम् ॥ ५३ ॥ यत्र यत्र ब्रह्मण उपा-
स्यत्वं तत्र तत्र शुद्धजीवस्योपास्यत्वमुक्तम्, एवं यत्र यत्र शाखासुद्गीथाद्यनुप्रवेशः
तत्र तत्र सर्वत्र उद्गीथाद्युपासनानुप्रवेशोऽस्ति न वेति शङ्कया सङ्गतिः, उद्गी-
थाद्युपासनानि किं प्रतिशाखं व्यवतिष्ठेरन्? उत नेति, ‘उद्गीथमुपासीते’त्यु-
द्गीथशब्दः किमुद्गीथमात्रे वर्तते? उत खरादिभेदभिन्नोद्गीथे?, किं
खरादिविशेषविशिष्टोद्गीथव्यक्तेः सन्निधिः? उत सर्वोद्गीथव्यक्तीनां सन्नि-
धिरिति, व्यक्तिविशेषस्य सन्निधिश्चेत् तस्यैवोद्गीथशब्दवाच्यत्वात् तत्तच्छा-
खाविशेषेषूपासनव्यवस्था, सर्वव्यक्तिसन्निधिश्चेदुद्गीथशब्दस्य उद्गीथमात्रवा-
चित्वात्तद्विषयोपासनानि न व्यवतिष्ठन्त इति, अधिकरणारम्भाक्षेपशङ्कां परि-

६ भावप्रकाशिका ६

भाष्ये— उक्थमुक्थमितीति, इत्थं कर्माङ्गभूतं शाखम् यत्प्रजा वदन्ति
तदिदमेव ‘येयं पृथिवी’ इत्युक्थे पृथिवीत्वदृष्टिविधिः, भाष्ये—तास्वेव नि-
यता इति, अयम्भावः—सामवेद एव तारिङ्गशाखाप्रभृतयो बह्व्यः
शाखाः, तासु च शाखासु सर्वासु सामावयवोद्गीथाः स्वरवर्णविशेषादिभे-
देन भिन्नाः, तारिङ्गशाखायां च आप्त्यादिगुणविशिष्टतया हिरण्यमप्रा-
णाकाशादिदृष्टिविशिष्टतया चोद्गीथाद्युपासनानि विहितानि, तानि च ऋतु-

सम्बन्धन्त इति विचारः । सर्ववेदान्तप्रत्ययत्वे स्थिते-
ऽपि प्रतिवेदं स्वरभेदादुद्गीथादयो भिद्यन्त इति तत्र
तत्र व्यवतिष्ठेरन्निति युक्ता शङ्का । किं युक्तम्-
व्यवतिष्ठेरन्निति । कुतः “उद्गीथमुपासीत” इति
सामान्येनोद्गीथसम्बन्धितया श्रुतायास्तस्यामेव शा-
खायां स्वरविशेषयुक्तस्योद्गीथविशेषस्य सन्निधानात्-

* श्रुतप्रकाशिका *

हरति (सर्ववेदान्तेति) यथा कर्म चोपासनं च सर्वशाखास्वेकं तथोद्गी-
थस्याप्येकत्वात् सर्वत्रोद्गीथानुसारेण प्राप्नुवन्त्युपासनानीत्यधिकरणारम्भा-
क्षेपः । उद्गीथादीनां स्वरभेदेन व्यक्तिभेदात् तत्तत्स्वरविशेषविशिष्टव्यक्ति-
विषया उपासनाः ? उत सर्वोद्गीथव्यक्तिविषयाः ? इति संशयः स्यादि-

६ भावप्रकाशिका ६

मध्येऽनुष्ठेयानि, तत्र यदा कृत्वङ्गतया ताशिडशाखागतोद्गीथः प्रयुज्यते
तदा तस्मिन्नेव तच्छाखाविहिताप्यादिगुणविशिष्टोपासनं कर्तव्यम्, उत
शाखान्तरगतेषु उद्गीथे कृत्वङ्गतया प्रयुज्यमाने इति, एवं वेदान्तरविहितोद्गीथाद्यु-
पासनेपि तत्तद्वेदविहितोद्गीथाद्युपासनप्रकारः तत्तद्वेदविहितोद्गीथमात्रविषयकः,
उत वेदान्तरविहितविषयकोपि वा, ‘उपांशु यजुषा’ इति वचनबलात् यजु-
र्वेदविहित उद्गीथ उपांशुत्वगुणकः, वेदान्तरविहितस्तूच्चैष्ट्वगुणकः इति द्रष्ट-
व्यम्, भाष्ये--सर्ववेदान्तप्रत्ययत्व इति, ननु उद्गीथानां मन्त्रावयवरूपाणां
नानाशाखाम्नातानामभेदः प्रत्यक्षप्रत्यभिज्ञानादेव सुवचो न सर्ववेदान्तप्रत्य-
यन्यायमपेक्षते, नहि नानाशाखाम्नातमन्त्राभेदप्रत्ययः सर्ववेदान्तप्रत्ययन्या-
यसाध्य इति चेत्, सत्यम्, सामवेदान्तर्गतनानाशाखाम्नातोद्गीथव्यक्तीनामभेदो
न न्यायसापेक्षः, प्रत्यभिज्ञैवैक्यस्य सुज्ञानत्वात्, तथापि वेदान्तरविहिता-
दुद्गीथाद्वेदान्तरविहितस्योद्गीथस्य ‘विहितस्य विधानायोगा’दित्यभ्यासाधिकरणोक्त-
न्यायेन भेदशङ्का समुन्मिषति, तत्परिहारस्तु सर्ववेदान्तप्रत्ययन्यायमपेक्षते इति
मात्रः । भाष्ये उद्गीथसम्बन्धितया श्रुताया इति, उपासनाया इति शेषः ।

स्मिन्नेव विशेषे पर्यवसानं युक्तमिति— एवमा-
द्यास्तास्वेव शाखासु व्यवतिष्ठेरन्निति ।

एवं प्राप्ते प्रचक्ष्महे—अज्ञावबद्धास्त्विति । तु-
शब्दः पक्षं व्यावर्त्तयति, न बुद्धीथाद्यज्ञावबद्धा
उपासनास्तास्वेव शाखासु व्यवतिष्ठेरन्, अपि तु
प्रतिवेदं सम्बध्येरन्, सर्वासु शाखास्वित्यर्थः । हि-
शब्दो हेतौ, यस्माच्छ्रुत्यैवोद्धीथाद्यज्ञमात्रावबद्धाः,
तस्मात् यत्रोद्धीथादयस्तत्र सर्वत्र सम्बध्येरन् ।
यद्यपि स्वरभेदेनोद्धीथव्यक्तयो भिद्यन्ते । तथाऽपि
सामान्येनोद्धीथश्रुत्या सर्वा व्यक्तयः सन्निहिता इति
न कचिद्व्यवस्थायां प्रमाणमस्ति । सर्वशाखा-

* श्रुतप्रकाशिका *

त्याक्षेपसमाधिरित्यर्थः (तस्मिन्नेव विशेष इति) लोके गामानयेत्यादिषु
सामान्यशब्दानां सन्निहितविशेषपर्यन्तत्वदर्शनादिति भावः ।

(एवं प्राप्त इति) यस्मात् श्रुत्यैवोद्धीथाद्यज्ञमात्रविषयाः प्रतीयन्ते—
इति तस्मादित्यर्थः । पूर्वपक्षयुक्तिमनूद्य दूषयति (यद्यपीति) (न कचिद्
व्यवस्थायां प्रमाणमस्तीति) गामानयेत्यादिषु सर्वव्यक्तीनामानयनायोग्यत्वं
व्यक्तिविशेषे शब्दस्य व्यवस्थापकम्, न त्वसन्निधिः, सामान्येन व्यक्तीनां
धीस्थत्वात्, धीस्थत्वं हि सन्निधिः, अत्र तु तादृशयोग्यत्वादिव्यवस्थाप-
काभावात् शब्दस्य स्वतः प्राप्तं सर्वव्यक्तिविषयत्वं तिष्ठतीति भावः ।
सन्निहिताः— बुद्धिस्थाः, अनेन सन्निधेर्व्यवस्थापकत्वमपास्तम्— निरङ्कुशया

॥ भावप्रकाशिका ॥

भाष्ये—एवमाद्यास्तास्वेव शाखास्त्विति, ' ओमित्येतदक्षरमुद्धीथमुपासीत ' इत्या-
दिवाक्यविहितापत्यादिगुणकोद्धीथोपासनप्रभृतय इत्यर्थः (अनेन सन्निधेर्व्य-
वस्थापकत्वमिति) नन्विदमसङ्गतम्, उद्धीथवाक्यप्रवृत्तेः प्राक् तत्तच्छाखागतोद्धी-
थादिव्यक्तीनामेव सन्निहितत्वादिविशेषप्रवृत्तापि श्रुतिः सन्निधिवशेन व्यवस्था-

प्रत्ययन्यायेन च सर्वासु शाखासु क्रतुरेकः । अ-
तः सर्वासु शाखास्वेकस्य क्रतोः सन्निधानात् क्रत्व-
ङ्गभूतोद्गीथादयोऽपि सन्निहिता इति नैकस्य सन्नि-
धिविशेषोऽस्तीति न व्यवस्था ॥ ५३ ॥

* श्रुतप्रकाशिका *

शब्दशक्त्या सर्वव्यक्तीनां बुद्धिस्थित्वात् । अथार्थस्वभावादपि सर्वोद्गीथ-
व्यक्तिसन्निधिमाह (सर्वशाखाप्रत्ययेति) अङ्गिनस्सन्निधानादङ्गान्यपि सन्नि-

ध भावप्रकाशिका ध

स्यत इति पूर्वपक्षिणोपक्षिते अविशेषप्रवृत्तायाः श्रुतेर्दुर्बलसन्निध्यनुरोधेन
सङ्कोचासम्भवादित्येव परिहर्तव्यम्, श्रुतिजनितप्रतीतेरपि प्राक्सन्निहित एव
विषय इति वदन्तं पूर्वपक्षिणं प्रति एतस्यानुत्तरत्वात्, श्रुतिप्रवृत्तेः प्राक्
उद्गीथव्यक्त्यन्तराणाम् असन्निधानस्यैव हेतूकरणेन तस्य पूर्वपक्षहेतोः तादव-
स्थादिति चेत्, सत्यम्, अविशेषप्रवृत्तायाः श्रुतेः सन्निधिवशेन सङ्कोचस्यायु-
क्तत्वादित्यत्रैव तात्पर्यात्, ननु 'उद्गीथमुपासीत' इत्यत्र उद्गीथश्रुतेरुद्गीथसा-
मान्यं वाच्यम्, उद्गीथव्यक्तिर्लक्ष्या, स्वशाखागतोद्गीथव्यक्त्युपादाने च
सामान्यस्य प्रतिव्यक्तिसमाप्त्या सामान्यविशेषौ द्वापि श्रुत्यर्थौ गृहीतौ, तत्र
कथं श्रुतिबाधः, यथाहुः 'जातिव्यक्ती गृहीत्वेह वयन्तु श्रुतलक्षिते ।
कृष्णादि यदि मुञ्चामः का श्रुतिस्तत्र पीडयते' इति, पटं शुक्लमानयेति
प्रयोगे पटपदेन श्रुतपटत्वजातिं लक्षितां च शुक्लपटव्यक्तिं गृहीत्वा कृष्णा-
दिव्यक्तिं यदि मुञ्चामः का श्रुतिस्तत्र पीडयते, न कापीत्यर्थः— इत्युक्त-
मिति चेन्न, शुक्लं पटमानयेत्यत्र शुक्लमात्रस्य पटमात्रस्य च ग्रहणे परस्पर-
रविशिष्टार्थप्रत्यायकत्वभङ्गप्रसङ्गेन सङ्कोचेपि इह अविशेषप्रवृत्तोद्गीथमात्रग्रहणे
बाधकाभावादिति भावः । भाष्ये—सर्वशाखाप्रत्ययन्यायेन चेति, ननु 'भूयस्वे-
नोभयश्रुति, इति न्यायेन ज्योतिष्टोमस्य याजुर्वेदिकतया ताशिडशाखायां
विधानाभावेन तद्वारा उद्गीथाद्यङ्गानामसन्निधापितत्वेन आप्त्यादिगुणवि-
शिष्टताशिडशाखाविहितोद्गीथोपासनेषु ज्योतिष्टोमाङ्गभूतनानाशाखागतस्वरविशे-
षविशिष्टसर्वोद्गीथव्यक्तीनामुपास्यत्वं न स्यात्, किम्बहुना, यस्यां शाखायां

मन्त्रादिवद्वाऽविरोधः ॥ ५४ ॥

वाशब्दश्चार्थे, आदिशब्देन जातिगुणसङ्ख्या-
सादृश्यक्रमद्रव्यकर्माणि गृह्यन्ते, यथा मन्त्रादीना-
मेकैकशाखास्वाम्नातानामपि शेषिणः क्रतोः सर्व-
शाखास्वेकत्वेन यथायथं श्रुत्यादिभिः सर्वासु शाखासु
विनियोगो न विरुध्यते; तद्वादिहाप्यविरोधः ॥ ५४ ॥

अङ्गावबद्धाधिकरणं समाप्तम् ।

* श्रुतप्रकाशिका *

हितानि भवन्ति— इत्यर्थः ॥ ५३ ॥

मन्त्रादिवद्वाऽविरोधः ॥ ५४ ॥ वेदान्तरोत्पन्नानाम् 'अग्नेर्वै होत्रं
वेतु' इत्यादिमन्त्राणां वेदान्तरेऽपि परिग्रहो दृष्टः, बह्वृचपठि-
तस्य 'यो जात एव प्रथमो मनस्वा' निति सूक्तस्य 'अव्ययं सज-
नीयं शस्य' मिति विनियोगो दृष्टः, 'अजोऽमीषोमीय' इत्युपदिष्टा जाति-
स्तदुपदेशरहिते शाखाभेदे 'द्वागस्य वपाया भेदसोऽनुब्रूहि' इत्याश्रीयते,
एवं गुणादीनां विनियोगो द्रष्टव्यः, प्रकरणाज्ञानमात्रेणान्यत्र प्रवेशाभावे
मन्त्रादीनामपि शाखान्तरे प्रवेशो न स्यादित्यतिप्रसङ्गरूपस्तर्कोऽभिप्रेतः,
अविरोधः— शाखाविशेषस्यस्यान्यत्र प्रवेशे विरोधाभावः, मन्त्रादीनां श्रुत्या-

ध भावप्रकाशिका ध

यस्य क्रतोर्न विधिः तदङ्गभूतोद्गीथव्यक्तीनां नानाशाखागतानामङ्गिद्वारा सज्जि-
घापनाभावाद्विषयत्वं न स्यादिति चेन्न, एकस्याभ्युच्चययुक्तितया उपन्यस्त-
त्वेन एतस्याव्यापित्वेपि पूर्वोक्तयुक्तेर्व्यापित्वेन निराकरणसम्भवेन दोषा-
भावात् ॥ ध ॥

भाष्ये—आदिशब्देनेति, 'पशुना यजेत' इत्यत्र पशुत्वजातिरेकत्वसंख्या
'अरुणयैकहायन्या' इत्यत्रारुणिमगुणः, एकहायनीद्रव्यं 'श्येनचितं चिन्वीत'
इत्यादौ सादृश्यं 'वेदं कृत्वा वेदीं करोति' इत्यादौ क्रमः प्रयाजादीनि च
कर्माणि, (उद्गीथपदश्रुत्या विनियोगादिति) उद्गीथपदगतद्वितीयाश्रुत्येत्यर्थः,

भूम्नः क्रतुवज्ज्यायस्त्वं तथा हि
दर्शयति ॥ ५५ ॥

ॐ २३ अविकरणम् ॐ

“प्राचीनशाल औपनन्यवः” इत्या-
रभ्य वैश्वानरविद्याऽऽप्ताता; तत्र वैश्वानरः पर-
मात्मा त्रैलोक्यशरीर उपास्यः श्रुतः स्वर्लोकादि-

* श्रुतप्रकाशिका *

दिभिर्विनिर्गोपादविरोधश्चेत्-इहाप्युद्गीथपदपुल्याऽप्युद्गीथाविरोधः इत्यभि-
प्रायः, एवं सर्वशाखासूद्गीथानुवृत्त्या सर्वशाखिनामुद्गीथोपासनेऽधिकारः फलम् ॥ ५४ ॥

अज्ञावबद्धाधिकरणं समाप्तम् ॥

भूम्नः क्रतुवज्ज्यायस्त्वं तथा हि दर्शयति ॥ ५५ ॥ पूर्वाधिकरणे
उद्गीथादिकं प्रस्तुतम्, तत्र सामावयवभूतोद्गीथादेः सगस्तस्य व्यस्तस्य
चोपासनं श्रुतिसिद्धम्, एवं वैश्वानरविद्यायां किं सगस्तस्योपासनं कार्यम्,
उत व्यस्तस्य ? उतोभयस्येति शङ्कया सङ्गतिः, स्वर्लोकादिषु किमव-

ध भावप्रकाशिका ध

नचैवमुपासनस्योद्गीथाङ्गत्वप्रसक्त्या तन्निर्धारणानियमः, ‘अङ्गेषु यथाश्रयभावः’
इत्याद्यधिकरणविरोध इति वाच्यम्, तत्परिहारस्य ‘अन्यथात्वं शब्दादि
तिचे’दित्यत्रास्माभिः प्रपञ्चितत्वात् (सर्वशाखिनामुपासनेऽधिकारः फल-
मिति) सर्वशाखिनां सर्वशाखागतोद्गीथप्रयोक्तृणां सर्वशाखाविहितोद्गीथोपासने-
ऽधिकारः फलमित्यर्थः, ततश्च यथाप्यादिगुणविशिष्टमुपासनं ताण्डिशा-
खायां श्रुतं क्रतुमध्ये ताण्डिशाखागतोद्गीथप्रयोक्तारमधिकरोति, एवं क्रतु-
मध्ये शाखान्तरगतोद्गीथप्रयोक्तारमपीदमुपासनमधिकुर्यात्, अन्यथा ताण्डिशा-
खागतोद्गीथविषयमेव तच्चाखाविहितमाप्यादिगुणविशिष्टमुपासनमिति क्रतुषु
जैमिन्यादिशाखागतोद्गीथप्रयुक्तः तत्रोपासनेऽधिकारो न स्यादिति भावः ॥ ५४ ॥

इत्यज्ञावबद्धाधिकरणम् ॥

(श्रुतिसिद्धमिति) ‘ओमित्येतदक्षरमुद्गीथ’ मित्यत्र व्यस्तोपासनम्
‘ऋषिर्वा हिंकारोऽग्निः प्रस्ताव आदित्य उद्गीथः’ इति द्वितीयप्रपाठके

स्यवाग्वाकाशापृथिव्यवयवः । तत्र च द्यौर्मूर्द्धा आ-
दित्यश्चक्षुर्वायुः प्राणः आकाशः सन्देहो—मध्य-
काय इत्यर्थः, आपो वस्तिः पृथिवी पादावित्यव-
यवविशेषाः; तत्र संशयः—किमस्य त्रैलोक्यशरीरस्य
व्यस्तस्योपासनं कर्त्तव्यम् ? उत व्यस्तस्य समस्त-
स्य च ? अथ समस्तस्यैवेति । किं युक्तम्, व्य-
स्तस्येति । कुतः ? उपक्रमे व्यस्तोपासनोपदेशात् ।
तथा ह्युगदिश्यते—“औपमन्यवादयः किलोद्दालकषष्ठाः
केकयमश्वपतिमुपसद्यात्मानमेवेमं वैश्वानरं सम्प्रत्य-
ध्येषि तमेव नो ब्रूहि” इति पप्रच्छुः । स च तेभ्यः
प्रत्येकं स्वोपास्यान् व्युप्रभृतीनुक्तवद्भयो मूर्द्धादिषु
व्यस्तेषूप्रासनं तत्र तत्र फलं चोक्तवान् “अत्यन्नं
पश्यति प्रियं भवत्यस्य ब्रह्मवर्चसकुले य एत-
मेवमात्मानं वैश्वारनमुपास्ते मूर्द्धा त्वेष आत्मन
इति एष वै सुतेजा आत्मा वैश्वानरः” इत्यादिना ।
तेषु तेषूप्रासनेषूप्रास्यस्य वैश्वानरत्वं चाह । अतो

* श्रुतप्रकाशिका *

यवभूतमित्यत्राह (तत्र चेति) किं वैश्वानरविद्यायां व्यस्तोपासनविधिः ?
उत व्यस्तस्य समस्तस्य च ? उत समस्तस्यैव, किं प्रत्यवयवं फलश्र-
वणात् ‘यस्वेतमेव’ मित्युपासनसमुदायानुवादः ? उत व्यस्ते समस्ते च
फलश्रवणादुभयत्र विधिः कल्प्यः ? उत प्रत्येकफलश्रवणमर्थवादः । आद्ये
व्यस्तोपासनविधिः, द्वितीये उभयविधिः, तृतीये समस्तस्यैव विधिः ।
अत्यन्नम्—अन्नमिति, प्रियं पश्यति—अस्य कुले ब्रह्मवर्चसम्भवतीत्यन्वयः, वैश्वा-
नरोपासनं ह्युपक्रान्तं तत्कथं मूर्द्धमात्रोपासनोपदेश इत्यत्राह (वैश्वानरत्वं

व्यस्तस्यैवोपासनं कर्त्तव्यम् । परत्र “यस्त्वेतमेवं प्रादेशमात्रमभिविमानमात्मानं वैश्वानरमुपास्ते” इति । द्युप्रभृतिप्रदेशावच्छिन्नमात्रे वैश्वानरे उक्तस्य मूर्द्धाद्युपासनस्य समासेनोपसंहार इत्यवगन्तव्यम् । अपर आह— एवमेव समस्तस्याप्युपासनं कार्यमिति, पृथक्फलनिर्देशात् “यस्त्वेतमेवं प्रादेशमात्रमभिविमानं वैश्वानरमुपास्ते सर्वेषु लोकेषु सर्वेषु भूतेषु सर्वेष्व्वात्मस्वन्नमत्ति” इति । न चैतावता वाक्यभेदः

* श्रुतप्रकाशिका *

चाहेति) एतमेवमात्मानं वैश्वानरमुपास्ते इत्यादिष्वित्यर्थः, व्यस्तोपासनं विवक्षितं चेत् कथं समस्तस्योपसंहारः ? इत्यत्राह (परत्रेति) (वैश्वानर उक्तस्य) वैश्वानरविषयत्वेनोक्तस्येत्यर्थः । (अपर आहेति) पृथक्फलनिर्देशात्—

७ भावप्रकाशिका ७

समस्तोपासनं सिद्धमित्यर्थः (किमयवयवभूतमिति) किंरूपावयवभूतमित्यर्थः, (एतमात्मानं वैश्वानरमुपासस्त इत्यादिष्वित्यर्थ इति) ‘एष वै सुतेजा आत्मा वैश्वानरः’ इत्यादिना तेषु तेषूपासनेषूपास्यस्य वैश्वानरत्वञ्चाहेति भाष्ये स्फुटान्वये प्रतीयमाने एवं व्याख्यानमयुक्तमिति मन्यमाना इमं ग्रन्थं लेखकप्रक्षिप्तं वर्णयन्ति, एवं श्रुतिः “औपमन्यव कं त्वमात्मानमुपास्ते” इति ‘दिवमेव भगवो राजन्निति होवाच एष वै सुतेजा आत्मा वैश्वानरो यं त्वमात्मानमुपास्ते अत्यन्नं पश्यसि प्रियमत्स्यन्नं पश्यसि प्रियं भवत्यस्य ब्रह्मवर्चसं कुले य एवमेतमात्मानं वैश्वानरमुपास्ते मूर्धा त्वेष आत्मन इति होवाच मूर्धा ते व्यपतिष्यद्यन्मां नागमिष्यः’ इति, अत्र च अत्यन्नमित्यादिरुत्तरसन्दर्भो व्यस्तोपासने तत्फले च प्रमाणीकर्तुं योग्यः ‘एष वै सुतेजा’ इत्यादिपूर्वसन्दर्भस्तु उपास्यस्य वैश्वानरत्वे प्रमाणीकर्तुमुचितः, अतोऽयं ग्रन्थः प्रक्षिप्त इत्येव युक्त इति । केचित्तु—मूर्धादिषु

यथा भूमविद्योपक्रमे नामाद्युपासनं तत्फलं चाभिधाय
“एष तु वा अतिवदिति यः सत्येनातिवदति” इत्या-
दिना भूमविद्यामुपदिश्य “स स्वराद् भवति तस्य
सर्वेषु लोकेषु कामचारो भवति” इति तत्फलं च

* श्रुतप्रकाशिका *

व्यस्तोपासनफलात् पृथक्फलनिर्देशाद्व्याक्यभेदः, महावाक्यभेदः, अनेकार्थ-
प्रतिपादने सत्यपि वाक्यैकत्वे दृष्टान्तमाह (यथा भूमेति) समस्तोपासनं
प्रधानप्रतिपाद्यं व्यस्तोपासनं प्रासङ्गिकमिति न विरोध इति भावः ।

७ भावप्रकाशिका ७

व्यस्तोपासनं तत्र फलञ्च उक्तवान् ‘अत्यन्तं पश्यति प्रियं भवत्यस्य ब्रह्म-
वर्चसं कुले य एवमेतमात्मानं वैश्वानरमुपास्ते मूर्धा त्वेष आत्मनः’ इत्येता-
वत्येव न वाक्यं परिसमाप्तं ‘मूर्धा त्वेष आत्मनः’ इत्यस्य मूर्धरूपव्यस्तो-
पासनमात्रप्रमाणत्वेन मूर्धादिव्यस्तोपासने प्रमाणत्वाभावात्, अतः ‘एष वै
सुतेजा आत्मा वैश्वानरः’ इत्यस्य फलञ्चोक्तवानिति पूर्वोक्तान्वयो वक्तव्यः,
नतु वैश्वानरश्चाहेत्युत्तरेण, तमिममर्थमभिप्रेत्य ‘एतमात्मानं वैश्वानरमुपास्ते’
इत्यादिष्वित्यर्थ इत्युक्तम्— इति वर्णयन्ति, भाष्ये— द्युपभृतिप्रदेशावच्छिन्नमात्र
इति, द्युपभृतिप्रदेशसम्बन्धिनी प्रादेशिकी मात्रा यस्य स प्रादेशमात्र इति
श्रुत्यर्थ इति भावः (व्यस्तोपासनफलात् पृथक्फलनिर्देशादिति) नच ‘यस्त्वे-
तमेवं प्रादेशमात्र’ मित्येव्यस्तोपासनसमुदायानुवाद इत्युक्तमिति वाच्यम्,
व्यस्तोपासनेषु फलोक्तेरेवावयुत्यानुवादत्वमित्यपि सुवचत्वेन विनिगमनाविरहात्
उभयोपासनमपि विधीयत इत्येवाभ्युपगमनीयमिति भावः (सगस्तोपासनं
प्रधानप्रतिपाद्यमिति) यथा भूमविद्यायां सत्यशब्दोक्तस्य ब्रह्मणः सर्वतो
भूयस्त्वप्रतिपादनार्थं तदवधित्वेनोपास्यमानेषु नामादिप्राणान्तेष्विव सर्वशरीर-
कस्य वैश्वानरस्य प्रतिपादनार्थं तदवयवत्वेनोपन्यस्यमानेषु स्वर्लोकादिषु प्रास-
ङ्गिकोपासनतत्फलाभिधानस्य महावाक्यैक्याविरोधित्वादिति भावः, नच भूम-
विद्यायां नामाद्युपासनानामश्रुता निन्दा, इह तु व्यस्तोपासनानां निन्दा श्रू-

व्यपदिशति । तत्र भूमविद्यापरत्वेऽपि वाक्यस्य नामा-
द्यवान्तरोपासनं तत्फलं चाङ्गीक्रियते ; तथेहापीति ।

एवं प्राप्तेऽभिधीयते-भूमनः ज्यायस्त्वमिति ।
भूमनो विष्णुलस्य समस्तस्यैव, ज्यायस्त्वं-प्रामाणिकत्व-
मित्यर्थः, एकवाक्यत्वावगतेः । तथा हि “प्राचीनशाल
औपमन्यवः” इत्युपक्रम्य “उद्दालको ह वै भगव-
न्तोऽयमारुणिः सम्प्रतीममात्मानं वैश्वानरमध्येति तं
हन्ताभ्यागच्छामः” इति वैश्वानरात्मबुभुत्स्यौपमन्य-
वादयः पञ्च महर्षयः तमुद्दालकमुपेत्य तत्र वैश्वा-
नरात्मवेदनमलभमानास्तेन च सहाश्वपतिं केकयं
वैश्वानरात्मवेदिनमुपसङ्गम्य “आत्मानमेवेमं वैश्वानरं
सम्प्रत्यध्येषि तमेव नो ब्रूहि” इति पृष्ट्वा तत्सका-
शात्परमात्मानं वैश्वानरं स्वर्लोकादिपृथिव्यन्तशरी-
रमुपास्यमवगम्य तत्फलं च सर्वलोकसर्वभूतसर्वा-
त्मान्नभूतब्रह्मानुभवमवगतवन्त इत्युपसंहारतो वाक्य-
स्थैक्यमवगम्यते । एवमेकवाक्यत्वेऽवगते सत्यव-
यवविशेषेषूपान्तिवचनं फलनिर्देशश्च समस्तोपासनै-
कदेशानुवादमात्रमिति निश्चीयते । क्रतुवत्— यथा

* श्रुतप्रकाशिका *

(एवं प्राप्त इति) भूमशब्दो धर्मिपरः, वैश्वानरात्मजिज्ञासून् प्रति द्युपृथि-
व्याद्यवयवविशिष्टविषयोपासनतत्फलोपदेशादेकवाक्यत्वमवगतम् । (अनुवादमात्र-
मिति) समुदायोपासनतत्फले विक्षिते— तदन्तर्गततदेकदेशोपासनतदेकदेशफल-
कथनमनुवाद इत्यर्थः । समस्तोपासनफले सर्वदेशसर्वकालवर्तिसमस्तभोग्य-

“वैश्वानरं द्वादशकपालं निर्वपेत् पुत्रे जाते” इति विहितस्यैव क्रतोरेकदेशाः “यदष्टाकपालो भवति” इत्यादिभिरनूद्यन्ते ; तथा समस्तोपासनमेव न्याय्यं न व्यस्तोपासनम् । तथा हि दर्शयतीयं श्रुतिः व्यस्तोपासनेऽनर्थं ब्रुवती “मूर्द्धा ते व्यपतिष्यद्यन्मां नागमिष्यः” इति “अन्धोऽभविष्यो यन्मां नागमिष्यः” इत्यादिका । अत इदमप्यपास्तम्, यन्नामाद्युपासनसाम्यमुक्तम्, तत्र हि नामाद्युपासनेष्वनर्थो न श्रुतः, नामाद्युपासनेभ्यो भूमोपासनस्यातिशयितफलत्वं श्रुतम् “एष तु वा अतिवदति यः सं-

* श्रुतप्रकाशिका *

जातं ह्यन्तर्गतमिति दर्शयितुं फलैकदेशानुवादः कृतः, न तु तथाऽनुष्ठेयमिति ज्ञापयितुम्, इतरथा वाक्यभेदात्, व्यस्तोपासने प्रत्यवायकथनाच्च यथोक्त एवार्थः । (अत इदमपीत्यादि) अनर्थाश्रवणमेकं वैषम्यमित्यर्थः । वैषम्यान्तरमाह (नामाद्युपासनेभ्य इति) नामाद्युपासनानां भूमविद्योपयोगित्वमस्ति, आ-

६ भावप्रकाशिका ६

यते, सा चोदिता अनुदितहोमनिन्दान्यायेन प्रक्रान्तविषयत्यागविषयतया योजयितुं न शक्यते, समस्तोपासनामविज्ञाय व्यस्तोपासना एव कृतवतः प्राचीनशालादीन्प्रति तन्निन्दाश्रवणादिति वाच्यम्, तथापि नहिनिन्दान्यायेन योजयितुं शक्यत्वात्, न ह्यत्र उदितानुदितहोमयोरिव व्यस्तोपासनेषु प्रायश्चित्तश्रवणमस्ति, येन प्रक्रान्तविषयत्यागविषयतायोजनपर्यन्तमपेक्ष्येत, नहिनिन्दान्यायेन विधेयप्रशंसापरत्वात् निन्दया व्यस्तोपासननिषेधोन्नयनेपि ‘न चतुर्ल्लिङ्गदिति ब्रूयात्’ इत्यत्र निषेधेनेव विध्युन्नयनमवर्जनीयम्, निषेधस्य रागप्राप्तविषयत्वाभावात्, तस्मात् समस्तोपासनवत् व्यस्तोपासनान्यपि नामाद्युपासनवत् विधेयानीति भावः (अनर्थाश्रवणमेकं वैषम्यमित्यर्थ इति) नन्वनर्थवचनं नहिनिन्दान्यायेन

त्येनातिवदति” इति । तत एव तत्र भूमविद्या-
परत्वेऽपि वाक्यस्य नामाद्युपासनानां सफलानां
विवक्षितत्वम्, अन्यथाऽतिशयितफलत्वनिमित्ताति-

* श्रुतप्रकाशिका *

धिक्यस्य प्रतियोगित्वेनापेक्षितत्वात् । अतिशयितफलश्रवणमस्तु ततः किमित्य-
ब्राह्म (तत एवेति) विवक्षितत्वमुपपादयति (अन्यथेति) एवमर्थान्तराणां
प्रधानार्थोपयोगित्वान्न वाक्यभेदो भूमविद्यायाम्, अत्र तूपासनानामन्योन्योपयो-
गित्वाभावाद्वाक्यभेदस्तिष्ठत्येवेत्यर्थः । अत इत्यधिकरणार्थोपसंहारः, ज्यायस्त्व-
शब्दश्रवणात् व्यस्तोपासनपक्षेऽपि सूत्रकाराभिमत इति चेन्न, वाक्यभेदादि-
ध भावप्रकाशिका ध

समस्तोपासनस्तुत्यर्थतयोपपन्नम्, न निषेधानुमापकम्, तथात्वेऽपि लोकतो
प्राप्तानां व्यस्तोपासनानां निषेधः तेषु विधेः साधक एव न बाधक इत्यु-
क्तमिति चेन्नैवम्, अग्निहोत्रं प्रकृत्य श्रुतेन ‘जर्तिलयवाग्वा वा जुहुयात्
गवीधुकयवाग्वा वा जुहुयात्, गवीधुकयवाग्वा जुहुयात् न आम्भ्यान्पशू-
न्दिनस्ति नारयान्’ इति वाक्येन जर्तिलगवीधुकशब्दवाच्यारण्यतिलारण्य-
गोधूमकृतयवाग्बोर्विकल्पेनाग्निहोत्राहुतौ द्रव्यत्वविधाने लिङ्गविभक्तिवलेन
आम्भ्यारण्यपशुर्हिंसारहिततया तयोः स्तवने च प्रतीयमानेपि ‘अथो खलवा-
हुरवाहुतिर्नै जर्तिलाश्च गवीधुकाश्च पयसाग्निहोत्रं जुहुयात्’ इति, तदन-
न्तरं जर्तिलादिप्रतिक्षेपेण पयोविधिदर्शनात्, तदेकवाक्यतया ‘जर्तिलयवा-
ग्वा वा जुहुया’दित्यादेर्माभ्यारण्यपशुर्हिंसाराहित्येन प्रशस्ततया होमार्हा
अपि जर्तिला गवीधुकाश्च यदपेक्षया दुष्टास्तत्पयोऽत्यन्तप्रशस्तामिति पयस्तु
त्यर्थत्वम् एकवाक्यतानुरोधादिति, ‘नचेदन्त्यं प्रकल्पयेत् प्रकल्पार्थवादः
स्वात् आनर्थक्यात् परसामर्थ्याच्च’ इति पूर्वतन्त्राधिकरणे किञ्चाद्विधिपूर्णकनि-
न्दायाः सह विधिना विध्यन्तरश्रवणे सति तदर्थवादत्वं तदेकवाक्यता-
नुरोधात् समर्थितम्, एवमिहाप्यङ्गीकर्तुं युक्तम्, ननु जर्तिलगवीधुकयोः
पयसा सह सम्बन्धाभावात् जर्तिलगवीधुकयवाग्बोर्विधानयोः पयोविध्येकवा-
क्यतार्थवादतथैव समर्थनीयमिति तत्र तत्रास्तु नाम, इह तु भूमविद्यायां

वादेन भूमविद्यास्तुत्यनुपपत्तेः । अतः समस्तोपासनमेव
न्याय्यम् ॥ ५५ ॥

भूमज्यायस्त्वाधिकरणं समाप्तम् ॥



* श्रुतप्रकाशिका *

प्रसङ्गात् , ज्यायस्त्वशब्दस्तु प्रामाणिकत्वाभिप्रायेणाप्युपपन्नः । क्रतुवदिति—
दशोपासप्रभृतिषु सामस्येन साङ्गस्य प्रधानस्यैकस्य विवक्षितत्ववदिति परे
व्याचक्षते, ततोऽपि भाष्योक्तदृष्टान्त एवोचितः, सादृश्यप्रकर्षात्, क्रतोरङ्गोपच-
यात् फलोपचयवदित्यन्ये, ते व्यस्तोपासनस्य सूत्रानुमन्त्रिमपि मन्यन्ते, तदनु-
क्तम्— ज्यायस्त्वशब्दस्यान्यथासिद्धेः पूर्वोक्तत्वात्, एकैकोपासननिन्दाया इतर-
प्रशंसार्थत्वाभिप्रायकल्पने गौरवात्तस्य च गतिशून्यत्वाभावेऽनुपपत्तेः ॥ ५५ ॥

भूमज्यायस्त्वाधिकरणं समाप्तम् ॥

ध भावप्रकाशिका ध

नामादीनां सत्येन ब्रह्मणा सह भूयस्त्वावधितयैव द्रव्यादीनां समस्तोपास-
नाविषयेण वैश्वानरात्मना सहावयवत्वेन सम्बन्धोऽस्तीति प्रासङ्गिकतदुपा-
सनाविधानैरेकवाक्यत्वमङ्गोस्ति, अतो भूमविद्यान्याय एवात्र प्रवर्तितः,
नतु जर्तिलगवीधुकयवागून्याय इति चेत्—मैवम्, व्यस्तोपासननिन्दनेन
'मूर्धा त्वेष आत्मन इति होवाच' इत्यादिवाक्येषु तुशब्दकृतेन द्वयादीनां
स्वतन्त्रोपास्यत्वव्यवच्छेदेन 'तान्होवाच एते वै खलु यूयं पृथग्विममात्मानं
वैश्वानरं विद्वांसोन्नमथ' इति व्यस्तोपासनानां अभिमूलत्वोद्धाटनेन भूमवि-
द्यावैषम्यस्य बहुविधस्य सत्त्वेन जर्तिलयवागून्यायस्यैव प्रवृत्त्यौचित्यादिति,
(प्रामाणिकत्वाभिप्रायेणाऽप्युपपन्न इति) ज्यायस्त्वम्—प्राचीनत्वम् 'वृद्धस्य
च' इति सूत्रेण वृद्धशब्दस्यापि ज्यादेशविधानात्, तत्तु प्रामाणिकत्वपर्यव-
सायी, प्रामाणिकत्वं प्रायोऽनादिसिद्धं भवति, आन्तिकल्पितं तु पूर्वपक्षिणो-
त्प्रेक्षितमित्यद्यतनं भवतीति भावः (भाष्योक्तदृष्टान्त एवोचित इति) ॥ ध ॥

इति भूमज्यायस्त्वाधिकरणम् ॥

नाना शब्दादिभेदात् ॥ ५६ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

इह ब्रह्मविद्याः सर्वा ब्रह्मप्राप्तिरूप-
मोक्षैकफलाः; सद्ब्रिद्याभूमविद्यादहरविद्योपकोसलवि-
द्याशाण्डिल्यविद्या—वैश्वानरविद्याऽऽनन्दमयविद्या—
ऽक्षरविद्यादिकाः एकशाखागताः शाखान्तरगता-
श्चोदाहरणम् । अन्याः प्राणाद्येकविषयफलाश्च । किं-
मत्र विद्यैक्यमुत विद्याभेदः ? इति संशयते । अ-
त्रैवासां परस्परभेदे समर्थिते सत्येकस्या दहरविद्या-

* श्रुतप्रकाशिका *

नानाशब्दादिभेदात् ॥ ५६ पूर्वं विद्याविशेषविषयचिन्ता कृता, इदानीं
सर्वविद्याविषयचिन्ता क्रियत इति सङ्गतिः । (अक्षरविद्यादिका इति) आ-
दिशब्देन न्यासो विवक्षितः, सूत्रेऽपि शब्दादिभेदसद्भावात् उदाहरणं विषय
इत्यर्थः । किं सर्वासां परविद्यानाभैक्यम् ? उत भेदः ? किं सर्वासां ब्रह्मकर्म-
कत्वमुक्तिफलकत्वाविशेषादैक्यं न्याय्यम्, किं विद्यानां तत्तद्गुणविशेषविशिष्ट-
तया श्रुतानां तावता निराकाङ्क्षत्वात् भेदो न्यायः, प्रथमे विद्यैक्यम्, द्वितीये
विद्याभेदः । पौनरुक्त्यशङ्कां परिहरति (अत्रैवासामित्यादिना) अविशेषपुन-
रश्रवणस्य प्रकरणभेदस्य च विद्याभेदहेतुत्वे सिद्धे सति हि विद्याविशेषाणां भेदा-
भेदविचारावतारः, तस्मात्तत्रेदमर्थमुपजीव्य पूर्वं वेदान्तप्रत्ययन्यायोऽवतारितः,

७ भावप्रकाशिका ७

भाष्ये— अन्याः प्राणाद्येकविषयफला इति, प्राणाद्येकविषया एकफला
विद्या अप्युदाहरणमित्यर्थः (पौनरुक्त्यशङ्कां परिहरतीति) 'सर्ववेदान्तप्रत्ययं
चोदनाद्यविशेषात्' इत्यत्राभ्यासप्रकरणान्तराभ्यां भेदहेतुभ्यां भेदं पूर्वपक्षीकृत्य
चोदनाद्यविशेषेण सिद्धान्तः क्रियते, यद्यभ्यासप्रकरणान्तरयोर्भेदहेतुत्वमसिद्धं
स्यात्, तदा पूर्वपक्ष एवानुपपन्नः स्यात्, सिद्धान्तश्च ततस्तारम्, ततस्तयो-
र्भेदहेतुत्वं तत्रैव समर्थितमिति पौनरुक्त्यशङ्का भवतीति भावः । एवं वदत

दिकायाः सर्ववेदान्तप्रत्ययन्यायः । किं युक्तम् ? वि-
धैक्यमिति । कुतः ? वेद्यस्य ब्रह्मण एकत्वात् । वेद्यं
हि विद्याया रूपम् । अतो रूपैक्यादिविधैक्यमिति ।
एवं प्राप्तेऽभिधीयते— नाना— इति । नानाभूताः
विद्याः ; कुतः ? शब्दादिभेदात् । आदिशब्देनाभ्या-
ससंख्यागुणप्रक्रियानामधेयानि गृह्यन्ते । शब्दान्तरा-
दिभिरत्र विधेयभेदहेतवोऽनुबन्धभेदा दृश्यन्ते ।
यद्यपि वेदोपासीतेत्यादयः शब्दाः प्रत्ययावृत्य-

* श्रुतप्रकाशिका *

तदपेक्षितः परस्परभेदोऽत्र निरूप्यत इत्यर्थः । अविशेषपुनःश्रवणस्य प्रकरणभे-
दस्य च भेदहेतुत्वे कर्मकाण्डसिद्धेऽपीह तदुपपादनमविधेयभूतवाक्यार्थज्ञान-
मात्रोपायत्वनिरासार्थमितीदं स्वयमेव वक्ष्यति, (किं युक्तमिति) रूपैक्यं फलैक्यं
च पूर्वपक्षहेतुः ।

(एवं प्राप्त इति) विधेयम्— साङ्गं प्रधानं कर्म, अनुबन्धाः—तदेकदेश-
धात्वर्थादयः, शब्दादयोऽनुबन्धभेदहेतुत्वेन प्रधानविधेयहेतव इत्यर्थः । (यद्य-
पीत्यादि) विषयैक्येऽपि धात्वर्थभेदाद्रूपभेदो माभूदिति प्रत्ययावृत्यभिधायिन
इत्युक्तम्, यजति ददाति जुहोति इत्यादयो भिन्नार्थतयैव लोके व्युत्पन्नाः, अतः

७ भावप्रकाशिका ७

आचार्यस्यात्रैवासां परस्परभेदे समर्थिते सतीति भाष्यस्याभ्यासप्रकरणान्तरयो-
र्भेदहेतुत्वे समर्थिते सतीत्यर्थ इति हृदयम्, (साङ्गं प्रधानं कर्मेति) प्रयोगा-
परपर्याया धात्वर्थकरणिका भावनेत्यर्थः, साङ्गप्रधानानुष्ठानमिति यावत्,
शब्दान्तरादिभिर्गदानादिलक्षणधात्वर्थात्मकानुबन्धभेदसिद्धिः, धात्वर्थभेदानु-
निष्पादी च भावनाभेद इति भीमांसकप्रक्रिया, (तदेकदेशा धात्वर्थादय इति)
धात्वर्थस्य यागादेः साङ्गप्रधानानुष्ठानविषयत्वेन एकदेशत्वोक्तिरिति द्रष्टव्यम् ।
(विधेयभेदहेतव इत्यर्थ इति) शब्दान्तराद्यवगमितधात्वर्थभेदानुनिष्पादी
भावनाभेद इत्यर्थः । (रूपभेदो मा भूदिति) रूप्यत इति रूपं भावना,

भिधायिनः, प्रत्ययाश्च ब्रह्मैकविषयाः, तथाऽपि त-
त्तत्प्रकरणोदितजगदेककारणत्वापहतपाप्मत्वादिविशे-
षणविशिष्टब्रह्मविषयप्रत्ययावृत्त्यवबोधिनः प्रत्यया-
वृतिरूपा विद्या भिन्दन्ति । ब्रह्मप्राप्तिरूपफलसम्ब-
न्धुपासनविशेषाभिधायीनि च निराकाङ्क्षाणि वा-
क्यानि प्रतिप्रकरणं विलक्षणविद्याभिधायीनीति

* श्रुतप्रकाशिका *

शास्त्रेऽपि ते स्वार्थभूतानुबन्धभेदज्ञापका उपासनध्यानादिशब्दा एकार्थतयैव व्यु-
त्पन्नाः, वेदनोपासनादिशब्दाश्च सामान्यविशेषभावेनैकार्थविषयाः । तत्कथम-
नुबन्धभेदज्ञापकत्वमित्यर्थः । (तथाऽपीति) 'अर्थेनैव विशेषो हि निराकारतया
धिया'मित्यभिप्रायः, नन्वेवं सति रूपभेदात्को विशेषः ? उच्यते, यागदानहो-
मेषु द्रव्यग्रहणे समानेऽपि देवतोद्देशपरस्वत्वापादनदेशविशेषविशिष्टप्रहाणगोचर-
तया यजत्यादिशब्दानां भिन्नार्थत्ववत् तत्तद्रूपविशेषविशिष्टप्रत्ययावृत्त्यवबो-
धित्वमुपासनादिशब्दानां तत्तत्प्रकरणावगतानाम्, तत्रैकैकविद्याश्रवणवेलायां
तेषामुपासनादिशब्दानां विलक्षणपत्ययावृत्तिबोधकत्वावगमोऽप्युत्पत्तिस्थानीयः,

॥ भावप्रकाशिका ॥

भावनाभेदो गा भूदित्यर्थः (वेदनोपासनादिशब्दाश्चेति) विद्युपास्योर्व्यतिकरेण
उपक्रानोपसंहारदर्शनादिति भावः (रूपभेदात्को विशेष इति) यद्यपि न्यास-
विद्यायां शब्दान्तरं भेदकम्, उपासनेषु रूपभेदो नियामक इति सिद्धावपि
न दोषः, तथाप्युपासनेऽपि शब्दान्तरस्यापि भेदकत्वं वक्तव्यमित्यभिप्रेत्य
तथोक्तमिति द्रष्टव्यम् (देवतोद्देशेति) देवतोद्देशेन द्रव्यत्यागो यागः, देश-
विशेषप्रक्षेपविशिष्टस्त्यागो होमः, परस्वत्वापादनपर्यन्तस्त्यागो दानमिति पूर्वतन्त्रे
चतुर्थे जैमिनिनां प्रतिपादितत्वादिति भावः, (देशविशेषविशिष्टप्रहाणगोचर-
तयेति) देशविशेषविशिष्टप्रक्षेपविशिष्टप्रहाणगोचरतयेत्यर्थः, तर्हि यजत्यादि-
तुल्यत्वे मुख्यशब्दान्तरत्वमेव स्यादित्यत आह ((तत्रैकैकविद्याश्रवण-
वेलायामिति) यजत्यादिशब्दानां व्युत्पत्तिदशायामेव भिन्नार्थत्वावगमः, उपा-

निश्चीयते । अस्मिन्नर्थे “शब्दान्तरे कर्मभेदः” इत्यादिभिः पूर्वकाण्डोदितैः सूत्रैस्सिद्धेऽपि पुनरिह प्रतिपादनं वेदान्तवाक्यान्यविधेयज्ञानपराणीति कुट्टि-
ष्टिनिरसनाय । अतो विद्याभेद इति स्थितम् ॥ ५६ ॥

शब्दादिभेदाधिकरणं समाप्तम् ॥



* श्रुतप्रकाशिका *

पश्चात्तासां विद्यानां भेदाभेदबुभुत्सायां विलक्षणावधारतया बुद्धिस्थाय उपसनादि-
शब्दाः शब्दान्तरस्थानीया इति तथोक्तिरुपचारात्, एवं स्वरूपभेदश्चोक्तो
भवति, ब्रह्मेति प्रकरणभेद उक्तः । अत्रैतदर्थप्रतिपादकस्य प्रयोजनमाह
(अस्मिन्निति) (अविधेयज्ञानपराणीति) अत्र निर्विशेषविषयज्ञानपरत्वमपि
निरसनीयमनुसन्धेयम्, बह्वधिकरणेषु बहुभिः सूत्रैर्विस्तरेणोक्तार्थस्य सङ्क्षेपेण
स्मारणं कुट्टिष्टिनिरसनं च प्रयोजनम् ।

अन्ये तु ‘आत्मानं विद्या’दिति वेदनस्य द्रव्यनिष्ठत्वा-
द्वैशेष्येन विनाऽतिशयान्तरासम्भवेन प्रोक्षणावघातादीनामिवावान्तरका-
र्यभेदाभावेन कर्मभेदाभावात्, आत्मनश्चैकत्वाद्वैकैकत्वमित्युक्त्वा आत्मनः
कार्यान्तरासम्भवेन सक्तुवदात्मना विद्यादिति विपरिणामस्य न्याय्य-
त्वात्, भावार्थप्राधान्ये सति साध्यानामपूर्वाणां भेदेन भिन्नानुबन्धानां श्रव-
णादिप्रत्ययानां भेदोपपत्तेर्विद्याभेदः— इति वदन्ति, उपासीत—श्रोतव्यो— मन्तव्यः—

ध भावप्रकाशिका ध

सनादिशब्दानान्तु न व्युत्पत्तिदशायां भिन्नार्थत्वावगमः, अपि तु पश्चादिति
भावः (ब्रह्मेति प्रकरणभेद उक्त इति) ब्रह्मप्राप्तिरूपफलसम्बन्धिनीति वाक्ये-
नेत्यर्थः (कुट्टिष्टिनिरसनञ्चेति) शब्दान्तरादीनि हि उत्पत्तिपरतां विधेः बोध-
यन्ति सन्त्युत्पन्नस्य पुनरुत्पत्त्ययोगात् कर्म भिन्दन्ति, अतश्शब्दान्तरादिभि-
र्भेदसाधने सिद्धं विधेयत्वमिति भावः । (बह्वधिकरणेष्विति) पूर्वतन्त्र इति
शेषः, (वेदनस्य द्रव्यनिष्ठत्वादिति) द्रव्यशेषत्वादित्यर्थः (प्रोक्षणावघाता-
दीनामिहेति) उत्पत्त्याप्तिविकृतिसंस्कृतिकरणोपकारकरणावान्तरव्यापाराधिकारा-

विकल्पोऽविशिष्टफलत्वात् ॥ ५७ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

ब्रह्मप्राप्तिफलानां सद्विद्यादहरविद्यादीनां नानात्वमुक्तम् ; इदानीमासां विद्यानामेकस्मिन् पुरुषे प्रयोजनवत्त्वेन समुच्चयोऽपि सम्भवति, उत प्रयोजनाभावाद्विकल्प एवेति विशये किं युक्तम्, समुच्चयोऽपि सम्भवतीति । कुतः ? एकफलानां भिन्नशास्त्रार्थानामपि समुच्चयदर्शनात् । दृश्यते ह्येकस्यैव स्वर्गादेः साधनानामभिहोत्रदर्शपूर्णमासादीनां तस्यैव स्वर्गस्य भूयस्त्वापेक्षयैकत्र पुरुषे समुच्चयः ; एवमिहापि ब्रह्मानुभवभूयस्त्वापेक्षया समुच्चयोऽपि सम्भवतीति ॥

* श्रुतप्रकाशिका *

इति शब्दभेदादिति सूत्रं च योजयन्ति, तदयुक्तम्, रागप्राप्ततयाऽनूदितयोः श्रवणमननयोर्विधेयेन ध्यानेनैक्यशङ्कानुदयात्, अत एव सिद्धान्ते साध्यापूर्वभेदाङ्गीकारेण भेदसमर्थनं चायुक्तम्, तेषां विधेयत्वेऽपि नैक्यशङ्का श्रवणादिस्वरूपभेदस्य लोकसिद्धत्वात्, अज्ञातप्रतीतिश्रुतार्थप्रतिष्ठापनवैशद्यरूपकार्यभेदस्य प्रसिद्धत्वाच्च ॥ ५६ ॥

शब्दादिभेदाधिकरणं समाप्तम् ॥

विकल्पोऽविशिष्टफलत्वात् ॥ ५७ ॥ अस्मिन्नधिकरणे न्यासविद्याऽभिप्रेता । सङ्गतिमाह (ब्रह्मप्राप्तीति) भेदे सिद्धे हि समुच्चयविकल्पनिरूपणं युक्तमिति ध्रु भावप्रकाशिका ध्रु

पूर्वरूपसप्तविधसाध्यभेदादनुबन्धभेदाच्च शास्त्रभेद इति गुरुमर्यादा, प्रकृते च अस्याप्यभावात् श्रवणमनननिदिध्यासनानागन्थोन्यं निदिध्यासनेष्वपि न परस्परं भेद इति पूर्वपक्षाभिप्रायः (अत एवेति) पूर्वपक्षावकाशाभावादित्यर्थः ॥ ध्रु ॥

इति शब्दादिभेदाधिकरणम् ॥

(न्यासविद्याऽभिप्रेतेति) न्यासविद्याप्यभिप्रेतेत्यर्थः ॥ ध्रु ॥

एवं प्राप्ते प्रचक्ष्महे—विकल्प एव ; न समुच्चयः सम्भवतीति । कुतः ? अविशिष्टफलत्वात्— सर्वासां हि ब्रह्मविद्यानामनवधिकातिशयानन्दब्रह्मानुभवः फलमविशिष्टं श्रूयते “ब्रह्मविदाप्नोति परम्” “स एको ब्रह्मण आनन्दः श्रोत्रियस्य चाकामहतस्य” “यदा पश्यः पश्यते रुक्मवर्णं कर्त्तारमीशं पुरुषं ब्रह्म-योनिम् । तदा विद्वान्पुण्यपापे विधूय निरञ्जनः परमं साम्यमुपैति” इत्यादिभ्यः । ब्रह्म हि स्वस्य परस्य च स्वयमनुभूयमानमनवधिकातिशयानन्दं भवति । स च तादृशो ब्रह्मानुभव एकया विद्ययाऽवाप्यते चेत्किमन्ययेति न समुच्चयसम्भवः । स्वर्गादेर्हि देशतः कालतः स्वरूपतश्च परिमितत्वेन तत्र देशाद्यपेक्षया भूयस्त्वसम्भवात्तदर्थिनः समुच्चयः सम्भवति ; इह तु तद्विपरीतस्वरूपे ब्रह्मणि तन्न सम्भवति । सर्वाश्च विद्या ब्रह्मानुभवविरोध्यनादिकर्माविद्यानि-रसनमुखेन ब्रह्मप्राप्तिफला इत्यविशिष्टफलत्वात्सर्वासां विकल्प एव ॥ ५७ ॥

* श्रुतप्रकाशिका *

भावः । किं सर्वासां समुच्चयः ? उत विकल्पः ? किं ब्रह्मप्राप्तिरेकरूपा ? उत स्वर्गप्राप्तिवद्विलक्षण्येति , वैलक्षण्ये तदपेक्षया समुच्चयः , ऐकरूप्ये विकल्पः ।

राद्धान्ते (परमं साम्यमुपैतीति) अनवधिकातिशयानन्दं ब्रह्म स्वसदृशानन्दं ददाति , ततोऽधिकानन्दस्याभावाच्च भूयस्तदपेक्षासम्भव इति भावः । ब्रह्मानन्दस्य फलत्वं दर्शयति (ब्रह्म हीति) काश्चिद्विद्या विरोधिनिरसनोपन्नीयाः

ब्रह्मप्राप्तिव्यतिरिक्तफलास्तु विद्याः स्वर्गादिफल-
कर्मवद्यथेष्टं विकल्परन्, समुच्चीयेरन् वा, तासां परि-
मितफलत्वेन भूयस्त्वापेक्षासम्भवात्, तदाह—

काम्यास्तु यथाकामं समुच्चीयेरन्न वा

पूर्वहेत्वभावात् ॥ ५८ ॥

अपरिमितफलत्वाभावादित्यर्थः ॥ ५८ ॥

विकल्पाधिकरणं समाप्तम् ॥



* श्रुतप्रकाशिका *

काश्चिद्ब्रह्मप्राप्तिफलाः, अतः समुच्चयसम्भव इत्यत्राह (सर्वाश्च विद्या इति) ॥५७॥

अनेन सूत्रेण सङ्गतमुत्तरपूत्रार्थं सङ्क्षेपेणाह (ब्रह्मप्राप्तिव्यतिरिक्तफला-
स्त्विति) ।

काम्यास्तु यथाकामं समुच्चीयेरन्न वा पूर्वहेत्वभावात् ॥ ५८ ॥ अत्र व्या-

ख्येयं परमपदं व्याचष्टे (अपरिमितेति) समुच्चीयेरन्न वेत्युक्तेऽपि समुच्चय-
विकल्पयोः किं नियामकमित्यपेक्षायामिच्छा नियामिका स्यादिति यथाकाम-
मिति पदस्यार्थः ॥

विद्यानामेकरूपं फलं समाधौ साक्षात्करणमिति परे, तदयुक्तम्— समाधौ
साक्षात्कारस्य विद्याशरीरान्तर्भावात्, तस्य च फलभावेऽपि तत्तद्गुणविशेषविशिष्टवि-
षयतया भिन्नरूपत्वाच्च विकल्पानुपपत्तेः, साक्षात्कारस्यैकरूपत्वेऽपि बन्धनिवृत्त्य-
न्तरभाविब्रह्मानुभववैषम्यशङ्कानिरासेन विना समुच्चयनिरासायोगाच्च बन्धनिवृत्ति-
पूर्वकब्रह्मानुभवफलैक्यरूप्यं वक्तव्यम् ।— अन्ये तु सम्भूत्युपासनविषयं विचारमाहुः,
तदयुक्तम्— सम्भूतिविनाशविभागविभक्तोपासनसमुच्चयस्याप्रामाणिकत्वेऽपपादनात्,
ते च 'ये चेमेरग्ये' इत्यत्र देवयानपथस्य फलत्वेनोपादानादेकाधिकारपरिगृहीतत्वा

ध भाषप्रकाशिका ध

(समुच्चयनिरासायोगाच्चेति) ब्रह्मानुभवविशेषहेतुसाक्षात्कारार्थतया समुच्चयशङ्का
तादवस्थादिति भावः (ये चेमेरग्ये इत्यत्रेति) 'तच्च इत्थं विदुर्ये चेमेरग्ये' इति

* श्रुतप्रकाशिका *

दामेयादीनामिव समुच्चय इति पूर्वपक्षं कृत्वा आमेयादीनामिव प्रकरणैक्याधिकारवा-
क्यैक्याभावादिभिः प्रतिप्रकरणं निराकाङ्क्षाणां विद्यानां भिद्यः सम्बन्धानुपपत्तेः,
'ये चेमे' इत्यादिवाक्यस्य गतिविधिपरत्वेन ब्रह्मप्राप्तेरनूद्यमानतया अधि-
कारवाक्यत्वाभावादेकस्मिन् दोषे विहितप्रायश्चित्तानामिव विकल्प इत्याहुः,
तदयुक्तम्, अथ 'ये इमे आमे इष्टापूर्ते दत्तमित्युपासते ते धूममभिस-
म्भवन्ती'ति पितृयागापथस्य फलत्वेनोपादानेऽपि प्रत्येकं फलसाधनत्वेन विहि-
तानामिष्टापूर्तदत्तादीनामिव विद्यादीनामपि समुच्चित्यैकफलसाधनत्वशङ्कानुत्था-
नादधिकारवाक्यभेदादिभिः प्रत्येकमेकरूपफलसाधनत्वे सिद्धान्तदृष्ट्या दर्शिते-
ऽपि फलातिशयसम्भवानया ज्योतिष्टोमदर्शपौर्णमासविश्वजिदादीनामिव समु-
च्चयशङ्काया दुर्निवारत्वाच्च, अतः सैवाविशिष्टफलत्वेन निराकार्या, समुचित्य
साधनत्वे पूर्वपक्षिते प्रत्येकं निरपेक्षसाधनत्वं सिद्धान्तिनः साध्यं स्यात्, तत्र चा-
विशिष्टफलत्वादिति हेतुर्न घटते— साध्याविशिष्टत्वात्, अविशिष्टं फलं प्रति निर-
पेक्षसाधनत्वं हि साध्यम्, तद्धेतवोऽभिप्रेता इति चेत्— अनपेक्षितकण्ठोक्तिरपे-
क्षितस्यावचनं सूत्रास्वारस्य च स्यात्, अतो यथाभाष्यमेवार्थः ।— इतरे सर्वे
'काम्या'स्त्विति सूत्रमधिकरणान्तरमाहुः, तदयुक्तम्, अविशिष्टफलत्वाभावस्य
स्फुटत्वात्, सूत्रप्रयोजनन्तु विद्यात्वसामान्यप्रसक्तविकल्पनिवारणम्, काम्यासु
विद्यासु सूत्रस्वारस्येन सामान्यतो निरूपितात्वपि मुमुक्षोश्च भवति प्रयोजनं
विद्याङ्गक्रतुसमृद्ध्यर्थानामुद्गीथाद्युपासनानां क्रतुफलप्रतिबन्धकर्मलाघवभूयस्त्वा-
द्यानुगुण्येन विकल्पसमुच्चयाद्याश्रयणम् ॥ ५८ ॥

विकल्पाधिकरणं समाप्तम् ।

५ भावप्रकाशिका ५

सर्वब्रह्मविद्यानां ब्रह्मप्राप्तिफलकत्वश्रवणेन पण्यमामेयादीनां समुचित्य स्वर्गसाध-
नत्ववत् इहापि वक्तव्यमिति भावः (सैवाविशिष्टफलत्वेन निराकार्येति) फलाति-
शयसम्भावनैवाविशिष्टफलत्वादिति सूत्रखण्डेन निरसनीयेत्यर्थः ॥ ५९ ॥

इति विकल्पाधिकरणम् ।

अङ्गेषु यथाश्रयभावः ॥ ५६ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

उद्गीथादिक्रत्वङ्गेष्वश्रिताः “ओमि-

त्येतदक्षरमुद्गीथमुपासीत” इत्यादिका विद्याः किमु-
द्गीथादिवत् क्रत्वर्थतया क्रतुषु नियमेनोपादेयाः?
उत गोदोहनादिवत्पुरुषार्थतया यथाकाममिति विशये
नियमेनोपादेया इति युक्तम् । ननु चासां पुरुषार्थ-
त्वेनानियमः प्रतिपादितः “तन्निर्धारणानियमस्तद-
दृष्टेः प्रथम्यप्रतिबन्धः फलम्” इत्यत्र । सत्यम्, तदेव
द्रढयितुं कैश्चिद्विद्गदर्शनैर्युक्त्या चाक्षिप्यते । तत्र हि

1059
107
3-3-41

* श्रुतप्रकाशिका *

अङ्गेषु यथाश्रयभावः ॥ ५६ ॥ यथाकाममिति पदेन सङ्गतिरभिप्रेता,
यथाकामं विकल्पः समुच्चयो वा स्यादिति ह्युक्तम्, तथा उद्गीथादिविद्या
यथाकाममुपादेया न वेति शङ्कया सङ्गतिः । किमुद्गीथाद्युपासनानि क्रतुषु निय-
मेनोपादेयानि ? उतानियमेन ? । किं क्रत्वङ्गोद्गीथादिमुखेन पर्यत्वादिवत्
क्रत्वर्थानि ? उत फलश्रवणात् पुरुषार्थभूतानि । किं गोदोहनादीनां
पुरुषार्थत्वं स्ववाक्ये फलसम्बन्धश्रवणात् ? उत क्रतुफलात्पृथक्फलसम्बन्धश्रव-
णात्, स्ववाक्ये फलश्रुत्या पुरुषार्थत्वं चेत्— तदभानेन पर्यत्वादिवत् क्रत्वर्थ-
तया नियमेनोपादेयता, पृथक्फलसम्बन्धश्रवणमात्राच्चेदुद्गीथाद्युपासनानामपि
पृथक्फलतया पुरुषार्थत्वाच्च नियमेनोपादेयता । पौनरुक्त्येन चोदयति
(नन्विति) परिहरति (सत्यन्तदेवेति) सङ्गतिविशेषादधिकरणान्तरं मध्ये
प्राप्तम्, अतो न तत्र कृतमित्यर्थः । तत्रोक्तांशमाह (तत्र हीति) अत्र तद्विपरी-

७ भावप्रकाशिका ७

(पर्यत्वादिवदिति) जुह्वादिमुखेनेति शेषः (अधिकरणान्तरं मध्ये प्राप्त-
मिति) ननु ‘तन्निर्धारणानियमः’ इत्यत्रैव इमाः शङ्का परिहरणीयाः एकविषयत्वा-
न्मुखभेदाभावादित्याक्षिप्यन्तं प्रति नेदमुत्तरमिति चेत्— उच्यते, तस्मिन्नधिक-

“तैनोभौ कुरुतः” इत्यनियमदर्शनात् पृथक्फलत्व-
मुक्तम् । उपासनाश्रयभूतोद्गीथादिवदुपासनानामप्य-
ङ्गतयोपादाननियमे बहवो हेतव उपलभ्यन्ते । न
ह्यत्र “गोदोहनेन पशुकामस्य प्रणयेत्” इत्यादिव-
दुपासनाविधिवाक्ये फलसम्बन्धः श्रूयते । ‘उद्गीथ-
मुपासीत’ इत्युद्गीथादिसम्बन्धितयैवोपासनं प्रतीयते,
‘यदेव विद्यया करोति श्रद्धयोपनिषदा तदेव वीर्य-
वत्तरम्” इति वर्तमानापदेशरूपवाक्यान्तराद्धि फल-

* श्रुतप्रकाशिका *

तहेतुत्वमाह (उपासनेति) (न ह्यत्रेति) गोदोहनस्य स्ववाक्ये श्रूयमाणं पृथक्-
फलसाधनत्वमङ्गत्वविरोधि, अत्र तु वाक्यान्तरस्थत्वेन फलसम्बन्धस्य विल-
म्बितप्रतीतिवादार्थवादमात्रमिति न तदङ्गत्वविरोधीत्यर्थः । विरोध्यभाव
उक्तः, अनुकूलहेतुमाह (उद्गीथमिति) उद्गीथगता द्वितीयाश्रुतिरुपास-
नस्य तच्छेषत्वे प्रमाणम्, ब्रीह्यादिगता प्रोक्षणादिरिवेत्यर्थः । फलसम्बन्धस्य
वाक्यान्तरस्थत्वं दर्शयति (यदेवेति) वर्तमानापदेशः—वर्तमानव्यपदेशः, स्व-

६ भावप्रकाशिका ६

रणे एतदधिकरणसिद्धं पुरुषार्थत्वमुपजीव्य अनियमदर्शनादनियमः प्रतिपादितः,
इह तु पुरुषार्थत्वं समर्थ्यत इति मुखभेदान्नैकाधिकरणप्रतिपाद्यत्वनिर्वन्ध इति
भावः । अत एवासिन्नेवाधिकरणे भाष्यटीकयोः पुरुषार्थत्वप्रतिपादकयुक्त्युप-
न्यासो भूयान् दृश्यत इत्यवगन्तव्यम् (अतो न तत्र कृतमिति) तदनन्तरमेव
न कृतमित्यर्थः (स्ववाक्ये श्रूयमाणमिति) कमिपदाद्युपबन्धादिति शेषः
(वाक्यान्तरस्थत्वेनेति) कमिपदाद्युपबन्धयुक्तवाक्यविलक्षणवाक्यस्थत्वेनेत्यर्थः,
एवं सर्वत्र वाक्यान्तरस्थशब्दस्यार्थो द्रष्टव्यः, इतरथा ‘यदेव विद्यया करोति’
‘यस्य पर्णमयीर्जुहूर्भवति’ इत्यादावाख्यातभेदे सत्यपि यच्छब्दादिभिरक-
वाक्यतावगमेन वाक्यभेदाभावादिति द्रष्टव्यम् (अनुकूलहेतुमाहति) यद्यपि
कृत्वङ्गभूतोद्गीथसम्बन्धितया उपासनविधानरूपा युक्तिः ‘शिष्टेश्च’ इति सूत्रप्रतिपाद्या,

सम्बन्धो ज्ञायते । स्ववाक्येनैवाव्यभिचरितक्रतुसम्बन्धुद्गीथादिसम्बन्धेन निर्ज्ञातक्रत्वङ्गभावस्य वाक्यान्तरस्थवर्तमानफलसम्बन्धनिर्देशोऽर्थवादमात्रं स्यात् , अपापश्लोकश्रवणादिवत् । अतो यथोद्गीथादयः उपासनाश्रयाः क्रत्वङ्गतया प्रयोगविधिना नियमेनोपादीयन्ते, तथा तदाश्रिताश्रोपासनास्तन्मुखेन क्रत्वङ्गभूता इति 'नियमेनोपादेया एव ॥ ५६ ॥

* श्रुतप्रकाशिका *

वाक्यस्य फलसम्बन्धे तत्रापि विधिकटाक्षः स्यात्, वाक्यान्तरस्थत्वे सोऽपि नास्तीति भावः । फलितमर्थमाह (स्ववाक्येनैवेति) निर्ज्ञातः— निश्चितः, प्रयोगविधिः—अनुष्ठापकत्वदशापन्नविधिः, न तु ज्ञापकावस्थः, यथा स्ववाक्यानवगतफलसम्बन्धस्य प्रकरणान्तरस्थस्याप्यव्यभिचरितक्रतुसम्बन्धिजुह्वसम्बन्धेन ज्ञातक्रत्वङ्गभावस्य पर्याप्तस्यापापश्लोकश्रवणफलमर्थवादमात्रं स्यात्, अतः पर्याप्तं नियमेनोपादेयं तथेदमित्यर्थः ॥ ५६ ॥

५ भावप्रकाशिका ५

प्रथमसूत्रे च क्रमपदोपसम्बन्धरूपस्य क्रत्वर्थत्वप्रतिबन्धकस्याऽभाव एव हि प्रतिपाद्यः, अथापि बुद्धिसौकर्याय वक्ष्यमाणार्थ इहोपन्यस्त इति द्रष्टव्यम् (द्वितीया श्रुतिरिति) द्वितीयया शेषित्वे बोधिते शेषत्वमपि सिद्धयतीति भावः, अपदेशशब्दस्य व्याजार्थकत्वभ्रान्ति व्युत्पद्यति (वर्तमानव्यपदेश इति) (अनुष्ठापकत्वदशापन्नविधिरिति) उत्पत्तिविनियोगप्रयोगाधिकारभेदेन विधिश्चतुर्विधः, उत्पत्तिः— प्राथमिकावगतिः, विनियोगः— शेषशेषिभावसम्बन्धः, अधिकारः— फलसम्बन्धः, प्रयोगो हि साङ्गप्रधानानुष्ठानम्, तदुपयुक्तविधिः प्रयोगविधिरित्यर्थः । नानाशाखावाक्ये चोदकस्मृत्याचारप्रापितसर्वाङ्गोपसङ्गहेण अनुक्रमणिकारूपेण श्रुतानुमितैकदेशनिष्पन्नो बुद्धिमद्भिः कल्पितो विधिः प्रयोगविधिरुच्यते 'उत्पत्तिविधिर्नामैको यो द्वितीये विचिन्तितः । विनियोगविधिस्त्वन्यो यस्तृतीये विचिन्तितः । चतुर्थे पञ्चमे चैव प्रयोगविधि-

शिष्टेश्च ॥ ६० ॥

शिष्टिः—शासनम्, विधानमित्यर्थः । “उद्गीथमुपासीत” इत्युद्गीथाङ्गतयोपासनविधानाच्चोपादाननियमः “गोदोहनेन पशुकामस्य प्रणयेत्” इत्यादिवद्विधिवाक्येऽधिकारान्तराश्रवणात् उद्गीथाद्यङ्गभाव एव हि विधेय इति गम्यते ॥ ६० ॥

समाहारात् ॥ ६१ ॥

“होतृषदनाद्वैवापि दुरुद्गीथमनुसमाहरति” इत्युपासनस्य समाहारनियमो दृश्यते । दुरुद्गीथं—वेदनविहीनमुद्गीथम् । वेदनहानावन्येन समाधानं ब्रुवत्तस्य नियमेनोपादानं दर्शयति ॥ ६१ ॥

* श्रुतप्रकाशिका *

शिष्टेश्च ॥ ६० ॥ पूर्वं युक्तिरुक्ता, व्याप्तिरूपा हि युक्तिः, विधिवाक्यस्थफलसम्बन्धेष्वङ्गत्वाभावः, विधिवाक्यस्थफलविरहेऽङ्गत्वं च हि दर्शितम् । अथ लिङ्गानि प्रदर्श्यन्ते, गोदोहनस्याप्यङ्गत्वप्रसङ्ग इत्यत्राह (गोदोहनेनेति) ॥ ६० ॥

समाहारात् ॥ ६१ ॥ समाहारः—समाधानम्, कथं दृश्यत इत्यत्राह (दुरुद्गीथमिति) ॥ ६१ ॥

५ भावप्रकाशिका ५

चिन्तनम् । अधिकारविधिः प्रोक्तो यष्पष्टाध्यायगोचरः’ इति ॥ ५ ॥

(अथ लिङ्गानि प्रदर्श्यन्ते इति) ननु ‘शिष्टेश्च’ इति सूत्रस्य साक्षात् शेषशेषिभावप्रदर्शकश्रुतिप्रदर्शनपरतया कथं लिङ्गोपन्यासरूपत्वमिति चेन्न, कमिपदोपबन्धाभावे सति क्रत्वर्थाश्रिततया विधीयमानत्वस्य क्रत्वर्थसाधकलिङ्गतया अस्यापि सूत्रस्य क्रत्वर्थत्वव्याप्तिलिङ्गोपन्यासपरत्वे विरोधाभावात् ॥ ५ ॥

भाष्ये—वेदविहीनमुद्गीथमिति, ननु ‘अथ खलु य उद्गीथः स प्रणवो

“वेदविहीनमुद्गीथमिति”

ननु “अथ खलु य उद्गीथः स प्रणवो”

११२२ व्याख्याद्वयोपेते श्रीभाष्ये तृतीयाध्याये तृतीयपादे
 २०११७. सनस्य “तेनेयं त्रयी विद्या वर्तते ओमित्याश्राव-
 यत्योमिति शंसत्योमित्युद्गायति” इति साधारण्य-
 श्रुतेश्चोपासनसमाहारो गम्यते, तेनेति प्रकृतपराम-
 र्शात् सोपासन एव प्रणवः सर्वत्र सञ्चरति । अत
 उपासनस्य प्रणवसहभावनियमदर्शनाच्चोद्गीथाद्युपास-
 नानामुद्गीथादिवन्नियमेनोपादानम् ॥ ६२ ॥

११२२ व्याख्याद्वयोपेते श्रीभाष्ये तृतीयाध्याये तृतीयपादे

गुणसाधारण्यश्रुतेश्च ॥ ६२ ॥

२०११७. सनस्य “तेनेयं त्रयी विद्या वर्तते ओमित्याश्राव-
 यत्योमिति शंसत्योमित्युद्गायति” इति साधारण्य-
 श्रुतेश्चोपासनसमाहारो गम्यते, तेनेति प्रकृतपराम-
 र्शात् सोपासन एव प्रणवः सर्वत्र सञ्चरति । अत
 उपासनस्य प्रणवसहभावनियमदर्शनाच्चोद्गीथाद्युपास-
 नानामुद्गीथादिवन्नियमेनोपादानम् ॥ ६२ ॥

* श्रुतप्रकाशिका *

गुणसाधारण्यश्रुतेश्च ॥ ६२ ॥ उपासनार्थत्वविवक्षया तदाश्रयस्य गुणत्व-
 व्यपदेशः, (समाहारो गम्यत इति) समाहारः— अनुवृत्तिः, सोपासनप्रणवानुवृत्त्यो-
 पासनानुवृत्तिर्गम्यते इत्यर्थः । तदुपपादयति (तेनेति) ॥ ६२ ॥

७ भावप्रकाशिका ७

यः प्रणवस्स उद्गीथः’ इति प्रणवोद्गीथयोरेकत्वविज्ञानं विधाय तत्र श्रूयते
 ‘होतृषदनाद्धैवापि दुरुद्गीथ’मिति, तस्य ह्ययमर्थः— होत्रा प्रयुज्यमानस्य प्रणवस्य
 उद्गात्रा प्रयुज्यमानस्य उद्गीथस्य च एकत्वविज्ञाने उद्गात्रा अनुष्ठिते सति
 तद्विज्ञानमाहात्म्यात् उद्गाता स्वकर्मण्युद्गाने यत्कृतं स्वरप्रमादादिरूपं तद्धोतृकृतात्
 सम्यक् शंसनाद्धेतोस्समादधातीत्यर्थः, दुष्टस्य सपीचीनेनैक्ये हि दुष्टस्य सामी-
 चीन्यं भवतीति युज्यत इति, नतु दुरुद्गीथमित्यस्य वेदनविहीनमित्यर्थः, वेद-
 नस्यैव फलश्रवणादिति चेत्, सत्यं प्रणवोद्गीथैक्यविज्ञानफलमेवेदम् । तथापीदं
 विज्ञानम् उद्गीथविषयकत्वात् उद्गातृकर्तृकमपि सम्भवति, होत्रा प्रयुज्य-
 मानप्रणवविषयत्वात् होतृकर्तृकमपि भवति, ततश्चोद्गातृकर्तृकवेदनहीनतया
 दुरुद्गीथं होत्रा स्वकृतात् शंसनात् प्रतिसमादधातीत्यर्थः, ततश्चोद्गीथोपासन-
 सावश्यकत्वं सिद्धयतीति भावः ॥ ७ ॥

भाष्ये— गुणशब्दस्य सूत्रगतस्याश्रयत्वमर्थ इति कथमुच्यत इत्याशङ्क्याह

इति प्राप्ते उच्यते—

न वा तत्सहभावाश्रुतेः ॥ ६३ ॥

न चैतदस्ति— यदुद्गीथाद्युपासनानां क्रतुषूद्गीथा-
दिवदुपादाननियमः—इति । कुतः तत्सहभावाश्रुतेः—
उद्गीथाङ्गभावाश्रुतेरित्यर्थः । अङ्गभावे हि सहभावनि-
यमो भवति, यद्यपि “उद्गीथमुपासीत” इत्यस्मिन् पदस-
मुदायेऽधिकारान्तरं न प्रतीयते, तथाऽपि तदनन्त-
रमेव “यदेव विद्यया करोति श्रद्धयोपनिषदा तदेव
वीर्यवत्तरं भवति” इति विद्यायाः क्रतुवीर्यवत्तरत्वं

* श्रुतप्रकाशिका *

न वा तत्सहभावाश्रुतेः ॥ ६३ ॥ फलितमर्थमाह (उद्गीथाङ्गभावाश्रुते-
रिति) कथमयमर्थ इत्यत्राह (अङ्गभावे हीति) सहभावमात्रस्य पूर्वपक्षि-
णाऽप्यङ्गीकृतत्वात् सहभावनियम इत्युक्तम्, सहभावनियम एवा-
ङ्गत्वम्, अङ्गत्वविरोधिपृथक्फलसाधनत्वं सूत्राभिप्रेतम्, गोदोहनवाक्यसाम्य-
प्रतिपादनेन तदुपपादयति (यद्यपीति) स्ववाक्यस्थत्वं वाक्यान्तरस्थत्वं च न
प्रयोजकम्, विलम्बाविलम्बादेव प्रयोजकौ, पर्यन्ताविधिवान्वये विलम्बद्वयमस्ति,

५ भावप्रकाशिका ५

(उपासनार्थत्वविवक्ष्येति) प्रधानस्याप्योङ्कारस्य उपासननिर्वर्तकत्वेन गुणत्व-
सम्भवात्तद्विवक्ष्यया आश्रये गुणशब्द उपचरितस्सूत्रे इति भावः ॥ ५ ॥

भाष्ये—अङ्गभावे हि सहभावनियमो भवतीति, अङ्गभाव एव सहभावनियम इत्य-
र्थः, सहभावनियम एवाङ्गत्वमित्युत्तरटीकाग्रन्थानुसारात्, ततश्च सहभावशब्देन त-
न्नियमरूपाङ्गभावस्य लक्षणासम्भवात् सहभावाश्रुतेरित्यस्य अङ्गभावाश्रुतेरिति व्या-
ख्या गुज्यत इति भावः, यथाश्रुते अनुपपत्तिमाह (सहभावमात्रस्येति) (पूर्वपक्षिणा-
प्यङ्गीकृतत्वादिति) पूर्वपक्षिसिद्धान्तिसंभवाङ्गीकृतत्वेन सहभावाश्रुतेरिति यथाश्रुता-
र्थासम्भवादिति भावः, नन्वङ्गभावाश्रवणप्रयोजकम्, पर्यन्तान्याये वाक्यविधया

प्रति साधनभावः प्रतिपाद्यते । तेन क्रतुफलात् पृथ-

* श्रुतप्रकाशिका *

पर्यताया अपापश्लोकश्रवणं प्रति साधनत्वाश्रवणात्, फलस्य वाक्यान्तरस्थ-
त्वाच्च, गोदोहनवाक्ये त्वन्यतरविलम्ब एव, फलस्य स्ववाक्ये श्रवणात् पशुं
प्रति गोदोहनस्य साधनतामात्रस्य कल्प्यत्वात्, एवं पर्यताविधिवाक्ये विल-
म्बद्वयसद्भावात् वाक्यस्वरसिद्धाङ्गत्वबाधायोगात् तत्फलश्रुतिरर्थवादः । एवं
गोदोहनवाक्ये त्वन्यतरविलम्बाभावाच्च फलसाधनत्वमङ्गत्वविरोधि, एवमन्यतर-
विलम्बाभावसाधर्म्यात्तद्वदिदमपि पृथक्फलसाधनत्वमेवोपासनस्य प्रतिपादयतीति
गोदोहनवदुपासनमपि न कत्वङ्गम् । अतो विलम्बद्वयाभाववैषम्यात् पर्यता-
वाक्यवन्नेदं कत्वङ्गतां प्रतिपादयतीत्यर्थः । जुहाः प्रकृतिद्रव्याकाङ्क्षाऽस्ति नैव-
मुद्गीथादीनामुपासनाकाङ्क्षाऽस्ति, पर्यताया अक्रियारूपत्वात् कत्वनुप्रवेशा-
काङ्क्षाऽस्ति, नैवमुपासनानां क्रियारूपत्वेनाव्यवधानेन पुरुषार्थसंस्पर्शादिति च
पर्यतवैषम्यं सिद्धम् । अधिकारान्तरम्— फलान्तरसाधनत्वम्, (साधन-
भावः प्रतिपाद्यत इति) अनेन गोदोहनवाक्ये साधनभावः कल्प्य इत्य-
ध भावप्रकाशिका ध

बाधनसम्भवादित्यत आह (अङ्गत्वविरोधीत्यादि) (अन्यतरविलम्बाभावसाधर्म्या-
दिति) ननु गोदोहनवाक्येऽपि गोदोहनेनेति तृतीया श्रूयते, तत्र कथं फलसाधनत्वा-
श्रवणम् इह कथं विद्ययेति तृतीयया साधनत्वश्रवणमिति चेन्न, गोदोहनस्य सिद्धरू-
पस्य क्रियामनिर्बर्तयतः फलं प्रति कारणत्वासम्भवात्, अप्रणयनक्रियाकारकस्यैव
गोदोहनस्य फलं प्रति करणत्वमिति प्रणयनक्रियाकरणत्वं तृतीययोच्यते,
प्रकृते तु उपासनस्य क्रियारूपत्वेन स्वत एव फलभावनकारणत्वेनान्वयार्हत्वात्,
विद्ययेति तृतीयाश्रुतिः वीर्यवत्तरत्वरूपफलं प्रत्येव करणत्वं ब्रवीतीति वैषम्यात्,
न चात्रापि 'विद्यया करोती'ति करोत्यर्थं प्रत्येव करणत्वं विद्यायास्तृतीया प्रति-
पादयति, नतु वीर्यवत्तरत्वं प्रतीतिवाच्यम् 'ज्योतिष्टोमेन यत्करोति स स्वर्गः'
इत्युक्ते स्वर्गं प्रत्येव तृतीयाहेतुत्वं प्रतिपादयति, विद्यया यत्क्रियते तद्वीर्यवत्तरत्व-
रूपमिति तस्यार्थ इत्यभिप्रायः । ननु असार्वत्रिकीतिपुरुषार्थाधिकरणगुणसूत्रे यदे-
वेति वाक्यस्य कर्मशेषत्वबोधकत्वं पूर्वपक्षयुक्तमभ्युपेत्य प्रकृतोद्गीथविद्यापरत्वं
समर्थितम्, इह तु तस्यैव वाक्यस्य पुरुषार्थपरत्वमुच्यत इति चेन्न, तस्याभ्यु-

गभूतफलसाधनभूता विद्या 'उद्गीथमुपासीत' इति कर्त्त-
व्यतया विधीयते । क्रतुफलात् पृथग्भूतफलसाधनत-
याऽवगतस्योपासनस्य क्रत्वङ्गभूतोद्गीथाङ्गतया विनि-
योगो नोपपद्यते । अथ उपासनस्याश्रयापेक्षायां
सन्निहित उद्गीथ आश्रयमात्रं भवति । उद्गीथश्च
क्रत्वङ्गभूत इति क्रतुप्रयुक्तोद्गीथाद्याश्रये उपासने
क्रत्वधिकारिण एव क्रतोर्वीर्यवत्तरत्वेच्छानिमित्तमि-
दमधिकारान्तरमिति न क्रतुषु तदुपादाननियमः ।

* श्रुतप्रकाशिका *

न्यतरविलम्बः सूचितः, एवं तत्साम्येन पृथक्फलसाधनतयैव उद्गी-
थविद्या विहितेत्याह (तेनेति) ततः किमित्यपेक्षायामुपासनस्य क्रत्वङ्गत्वमयु-
क्तमित्याह (क्रतुफलादिति) 'उद्गीथमुपासीते'त्युपासनस्योद्गीथशेषत्वं प्रती-
यते इत्यत्राह (अत उपासनस्येति) (आश्रयमात्रं भवति) न तु शेषीत्यर्थः ।
यथा गोदोहनं किंस्मबन्धि पशुसाधनमित्यपेक्षायां प्रणयनसम्बन्धीति प्रण-
यनं सम्बन्धिमात्रतया प्रतीयते, तथा किंविषयमुपासनं वीर्यवत्तरत्वसाधनमि-
त्यपेक्षायामुद्गीथ आश्रयमात्रं भवतीत्यर्थः । उपासनस्य पृथक्फलसाधनत्वे
अधिकार्यन्तरानुष्ठेयता स्यादित्यत्राह (उद्गीथश्चेति) यथा क्रत्वधि-
कारिण एव पशुकामनानिमित्तमधिकारान्तरं भवति गोदोहने, तद्वदत्रापी-
त्यर्थः । उद्गात्रनुष्ठितमप्युपासनं यजमानस्यैव फलप्रदम्, वीर्यवत्तरत्वस्य

ध भावप्रकाशिका ध

पगम्यवादत्वेनाऽदोषात् (पर्णताया अक्रियारूपत्वादिति) पर्णताया जुहूसम्बन्धेऽपि
अव्यापाररूपत्वात्फलनिष्पादकत्वं न सम्भवतीति तत्सिद्धये क्रतूपरागेण व्यापार-
रूपतां सम्पादयितुं जुहूलिङ्गेन क्रतुमुपस्थाप्य तत्सम्बन्धबोधकः शब्दः कल्प्यते,
जुहूशब्दस्यैव वा जुहूसम्बन्धिक्रतूपलक्षकत्वमङ्गीक्रियते, इहोपासनायाः स्वयं व्या-
पाररूपायाः स्वत एव फलपर्यवसाने सम्भवति किमुद्गीथाद्युपस्थापितक्रतुसम्बन्धबो-
धकशब्दकल्पनादिना तस्यापि क्रत्वर्थत्वमङ्गीक्रियते, नच आधानस्याग्निभिः फलः

वीर्यवत्तरत्वं च क्रतुफलस्य प्रबलकर्मान्तरफलेनाप्र-
तिबन्ध इत्युक्तम् । क्रतोरविलम्बितफलत्वमित्यर्थः ।
पर्णतादीनां तु “यदेव विद्यया करोति तदेव
वीर्यवत्तरं भवति” इति विद्यायाः फलसाधनत्वव-
दपापश्लोकश्रवणादिफलं प्रति साक्षात्साधनभावो न
श्रुत इति क्रत्वङ्गभूतजुह्वाद्यङ्गतया विनियोगाविरो-
धात्तदङ्गभूतानां फलान्तरसाधनभावकल्पनानुपपत्तेः

* श्रुतप्रकाशिका *

पृथक्फलतां दर्शयति (वीर्येति) । पर्णतावाक्यवैपम्यमाह (पर्णता-
दीनां त्विति) फलस्य वाक्यान्तरस्थत्वेन विलम्बः स्पष्टतया न कण्ठोक्तः
फलसम्बन्धस्य विलम्बद्वयोपहतत्वेनाविरोधित्वादङ्गतया विनियोगात्, अङ्गत्वे
सति पृथक्फलकल्पनायोगाच्च फलश्रुतिरिर्वादाः, अत्र पुनरन्यतरविलम्ब-
साम्यात् पृथक्फलसाधनत्वेनोपासनस्य पुरुषार्थतया क्रत्वर्थत्वाभावाच्चोपादान-
ध भावप्रकाशिका ध


वत्त्वमस्ति, नतु उपासनानां केनचित् फलवत्त्वमस्ति, अतस्तेषां क्रतुफलत्वेन फलवत्त्व-
सिद्ध्यर्थं क्रतुसम्बन्धबोधकवाक्यकल्पनापेक्षाऽस्तीति वाच्यम् । उपासनवाक्यशेषस्यैव
फलसमर्पकतया विपरिणामसम्भवे फलवत्कर्मान्तरान्वयबोधकवाक्यकल्पनाद्यन-
पेक्षणात्, तस्माद्वाक्यशेषश्रुताय तस्मै फलाय उद्गीथाद्याश्रयत्वविशिष्टोपासन-
विधिरित्येव युक्तम्, एवमुद्गीथादिश्रवणस्य उपासनार्थतायामेव दृष्टार्थत्वं लभ्यते,
निरालम्बनध्यानासम्भवेन उद्गीथादेरालम्बनस्य उपासनेनापेक्षितत्वात्, उपा-
सनश्रवणस्य उद्गीथाद्यर्थत्वे तु अदृष्टार्थता स्यात्, उपासनेनोद्गीथादिषु उत्प-
त्तिविकृतिप्राप्तिनामसम्भवेनाऽदृष्टसंस्कारस्यैव वक्तव्यत्वेन दृष्टादृष्टप्रयोजनपर्यवसायी
अन्वय एव ग्राह्यः, अत एव ‘खलेवाली यूपो भवती’त्यस्य यः खादिरादि-
प्रकृतिकः प्राप्तो यूपः तदनुवादेन खलेवाल्याकृतिविधाने अदृष्टार्थताप्रसङ्गात्
विषेर्दृष्टार्थत्वलिप्सया खलेवाल्या यूपकार्ये विधिराश्रितः, तस्माद्दोहनादिविधिव-
दाश्रित्य विधिरूपा अङ्गावबद्धोपासना इत्येव युक्तम्, नतु पर्णताविधिवत् क्रत्व-

स्तत्र फलश्रुतिरर्थवादमात्रं स्यात् ॥ ६३ ॥


दर्शनाच्च ॥ ६४ ॥

दर्शयति च श्रुतिरूपासनोपादानानियमम् “एवं विद्ध वै ब्रह्मा यज्ञं यजमानं सर्वांश्चात्विजोऽभिरक्षति” इति ब्रह्मणो वेदनेन सर्वेषां रक्षणं ब्रुवती । उद्गातृप्रभृतीनां वेदनस्यानियमे सत्येतदुपपद्यते । अनेन लिङ्गेन पूर्वोक्तानां समाहारादिलिङ्गानां प्रायिकत्वमवगम्यते । अतोऽनियम एवेति स्थितम् ॥ ६४ ॥

यथाश्रयभावाधिकरणं समाप्तम् ॥



इति श्रीभगवद्रामानुजविरचिते शारীরकमीमांसाभाष्ये
तृतीयस्याध्यायस्य तृतीयः पादः ॥



* श्रुतप्रकाशिका *

नियम इत्यर्थः ॥ ६३ ॥

दर्शनाच्च ॥ ६४ ॥ पूर्वसूत्रे पूर्वपक्षयुक्तिर्निराकृता, अत्र लिङ्गानि प्रतिवक्ष्यन्ते । अनियमस्य प्रदर्शितत्वमुपपादयति (उद्गातृप्रभृतीति) ‘यजमानं सर्वांश्च ऋत्विजोऽभिरक्षति’ इत्यत्र यजमानसंरक्षणं क्रतुफलाप्रतिबन्धकरणादिभिरिति मन्तव्यम्, उद्गातृप्रभृतिवेदनफलं हि क्रतुफलाप्रतिबन्धादि, तस्य ब्रह्माख्यत्विगवेदनेन सिद्धौ सत्यां ह्युद्गातृप्रभृतिवेदनानियमसिद्धिः, (समाहारादिलिङ्गानां प्रायिकत्वमवगम्यते इति) आदावेव क्रतुफला-

॥ भावप्रकाशिका ॥

ज्ञविधिरूपेति भावः ॥ ६४ ॥

(उद्गातृप्रभृतिवेदनानियमसिद्धिरिति) ऋत्विक्षु मन्त्रवैकल्ये यजमाने दक्षि

* श्रुतप्रकाशिका *

२) प्रतिबन्धायोद्गीथोपासनं सङ्कल्पितं चेत्, वेदनविरहितोद्गीथे समाधानं कर्त्तव्यमित्यर्थः, सोपासनप्रणवसहभावनिधमदर्शनमपि तथा सङ्कल्पितकृतावेव । यद्वा तेनेति न सोपासनप्रणवपरामर्शः, अपि तु प्रणवमात्रपरामर्शः, उद्गीथसम्बन्धितयोपासनविधानम्, न तूद्गीथविशेषणतयेत्यनेन शिष्टिश्च परिहृता ।

परे तु किमुद्गीथादिप्रत्ययाः समुच्चीयेरन्, किं यथाकामं स्युरिति विचारयन्ति, पुरुषार्थत्वे यथाकाममनुष्ठेयत्वं 'काम्यास्तु यथाकाम'मिति सिद्धम्, अतः पुरुषार्थत्वतदभावविषयविचारो युक्तः । तत्सहभावाश्रुतेरिति— 'ग्रहं वा गृहीत्वा चमसं बोक्षीय स्तोत्रमुपाकरोति स्तुतमनुशंसति प्रस्तोतस्सामानि गाय होतरेतद्यज' इत्यादिना स्तोत्रादीनां परस्परसहभावः श्रुतः, इह तथा न श्रूयते इति चाहुः । लिङ्गादीनामप्यङ्गभावे प्रमाणात्वात्सहभावाश्रवणमात्रेण नाङ्गत्वनिवृत्तिः, सहभावाश्रुतिर्विनियोगप्रमाणाभावप्रदर्शनार्थंति चेत्, सहभावशब्देन तन्नियमरूपमङ्गत्वमुपस्थाप्य विनियोकप्रमाणाभावेन तद्व्युदासपरत्वं सूत्रस्य ततोऽपि वरम् ।— अन्ये तु 'शिष्टेश्च' 'यदेव विध्यया करोति' इत्यङ्गत्वं शिष्यत इत्याहुः, ततोऽपि वरम् 'उद्गीथमुपासीत' इति विधानपरत्वं शिष्टिशब्दस्य विधाने स्वारस्यात्, 'यदेव विध्यया' इत्यत्र विधिपदाश्रवणाच्च । 'दर्शनाच्च' 'तेनोभौ कुरुतः' इत्यनियमदर्शनाध भावप्रकाशिका ध

णादानादिवैकल्ये 'अन्नहीनो दहेद्राष्ट्रं मन्त्रहीनस्तु ऋत्विजः । आत्मानं दक्षिणाहीनो नास्ति यज्ञसमो रिपुः' इत्युक्तन्यायेन तेषां प्राप्तं दोषं प्रायश्चित्तप्रकाराभिज्ञो ब्रह्मा परिहरतीत्युक्त्या कथं वेदनस्यानियतत्वसिद्धिः, प्रत्युत 'समाहारा'दिति सूत्रोक्तन्यायेन तत्कृतवैगुण्यस्य ब्रह्मवेदनेन समाधानदर्शनात् आवाशप्रकत्वमेवायातीति चेन्न, ऋत्विग्यजमानयज्ञरक्षा क्रतुफलाप्रतिबन्धरूपैव, एवंरूपरक्षाया एव ऋत्विग्भिः यजमानैश्च आशासनीयत्वात्तस्याश्चोद्गीथमन्तरेण सिद्धेर्दर्शितत्वादनियतत्वं सिद्धमिति । किञ्च सर्वप्रत्ययोपसंहारे सर्वे सर्व-

* श्रुतप्रकाशिका *

दिति व्याचक्षते, तदयुक्तं, तद्दृष्टेरित्यनेन पुनरुक्तत्वात् ।

यथाश्रयभावाधिकरणं समाप्तम् ॥

इति श्रीहारीतकुलतिलकवाग्बिजयमूनुना श्रीरङ्गराजदिव्याङ्गालङ्घ-

वेदव्यासापरनामधेयेन श्रीमद्वरदाचार्यपादमेवासमधि-

गतभगवद्रामानुजविरचितशारीरकमीमांसा-

भाष्यहृदयेन श्रीसुदर्शनसूत्रिणा विलि-

खितायां श्रुतप्रकाशिकायां तृतीय-

स्याध्यायस्य तृतीयः पादः ॥



ध भावप्रकाशिका ध

विद इति न विज्ञानवता ब्रह्मणा परिपालयत्वमितरेषां सङ्कीर्त्येतेति भावः ॥ ध ॥

इति यथाश्रयभावाधिकरणम् ॥

इति दशोपनिषद्भाष्यकारैः श्रीरङ्गरामानुज-

मुनिभिर्विरचितायां ध्रुतप्रकाशिका-

व्याख्यायां भावप्रकाशिका-

यां तृतीयस्याध्यायस्य

तृतीयः पादः ॥



समुदितधिकरणसङ्ख्या-१०८-समुदितसूत्रसङ्ख्या-४१७ ।






श्रीमते रामानुजाय नमः ॥

श्रीभगवद्रामानुजविरचिते

श्रीशारीरकमीमांसाभाष्ये

तृतीयाध्याये चतुर्थः पादः ।



पुरुषार्थोऽतश्शब्दादिति

बादरायणः ॥ १ ॥

ॐ नमो भगवते वासुदेवाय
१ अधिकरणम्

गुणोपसंहारानुपसंहारफला विधैक-
त्वनानात्वचिन्ता कृता । इदानीं विद्यातः पुरु-
षार्थः? उत विद्याङ्गकात्कर्मणः? इति चिन्त्यते ।
किं युक्तम्? अतः— विद्यातः पुरुषार्थ इति भगवा-
न्वादरायणो मन्यते, कुतः? शब्दात्, दृश्यते
ह्यौपनिषदः शब्दो विद्यातः पुरुषार्थं ब्रुवन् “ब्रह्म-

* श्रुतप्रकाशिका *

पुरुषार्थोऽतः शब्दादिति बादरायणः ॥ १ ॥ पूर्वाधिकरणेनास्याधिकर-
णस्य सङ्गतिगाह (गुणेति) उपासनचिन्तानन्तरमङ्गचिन्तनं क्रियते इति पाद-
सङ्गतिरर्थसिद्धा, तत्र विद्याया अङ्गित्वे सति हि तदङ्गचिन्तनं कार्यम्, तस्मा-
दङ्गचिन्तनोपयोगित्वेन विद्याया अङ्गित्वं प्रथमाधिकरणे निरूप्यते, किं विद्यातः
पुरुषार्थः? उत विद्याङ्गकात् कर्मणः? इति, किं विद्या क्रतुकर्मभूतात्मसंस्कार-

विदामोति परम्” “वेदाहमेतं पुरुषं महान्तमादित्यवर्णं
तमसः परस्तात् । तमेवं विद्वानमृत इह भवति । नान्यः
पन्था विद्यतेऽयनाय” “यथा नद्यः स्यन्दमानाः
समुद्रेऽस्तं गच्छन्ति नामरूपे विहाय । तथा विद्वान्नाम-

* श्रुतप्रकाशिका *

द्वारेण क्रत्वर्था ? उतापुनरावृत्तिफलसाधनतया पुरुषार्था , किं ‘ब्रह्मविदामोति’-
इत्यादयः फलविधयः , उतार्थवादाः , परविद्यासु कर्मभूतो जीवः ?
उत तदन्यः परमात्मा , किमाचारदर्शनादिलिङ्गानुगृहीतं तत्त्वमस्यादिसामाना-
धिकरण्यमुपास्यस्य जीवभावमवगमयति , नेति , किमिदं लिङ्गमनैकान्तिकम्,
नेति , अनैकान्तिकत्वाभावे तदनुगृहीतसामानाधिकरण्येनोपास्यस्य जीवत्वाव-
गमात् परविद्यानां स्वकर्मभूतजीवसंस्कारत्वात् आत्मज्ञानफलश्रुतेरर्थवादतया
पृथक्फलसाधनत्वाभावात् विद्या क्रत्वर्थेति तदङ्गकात् कर्मणः पुरुषार्थः स्यात्,
लिङ्गस्यानैकान्तिकत्वे तदनुग्रहाभावेन सामानाधिकरण्यस्य जीवानतिरेकानव-
गमकत्वात् परविद्यानां जीवकर्मकत्वाभावेन तत्संस्कारत्वाभावात् आत्मवि-
द्याफलश्रुतेरर्थवादत्वाभावेन पृथक्फलसाधनतया पुरुषार्थत्वाद्विधातः पुरुषार्थ-

७ भावप्रकाशिका ७

(किमाचारदर्शनादिलिङ्गानुगृहीतमिति) लिङ्गशब्दः प्रमाणमात्रपरः ,
आचारदर्शनादिरूपशेषत्वग्राहकप्रमाणानुगृहीतमित्यर्थः , एवमुत्तरत्रापि लिङ्ग-
शब्दः प्रमाणमात्रपरो द्रष्टव्यः , इतरथा ‘तच्छ्रुते’रिति सूत्रोक्ततृतीयाश्रुतेरसङ्ग-
हीतत्वप्रसङ्गात् । केचित्तु— ‘यदेव विद्यया करोती’त्यादिरपि वर्तमाननिर्देश-
तया अन्यार्थदर्शनरूपलिङ्गमेव , नचैवं सति ‘तच्छ्रुते’रित्यस्य लिङ्गमिदम् ,
प्राप्तिरुच्यताम्’ इत्यवतारिकाभाष्यतट्टीकाग्रन्थविरोध इति वाच्यम् , अस्या-
भ्युपेत्यवादत्वादिति वर्णयन्ति (अनैकान्तिकत्वाभाव इति) आचारदर्शनादीनां
विद्यायाः कर्मशेषत्वानन्यथासिद्धत्वसाधकत्व इत्यर्थः , नन्वाचारदर्शनादीनाम-
नैकान्तिकत्वाभावे विद्या क्रत्वर्थेत्येतावतैव फलफलभावस्य परिपूर्णतया तदनु-
गृहीतसामानाधिकरण्येनेत्यादिरुत्तरग्रन्थसन्दर्भो व्यर्थः , शेषत्वसिद्ध्युपजीविनः
उपास्यजीवभावावगमस्य कथं शेषत्वसाधकत्वम् , अन्योन्याश्रयप्रसङ्गात् , तथाहि

रूपाद्विमुक्तः परात्परं पुरुषमुपैति दिव्यम्” इत्यादिः ॥ १ ॥

* श्रुतप्रकाशिका *

सिद्धिः स्यात्, इदं च सिद्धान्तोपक्रमम्, विद्यायाः पूर्वपादे प्रस्तुतत्वादतश्शब्देन सोक्ता, ‘ब्रह्मविदाप्नोति’ इति वाक्ये विद्यया प्राप्यावासिरुक्ता, ‘वेदाहम्’ इत्यत्र विद्याया ब्रह्मप्राप्तिहेतुत्वं प्रतिबन्धनिवृत्तिद्वारकमित्यर्थः । तत्र ब्रह्मणो

७ भावप्रकाशिका ७

‘आचारदर्शना’दित्यादिपूर्वपक्षसूत्रपञ्चकोक्तन्यायेन विद्यायाः कर्मशेषत्वे सिद्धे पार्वणहोमयोः कालार्थेज्यात्वे आरादुपकारकत्वप्रसङ्गात् सामवायिकत्वलिप्सया कर्मसमुदायेज्यात्वाङ्गीकारवत् सामवायिकाङ्गत्वे सम्भवति आरादुपकारकाङ्गत्वस्याऽन्याय्यत्वादिति न्यायेन कर्तृसंस्कारमुखेन शेषत्वस्योचितत्वात्, ‘आत्मा द्रष्टव्यः’ ‘आत्मानमुपासीत’ इति द्वितीयातव्यप्रत्ययादिना आत्मसंस्कारत्वावगमात्, आत्मनः कर्मसु कर्तृतया उपयोगसम्भवे सक्तुन्यायेन विनियोगस्याऽयुक्तत्वात्, कर्तृसंस्कारमुखेन उपासनस्य क्रतुशेषत्वं न्याय्यम्, अतः कर्मकर्तुः वेदान्तविहितोपासनकर्मभूतब्रह्माभिन्नत्वम्, अतश्च ‘तत्त्वमसि’ इति सामानाधिकरण्याविदेशोऽपि अनुगृहीतो भवतीत्येवं शेषत्वसिद्ध्युपजीवित्वात् जीवब्रह्माभेदस्य कथं तस्य शेषित्वोपपादककोटौ निवेशनमिति चेत्—अत्राहुः, न ह्यआचारदर्शनादीनां लिङ्गत्वसद्भावमात्रे विद्यायाः कर्त्वर्थत्वसिद्धिः, लिङ्गानामनुग्राह्यप्रमाणसापेक्षत्वात्, अनुग्राह्यस्य च ‘आत्मानमुपासीत’ इत्यादिवाक्यादन्यस्याभावात्, तत्र चात्मानमित्यस्य कर्तृजीवातिरिक्तविषयत्ववाक्यविधया कर्त्वर्थत्वबोधकासम्भवेन तस्य वाक्यस्य लिङ्गानुग्राह्यवाक्यविधया कर्त्वर्थत्वबोधकत्वसिद्धेः जीवस्य ब्रह्माभेदमन्तरेणाऽसम्भवात् उत्तरग्रन्थस्य साफल्यमिति । केचित्तु—सत्यं शेषत्वोपपाद्य एव जीवब्रह्माभेदः, तथापि न तत्साधितेन जीवब्रह्माभेदेन पुनस्तदेव साध्यते, येनान्योन्याश्रयः स्यात्, किन्तु शेषत्वसाधितेन जीवब्रह्माभेदेन कर्मकर्तृसंस्कारमुखेन शेषत्वं साध्यते, तावत्पर्यन्तो हि पूर्वपक्षः, न शेषत्वमात्रपर्यवसितः, ‘शेषत्वात्पुरुषार्थवादः’ इति सूत्रेऽपि कर्तृसंस्कारद्वारा शेषत्वं विवक्षितमिति भाष्याभिप्रायात् असाधिकरणस्य जीवब्रह्माभेदप्रतिपादनपर्यन्ततया तथैव सूत्राभिप्रायस्य वक्तव्यत्वादिति वदन्ति (प्रतिबन्धनिवृत्तिद्वारकमिति) ‘अमृत इह

अत्र पूर्वपक्षी प्रत्यवतिष्ठते—

शेषत्वात्पुरुषार्थवादो यथाऽन्ये-

ष्विति जैमिनिः ॥ २ ॥

नैतदेवम्— यद्विद्यातः पुरुषार्थावाप्तिः शब्दादव-
गम्यते— इति । न ह्येषः “ब्रह्मविदाप्नोति परम्”
इत्यादिशब्दो वेदनात्पुरुषार्थावाप्तिमवगमयति, कर्मसु
कर्तृभूतस्याऽऽत्मनो याथात्म्यवेदनप्रतिपादनपरत्वात्,

* श्रुतप्रकाशिका *

विग्रहादिविशिष्टत्वमुपायान्तरनिषेधश्च सिद्धः, उभयमप्यभिहितं ‘यथा नद्यः’ इति
वाक्ये ॥ १ ॥

द्वितीयसूत्रप्रभृति पूर्वपक्षविषयम्, तदाह (अत्रेति) ।

शेषत्वात्पुरुषार्थवादो यथाऽन्येष्विति जैमिनिः ॥ २ ॥ व्याचष्टे (नैतदित्या-
दिना) (न हीत्यादि) ‘आदित्यो यूयः’ इत्यादिष्विव न तात्पर्यमित्यर्थः । कुत
इत्यत आह (कर्मस्त्विति) ब्रीह्यादेः प्रोक्षणादिवत् विद्या आत्मनश्शेषत्वेनावगता
‘आत्मा ज्ञातव्यः’ इति ‘अधीत्य स्वास्यन्निति’ ज्ञानमपि कर्मशेषत्वेनावगतम्,
ब्रीह्यादिशेषभूतप्रोक्षणादेः क्रतुशेषत्वं द्वारभूतब्रीह्यादेः क्रतुशेषत्वेनैव यथोपपद्यते,
तथाऽऽत्मशेषभूतज्ञानस्य कर्मशेषत्वमात्मनः कर्मशेषत्वेनोपपद्यत इति ज्ञातव्य
आत्मा क्रतुशेषभूत एव, कर्मशेषभूतत्वं च कर्मसु कर्तृभूतस्याऽऽत्मनः, स
चात्मा जीव एवेति तत्स्वरूपप्रतिपादनपरं वेदान्तवाक्यजातमित्यर्थः ।

ध भावप्रकाशिका ध

भवती’ति निर्दोषत्वश्रवणादित्यर्थः । (उभयमप्यभिहितमिति) प्रतिबन्धनिवृ-
त्तिरिष्टप्राप्तिश्चेत्यर्थः ॥ ध ॥

(अधीत्य स्वास्यन्निति ज्ञानमपि कर्मशेषत्वेनावगतमिति) इदमाचारदर्श-
नादिति सूत्रपञ्चकोक्तस्योपलक्षणम्, अत्रापि भिन्नक्रमः, क्रमशेषत्वेनाऽप्यवगत-
मित्यर्थः, (तत्स्वरूपप्रतिपादनपरमिति) तत्स्वरूपोपासनप्रतिपादनपरमित्यर्थः
(पृथक्फलसाधनत्वान्न कर्माङ्गत्वमिति) यद्यपि क्रत्वर्थस्य श्रुतिलिङ्गादिभिर्-

**अतः कर्तुः संस्कारद्वारेण विद्यायाः क्रतुशेषत्वात्
तत्र फलश्रुतिरर्थवादमात्रम्, यथाऽन्येषु द्रव्यादिष्विति**

* श्रुतप्रकाशिका *

आत्मज्ञानस्य पृथक् फलसाधनत्वान्न कर्माङ्गत्वमित्यत्राह (अत इति)
'आत्मा वा अरे द्रष्टव्यः' इत्यादिषु 'स्वाध्यायोऽध्येतव्यः' इतिवदात्मनः
कर्मत्वावगमात् ज्ञानेन संस्कार्यत्वम् । अतो यज्ञादेर्विद्यादिद्वारा प्रोक्षणा-
दिवत् विद्याऽपि कर्तृसंस्काररूपतया कर्मशेषभूता, तस्माद्यथाऽव्यभिचरितक्र-
तुसम्बन्धिजुहूद्वारा क्रतुशेषभूतपर्णमयत्वस्यापापश्लोकश्रवणमर्थवादः, तद्वदव्य-
भिचरितक्रतुसम्बन्धिकर्तृद्वारा विद्यायाः क्रतुशेषभूतायाः फलश्रुतिरर्थवाद
इत्यर्थः । प्रकरणांतराधीताया विद्यायाः क्रतुशेषत्वमपि पर्णत्ववदुपपन्नम्,
५ भावप्रकाशिका ५

वगतत्वादेव नास्याः शङ्काया अवतारः, तथापि विद्यायाः कत्वर्थत्वे 'आत्मा-
नमुपासीत' इत्यादिवाक्यमपि प्रमाणयितुमियं शङ्काऽवतारितेति द्रष्टव्यम् ।
यद्वा तेषां लिङ्गमात्रत्वेन प्रापकप्रमाणत्वासम्भवादित्यत्र तात्पर्यमिति द्रष्टव्यम् ।
भाष्ये- ननु च कर्तृसंस्कारमुखेनेत्यादिशङ्कापरिहारौ नोपपद्येते, यदि हि 'यस्य
पर्णमयी जुहूर्भवति' इत्यादिवत् 'आत्मानमुपासीत' इत्यादिवाक्येन कत्वर्थत्वं
बोध्येत, तदा आत्मनो जुह्वादिवत् कत्वव्यभिचरिततया क्रतूपस्थापनसमर्थत्वात्
जुहूपदस्य कत्वपूर्वीयजुहूपलङ्घकत्ववत् आत्मशब्दस्य कत्वपूर्वलङ्घकत्वात् कत्व-
र्थत्वमित्येवं कत्वर्थत्वे वाक्यं प्रमाणीकृतं स्यात्, तदा चेमौ शङ्कापरिहारौ
युज्येते, नहि तथा प्राग्वाक्यं प्रमाणतयोपपादितम्, अपि तु आचारदर्शना-
दिलिङ्गेन 'यदेव विद्यथे'ति श्रुत्या च क्रतुशेषत्वमवगम्यते, 'आत्मा द्रष्टव्यः'
इत्यात्मशेषता चावगम्यते, ततश्चोभयसामञ्जस्यायः प्रोक्षणास्य प्रकरणावगत-
कत्वङ्गभावस्य द्वितीयाश्रुत्याऽवगतव्रीहिशेषभावनिर्वाहाय व्रीहिमंस्कारद्वारा कत्व-
र्थत्ववत् उपासनस्यापि कर्तृसंस्कारद्वारा कर्मार्थत्वं निर्बोद्धव्यमित्यस्योपक्षिप्तत्वेन
'आत्मानमुपासीत' इत्यस्य वाक्यविधया कर्मार्थत्वपर्यन्तप्रतिपादकत्वस्याऽनुप-
क्षिप्तत्वादिति केषांचिन्मन्दाशङ्का पराकृता । अत्र वाक्यस्यापि 'अतः कर्तुः सं-
स्कारद्वारेण विद्यायाः क्रतुशेषत्व'मिति भाष्ये प्रमाणीकरणात् । भाष्ये-द्रव्य-

जैमिनिराचार्यो मन्यते । तदुक्तं “द्रव्यगुणसंस्कार-
कर्मसु परार्थत्वात् फलश्रुतिरर्थवादः स्यात्” इति ।
ननु च कर्मसु कर्तुर्जीवादन्यो मुमुक्षुभिः प्राप्य-
तया वेदान्तेषु वेद्य उपदिश्यते इति प्रागेवोपपा-
दितम्—‘नेतरोऽनुपपत्तेः’ “भेदव्यपदेशाच्च” “अनु-
पपत्तेस्तु न शारीरः” “इतरपरामर्शात्स इति चेन्ना-
सम्भवात्” इत्येवमादिभिः सूत्रैः । तदेव ब्रह्म तत्त्व-
मस्यादिसामानाधिकरण्येन जीवादनतिरिक्तमित्येव-
दपि “अधिकं तु भेदनिर्देशात्” इत्येवमादिभिर्नि-
रस्तम् । सामानाधिकरण्यनिर्देशश्च “एतदात्म्यमिदं
सर्वं” “सर्वं खल्विदं ब्रह्म” इति चेतनाचेतनसाधा-
रणः, “यः पृथिव्यां तिष्ठन्” “य आत्मनि तिष्ठन्”
इत्यादिनाऽवगततत्त्वदात्मतयाऽवस्थितिनिबन्धन इति
“अवस्थितेरिति कःशकृत्स्नः” इत्यादिभिरुपपा-
दितम्, तत्कथं कर्मसु कर्तुरात्मनो याथात्म्योपदेश-

* श्रुतप्रकाशिका *

आदिशब्दविवरणार्थमाह (तदुक्तमिति) । चोदयति (नन्विति)
अचेतनेनेव चेतनेनापि स्वरूपैक्यानुपपत्तिद्योतनार्थम् ‘एतदात्म्यमिदं सर्वं’
‘सर्वं खल्विदं ब्रह्म’ इति वाक्यद्वयोपादानम् । एवं जीवविलक्षणस्य
प्रतिपाद्यमानत्वेन जीवप्रत्यभिज्ञाभावात्तद्वारा विद्यायाः कर्माङ्गत्वमनुपपन्न-

ध भावप्रकाशिका ध

संस्कारकर्मसु परार्थत्वात् फलश्रुतिरर्थवादः स्यात्— इति, ‘यस्य पर्यामथी जुहुर्भ-
वति न स पापं श्लोकं शृणोति’ ‘यदाङ्क्ते चक्षुरेव आतृव्यस्य वृङ्क्ते यत्प्र-
याजानूयाजा इज्यन्ते, वर्म वा एतद्यज्ञस्य क्रियते, वर्म यजमानाय आतृव्याभि-
भूत्यै’ इत्यादिविविधिविधयेषु वाक्यप्रकरणावगतकलाङ्गभाषेषु पर्यातादिद्रव्येषु अज-

परा वेदान्तशब्दा इति विद्यायाः कर्माङ्गत्वं प्रति-
पाद्यते । उच्यते— वेदान्तवाक्येष्वेव विद्यायाः कर्म-
प्राधान्यं सूचयद्विलिङ्गैस्तदुपबृंहितसामानाधिकरण्य-
निर्देशेन च वेदान्तशब्दा देहातिरिक्तजीवस्व-
रूपयाथात्म्योपदेशपरा इति बलादभ्युपगमनीयमिति
पूर्वपक्षिणोऽभिप्रायः । ननु च कर्तृसंस्कारमुखेन
विद्यायाः क्रत्वनुप्रवेशो न शक्यते वक्तुम्, कर्तृलौ-
किकवैदिकसाधारणत्वेनाव्यभिचरितक्रतुसम्बन्धित्वा-
भावात् । नैवम्, लौकिकस्य कर्मणः कर्तृदेहादव्यति-
रिक्तत्वेऽप्युपपत्तेर्देहातिरिक्तनित्यात्मस्वरूपस्य क्रतावे-
वोपयोगात्तत्स्वरूपप्रतिपादनमुखेन क्रत्वनुप्रवेशो न
विरुद्धयते । अतो विद्यायाः क्रतुशेषत्वान्नातः पुरु-
षार्थः ॥ २ ॥

* श्रुतप्रकाशिका *

मित्यर्थः । परिहरति (उच्यते इति) (वेदान्तवाक्येष्वेवेति)
त्वया जीवविलक्षणपरत्वेनोक्तेष्वेति भावः । लिङ्गानुग्रहात्सामानाधिक-
रण्यमपि स्वरूपैक्यपरमित्याह (तदुपबृंहितेति) चोदयति (ननु चेति)
न ह्यन्यशेषमन्यशेषं भवति, तदसाधारणमेव हि तदङ्गं, कर्ता च लौकि-
कवैदिककर्मसाधारणः, अतः कर्तृरव्यभिचरितक्रतुसम्बन्धित्वाभावात् जुह्वत्प्र-
त्यभिज्ञा नास्तीति न तद्वारा क्रत्वङ्गत्वमित्यर्थः । परिहरति (नैवमिति) ॥ २ ॥

ध भावप्रकाशिका ध

नादिसंस्कारेषु प्रयाजादिकर्मसु च फलश्रवणमर्थवाद इति पूर्वतन्त्रे निर्णीतम् ।
(न ह्यन्यशेषमन्यशेषं भवतीति) लौकिकवैदिककर्मसाधारणस्याऽऽत्मनो वैदि-
ककर्मव्यभिचरितत्वं न सम्भवतीत्यर्थः (तदसाधारणमेव हि तदङ्गमिति) तत्प्र-
त्यभिज्ञापकमित्यर्थः ॥ ध ॥

कानि पुनस्तानि लिङ्गानि; यदुपबृंहितसामाना-
धिकरण्यनिर्देशेन वेदान्तशब्दा जीवस्वरूपपरा इति
चिर्णयन्ते । तत्राह—

आचारदर्शनात् ॥ ३ ॥

ब्रह्मविदां प्राधान्येन कर्मस्वेवाचारो दृश्यते— अश्व-
पतिः केकयः किलात्मवित्तमस्तद्विज्ञानायोपगतांस्ता-
नृषीन् प्रत्याह— “यद्यमाणो ह वै भगवन्तोऽहमस्मि”
इति । तथा च जनकादयो ब्रह्मविदप्रेसराः कर्म-
निष्ठाः स्मृतिषु दृश्यन्ते “कर्मणैव हि संसिद्धिमा-
स्थिता जनकादयः” “इयाज सोऽपि सुबहून्
यज्ञान् ज्ञानव्यपाश्रयः” इति । अतो ब्रह्मविदां कर्म-
प्रधानत्वदर्शनाद्विद्यायाः कर्तृस्वरूपवेदनरूपत्वेन
कर्माङ्गत्वमेवेति न विद्यातः पुरुषार्थः ॥ ३ ॥

* श्रुतप्रकाशिका *

अनन्तरसूत्रगवतारयति (कानीति) ।

आचारदर्शनात् ॥ ३ ॥ गुणमुख्ययोर्विरोधे मुख्यानुगुणं गुणो नेयः,
न तु गुणानुगुणं मुख्यो नेयः, तस्मात्कर्मणो विद्यायाश्च प्रसङ्गे कर्मणो-
ऽनुष्ठानं तस्य प्राधान्येनैवोपपद्यते, अतो विद्या कर्माङ्गमित्यर्थः ॥ ३ ॥

ध भावप्रकाशिका ध

(गुणमुख्ययोर्विरोध इति) अङ्गप्रधानयोः दीक्षणीयासोमयोः ‘य
इष्ट्या पशुना सोमेन वा यजेत सोऽमावास्यायां पौर्णमास्यां वा यजेत्’ इत्येक-
स्मिन् पर्वकाले प्रसक्तौ प्रधानस्यैव पर्वकालकर्तव्यत्वम्, न दीक्षणीयायाः—इति
पूर्वतन्त्रे निर्णीतत्वात् सोमयागेषु मुत्याप्रयोगस्य अहोरात्रव्यापित्वात् विद्यायाश्चा-
ऽन्वहं शीलनीयतया विरोधसद्भावात् विद्यायाः प्रधानत्वे तत्प्रागेन कर्मणामनु-
ष्ठानं नोपपद्यत इत्यर्थः । ननु विद्ययेति तृतीयाश्रुतेः न शेषत्वप्रमाणत्वम्, तृतीयया

लिङ्गमिदम्; प्राप्तिरुच्यतामित्यत्राह—
तच्छ्रुतेः ॥ ४ ॥

श्रुतिरेव हि विद्यायाः कर्माङ्गत्वमाह— “यदेव
विद्यया करोति श्रद्धयोपनिषदा तदेव वीर्यवत्तरं
भवति” इति । नेयं श्रुतिः प्रकरणादुद्गीथमात्र-
विषयेति व्यवस्थापयितुं शक्या, यतः प्रकरणाच्छ्रु-
तिर्वलीयसी, “यदेव विद्यया करोति” इति विद्या-
मात्रविषया हीयं श्रुतिः ॥ ४ ॥

* श्रुतप्रकाशिका *

अनन्तरसूत्रमवतारयति (लिङ्गमिति) प्राप्तिः—प्रमाणतः सिद्धिः, अनुग्राहक-
मुक्तम्, अनुग्राह्यमभिधीयतामित्यर्थः । आगमप्रमाणस्य श्रुतिलिङ्गादयोऽनुग्राहकाः ।
तच्छ्रुतेः ॥ ४ ॥ विद्ययेति तृतीयाश्रुत्याऽङ्गत्वं गम्यते (नेयमित्यादि)
ततः किमित्यत्राह (यदेवेति) ॥ ४ ॥

५ भावप्रकाशिका ५

साधनत्वमात्रप्रतिपादनेऽपि समाहितसाधनत्वरूपशेषत्वाप्रतिपादनादित्याशङ्क्य
श्रुतिमात्रस्य तत्राप्रमाणत्वेऽपि श्रुतिलिङ्गादिसहितचोदनायाः प्रमाणत्वं सम्भ-
वति ‘कर्तुस्समीहितं येन सिद्ध्यत्यङ्गं तदुच्यते । प्रमाणञ्च विधिस्तत्र श्रुतिलि-
ङ्गादिसंयुतः’ इत्यभियुक्तोक्तेरित्यभिप्रेयन्नाह (आगमप्रमाणस्य श्रुतिलिङ्गाद-
योऽनुग्राहका इति) श्रुतिलिङ्गाद्यनुगृहीतस्य विधेः प्रमाणत्वमित्यर्थः ॥ ५ ॥

(नेयं श्रुतिरिति) विद्यापदश्रुतिरित्यर्थः, नतु प्रकृता तृतीया श्रुतिरिति भ्रमि-
तव्यम्, (विद्यामात्रविषया हीयं श्रुतिरिति) य एव बन्दिमान्देशः स एव धूगवान्
इतिवत्, यदेवेति सर्वनामावधारणाभ्यां हि व्याप्तिरवगम्यते, यदेव कर्म करोति
यद्यत्कर्म करोतीत्यर्थः, ततश्च कर्ममात्रे विद्या साधनत्वेन विधीयते, ततश्च विद्या-
याः सर्वकर्माङ्गत्वं विद्याशब्दस्योद्गीथविद्यामात्रविषयत्वेनाऽवकल्पत इति विद्या-
शब्दस्य सर्वविद्याविषयकत्वमेव वक्तव्यमिति, अतोऽपि सर्वविषयत्वं विद्याशब्द-
स्तेति द्रष्टव्यम् ॥ ५ ॥

समन्वारम्भणात् ॥ ५ ॥

“तं विद्यांकर्मणी समन्वारभेते” इति विद्याक-
र्मणोः साहित्यं च दृश्यते । साहित्यं चोक्तेन न्यायेन
विद्यायाः कर्माङ्गत्वे सत्येव भवति ॥ ५ ॥
तद्वतो विधानात् ॥ ६ ॥

विद्यावतः कर्मविधानात् विद्या कर्माङ्गमित्य-
वगम्यते— “आचार्यकुलाद्वेदमधीत्य यथाविधानं गुरोः
कर्मातिशेषेणाभिसमावृत्य कुटुम्बे शुचौ देशे”

* श्रुतप्रकाशिका *

समन्वारम्भणात् ॥ ५ ॥ अन्वारम्भणम्—स्पर्शः, तेन सम्बन्धो
विवक्षितः, साहित्यं कर्मणो विद्याङ्गत्वेऽप्युपपद्यत इत्यत्राह (उक्तेन न्यायेनेति)
कर्तुरात्मनः कर्मशेषत्वमाचारदर्शनमित्यादिकं न्यायशब्देन विवक्षितम् ॥ ५ ॥
तद्वतो विधानात् ॥ ६ ॥ अतिशेषेण— निःशेषमित्यर्थः, अध्ययन-
ध भावप्रकाशिका ध

‘आचार्यकुलाद्वेदमधीत्य यथाविधानं गुरोः कर्मातिशेषेणाभिसमावृत्य कुटुम्बे
शुचौ देशे स्वाध्यायमधीयानो धार्मिकान्विदधत्’ इति छान्दोग्ये श्रूयते, आचा-
र्यकुलवासी सन् वेदमधीत्य यथाविधानं— स्मृत्युक्तनियमैर्युक्त इत्यर्थः ।
स्मृत्युक्तनियमेष्वपि गुरुशुश्रूषायाः प्राधान्यमुच्यते— गुरोः कर्मातिशेष-
णेति, कर्मानवरुद्धकालेन वेदमधीत्येत्यन्वयः, अभिसमावृत्य—गुरुकुलान्निवृत्त्ये-
त्यर्थः, कुटुम्बे— गार्हस्थ्यश्रमे स्थित्वा, गार्हस्थ्येऽप्यविस्मरणार्थं वेदान्यासं
कुर्वन्नेव धार्मिकान्विदधत्— पुत्रशिष्यादीन् धर्मनिरतान् कुर्वन् धर्मोपयुक्ता-
नर्थान् संपादयन्निति वा, एवमर्थज्ञानपर्यन्ताध्ययनवतः कर्मसु निरतेर्वि-
धानात् अर्थज्ञानं कर्माङ्गमित्येवं परे वर्णयन्ति । आचार्यस्तु ‘भुक्त्वा
सानन्दमास्ते’ इत्यादौ सानन्दमित्यस्यान्वेतुं योग्यत्वेऽपि न पूर्वनिर्दिष्टेन क्त्वाप्र-
त्ययान्तेनाऽन्वयः, अपि तु उत्तरेणास्त इत्यनेनैवेत्येवं वर्धनात्, यथाविधानं
गुरोः कर्मातिशेषेणेत्यस्य न पूर्वणाधीत्येत्यनेनाऽन्वयः, व्यवहितान्वयदोष-

इत्यादौ । “वेदमधीत्य” इत्यध्ययनवतः कर्माणि विदध-
 र्थावबोधपर्यन्ताध्ययनवत एव विदधाति । अर्था-
 वबोधपर्यन्तं ह्यध्ययनमिति स्थापितम् । अतो

* श्रुतप्रकाशिका *

वतः कर्माणि विदधीत, सतः किं ज्ञानस्य कर्माङ्गत्व इत्यत्राह (अर्था-
 वबोधपर्यन्ताध्ययनवत एवेति) अर्थज्ञानपर्यन्तत्वं कथमित्यत्राह (अर्था-
 वबोधेति) स्थापितम्— भाट्टैः प्राभाकरैश्च श्रुतेरविवक्षितार्थत्वादिदोषपरिहारा-

ध भावप्रकाशिका ध

प्रसङ्गश्च, अतो ‘ब्रह्मचारी वेदमधीत्य उपेत्याऽऽहृत्य गुरवेऽनुज्ञातो दारान्कुर्वीत
 विद्यान्ते गुरोरर्थेन निमन्थ्य कृत्वाऽनुज्ञातस्य वा स्नान’मित्यादिस्मृत्यनुसारात्
 ‘आचार्याय भियं धनमाहृत्य प्रजातन्तुं मा व्यवच्छेत्सीः’ इत्यादिश्रुत्यनुसाराच्च
 गुरोर्यथाविधानमाचार्यस्य नियमनमनतिलङ्घ्य तस्य कर्तव्यं कर्मातिशेषेण— अशे-
 षेणाऽभिसमावृत्य निर्वर्त्य इत्येवार्थो वक्तव्य इत्यभिप्रेत्य निरशेषमिति व्याचक्रुः,
 अतिशेषेणेत्यत्र अतिरर्थाभावे वर्तते, अतिमर्यादोऽमर्याद इत्यर्थदर्शनात् । नच
 ‘गुरोः कर्मातिशेषेण जपे’दिति स्मृत्यैकरूप्यात्, तद्वदेव कर्मातिशेषशब्दस्यापि
 कर्मातिशिष्टकालपरत्वं वक्तव्यमिति वाच्यम्, शेषातिशेषशब्दयोः भिन्नार्थ-
 त्वेन तत्प्रत्यभिज्ञाभावात् तस्य नैष्ठिकब्रह्मचारिविषयत्वात् अस्मदुक्तार्थस्य स्मृत्य-
 नुगुणाचार्योक्तार्थत्वमेव वक्तुं युक्तम् (अविवक्षितार्थत्वादीति) तात्पर्या-
 सिद्ध्यादिदोषपरिहारार्थमित्यर्थः, अर्थावबोधमुद्दिश्य शब्दोच्चारणे हि लोके
 वाक्यानां तात्पर्यमवगम्य तन्निर्वाहाय मुख्यार्थासम्भवे लक्षणादिकं कल्प्यते,
 नतुच्चारणमात्रेण, अत एव गौरश्चः पुरुषो हस्तीति पदानामुच्चारणमात्रेण
 लक्षणा न कल्प्यते, यदा विशिष्टार्थबोधमुद्दिश्य तेषामुच्चारणमिति तात्पर्य-
 मवगम्यते, तदेव तन्निर्वाहार्थम्, अयं गौर्वलीवर्दः अश्वा वेगवान् पुरुषो निय-
 तचेष्टः हस्ती महाबलः—इत्यश्वादिपदानां लक्षणाध्याहारादिकं कल्प्यते, एवञ्च
 वेदवाक्यानामर्थबोधमुद्दिश्य उच्चारणाभावे तात्पर्यासिद्ध्या तन्निर्वाहार्थं लक्षणा-
 गौणवृत्त्यध्याहारव्यवधारणकल्पनोच्छेददोषप्रसङ्गादवश्यं वेदेऽप्यर्थावबोधमुद्दिश्य
 उच्चारणस्य वक्तव्यत्वात् वेदे च लोक इव रागपातस्यार्थावबोधोद्देश्यकोच्चारणस्या-

ब्रह्मविद्याऽपि कर्मसु विनियुक्तेति न पृथक्फलायाः
वकल्पते ॥ ६ ॥

नियमात् ॥ ७ ॥

इतश्च न विद्यातः पुरुषार्थः । “कुर्वन्नेवेह कर्माणि
जिजीविषेच्छतं समाः” इत्यात्मविदः पुरुषायुषस्य
सर्वस्य कर्मसु नियमेन विनियोगात् कर्मण एव
फलमित्यवगम्यते, विद्या तु कर्माङ्गम् ॥ ७ ॥

एवं प्राप्ते प्रचक्ष्महे—

अधिकोपदेशानु वादरायणस्यैवं

तद्दर्शनात् ॥ ८ ॥

* श्रुतप्रकाशिका *

र्थमित्यर्थः, ‘स्नात्वा जुहुया’ दित्युक्ते हि होमः स्नानाङ्गकः स्यात्, तथे-
दमपीति भावः । न हि क्रतुज्ञानस्य तदनुष्ठानमङ्गम्, अपि त्वनुष्ठानस्या-
नुष्ठेयज्ञानमङ्गं स्यात्, तद्वदिहापि ॥ ६ ॥

नियमात् ॥ ७ ॥ कृत्स्नस्यायुषः क्रतुशेषत्वान्मध्ये प्राप्तमन्यत्सर्वं
तच्छेषभूतमित्यर्थः । इमानि पूर्वपक्षसूत्राणि ॥ ७ ॥

उत्तरसूत्रमवतारयति (एवं प्राप्त इति)

अधिकोपदेशानु वादरायणस्यैवं तद्दर्शनात् ॥ ८ ॥ कथं विद्यातः

ध भौवप्रकाशिका ध

भावात् विधिप्रयुक्तमेव तदाश्रयणीयम्, विधिश्चाध्ययनविधेरन्वो न दृश्यत इति
तैनेवाऽर्थावबोधमुद्दिश्य गुरुमुखोच्चारणानूच्चारणरूपमध्ययनं विधीयत इत्यकामे-
नापि स्वीकार्यम्, तत्समानार्थत्वात् ‘आचार्यकुल द्वेदमधीत्य’ इत्यत्रापि
तथोक्तमिति भावः (स्नात्वा जुहुयादिति) क्त्वाप्रत्ययेन सति सम्भवे कर्तृकार-
कैक्यावगमात् तस्य च प्रयोगैक्य एव सत्वात् प्रयोगैक्यस्य चाङ्गाङ्गिभावम-
न्तरेणानुपपत्तेः, कालार्थसंयोगस्य सति गत्यन्तरे अयुक्तत्वाच्चेति भावः । ननु
अङ्गाङ्गिभावे सत्यपि औपनिषद्ब्रह्मविद्याया एवाङ्गित्वे किं न स्यादित्यत आह
(नहि क्रतुज्ञानस्येति) पूर्वभागार्थज्ञानतुल्यत्वादौपनिषदार्थज्ञानस्येत्यर्थः ॥ ८ ॥

तुशब्दात्पक्षो व्यावृत्तः ; विद्यात एव पुरुषार्थः ,
 कुतः ? अधिकोपदेशात्— कर्मसु कर्तुर्जीवाद्धेयप्रत्य-
 नीकानवधिकातिशयासङ्ख्येयकल्याणगुणाकरत्वेना-
 धिकस्यार्थान्तरभूतस्य परस्य ब्रह्मणो वेद्यतयोपदेशात्
 भगवतो बादरायणस्य विद्यातः फलमित्येवमेव मतम् ।
 लिङ्गानि तिष्ठन्तु, वेद्यतयोपदेशस्तु तावत्कर्तुः
 प्रत्यगात्मनोऽधिकस्यैव । कथं ? तद्दर्शनात्— प्रत्य-
 गात्मन्यशुद्धे शुद्धेऽप्यसम्भावनीयानन्तगुणाकरस्य
 वेद्यस्य निरस्तनिखिलहेयगन्धस्य स्वसङ्कल्पकृतज-
 गदुदयविभवलयलीलस्य सर्वज्ञस्य सर्वशक्तेर्बाह्यन-
 सापरिच्छेद्यानन्दस्य जीवाधिपस्य कृत्स्नस्य प्रशा-
 सितुः परस्य ब्रह्मणो वेदनोपदेशवाक्येषु दर्शनात् ।
 “अपहतपाप्मा विजरो विमृत्युर्विशोको विजि-

* श्रुतप्रकाशिका *

फलम् , विद्यायाः कर्माङ्गत्वे लिङ्गानि दर्शितानि हीत्यत्राह (लिङ्गानि-
 तिष्ठन्तिवति) तद्दर्शनादिति सूत्रखण्डोपादानम् , उपासनवाक्योपयोगित्वात्
 स्वरूपपरवाक्यानां वेदनोपदेशवाक्येष्वित्युक्तम् , स्वरूपपरवाक्योक्तगुणानामुपा-
 सनापेक्षितत्वादित्यर्थः , शुद्धयशुद्ध्युभयावस्थजीविसासम्भावनीयानन्तकल्याण-
 गुणा उच्यन्ते— परस्य ब्रह्मण इत्यन्तेन , उक्तगुणविशिष्टत्वे प्रमाणमाह
 (अपहतपाप्मेति) जुह्वत्कर्तुरात्मनः प्रत्यभिज्ञाने सति हि तद्द्वारा

॥ भावप्रकाशिका ॥

ननु उपात्तेषु वेदान्तवाक्येषु ‘यस्सर्वज्ञः’ इत्यादीनां स्वरूपोपदेशपराणां
 सत्त्वेन वेदनोपदेशपरेष्विति भाष्ये कथमुच्यत इत्यत आह (उपासनवाक्यो-
 पयोगित्वादित्यादिना) ॥ ७ ॥

घत्सोऽपिपासः सत्यकामः सत्यसङ्कल्पः” “तदैक्षत
बहु स्यां प्रजायेयेति तत्तेजोऽमृजत” “यः सर्वज्ञः
सर्ववित्” “पराऽस्य शक्तिर्विविधैव श्रूयते स्वाभा-
विकी ज्ञानबलक्रिया च” “स एको ब्रह्मण आनन्दः”
“यतो वाचो निवर्तन्ते अप्राप्य मनसा सह
आनन्दं ब्रह्मणो विद्वान्न विभेति कुतश्चनेति”
“एष सर्वेश्वर एष भूताधिपतिरेष भूतपाल एष
सेतुर्विधरणः” “स कारणं करणाधिपाधिपो न
चास्य कश्चिज्जनिता न चाधिपः” “एतस्य वा
अक्षरस्य प्रशासने गार्गि सूर्याचन्द्रमसौ विधृतौ
तिष्ठतः” (“एतस्य वा अक्षरस्य प्रशासने गार्गि
द्यावापृथिव्यौ विधृते तिष्ठतः”) “भीषाऽस्माद्वातः
पवते । भीषोदेति सूर्यः । भीषाऽस्मादग्निश्चेन्द्रश्च । मृत्यु-
र्धावति पञ्चमः” इत्यादिषु । तस्माद्देदनोपदेशशब्देषु
कर्तुः प्रत्यगात्मनः स्वद्योतकल्पस्याविद्यादिहेयसम्बन्ध-
योग्यस्य गन्धोऽपि नास्तीति परमपुरुषविषयाया
विद्यायास्तत्प्राप्तिरूपममृतत्वं तत्र तत्र श्रूयमाणं
फलमिति विद्यातः पुरुषार्थ इति सुष्ठूक्तम् ॥ ८ ॥

* श्रुतप्रकाशिका *

विद्यायाः कर्माङ्गत्वम्, वेदनोपदेशवाक्येषु जीवविलक्षणस्य प्रतिपाद्यमानत्वेन
जीवप्रत्यभिज्ञानाभावाच्च तद्द्वारा विद्यायाः कर्माङ्गत्वमिति श्रूयमाणं फल-
मपि नार्थवादरूपम्, तस्माद्विद्यायाः पृथक्फलसाधनत्वेन न कर्तव्यत्वम्,
किन्तु पुरुषार्थत्वमेवेत्यर्थः ॥ ८ ॥

लिङ्गान्यपि निरस्यन्ते—

तुल्यं तु दर्शनम् ॥ ६ ॥

यदुक्तम्—ब्रह्मविदां कर्मानुष्ठानदर्शनाद्विद्या कर्माङ्गमिति, तन्न विद्याया अनङ्गत्वेऽपि तुल्यं दर्शनम्, ब्रह्मविदां कर्मानुष्ठानदर्शनमनैकान्तिकमित्यर्थः । अननुष्ठानस्यापि दर्शनात् । दृश्यते हि ब्रह्मविदां कर्मत्यागः “ऋषयः कावषेयाः किमर्था वयमध्ये-
ष्यामहे किमर्था वयं यक्ष्यामहे” इत्यादौ । अतो ब्रह्मविदां कर्मत्यागदर्शनान्न विद्या कर्माङ्गम् । कथमिदमुपपद्यते— ब्रह्मविदां कर्मानुष्ठानमननुष्ठानञ्च ; फलाभिसन्धिरहितस्य यज्ञादिकर्मणो ब्रह्मविद्याङ्ग-
त्वात् । तथाविधस्य कर्मणोऽनुष्ठानदर्शनमुपपद्यते ।
^{२७}वक्ष्यति च “सर्वाभिज्ञा च यज्ञादिश्रुतेरश्ववत्” इति, फलार्थस्य तस्यैव यज्ञादेः कर्मणो मोक्षैकफलब्रह्म-

* श्रुतप्रकाशिका *

उत्तरसूत्राणां कृत्यमाह— (लिङ्गान्यपीति) ।

तुल्यं तु दर्शनम् ॥ ६ ॥ अनैकान्तिकशब्देनानियतत्वमुच्यते, किमर्थाः— किं प्रयोजनाः, अङ्गित्वे ह्यननुष्ठानं नोपपद्यत इति भावः । अनु-
ष्ठानाननुष्ठाने व्याहृते— इत्यभिप्रायेणाह (कथमिति) परिहरति (फला-
भिसन्धीति) भवत्पक्ष एवेयं व्याहृतिरित्याह (विद्याया इति) ब्रह्म-
ध भावप्रकाशिका ध

(अङ्गित्वे ह्यननुष्ठानं नोपपद्यत इति) ननु अङ्गत्वेऽप्यननुष्ठानं नोपप-
द्यत एव, यद्विज्ञानभिसंहितफलकर्मण एवाङ्गत्वं न तस्याऽनुष्ठानमिति, तर्हि
तस्यैवाङ्गित्वमप्यस्तु इति चेत्, तथा पूर्वपक्षिणोऽनभिप्रेतत्वादिति भावः ॥ ध ॥

विद्याविरोधित्वात्तस्याननुष्ठानदर्शनमुपपन्नतरम् । विद्या-
याः कर्माङ्गत्वे कर्मत्यागः कथमपि नोपपद्यते ॥ ६ ॥

यदुक्तम्— श्रुत्यैव विद्यायाः कर्माङ्गत्वमवगम्यत इति;
तत्राह—

असार्वत्रिकी ॥ १० ॥

न सर्वविद्याविषयेयं श्रुतिः, अपि तूद्गीथवि-
द्याविषयैव “यदेव विद्यया करोति” इति यच्च-
ब्दस्यानिर्धारितविशेषस्य “उद्गीथमुपासीत” इति
प्रस्तुतोद्गीथविशेषनिष्ठत्वात् । न हि यत्करोति, तद्वि-

* श्रुतप्रकाशिका *

विद्याफलानामर्थवादत्वेन मोक्षारूपफलानभ्युपगमात् मोक्षैकफलं कर्मानुष्ठेयम्,
त्रिवर्गफलं त्वननुष्ठेयमिति विभागानुपपत्त्या व्याहृतिस्तवैवेत्यर्थः ॥ ६ ॥

अनन्तरसूत्रशङ्कामाह (यदुक्तमिति)

असार्वत्रिकी ॥ १० ॥ प्रकरणाच्छ्रुतिर्बलीयसीत्युक्तमिति शङ्कायामे-
कपदसामर्थ्यं हि श्रुतिः, अत्र च सामर्थ्यं नास्तीत्यभिप्रायेणाह (न
हीति) यत्करोति तद्विद्ययेत्युक्ते विद्याया अङ्गत्वं विहितं स्यात्, न
च तथान्वयः, यदेव विद्यया करोति, तदेव वीर्यवत्तरमित्यन्वयः, तथा

ध भावप्रकाशिका ध

भाष्ये— प्रस्तुतोद्गीथविशेषनिष्ठत्वादिति, विशेष्यत इति विशेषः, उद्गीथ-
शब्दः उद्गीथविद्यापरः, ततश्च यच्चब्दस्य उद्गीथविद्याक्रियमाणसोमयाग-
निष्ठत्वादित्यर्थः, केचित्तु उद्गीथाख्यकर्मपरत्वेऽपि न दोषः, प्रबलकर्मान्तरा-
प्रतिबद्धफलजनकत्वरूपं वीर्यवत्तरत्वमुद्गीथेन सम्भवति, उद्गीथस्याङ्गत्वेन
फलजनकत्वाप्रसक्तेरिति वाच्यम्, करणानुग्रहस्यैवाङ्गकार्यत्वेन तादृशफले
वीर्यवत्तरत्वस्य प्रबलकर्मान्तराप्रतिबद्धस्य सम्भवादित्याहुः, (एकपदसामर्थ्यं हि
श्रुतिरिति) अत्रैकपदमसहायवाचि ‘अभिधातुं पदेऽन्यसिन् निरपेक्षो रवः श्रुतिः’
इत्यभिप्रेत्युक्तोक्तेः स्वत एव निश्चयसगर्थत्वमिति यावत्, इयांस्तु विशेषः, सम-

द्ययेति सम्बध्यते, यदेव विद्यया करोति तदेव वीर्यवत्तरमिति विद्यया क्रियमाणं यच्छब्देन निर्दिश्य तस्य हि वीर्यवत्तरत्वमुच्यते ॥ १० ॥

यच्चेदमुक्तं “तं विद्याकर्मणी समन्वारभेते” इति विद्याकर्मणोः साहित्यदर्शनाद्विद्या कर्माङ्गम्— इति ; तत्राह—

विभागः शतवत् ॥ ११ ॥

“तं विद्याकर्मणी समन्वारभेते” इत्यत्रोक्तेन न्यायेन विद्याकर्मणोर्भिन्नफलत्वाद्विद्या स्वस्मै फलाय समन्वारभते, कर्म च स्वस्मै फलायेति विभागो

* श्रुतप्रकाशिका *

सति यच्छब्दानूदितस्य विद्यया क्रियमाणस्य प्रापकप्रमाणाकाङ्क्षायां प्रकरणासन्निहितोद्गीथविद्या ‘यदेव विद्यया’ इति विद्याशब्दं सङ्कोचयति, अतोऽनुवाद-रूपत्वात् प्रमाणान्तरसापेक्षत्वेन स्वतोऽर्थनिश्चयसामर्थ्याभावात् विद्ययेति पदमेकपदसामर्थ्यरूपा श्रुतिर्न भवतीत्यर्थः ॥ १० ॥

अनन्तरसूत्रस्य शङ्कामाह (यच्चेदमिति)

विभागः शतवत् ॥ ११ ॥ समन्वारम्भणश्रुतिः सांसारिकफलविद्या कर्मविषया, विद्या स्वफलप्रदानायाऽन्वेति कर्म च स्वफलप्रदानायेत्यर्थः, ब्रह्मविद्यातदङ्गकर्मविषया वा स्यादियं श्रुतिः, विद्या ‘नेहाभिक्रमनाशोऽस्ती’ति ध भावप्रकाशिका ध

भिव्याहृतपदान्तरसापेक्षत्वेन श्रुतित्वमित्यध्वरमीमांसकाः, सङ्कोचकाभावात् प्रापकप्रमाणान्तरनैरपेक्ष्यमपि श्रुतिकोटौ निविशत इत्याचार्याणामभिप्रायः, अत एवानुवादस्सन्निहितपरामर्शाति वाचोयुक्तिर्युक्तिमती, अनुवादस्याऽपि श्रुतिरूपत्वे सन्निध्यनुरोधेन सङ्कोचस्य क्लेशेन निर्वाह्यत्वात् । केचित्तु श्रुतिर्न सम्भवतीत्यर्थ इत्यस्य सति सम्भवे अनुवादस्य सन्निहितगामित्वात् प्रकृताप्रकृतग्राहिणी श्रुतिर्न सम्भवतीत्यर्थ इति व्याचक्षते ॥ ७ ॥

द्रष्टव्यः । शतवत्- तथा क्षेत्ररत्नविक्रयिणं शतद्र-
यमन्वेतीत्युक्ते क्षेत्रार्थं शतम्, रत्नार्थं शतमिति
विभागः प्रतीयते ; तथेहापि ॥ ११ ॥

अध्ययनमात्रवतः ॥ १२ ॥

यदुक्तं-विद्यावतः कर्मविधानाद्विद्या कर्माङ्गमिति,
नैतद्युक्तम्, 'वेदमधीत्य' इति अध्ययनमात्रवतो
विधानात् । न चाध्ययनविधिरेवार्थावबोधे प्रवर्त्त-
यति, आधानवदध्ययनस्याक्षरराशिग्रहणमात्रे पर्य-
वसानात् । गृहीतस्य च स्वाध्यायस्य फलवत्क-

* श्रुतप्रकाशिका *

न्यायात् प्रारब्धावसाने मुक्तिदानायान्वेति, कर्म च जन्मान्तरेऽपि
विद्योत्पादनायाऽन्वेतीत्यर्थः ॥ ११ ॥

अध्ययनमात्रवतः ॥ १२ ॥ (आधानवदिति) 'अग्नीनादधीते'त्यत्राधा-
नेनाग्नेस्सम्पाद्यत्वमात्रमुक्तं न तूत्तरक्रतुविनियोगः, अग्निशब्दस्य तावन्मात्रे
प्रसिद्धिस्वारस्यात्, तथाऽत्रापीत्यर्थः, एवं शब्दस्वारस्यमुपपादितम् । अथार्थानु-
पपत्तिः परिह्रियते (गृहीतस्य चेति) प्रवर्त्तकाभावान्मीमांसाया

५ भावप्रकाशिका ५

(अग्निशब्दस्य तावन्मात्रे प्रसिद्धिस्वारस्यादिति) जुह्वादिशब्दवत् कृत्वपूर्वी-
यत्वस्यानादरणीयत्वात्, अयम्भावः, कृत्वपूर्वीयत्वं हि न शक्यता उपस्थाप्यम्,
अपि तु लक्षणाया, सा च मुख्यार्थानुपपत्तौ सत्यामवकल्पते, 'यस्य पर्यामयी
जुहूर्भवति' इत्यत्र तु जुहूशब्दस्य जुह्वाकृतिमात्रे पर्यवसायित्वेन तस्याः पर्या-
तामन्तरेणापि सम्भवात् जुहूस्वरूपमात्रपर्यवसितपर्याताया आनर्थक्यप्रसङ्गेन
जुहूपदस्य कृत्वपूर्वीयलक्षणाश्रयणेऽपि अग्निशब्दस्य 'नक्तं गार्हपत्यमादधाति'-
इत्यादिवाक्यपर्यालोचनया संस्कारविशेषविशिष्टवचनतया तावन्मात्रपर्यवसित-
त्वेऽपि आनर्थक्यप्रसङ्गेन जुह्वादिवत् कृत्वपूर्वीयलक्षणाया अनावश्यकतया
क्रतुपर्यन्तत्वाभावादित्यर्थः (शब्दस्वारस्यमिति) तद्व्यप्रत्ययस्वारस्यमित्यर्थः,

मार्गबोधित्वदर्शनात्तन्निर्णयफले तदर्थविचारे पुरुषः
स्वयमेव प्रवर्त्तते । ततः कर्मार्थी कर्मज्ञाने प्रव-
र्त्तते, मोक्षार्थी च ब्रह्मज्ञाने-इति न विद्या कर्मा-

* श्रुतप्रकाशिका *

अनारम्भणीयत्वं ह्यनुपपत्तिः, साऽपि रागतः प्रवृत्त्या परिह्रियत इत्यर्थः,
श्रुतेरविवक्षितार्थत्वमपि परिहृतं भवति, अध्ययनविधेः प्रयोजनपर्यवसायि-
त्वमपि परम्परयोपपद्यते, अर्थज्ञानपर्यन्तत्वपक्षवदिति कर्मबोधित्वदर्शनादि-
त्यापातप्रतीतिरुच्यते, तत्र कर्मोपक्रमत्वात् प्रथमं कर्मविचार उपपद्यते,
आपातप्रतीत्या प्रवृत्तावपि 'अक्षयं ह वै चातुर्मास्ययाजिनः सुकृतं भवति'
'विज्ञानघन एवैतेभ्यो भूतेभ्यः समुत्थाय तान्येवानुविनश्यति' इत्यादिभिर्व्या-
कुलतया न केवलं ब्रह्मविचार एव, कर्मविचारोऽपि कर्तव्य एव, अध्ययन-
विधेरर्थज्ञानपर्यन्तत्वे 'वेदमधीत्य स्वास्य' नित्यध्ययनानन्तरं समावर्त्तनस्मृते-
र्बाधितत्वान्मीमांसाश्रवणस्यावसरः स्यात्, रागतः ग्रासौ नावसर इति
चेत्-न, क्त्वाप्रत्ययः समानकर्तृकत्वपूर्वकालत्वमात्रपरः, न त्वानन्तर्यपरः,
अतो न विरोधः, आनन्तर्येऽपि स्वोपयोग्यर्थज्ञानस्यावसरप्रद एव विधिः,
यथा क्रतुविधिरर्थाजनादेः, न केवलं स्मृतिसिद्धा समावृत्तिः, श्रुतिसिद्धा

७ भावप्रकाशिका ७

तव्यप्रत्ययेन स्वाध्यायशब्दवाच्यवेदाख्याक्षरराशेः शेषित्वावगमादिति भावः ।
(वेदमधीत्य स्वास्यन्निति) यद्यपि समावर्तनाङ्गकलापस्यैव अध्ययनानन्तर्यं
शब्दार्थः, ननु समावर्तनस्य, यदि क्त्वाप्रत्ययेन स्नानस्याऽध्ययनानन्तर्यं प्रति-
पिपादयिषितं स्यात्, तदा पक्त्वा भोक्ष्यमाणः स्नाति- इत्यादौ स्नानस्य पाक-
पूर्वभावित्ववत् गोष्ठप्रवेशादीनामध्ययनप्राग्भावित्वस्याऽपि प्रसङ्गात्, तथापि
समावर्तनाङ्गानामानन्तर्यं समावर्तनस्याऽप्यानन्तर्यमिति भावः (स्वोपयोग्यर्थ-
ज्ञानस्येति) स्नानोपयोग्यर्थज्ञानस्येत्यर्थः, नच तावन्मात्रस्यैवाऽवसरप्रदः
स्यात्, नान्यस्येति वाच्यम्, तुल्यन्यायतया स्नानानन्तरमेव दारपरिग्रहस्य
कर्तव्यत्वेन दारपरिग्रहमारभ्य चामिहोत्रादेर्नैरन्तर्येण अनुष्ठेयतया तस्याप्यव-
सरप्रदत्वध्वम्भावित्यर्थः, ननु समावर्तनदारपरिग्रहादेरप्यर्थज्ञानसाध्यतया तस्य

ङ्गम् । यद्यप्यध्ययनविधिरेवार्थावबोधे प्रवर्तयति,
तथाऽपि न विद्या कर्माङ्गम्, अर्थज्ञानादर्थान्तर-

* श्रुतप्रकाशिका *

च 'अधीत्याभिसमावृत्य' इति हि श्रूयते, अतो नाध्ययनविधिर्बाधते । किञ्च श्रुतिस्मृत्योर्विरोध एव नास्ति, येन बाध्यबाधकभावः स्यात्, उभयत्राप्यध्ययनशब्दस्यार्थज्ञानपर्यन्तत्वे वा अक्षरराशिग्रहणपर्यन्तत्वे वा तुल्यार्थत्वात्, समावृत्तस्यापि भीमांसाश्रवणावसरः श्रावयितुरिव स्यादेव, यावदर्थज्ञानं हितैषिवचनादनुष्ठानमप्युपपद्यते, यथा ब्रह्मचर्ये, न च तावता भीमांसानैरपेक्ष्यं हितैषिणामाप्तत्वनिश्चयार्थं स्वयं शिष्याणामुपपादनार्थं च श्रवणोपपत्तेः, न चाध्ययनजन्यज्ञाननिरपेक्षं हितैषिवचनादनुष्ठानेऽप्यशूद्राधिकरणविरोधः, हितैषिवचनादनुष्ठानेऽपि मन्त्रब्राह्मणविशेषाणां कृत्स्नवेदस्य च जप्यत्वात् तस्य चाध्ययनेनैव सम्पाद्यत्वात्, अध्ययनस्य चोपनयनाङ्गत्वादुपनयनस्य च त्रैवर्णिकाधिकारत्वाच्च शूद्रादेरुपनयनानधिकारादनुष्ठानानुपपत्तेः, 'न शूद्राय मतिं दद्यात्' 'न चास्थोपदिशेद्धर्मम्' इति निषेधाच्च शूद्रादेर्नोपदिशन्ति, अतोऽध्ययनविधेरर्थज्ञानपर्यन्तत्वाभावादध्ययनवतः कर्मविधानेऽप्यर्थज्ञानस्य कर्मविधिशेषत्वाभावान्न विद्या कर्माङ्गमित्यर्थः । अर्थज्ञानपर्यन्तत्वं विधेरभ्युपगम्य परिहरति (यद्यपीति) अर्थज्ञानादर्थान्तरत्वात्— अध्ययन-

७ भावप्रकाशिका ७

च भीमांसामन्तरेण असाध्यत्वात्, अध्ययनशब्दस्य अर्थज्ञानपरत्वाभावे समावर्तनदारपरिग्रहादेरप्यनिष्पत्तिप्रसङ्गादित्यत आह (यावदर्थज्ञानमिति) 'न शूद्राय मतिं दद्यात्' इत्यध्ययनस्यार्थज्ञानपर्यन्तत्वपक्षेऽपि 'स्वाध्यायोऽध्येतव्यः' इत्यध्ययननियमस्य स्वशाखामात्रविषयतया स्वीयेतरशाखाविहिताङ्गजाते तदध्ययनविधिमन्तरेणैव तत्तदध्येतृभ्यो गृहीत्वानुष्ठानं युक्तमिति त्रैवर्णिकेष्वभ्युपेतत्वात्, शूद्रं प्रति सर्वासामपि शाखानां स्वीयेतरत्वात् तदध्ययनाभावेऽपि तदध्येतृभ्यो गृहीत्वा कर्मानुष्ठानं को वारयेत्, ननु शूद्रस्य कृत्वानुष्ठानापेक्षितं ज्ञानं कात्स्न्येनाक्षेप्यम्, त्रैवर्णिकानान्तु स्वशाखेतरशाखाविहिताङ्गमात्रविषयमित्याक्षेपलाघवात् क्रतुविषयस्तानेवाऽधिकुर्वन्ति, न शूद्र-

त्वाद्विद्यायाः । यथा ज्योतिष्टोमादिकर्मस्वरूपविज्ञाना-
त्फलसाधनभूतं कर्मानुष्ठानमर्थान्तरम्, तथाऽर्थ-
ज्ञानरूपाद्ब्रह्मस्वरूपविज्ञानादर्थान्तरमेव ध्यानोपा-
सनादिशब्दवाच्या पुरुषार्थसाधनभूता विद्येति न
तस्याः कर्मसम्बन्धगन्धो विद्यते ॥ १२ ॥

नाविशेषात् ॥ १३ ॥

यच्चोक्तं “कुर्वन्नेवेह कर्माणि” इत्यात्मविदं ज्ञाना-

* श्रुतप्रकाशिका *

शब्दवाच्यव्यतिरिक्तत्वाद्विद्याया इत्यर्थः । न ह्यर्थज्ञानस्य ज्योतिष्टोमादिकर्म
शेषभूतं, विपरीतं हि तत्, एवं शास्त्रजन्यज्ञानमुपासनाख्याया विद्याया शेषभूत-
मित्यर्थः ॥ १२ ॥

नाविशेषात् ॥ १३ ॥ पूर्वपक्षिणोक्तस्य कर्मणैवेत्यादिवचनस्यापि विद्या-

७ भावप्रकाशिका ७

गिति चेत्, एवं तर्हि यस्य कर्मणो यस्यां शाखायां विधानं ‘भूयस्त्वेनोभय-
श्रुति’ इति न्यायेन प्रधानस्याऽपि विधानम्, शाखान्तरे तु किञ्चिदङ्गविधानम्,
तत्र कर्मणि तच्छाखाध्यायिनामेवाऽधिकारः स्यात् ज्ञानाक्षेपलाघवात्, नतु
शाखान्तराध्यायिनाम्, यस्य कर्मणः तदङ्गस्य कस्यचित् यस्यां शाखायां
विधानं नास्ति, किन्तु शाखान्तर एव साङ्गस्य तस्य विधानम्, तत्र कर्मणि
तच्छाखाध्यायिनामधिकारो न स्यात्, शूद्रवत्तेषां तदनुष्ठानोपयोगिज्ञानस्य
कात्स्न्येनाऽऽक्षेप्यत्वात्, तस्मात् त्रैवर्णिकानामपि ज्ञानाक्षेपस्य सम्प्रतिपन्न-
तया ब्रह्मेव शूद्रस्यापि कर्मानुष्ठानोपयोगिज्ञानाक्षेपसम्भवात् तत्तद्देव-
विद्भ्योऽवगत्य कर्मानुष्ठानमुपपद्यत एवेति अध्ययनस्य अर्थज्ञानपर्यन्तत्वे
शूद्राधिकारस्य अनिवार्यतया ‘तस्माच्छूद्रो यज्ञेऽनवक्तृत्तः’ इत्यादिनिषेध-
विधिरेव शरणीकरणीय इति भावः, (अध्ययनशब्दवाच्यव्यतिरिक्तत्वाद्वि-
द्भ्योऽपि) अध्ययनफलव्यतिरिक्तत्वात् विद्याया इत्यर्थः ॥ ७ ॥

द्व्यावृत्त्य यावज्जीवं कर्मानुष्ठाने नियमयतीति ;
तन्नोपपद्यते, अविशेषात्— न ह्ययं नियमः
फलसाधनभूतस्वतन्त्रकर्मविषय इति विशेषहेतुरस्ति,
विद्याङ्गभूतकर्मविषयतयाऽप्युपपत्तेः । “कर्मणैव हि
संसिद्धिमास्थिता जनकादयः” इति च विदुषस्त्वा-
प्रयाणादुपासनस्यानुवर्त्तमानत्वात् ॥ १३ ॥

एवमर्थस्वाभाव्येन चोद्यं परिहृत्य “कुर्वन्नेवेह
कर्माणि” इत्यस्यार्थमाह—

स्तुतयेऽनुमतिर्वा ॥ १४ ॥

वाशब्दोऽवधारणार्थः, “ईशा वास्यमिदं सर्वम्”
इति विद्याप्रकरणाद्विद्यास्तुतये सर्वदा कर्मानुष्ठाना-
नुमतिरियम् । विद्यामाहात्म्यात् सर्वदा कर्म कुर्व-
न्नपि न लिप्यते कर्मभिरिति हि विद्या स्तुता
भवति । वाक्यशेषश्चैवमेव दर्शयति— “एवं त्वयि

* श्रुतप्रकाशिका *

ङ्गभूतकर्मविषयत्वमभिप्रेत्याह (कर्मणैव हीति) तस्य यावज्जीवमनुवृत्ति-
रङ्गिन उपासनस्यानुवर्त्तमानत्वादुपपन्नेत्याह (विदुषस्त्विति) ॥ १३ ॥

उत्तरसूत्रसङ्गतिमाह (एवमिति) अर्थस्वाभाव्यं—विद्याया अर्थज्ञानादर्थान्तरत्वं
कर्मेतिकर्तव्यताकत्वं च ।

स्तुतयोऽनुमतिर्वा ॥ १४ ॥ ‘ईशा वास्य’मिति ईदृखब्दस्तृतीयान्तः— ईशा,
तेन वास्यम् । यद्वा— ईशेन आवास्यम्, ईश्वरपरतन्त्रमित्यर्थः । नरे— न
रगत इति नरः, निस्सङ्गः, तस्मिन् इतोऽन्यथा नास्ति— नरे त्वयि न कर्म लिप्यत
इतीतोऽन्यथा नास्ति, इदमेव तत्त्वं न स्तुतिमात्रमित्यर्थः ॥ १४ ॥

ध्र भावप्रकाशिका ध्र

(अर्थज्ञानादर्थान्तरत्वं कर्मेतिकर्तव्यताकत्वञ्चेति) कर्माङ्गत्वानर्हवाक्या-

× അതുകൊണ്ട് അയാൾക്ക് അത്
 ചെയ്യാൻ കഴിയാത്തതാണ്. അയാൾ
 അത് ചെയ്യാൻ കഴിയാത്തതാണ്.
 അതുകൊണ്ട് അയാൾക്ക് അത്
 ചെയ്യാൻ കഴിയാത്തതാണ്.

११५२ व्याख्याद्वयोपेतേ श्रीभाष्ये तृतीयाध्याये चतुर्थपादे

नान्यथेतोऽस्ति न कर्म लिप्यते नरे” इति ।
 अतो न कर्माङ्गं विद्या ॥ १४ ॥

कामकारेण चैके ॥ १५ ॥

अपि चैवमेके शास्त्रिनः कामकारेण ब्रह्मविद्या-
 निष्ठस्य गार्हस्थ्यत्यागमधीयते “किं प्रजया करि-
 प्यामो येषां नोयमाप्ताऽयं लोकः” इति विदुषो
 विरक्तस्य कामकारेण गार्हस्थ्यकर्मत्यागं ब्रुवदिदं वचनं
 ब्रह्मविद्यायाः कर्मानङ्गत्वं दर्शयति । यज्ञादिकर्मा-
 ङ्गत्वे हि विद्याया विद्यानिष्ठस्य कामकारेण गार्हस्थ्य-
 त्यागो न सम्भवति । अतो न विद्या कर्माङ्गम् ॥ १५ ॥

उपमर्दं च ॥ १६ ॥

पुरयापुरयरूपस्य समस्तसांसारिकदुःखमूलस्य

* श्रुतप्रकाशिका *

कामकारेण चैके ॥ १५ ॥ गार्हस्थ्यत्यागमधीयते इत्यध्याहारः, (यज्ञा-
 दीति) न ह्यङ्गमवलम्ब्याङ्गिनस्त्याग उपपद्यते, तस्मात् त्याज्यस्य कर्मणोऽङ्गित्वं
 नास्तीत्यर्थः ॥ १५ ॥

उपमर्दं च ॥ १६ ॥ (तस्मिन् दृष्टे परावर इत्यादिकामिति) अर्थप्रधाना
 निर्देशः, इत्याद्युक्तार्थरूपमुपमर्दमित्यर्थः । (तद्विद्याया इति) न ह्यङ्गेनाङ्गिन उप-

ध भावप्रकाशिका ध

र्थज्ञानादर्थान्तरभूतायाः कर्माङ्गत्वस्वभाववत्तया ‘कुर्वन्नेव’ इतिवाक्यस्य अङ्गभूतकर्म-
 विषयत्वेनाऽप्युपपत्तिरस्तीत्युक्तमित्यर्थः ॥ ध ॥

भाष्ये— येषां नोयमाप्ताऽयं लोकः— इति, लोक इव प्रत्यक्ष इत्यर्थः,
 एके— वाजसनेयिन इत्यर्थः ॥ ध ॥

(न ह्यङ्गेनाऽङ्गिन इति) नन्वेवं सति कर्मणो विद्याङ्गत्वमपि न स्यात्

कर्मणो ब्रह्मविद्ययोपमदं च प्रतिवेदान्तमधीयते—
“भिद्यते हृदयग्रन्थिश्छिद्यन्ते सर्वसंशयाः । क्षीयन्ते
चास्य कर्माणि तस्मिन् दृष्टे परावरे” इत्यादिकम् ।
तद्विद्यायाः कर्माङ्गत्वे न सङ्गच्छते ॥ १६ ॥

ऊर्ध्वरेतस्सु च शब्दे हि ॥ १७ ॥

ऊर्ध्वरेतस्स्वाश्रमेषु ब्रह्मविद्यादर्शनात्तेष्वग्निहोत्रदर्शपूर्णमासादिकर्माभावाच्च न विद्या कर्माङ्गम् । ननूऊर्ध्वरेतस आश्रमा न सन्त्येव “यावज्जीवमग्निहोत्रं जुहोति” इत्यादिनाऽग्निहोत्रदर्शपूर्णमासादीनां यावज्जीवाधिकारश्रुतेः । श्रुतिविरुद्धानां स्मृतीनां चाप्रामाण्यत् । अत आह-शब्दे हि-इति । वैदिके एव हि शब्दे ते दृश्यन्ते “त्रयो धर्मस्कन्धाः” ये चेमेऽरण्ये श्रद्धा तप इत्युपासते” “एतमेव प्रव्राजिनो लोकमिच्छन्तः प्रव्रजन्ति” इत्यादौ । यावज्जीवश्रुतिस्त्वविरक्तविषया ॥ १७ ॥

[illegible]

നൂ- 6-4-22
 പാലാ
 ഉച്ചയ്ക്ക്
 സമയം
 സമയം

* श्रुतप्रकाशिका *

मर्द उपपद्यते, तस्मादुपमर्दिका विद्योपमर्दनीयस्य कर्मणो नाङ्गमित्यर्थः ॥ १६ ॥

उद्धरेतस्सु च शब्दे हि ॥ १७ ॥ स्मृतिष्वाश्रमाः प्रतीयन्त इत्यत्राह
(श्रतिविरुद्धानामिति) धर्मस्कन्धा धर्माश्रया आश्रमाः ॥ १७ ॥

६ भावप्रकाशिका ६

अङ्गिना अङ्गोपमर्दस्याऽप्ययोगादिति चेन्न, येषां कर्मणां निवर्त्यत्वं तेषां विद्या-
ङ्गत्वानभ्युपगमात्, नचैतत्परेणाऽपि कर्मभेदाभ्युपगमेन सुवचमिति वाच्यम्,
जैमिनिना उपनिषदां जीवातिरिक्तब्रह्मपरत्वमपह्नुत्य देहातिरिक्तात्मपरत्वमभ्यु-
पगम्य तद्वेदनं पारलौकिकसर्वकर्मार्ङ्गमित्यङ्गीकृतत्वात्, तन्मते विद्यानिवर्त्य-
कर्मणामपि पारलौकिकात्मवेदनसाध्यत्वाविशेषेण विद्यां प्रत्यप्यङ्गित्वस्य वक्त-
व्यत्वात्, अङ्गेनाऽङ्गिन उपमर्दो न सम्भवतीति भावः ॥ ५ ॥

परामर्शं जैमिनिरचोदनाच्चाप-

वदति हि ॥ १८ ॥

यदिदम् “त्रयो धर्मस्कन्धाः” इत्यादौ वैदिके शब्दे ऊर्ध्वरेतस आश्रमा दृश्यन्ते, अतस्ते सन्त्येवेति, नैतदुपपद्यते, यतः “त्रयो धर्मस्कन्धाः” इत्यादिषु वाक्येषु तेषामाश्रमाणां परामर्शमात्रं क्रियते, अनुवादमात्रमित्यर्थः । कुत एतत् ? चोदनात्— अविधानादित्यर्थः । न ह्यत्र विधिशब्दः श्रूयते ; “त्रयो धर्मस्कन्धाः” इत्यादिना हि प्रकृतं प्रणवेन ब्रह्मोपासनं स्तूयते, “ब्रह्मसंस्थोऽमृतत्वमिति” इत्युपसंहारात् । अतोऽन्यार्थमनुवादमात्रमत्र क्रियते तेषामाश्रमाणाम् । “ये चेमेऽरण्ये श्रद्धा तप इत्युपासते” इति च देवयानविधिपरत्वात्तत्रापि नाश्रमान्तरविधिसम्भवः । अपि चापवदति हि श्रुति-

* श्रुतप्रकाशिका *

परामर्शं जैमिनिरचोदनाच्चापवदति हि ॥ १८ ॥ अन्यार्थ— ब्रह्मोपासन-स्तुत्यर्थम् ॥ १८ ॥

७ भावप्रकाशिका ७

भाष्ये— प्रकृतं प्रणवेन ब्रह्मोपासनं स्तूयते—इति, प्रकरिष्यमाणमित्यर्थः, ‘ओङ्कारेण सर्वा वाक् संतृण्णा ओङ्कार एवेदं सर्वम्’ इत्युत्तरत्र प्रणवोपासनस्य विधित्तिरित्यादिति भावः । भाष्ये— तेषामाश्रमाणामिति च्छेदः, ननु परामर्शेऽपि आश्रमा गम्यन्त एव, सत्यं गम्यन्ते, स्मृत्याचाराभ्यां तु तेषां प्रसिद्धिः ; न प्रत्यक्षया श्रुत्या, प्रत्यक्षश्रुतिविरोधे च ‘विरोधे त्वनपेक्ष्यं स्यात्’ इति नयेन सिद्धम्, अथवा अन्धपङ्क्त्यादिकर्मानधिकृतविषया स्यात्,

राश्रमान्तरं “वीरहा वा एष देवानां योऽग्निमु-
द्वासयते” इत्यादिका । अत ऊर्ध्वरेतस आश्रमा
न सन्तीति जैमिनिराचार्यो मन्यते ॥ १८ ॥

अनुष्ठेयं वादरायणस्साम्यश्रुतेः ॥ १९ ॥

गृहस्थाश्रमवदाश्रमान्तरमप्यनुष्ठेयं भगवान् वाद-
रायणो मन्यते । कुतः ? साम्यश्रुतेः— उपादेयतयाऽ-
भिमतगृहस्थाश्रमसाम्यं हि तेषामप्याश्रमाणां श्रूयते
“त्रयो धर्मस्कन्धाः” इत्यारभ्य ब्रह्मसंस्थस्तुत्यर्थ-
तया सङ्कीर्त्तनं गृहस्थाश्रमस्येतरेषां च समानम् ।
अथ गृहस्थाश्रमस्यानुवादः प्राप्तौ सत्यामेव सम्भ-

* श्रुतप्रकाशिका *

अनुष्ठेयं वादरायणः साम्यश्रुतेः ॥ १९ ॥ आश्रमशब्दो धर्मपरः, स्तुत्य-
र्थतयाऽनुवादसाम्यं प्रमाणान्तरप्राप्तिसाम्यं चोभयं सूत्राभिप्रेतम् । आश्रमा-
न्तरकीर्त्तने सति हि साम्यं वक्तव्यम्, तदेव नास्ति, गार्हस्थ्यधर्माणामेव कीर्त्तना-

ध भावप्रकाशिका ध

ननु गार्हस्थ्यस्यापि परामर्शमात्रम्, ‘यज्ञोऽध्ययनं दान’मिति, ततश्च तदपि
न सिद्धचेदिति चेत्— सत्यम्, एवं गृहस्थं प्रत्येव सर्वकर्मणां श्रुतिषु
विधानात् श्रुतिप्रसिद्धमेव तदस्तित्वम् । भाष्ये— ‘ये चेमेरण्ये’ इति देव-
यानविधिपरत्वादिति, ‘तद्य इत्थं विदुः ये चेमेरण्ये श्रद्धा तप’ इत्युपासते
तेऽर्चिषमगिसम्भवन्ति’ इति देवयानविधिपरत्वादित्यर्थः, ‘एतदेव प्रव्राजिनो
लोकमिच्छन्तः प्रव्रजन्ति’ इत्ययन्तु लोकसंस्तवः, न पारिव्राज्यविधिरिति भावः ।
भाष्ये— योऽग्निमुद्वासयते’— इत्यादिकेति, आदिशब्देन ‘आचार्याय प्रियं
धनमाहृत्य प्रजातन्तुं मान्यवच्छेत्सीः नापुत्रस्य लोकोस्ति’ इत्यादि गृह्यते ॥ ध ॥

भाष्ये—अथ गृहस्थाश्रमस्यानुवादः— इति, अन्यतः प्राप्तेरभावेन अनुवादत्वा-
सम्भवेन यद्यस्यैव विधिपरत्वगभ्युपेयते, तदितरेषामपि समानमिति भावः । परामर्शपक्षे

तीति तस्य प्राप्तिरवश्याभ्युपेत्येति मतम्, तदितरे-
षामपि समानम्, अन्यत्राऽभिनिवेशात् । न
च गार्हस्थ्यधर्म एव “यज्ञोऽध्ययनं दानं तपो
ब्रह्मचर्यं” मिति सर्वैः शब्दैरभिधीयते, ब्रह्मचर्य-
तपसोर्गृहस्थस्यैव सम्भवदिति युक्तम्, “त्रयो
धर्मस्कन्धाः” इति त्रित्वेन संगृह्य “प्रथमो द्वितीय-
स्तृतीयः” इति विभागवचनानुपपत्तेः । अतो “यज्ञो-

* श्रुतप्रकाशिका *

दित्याशङ्कते (न च गार्हस्थ्येति) परिहरति । (त्रय इति) व्याख्याना-
न्तरव्यावृत्त्यर्थं च व्याचष्टे (अतो यज्ञ इति) ब्रह्मसंस्थशब्दः संन्यासाश्रम-
ध्र भावप्रकाशिका ध्र

विधानपक्षे तुल्यमित्याद्युपसंहारभाष्यानुसारात्, नच स्तुत्यर्थतयाऽनुवादसाम्यं
प्रमाणान्तरप्राप्तिसाम्यं चोभयं सूत्राभिप्रेतमिति टीकाविरोध इति वाच्यम्, वर्षकृतं
दुर्भिक्षमिति वत् प्रमाणान्तरप्राप्त्यभावकृतं साम्यमिति तदर्थत् इहैव विधिपक्षाश्रय-
णमिति पर्यवसितोऽर्थः । केचित्तु परामर्शपक्षे विधानपक्षे चेति भाष्यस्य मानान्तरा-
प्राप्तपरामर्शपक्षे मानान्तरविहितपरामर्शपक्षे चेत्यर्थः, नत्वत्रैव विधित्वपक्ष इत्यर्थः,
तस्य पक्षस्योत्तरसूत्रप्रतिपाद्यत्वाभावात् । नचास्मिन् सूत्रे पक्षद्वयस्याप्यनुपक्षेपे
‘विधिर्वा धारणाव’दित्यत्र वाशब्दस्याऽवधारणार्थत्वप्रतिपादकभाष्यासामञ्जस्यम्,
पूर्वत्र पक्षद्वयोपक्षेप एव अवधारणस्वारस्यादिति वाच्यम्, अप्रयोजकत्वादिति
वदन्ति । भाष्ये— तपो ब्रह्मचर्यमिति सर्वैश्शब्दैरिति, यद्यपि श्रुतौ ‘ब्रह्मचार्या-
चार्यकुलवासी’ इति ब्रह्मचारिशब्द एव श्रूयते, तथापि ब्रह्मचारिधर्म एव
ब्रह्मचर्यशब्देनाभिधीयते इत्युत्तरभाष्यानुरोधात् ब्रह्मचारिशब्दस्य ब्रह्मचर्यपर-
त्वात् ब्रह्मचर्यमित्युक्तमिति द्रष्टव्यम् । भाष्ये— ब्रह्मचर्यतपसोः गृहस्थस्यैव
सम्भवदिति, ‘यज्ञोऽध्ययनं’मिति निर्दिष्टस्य गृहस्थस्य सम्भवदित्यर्थः । अत
उपकुर्वाणोऽपि सम्भवात् गृहस्थस्यैवेत्येवकारोऽनुपपन्न इति चोद्यं निरस्तम्,
एवकारस्येतरव्यवच्छेदकत्वाभावात् । भाष्ये— त्रित्वेन सङ्गृह्येति, अत्र स्कन्ध-

ऽध्ययनं दान”मिति गृहस्थाश्रम उच्यते । अध्य-
यनशब्दो वेदाभ्यासपरः । तपःशब्देन वैखानस-
पारिव्राज्ययोर्ग्रहणम्, उभयोस्तपःप्रधानत्वात् । तपः-
शब्दो हि कायक्लेशे रूढः, स च द्वयोरपि
समानः । ब्रह्मचारिधर्म एव ब्रह्मचर्यशब्देनाभिधीयते,
“ब्रह्मसंस्थोऽमृतत्वमेति” इति परत्र श्रूयमाणो
ब्रह्मसंस्थशब्दो यौगिकः सर्वाश्रमसाधारणः, सर्वे-
षामाश्रमिणां ब्रह्मसंस्थासम्भवात् । ब्रह्मणि संस्था-
संस्थितिर्ब्रह्मसंस्थत्वं, तच्च सर्वेषां सम्भवत्येव । ब्रह्म-
निष्ठाविकलाः केवलाश्रमिणः पुण्यलोकभाजः, तेष्वेव
ब्रह्मनिष्ठोऽमृतत्वभागभवति । तदेतद्विस्पष्टमुक्तं भग-
वता पराशरेण “प्राज्ञापत्यं ब्राह्मणाना”मित्या-
रभ्य “ब्राह्मं संन्यासिनां स्मृत” मित्यन्तेन वर्णा-
नामाश्रमाणां च केवलानां ब्रह्मलोकप्राप्त्यन्तं फल-

* श्रुतप्रकाशिका *

विषयः परैर्व्याख्यातः, तद्व्यावृत्त्यर्थमाह (ब्रह्मसंस्थ इति) यौगिकः— यौगि-
कत्वात्, अनेन ‘वत्सुतावयवशक्त्यैवे’त्याद्युक्तनयात् ब्रह्मसंस्थशब्दस्य चतुर्थाश्रम-
परत्वानुपपत्तिरुक्ता, उक्तार्थानुपपत्त्याऽपि न तथाऽर्थो वर्णनीय इत्याह (सर्वेषा-
मिति) तस्यामेव श्रुतौ ‘पुण्यलोकभाजः’ इत्युक्तम्, तद्व्याचष्टे (ब्रह्मनिष्ठा-
विकला इति) (तदेतदित्यादि) अभिदधता पराशरेणेत्यन्वयः, ‘ये चेमे-
ऽरण्ये’ इत्यादिवाक्यस्य देवयानविधिपरत्वादाश्रमविधिपरत्वाभाव उक्तः पूर्वप-

ध भावप्रकाशिका ध

शब्दो यद्याश्रमपरो न स्यात् ततो यज्ञादीनां प्रातिस्विकोत्पत्तीनां किमपेक्ष्य
त्रित्वसङ्ख्या व्यवस्थाप्यते, एकैकाश्रमोपगृहीतत्वे त्वाश्रमधर्माणां त्रित्वाच्छक्यं

मन्निधाय “एकान्तिनः सदा ब्रह्मध्यायिनो योगिनो हि ये । तेषां तत्परमं स्थानं यद्वै पश्यन्ति सूरयः” इति तेष्वेव ब्रह्मनिष्ठानां ब्रह्मप्राप्तिमभिदधता । अतो गृहस्थाश्रमतुल्या ऊर्ध्वरेतस आश्रमा अपि दृश्यन्त इति तेऽप्यनुष्ठेयाः । “ये चेमेऽरण्ये श्रद्धा तपः इत्युपासते” इति च अरण्ये— इति तपःप्रधानाश्रम-प्राप्त्यपेक्षत्वाद् देवयानविधानस्य तत्रापि तत्प्राप्ति-रङ्गीकरणीया ॥ १६ ॥

परामर्शपक्षे विधानपक्षे च गृहस्थाश्रमतुल्यमे-
षामप्यनुष्ठेयत्वमित्युपपाद्य विधिरेवायमाश्रमाणां
सर्वेषां नानुवाद इत्युपपादयितुमाह—

विधिर्वा धारणवत् ॥ २० ॥

वाशब्दोऽवधारणार्थः । विधिरेवायमाश्रमाणां ,
धारणवत् ; यथा दिष्टामिहोत्रे “अधस्तात्समिधं धार-
यन्ननुद्रवेदुपरि हि देवेभ्यो धारयति” इत्यत्रानु-

* श्रुतप्रकाशिका *

क्षिणा, तत्परिहरति (ये चेमेऽरण्ये इति) देवयानविधानार्थं कृतोऽप्यनुवादो वान-
प्रस्थपारिव्राज्ययोः प्रमाणान्तरप्राप्तिसापेक्ष इति तत्रापि विधिरस्त्येवेत्यर्थः ॥ १६ ॥

उत्तरसूत्रशङ्कामाह (परामर्शपक्ष इति) ।

विधिर्वा धारणवत् ॥ २० ॥ इयमस्मिन् सूत्रे कृत्वा चिन्तेत्याह (ब्रह्मधर्म्यं
७ भावप्रकाशिका ७

त्रित्वे व्यवस्थापयितुमिति, आश्रमप्रतिज्ञोपपत्तिरिति भावः ॥ ७ ॥

भाष्ये— दिष्टामिहोत्रे— इति, मृतामिहोत्र इत्यर्थः, दिष्टामिहोत्रे श्रूयते

वादसरूपादपि वाक्यादुपरि धारणस्याप्राप्तत्वाद्विधि-
राश्रीयते; तदुक्तं शेषलक्षणे “विधिस्तु धारणेऽ-
पूर्वत्वात्” इति ; तथा अत्राप्यप्राप्तत्वाद्विधिरेवाश्रय-
णीयः “ब्रह्मचर्यं समाप्य गृही भवेद् गृहाद् वनी भूत्वा
प्रव्रजेत् यदि वेतरथा ब्रह्मचर्यादेव प्रव्रजेत् गृहाद्वा वना-
द्वा यदहरेव विरजेत् तदहरेव प्रव्रजेत्” इति जाबाला-
नामाश्रमविधिमसन्तमिव कृत्वा एतेष्वन्यपरेष्वपि
वाक्येष्वश्रमप्राप्तिरवश्याश्रयणीयेत्युपपादितम् । एव-
माश्रमान्तरविधानादृणश्रुतिर्यावज्जीवश्रुतिरपवादश्रु-
तिश्चाविरक्तविषया एवेति वेदितव्याः । अन्याश्च

* श्रुतप्रकाशिका *

समाप्येत्यादिना) ऋणश्रुतिः ‘त्रिभि ऋणवान् जायते’ इत्यादिका, अपवाद-
श्रुतिः ‘वीरहा वा एष देवानां योऽग्निमुद्रासयते’ इत्येषा ‘स खल्वेवं वर्त्त-
यन् यावदायुष’मित्यादिका आश्रमविशेषधर्मासुवृत्तिपराः श्रुतयोपि तत्तदा-
श्रमाणां तत्तद्धर्मानुवृत्तिपराः, न त्वाश्रमान्तरधर्माणां ब्रह्मविद्याङ्गत्वविरो-
धिन्य इत्याह (अन्याश्चेति) । अधिकरणार्थमुपसंहरति (अत इति) ।
ऊर्ध्वरेतसां ब्रह्मविद्याविधानेन विद्याया गृहस्थाश्रमधर्मं प्रत्यङ्गत्वाभावेन पृथक्-
ध भावप्रकाशिका ध

‘उपरि हि देवेभ्यो धारयति’ इत्येषोऽनुवादः, वर्तमानोपदेशात् हिशब्दा-
च्चाचाराच्च उपरिधारणप्राप्तेः हविषोऽभ्यर्हितद्रव्यत्वात् प्रच्छादनं येन केन-
चित्प्राप्नोति, ततः ‘लुकदण्डे समिधमुपसङ्गृह्याऽनुद्रवति’ इतिवाक्यान्तरप्रति-
पत्तौ समिन्नियम्यते, तस्मादनुवाद इति प्राप्ते समिधो हविराच्छादनासमर्थ-
त्वात् लुकदण्ड इत्यनेन हविषः प्राक्देशस्य प्राप्तत्वेऽपि हविष उपर्य-
प्राप्तत्वात् विधिरिति स्थितं तृतीये । ‘वीरहा वा एष देवानां योऽग्निमु-
द्रासयते’ इति, एषेति च्छेदः, भाष्ये— अविरक्तविषया एवेति, गृहस्थस्य

ब्रह्मविदः कर्मणामाप्रयाणादवश्यकर्तव्यताविधायिन्यः
श्रुतयः स्मृतयश्च स्वस्वाश्रमधर्मविषयाः । अत ऊर्ध्व-
रेतस्तु च ब्रह्मविद्याविधानाद्विद्यातः पुरुषार्थ इति
सिद्धम् ॥ २० ॥

पुरुषार्थाधिकरणं समाप्तम् ॥



* श्रुतप्रकाशिका *

फलसाधनत्वात् विद्यातः पुरुषार्थसिद्धिरित्यर्थः ।

इतरेत्रयोऽपि 'विभागः शतवत्' इत्येतत्पुरुषभेदेन विभागपरमाहुः, 'आभ्यां
शतं देय'मित्युक्ते पञ्चाशदेकस्य पञ्चाशदन्यस्येति विभागवदिति, तदयुक्तं 'तं
विद्याकर्मणी समन्वारमेते' इत्येकस्मिन्नेव पुरुषे द्वयोरन्वारम्भणाप्रतीतेस्तदविरो-
धेन विभागस्य दर्शनीयत्वात् ।

परे चापरे चाध्ययनस्थार्थावबोधपर्यन्ततामिच्छन्तो मात्रशब्दस्य वेदान्त-
सिद्धमात्मज्ञानव्यवच्छेदामिति तस्य न कर्मशेषतेत्याहुः, तच्चायुक्तं, सूत्रास्वा-
रस्यादर्थवबोधपर्यन्तायाः शब्दस्वारस्यार्थानुपपत्तिविरहविध्वस्तत्वाच्च, त्रयोऽपि 'ना-
विशेषा'दिति सूत्रं विदुष एवायं नियम इति विशेषाभावादविद्वद्विषयोऽयं 'कुर्व-
न्नेवे'ति नियमः— इति व्याचक्षते, तदप्ययुक्तं ब्रह्मविदः प्रकृतत्वात्, अतः
स्वतन्त्रकर्मविषयत्वे विशेषाभावाद्विद्याङ्गकर्मविषयत्वेनापि नियमोपपत्तिरूपतया
व्याख्यानं युक्तम् । अन्ये तु— 'परामर्शं जैमिनि'रित्याद्यधिकरणान्तरं वर्ण्यः

५ भावप्रकाशिका ५

उत्सर्गेष्टिपूर्वकत्यागे दोषादर्शनात् अविहितत्यागाविषयैव दोषश्रुतिः, ततश्च
प्रवित्रजिषोर्विरक्तस्य त्यागविधिसद्भावात् विहितस्त्यागो न दोषावहः, नच
कर्माधिकृतान्धपङ्गुबधिरादिविषया पारिव्राज्यश्रुतिरिति वक्तुं शक्यम्, अवि-
शेषश्रवणात्, जाबालश्रुतौ 'व्रती वा अव्रती वा स्नातको वा अस्नातको वा
उत्सन्नाभिरनभिको वा' इति पृथग्विधानात् । अतः प्रतिपन्नं गार्हस्थ्यं 'प्रमा-
दादज्ञानाद्वा उद्गासयितुं प्रवृत्तं प्रति वा अविरक्तं प्रति वा वीरहा वा' इतिश्रुति-

* श्रुतप्रकाशिका *

यन्ति, तदपि तादर्थ्यनैरन्तर्याम्यामयुक्तम् । परे त्वैकाधिकरणमिच्छन्त एव 'विधिर्वा धारणव' दित्यत्र 'त्रयो धर्मस्कन्धाः' इत्यादौ विषये तपः-शब्दो वनस्थमात्रपरः, ब्रह्मसंस्थशब्दः परिव्राजकवाची, त्रयाणां पुण्यलोक-भाक्त्वमुक्त्वा ब्रह्मसंस्थस्यामृतत्वप्राप्तिवचनात्, यथा देवदत्तयज्ञदत्तौ मन्दप्रज्ञौ अन्य-तरो महाप्राज्ञ इत्युक्ते विष्णुमित्रो महाप्राज्ञ इत्युक्तं स्यात्, न तु यज्ञद-त्तस्तद्वदिति, तदनुपपन्नम्, तपश्शब्दस्य वनस्थमात्रपरत्वेऽपि 'ब्रह्मसंस्थशब्दस्य यौगिकत्वसम्भवेन प्रोक्षणीन्यायात् परिव्राजि रूढिकल्पनानुपपत्तेः प्रकृता-श्रमत्रयमात्रावलम्बनत्वेनास्य वचनस्य परिव्राजाममृतत्वप्राप्तौ प्रमाणत्वाभाव-प्रसङ्गात्, अतस्तेषां खल्वेषां सतां भूतानां त्रीण्येव बीजान्यण्डजं जीव-जमुद्भिज्ज'मित्यवधारणे सत्यपि खेदजोद्भिज्जयोरिवानवधारणस्थले तपश्शब्दे-नाश्रमद्वयस्य तन्त्रेणोपादानोपपत्तेः, पुण्यलोकभाक्त्वामृतत्वयोस्तेष्वेवाश्रमेषु
ध भावप्रकाशिका ध

रूपपन्नेति भावः । (परे त्वित्यादि) (ऐकाधिकरणमित्यादि) नद्यपि कल्पतरा-वधिकरणभेदः सूचितः, तथापि भाष्यमामत्योरेनुक्तत्वादेवमुक्तमिति द्रष्टव्यम् (इत्यादौ विषय इति) विषयवाक्य इत्यर्थः, (देवदत्तयज्ञदत्तौ मन्दप्रज्ञावि-त्यादि) अन्यतरः कश्चिदित्यर्थः, ननु च शाङ्करभाष्ये— नह्येवं भवति देवदत्तयज्ञदत्तौ मन्दप्रज्ञौ, अन्यतरस्तु तयोर्महाप्राज्ञ इति, भवति त्वेवं देव-दत्तयज्ञदत्तौ मन्दप्रज्ञौ विष्णुमित्रस्तु महाप्राज्ञ इतीदृशोक्त्यसम्भवपरत्वेव प्रती-यते, नत्वीदृशीमुक्तिमभ्युपगम्य यज्ञदत्तस्योच्यमानत्वनिषेधपरत्वमिति चेन्न, न ह्येवं भवति, बहिस्सेककरणमित्युक्ते बहिस्सेककरणत्वमित्युच्यमानत्वं न सम्भ-वतीत्यस्याऽर्थस्य फलितत्वदर्शनात् फलितार्थमादायाऽनुवादोपपत्तेः । किञ्च दार्ष्टा-न्तिके 'त्रय एते पुण्यलोका भवन्ति' 'ब्रह्मसंस्थोऽमृतत्वमेति' इति श्रुता-वुक्तेस्सिद्धतया उक्तिं सिद्धवत्कृत्यैवेदृशयोक्त्या उच्यमानत्वं न प्राङ्निर्दिष्टा-नाम् । अपि तु ततोऽन्यस्य परिव्राज इत्यस्मिन्नर्थ एव दृष्टान्तस्योपन्यसनी-यतया दृष्टान्तेऽप्युक्तिं सिद्धवत्कृत्यैव प्राङ्निर्दिष्टानां नोच्यमानत्वं दृष्टम्, अपि तु ततोऽन्यस्यैवेति, एवमुपन्यासस्योचितत्वेन तत्रैव शाङ्करभाष्यस्यापि तात्पर्यमभिप्रेत्य तथाऽनूदितमिति द्रष्टव्यम् (प्रकृताश्रमत्रयेति) केवल्यौ-

* श्रुतप्रकाशिका *

विद्वद्विद्वद्विषयत्वेनोपपत्तेः, प्राजापत्यं गृहस्थानामित्यादिस्मृत्यैकार्थ्याच्चाश्रमच-
तुष्टयविधिः । न च कर्मावरुद्धत्वेनाश्रमान्तराणामात्मानुसन्धानानवकाशः
कर्मानवरुद्धकालबाहुल्यात्, न हि सर्वस्मिन्नहोरात्रे उपासीतेति विधिः,
अन्यथा जनकादीनामात्मवेदनादपवर्गप्राप्तिवचनानुपपत्तेः, उभयभावनानिष्ठगो-
चरशास्त्रवैयर्थ्यं च स्यात् । यत्तु देवदत्तयज्ञदत्तौ मन्दप्रज्ञौ अन्यतरो
महाबुद्धिरिति निदर्शनं तत्रापि कालभेदेन यज्ञदत्तादिविषयत्वं युज्यते,
दृष्टान्तवैधृष्ट्यं च, तत्र धर्म्यन्तरोपस्थापकान्यतरशब्दसमभिव्याहारात् यौगि-
कस्य महाबुद्धिशब्दस्य धर्म्यन्तरनिष्ठत्वं युक्तम्, इह तु ब्रह्मसंस्थशब्दा-
तिरेकेण विशेष्यसमर्पकपदाभावात् प्रकृतविषयत्वमेव स्यात् ॥ २० ॥

पुरुषार्थाधिकरणं समाप्तम् ॥

ॐ भावप्रकाशिका ॐ

गिकानाम् आग्नेयीन्यायेन सन्निहितगामित्वादिति भावः (कालभेदेनेति)
पूर्वं मन्दप्रज्ञस्यैव इदानीं शास्त्राभ्यासपाटववशेन महाप्राज्ञत्वसम्भवादिति भावः
(धर्म्यन्तरोपस्थापकेति) अन्यतरश्चासौ शब्दश्च अन्यतरशब्दः, नत्वन्यतर
इत्ययं शब्द इति अभितव्यम्, ततश्च निर्दिष्टमन्दप्रज्ञापेक्षया धर्म्यन्तरोपस्था-
पकत्वव कथनिर्दिष्टपदद्वयान्यतरभूतमहत्पदसमभिव्याहारादित्यर्थः, (यौगिकस्येति)
यौगिकस्यापीत्यर्थः (इह तु ब्रह्मसंस्थशब्दातिरेकेणेति) त्रिष्वेवाश्रमेषु
ब्रह्मसंस्थश्चेदमुतत्वभागभवतीत्यर्थकत्वेपि विरोधाभावादित्यर्थः । किञ्च ब्रह्मसंस्थ-
पदस्य चतुर्थाश्रमपरत्वे उर्ध्वरेतस आश्रमा न सन्ति 'त्रयोः धर्मस्कन्धाः'
इति तु विधेयब्रह्मसंस्थतास्तुतये अनुवादमात्रमित्येवमर्थकतया प्रयुक्तस्य
'परामर्थं जैमिनिरचोदना'दिति सूत्रस्य व्याहृतार्थत्वप्रसङ्गः, तथा हि सति
ब्रह्मसंस्थताविधिरेव संन्यासविधिरूपत्वेन उर्ध्वरेतसामाश्रमस्य सिद्धत्वेन पूर्व-
पक्षसिद्धान्तयोरप्रवृत्तेरिति द्रष्टव्यम् । अत्र परमहंसस्य शिखोपवीताद्यावश्य-
कत्वं शतदूषयामाचार्यैरेव प्रपञ्चितमिति नात्र प्रयत्यते ॥ ४ ॥

इति पुरुषार्थाधिकरणम् ।

स्तुतिमात्रमुपादानादिति चेन्ना-

पूर्वत्वात् ॥ २१ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

इदमिदानीं चिन्त्यते, - 'स एष' १० नमो भगवते वासुदेवाय
१० नमो भगवते वासुदेवाय
१० नमो भगवते वासुदेवाय

रसानां रसतमः परमः परार्थोऽष्टमो य उद्गीथः" १० नमो भगवते वासुदेवाय
१० नमो भगवते वासुदेवाय
इति एवंजातीयकानि वाक्यानि क्रत्ववयवभूतोद्गीथा-
दिस्तुतिमात्रपराणि ? आहोस्विदुद्गीथादिषु रसतमा-
दिदृष्टिविधानार्थानि- इति । अत्र प्रतिपादितमुपास- १० नमो भगवते वासुदेवाय
१० नमो भगवते वासुदेवाय
नपरत्वमङ्गीकृत्योपासनस्य पुरुषार्थत्वेन क्रतुषूपादा-

* श्रुतप्रकाशिका *

स्तुतिमात्रमुपादानादिति चेन्नापूर्वत्वात् ॥ २१ ॥ अनन्तराधिकरण-
द्वयं प्रासङ्गिकम्, ब्रह्मसंस्थस्तुत्यर्थमनूदितत्वं पूर्वपक्षीकृत्याश्रमद्वयस्य विधानमु-
क्तम्, एवं स्तुतिप्रसङ्गात् रसतमत्वप्रतिपादकवाक्यानि स्तुतिपराणि, उत
नेति शङ्का जायत इति प्रासङ्गिकी सङ्गतिः, पूर्वं सप्तानां रसानां प्रति-
पादितत्वादुद्गीथस्याष्टमरसत्वम्, 'स एष रसाना' मित्यादिवाक्यानि किमुद्गीथा-
दिस्तुतिमात्रपराणि ? उतोद्गीथादिषु रसतमत्वाददृष्टिविधिपराणि, किमेषामर्थ-
वादत्वसमाश्रयणं न्याय्यम्, उत विधिपरत्वम्, अपूर्वत्वं किं विधित्वमव-

ध भावप्रकाशिका ध

(अनन्तराधिकरणद्वयमिति) पुरुषार्थाधिकरणापेक्षयेति शेषः । भाष्ये-
परमः परार्थ इति, परमात्मप्रतीकत्वात्परमः परस्य ब्रह्मणः अर्थं स्थानमर्ह-
तीति परार्थः । (पूर्वं सप्तानां रसानामिति) 'एषां भूतानां पृथिवी रसः
पृथिव्या आपो रसोऽपामोषधयो रस ओषधीनां पुरुषो रसः पुरुषस्य
वाग्रसो वाच ऋग्रस ऋचस्साम रसः साम्न उद्गीथरसः' इति पृथिव्या-
दीनां सप्तानां पूर्वं रसानां कीर्तितत्वादित्यर्थः । भाष्ये- अत्र प्रतिपादित-
मुपासनपरत्वमित्यादि, नन्वस्मिन्नधिकरणे 'स एष रसानां रसतमः' इत्या-

नानियम उक्तः । किं युक्तं ? स्तुतिमात्रपराणीति ।
 कुतः ? उद्गीथाद्युपादानात् । कृत्वङ्गभूतानि बुद्दीथादी-
 न्युपादाय तेषां रसतमादित्वं प्रतिपादितम्, यथा
 जुह्वादीनां पृथिव्यादित्वं प्रतिपादयतो वचनस्य “इय-
 मेव जुहूः स्वर्गो लोक आहवनीयः” इत्यादिकस्य तत्स्तु-
 तिमात्रपरत्वम्, तथेहापि । तदिदमाशङ्कते—स्तुतिमा-
 त्रमुपादानादिति चेत्—इति । उद्गीथाद्युपादानात्तत्स्तुति-
 मात्रमेवैषां वाक्यानां विवक्षितमिति चेत्—

* श्रुतप्रकाशिका *

गमयति, नेति, न चेदर्थवादत्वस्य न्याय्यत्वात् स्तुतिपराणि, अवगमयति
 चेद् विधिपरत्वस्य न्याय्यत्वात् रसतमत्वादिदृष्टिविधिपराणि, उद्गीथाद्युपा-
 सनानां पुरुषार्थत्वं प्रागुक्तं तत्कथमुपासने संशय इत्यत्राह (अत्र प्रतिपा-
 दितमिति) उद्गीथाद्युपादानादित्येतद्विवृणोति (कृत्वङ्गेति) ततः किमित्यत्राह
 (यथेति) ननु कृत्वङ्गोपादानपूर्वकप्रतिपादनं स्तुतिश्चेत्, कृत्वङ्गजुह्वा-
 दानपूर्वकपर्यन्तप्रतिपादनमपि स्तुतिः स्यात्, नैवं कृत्वङ्गोपादानपूर्वकस्य पुरुषण
 साधयितुमशक्यगुणप्रतिपादनस्यैव स्तुतिरूपत्वात् । शङ्काया अनुत्सृज्यतामाह
 (तदिदमिति) उक्तमर्थं सूत्राक्षरेषु दर्शयति (उद्गीथादीति) ।

७ भावप्रकाशिका ७

दिवाक्यानामुपास्यविशेषसमर्पकत्वम्, उत स्तुतिपरत्वमित्येव चिन्ता प्रक्रियते,
 ननु ‘ओमित्येतदक्षरमुद्गीथमुपासीत’ इत्यादिवाक्यानामपि उपासनविधिपर-
 त्वमस्ति, नेति विचारः प्रवर्तते, तेषां वाक्यानामनुदाहृतत्वादिति चेत्—
 भैवम्, रसतमादिवाक्यानामपि स्तावकत्वमिति पूर्वपक्षिणो द्वेधाभिप्रायः, अत्र
 ‘उद्गीथमुपासीत’ इति नोपासनं विधीयते, उद्गीथविधिसिद्धानुष्ठानौपयिकज्ञान-
 सामान्यवाची उपासनशब्दः, अतोऽनुवाद एव । अतश्च रसतमादिवाक्ये
 समभिव्याहृतविध्यभावेन तदेकवाक्यतया स्तावकत्वाभावेन उद्गीथपदोपस्था-
 पितक्रतुप्रकरणगतोद्गीथविध्यैकवाक्यतयैव रसतमादिवाक्यानां स्तावकत्वम् ।

अत्रोत्तरं-नापूर्वत्वादिति । न स्तुतिमात्रत्वमुपपद्यते;
कुतः अपूर्वत्वात्-अप्राप्तत्वात् । न बुद्धीयादयो रसतमा-
दितया प्रमाणान्तरेण प्रतिपन्नाः, येन तत्प्राशस्त्य-

* श्रुतप्रकाशिका *

(अत्रोत्तरमित्यादि) अपूर्वत्वादित्येतद्व्याचष्टे (अप्राप्तत्वादिति) तदुपपाद-
यति (नहीति) स्तुतिर्हि प्रमाणान्तरप्राप्तगुणानुवादेन वा-अप्राप्तगुणविधानेन वा-
मुख्यवृत्त्युपस्थापितगुणासम्भवे वृत्त्यन्तरोपनीतगुणान्वयेन वा क्रियते, तत्र प्रमा-
णान्तरप्राप्तगुणानुवादरूपस्तुत्यनुपपत्तौ हेतु सूत्रे कथं उक्तः, तर्ह्यप्राप्तगुणविधानेन
स्तुतिरियं स्यात्, यद्भ्रसतमत्वादिकञ्चनमिति चेन्न, उद्गीथादेः रसतमत्वादिकत्व-
स्यायोग्यत्वादयोग्यार्थस्य च विधातुमशक्यत्वात्, तद्विधानेन स्तुत्यनुपप-
त्तेरिति परिहारः सूत्रे भाष्ये चाभिप्रेतः । ननु मुख्यार्थयोग्यत्वे सति 'इय-
मेव जुहू'रित्यादाविव वृत्त्यन्तरोपनीतगुणान्वयेन स्तुतिः स्यात्, यदि स्वरू-
पेणान्वयायोग्यस्यापि रसतमत्वादेरारोपणस्य शक्यत्वात् दृष्टिविधिः, तर्हि 'इय-

ध भावप्रकाशिका ध

नच स्तावकवाक्यानां स्तुतिविधिसमभिव्याहारनियमोऽस्ति 'एतद्ब्रह्मणान्येव
पञ्च हवींषि यद्ब्राह्मणानीतराणि' इत्यतिदिष्टेष्वर्धवादिषु व्यभिचारादित्येकः पक्षः,
'उद्गीथमुपासीत' इत्युपासनाविधिमभ्युपेत्य तदेकवाक्यतया तत्स्तावकत्वम्
नोपासनाविषयसमर्पकत्वम् । 'ओमित्येतदक्षर'मित्यनेनैव उपासनविषयसमर्पणा-
दिति द्वितीयः पक्षः, तत्र द्वितीयपक्षे उपासनानां सद्भावेऽपि प्रथमपक्षे
उपासनाविध्यभावात् अत्र प्रतिपादितमुपासनाविधिपरत्वमित्येतत्तदभिप्रायेणेति
द्रष्टव्यम् (स्तुतिर्हि प्रमाणान्तरप्राप्तेः) 'विरोधे गुणवादः स्यादनुवादोऽव-
धारिते । भूतार्थवादस्तद्धानात् अर्थवादस्त्रिधा मतः' इति वाक्यविद्विद्वत्क-
त्वात्, मानान्तरविरोधे गुणवादो यथा 'यजमानः प्रत्तरः' 'आवाणः स्रव-
न्ते' इत्यादौ । मानान्तरावधारिते अनुवादो यथा 'अग्निर्हिमस्य भेषज-
मिति । साधकवाधकप्रमाणभावे भूतार्थवादो यथा- 'वज्रहस्तः पुरन्दरः
इत्यादौ । (अप्राप्तगुणविधानेन वेति) अप्राप्तगुणोपदेशेन भूतार्थवादेने-
त्यर्थः । अतश्च कथं गुणविधायकस्यार्थवादान्तर्भाव इति शङ्का न कार्या

बुद्ध्युत्पत्त्यर्थं रसतमादित्वेनानूद्येरन् । न चोद्गीथादि-
विधिरत्र सन्निहितः, येन “इयमेव जुहूः स्वर्गो लोक
आहवनीयः” इत्यादिवत्तदेकवाक्यत्वेन यया कया-
चन विधया तत्स्तुतिपरत्वमाश्रीयेत । अतः क्रतुवीर्य-
वत्त्वादिकलसिद्धयर्थमुद्गीथादिषु रसतमादिदृष्टिविधा-
नमेव न्याय्यम् ॥ २१ ॥

भावशब्दाच्च ॥ २२ ॥

उपासीतेत्यादिभावशब्दाच्च विधिपरत्वमेव न्याय्यम्,

* श्रुतप्रकाशिका *

मेव जुहू'रित्यादिष्वपि दृष्टिविधिः स्यादित्यत्राह (न चोद्गीथादिविधिरिति)
आदिशब्देन पञ्चविधसामविध्यादिकं गृह्यते (यया कयाचन विधया) अमुख्य-
वृत्त्येत्यर्थः । इयमेवेत्यादिवाक्यस्य कर्मविधिप्रकरणसन्निधानात् “सम्भवत्ये-
कवाक्यत्वे वाक्यभेदस्तु नेष्यते” इति न्यायादेकवाक्यत्वसिद्धयर्थममुख्यवृत्त्या
स्तुतित्वमाश्रितम्, अत्र तु तथा सन्निहितत्वाभावेनैकवाक्यत्वाभावात् स्तुति-
त्वानुपपत्तिरित्यर्थः । सूत्रव्याख्यानमधिकरणार्थेन निगमयति (अत
इति) ॥ २१ ॥

पूर्वं पूर्वपक्षयुक्तिः परिहृता, स्वपक्षसाधकहेतुरनन्तरसूत्रेणाभिधीयते ।

भावशब्दाच्च ॥ २२ ॥ उद्गीथादिविधेरत्राभाव उक्तः पूर्वसूत्रे, अत्र

ध भावप्रकाशिका ध

(अत्र तु तथा सन्निहितत्वाभावेनेति) ‘एतद्वाङ्मण्येव पञ्च हवींषि’ इत्यादिवच-
नबलात् पञ्चसञ्चरविध्यैकवाक्यत्वमिति भावः ॥ ध ॥

भाष्ये— विधिपरत्वमेव न्याय्यमिति, विस्पष्टविधिविभक्तिश्रवणात् ध्या-
नपर्यायसोपासनस्थाऽप्राप्तत्वाच्च उपासनविधिपरत्वमेव न्याय्यम् । ततश्च सम-
भिव्याहृतोपासनविध्यैकवाक्यत्वे सति नासमभिव्याहृतोद्गीथविध्यैकवाक्यत्वं
युक्तमित्यर्थः । नन्वस्तु समभिव्याहृतोपासनविध्यैकवाक्यत्वं, तथापि स्तुत्यर्थत्वे-
नान्वयः किन्न स्वादिति शङ्कामुपसंहारव्याजेन निरस्यति, भाष्ये— तस्मादु-

विधिप्रत्यययुक्तो हि क्रियाशब्दो विधेयमेव स्वार्थमव-
गमयति । तस्मादुपासनविधानार्था एताः श्रुतयः ॥२२॥
स्तुतिमात्राधिकरणं समाप्तम् ॥

पारिष्ववार्था इति चेन्न विशेषितत्वात् ॥ २३ ॥

ॐ ३ आधिकरणम् ॐ

“प्रतर्दनो ह वै दैवोदासिरिन्द्रस्य
प्रियं धामोपजगाम” “श्वेतकेतुर्हारुणेय आस” इत्ये-

* श्रुतप्रकाशिका *

तूपासनविधेः सद्भाव उच्यते, भावः—क्रिया, विधिप्रत्यययुक्तो भावशब्दोऽत्र
विवक्षितः ॥ २२ ॥ स्तुतिमात्राधिकरणं समाप्तम् ॥

पारिष्ववार्था इति चेन्न विशेषितत्वात् ॥ २३ ॥ इदमपि प्रासङ्गिकमधि-
करणम्, रसतगादिवाक्यानां स्तुत्यर्थत्वं पूर्वपक्षीकृत्योपासनपरत्वं स्थापितम्, एवं
प्रातर्दनादीन्याख्यानानि किं स्तुत्यर्थानि ? उत पारिष्ववार्थानीति शङ्कया सङ्गतिः,
पारिष्ववाः—आख्यानानि, इह पारिष्ववशब्देनाख्यानशसनं विवक्षितं ‘श्वेतकेतु-

ध भावप्रकाशिका ध

पासनविधानार्था एताश्च श्रुतय इति, उपास्यत इत्युपासनम्, कर्मणि बहुवच-
नात् ल्युट्, उपास्यविधानार्था इत्यर्थः, यद्वा उपासने विषयविधानार्था इत्यर्थः,
उपासनविषयसमर्पकतया प्रवृत्तिविशेषपरत्वे सम्भवति व्यर्थप्रयासस्तुत्यर्थत्वकल्प-
नायोगादिति भावः ॥ ध ॥

इति स्तुतिमात्राधिकरणम् ।

(शङ्कया सङ्गतिरिति) विचारणात्सङ्गतिरित्यर्थः, ननु ‘दक्षिणत
आहवनीयस्य हिरण्यकशिपावासीनोऽभिपिक्ताय पुत्रामात्यपरिवृताय राज्ञे पारि-
ष्ववमाचक्षीत प्रथमेऽहनि ‘मनुर्वैवस्वतो राजा’ इति पारिष्ववशब्दस्याऽऽख्यानाभिधा-
यकत्वदर्शनात् कथमाख्यानानां पारिष्ववनामकशस्त्रार्थत्वपूर्वपक्ष इत्यत आह
(पारिष्ववा आख्यानानि इह पारिष्ववशब्देन आख्यानशसनं विवक्षितमिति)

वमादीनि वेदान्तेष्वारूयानानि किं पारिप्लवप्रयोगार्थानि, उत विद्याविशेषप्रतिपादनार्थनीति चिन्ता-
याम् “आरूयानानि शंसन्ति” इत्यारूयानानां पारि-
प्लवे विनियोगान्न विद्याप्रधानत्वं न्याय्यमिति चेत्-
न सर्वाण्यारूयानानि पारिप्लवप्रयोगे विनियोग-

* श्रुतप्रकाशिका *

हार्हण्येयः’ इत्यादिवाक्यानि किं पारिप्लवप्रयोगार्थानि ? उत विद्याविधानार्थानि,
किं पारिप्लवे सर्वाारूयानानां विनियोगः ? उत मन्वाद्यारूयानानामेवेति, किम्
‘आरूयानानि शंसन्ती’त्यारूयानशब्दः सर्वाारूयानपरः, उत मन्वाद्या-
रूयानपरः, किमारूयानविशेषाम्नानमारूयानशब्दस्य विशेषपरतामवगमयति,
नेति, न चेदाारूयानशब्दस्य सर्वाारूयानपरतया सर्वेषां तत्र विनियुक्तत्वात्
सर्वाारूयानानि पारिप्लवार्थानि स्युः, विशेषपरतामवगमयति चेदाारूयानश-
ब्दस्य मन्वाद्याारूयानविशेषविषयतया तेषामेव पारिप्लवे विनियोगात् श्वेतके-

ध भावप्रकाशिका ध

शंसनं शस्त्रम्, आरूयानसाध्यं शस्त्रमित्यर्थः । परिप्लुत्य परिप्लुत्य शंसनमिति
पारिप्लवशब्दस्य शस्त्रेपि वृत्त्युपपत्तेरिति भावः, भाष्ये— विद्याविशेषप्रतिपादना-
र्थानीति ‘ते हैते महाशाला महाश्रोत्रियाः समेत्य मीमांसांचक्रुः’ इत्यारूया-
यिकया विद्यायाः परमात्मविषयत्वरूपविशेषप्रतिपत्तेः ‘मटचीहतेषु कुरुष्वाटक्या
सह जायया’ इत्यारूयायिकया विद्यायां भक्ष्यनियमनादिरूपविशेषप्रतिपत्तेर्दर्श-
नात् तदर्थानीत्यर्थः, तथा आरूयायिकाश्रवणे अनवहितानामपि अवधान-
सम्पादनेन प्रतिपत्तिसौकर्यार्थानीत्यर्थः, ननु पारिप्लवे वाक्येन विनियुक्तानामपि
सन्निधेर्विद्यार्थत्वमपि स्यादिति शङ्कां निरस्यति, भाष्ये— न विद्याप्राधान्यं न्या-
य्यमिति, ‘वेधाद्यर्थभेदा’दिति न्यायविरुद्धमिति भावः । ननु ‘एष वाव प्रथमो
यज्ञो यज्ञानां यज्योतिष्टोमः तस्मादेतेनेष्टा अथान्येन यजेत’ इत्यत्राऽन्य-
शब्दस्य ज्योतिष्टोमेतरसर्वकतुपरामर्शिनः ‘यो वै त्रिवृदन्यं यज्ञकतुमापद्यते स
तं दीपयति यः पञ्चदशम्’ इत्यादिवाक्यशेषगतत्रिवृदादिस्तोमककतुसङ्कीर्तना-

महन्ति । कुतः ? विशेषितत्वात् विनियोगस्य ।
 “आख्यानानि शंसन्ति” इत्युक्त्वा तत्रैव “मनुर्वै-
 वस्वतो राजा” इत्यादिना मन्वादीनामाख्यानानि
 विशेष्यन्ते । अतस्तेषामेव तत्र विनियोग इति
 गम्यते । तस्मान्न सर्वा वेदान्तेष्वारख्यानश्रुतयः पारिष्व-
 वप्रयोगार्थाः, अपि तु विद्याविध्यर्थाः ॥ २३ ॥

* श्रुतप्रकाशिका *

तूपाख्यानादीनि विद्याविधानार्थानि स्युः, (विद्याविशेषप्रतिपादनार्थानि) स्ताव-
 कत्वेन प्रतिपादनार्थानीत्यर्थः । (विद्याविध्यर्था इति) विद्याविधेः स्ताव-
 कतया शेषभूता इत्यर्थः । प्रकरणोपात्तमात्रानभ्युपगमे आख्यानानन्यात्

७ भावप्रकाशिका ७

नुसारेण तावन्मात्रे सङ्कुचितवृत्तित्वापत्त्या अनेकस्तोमकानां क्रतूनां ज्योति-
 ष्टोमात् प्रागप्यनुष्ठानं स्यादिति, ततश्च ‘एकस्तोमे वा क्रतुसंयोगात्’ ‘सर्वेषां वा
 चोदनाविशेषात् प्रशंसा स्तोमानाम्’ इति पूर्वपक्षसिद्धान्तसूत्राभ्यां प्रवर्तितेन
 पाञ्चमिकाधिकरणेन विरोधः स्यात्, तस्मादुपक्रमगतसर्वश्रुत्या विद्याप्रकरण-
 गताख्यानानामपि कर्मसु विनियोगात् पारिष्वार्थत्वमेव स्यात्, न विद्यार्थ-
 त्वमित्यखरसादाह (प्रकरणोपात्तेति) उपक्रमानुसारेण उपसंहारनयनस्यौ-
 त्सर्गिकत्वेऽप्यत्रानन्तशाखागतशंसनस्य अशक्यत्वेन स्वत एव उपक्रमगतसर्व-
 श्रुतेः सङ्कोचकापेक्षासत्त्वात् वाक्यशेषेण चापेक्षितसमर्पणात् वाक्यशेषगतेष्वा-
 ख्यानेषु सङ्कोचः, यथा— ‘अथैतस्य हारियोजनस्य सर्व एव लिप्सन्ते’ इत्यत्र
 सर्वशब्दस्याऽसङ्कुचितसर्वपरत्वासम्भवेन सङ्कोचकापेक्षायां ज्योतिष्टोमे प्रकृतेषु
 ऋत्विक्त्वेव सङ्कोचः, न सर्वेषाम् । किञ्च यद्युपक्रमगतसर्वश्रुत्या आख्यानानां
 सर्वेषां गृहीतिस्स्यात्, तदा ‘मनुर्वैवस्वतो राजा’ इत्यादिवाक्यशेषविशेषणमन-
 र्थकमेव स्यात्, न चार्थवत्त्वे सम्भवति आनर्थक्यं युक्तम्, अतः सङ्कोचः ।
 ‘यो वै त्रिवृदन्यम्’ इत्यादिवाक्यशेषस्तु संयोगमात्रेणैवोपपद्यते, अन्यशब्देन
 चाविशेषः प्रतीयते, त्रिवृदादीनामनेकस्तोमकेष्वपि विनापि व्याप्या संयो-

तथा चैकवाक्योपबन्धात् ॥ २४ ॥

“आत्मा वा अरे द्रष्टव्यः” इत्यादिविधिनै-

कवाक्यतयोपबन्धाच्चाख्यानानां विद्याविध्यर्थान्येव

तानीति गम्यते; यथा “सोऽरोदीत्” इत्येवमादेः

कर्मविध्यर्थत्वम्; न पारिप्लवार्थत्वम् ॥ २४ ॥

पारिप्लवार्थाधिकरणं समाप्तम् ॥



अत एव चाग्नीन्धनाद्यनपेक्षा ॥ २५ ॥

अधिकरणम्
कर्मविध्यर्थत्वम्

स्तुतिप्रसङ्गादवान्तरसङ्गतिविशेषेणा-

र्थद्वयं चिन्तितम् । विद्यावन्त ऊर्ध्वरेतस आश्र-

मिणः सन्तीत्युक्तम् “ऊर्ध्वरेतस्सु च शब्दे हि” इत्या-

दिभिः सूत्रैः । इदानीमूर्ध्वरेतसो यज्ञाद्यभावात्तद-

* श्रुतप्रकाशिका *

अशक्यत्वं च स्यात् ॥ २३ ॥

तथा चैकवाक्योपबन्धात् ॥ २४ ॥ उपबन्धः— अन्वयः, (यथेति) हिर-
ण्यदक्षिण्यत्ववाक्येनैकवाक्यतयोपबन्धात्, सोऽरोदीदित्येवमादेः कर्मविध्यर्थत्व-
मित्यर्थः ॥ २४ ॥ पारिप्लवार्थाधिकरणं समाप्तम् ।

अत एव चाग्नीन्धनाद्यनपेक्षा ॥ २५ ॥ व्याख्यातयोरधिकरणयोः प्रास-
ङ्गिकत्वमाह (स्तुतिप्रसङ्गादिति) अस्याधिकरणस्य प्रथमाधिकरणेन सङ्ग-
श्च भावप्रकाशिका च

गमात्रेण दीपकत्वं सम्भवतीति वैषम्यमस्तीति द्रष्टव्यम् ॥ २५ ॥

(हिरण्यदक्षिण्यत्ववाक्येनेति) रजतहिरण्यस्येत्यर्थः, तस्माद्धिरण्यमिति
श्रुतेरिति भावः ॥ २५ ॥

इति पारिप्लवार्थाधिकरणम् ।

भाष्ये— ऊर्ध्वरेतसो यज्ञाद्यभावादिति, ‘ये चेमेरण्ये श्रद्धा तप इत्युपा-

ङ्गिका विद्या न सम्भवतीत्याशङ्क्याह—अत एव
चाग्नीन्धनाद्यनपेक्षा—इति । यत ऊर्ध्वरेतस आश्रमिणो
विद्यासम्बन्धित्वेन श्रुत्या परिगृह्यन्ते ^१“ब्रह्मसंस्थो-
ऽमृतत्वमेति” ^२“ये चेमेऽरण्ये श्रद्धा तप
इत्युपासते” ^३“एतमेव प्रब्राजिनो लोकमिच्छन्तः प्र-
जन्ति” ^४“यदिच्छन्तो ब्रह्मचर्यं चरन्ति” इत्यादिकया ।

* श्रुतप्रकाशिका *

तिमाह (विद्यावन्त इति) (आशङ्क्याहेति) सूत्रे चशब्दः शङ्काद्योतक इति
भावः । किं परित्राजां ब्रह्मविद्याधिकारोऽस्ति ? नेति, किं यज्ञाङ्गिकैव विद्या,
उताश्रमप्रयुक्तधर्माङ्गिका , किमूर्ध्वरेतसां विद्यासम्बन्धप्रतिपादकवाक्यानि वि-
द्याया आश्रमधर्माङ्गकत्वमवगमयन्ति, नेति, न चेद्यज्ञाद्यङ्गकत्वाद्विद्यायां
परित्राजामनधिकारः, अवगमयन्ति चेदाश्रमधर्माङ्गतया परित्राजां ब्रह्मविद्या-
धिकारः । अतश्शब्दार्थमाह (यत इति) ।


७ भावप्रकाशिका ७

सते' इति विद्यासम्बन्धबोधकवाक्यानामान्यपर्यमाश्रयणीयमिति भावः, यदि च
अवश्यमूर्ध्वरेतसां विद्यासम्बन्धो वक्तव्यः, तर्हि अङ्गानुपकृतविद्यायाः फलान-
वाप्तेः अङ्गभूतयज्ञाद्यनुष्ठानस्य आवश्यकत्वात् तदर्थं दारान्तरं परिगृह्याधानं
कर्तव्यम् । नच दारपरिग्रहे सति उर्ध्वरेतस्त्वविरोधापत्तिः, विद्याङ्गकर्मार्थं
दारपरिग्रहेऽपि भीष्मवदूर्ध्वरेतस्त्वोपपत्तेः, 'सोयमुपनयन्नादधीत होमसंयो-
गात्' इति पूर्वतन्त्राधिकरणपूर्वपक्षरीत्या पूर्वपक्षः, तत्र हि उपनयनाङ्ग-
होम आहवनीये कर्तव्यः, अस्मिन्दारपरिग्रहे सति उपनयनविधिपूर्वकविद्या-
ग्रहणोत्तरकालविहितो दारपरिग्रहः प्रजार्थो भविष्यतीति पूर्वपक्षः प्रवर्तितः, तद्व-
दत्रापि, नचाश्रमधर्मैरेव विद्याङ्गसिद्धेः यज्ञाद्यनुष्ठानार्थम् आधानदारसङ्ग्रहयो-
राक्षेपो न प्राप्नोतीति वाच्यम्, यज्ञेनेत्यादितृतीयाश्रुत्या विशिष्य यज्ञादीनामपि
विद्याङ्गत्वविधानात्, कर्मत्यागश्रुतिस्तु विद्यानङ्गकर्मविषया । सिद्धान्तस्तु केवलपु-

अत एवोर्ध्वरेतस्तु विद्याऽग्नीन्धनाद्यनपेक्षा, अग्नीन्ध-
नम्-अग्न्याधानम्, आधानपूर्विकामिहोत्रदर्शपूर्ण-
मासादिकर्मानपेक्षा तेषु विद्या । केवलस्वाश्रमविहि-
तकर्मापेक्षेत्यर्थः ॥ २५ ॥ अग्नीन्धनाद्यधिकरणं समाप्तम् ॥



सर्वापेक्षा च यज्ञादिश्रुतेरश्ववत् ॥ २६ ॥



यदि विद्या यज्ञाद्यनपेक्षैवामृतत्वं

* श्रुतप्रकाशिका *

परे त्विदं सूत्रमाद्यधिकरणफलनिगमनपरमाहुः, अत एव— विद्यातः पुरु-
षार्थत्वाद्विद्यया फलोत्पत्तौ न कर्मापेक्षेति, इदं च निगमनमुत्पत्तावेव कर्मा-
पेक्षेत्यनन्तरसूत्रे वक्तुं युक्तमिति, तदिदं मन्दफलत्वादनारण्यीयं, पूर्वपक्षे
युक्त्यन्तरे सम्भवति सङ्गते च सति तन्निरासपरत्वं हि सप्रयोजनम्,
ऊर्ध्वरेतस आश्रमसद्भाव आसन्नत्वादत इति परामर्शयोग्यश्च ॥ २५ ॥

अग्नीन्धनाद्यधिकरणं समाप्तम् ।

सर्वापेक्षा च यज्ञादिश्रुतेरश्ववत् ॥ २६ ॥ सङ्गतिः स्फुटा, किं

७ भावप्रकाशिका ७

प्रार्थमिव केवलधर्मार्थं दारसङ्गहायोगात् 'धर्मे चार्थे च नातिचरितव्ये'ति स्मृतेः,
भीष्मस्य तु धर्मप्रजोभयार्थं दारपरिग्रहे निर्वृत्त एव पितृप्रीत्यर्थमूर्ध्वरेतस्त्व-
प्रतिज्ञया पुत्रोत्पादनाग्निवृत्तौ सत्यां दाराणां धर्मार्थत्वमात्रमवशिष्टमिति तेन
यज्ञाद्यनुष्ठानम्, नतु ऊर्ध्वरेतस्त्वप्रतिज्ञानन्तरं केवलधर्मार्थदारसङ्ग्रहः, श्रुति-
स्मृतिसिद्धान्तिकेतनत्वादिसंन्यासधर्मपर्यालोचनया न संन्यासिनो दारपरिग्रहादि-
कमुपपद्यत इति भावः (विद्यया फलोत्पत्तौ न कर्मापेक्षेति) ऋत्त्वर्थत्वाभावेन
स्वरोषिभूतकर्मापेक्षा नास्तीत्यर्थः, निगमनप्रयोजनमाह (इदञ्च निगमन
मिति) ॥ ७ ॥ इति अग्नीन्धनाद्यधिकरणम् ।

यज्ञादिश्रुतेरश्ववत्, यज्ञादीनां ज्ञानसाधनत्वे सत्येव— इत्यादिभाष्यम्-

साधयति; तर्हि गृहस्थेष्वपि तदनपेक्षैव साधयितु-
मर्हति, यज्ञादिश्रुतिरपि 'विविदिषन्ति' इति शब्दात्
कर्मणो वेदनाङ्गतां न प्रतिपादयतीति—अत आह—
सर्वापेक्षा—इति । यज्ञादिसर्वकर्मापेक्षैव विद्या कर्मवत्सु
गृहस्थेषु, कुतः ? यज्ञादिश्रुतेः, “तमेतं वेदा-
नुवचनेन ब्राह्मणा विविदिषन्ति यज्ञेन दानेन
तपसाऽनाशकेन” इत्यादिना यज्ञादयो हि विद्या-
ङ्गत्वेन श्रूयन्ते । यज्ञादिना विविदिषन्ति वेदितु-

"यज्ञादि-
श्रुति-
विविदिषन्ति-
यज्ञेन-
दानेन-
तपसा-
अनाशकेन-
इत्यादिना-
यज्ञादयो-
हि-
विद्या-
ङ्गत्वेन-
श्रूयन्ते-
यज्ञादिना-
विविदिषन्ति-
वेदितु-

* श्रुतप्रकाशिका *

गृहस्थस्य यज्ञादिकर्मवतो विद्यायामधिकारः ! उत तद्रहितस्येति, यज्ञादि-
कर्म विद्याङ्गं, नेति, यज्ञेनेत्यादिश्रुतिर्विद्याङ्गतया यज्ञादिकर्म विनियुङ्क्ते,
नेति, किं कर्मणो विद्योत्पादकत्वं सम्भवति, नेति, असम्भवे—विनियोगा-
भावात् यज्ञादेर्विद्याङ्गत्वाभावात्तद्रहितस्य गृहस्थस्य विद्याधिकारः सम्भवेत्,
सम्भवति चेत्—विनियोगाद् यज्ञादेर्विद्याङ्गतया तद्रतो गृहस्थस्य विद्या-
धिकारः, (यज्ञादिश्रुतिरपीति) इच्छासाधनत्वं वदतीति भावः । (यज्ञादिसर्व-

ध भावप्रकाशिका ध

युक्तम्, प्रकृतिप्रत्यययोर्मध्ये प्रत्ययार्थप्राधान्येन इच्छायामेव तृतीयया साधनत्व-
प्रतीतेरित्यत्राह (परमसाध्येच्छया विनेत्यादि) नन्वन्नद्वेषेण कार्यं प्राप्तस्य
न्तर्परिहारायान्यविषयौन्मुख्यलक्षणायामिच्छायां सत्यामपि उत्कटाजीर्णादिप्रयु-
क्तधातुवैषम्यदोषात् तत्र प्रवृत्तिपर्यन्ता रुचिर्न जायत इति तद्रोचकौषधवत्
निरतिशयानन्दं ब्रह्म तत्प्राप्तौ विद्यासाधनमित्यर्थे प्राचीनबहुजन्मानुष्टि-
तानभिसंहितनित्यनैमित्तिककर्मोपसङ्गातचित्तप्रसादमाहिम्ना सम्पन्नविश्वासस्य पुरु-
षस्य ब्रह्मावासौ तत्साधनविद्यायाश्च औन्मुख्यलक्षणायामिच्छायां सत्यामपि
अनादिभवसञ्चितानेकदुरितदोषेण आस्तिककामुकस्य हेयकर्मणीव विषयभोग-
प्रावण्यं सम्पादयता प्रतिबन्धाद्विद्यासाधने श्रवणादौ प्रवृत्तिपर्यन्ता रुचिर्न जा-
यत इति प्रतिबन्धादिनिरासपूर्वकमिच्छासम्पादकयज्ञादिविधानमुपपन्नतरमिति

मिच्छन्ति, यज्ञादिभिर्वेदनं प्राप्तुमिच्छन्तीत्यर्थः ।
यज्ञादीनां ज्ञानसाधनत्वे सत्येव यज्ञादिभिर्ज्ञानं प्राप्तु-
मिच्छन्तीति व्यपदेश उपपद्यते ; यथाऽसेह-
नसाधनत्वे सत्यसिना जिघांसतीति व्यपदेशः ।
अतो यज्ञादीनां ज्ञानसाधनत्वमवगम्यते । ज्ञानं
च वाक्यार्थज्ञानादर्थान्तरभूतं ध्यानोपासनादिश-
ब्दवाच्यं विशदतमप्रत्यक्षतापन्नस्मृतिरूपं निरति-
शयप्रियङ्गुहरहरभ्यासौधियातिशयमाप्रयाणादनुवर्त्तगा-
नं मोक्षसाधनमित्युक्तस्माभिः पूर्वमेव ; वक्ष्यति च

* श्रुतप्रकाशिका *

कर्मापेक्षैवेति) सूत्रे प्रतिज्ञापदानन्तरश्चशब्दोऽवधारणार्थ इति भावः ।
(ज्ञानसाधनत्वे सत्येवेति) परमसाध्येच्छया विनाऽवान्तरसाध्येषु प्रवृत्तिर्नोप-
पद्यते, यथा स्वर्गेच्छया विना स्वर्गार्थयज्ञादौ प्रवृत्त्यनुपपत्तिः, एवं ज्ञानेच्छया
विना तदर्थेच्छासिद्ध्यर्थप्रवृत्त्यनुपपत्तेः, सञ्जातज्ञानेच्छस्य चेच्छासिद्ध्यर्थप्रवृ-
त्तिर्नैवेक्ष्याच्च यज्ञादेरिच्छासाधनत्वं नोपपद्यत इति भावः । ज्ञानस्य
न यज्ञापेक्षा, वाक्यादेव तदुत्पत्तेरित्यत्राह (ज्ञानं चेति) (आप्रयाणाद-
नुवर्त्तमानमिति) अङ्गिनोऽनुवृत्त्या तदङ्गस्य कर्मणोऽनुवृत्तिरपेक्षितेति
भावः । यज्ञादिषु प्रवृत्तिर्मनोवधानविरोधिनी स्यात् प्रवृत्तिरूपत्वादित्यत्राह

७ भावप्रकाशिका ७

चेन्न, सत्यम्, यद्यनेन वाक्येन कर्मणामिच्छादिसंयोगः प्रतिपाद्यते, तदा
श्रुतनिर्वाहाय कथञ्चिदियं प्रणाड्याश्रीयेत, नत्वेतदस्ति, प्रकृतिप्रत्ययार्थयो-
र्मध्ये प्रत्ययार्थस्य प्राधान्यमित्यौपगवादिदृष्टसामान्यन्यायापेक्षया इच्छाविषय-
तया शब्दबोध एव शब्दसाधनान्वय इति स्वर्गकामादिवाक्ये यत्तुतविशेष-
न्यायस्य बलीयस्त्वात्, 'अथ्वेन जिगमिषति' 'अरिना जिघांसति'
इत्यादिलौकिकप्रयोगे च अश्वादिरूपसाधनस्य 'तद्विजिज्ञासितव्यं' 'निदि-

“आवृत्तिसकृदुपदेशात्” इत्यादिना । एवंरूपं ध्यानमहरहरनुष्ठीयमानैर्नित्यैर्नैमित्तिकैः कर्मभिः परमपुरुषाराधनरूपैः परमपुरुषप्रसादद्वारेण जायते-इति यज्ञादिना विविदिषन्तीति शास्त्रेण प्रतिपाद्यते । अतः कर्मवत्सु गृहस्थेषु यज्ञादिनित्यनैमित्तिकसर्वकर्मपेक्षा विद्या । अश्ववत्— यथा पुरुषगमनसाधनभूतोऽश्वः स्वपरिकरबन्धपरिकर्मपेक्षः, एवं मोक्षसाधनभूताऽपि विद्या नित्यनैमित्तिककर्म-

* श्रुतप्रकाशिका *

(एवंरूपं चेति) अदृष्टद्वारोपकारकत्वात् दोष इत्यर्थः ।

अश्ववत्— रथचर्यायोगकोऽश्वो न लाङ्गलाकर्षणे युज्यते, तथा फलोत्पत्तौ न कर्मपेक्षत इति परे व्याचक्षते, फलोत्पत्तावनपेक्षत्वे प्रामाणिकेऽपि उत्पत्तावपेक्षैव सूत्रप्रतिपाद्या ‘सर्वापेक्षे’ति प्रतिज्ञातत्वात्, अतः परोक्तव्याख्यानं क्लिष्टम् ।— अपरे तु विद्यायाः फलोत्पत्तावनुग्राहकत्वेन यज्ञाद्यपेक्षाऽस्ति नेति विचार्याऽस्तीति सिद्धान्तयन्ति, यज्ञादिवाक्ये फलसिद्धावपेक्षाप्रतीत्यभावात् वेदनसाधनत्वमात्रं हि तत्रावगम्यते, तेन न विद्यायाः फलसिद्धावुपकारकत्वम् अशाब्दत्वात् ‘निचार्य’ ‘तस्मिन् दृष्टे’ ‘तमेवं

५ भावप्रकाशिका ५

ध्यासितव्यम्’ इत्यादिवैदिकप्रयोगे च तव्यप्रत्ययार्थभूतविधेश्च सन् प्रत्ययाभिहितेच्छाविषय एव गगनान्वयस्य क्लृप्तत्वाच्च प्रकृत्यभिहितायां विद्यायामेवाऽन्वयस्य क्लृप्तत्वादिति भावः (उत्पत्तावपेक्षैव सूत्रप्रतिपाद्येति) यद्यपि परैः पूर्वसूत्रे फलोत्पत्तावनपेक्षत्वमस्मिन्सूत्रे विद्योत्पत्तौ कर्मपेक्षितत्वमित्येवोक्तम्, तथाप्यश्ववदित्यत्र यथाऽश्वो न लाङ्गलाकर्षणे विनियुज्यते, रथचर्यायान्तु युज्यते, एवमाश्रमकर्माणि विद्यया फलोत्पत्तौ नापेक्ष्यन्ते, उत्पत्तौ

परिकरापेक्षा । तदिदमाह स्वयमेव भगवान् “यज्ञ
दानतपः कर्म न त्याज्यं कार्यमेव तत् । यज्ञो
दानं तपश्चैव पावनानि मनीषिणाम्” “यतः
प्रवृत्तिर्भूतानां येन सर्वमिदं ततम् । स्वकर्मणा
तमभ्यर्च्य सिद्धिं विन्दति मानवः” इति ॥ २६ ॥

सर्वापेक्षाधिकरणं समाप्तम् ॥



* श्रुतप्रकाशिका *

विद्वान्' इत्यादिभिरुत्पन्नस्य वेदनस्य मोक्षसाधनत्वेऽन्यानपेक्षत्वप्रतीतिस्वारस्याच्च
तदनुपपन्नम् ।— अन्ये तु विद्याया यज्ञाद्यपेक्षत्वे परित्राजां विद्यानधिका-
रप्रसङ्गात् गृहस्थेष्वपि यज्ञाद्यनपेक्षेति पूर्वपक्षं कृत्वा गृहिणां परित्राजां
चाचारे समानेऽपि सङ्गतिनिवृत्तिरूपपारित्राज्यस्य गार्हस्थ्यस्थाननिविष्टत्वात्
कर्मतन्निवृत्तिरूपयोगार्हस्थ्यपारित्राज्ययोर्ग्रहणाग्रहणवद्विकल्पोपपत्तेः परित्रा-
जकेषु विद्यायामनपेक्षितस्य यज्ञादिकर्मणो गृहिष्वपेक्षा युज्यत इति सूत्र-
द्वयमेकाधिकरणं वर्णयन्ति, तदयुक्तम्— अधिकरणभेदस्यैव युक्तत्वात्, तथा
हि किमुभयं सिद्धान्तसूत्रं, तर्हि यतिष्वनपेक्षाया गृहिष्वपेक्षायाश्च परस्पर-
तादर्थ्याभावात्साध्यद्वयं स्यात्, तदानीमैकाधिकरणयमयुक्तम्, यद्युच्येत, आद्यं
सूत्रं पूर्वपक्षविषयं यतिष्वनपेक्षत्वात्, गृहिष्वनपेक्षेत्येवमर्थपरमिति, तन्न यतिषु
यज्ञानपेक्षविद्याधिकारस्याधिकरणान्तरसाध्यत्वात्, तस्य च तन्मूलपूर्वपक्षस्य
भैकसूत्रप्रतिपाद्यत्वे वाक्यभेदप्रसङ्गाच्च, 'ऊर्ध्वरेतस्तु च शब्दे हि' इत्यत्रैव
तत्समर्थनमाभिप्रायिकमिति च वाच्यं, विद्यानङ्गत्वसमर्थनोपक्षीणस्य सूत्रस्य
विद्याधिकारसमर्थनेऽपि तात्पर्यकल्पने गौरवप्रसङ्गात् । अत आद्यसूत्रस्या-
धिकरणान्तरत्वं युक्तं, तथा सत्यनन्तसाधिकरणपूर्वपक्षहेतुरर्थसिद्धः स्यात्

ध भावप्रकाशिका ध

तुपेक्ष्यन्त इति, भाष्योक्तत्वात् फलोत्पत्तावनपेक्षाप्यस्मिन्नधिकरणे प्रतिपाद्यत
इत्यभिप्रेत्य दूषणमुक्तमिति द्रष्टव्यम् (अनन्तराधिकरणपूर्वपक्षहेतुरिति)

शमदमाद्युपेतः स्यात्तथाऽपि तु तद्विधेस्तदङ्ग-

तया तेषामप्यवश्यानुष्ठेयत्वात् ॥ २७ ॥

ॐ ६ अधिकरणम् ॐ

गृहस्थस्य शमदमादीन्यप्यनुष्ठेयानि ?

उत नेति चिन्तायाम्— आन्तरबाह्यकरण-
व्यापाररूपत्वात्कर्मानुष्ठानस्य शमदमादीनां तद्विप-
रीतरूपत्वाच्चाननुष्ठेयानि—

इति प्राप्ते उच्यते— यद्यपि गृहस्थः करणव्या-
पाररूपकर्मसु प्रवृत्तः, तथाऽपि स विद्वान् शम-
दमाद्युपेतः स्यात् ; कुतः ? तदङ्गतया तद्विधेः—
विद्याङ्गतया तेषां विधेः, “तस्मादेवंविच्छान्तो दान्त

* श्रुतप्रकाशिका *

अतोऽधिकरणभेदः स्वारसिकप्राप्तः ॥ २६ ॥

सर्वापेक्षाधिकरणं सम्पत्सम् ॥



शमदमाद्युपेतः स्यात्तथाऽपि तु तद्विधेस्तदङ्गतया तेषामवश्यानुष्ठेयत्वात्
॥ २७ ॥ सङ्गतिः पूर्वपक्षोत्थानमुखेन स्फुटा, किं विद्यानिष्ठस्य गृहस्थस्य
शमादीन्नुपादेयानि, उत नेति, किं यज्ञादीनां शमादीनां च विरोधोऽस्ति
नेति, किमत्र विधीयमाना करणव्यापारोपरतिरूपा शान्तिर्यज्ञादिव्यतिरिक्त-
व्यापारशान्तिः, उत सर्वव्यापारशान्तिः, सर्वशान्तिश्चेद्विरोधादनुपादेयानि, न
चेद्विरोधात् गृहस्थस्याप्युपादेयानि । (यद्यपीत्यादि) विहितत्वाद् दृष्ट-

ध भावप्रकाशिका ध

आद्यसूत्रापेक्षया अनन्तराधिकरणे इत्यर्थः ॥ २७ ॥

इति सर्वापेक्षाधिकरणम् ।



किञ्चनानन्नं भवति” इति प्राणविदः सर्वान्नानुमतिः सङ्कीर्त्यते । किमियं प्राणविद्यानिष्ठस्य सर्वान्नानुमतिः सर्वदा, उत प्राणाल्यापत्ताविति विशये विशेषानुपादानात्सर्वदा—

इति प्राप्त उच्यते—प्राणाल्यये इति । चशब्दोऽवधारणे, प्राणाल्यापत्तावेवेत्यर्थः । कुतः ? तद्दर्शनात्—दृश्यते ह्यन्यत्र ब्रह्मविदामपि प्राणाल्यापत्तावेव सर्वान्नानुमतिः, किं पुनः प्राणविदः । उपस्तः किल चाक्रा-

* श्रुतप्रकाशिका *

यत इति सङ्गतिः, प्राणविदः सर्वान्नानुमतिः किं सर्वदा ? उत प्राणसंशयापत्तौ, किं ब्रह्मविद उपस्तस्य प्राणसंशये सत्युच्छिष्टानुमतिदर्शनं प्राणविदः सर्वान्नानुमतेरापद्विषयत्वमवगमयति, नेति, न चेत्सर्वदानुमतिः स्यात्, ब्रह्मविदोऽपि प्राणसंशयेऽनुमतिमवगमयति चेत्, कैमुत्बनीत्या प्राणविदः सर्वान्नानुमतिः प्राणसंशयापत्तावेव स्यात्, प्राणविद्यानिष्ठस्यापि सर्वान्नानुमतेर्दर्शनात् ब्रह्मविदः किं पुनर्न्यायसिद्धा सर्वान्नानुमतिरिति पूर्वपक्षः, सूत्रं प्राण-

ध भावप्रकाशिका ध

निष्ठस्यापीति) ननु वामदेव्योपासननिष्ठस्य ‘न काश्चन परिहरेत्तद्व्रत’मिति सर्वस्व्यपरिहारानुमतिदर्शनात्, किं पुनर्न्यायेन ब्रह्मविदामपि सर्वस्व्यपरिहारप्रसङ्गः । यदि च विद्यान्तरप्रकरणे श्रुतस्य विद्यान्तरान्वये प्रमाणाभावात् वामदेव्योपासनाङ्गस्य सर्वस्व्यपरिहारस्य न ब्रह्मविदः प्रसक्तिरस्तीति, तर्हि प्राणविद्याङ्गभूतस्य सर्वाङ्गीनत्वस्य न ब्रह्मविदि प्रसक्तिरस्तीति चेन्न, वामदेव्योपासने ‘न काश्चन परिहरेत्तद्व्रत’मिति सर्वस्व्यपरिहरणे विस्पष्टविधिविभक्तिश्रवणेन विधेयत्वावगमेपीह तादृशविधिप्रत्ययाभावेन सर्वाङ्गीनत्वस्याऽङ्गत्वेन विधानाभावेन ‘एवंविदि पापं कर्म न श्लिष्यते’ इत्यादिवत् ‘न ह वा एवंविदि किञ्चनान्नं भवति’ इत्यत्रापि अमर्त्यभक्षणकृतदोषाभावमात्रप्रतिपादनपरत्वे सिद्धे किमिदं कामकृतेष्वभक्षणे दोषाभावप्रतिपा-

यणो ब्रह्मविदग्रेसरो मटचीहतेषु कुरुषु दुर्भिन्नदूषिते-
ष्विभ्यग्रामे वसन्ननशनेन प्राणसंशयमापन्नो ब्रह्मवि-
द्यानिष्पत्तये प्राणानामनवसादमाकाङ्क्षमाण इभ्यं
कुल्माषान् खादन्तं भिक्षमाणस्तेन चोच्छिष्टेभ्यो-
ऽन्ये न विद्यन्त इति प्रत्युक्तः पुनरपि “एतेषां मे
देहि” इत्युक्त्वा तेन चेभ्येनोच्छिष्टेभ्य आदाय दत्ता-
न्कुल्माषान् प्रतिगृह्यानुपानप्रतिग्रहमिभ्येनार्थितः
“उच्छिष्टं वै मे पीतं स्यात्” इति वदंश्चाक्रायणः किमेते
कुल्माषा अनुच्छिष्टा इतीभ्येन पर्यनुयुक्तो “न वा
अजीविष्यमिमान्खादन्.... कामो म उदपानम्” इति

* श्रुतप्रकाशिका *

विद्यामात्रविषयम्, तथाऽपि ब्रह्मविदज्ञानुमतिः पूर्वपक्षेऽभिप्रेता ।
मटची—अश्मवृष्टिः, इभमर्हतीति इभ्यो हस्तिपः, कुल्माषः— माषविशेषः,
ब्रह्मविदामपि सर्वाज्ञानुमतिः प्राणानुमते— किं पुनर्दुर्बलप्राणविद्यानिष्ठस्येति
५ भावप्रकाशिका ५

दनपरम्, उत प्रामादिक एवेति चिन्ताया एवासिन्नधिकरणे प्रवृत्ततया
तत्र च प्राणविद्यायाः कामकारस्थलेऽपि अन्नदोषास्पर्शरूपफलसामर्थ्ये
पूर्वपक्षिणोपक्षिणे सति यदि प्राणविद्याया अपि ईदृशं सामर्थ्यम्, तर्हि सर्व-
विद्याश्रेष्ठया ब्रह्मविद्याया अपि काष्णकृताभक्ष्यभक्षणकृतदोषासंस्पर्शहेतुत्वं
किन्न स्यादिति यदि कश्चिच्चोदयेत्, तम्प्रति तदपि पूर्वपक्षिणो नानिष्ट-
मित्येवं परत्वादस्य ग्रन्थस्य न दोषगन्ध इति ध्येयम् (पूर्वपक्षेऽभिप्रे-
तेति) यद्यपि प्राणविद्याविषयविचारे न ब्रह्मविद्याया सङ्गतिरस्ति, तन्मात्र-
पर्यवसितत्वादस्य विचारस्य, नहि ब्रह्मविदः सर्वाज्ञीनत्वसद्व्यावयोः पूर्वो-
त्तरपक्षफलत्वमिति शक्यते वक्तुम्, सिद्धान्ते ब्रह्मविदः सर्वाज्ञीनत्वाभावस्य
प्राणविदः सर्वाज्ञीनत्वाभावे साधकत्वोपन्यासेन फलत्वासम्भवात् (ब्रह्मविदाः

कुल्माषाखादने स्वस्य प्राणसंशयापत्तेस्तावन्मात्रखा-
दनेन धृतप्राणस्य स्वस्योच्छिष्टोदकपानं कामका-
रितं निषिद्धं स्यादित्युक्त्वा स्वखादितशेषं जायायै
दत्त्वा तथा च रक्षितानपरेष्टुर्याजनेनार्जिजीषया
जिगमिषुः पुनरपि प्राणसंशयमापन्नस्तानेवेभ्योच्छि-
ष्टान् स्वोच्छिष्टभूतान् पर्युपितांश्चखाद । अतो ब्रह्म-
विदामपि प्राणसंशय एव सर्वान्ब्रानुमतिदर्शनाद-
त्राविशेषेण कीर्तितमपि प्राणविदः सर्वान्नीनत्वं
प्राणाल्ययापत्तावेवेति निश्चीयते ॥ २८ ॥

* श्रुतप्रकाशिका *

कैमुत्यन्यायात् सिद्धान्तः ॥ २८ ॥

७ भावप्रकाशिका ७

मपीति) ननु ब्रह्मविदां दोषसत्त्वेऽपि 'न ह वा एवंविदि किञ्चनाऽनन्नं
भवति' इति प्राणविदां दोषाभावकीर्तनान्नभक्ष्यभक्षणदोष इति चेन्न, 'एवं-
विदि पापं कर्म न श्लिष्यते' इति ब्रह्मविद्विषयेपि दोषाभावदर्शनसाम्यात्,
यदि च 'नाविरतो दुश्चरितात्' इति दुश्चरितस्य निषिद्धतया तद्वचनं
प्रामादिकविषयमिति, तर्हि 'प्राणसंशयमापन्नो योऽन्नमत्ति यतस्ततः ।
लिप्यते न स पापेन पद्मपत्रमिवाम्भसा' इति तस्मात् 'ब्राह्मणः सुरां न पिबेत्'
इत्यादिक्लृप्तसामान्यशास्त्राविरोधेनैव 'न ह वा एवंविदी'ति, शास्त्रस्य
कल्प्यविधिभावस्य निर्वाह्यत्वात्, यद्वा नायं फलविधिः, क्लृप्तो हि विशेष-
विधिः सामान्यविधिं बाधते, अत्र क्लृप्तसामान्यविधिविरोधे 'न ह वा एवं-
विदि किञ्चनानन्नं भवति' इत्यस्य फलविधिकल्पनायोगेन अर्थवादत्वस्यैव
युक्तत्वात्, न चैवं 'एवंविदि पापं कर्म न श्लिष्यते' इत्यादेरपि स्तुतिमात्र-
त्वप्रसङ्गः, पाप्मनामश्लेषाभावे अनिर्मोक्षप्रसङ्गेन सकलपापाश्लेषस्य मोक्षवि-
धिसास्त्रापेक्षितत्वेन फलविधित्वस्य वक्तव्यत्वात्, प्राणविद्यायाश्च ज्येष्ठत्व-
श्रेष्ठत्वादिकलकत्वेन फलाकाङ्क्षाया अभावात्, 'स होवाच किम्मेऽन्नं भवि-

अबाधाच्च ॥ २६ ॥

१“आहारशुद्धौ सत्त्वशुद्धिः सत्त्वशुद्धौ ध्रुवा स्मृतिः”
इति ब्रह्मविद्योत्पत्तावाहारशुद्धिविधानाबाधादपि ब्रह्म-
विदां सर्वान्नीनत्वमापद्विषयमवगम्यते । एवं ब्रह्मवि-
दाप्रतिशयितशक्तीनामपि सर्वान्नीनत्वस्यापद्विषयत्वात्
प्राणविदोऽल्पशक्तेः सर्वान्नानुमतिरापद्विषयैव ॥ २६ ॥

अपि स्मर्यते ॥ ३० ॥

अपि चापद्विषयमेव सर्वान्नीनत्वं ब्रह्मविदामन्येषां
च स्मर्यते— २“प्राणमंशयमापन्नो योऽन्नमत्ति यत-
स्ततः । लिप्यते न स पापेन पद्मपत्रमिवा-
म्भसा” इति ॥ ३० ॥

* श्रुतप्रकाशिका *

अबाधाच्च ॥ २६ ॥ पूर्वसूत्रे ब्रह्मविदनुष्ठानदर्शनात्कैमुतिकन्याय
उपपादितः, अत्र ब्रह्मविद्विषयवचनेन स एव कैमुतिकन्याय उपपादितः ॥ २६ ॥
अपि स्मर्यते ॥ ३० ॥ न केवलं सर्वान्नानुमतेर्ब्रह्मविद आपद्विषयत्वात्
प्राणविद आपद्विषयत्वं कल्प्यम्, सर्वेषामपि स्मृतौ कण्ठोक्तमेवेति भावः ॥ ३० ॥

ध्रुवभावप्रकाशिका ध्रु

प्यतीति यत्किञ्चिदिदमाश्वभ्य आशकुनिभ्य इति होचुः तद्वा एतदनस्या-
न्नम्’ इति श्रुत्यन्तप्राणिजाते विहितस्य प्राणविद्याङ्गस्य प्राणान्नत्वचिन्त-
नस्य स्तुतिः क्रियते ‘न ह वा एवंविदि किञ्चनानन्नं भवति’ इति, अतः
फलविधित्वाभावात् प्राणविदः प्राणात्यय एव सर्वान्नानुमतिः, ‘अनाविष्कुर्व-
न्नन्वया’दित्यत्र क्लृप्तस्यैव विशेषविधेः ‘नाविरतो दुश्चाग्नेता’दिति विशेषशा-
खेण सङ्कुचितविषयत्वम्, इह तु क्लृप्तसामान्यशास्त्रानुरोधेन ‘न ह वा
एवंविदि’ इत्यस्य विधिकल्पनाभङ्ग इति विवेकः, केचित्तु परमतवद्ब्रामदव्या-

शब्दश्चातोऽकामकारे ॥ ३१ ॥

यतो ब्रह्मविदामन्येषां च सर्वान्निनत्वमापद्विषय-
मेव; अत एव सर्वेषामकामकारे शब्दः— कामकारस्य
प्रतिषेधकः शब्दो वर्तते, अस्ति हि कठानां
संहितायां कामकारस्य प्रतिषेधकः शब्दः, “तस्मा-
द्ब्राह्मणः सुरां न पिबति पाप्मना नोत्सृजा इति”
इति । पाप्मना संस्पृष्टो न भवानीति मत्वा
ब्राह्मणः सुरां न पिबतीत्यर्थः ॥ ३१ ॥

सर्वान्नानुमत्यधिकरणं समाप्तम् ॥



* श्रुतप्रकाशिका *

शब्दाश्चातोऽकामकारे ॥ ३१ ॥ ब्राह्मणशब्दस्यासङ्कुचितवृत्तित्वात्
ब्रह्मविक्रमपि इदं वाक्यं साधारणं; किं पुनः प्राणविद इति भावः ।

परे चापरे च सर्वान्नानुज्ञानं किं शमादिवाद्भिद्याङ्गं विधीयते ? उत
स्तुत्यर्थं सङ्कीर्त्यते इति विचार्य उपदेशस्य प्रवृत्तिकरत्वोपपत्तेः प्राणविद्या-
सन्निधानादङ्गविधिः, भक्ष्याभक्ष्यशास्त्रं ‘न हिंसा’दितिवद्विशेषशास्त्रवाध्यमिति
पूर्वपक्षं कृत्वा विधायकभावान्न सर्वान्नानुज्ञाविधिः, किन्तु सर्व प्राणस्या-
न्नमिति विज्ञानप्रशंसार्थोऽर्थवादः, प्राणाल्यये हि सर्वान्नानुज्ञा दृश्यते न
सर्वदेति व्याचक्षते, तदयुक्तं— सूत्रेऽर्थवादशब्दाध्याहारेण प्रतिज्ञाया वर्ण-
नीयत्वात्, भाष्योक्तयोजनायां हि प्राणाल्ययशब्देनैव प्रतिज्ञा पूर्णा ।

अन्ये तु किं सर्वान्नानुमतिः क्रियते ? उतार्थवाद इत्युपोद्धातविचारं

७ भावप्रकाशिका ७

पासकस्य सर्वस्वपरिहारवत् प्राणविद्यानिष्ठस्य तदङ्गनया सर्वान्नानुमतिर्विधीयत
इति पूर्वपक्षं कृत्वा सिद्धान्तमपि तथैव वर्णयन्ति, परापरमतदूषणपरस्य टीका-
ग्रन्थस्य च पराप्रोक्तसूत्राक्षरयोजनामात्रदूषणपरतया विरोधप्रसङ्गो नास्तीति

विहितत्वाच्चाश्रमकर्मापि ॥ ३२ ॥


ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

यज्ञादिकर्माङ्गिका ब्रह्मविद्येत्युक्तम्,
तानि च यज्ञादीनि कर्माण्यमुमुक्षुणा केवलाश्र-

* श्रुतप्रकाशिका *

कृत्वा ज्यैष्ठ्यश्रैष्ठ्यगुणकप्राणविद्याङ्गभूतस्य सर्वं प्राणस्यान्नमिति ज्ञानस्य
फलत्वात्तदुक्तिरर्थवादमात्रमिति पूर्वपक्षं कृत्वा सर्वमिदं प्राणस्यान्नमिति
वाक्यसामर्थ्याद्विधेः कल्प्यत्वात् अप्रतीतविज्ञानतद्विधिकल्पनायोगात् येन
केनचिदन्नेन प्राणो रक्षितव्य इति विधिरिति निश्चित्य पश्चात्सन्ना-
द्विचारमाहुः, किमियं सर्वान्नानुमतिः सर्वदा ? उत प्राणत्यथे ? इति, अवि-
शेषात् सर्वदेति पूर्वपक्षः, अप्रतिषिद्धान्नान्यदा रक्षणसिद्धेः प्राणान्यथ
इति सिद्धान्तः कृतः, तत्रोपोद्धातचिन्तायाम् अप्रतीतविज्ञानतद्विधिकल्पन-
गौरवं तदुक्तमयुक्तं 'स होवाच किं मेऽन्नं भविष्यति' इत्युक्ते 'यत्किञ्चि-
दिदमाश्वभ्य आशकुनिभ्यस्तत्तेऽन्न'मित्युक्त्वा 'न ह वा एवंविदि किञ्च-
नानन्न'मित्येवंविच्छब्देन वेदनस्याभिहितत्वात्, अत एवाश्रुतस्य प्राणरक्ष-
णस्य तद्विधेश्च कल्पनमप्ययुक्तम् ॥ ३१ ॥

सर्वान्नानुमत्यधिकरणं समाप्तम् ॥



विहितत्वाच्चाश्रमकर्मापि ॥ ३२ ॥ अवान्तरसङ्गतिमाह (यज्ञा-
दीति) परमप्रकृतेन सङ्गतिरित्यर्थः । किं विद्याङ्गभूतान्याश्रमकर्माणि

॥ भावप्रकाशिका ॥

प्रतिपादयन्ति (ज्ञानस्य फलत्वादिति) अङ्गभूतज्ञानस्य फलत्वेन कीर्तनादपापश्लो-
कश्रवणवदर्थवाद इत्यर्थः ॥ ३२ ॥

इति सर्वान्नानुमत्यधिकरणम् ।



(किं विद्याङ्गभूतानीति) विद्याङ्गभूतान्याश्रमकर्माणि नवेति विचारः,
आश्रमकर्माणीत्यस्य विवरणं, केवलाश्रमिणोपीति नतु विद्याङ्गभूतान्याश्रम-

मिणाऽप्यनुष्ठेयानि, उत नेति चिन्तायां, विद्याङ्गानां
 सतां केवलाश्रमिशेषत्वे नित्यानित्यसंयोगविरोधः
 प्रसज्यत इति यज्ञादीनां केवलाश्रमधर्मत्वं न
 सम्भवति—

इति प्राप्त उच्यते— “आश्रमकर्मापि— इति ।

* श्रुतप्रकाशिका *

‘केवलाश्रमिणोऽप्यनुष्ठेयानि’, नेति, किमेषां विद्याङ्गत्वे ‘केवलाश्रमाङ्गत्वं’
 सम्भवति, नेति, किं केवलाश्रमाङ्गत्वे नित्यानित्यसंयोगविरोधः प्रसज्यते,
 नेति, आश्रमाङ्गत्वे विद्याङ्गत्वे च कर्मान्तरत्वमस्ति, नेति च, कर्मान्तर-
 त्वे सत्यनेकस्य कर्मणो विनियोगपृथक्त्वभावेन नित्यानित्यसंयोगविरोधप्रस-
 ज्जेन केवलाश्रमाङ्गत्वासम्भवादमुमुक्षोरननुष्ठेयानि, कर्मान्तरत्वं नास्ति चेद्वि-
 नियोगपृथक्त्वेन नित्यानित्यसंयोगविरोधाभावात् केवलाश्रमाङ्गत्वसम्भवात्
 केवलाश्रमिणोऽप्यनुष्ठेयानि, (नित्यानित्यसंयोगविरोध इति) यावज्जीवम-
 नुष्ठानं भोक्षेच्छानुगुणमनुष्ठानं च विरुद्धमित्यर्थः । केवलाश्रमधर्मत्वं—
 मुमुक्षारहिताश्रमधर्मत्वम् । आश्रमीति पाठो दृष्टश्चेत् केवलशब्दोऽमुमुक्षुपरः,

७ भावप्रकाशिका ७

कर्माणीति पक्षनिर्देश इति मन्तव्यम्, विद्याङ्गभूतानामाश्रमकर्मत्वस्यैवाऽस्मि-
 न्नधिकरणे, सिषाधयिषितत्वादिति द्रष्टव्यम्, (केवलाश्रमाङ्गत्वमिति) आश्र-
 मशब्देन तद्वान् पुरुष उच्यते, आश्रमनिष्ठपुरुषार्थत्वमित्यर्थः, अथवा
 केवल आश्रमो यस्येति बहुव्रीहिः, पुरुषा अन्यपदार्थः (कर्मान्तरत्वे सती-
 त्यादि) अयमत्रान्वयः— नित्यानित्यसंयोगविरोधप्रसज्जेन एकस्य कर्मणो
 विनियोगपृथक्त्वस्याप्यभावेन च कर्मान्तरत्वे सति विद्याङ्गभूतानां केवलाश्रमा-
 ङ्गत्वासम्भवात् तान्यमुमुक्षोर्नानुष्ठेयानि, विनियोगपृथक्त्वेन नित्यानित्यसंयोग-
 विरोधाभावात्, कर्मान्तरत्वं नास्ति चेत्, विद्याङ्गानामव तेषां केवलाश्रमाङ्ग-
 त्वसम्भवात् केवलाश्रमिणोऽप्यनुष्ठेयानीति, (अनुष्ठानञ्च विरुद्धमिति) वास्त-
 वस्य विरोधस्य न वाक्यसदृशेणापि निवृत्तिर्युक्तेत्यर्थः, एतेन ‘एकस्य तुभ्यत्वे

आश्रमस्य कर्माणि भवन्ति; केवलाश्रमिणामप्यनुष्ठे-
यानीत्यर्थः । कुतः? “यावज्जीवमग्निहोत्रं जुहोति”
इत्यादिना विहितत्वात्— जीवननिमित्ततया नित्य-
वद्विहितत्वादित्यर्थः ॥ ३२ ॥

तथा विद्याङ्गतया च “तमेतं वेदानुवचनेन” इत्या-
दिना विहितत्वाद्विद्याशेषतयाऽप्यनुष्ठेयानीत्याह—

सहकारित्वेन च ॥ ३३ ॥

विद्योत्पत्तिद्वारेण विद्यासहकारितयाऽप्यनुष्ठेयानि;
अग्निहोत्रादीनामिव जीवनाधिकारस्वर्गाधिकारवद्वि-

* श्रुतप्रकाशिका *

(अनुष्ठेयानीत्यर्थ इति) यज्ञादीनि कर्माणि इत्यध्याहारः ॥ ३२ ॥

अनेन सङ्गतमुत्तरसूत्रार्थमाह (तथार्चेति) ।

सहकारित्वेन च ॥ ३३ ॥ समुच्चयव्यावृत्त्यर्थं विद्योत्पत्तिद्वारेणेत्युक्तम्, नित्या-
नित्यसंयोगविरोधमाशङ्क्याह (अग्निहोत्रादीनामिवेति) विनियोगपृथक्त्वेन विनि-
योगः— शेषत्वज्ञापकविधिः, विनियोगपृथक्त्वदर्शनेन नित्यानित्यसंयोगविरोधपरि-

६ भावप्रकाशिका ६

संयोगपृथक्त्वम्' इति पूर्वतन्त्राधिकरणमपि आक्षिप्तं द्रष्टव्यम् ॥ ६ ॥

(नित्यानित्यसंयोगविरोधपरिहारः सूत्रद्वयफलमिति) अयम्भावः— सिद्धरूपे
वस्तुनि नित्यत्वानित्यत्वादिरिव नित्यत्वकाम्यत्वयोर्न वस्तुतो विरोधः, षोडशिमहण्ये
कर्तव्यत्वाकर्तव्यत्वयोरिव सम्भवात्, अपितु एकस्य वाक्यस्य उभयबोधकत्वा-
सम्भवात्, विध्येकावसेये च प्रमाणान्तराप्रवृत्तेः विरोधो वक्तव्यः, अत्र तु
विनियोजकप्रमाणद्वयमप्यस्ति, तत्र प्रमाणद्वयवशादुभयार्थत्वेन विरोधः, ननु
विद्याया नित्यसमीहितफलत्वाभावात्तदङ्गत्वेनाऽनुष्ठीयमानस्य नित्यत्वं न स्यात्,
ततश्च विद्यार्थत्वेन कर्म कुर्वतः प्रत्यवायपरिहाराय नित्यप्रयोगोऽपि पृथक्कर्त-
व्यः, न चैवं नित्यप्रयोगस्यैवाऽनित्यत्वं स्यादिति चेन्न, यथा स्वर्गार्थो ह्यग्नि-
होत्रप्रयोगः काम्यो नैमित्तिको वा नित्यमधिकृत्यैव निविशत इति न्यायात् नित्य-

११८८ व्याख्याद्वयोपेते श्रीभाष्ये तृतीयाध्याये चतुर्थपादे

नियोगपृथक्त्वेनोभयार्थत्वं न विरुद्धयत इत्यर्थः ॥ ३३ ॥

तद्वदेव कर्मान्तरत्वमपि नास्तीत्याह—

सर्वथाऽपि त एवोभयलिङ्गात् ॥ ३४ ॥

सर्वथा विद्यार्थत्वे आश्रमार्थत्वेऽपि त एव यज्ञादय इति प्रतिपत्तव्यम्, न कर्मस्वरूपभेद इत्यर्थः ।

कुतः ? उभयलिङ्गात्— उभयत्र श्रुतौ यज्ञादिशब्दैः प्रत्यभिज्ञाप्यविनियोगात्, कर्मस्वरूपभेदे प्रमाणाभावाच्च ॥ ३४ ॥

* श्रुतप्रकाशिका *

हारः सूत्रद्वयफलम्, न त्वेकस्य—विनियोगद्वैधस्यैकेनादर्शितत्वात् ॥ ३३ ॥

उत्तरसूत्रकृत्यमाह (तद्वदिति) ।

सर्वथाऽपि त एवोभयलिङ्गात् ॥ ३४ ॥ अग्निहोत्रशब्दस्य तुल्यत्वेऽपि कुण्डपाभिनामयनाग्निहोत्रे 'मासमग्निहोत्रं जुहोति' इति विहिते स्वरूपभेदा दृश्यत इत्यत्राह (कर्मस्वरूपभेदे प्रमाणाभावाच्चेति) कर्मान्तरत्वव्युदासस्य तन्त्रेणागुष्ठानं फलम् ॥ ३४ ॥

७ भावप्रकाशिका ७

प्रयोगं विकृत्य, प्रयोगस्य उभयत्राप्यविशेषात् नित्यविधेः प्रयोजकत्वमात्रं बाधित्वं निविशते; यथा 'यदि राजन्यं वैश्यं वा याजयेत् स यदि सोमं बिभ्रच्छयिष्येत् न्यग्रोधस्तिमिनीराहृत्य ताः संपिष्य दध्नुन्मृज्य तमसै भक्षं प्रयच्छेन्न, सोमम्' इति नित्यं सोमं विकृत्यैव निविशते, न तावता नित्यप्रयोगास्याऽनित्यतापत्तिः, एवमिहापि न विरोध इति भावः (न त्वेकस्येति) फलमिति शेषः ॥ ७ ॥

भाष्ये— कर्मस्वरूपभेदे प्रमाणाभावाच्चेति, मासाग्निहोत्रे सन्निहिताग्निहोत्रहोमसम्भवेनानुवादात्सम्भवेन विधित्वे सिद्धे विहितस्य विधानायोगेन विहितस्य सिद्धाग्निहोत्रहोमात् अस्य होमस्याऽन्यत्वसिद्धौ तत्र वर्तमानमाख्यातप्रत्यभिज्ञापनमिति, नान्ना प्रसिद्धाग्निहोत्रप्रत्यभिज्ञापनसमर्थमिति तत्र प्रकरण-

अनभिभवं च दर्शयति ॥ ३५ ॥

“धर्मेण पापमपनुदति” इत्यादिभिश्च तानेव यज्ञादिधर्मान्निर्दिश्य तैर्विद्याया अनभिभवं पापकर्मभिरुत्पत्तिप्रतिबन्धाभावं दर्शयति । अहरहरनुष्ठीय-

* श्रुतप्रकाशिका *

अनभिभवं च दर्शयति ॥ ३५ ॥ आदिशब्दो यज्ञादिवाक्यपरः, अङ्गत्वं वदता ‘यज्ञेन दानेन’ इत्यादिना यज्ञादिधर्मा निर्दिष्टाः, अङ्गत्वेन किञ्चित्कारं वदद्वाक्यमपि यज्ञादिपर्यायशब्देन निर्दिशतीत्यर्थः, दर्शयति श्रुतिरिति शेषः । किञ्चित्कारं विवृणोति (अहरहरिति) ।

७ भावप्रकाशिका ७

भेदात् कर्मान्तरत्वमस्तु नाम, इह तु यज्ञादिषु विधेरश्रवणात् विद्यायामेव विधिश्रवणेन न प्रसिद्धयज्ञापेक्षयैवा भेदः, नन्विहापीप्यमाणविद्योद्देशेन यज्ञादिकमेव विधेयम्, नतु विद्या, तस्याः फलत्वेन विधेयत्वायोगात् अग्निहोत्र-तुल्यत्वमेव, नच प्रसिद्धस्यैव यज्ञादेः फलसम्बन्धितया विधानमस्त्विति वाच्यम्, तर्हि प्रसिद्धस्यैवाग्निहोत्रस्य माससम्बन्धितया विधानप्रसङ्गात् । अतो मासाग्निहोत्रवत् प्रकरणान्तरात् भेद एव स्यादिति चेन्न, मासाग्निहोत्रस्य प्रसिद्धाग्निहोत्रभेदवत् इह यज्ञादिशब्दोपात्तस्य प्रसिद्धयज्ञादेरनन्यत्वे प्रसिद्ध-यज्ञादीनां मध्ये कस्य रूपमतिदिश्यत इति दुर्ज्ञानत्वात्, यज्ञादिनाम्ना द्रव्य-देवताद्यतिदेशे देवतोद्देश्यकद्रव्यत्यागत्वादिरूपयज्ञादिशब्दप्रवृत्तिनिमित्तप्राप्तेर-निवार्थत्वेन विधेयस्य कर्मणो यज्ञादिभिन्नत्वासम्भवाच्च, ‘यज्ञोऽध्ययनं दान-मिति प्रथमः’ ‘यज्ञानां जपयज्ञोऽसि’ ‘भोक्तारं यज्ञतपसाम्’ इत्यादिष्विव प्रसि-द्धयज्ञादिपरत्वमेव युक्तमिति भावः ॥ ७ ॥

(आदिशब्दो यज्ञादिवाक्यपर इति) यज्ञादीनां प्रतिपादकं वाक्यं यज्ञादि-वाक्यं ‘कषाये कर्मभिः पक्वे’ इत्यादिकं गृह्यते, (अङ्गत्वं वदतेति) अयमिहा-न्वयः—अङ्गत्वं वदता ‘यज्ञेन दानेन’ इत्यादिना ये निर्दिष्टाः तानेवाङ्गत्वेन किञ्चित्-कारं वदद्वाक्यमपि यज्ञादिपर्यायधर्मकर्मादिशब्देन निर्दिशतीत्यर्थ इति । ततश्च

११६० व्याख्याद्वयोपेते श्रीभाष्ये तृतीयाध्याये चतुर्थपादे

मानैर्हि यज्ञादिभिर्विशुद्धेऽन्तःकरणे प्रत्यहं प्रकृष्य-
माणा विद्योत्पद्यते, अतस्त एवोभयत्र यज्ञादयः

॥ ३५ ॥ विहितत्वाधिकरणं समाप्तम् ॥



अन्तरा चापि तु तद्दृष्टेः ॥ ३६ ॥

ॐ नमो भगवते वासुदेवाय
ॐ १ अधिकरणम् ॥ ३६ ॥
ॐ नमो भगवते वासुदेवाय

चतुर्णामाश्रमिणां ब्रह्मविद्यायाम-
धिकारोऽस्ति; विद्यासहकारिण आश्रमधर्मा इति

* श्रुतप्रकाशिका *

सर्वोपेक्षेति विद्याङ्गत्वमुक्तम्, 'सहकारित्वेन च' इति फलविरोधिनिरसनेन सम-
मुच्य उक्त इत्यन्ये । विद्याया एव प्रतिबन्धकनिवर्तनशास्त्रवशात् ब्रह्म-
प्राप्तेर्नित्यतया साध्यत्वानुपपत्तेः, सहभावश्रवणस्याऽङ्गभावविषयतया अन्यथा-
सिद्धत्वात्तथा विभागकल्पनमयुक्तम्, सूत्रभेदस्तु शङ्काभेदनिबन्धनः, 'उभ-
यलिङ्गा'दिति 'तमेतं वेदानुवचनेन' 'अनाश्रितः कर्मफल' मित्यादि
श्रुतिलिङ्गात् स्मृतिलिङ्गाच्च सिद्धवज्ज्ञानरूपादित्याहुः, ततोऽपि श्रुतावेव
वाक्यद्वये प्रत्यभिज्ञापनपरत्वं युक्तम् अनन्यत्वस्य साध्यत्वात् ॥ ३५ ॥

विहितत्वाधिकरणं समाप्तम् ॥

अन्तरा चापि तु तद्दृष्टेः ॥ ३६ ॥ अवान्तरसङ्गतिमाह (चतुर्णा-
मिति) किं विधुरादीनां ब्रह्मविद्याधिकारोऽस्ति, नेति, किं तेषां साङ्ग-
ब्रह्मविद्योपसंहारसामर्थ्यमस्ति, नेति, किमाश्रमाणां साधारणधर्माङ्गिका विद्या
भवति, नेति, तपसा ब्रह्मचर्येणेत्यादिविनियोगोपबृंहितं रैकादीनां विद्यानि-

ध भावप्रकाशिका ध

तत्रापि वाक्ये प्रसिद्धविलक्षणधर्मभ्रान्तिः कार्येति भावः - (सिद्धवदिति)
सिद्धवन्निर्देशरूपादित्यर्थः । 'अग्निहोत्रं जुहोति' इत्यादौ हि साध्यावस्थार्थाभिधा-
यित्वस्वभावेनाऽऽख्यतेनापूर्वम् रूपमुत्पाद्यते, नैवं कृदन्तेषु यज्ञादिशब्देष्वि-
त्यर्थः ॥ ध ॥ इति विहितत्वाधिकरणम् ॥

चोक्तम् । ये पुनराश्रमानन्तरा वर्तन्ते विधुरादयः;
तेषां ब्रह्मविद्यायामधिकारोऽस्ति नवेति विशये-आश्र-
मधर्मेतिकर्तव्यताकत्वाद्विद्यायाः, अनाश्रमिणां चाश्र-
मधर्माभावान्नास्त्यधिकारः—

इति प्राप्त उच्यते-अन्तरा चापि तु- इति ।
तुशब्दः पक्षव्यावृत्त्यर्थः, चशब्दोऽवधारणे । अन्तरा
वर्तमानानाम्- अनाश्रमिणामपि विद्यायामधिकारोऽ-
स्त्येव । कुतः ? तद्दृष्टेः—दृश्यते हि रैक्भीष्मसंवर्तादी-
नामनाश्रमिणामपि ब्रह्मविद्यानिष्ठत्वम् । न चाश्रमधर्मे-
रेव विद्यानुग्रह इति शक्यं वक्तुम् “यज्ञेन दानेन तपसा-
नाशकेन” इति दानादीनामाश्रमेष्वनैकान्तिकानाम-
प्यनुग्राहकत्वदर्शनात् । यथोर्ध्वरेतस्सु विद्यानिष्ठत्वदर्श-
नादग्निहोत्रादिव्यतिरिक्तैरेव विद्यानुग्रहः क्रियते,
तथाऽनाश्रमिष्वपि विद्यादर्शनादाश्रमानियतैर्जपो-
पवासदानदेवताराधनादिभिर्विद्यानुग्रहः शक्यते
कर्तुम् ॥ ३६ ॥

* श्रुतप्रकाशिका *

छत्वदर्शनं विद्यायाः साधारणकर्माङ्गकत्वमवगमयति, नेति, न चेत्साधारण-
धर्माङ्गकत्वासम्भवात्सङ्गविद्योपसंहारासामर्थ्येन विधुरादीनामनधिकारः, अव-
गमयति चेत्साधारणधर्माङ्गकत्वेन विद्यायास्तदुपसंहारसामर्थ्याद्विधुरादीनां
ब्रह्मविद्याधिकारः, विधुरः— मृतदारः, आदिशब्दोपात्तोऽकृतदारः ।
(न चेति) आश्रमधर्मानुपपत्तौ वर्णधर्मेरनुग्रह उपपद्यत इत्यर्थः, अनैकान्ति-
कानाम्- अनियतानाम् ॥ ३६ ॥

ध भावप्रकाशिका ध

(अकृतदार इति) समावृत्य अकृतविवाह इत्यर्थः ॥ ध ॥

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

अपि स्मर्यते ॥ ३७ ॥

अपि चानाश्रमिणामपि जपादिभिरेव विद्या-
नुग्रहः स्मर्यते १“जप्येनापि च संसिद्धयेद्ब्राह्मणो
नात्र संशयः । कुर्यादन्यत्र वा कुर्यान्मैत्रो ब्राह्मण
उच्यते” इति; संसिद्धयेत्-जपाद्यनुगृहीतया विद्यया
सिद्धो भवतीत्यर्थः ॥ ३७ ॥

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

विशेषानुग्रहश्च ॥ ३८ ॥

न केवलं न्यायस्मृतिभ्यामयमर्थः साधनीयः ।
श्रूयते चानाश्रमनियतैर्धर्मविशेषैर्विद्यानुग्रहः २“तपसा
ब्रह्मचर्येण श्रद्धया विद्ययाऽऽत्मानमन्विष्येत्”
इति ॥ ३८ ॥

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

१०८३२:

अतस्त्वितरज्ज्यायो लिङ्गाच्च ॥ ३९ ॥

तुशब्दोऽवधारणे । अतः-अनाश्रमित्वात्, इतरत्-
आश्रमित्वमेव ज्यायः ; अनाश्रमित्वमापद्विषयम् ;
शक्तस्य चाश्रमित्वमेवोपादेयमित्यर्थः । भूयोधर्म-

* श्रुतप्रकाशिका *

अपि स्मर्यते ॥ ३७ ॥ ब्राह्मणः-- ब्रह्मविद्यानिष्ठः, अत्र जपादिना
विद्यानुग्रहः कथं ज्ञायत इत्यत्राह (जपाद्यनुगृहीतयेति) ॥ ३७ ॥

विशेषानुग्रहश्च ॥ ३८ ॥ विशेषशब्दं समासं च व्याचष्टे (धर्मविशे-
षैर्विद्यानुग्रह इति) ॥ ३८ ॥

आश्रमनियतधर्मैरेवानुग्रह उपपद्यते चेदाश्रमप्राप्तित्तुमैरप्याश्रमा उपे-
क्ष्येरन्, ततश्च यज्ञादिश्रुतिवैयर्थ्यं स्यादित्यत्राह—

अतस्त्वितरज्ज् ज्यायो लिङ्गाच्च ॥ ३९ ॥ (भूयोधर्मकाल्पधर्मकयोर-

काल्पधर्मकयोरतुल्यकार्यत्वात्, लिङ्गाच्च-स्मृतेरित्यर्थः । स्मर्यते च शक्तं प्रत्याश्रमस्योपादेयत्वम् “अनाश्रमी न तिष्ठेत्तु दिनमेकमपि द्विजः” इत्यादिना । निवृत्तब्रह्मचर्यस्य मृतभार्य्यस्य चावैराग्ये सति दारालाभ आपत् ॥ ३६ ॥

विधुराधिकरणं समाप्तम् ॥

* श्रुतप्रकाशिका *

तुल्यकार्यत्वादिति) शक्तं प्रत्यतुल्यकार्यत्वादित्यर्थः । श्रुतेरनुमापकत्वात् स्मृतिलिङ्गशब्देनोच्यते, आपच्छब्दार्थमाह (निवृत्तब्रह्मचर्यस्येति) पारिव्राज्यव्यावृत्त्यर्थमाह (अवैराग्ये सतीति) ब्रह्मनिष्ठेष्वनुयायिवैराग्यं नाम लोकान्तरजन्मान्तरभोगनैरपेक्ष्यम्, अतः इदमवैराग्यमविरुद्धम् । यद्वा गार्हस्थ्यधर्मश्रद्धा अवैराग्यम् ।

परे चापरे च ‘अपि स्मर्यते’ इतिसूत्रं संवर्त्तादीनामाश्रमबहिष्पन्नमन्त्रचर्यास्मरणपरं व्याचक्षते, ‘विशेषानुग्रहश्च’ इत्येतत् ‘जप्येनैव तु संसिध्ये’दित्यनेन साधारणधर्मविशेषैर्विधानुग्रहसम्भवपरम् ‘अनेकजन्मसंसिद्धः’ इति पूर्वकृतसुकृतैर्विधानुग्रहपरं च व्याचक्षते, तदयुक्तं-विद्यायाः साधारणधर्मानुग्राह्यत्वे नम्रचरणस्य विरुद्धत्वात्, न हि नम्रचर्या नाम सर्वाश्रमसाधारणो धर्मः, नतु क्वचि-
७ भावप्रकाशिका ७

भूयोधर्माल्पधर्मकयोः भक्तिप्रपन्नयोर्व्यभिचारादाह (शक्तमिति) (पारिव्राज्यव्यावृत्त्यर्थमिति) ननु मृतभार्य्यस्याकृतदारस्य वा दारालाभेन दारसाध्याश्रमासम्भवेऽपि संन्यासाश्रमस्य सम्भवात् किमित्यनाश्रमित्वं सोढव्यमिति शङ्काव्यावृत्त्यर्थम् अवैराग्ये सतीत्युक्तमित्यर्थः ।

(परे चेत्यादि) (आश्रमबहिष्पन्नमन्त्रचर्यास्मरणपरमिति) आश्रमासाधारणधर्मबहिर्भूतनम्रचर्यास्मरणपरमित्यर्थः, यद्यपि शाङ्करभाष्ये संवर्त्तकप्रभृतीनाञ्च नम्रचर्यादियोगात् अनपेक्षिताश्रमकर्मणामपि महा-

* श्रुतप्रकाशिका *

चोदितः, अतः सूत्रद्वयस्य साधारणधर्मानुग्रहपरश्रुतिस्मृतिविषयत्वं युक्तम्, उन्मत्तचर्यास्मरणेनाश्रमानपेक्षत्वं सिध्यतीति चेत्— न, उन्मत्तचर्यायाः 'जने-
नावमतो योगी योगसिद्धिं च विन्दति' इति जनावमानजनितयोगसिद्धये
स्वप्रकर्षाच्छादनार्थत्वाद्, दृष्टे सम्भवत्यदृष्टकल्पनस्यान्याय्यत्वाद्विध्यन्तरादर्श-
नाच्छादनार्थतयाऽप्युपपन्नेनोन्मत्ताचरणेन विद्याया आश्रमनैरपेक्षकल्पनायो-
गात्, तत्कल्पनस्य 'अतस्त्वितरज् ज्ञायः' इत्यनन्तरसूत्रविरोधादनाश्रमि-
त्वनिषेधकवचनान्तरविरोधाच्च, 'लिङ्गाच्च' इत्येतस्य 'अग्रे गृहपते सुगृहपतिः
तेने'ति ब्रह्मवित्पुण्यकृतैजसश्चेति गार्हस्थ्यस्य प्राशस्त्यगमकश्रौतलिङ्गादना-
श्रमनिन्दापरस्मृतिलिङ्गाच्चेत्यर्थमाहुः, तत्र ज्ञायस्त्वप्रतीतिरस्फुटत्वाच्छ्रौत-
लिङ्गानादरः ॥ ३२ ॥

विधुराधिकरणं समाप्तम् ॥

योगित्वं स्मर्यत इति महायोगित्वस्यैव स्मर्थमाणात्वमुक्तम्, ननु नग्नचर्यायाः,
तथापि नम्रचर्यावतो महायोगित्वं स्मर्यत इत्युक्ते महायोगिनो नम्रचर्या स्मर्यत
इत्युक्तप्रायत्वात् तथोक्तमिति द्रष्टव्यम्, ननु नम्रचर्यायोगात् अनपेक्षिताश्रम-
कर्मणां महायोगित्वं स्मर्यत इति किमभिप्रेतम्, नम्रचर्यायोगात् महायोगित्वं
स्मर्यत इत्यन्वयोऽभिप्रेतः, ततश्च 'अपि स्मर्यते' इति सूत्रस्य 'विशेषानुग्रह-
श्च' इति सूत्रस्य चासाधारणधर्मानुग्राह्यत्वपरत्वम्, उत नम्रचर्यायोगादनपेक्षिता-
श्रमकर्मणामित्यन्वयोऽभिप्रेतः, ततश्च 'अन्तरा चापि तु तद्दृष्टेः' इति सूत्रस्य
च 'अपि स्मर्यत' इति सूत्रस्य चाश्रमकर्मानपेक्षत्वपरत्वमिति विकल्पम-
भिप्रेत्य प्रथमं दूषयति (विद्यायास्साधारणधर्मानुग्राह्यत्व इति) (अतस्सूत्र-
द्वयस्येति) साधारणधर्मानुग्रहपरत्वमिति शेषः, द्वितीयं दूषयति (उन्मत्त-
चर्यास्मरणेनेति) (दृष्टे सम्भवतीति) आश्रमकर्मसाध्यस्यादृष्टस्यानेनानुत्पत्तेः
माहात्म्याच्छादनं दृष्टमेव प्रयोजनमिति भावः (विध्यन्तरादर्शनादिति)
'तपसा ब्रह्मचर्येण श्रद्धया विद्यया आत्मानमन्विष्ये'दिति भावः ॥ ५ ॥

इति विधुराधिकरणम् ।

तद्भूतस्य तु नातद्भावो जैमिनेरपि
नियमात्तद्रूपाभावेभ्यः ॥ ४० ॥

ॐ नमो भगवते वासुदेवाय
१० आधिकरणम्
ॐ नमो भगवते वासुदेवाय

नैष्ठिकवैखानसपरिव्राजकाश्रमेभ्यः
प्रच्युतानामपि ब्रह्मविद्यायामधिकारोऽस्ति, नेति
चिन्तायां विधुरादिवदनाश्रमैकान्तैर्दानादिभिर्विद्या-
नुग्रहसम्भवादस्यधिकारः—

इति प्राप्त उच्यते— तद्भूतस्य तु नात-
द्भावः— इति । तुशब्दः पक्षव्यावृत्त्यर्थः । तद्भू-
तस्य— नैष्ठिकाद्याश्रमनिष्ठस्य, नातद्भावः— अतथा-
भावः, अनाश्रमित्वेनावस्थानं न सम्भवति ; कुतः ?
तद्रूपाभावेभ्यो नियमात्— तद्रूपाणि— तेषां
नैष्ठिकादीनां रूपाणि—वेषाः धर्मा इत्यर्थः, तेषाम-
भावाः— तद्रूपाभावाः; तेभ्यः शास्त्रैर्नियमात् । नैष्ठि-
काद्याश्रमप्रविष्टान्स्वाश्रमधर्मनिवृत्तिभ्यो नियच्छन्ति
हि शास्त्राणि “ब्रह्मचार्याचार्यकुलवासी तृती-

* श्रुतप्रकाशिका *

तद्भूतस्य तु नातद्भावो जैमिनेरपि नियमात्तद्रूपाभावेभ्यः ॥ ४० ॥
विधुरादेर्विद्याधिकार उक्तः, अनाश्रमित्वसाम्यादाश्रमभ्रष्टानामपि विद्याधिकार
इति शङ्कया सङ्गतिः, वैखानसः—वानप्रस्थः । किं नैष्ठिकाद्याश्रमभ्रष्टानां
ब्रह्मविद्याधिकारोऽस्ति, नेति, किमेषां साङ्गविद्योपसंहारसामर्थ्यमस्ति, नेति,
किमेषां प्रायश्चित्ताच्छुचित्वं सम्भवति, नेति, किं ‘यो ब्रह्मचारी स्त्रिय-
मुपेया’ दिति विहितं प्रायश्चित्तं सर्वब्रह्मचारिविषयम्, उत नैष्ठिकादिव्य-
तिरिक्तविषयम्, ‘प्रायश्चित्तं न पश्यामि’ इति प्रायश्चित्ताभावस्वरणं किं प्राय-

योऽत्यन्तमात्मानमाचार्यकुलेऽवसादयन्” इति ।
 “अरण्यमियात्ततो न पुनरेयात्” इति “संन्य-
 स्याग्निं न पुनरावर्त्तयेत्” इति च । अतो वि-
 धुरादिवनैष्ठिकादीनामनाश्रमित्वेनाऽवस्थानासम्भवान्न
 तानधिकरोति ब्रह्मविद्या । जैमिनेरपीत्यविगानं
 दर्शयन्नुक्तं स्वाभिमतं द्रढयति ॥ ४० ॥

अथ स्यात्— नैष्ठिकादीनां ब्रह्मचर्यात् प्रच्युतानां
 प्रायश्चित्तादधिकारः सम्भवति, अस्ति च प्रायश्चि-
 त्तमधिकारलक्षणे निरूपितम् “अवकीर्णपशुश्च

* श्रुतप्रकाशिका *

श्चित्तस्य व्यतिरिक्तब्रह्मचारिविषयतामवगमयति, नेति, न चेत्— प्रायश्चि-
 त्तस्य सर्वविषयतया शुद्धिसम्भवेन सामर्थ्यादधिकारः । अवगमयति
 चेत्— प्रायश्चित्तस्य उपकुर्वाणविषयतया शुद्धेरसम्भवेनासामर्थ्यात् ब्रह्मविद्या-
 नधिकारः । ब्रह्मचारीत्यादिश्रुतिनैष्ठिकविषया ॥ ४० ॥

अनन्तरसूत्रमवतारयति (अथ स्यादिति) अधिकारलक्षणे षष्ठे-
 ऽध्याये अवकीर्णपशुः— गर्दभः ‘ब्रह्मचार्यवकीर्णी नैऋतं गर्दभमालभेत’

७ भावप्रकाशिका ७

(अवकीर्णपशुश्च तद्वदिति) ‘अवकीर्णपशुश्च तद्वदाधानस्याऽप्राप्त-
 कालत्वात्’ इति जैमिनिसूत्रम्, अवकीर्णिनां ब्रह्मचर्यप्रच्युतानां ‘ब्रह्मचार्यव-
 कीर्णी नैऋतं गर्दभमालभेत’ इति स्मृतिविहितनैऋतपशुरूपं प्रायश्चित्तं सिद्धं
 कृत्वा तत्राऽग्निर्विचारितः, तदधिकरणमित्यम्— ‘यदाहवनीये जुहोती’ति
 सर्वेषां होमानामाहवनीयाधारत्वविधेरवकीर्णी ययाऽवकीर्णः, तथा सह वा
 भार्यामधिगम्य वा अग्नीनाधाय आहवनीये अवकीर्णपशुं करोतु इति पूर्व-
 पक्षं कृत्वा ‘जायापती अग्निमादधीयाताम्’ इत्याधानस्य दम्पतिकर्तृकत्वस्म-
 रणेन परस्त्रिया सहाग्न्याधानासम्भवात् ‘अविप्लुतब्रह्मचर्यो लक्षण्यां स्त्रिय-

तद्वत्” इति । अतः प्रच्युतब्रह्मचर्यस्य प्रायश्चित्तसम्भवात् कृतप्रायश्चित्तो ब्रह्मविद्यायामधिकरिष्यति- इति ; तत्राह—

न चाधिकारिकमपि पतनानुमाना-

तदयोगात् ॥ ४१ ॥

अधिकारलक्षणोक्तमपि प्रायश्चित्तं नैष्ठिकादीनां ततो भ्रष्टानां न सम्भवति ; कुतः ? पतनानुमानात् तदयोगात्—नैष्ठिकादीनां प्रच्युतानां पतनस्मृतेस्तस्य प्रायश्चित्तस्यासम्भवात् “आरूढो नैष्ठिकं धर्मं यस्तु प्रच्यवते द्विजः । प्रायश्चित्तं न पश्यामि येन शुध्येत्स आत्महा” इति । अतोऽधिकारलक्षणोक्तं प्रायश्चित्तमितरब्रह्मचारिविषयम् ॥ ४१ ॥

* श्रुतप्रकाशिका *

इत्युक्तम्, ब्रह्मचर्यभ्रष्टोऽवकीर्णी, ब्रह्मचर्य- स्त्रीनियतिः, सा गृहस्थव्यतिरिक्तानां त्रयाणामपि तुल्या, तस्मात्तेषामवकीर्णिप्रायश्चित्तं कर्तव्यमिति पूर्वपक्षिणोऽभिप्रायः ।

न चाधिकारिकमपि पतनानुमानात्तदयोगात् ॥ ४१ ॥ तर्हि आधिकारिकप्रायश्चित्तं किंविषयमित्यत्राह (अत इति) य उपकुर्वाणो ब्रह्मचारी भ्रष्टः— तद्विषयमवकीर्णिप्रायश्चित्तमित्यर्थः ॥ ४१ ॥

ध भावप्रकाशिका ध

मुद्वहेत्’ इत्यस्वलितब्रह्मचर्यस्य विवाहविधानेन अकृतप्रायश्चित्तस्य विवाहायोगाच्च अग्न्याधानासम्भवात् उपनयनहोमवत् लौकिकाम्रावेवावकीर्णिपशुरिति पूर्वाधिकरणे लौकिकाम्रावेव उपनयनहोमः समावर्तनानन्तरं श्रुतस्य दारपरिग्रहस्य उपनयनात्पूर्वमसम्भवेन अग्न्याधानरहितस्य माणवकः

उपपूर्वमपीत्येके भावमशनव-

तदुक्तम् ॥ ४२ ॥

नैष्ठिकादीनां ब्रह्मचर्य्यप्रच्यवनमुपपूर्वम्-उपपातकम्,
महापातकेष्वपरिगणितत्वादिति तत्र प्रायश्चित्तस्य
भावं- विद्यमानतामप्येके आचार्या मन्यन्ते ; अश-
नवत्- यथा मध्वशनादिनिषेधस्तत्प्रायश्चित्तं चोप-
कुर्वाणस्य नैष्ठिकादीनां च समानम् ; तदुक्तं स्मृति-
कारैः “उत्तरेषां चैतदविरोधि” इति । छुरुकुलवा-

* श्रुतप्रकाशिका *

उपपूर्वमपीत्येके भावमशनवत्तदुक्तम् ॥ ४२ ॥ इदं चोद्यसूत्रं ब्रह्मचर्य्य-
प्रच्यवनस्य महापातकेष्वपरिगणितत्वादुपकुर्वाणब्रह्मचारिणः स्त्रीनियमातिक्रमस्यो-
पपातकान्तर्भूतस्य प्रायश्चित्तकथनात्तस्य च नैष्ठिकादिष्वतिदेशात् प्रायश्चित्तं
प्राप्तमित्यर्थः, ‘उत्तरेषां चैतदविरोधि’ इत्यत्रैतच्छब्दः पूर्वोक्तिधर्मान् प्रायश्चित्तं

५ भावप्रकाशिका ५

स्याऽऽहवनीयाभावात् लौकिकास्माद्वैवोपनयनहोम इति निरूपितम्, तदर्थस्सू-
त्रे तद्वादिति परामृश्यते ॥ ५ ॥

(इदञ्चोद्यसूत्रमिति) अस्योपपातकत्वप्रतिपादनपूर्वकप्रायश्चित्तमद्वाव-
प्रतिपादनमुखेन ब्रह्मविद्याधिकारप्रतिपादनपरत्वादेवमुक्तम्, प्रायश्चित्तसद्भावमा-
त्रप्रतिपादनपरत्वे तु सिद्धान्तसूत्रत्वमेव, नहि सामान्यमुखेन प्रवृत्तौ नैर्ऋत-
पशुः ‘आरूढो नैष्ठिकं धर्मम्’ इति स्मृत्या विशेषविषययापि न सङ्कोचम-
र्हति, स्मृतेनैष्ठिकरूपब्रह्मचारिविशेषविषयत्वेऽपि ‘प्रायश्चित्तं न पश्यामि’ इति
प्रायश्चित्तदर्शनाभावेन प्रायश्चित्ताभावानुमानम्, तेन च श्रुत्यनुमानमिति विल-
म्बद्वयमस्ति ‘यो ब्रह्मचार्य्यवकिरेत्’ इति प्रायश्चित्तश्रुतेः सामान्यमुखेन प्रवृत्ततया
सामान्यद्वारा विशेषपर्यवसानमित्येक एव विलम्ब इति प्रायश्चित्तश्रुतेरेव
बलीयस्त्वम्, ततः ‘प्रायश्चित्तं न पश्यामि’ इति स्मृतिस्संव्यवहार्यतापादकप्राय-
श्चित्ताभावपरैवाभ्युपगन्तव्या, ततश्च प्रायश्चित्तसद्भावमात्रपर्यवसितत्वेन चोद्य-

सिनो यदुक्तम्, तत्स्वाश्रमाविरोध्युत्तरेषामप्याश्रमिणां
सम्भवतीत्यर्थः तद्वदिहापि । ब्रह्मचर्य्यप्रच्यवने प्राय-
श्चित्तसम्भवाद्ब्रह्मविद्यायोग्यताऽप्यस्ति ॥ ४२ ॥

* श्रुतप्रकाशिका *

च परामृशति, स्वाश्रमाविरोधिशब्दः स्त्रीसंसर्गादिनिमित्तप्रायश्चित्तादेर्गृहस्थादि-
ष्वनापातार्थः ॥ ४२ ॥

ध्र भावप्रकाशिका ध्र

सूत्रत्वं तन्मुखेन विद्याधिकारप्रतिपादनपर्यन्तत्वमस्य सूत्रस्य प्रकृतो-
पयोगाद्ब्रह्मव्यमित्यभिप्रेत्य चोद्यसूत्रत्वमुक्तमिति द्रष्टव्यम्, ननूपकुर्वाणस्यैव
नैष्ठिकादीनां मध्वशननिषेधस्यादर्शनात् कथं साम्यमित्याशङ्क्याह (भाष्ये
तदुक्तं स्मृतिकारैरिति) (प्रायश्चित्तञ्च परामृशतीति) ननु प्रायश्चित्तं
न प्राङ्निर्दिष्टम्, ब्रह्मचर्यामीन्धनभैक्षचरणसत्यवचनमधुमांसगन्धमाहत्यादिस्त्राग्ना-
नाभ्यञ्जनयानोपानच्छत्रकामक्रोधलोभमोहवादवादनस्नानदन्तधावनहर्षनृत्तगीता-
दिवर्जनस्यैव प्राङ्निर्दिष्टत्वात्, तद्व्याख्यातृभिश्च उत्तरेषामप्याश्रमाणांमिदं वृत्तं
द्रष्टव्यम्, किमविशेषेण नेत्याह (अविरोधीति) यत्स्वाश्रमाविरुद्धं द्यूता-
दिवर्जनं तदेव भवति, ननु विरुद्धम्, अतो नामीन्धनं प्रव्रजिते प्राप्नोति,
न गुरुकुलवासो वैखानसे प्राप्नोति न ब्रह्मचर्य्यं गृहस्थे प्राप्नोतीति व्याख्यातम्,
ततश्च प्रायश्चित्तस्याऽप्रकृततया नैतच्छब्दस्य प्रायश्चित्तपरामर्शित्वं सम्भवति,
अत एव स्वाश्रमाविरोधिशब्दः स्त्रीसंसर्गादिनिमित्तप्रायश्चित्तादेः गृहस्थे-
ष्वनापातार्थ इति ग्रन्थोप्यसङ्गतः, स्त्रीसंसर्गादिनिमित्तप्रायश्चित्तादेः प्राग-
नुक्तेरिति चेदत्राहुः, ब्रह्मचर्य्यस्याऽतिदेशे 'गर्दभेनावकीर्णीं निर्ऋतिं चतुष्पथे
यजेत तस्याजिनमूर्ध्वबालं परिधाय लोहितपात्रस्सप्त गृहान् भैक्षं चरेत्
कर्माचक्षाणः सम्बत्सरेण शुध्येत्' इति प्रायश्चित्तप्रकरणे वक्ष्यमाणस्य प्राय-
श्चित्तस्य सापवादकमेकं शास्त्रं 'कार्यकालं संज्ञापरिभाषम्' इति न्यायेन
तदेकवाक्यतापन्नतया ब्रह्मचर्य्योपदेशे तत्प्रायश्चित्तमप्यतिदिष्टं भवतीत्यभिप्रायेण
प्रायश्चित्तञ्च परामृशतीत्युपपत्तेरिति, ननु ब्रह्मचर्य्यं निर्दिष्टे 'गर्दभेनावकीर्णीं'ति
प्रायश्चित्तप्रकरणगतस्योपदिष्टातिदिष्टब्रह्मचर्य्यसाधारण्येनोपदेशत एव प्राप्तिः सम्भ-

बहिस्तूभयथाऽपि स्मृतेरा- चाराच्च ॥ ४३ ॥

तुशब्दो मतान्तरव्यावृत्त्यर्थः । उपपातकत्वे महा-

* श्रुतप्रकाशिका *

सिद्धान्तसूत्रमाह—

बहिस्तूभयथाऽपि स्मृतेराचाराच्च ॥ ४३ ॥ उभयथेति पदं व्याचष्टे
(उपेति) अतिदेशवचनेन प्रायश्चित्तं प्राप्तं पतनस्मृतिश्चास्ति, तयोः

७ भावप्रकाशिका ७

वात् 'उत्तरेषां चैतदविरोधि' इत्यनेनातिदेशो व्यर्थ इति चेत्, नूनं भवान्
'अनारम्य विधानानां प्रकृतौ वा द्विरुक्तत्वा'दिति न्यायमनालोचितपूर्वी, तथाहि
सति उपदिष्टातिदिष्टजुहूसाधारण्येन पर्याताया अपि प्राप्तिप्रसङ्गात्, यदि
चयेनातिदेशेन जुहूः प्राप्यते तेनैव पर्याताया अपि प्राप्तिप्रसङ्गात् द्विरु-
क्तिदोषप्रसङ्गेन विकृतौ पर्यातोपदेशो व्यर्थ इति, तर्हि प्रकृतेष्युपदिष्टातिदि-
ष्टब्रह्मचर्यसाधारण्येन प्रायश्चित्तोपदेशो व्यर्थः, यद्येवमुपकुर्वाणस्यापि ब्रह्मचर्यं
नोपदिष्टं, 'प्रागुपनयनात्' कामचारवादभक्तो हुतान्ब्रह्मचारी' इत्यनुपनीतस्यैव
ह्युपदिष्टम्, उपकुर्वाणे तु 'उक्तं ब्रह्मचर्यमग्नीन्धनमैक्ष्णिकचरणे'त्यादिना अतिदि-
प्यते, अत उपकुर्वाणस्यापि ब्रह्मचर्यमतिदिष्टमिति कृत्वा अनुपनीतब्रह्मचर्यं
एव प्रायश्चित्तमुपदेशतः प्राप्नोति, नोपकुर्वाणब्रह्मचर्येऽपीति चेत्, माभूद्
ब्रह्मचर्यमुपदिष्टं, माच भूत्प्रायश्चित्तमपि, तथाप्यनुपनीते उपदिष्टस्य प्राय-
श्चित्तस्य 'उक्तं ब्रह्मचर्यमग्नीन्धनमैक्ष्णिकचरणे'त्यनेनोपकुर्वाणेतिदिष्टतया तस्य 'उत्तरेषां
चैतदविरोधी'त्यनेन परामर्शे दोषाभावात्, ननु 'अथातोऽग्निमग्निष्टोमेनानुय-
जन्ति तमुक्थ्येन तमतिरात्रेण तं द्विरात्रेण' इत्युपदेशत एव अग्नेरग्निष्टो-
मोक्थ्यादिसाधारण्यमुपदिश्यते, ततश्च तदाश्रिताः श्येनाकृत्यादिगुणकामाः
सर्वसाधारणा भवन्तीतिवत् 'उत्तरेषां चैतदविरोधी'त्यस्यापि 'तमुक्थ्येन तम-
तिरात्रेण' इत्यादिनिर्देशतुल्यतया ब्रह्मचर्यस्य उपदेशत एव प्रायश्चित्तस्य
सर्वसाधारणत्वेन नातिदेशतः प्राप्तस्य प्राप्तिरिति चेन्न, इष्टापत्तेः, अतिदेशतोऽपि
प्राप्तिमपेक्षमाशानामुपदेशतः प्राप्तिर्लभ्यते चेत्, कथमनिष्टाय सा स्यात् ॥ ७ ॥

पातकत्वेऽप्येते बहिर्भूता एव ब्रह्मविद्याधिकारिभ्यः ;
ब्रह्मविद्यायामनधिकृता इत्यर्थः । कुतः ? स्मृतेः-
पूर्वोक्तात् पतनस्मरणात् । यद्यपि कलुषनिर्हरणा-
य कैश्चिद्वचनैः प्रायश्चित्ताधिकारो विद्यते, तथा-
ऽपि कर्माधिकारानुगुणशुद्धिहेतुप्रायश्चित्तं न सम्भ-
वति, “प्रायश्चित्तं न पश्यामि येन शुध्येत्स आत्म-
हा” इति स्मृतेरित्यर्थः । आचाराच्च— शिष्टा हि
नैष्ठिकादीन्भ्रष्टान् कृतप्रायश्चित्तानपि वर्जयन्ति,
तेभ्यो ब्रह्मविद्यादिकं नोपदिशन्ति; अतस्तेषां नास्ति

* श्रुतप्रकाशिका *

कथं विरोधः परिह्रियते इत्यत्राह (यद्यपीति) कर्मशक्तिस्त्रिधा— प्रत्यवाय-
करी, वैदिककर्माधिकारप्रतिबन्धकरी, सजातीयकर्मरुचिकरी चेति, तत्र
कानिचित्प्रायश्चित्तानि शक्तित्रयविनाशकानि, कानिचिदन्यतमशक्तिविनाशकानि,
अत्रातिदेशपतनस्मृतिविरोधेऽतिदेशस्मृतिः प्रत्यवायजननशक्तिविनाशकं प्राय-
श्चित्तमाह, पतनस्मृतिस्तु वैदिककर्मानधिकारशक्तिविनाशकप्रायश्चित्ताभावमाह,
‘येन शुद्धये’ दित्युक्तत्वात्, तस्मादविरोधः । अतोऽतिदेशसिद्धप्रायश्चित्तेन
नरकानुभवलाघवे सत्यपि पतनस्मृतिवचनान्न ब्रह्मविद्याधिकार इत्यर्थः ।
आचाराच्चेति सूत्रखण्डोपादानम्, वर्जनफलमाह (नोपदिशन्तीति)

७ भावप्रकाशिका ७

भाष्ये— कर्माधिकारानुगुणशुद्धिहेतुप्रायश्चित्तं न सम्भवतीति, ‘बालघ्नांश्च
कृतघ्नांश्च विशुद्धानपि धर्मतः । शरणागतहन्तृंश्च स्त्रीहन्तृंश्च न संवसेत्’
इति मनुवचनम्, न संवसेत्— अन्योन्यं गृहभोजनादिसंव्यवहारं न कुर्या-
दित्यर्थः । नास्मिन् लोके प्रत्यापत्तिर्विद्यते, कल्मषं तु निहन्त्यते ‘प्राय-
श्चित्तैरपेत्येनो यदज्ञानकृतं भवेत् । कामतो व्यवहार्यस्तु वचनादिह जायते’
इत्यादिस्ररणात्, अज्ञानकृतञ्च यद्भवेत् तत्प्रायश्चित्तैरपैति, तत्कामाच्चेत् वच-
नादव्यवहार्यस्तु जायत इत्यर्थः, अतश्च ‘प्रायश्चित्तं न पश्यामी’ति स्मृतेरपि

ब्रह्मविद्यायामधिकारः ॥ ४३ ॥

तद्भूताधिकरणं समाप्तम् ॥

* श्रुतप्रकाशिका *

‘अनाश्रमी न तिष्ठे’ दित्यनाश्रमित्वं निषिद्धम्, आश्रमशोऽपि निषिद्धः, एवं निषेधे समाने कथमेकत्र विद्याधिकारोऽअन्यत्रानधिकारः, उच्यते—अनाश्रमिणामपि विद्याधिकारः सलाध्यत्वं च श्रुतम्, आश्रमप्रच्युतानां तु न तथेति विशेष इति ।

परे तु तद्भूतस्येत्येकं सूत्रं पृथगधिकरणं वदन्ति, तत्र ऊर्ध्वरेतसामाश्रमप्रत्यवरोहः प्रामाणिको न वेति संशेरेते ब्रह्मविद्याधिकारसिद्धयर्थम्, पूर्वाश्रमकर्मानुष्ठानचिकीर्षया रागादिना वा सम्भवतीत्युक्त्वा नियमश्रुत्या तदप्रामाणिकत्वं सिद्धान्तयन्ति, ‘न चाधिकारिकमपि’ इत्यधिकरणान्तरं नैष्ठिकादीनामाश्रमभ्रष्टानां प्रायश्चित्तसम्भवासम्भवविषयं वदन्तोऽसम्भव इति सिद्धान्तयन्ति, यदा आश्रमभ्रष्टानां प्रत्यवायवचनानि दृश्यन्ते, प्रायश्चित्त भावप्रकाशिका ध

तदनुगुण एवार्थ इत्यर्थः (परे त्वित्यादि) प्रत्यवरोहः पूर्वाश्रमप्राप्तिः, (विद्याधिकारानधिकारसिद्धमिति) पूर्वोक्तान्वयः (पूर्वाश्रमधर्मस्वनुष्ठानचिकीर्षयेति) पूर्वाश्रमधर्मेषु यागहोमादिषु सुखानुष्ठेयताप्रयुक्तचिकीर्षयेत्यर्थः (रागादिनेति) गृहस्थोहं पत्यादिपरिवृतस्यामित्याशयेनेत्यर्थः (नियमश्रुत्येति) तेषां— तद्भूतस्य तु नातद्भावो जैमिनेरपि नियमात् तद्रूपभावेभ्यः—इति सूत्रपाठ इत्यर्थः, तद्भूतस्य—ऊर्ध्वरेतस आश्रमान्प्राप्तस्य, नातद्भावः— न ततः प्रच्युतिः, न ततः प्रत्यवरोह इति यावत्, ‘अत्यन्तमात्मानमाचार्यकुलेऽवसादयन्नरण्यमियात् न पुनरेयात्’ इति नियमादित्यर्थः । ‘यथा ब्रह्मचर्यं समाप्य गृही भवेत् गृही भूत्वा वनी भवेत्’ इत्यारोहवचोदर्शनवत् अवरोहवचसो अदर्शनादिति भावः, अभावाच्च— शिष्टाचाराणामभावाच्चेत्यर्थः, इत्येवं नियमश्रुत्या अतद्रूपेणाऽभावेन च प्रत्यवरोहाप्रामाणिकत्वं सिद्धान्तयन्तीत्यर्थः, तदप्रामाणिकत्वं सिद्धान्तयन्तीत्यस्यानन्तरं ‘नचाधिकारिकमपि’ इत्यधिकरणान्तरं नैष्ठिकादीनामाश्रमभ्रष्टानां प्रायश्चित्तसम्भवासम्भवपरं वर्णयन्तोऽसम्भव इति

* श्रुतप्रकाशिका *

श्रित्तासम्भवोऽपि संशयास्पदं भवति, तदा कथं अंशस्य सद्भावे प्रमाणवि-
रुद्धत्वे च सन्देहः, अतः सन्देहाभावाद्विचारोऽनुपपन्नः, अतो 'नातद्भावाः'
इति सूत्रमपि मूलविचारे हेतुगर्भम्,— एकाधिकरणमिच्छतामपरेषामपि प्रच्युति-
रस्ति नेति विचार उक्तन्यायादनुपपन्नः ।— अन्येषामपि तद्भूतसूत्रस्य पृथग-
धिकरणत्वं संशयाभावादयुक्तम् । 'आश्रमादाश्रमं गच्छे'दित्यविशेषवचनात्,
पतनवचनस्यानाश्रमित्वरूपेण प्रच्यवनविषयत्वसम्भवाच्च विचार इति चेत्—
न, 'संन्यस्याग्निं न पुनरावर्त्तये'दित्याश्रमप्रत्यवरोहनिषेधश्रुतेः स्फुटार्थतया
सम्भावितार्थान्तरस्मृतिवचनेन सन्देहानुदयात्, अविदितनिषेधवाक्यस्य सन्दे-
होदय इति चेत्—अविदितस्मृतिवचनस्य सन्देहाभावादनारम्भः स्यात्, विदि-
तस्मृतिवचनस्याविदितनिषेधवाक्यस्य सन्देह इति चेत्— तर्हि तत्तदेकदेशा-
ज्ञाननिमित्तसन्देहानन्त्यादनन्ताधिकरणकल्पनप्रसङ्गः, 'न चाधिकारिक'मिति
ऊर्ध्वरेतसामाश्रमभ्रष्टानां प्रायश्चित्ताभावस्मरणद्विद्यानधिकार इति पूर्वपक्षसूत्रं
कृत्वा वार्द्धिकित्वं व्रताच्छ्रुति' रिति व्रतच्युतेरुपपातकत्वात्, मध्व-
शनोपपातकप्रायश्चित्तस्यात्रापि प्राप्तिस्मरणात्, श्रौतस्याप्यवकीर्णप्रायश्चित्तस्य
ब्रह्मचारित्वसामान्येन नैष्ठिकेऽपि प्राप्तित्वात्, 'वानप्रस्थोदीक्षाभेदे कृच्छ्रं
द्वादशरात्रं वर्द्धये' दित्यादिवचनात् प्रायश्चित्ताभावस्मृतेः प्रायश्चित्तगौरवाभि-

७ भावप्रकाशिका ७

सिद्धान्तयन्तीति केषुचित्पाठो दृश्यते, सत्वग्रन्थः, तदंशे उत्तरत्र दूषणस्य
कस्याप्यनुक्तेः, परमते च 'न चाधिकारिकमपि पतनानुमानात्तदयोगात्' इति
सूत्रेण प्रायश्चित्तासम्भवं पूर्वपक्षीकृत्य 'उपपूर्वमपीत्येके भावमशनवत्तदुक्तम्'
इति प्रायश्चित्तसद्भावास्सिद्धान्तितः, 'बहिस्तुभ्यथापि' इति सूत्रञ्च कृतप्रा-
यश्चित्तानामप्यसंव्यवहार्यतापादनपरं पृथगधिकरणम् । अतो नायं परमतानु-
वादो भवितुमर्हतीति लेखकदोषायत्तः, केचित्तु 'बहिस्तुभ्यथापी'त्यधिक-
रणे कृतप्रायश्चित्तस्याप्यसंव्यवहार्यताप्रतिपादनात् संव्यवहार्यतापादकप्रायश्चि-
त्तासम्भवपरोऽयं ग्रन्थ इत्याहुः (सद्भावे प्रमाणविरुद्धत्वे चेति) प्रामा-
णिकत्वाप्रामाणिकत्वयोरित्यर्थः, प्रामाणिकत्वरूपप्रथमाधिकरणपूर्वपक्षोत्थापका-
भावात् प्रथमाधिकरणसंशयोऽनुपपन्न इति भावः, (मूलविचार इति)

* श्रुतप्रकाशिका *

प्रायत्वसम्भवाच्च प्रायश्चित्ताभावस्मरणस्य मूलादर्शनात्तत्सद्भावस्मरणस्य ब्रह्म-
चारित्वादिरूपसामान्यन्यायमूलत्वेन शास्त्रसंस्पर्शसम्भवात् 'शास्त्रस्था वा
तन्निमित्तत्वा' दिति न्यायेन शास्त्रसंस्पर्शवतः प्राबल्यात् प्रायश्चित्तेन
ब्रह्मविद्याधिकार इति 'उपपूर्व'मिति सूत्रेण सिद्धान्तयन्ति । —अन्ये 'उपपूर्व-
मपि इत्येके' 'बहिस्तूभयथाऽपि' इति सूत्रस्वारस्यविरोधात्तदयुक्तम्, एक
इति पदेन पूर्वपक्षत्वं, तुशब्देन तद्व्यावृत्तिः, उभयथाशब्देन पतनीयत्वे
अपतनीयत्वे च बहिष्कार्यत्वं हि प्रतीयते, प्रायश्चित्ताभावस्मरणस्य न
शास्त्रसंस्पर्श इत्यप्ययुक्तं, बाधकाभावे श्रुतिमूलत्वसिद्धेः, शास्त्रसंस्पृष्टं प्राय-
श्चित्तस्मरणं बाधकमिति चेत्—न, 'येन शुद्धये'दिति प्रायश्चित्ताभाववच-
नस्य शुद्धिहेत्वभावविषयत्वात्, प्रायश्चित्तसद्भावचनस्य तु कल्मषनिर्हरणवि-
षयत्वेनाप्युपपत्तेः, अधिकारापादकप्रायश्चित्तसद्भावानवगमकतया च विरोधा-
भावात् बाधकत्वानुपपत्तेः, अनन्यथासिद्धं हि बाधकं 'बहिस्तूभयथाऽपि'ति
सूत्रमकृतप्रायश्चित्तानामाश्रमभ्रष्टानामनधिकारसमर्थनपरमधिकरणान्तरं वर्णयन्ति,
तदप्ययुक्तं—संशयाभावात्, प्रायश्चित्ततोऽपि शुद्धौ संदिग्धायामकृतप्रायश्चित्त-
तया निर्णीताशुद्धीनां कथं ब्रह्मविद्याधिकारसम्भावना । ननु 'इन्धनार्थ-
मशुष्काणां द्रुमाणामवशातन'मित्यादेरुपपातकत्वात्तादृशं कुर्वतामितरैः संव्य-
वहारादिशास्त्रीयानुष्ठानादिदर्शनादाश्रमभ्रंशस्याप्युपपातकत्वाविशेषात् संशय
इति चेत्, तर्ह्यनधिकार इति सिद्धान्तोऽनुपपन्नः— अशुष्कद्रुमशातनादिकारिषु
कर्मानधिकारासंख्यवहाररूपहेत्वभावस्य भवद्भिरेवोक्तत्वात्, उपपातकेष्वपि गुरु-
तरपापकारिषु हेतुसद्भाव इति चेत्तर्हि तेषु पूर्वोक्तन्यायेन संशयाभावादे-
वानारम्भणीयता ॥ ४३ ॥

तद्भूताधिकरणं समाप्तम् ।

७ भावप्रकाशिका ७

मूलभूतप्रायश्चित्तविचारे निर्णायकोत्तरसूत्रप्रतिपाद्यन्यायगर्भतयैकमधिकरणमित्यर्थः
(प्रच्युतिरस्ति नेतीति विचार इति) प्रच्युतिः प्रामाणिकी अप्रामा-
णिकी वेति विचार इत्यर्थः ॥ ७ ॥

इति तद्भूताधिकरणम् ।

स्वामिनः फलश्रुतेरित्यात्रेयः ॥ ४४ ॥

ॐ ११ अधिकरणम् ॐ

कर्माङ्गाश्रयाण्युद्गीथाद्युपासनानि किं यजमानकर्तृकाणि ? उतत्विक्कर्तृकाणीति चिन्तायां यजमानकर्तृकाणीत्यात्रेयो मन्यते, कुतः ? फलश्रुतेः— वेदान्तविहितेषु दहराद्युपासनेषु फलोपासनयोरेकाश्रयत्वदर्शनादिह च क्रतुफलाप्रतिबन्धरूपस्योद्गीथोपासनफलस्य यजमानाश्रयत्वश्रवणादित्यर्थः । न च गोदोहनादिवदङ्गाश्रयत्वेन यजमानकर्तृकत्वासम्भवः, गोदोहनादिषु ह्यध्वर्युकर्तृकप्रणयना-

* श्रुतप्रकाशिका *

स्वामिनः फलश्रुतेरित्यात्रेयः ॥ ४४ ॥ इदमधिकरणं प्रासङ्गिकम्, उपासनानुष्ठात्रननुष्ठातृविभागप्रसङ्गेनोद्गीथोपासनादेरनुष्ठात्रननुष्ठातृविभागचिन्ता कियत इति सङ्गतिः, कृत्वङ्गाश्रयाण्युपासनानि किं यजमानकर्तृकाणि ? उत ऋत्विक्कर्तृकाणि, किं दहराद्युपासनानामिव फलिकर्तृकत्वं न्यायमुत गोदोहनादेरिव ऋत्विक्कर्तृकत्वं, किं गोदोहनादिषु ऋत्विक्कर्तृकत्वं यजमानेनाशक्योपादनतया ? उत साङ्गप्रधानानुष्ठानाय ऋत्विक्परिक्रयश्रवणात्, अशक्यतया चेत्— तदभावात् फलिकर्तृकत्वोपपत्तेः यजमानकर्तृकत्वम्, परिक्रयश्रवणाच्चेत्— गोदोहनादाविव ऋत्विक्कर्तृकत्वस्य न्याय्यत्वाद्दृत्विक्कर्तृकत्वम्, उद्गीथाद्युपासनानीत्युक्ते उपासनस्य कर्माङ्गत्वं माभूदिति कर्माङ्गाश्रयाणीत्युक्तम्, (न चेत्यादि) प्रणयनस्याध्वर्युकर्तृकत्वात् तदाश्रयस्य गोदोहनस्यो-

६ भावप्रकाशिका ६

(कर्माङ्गाश्रयाणीत्युक्तमिति) प्रणयनाश्रितगोदोहनस्यैव उद्गीथाश्रितस्य उपासनस्याऽङ्गत्वाभावात्— उद्गीथस्याऽऽश्रयत्वमात्रतयाऽङ्गत्वाभावादित्यर्थः । भाष्ये— उद्गीथोपासनफलस्य यजमानाश्रयत्वश्रवणादित्यर्थ इति, इदमुपलक्ष्य 'तथा कामोर्थसंयोगात्' इत्यधिकरणे 'यदि कामयेत वर्षुकः पर्जन्यस्या-

अथगोदोहनोपादानमन्येनाशक्यम्, इह तूद्गातृकर्तृ-
केऽप्युद्गीथे तस्योद्गीथादेः रसतमत्वानुसन्धानं यजमा-
नेनैव कर्तुं शक्यते ॥ ४४ ॥

इति प्राप्तेऽभिधीयते—

आर्त्विज्यमित्यौडुलोमिस्तस्मै हि
परिक्रियते ॥ ४५ ॥

आर्त्विज्यम्—ऋत्विजः कर्मोद्गीथाद्युपासनमित्यौडु-
लोमिराचार्यो मन्यते ; कुतः तस्मै हि प्रयोजनाय-

* श्रुतप्रकाशिका *

पादानं यजमानेन फलाश्रयभूतेनापि कर्तुमशक्यम्, अत्र तु शक्यत्वात्
फलाश्रय एव कर्तेत्यर्थः ॥ ४४ ॥

सिद्धान्तसूत्रमाह—

आर्त्विज्यमित्यौडुलोमिस्तस्मै हि परिक्रियते ॥ ४५ ॥ तस्मै हि
प्रयोजनायेति चतुर्थीव्याख्यानम्, फलसाधनेत्यादिना तच्छब्दव्याख्यानम्,

ध्र भावप्रकाशिका ध्र

दिति नीचैस्सदो भिनुयात्' इति विहितानां सदोमानाश्रितानां गुणानां फलं
यजमानगाम्येव, यथा 'व्यहं नाशनीया'दित्यादिकं तपः सत्यप्याध्वर्यव-
समाख्याने याजमानम्, तपसः प्रधानफलसिद्धयर्थत्वात् प्रधानफलस्य च याज-
मानत्वात्, तथा कर्माङ्गफलमपि यजमानगाम्येव, कुतः ? अर्थसंयोगात्
'यजेत' इत्यात्मनेपदेन साङ्गप्रधानफलस्य यजमानगामित्वश्रवणात् अङ्गाश्रित-
फलानामपि परम्परया तत्साध्यत्वादिति समर्थितत्वात्, अङ्गाश्रितोपासनफलं
यजमानगाम्येव, अतो 'वर्षति वर्षति हे'त्यादीनामपि वृष्ट्यादिफलानां यज-
मानगामित्वं सिद्धमिति द्रष्टव्यम् । (तदाश्रयस्य गोदोहनस्येति) स आ-
श्रयो यस्येति बहुव्रीहिः, यत्र हि गुणः कारकतां प्रतिपद्यते, स आश्रय इति
निर्वर्त्य एव भीमासकानामाश्रयत्वव्यवहारात् निर्वर्तकतयोपादानं कर्तुमशक्य-
इत्यर्थः ॥ ध्र ॥

त्विक् परिक्रियते, फलसाधनभूतस्य साङ्गस्य क्रतो-
रुपादानायेत्यर्थः । कर्मविधिषु “ऋत्विजो वृणीते”
“ऋत्विग्भ्यो दक्षिणां ददाति” इति ऋत्विक्कर्तृकत्वशा-
स्त्रेण फलसाधनभूतं साङ्गं कर्म ऋत्विग्भिरनुष्ठेय-
मित्यवगम्यते; तदन्तर्गतानि कायिकानि मानसानि

* श्रुतप्रकाशिका *

परिक्रियत इत्येतद्विवृणोति (कर्मविधिष्विति) ततः किमित्यत्राह (तद-
न्तर्गतानीति) (न च शक्त्यशक्ती तस्य निबन्धनमिति) न हि ऋत्वि-
जाऽन्येन क्रियमाणमन्येन कर्तुमशक्यम्, तस्माद्वचननिबन्धनं गोदोहने

७ भावप्रकाशिका ७ ।

भाष्ये— फलसाधनभूतस्येति, भूतस्य प्राप्त्येत्यर्थः, फलसाधनगोदोहनो-
पासनादिगुणकामयुक्तस्येत्यर्थः । यद्वा— साङ्गस्येत्येतद् अङ्गाश्रितानामप्यु-
लक्षणम्, ततश्च ‘तस्मै हि परिक्रियते’ इति सूत्रे हिरप्यर्थः, उद्गीथा-
द्युपासनमार्त्विज्यम्, तस्माद् अपि परिक्रियते ऋत्विगिति सूत्रार्थ इति भाष्यकृता-
माशयः । भाष्ये— साङ्गं कर्म ऋत्विग्भिरनुष्ठेयमित्यवगम्यत इति, नचैवं
प्रधानस्य द्रव्यत्यागात्मकस्य यागस्यापि ऋत्विक्कर्तृकत्वप्रसङ्ग इति वाच्यं, यज-
मानद्रव्यस्य त्यागे ऋत्विजामसामर्थ्येन लिङ्गबलात् हविस्त्यागदक्षिणादाना-
दिव्यतिरिक्त एव ऋत्विजां कर्तृत्वमिति सामर्थ्यादवसीयते (नहि ऋत्विजान्ये-
नेति) यदि शक्त्यशक्त्योरिव कर्तृनियमे नियामकत्वम्, तर्हि अध्वर्यादिना
कार्यस्यापि यजमानेनापि कर्तुं शक्यत्वात् याजमानत्वप्रसङ्गः, अतश्च ‘शास्त्र-
फलं प्रयोक्तारि’ इत्यधिकरणे द्वितीयपूर्वपक्षन्यायेन अशक्तस्यैव यजमानस्य
ऋत्विक्द्वारा कर्तृत्वमित्यापतेत्, तस्मात् परिक्रियवचनबलादेव अङ्गानां यज-
मानभिन्नकर्तृकत्वं वक्तव्यम्, तादृशं वचनमुपासनेप्यविशिष्टमिति भावः ।
(वचननिबन्धनमिति) ‘गोदोहनेन पशुकामस्य प्रणयेत्’ इत्यध्वर्युर्कर्तृक-
प्रणयने गोदोहनस्य कारकत्वविधायकवचनबलादित्यर्थः, गोदोहनस्याऽप्य-

च कर्माणि ऋत्विक्कर्तृकारण्येव । न च शक्त्यशक्ती त-
स्य निबन्धनम् । यद्यप्युद्गीथाद्युपासनं पुरुषार्थः, त-
थाऽपि ऋत्वधिकृताधिकारत्वात् क्रतोश्च साङ्गस्य
ऋत्विक्कर्तृकत्वात् “यदेव विद्यया करोति.... तदेव
वीर्यवत्तरम्” इति ऋत्विक्कर्तृकक्रियोपयोगित्वेन विद्या-

* श्रुतप्रकाशिका *

एककर्तृकत्वमित्यर्थः । अङ्गत्वे सति हि ऋत्विक्कर्तृकत्वं, नेदमङ्गमित्याह
(यद्यपीति) परिहरति (तथाऽपीति) ऋत्विक्कर्तृककर्मोपयोगित्वेन
भोक्षणादिवदिदमपि ऋत्विक्कर्तृकम्, अग्र्यप्रायन्यायादित्याह (ऋत्वधि-
कृतेति) (यदेव विद्ययेति) ऋत्विक्कर्तृककर्मणो वीर्यवत्तरत्वसाधनभू-
ताया विद्यायाः कर्त्रप्रेक्षायामन्तरङ्गबहिरङ्गन्यायेनासन्नर्त्विक्कर्तृकत्वं युक्तमिति
न्याय्यमिति न्यायोपेतात् ‘विद्यया करोती’ति वाक्यस्वारस्याच्चोद्गीथाद्युपासनानि

ध भावप्रकाशिका ध

धन्युर्कर्तृकव्यापारविषयत्वाभावे तत्कारकत्वासम्भवादिति भावः । प्रकृते तु परिक्र-
यवचनवलात् ऋत्विक्कर्तृकत्वसिद्धिरिति द्रष्टव्यम् (अङ्गत्वे सति हि ऋत्वि-
क्कर्तृकत्वमिति) दक्षिणानतानामृत्विजां साङ्गप्रधानानुष्ठानापरपर्यायभावनाशब्द-
वाच्यप्रयोगाङ्गत्वाच्च गुणकामेषु कर्तृत्वं सम्भवतीत्यर्थः । (ऋत्विक्कर्तृककर्मो-
पयोगित्वेनेति) अङ्गभूतस्याऽप्युपासनस्य क्रतुप्रयोगाद्बहिरनुष्ठानमशक्यत्वेन
तत्प्रयोगमध्यपातित्वाविशेषात् परिक्रयस्य च चिकीर्षितसर्वार्थत्वावगमाच्च उद्गी-
थोपासनस्यापि ऋत्विक्कर्तृकत्वं सिद्धमिति भावः । (भोक्षणादिवदिति)
‘नीचैस्सदो मिनुया’दिति प्रतिपादितसदोमानादिगुणाः आदिपदेन परामृश्यन्ते
(अग्र्यप्रायन्यायादिति) ‘तत्सामान्यादितरेषु तथात्वम्’ इति न्यायादि-
त्यर्थः, अग्र्यप्रायन्यायोऽपि अत्रैव पर्यवसितः, ‘तस्मादुहैर्विदुद्गाता ब्रूया’
दिति एवंविदन्तरादित्ये अन्तरक्षिणि चोपदिष्टं परमात्मरूपं सर्वपापोदितत्वा-
दिधर्मैः, देवलोककामावाप्तिफलाभ्यां सह विद्वान् उद्गाता यजमानं प्रति
ब्रूयात् कं ते काममैहिकमामुष्मिकं किं फलमुद्दिश्य आगायानीति, तत्फला-
नुकूलोपासनसहितं गानं करवाणीति, हि यस्मात् एष एवोद्गाता काम-

यास्तदेककर्तृकत्वश्रवणादृत्तिकर्तृकाण्येतानि ; दहरा-
दिषूपासनेषु ऋत्विक्कर्तृकत्वाश्रवणात् "शास्त्रफलं
प्रयोक्तारि" इति न्यायाच्च फलिकर्तृकत्वमेव ॥ ४५ ॥

स्वाम्यधिकरणं समाप्तम् ॥



* श्रुतप्रकाशिका *

ऋत्विक्कर्तृकाणीत्यर्थः । 'एवंविद्ध वै ब्रह्मा यज्ञं यजमानं सर्वांश्च-
त्विजोऽभिरक्षति' 'तस्मादुह वैवंविदुद्गाता ब्रूयात् कं ते काममगायानि'
इत्यादिवाक्यैः ऋत्विक्कर्तृकवेदनफलस्य यजमानगामित्वप्रतिपादनं तु हेतुतया-
ऽनुसन्धेयम्, तस्य न्यायसिद्धार्थानुवादरूपत्वात्तन्मूलयुक्तिमात्रमेवोक्तं भाष्ये ।
दहरादिषु फलिकर्तृकत्वे को विशेष इत्यत्राह (दहरादिष्विति)
ऋत्विक्कर्तृकत्वाश्रवणं वैषम्यमित्यर्थः । तच्छ्रवणमन्यत्र फलिकर्तृकत्वस्याप-
वादकम् ॥ ४५ ॥

स्वाम्यधिकरणं समाप्तम् ॥



५ भावप्रकाशिका ५

गानस्य अभिमतफलसाधनोपासनसहितगानस्य ईष्टे य एवंविद्वानधिदैवता-
ध्यात्मोपदिष्टपरमात्मस्वरूपं विद्वान् साम गायतीत्यर्थः । अत्र उद्गातृकर्तृकमे-
वोपासनं यजमानगामिफलजनकमिति स्पष्टं प्रतीतेः ऋत्विजां परिक्रीततया
यजमानस्य प्रयोजककर्तृत्वसम्भवेन 'शास्त्रफलं प्रयोक्तारि' इति न्यायस्याऽप्य-
विरुद्धत्वादिति भावः ॥ ५ ॥

इति स्वाम्यधिकरणम् ॥



सहकार्यन्तरविधिः पक्षेण तृतीयं तद्वतो विध्यादिवत् ॥ ४६ ॥

१२ अधिकरणम्

“तस्माद्वाहणः पाण्डित्यं निर्विद्य
बाल्येन तिष्ठासेद् बाल्यं च पाण्डित्यं च निर्वि-
द्याथ मुनिः” इत्यत्र बाल्यपाण्डित्यवन्मौनमपि विधी-
यते ? उत्तानूद्यते ? इति विशये- मौनपाण्डित्यश-
ब्दयोर्ज्ञानार्थत्वात्, ‘पाण्डित्यं निर्विद्य’ इति विहितमेव

* श्रुतप्रकाशिका *

सहकार्यन्तरविधिः पक्षेण तृतीयं तद्वतो विध्यादिवत् ॥ ४६ ॥
पूर्वं यज्ञादिः शमादिश्च विद्यासहकारी निरूपितः ; इदानीं सहकार्य-
न्तरं निरूप्यत इति सङ्गतिः, अधिकरणान्तराणि तु सङ्गतिविशेषप्राप्तानि,
मननस्य प्रवृत्तिरूपत्वेऽपि ध्यानालम्बनशुभाश्रयगोचरत्वेनातद्गोचरेभ्यो यज्ञा-
दिभ्यः शमादिभ्यश्च विलक्षणत्वादतद्गोचरत्वसाधर्म्येण यज्ञादीन् शमादींश्च
निरूप्य पश्चान्मननं निरूप्यते, शुभाश्रयगोचरत्ववैलक्षण्याद् यज्ञादेः शमा-
देश्च मध्ये निरूपणाभावः, विद्यासहकारित्वसाम्यात् तदुभयतदनुबन्धचिन्ता-
नन्तरं निरूपणं प्राप्तमित्युक्तं भवति, किमस्मिन् वाक्ये मौनं विधीयते ?
उत्तानूद्यत इति, किं पाण्डित्यमेव मौनम् ? उत्तार्थान्तरं मननरूपमिति,
किं मननं विधातुं योग्यम् ? उत नेति, किं मननस्य यज्ञादिश्रुतिविरोधो-

ध भावप्रकाशिका ध

(मननस्य प्रवृत्तिरूपत्वेऽपीति) यज्ञादिवदिति शेषः, उत्तार्थान्तरं
मननरूपमित्यस्यानन्तरं मुनिशब्दस्य प्रकृष्टमननशीले व्यासादौ प्रयोगदर्शनम-
र्थान्तरत्वमुपोहल्यति नेतीति पाठोक्ति चेत् समीचीनः (किं मननं विधातुं
योग्यमुत नेति) सर्वाश्रमधर्माङ्गकविद्यासहकारितया विद्याङ्गभूतसर्वाश्रमधर्म-
वदिति शेषः, तस्यैवैतदधिकरणकृत्यत्वात्, अत्र च- अतस्सर्वेष्वश्रमेषु स्थित-
स्यैवेत्युपसंहारभाष्यस्यैव साक्षित्वात् (किं मननस्येति) मननशब्दो निदि-

ज्ञानम् 'अथ मुनिः' इत्यनूद्यते । विधिशब्दो न ह्यत्र श्रूयत इति ।

एवं प्राप्ते ब्रूमः—सहकार्यन्तरविधिः—इति । तद्वतः—विद्यावतः, विध्यादिवद्—विधीयत इति यज्ञादिः सर्वाश्रमधर्मः शमदमदिश्च विधिशब्देनोच्यते । आदिशब्देन श्रवणमनने गृह्येते, सह-

* श्रुतप्रकाशिका *

ऽस्ति? उत नेति, किं मननं कर्मानुष्ठानप्रतिक्षेपकम्? उत नेति, स्वप्रकरणे प्रकरणान्तरे च कतिपयाश्रमधर्मानुक्तिर्मननस्य कर्मानुष्ठानप्रतिक्षेपकत्वमुपोद्बलयति? उत नेति, किं कतिपयोक्तिरनुक्तानादरमूलैव स्यात्? उतानुक्तप्रदर्शनार्था च स्यादिति । यदा कतिपयोक्तिरनुक्तानादरमूलैव स्यात् तदानीं तत्तत्प्रकरणभेदेन सर्वाश्रमधर्माणामनुक्तत्वाविशेषादनादरगर्भा तदनुक्तिर्मननस्याश्रमधर्मप्रतिक्षेपकत्वमुपोद्बलयतीति तत्प्रतिक्षेपकत्वे मननस्य यज्ञादिश्रुतिविरुद्धतया विधातुमयोग्यत्वान्मौनशब्दो मननपरत्वायोगेन प्रासपायिडत्यानुवादीति मौनमनूद्यत इति फलं स्यात् । यदा कतिपयोक्तिरनुक्त-

४ भावप्रकाशिका ४

ध्यासनपरः, उत्तरत्रापि तथैवेति द्रष्टव्यम् । (यज्ञादिश्रुतिविरोध इति) आश्रमधर्मप्रतिपादकयज्ञादिश्रुतिविरोध इत्यर्थः, नचाऽऽस्यारशङ्कायाः प्रकृतसङ्गतिशङ्कया, सर्वाश्रमाङ्गकविद्यायां सर्वाश्रमधर्मवत् तत्सहकार्यन्तरतया मौनं विधीयत इत्यस्य प्रकृततया प्रकृतसङ्गतेरभावात्, (किं कतिपयोक्तिरनुक्तानादरमूलैव स्यादिति) वाजसनेयके 'भक्षं चरे'दिति पारिव्राज्यधर्मोपदेशः, 'कुटुम्बे शुचौ देशे स्वाध्यायमधीयानः' इत्यादि छान्दोग्यविहितगार्हस्थ्यधर्मादिपरिसङ्ख्यार्थः, एवं छान्दोग्यगतगार्हस्थ्यधर्मश्रुतिरपि वाजसनेयविहितसंन्यासाश्रमधर्मादिपरिसङ्ख्यार्थः । स्वप्रदेशानुक्तधर्मप्रतिक्षेपार्थ इति यावत् (मननस्य यज्ञादिश्रुतिविरुद्धतया विधातुमयोग्यत्वादित्यादि) अयमर्थः—निदिध्यासनस्य सर्वाश्रमधर्मनिरपेक्षतया सर्वाश्रमधर्माङ्गकविद्यायाश्च आश्रमधर्मदृष्टान्तेन मननस्य

कार्यन्तरविधिरित्यत्रापि विधीयत इति विधिः, सह-
कार्यन्तरं विधिश्चेति सहकार्यन्तरविधिः । एतदुक्तं
भवति— यथा “तमेतं वेदानुवचनेन ब्राह्मणा विवि-
दिषन्ति यज्ञेन दानेन” इत्यादिना “शान्तो दान्तः”
इत्यादिना च सहकारी यज्ञादिः शमदमादिश्च

* श्रुतप्रकाशिका *

प्रदर्शनार्थाऽपि भवेत्, तदानीं तत्तत्प्रकरणभेदेनाश्रमधर्माणामनुक्तत्वाविशेषेऽ-
प्यनुक्तेरनादरगर्भत्वाभावात् तदुक्तिर्मननस्याश्रमधर्मप्रतिक्षेपकत्वं नोपोह्यल्यतीति
मननस्य तदप्रतिक्षेपकतया यज्ञादिश्रुतिविरोधाभावेन विधातुं योग्यत्वान्मौन-
शब्दो न वाक्यान्तरप्राप्तपाण्डित्यानुवादीति मौनस्य विधेयत्वं फलं स्यात् ।
तद्वतः—विद्यावतः, तृतीयं— मौनं सहकार्यन्तररूपो विधिः सहकारित्वेन
विधेयम्, यज्ञदानशमदमादिवत्, पक्षेण— प्रकृष्टमनशीले व्यासादौ
प्रयोगदर्शनादिति सूत्रार्थः । (मौनपाण्डित्यशब्दयोर्ज्ञानार्थत्वादिति) मौन-
शब्दस्य मननार्थत्वान्मननस्य श्रवणप्रतिष्ठार्थज्ञानविशेषरूपत्वात् पण्डितश-
ब्दस्य विद्वद्विषयताप्रसिद्धेश्च मौनपाण्डित्यशब्दयोर्ज्ञानार्थत्वम् । तद्वत इति
व्याख्येयं पदम्, विधिशब्दं व्याचष्टे (विधीयत इति) पदार्था उक्ताः ।

५ भावप्रकाशिका ५

विधातुमयोग्यत्वात् ‘अथ मुनि’रिति मुनिशब्दो मननविधायकत्वायोगेन
प्राप्तपाण्डित्यानुवादीति मौनमनूयत इति फलं स्यादिति,— एवं हि क्रमः,
किमस्मिन् वाक्ये मौनं विधीयते, उतानूयते, किं पाण्डित्यमेव मौनम्,
उतार्थान्तरं मननरूपमिति, किं मुनिशब्दस्य प्रकृष्टमननशीले व्यासादौ प्रयो-
गदर्शनमर्थान्तरत्वमुपोह्यति, नेति, तथा किं मननं सर्वाश्रमध-
र्माङ्गविद्यासहकारितया विद्याङ्गभूतसर्वाश्रमधर्मवद्विधातुं योग्यमुत नेति,
तदर्थं च विद्या किं सर्वाश्रमधर्माङ्गिका, उत नेति, तदर्थश्च
विद्यायाः सर्वाश्रमधर्मविरोधोऽस्ति, नेति, किं विद्या सर्वकर्मप्रतिक्षेपिका,
नेति, किं वाजसनेयके ‘भिक्षार्थं चरेत्’ इति पारिव्राज्यधर्मोपदेशः, छा-
न्दोग्ये ‘कुटुम्बे शुचौ देशे स्वाध्यायमधीयानः’ इति गार्हस्थ्यधर्मोपदेशश्च

विधीयते ; यथा च “श्रोतव्यो मन्तव्यः” इति श्रवणमनने चार्थप्राप्ते विद्यासहकारित्वेन गृह्यते; तथा “तस्माद्ब्राह्मणः पाण्डित्यं निर्विद्य” इत्यादिना पाण्डित्यं बाल्यं मौनमिति त्रितयं विद्यायाः सहकार्यन्तरं विधीयते— इति । मौनं च पाण्डित्या-
दर्थान्तरमित्याह—पक्षेणेति । मुनिशब्दस्य पक्षेण प्रकृष्टमननशीले व्यासादौ प्रयोगदर्शनान्मौनं पाण्डित्यबाल्ययोर्द्वयोस्तृतीयम् । यद्यपि “अथ मुनिः” इत्यत्र विधिप्रत्ययो न श्रूयते; तथाऽपि मौनस्या-
प्राप्तत्वात् विधेयत्वमङ्गीकरणीयम्—अथ मुनिः स्यात्— इति । इदं च मौनं श्रवणप्रतिष्ठार्थान्मनना-
दर्थान्तरभूतमुपासनालम्बनस्य पुनः पुनः संशीलनं तद्भावनारूपम् । तदेवं वाक्यार्थः—ब्राह्मणः— विद्या-

७ भावप्रकाशिका ७

स्वस्वप्रदेशानुक्तपरस्परश्रमधर्मप्रतिक्षेपार्थः, उतानुक्ताश्रमधर्मप्रदर्शनार्थ इति, यदा परस्परप्रतिक्षेपार्थः, तदा विद्यायाः सर्वाश्रमधर्मसापेक्षतया सर्वाश्रमधर्माङ्ग-
त्वसम्भवात् सर्वाश्रमधर्माङ्गिकायां विद्यायां सर्वाश्रमधर्मवन्मननं विधातुम-
योग्यम्, यदि च प्रकृष्टमननशीले व्यासादौ मुनिशब्दप्रयोगदर्शनमर्थान्तर-
त्वमुपोद्बलयति, तदा पाण्डित्यस्याऽप्राप्तत्वात् विधेयत्वमिति, भाष्ये— विद्या-
सहकारित्वेन गृह्येत इति, अत एव विध्यादिवदिति दृष्टान्तोपादानं सह-
कार्यन्तरत्वांश एव, नतु विधित्वांशपीति भावः, सहकार्यन्तरविधित्वांशे
विद्यादेः दृष्टान्तत्वं वक्तव्यमिति यद्यभिलाषः, तदा विध्यादिवदित्यस्य
बाल्यपाण्डित्यवदित्यर्थो वर्णनीयः, तयोर्मौनविध्यादित्वादिति द्रष्टव्यम् । भाष्ये—
पक्षेण प्रकृष्टमननशील इति, पक्षेण प्रयोगः पाक्षिकप्रयोग इत्यर्थः । यद्वा—

वान् पाण्डित्यं निर्विद्य-उपास्यं ब्रह्मतत्त्वं परिशुद्धं
 परिपूर्णं च विदित्वा श्रवणमननाभ्यामप्राप्तं वेदनं
 प्रतिलभ्येत्यर्थः ; तच्च भगवद्भक्तिकृतसत्त्वविवृद्धि-
 कृतम् ; यथोक्तं “नाहं वैदैः” इत्यारभ्य “भक्त्या
 त्वनन्यया शक्यः.... ज्ञातुम्” इति । श्रुतिश्च “यस्य
 देवे परा भक्तिः” “नायमात्मा प्रवचनेन लभ्यः”
 इत्यादिका । बाल्येन तिष्ठासेत्, बाल्यस्वरूपं चान-
 न्तरमेव वक्ष्यते ; बाल्यं च पाण्डित्यं च निर्वि-
 द्याथ मुनिः स्यात्, बाल्यपाण्डित्ये यथावदुपादाय
 परिशुद्धे परिपूर्णं ब्रह्मणि मननशीलो भवेन्निदि-
 ध्यासनरूपविद्यावाप्तये । एवं त्रितयोपादानेन लब्ध-
 विद्यो भवतीत्याह “अमौनं मौनं च निर्विद्याथ
 ब्राह्मणः” इति । अमौनम्—मौनेतरसहकारिकलापः,
 तं च मौनं च यथावदुपाददानो विद्याकाष्ठां तदे-

॥ भावप्रकाशिका ॥

पक्षः—परिग्रहः, ‘पक्ष परिग्रहे’ इति धातुः, आदरेण स्वीकारः, तेन हि गगनं
 प्रकृष्यते, प्रकर्षश्च मननस्य स्नेहपूर्वकतया चिरविरहितनायिकानायकविषयस्यैव
 निरन्तरमनुवर्तमानत्वरूपमुपासनालम्बनस्य शुभाश्रयस्य भगवद्विग्रहादेः पुनः
 पुनः संशीलनम्, तदपि विद्यानिष्पत्त्यर्थमेव, सति ह्यस्मिन् उपासनकालेऽपि
 तद्विषयचित्तैकाग्र्यात् विद्या दृढीभवति, यस्योपासनव्यतिरिक्तकालेषु चिन्तान्त-
 रावेशः तस्योपासनकालेऽपि चेतसि समयान्तरचिन्तितविषयान्तरानुप्रवेशात् न
 विद्या दृढीभवेदिति भावः, भाष्ये— परिशुद्धं परिपूर्णं च विदित्वेति, ऊहापोह-
 क्षमा धीः पण्डा, सा अस्य सज्जातेति पण्डितः, तस्य कर्म पाण्डित्यम्, श्रवण-
 मननान्तरं तदभ्यासपाठववशात् लब्धया ऊहापोहक्षमया नवनवोन्मेषशालिन्या

कनिष्पाद्यां लभेतेत्यर्थः । “स ब्राह्मणः केन स्यात्” इत्युक्तादुपायात्किमन्योऽप्युपायोऽस्तीति पृष्ठे “येन स्यात्तेनेदृश एव” इति— येन मौनपर्यन्तेन ब्राह्मणः स्यादित्युक्तम् ; तेनैवेदृशः स्यात् ; न केनाप्यन्ये-
नोपायेनेति परिहृतम् । अतः सर्वेष्वश्रमेषु स्थितस्य विदुषो यज्ञादिस्वाश्रमधर्मवत् पाण्डित्यादिकं मौन-
तृतीयं विद्यायाः सहकार्यन्तरं विधीयते ॥ ४६ ॥

अथ स्यात्—यदि सर्वेष्वश्रमेषु स्थितानां विदुषां तत्तदाश्रमधर्मसहकारिणी मौनतृतीयसचिवा विद्या ब्रह्मप्राप्तिसाधनमुच्यते; कथं तर्हि छान्दोग्ये “अभि-
समावृत्य कुटुम्बे शुचौ देशे” इत्यारभ्य “स खल्वेवं वर्तयन् यावदायुषं ब्रह्मलोकमभिसम्पद्यते न च पुनरावर्त्तते” इति यावदायुषं गार्हस्थ्यधर्मेण स्थितिदर्शनमुपपद्यते; अत आह—

कृत्स्नभावाच्च गृहिणोपसंहारः ॥ ४७ ॥

तुशब्दश्चोद्यं व्यावर्त्तयति; कृत्स्नभावात्— कृत्स्ने-
ष्वाश्रमेषु विद्यायाः सद्भावात्, गृहिणोऽप्यस्तीति

* श्रुतप्रकाशिका *

अथ सूत्रस्य वाक्यार्थमाह (एतदिति) ॥ ४६ ॥

कृत्स्नभावाच्च गृहिणोपसंहारः ॥ ४७ ॥

५ भावप्रकाशिका ५

प्रतिभयाश्रुतमतार्थानुकूल्येन सर्वकालोपनिषत्तात्पर्यप्रतिष्ठापनपरम्, भाष्ये—
यावदायुषं गार्हस्थ्यधर्मेणेति, यावदायुर्यस्येति बहुव्रीहिणा यावदायुश्शब्दः

तेनोपसंहारः ; तस्मात्सर्वाश्रमधर्मप्रदर्शनार्थो गृहि-
णोपसंहार इत्यभिप्रायः ॥ ४७ ॥

तथैतस्मिन्नपि वाक्ये “ब्राह्मणः पुत्रेषणायाश्च
वित्तेषणायाश्च लोकेषणायाश्च व्युत्थायाथ भिक्षाचर्यं
चरति” इति पारिव्रज्यैकान्तधर्मं प्रतिपाद्य “तस्मा-
द्ब्राह्मणः पाण्डित्यं निर्विद्य” इत्यादिना पारिव्रा-
ज्यधर्मस्थितिहेतुकमौनतृतीयसहकारिविधानं प्रदर्श-
नार्थमित्याह—

मौनवदितरेषामप्युपदेशात् ॥ ४८ ॥

सर्वेषणाविनिर्मुक्तस्य भिक्षाचरणपूर्वकमौनोपदेशः
सर्वेषामाश्रमधर्माणां प्रदर्शनार्थः ; कुतः ? एवंविधमौ-
नोपदेशवदितरेषामाश्रमिणामपि “त्रयो धर्मस्कन्धाः”
इत्यारभ्य “ब्रह्मसंस्थोऽमृतत्वमेति” इति ब्रह्मप्रा-
प्त्युपदेशात् । उपपादितश्च पूर्वमेव ब्रह्मसंस्थशब्दः
सर्वाश्रमिसाधारण इति । अतः सुष्ठूक्तम्— यज्ञादिस-
र्वाश्रमधर्मवन्मौनतृतीयः पाण्डित्यादिर्विद्यासहकारि-
त्वेन विधीयत-इति ।

सहकार्यन्तरविध्यधिकरणं समाप्तम् ॥



* श्रुतप्रकाशिका *

मौनवदितरेषामप्युपदेशात् ॥ ४८ ॥ (एवंविधमौनोपदेशवत्) सर्वेषणा-
विनिर्मुक्तस्य भिक्षाचरणपूर्वकमौनोपदेशवदित्यर्थः ।

परे तु विद्यासहकारिणो मौनस्य बाल्यपाण्डित्यवद्विधिः , ‘गार्ह-

* श्रुतप्रकाशिका *

स्थ्यमाचार्यकुलं मौनं वानप्रस्थमिति प्रयोगात् मुनिशब्दस्य
चतुर्थाश्रमपरत्वव्यवच्छेदायाह— तृतीयमिति, तृतीयमिदं मौनं ज्ञानातिशय-
रूपमित्यर्थः, विद्यावस्त्वे प्रामोत्येवातिशयः किं विधिनेत्यत्राह— पक्षेणेति ।

यस्मिन् पक्षे भेददर्शनप्राबल्यात् विद्योपक्रमदशायामेकत्वज्ञानस्य
नातिशयः, तस्मिन्नेव विधिः दर्शपूर्णमासविध्यादावङ्गविधिवत्, मोक्षाश्रमे बाल्या-
दिप्रधानेऽपि द्धान्दोषे गृहिणोपसंहारः कथमित्यत्राह 'कृत्स्नभावात्तु
गृहिणोपसंहारः' इति, गृहिषु यज्ञादिकर्माणि अहिंसेन्द्रियसंयमनादि च
यथासम्भवं विद्यन्ते, अतस्तेनोपसंहारः, न तु गार्हस्थ्यमात्रपर्यवसानादिति
मौनगार्हस्थ्यश्रमद्वयोपन्यासादितराश्रमाभावशङ्का व्युदस्यति— मौनवदितरे-
षामप्युपदेशादिति, यथा मौनगार्हस्थ्यश्रमौ प्रामाणिकौ, तथा वानप्रस्थ-
गुरुकुलवासावपि, उपदेशाविशेषात्, बहुवचनं तत्तदवान्तरवृत्तिभेदापेक्षयेति
वर्णयन्ति, तत्र तावत् षष्ठीसमासादपि सहकार्यन्तरं विधेयमिति युक्तं
'विध्यादिव'दिति विधिशब्दस्य विधेयवाचित्वात्तदैकरूप्यस्य उचितत्वाच्च तस्या-
ऽपि विधानवाचित्वे षष्ठ्यन्ताध्याहारप्रसङ्गः, तृतीयविधिशब्दयोः सामा-
नाधिकरण्ये सत्येकवाक्यत्वं स्यात्, त्वत्पक्षे तु तस्मात्तृतीयं मौनं विधीयते-
इति वाक्यभेदकल्पनं स्यात्, तच्च निष्प्रयोजनम् । किञ्च विध्यादिवदिति
विधिशब्दस्य विद्याङ्गभूतयज्ञादिशमादिपरत्वं युक्तम्; अङ्गमात्रे दृष्टान्तसमर्पणा-

४ भावप्रकाशिका ४

कालपरः 'कालाध्वनो'रिति द्वितीया (मौनं ज्ञानातिशयरूपमित्यर्थ इति)
मौनं वानप्रस्थमित्यत्र तु आश्रमवाचिपदान्तरसाहचर्यात् पारिशेष्यात् तत्रो-
त्तराश्रमपरत्वेपि इह मौनशब्दस्य ज्ञानातिशयार्थवाचित्वमेवेति भावः (बाल्या-
दिप्रधानेऽपीति) बाल्यादिप्रधाने सत्यपीत्यर्थः (उपदेशाविशेषादिति) 'तप
एव द्वितीयो ब्रह्मचार्याचार्यकुलवासी तृतीयः' इत्यादिनेत्यर्थः । (बहुवचन-
मिति) सौत्रं बहुवचनमित्यर्थः (षष्ठ्यन्ताध्याहारप्रसङ्ग इति) दर्शपूर्ण-
मासादीनां विध्यादिवदित्यर्थः, ननु विध्यादिशब्दः प्रधानवाची, विध्यन्तश-
ब्दोऽङ्गवाची, ततश्च विध्यादिवत् विध्यादाविव प्रधान इवेत्यर्थ इति
वाचस्पत्युक्तेर्नोक्तदोषावकाश इति चेन्न, विध्यन्तशब्दस्य अङ्ग इव विध्या-

* श्रुतप्रकाशिका *

दपि विद्याङ्गत्वे दृष्टान्तसमर्पणौचित्यात्, पक्षेणेत्यत्र भेददर्शनप्रावल्यात् अति-
शयो विधेय इत्यध्याहारादपि व्यासादौ प्रयोगादित्यध्याहारौचित्यात् ज्ञाना-
र्थस्य मुनिशब्दस्य तद्विशेषविषयत्वे हेतोर्वक्तव्यत्वात् विद्यावतोऽतिशयप्राप्तेरवि-
धेयत्वशङ्का चापाकरणीयेति चेत्, न-अतिशयमात्रवाचित्वाभावान्मुनिशब्दस्य,
शुभाश्रयं मननं हि विधेयं तत्कारिषु प्रयोगात्, मौनशब्दस्य ध्यानसमा-
धिपर्यायत्वाभावात् तत्तद्विषयविशेषसंशीलनं हि मननम्, न तु निरन्तर-
स्मृतिः, न च समाधिः, तच्च विद्यावतः सिद्धमिति चेत्- न, तद्वत्
इति पदस्य प्रारब्धविद्यविषयत्वात्, तच्च अनुक्तसहकारिसापेक्षत्वादवगम्यते,
ब्राह्मणशब्दश्च न जातिवाची, 'अथ ब्राह्मणः' इत्युक्तेः, जातिर्हि प्रागेव
सिद्धा । 'कृत्स्नभावा' दित्यनन्तरसूत्रस्य इतराश्रमसद्भावपरत्वमयुक्तं 'विधिर्वा
धारणवत्' इत्यत्र आश्रमविधीनामुपपादितत्वात्, यदाऽऽश्रमान्तरस्य विद्या-
ङ्गत्वे विरोधपरिहारपरं 'कृत्स्नभावा'दिति सूत्रम्, तदा प्रदर्शनार्थतया
व्याख्याने समीचीनमुत्तरं स्यात्, न तु गृहस्थे कृत्स्नश्रौतस्मार्तब्रह्मचर्यमौना-
दिसद्भावपरत्वेपि व्याख्याने । अत एव कथं गृहिणः कृत्स्नमित्याशङ्क्य
मौनवत् समादीनामपि गृहमेधिनि उपदेशादिति कात्स्न्योपपादकत्वेन
तृतीयसूत्रव्याख्यानमप्ययुक्तं पूर्वसूत्रस्य गृहस्थे कृत्स्नधर्मपरत्वाभावात् ।

४ भावप्रकाशिका ४

दिशब्दस्य न प्रधाने प्रसिद्धिरिति तात्पर्यात् (तत्कारिषु प्रयोगादिति)
मुनिशब्दस्येति शेषः, शङ्कते (तच्च विद्यावतस्सिद्धमिति) निष्पन्नवि-
द्यस्य शुभाश्रयमननं सिद्धमेव, तदभावे विद्यानिष्पत्तेरभावादित्यर्थः (प्रार-
ब्धविद्यविषयत्वादिति) निष्पन्नविद्यविषयत्वाभावादित्यर्थः (ब्राह्मणशब्दश्च
न जातिवाचीति) पूर्वपक्षे ब्राह्मणशब्दस्य जातिवचनत्वात् कथं ब्राह्मण
इत्यत्र यथा न विधेयत्वम्, एवं 'अथ मुनि' रित्यत्रापीति पूर्वपक्षे उप-
न्यस्तब्राह्मणशब्दजातिवचनत्वस्य सिद्धान्ते अप्रतिक्षेपात् ब्राह्मणशब्दस्य
जातिवाचित्वं परेषां सिद्धान्तेऽप्यभिमतमिति मत्वा इदं दूषणमुक्तमिति
दृष्टव्यम् । नच कल्पतरौ ब्राह्मणः ब्रह्माहमस्मीति साक्षात्कारवानित्यर्थ उक्त
इति वाच्यम्, तस्याधुनिकत्वात् (तृतीयसूत्रव्याख्यानमप्ययुक्तमिति)

* श्रुतप्रकाशिका *

अन्ये तु 'एतमेव विदित्वा मुनिर्भवति' इति वाक्यान्तरैकाध्यात फलार्थवादः स्यात्, ब्राह्मणसहचर्याच्च, 'अथ मुनिः' इति विद्याफलकीर्तनमिति पूर्वपक्षं कृत्वा मौनं नाम पारिव्राज्यं विधीयते, गार्हस्थ्यमाचार्यकुलं मौनं वानप्रस्थमिति प्रयोगाद्भवतीत्यध्याहारादपि अपूर्वतया भवेदित्यध्याहारस्य युक्तत्वात्, पूर्वत्र 'व्युत्थायथ भिक्षाचर्यं चरति' इति पारिव्राज्यप्रस्तावात् स्तुलेश्च विध्यर्थत्वाच्च मुनिर्भवतीत्यत्रापि अयमेवार्थः इति, ब्राह्मण्यमपि न विद्याफलम्, किन्तु सहकार्यन्तरं विधेयम्, तच्च सर्वाश्रमधर्मपरित्यागरूपं दुर्वासःसंवर्त्तादीनां नम्रचर्यादिदर्शनात्, 'नैतादृशं ब्राह्मणस्यास्ति वित्तं यथैकता समता सत्यता च। शीलं धृतिर्दण्डनिधानमार्जवं ततस्ततश्चोपरमः क्रिथान्यः' इति भारतवचनात्, इदं च न यतीनामेव, संवर्त्तस्यैव आर्त्थिज्यकरस्यदर्शनादिति सिद्धान्तयन्ति, बाह्यपाण्डित्यापेक्षया तृतीयं मौनं च न नित्यवदनुष्ठेयम्, किं तु पक्षेण— इच्छया विकल्पेन, विध्यादिवत् । 'अथ यद्यज्ञ इत्याचक्षते' इत्यादिवाक्योक्तयज्ञेष्टसत्रायणानाशकायनारण्यायनादिवत्, तेषु मौनस्य परस्तात् गार्हस्थ्यस्य आमरणाच्छ्रवणात् छान्दोग्ये गृहिणोपसंहारः, तत्र विद्यापरिकरसद्भावात्, न तु मौनब्राह्मणययोरविहितत्वादिति चाहुः । मौनवदित्यधिकरणान्तरं ब्रह्मचर्यवानप्रस्थयोर्न विद्याङ्गत्वम् अविधानादिति पूर्वपक्षं कृत्वा 'तमेत' मित्यादिवाक्ये वेदानुवचनतपोनाशकशब्दैर्वाक्यान्तरैश्च ब्रह्मचारिणां वानप्रस्थानामप्युपदेशात् विद्याङ्गत्वमिति सिद्धान्तयन्ति । अत्र ब्रूमः—फलकीर्तनमिति पूर्वपक्षोऽनुपपन्नः ज्ञानव्यतिरेकेण फलविशेषवाचित्वाप्रतीतिः, ज्ञानमेव चेत्फलं तर्हि पाण्डित्यानुवाद इति पूर्वपक्षो युक्तः, पारिव्राज्यविधिरिति सिद्धान्तोऽप्यनुपपन्नः, 'व्युत्थाय भिक्षाचर्यं चरति' इति पूर्वमेव विहितत्वात्, लिङाद्यश्रवणमुभयत्र तुल्यम्, विधिकल्पनं च तत्रैवोचितं बहुर्थसाधारणान्मुनिशब्दादपि तत्र

४ भावप्रकाशिका ४

भास्करीयमिति शेषः (पारिव्राज्यप्रस्तावादिति) पारिव्राज्यस्य प्रकृतत्वादित्यर्थः (मौनस्य परस्ताद्गार्हस्थ्यस्येति) दहरविद्यायां छान्दोग्ये 'मौनमित्याचक्षते ब्रह्मचर्यमेव तत्' इति मौनोपदेशानन्तरं सर्वान्ते 'स खल्वेवं

✽ श्रुतप्रकाशिका ✽

पारिव्राज्यस्फुटप्रतीतिः, न च ब्राह्मण्यं नाम सर्वाश्रमधर्मपरित्यागः—अशाब्द-
त्वात्, 'ततस्ततश्चोपरमः क्रियाभ्यः' इति वचनं तु लौकिकव्यापारविषय-
तयोपपन्नम्, सम्बन्धादीनां नम्रचर्यावचनं न सर्वाश्रमधर्मत्यागे प्रमाणं जनावमा-
नकृतयोगसिद्धये स्वप्रकर्षाच्छादनार्थतयाऽप्युपपन्नत्वात्, आर्त्विज्यकरणेन
गार्हस्थ्यपरित्यागावगमात् आश्रमधर्माणामात्मध्यानस्येव च्छन्नानुष्ठानसम्भवाच्च,
तथा हि स्मरन्ति 'यन्न सन्तं न चासन्तं नाश्रुतं न बहुश्रुतम् । न सुवृत्तं न
दुर्वृत्तं वेद कश्चित्स ब्राह्मणः । गूढधर्माश्रुतो विद्वानज्ञानचरितं
चरेत् । अन्धवज्जडवच्चैव मूकवच्च महीं चरेत्' इति, द्वितीयसूत्रे गृहिणो-
पसंहारस्य निर्वाह्यत्वादायसूत्रे, पक्षेणेति पारिव्राज्यस्य विकल्पेनोपादे-
यत्वं चासमर्थनीयं—विद्याङ्गत्वेन गार्हस्थ्यप्रामाणिकत्वबुद्धौ सत्यां पारिव्राज्य-
नियमशङ्कानुपपत्तेः, तद्वत् इत्यस्य विद्यावत् इति व्याख्यानमुचितं न तु
बाल्यपाण्डित्यवत्—इति विद्यायाः प्रकृतत्वात्, पारिव्राजनियमस्यासमर्थनीय-
त्वाच्च, यतो मौनब्राह्मणशब्दौ न पारिव्राज्यसर्वाश्रमधर्मत्यागपरौ, किंतु
शुभाश्रयमनननिदिध्यासनलाभपरौ । अत एव तथोरनियतत्वमपि अनुपपन्नम्,
सर्वासु विद्यासु शुभाश्रयमननस्यापेक्षितत्वात्, उपासनस्य निदिध्यासनरूपत्वाच्च
द्वितीयसूत्रनिर्वाहो दत्तोत्तरः । ब्रह्मचर्यवानप्रस्थयोर्विद्याङ्गत्वनिरूपकतया अधि-
करणान्तरत्वं च 'मौनव' इति सूत्रस्यायुक्तं 'सर्वापेक्षे'त्यत्रैव तमेतमित्या-
दिवाक्येन विद्यायाः सर्वाश्रमधर्माङ्गत्वस्य समर्थितत्वात् ॥ ४८ ॥

सहकार्यन्तरविध्यधिकरणं समाप्तम् ॥



६ भावप्रकाशिका ६

वर्तयन्' इति गार्हस्थ्येनोपसंहारादित्यर्थः (द्वितीयसूत्रनिर्वाहो दत्तोत्तर इति)
परमतदूषणावसरे इति शेषः ॥ ६ ॥

इति सहकार्यन्तरविध्यधिकरणम्



अनाविष्कुर्वन्नन्वयात् ॥ ४६ ॥

ॐ नमो भगवते वासुदेवाय
१३ आधिकरणम्
ॐ नमो भगवते वासुदेवाय

“तस्माद्ब्राह्मणः पाण्डित्यं निर्विद्य बाल्येन तिष्ठासेत्” इत्यत्र विदुषा बाल्यमुपादेयतया श्रुतम् । बालस्य भावः, कर्म वा बाल्यम् । बालभावस्य वयोवस्थाविशेषस्यानुपादेयत्वात् कर्मैवेह गृह्यते । तत्र किं बालस्य कर्म कामचारादिकं सर्वं विदुषोपादेयम् ? उत दम्भादिरहितत्वमेवेति विशये विशेषाभावात्सर्वमुपादेयम्; नियमशास्त्राणि च विशेषविधिनाऽनेन बाध्यन्त इति ।
एवं प्राप्तेऽभिधीयते—अनाविष्कुर्वन्-इति ।

* श्रुतप्रकाशिका *

अनाविष्कुर्वन्नन्वयात् ॥ ४६ ॥ सङ्गतिः स्फुटा, बाल्योपादाने किं कामचारादिकमपि उपादेयम्? उत माहात्म्यानाविष्कारणमेव, किं बाल्यशब्दः सर्वबालककर्मपरः? उत माहात्म्यानाविष्काररूपबालस्वभावविशेषपरः, ‘नाविरतः’ इत्यादिश्रुतिः किं बाल्यशब्दस्य अनाविष्कारपरतामवगमयति, नेति, न चेत्सर्वबालककर्मपरतया बाल्यशब्दस्य कामचारादेरुपादेयत्वम्, अवगमयति चेत्—अनाविष्कारपरतया बाल्यशब्दस्य दम्भादिरहितत्वमेव उपादेयं स्यात् । ननु कथं रागप्राप्तस्य कामचारादेर्विधेयत्वशङ्का, नैवं रागप्राप्तर्तुगमनादेर्नियमार्थं विधानदर्शनात्, ऋतुगमनं नान्यत्र निषिद्धम्, रागप्राप्तं निषिद्धं कथं विधेयमिति चेन्न, पश्वालम्भनविधानवद् बाल्यविधानस्यापि सम्भावितत्वात्, (नियमशास्त्राणि चेति) ब्रह्मविद्यातिरिक्तविषयाणीति भावः ।

राद्धान्तमाह (एवं प्राप्ते इति) (बालस्येति) स्वभावोऽभिजन-

बालस्य यत्स्वभावानाविष्काररूपं कर्म तदुपाद-
दानो वर्त्तेत विद्वान् ; कुतः ? अन्वयात्—तस्यैवा-
न्वयात्, “बाल्येन तिष्ठासेत्” इत्यस्मिन् विधौ तस्यैव
ह्यन्वयसम्भवः, इतरेषां विद्याविरोधित्वश्रवणात्,
“नाविरतो दुश्चरितान्नाशान्तो नासमाहितः । नाशा-
न्तमानसो वापि प्रज्ञानेनैनमाप्नुयात्” । १ “आहार-
शुद्धौ सत्त्वशुद्धिः” इत्यादिषु ॥ ४६ ॥

अनाविष्काराधिकरणं समाप्तम् ॥

* श्रुतप्रकाशिका *

शुद्ध्यादिः, नियमशास्त्राणां ब्रह्मविद्यातिरिक्तविषयत्वं परिहृतम्, एतदाश्रम-
निष्ठस्य विशेषतो नियमदर्शनादित्यर्थः ॥ ४६ ॥

अनाविष्काराधिकरणं समाप्तम् ॥



७ भावप्रकाशिका ७

भाष्ये—बालस्य यत्स्वभावानाविष्काररूपं कर्मेति, नचानाविष्करणस्याऽभाव-
रूपस्य कथं बाल्यशब्दार्थत्वमिति शङ्कनीयम्, आविष्करणविरोधिक्रियाविशेष-
स्यैवानाविष्करणशब्दार्थत्वात् (एतदाश्रमनिष्ठस्य विशेषतो नियमदर्शनादित्यर्थ
इति) ब्रह्मविद्यानिष्ठस्येत्यर्थः ॥ ७ ॥

इत्यनाविष्काराधिकरणम्



ऐहिकमप्रस्तुतप्रतिबन्धे तद्दर्शनात् ॥ ५० ॥

ॐ १४ अधिकरणम् ॐ

द्विविधा विद्या- अभ्युदयफला मुक्ति-
फला च । तत्राभ्युदयफला स्वसाधनभूतैः पुण्यक-
र्मभिः पुण्यकर्मानन्तरमेवोत्पद्यते ? उत्तानन्तरं ?
कालान्तरे वेत्यनियम इति संशयः । पूर्वकृतैः

* श्रुतप्रकाशिका *

ऐहिकमप्रस्तुतप्रतिबन्धे तद्दर्शनात् ॥ ५० ॥ अङ्गचिन्ता कृता,
अङ्गिनिष्ठासिद्धिसमयो निरूप्यत इति सङ्गतिः, किमैहिकफलोपासनं स्वसा-
धनपुण्यकर्मानन्तरमेवोत्पद्यते ? उत्तानन्तरं ? कालान्तरे वेत्यनियमः, किं तदु-
त्पत्तेः प्रतिबन्धः सम्भवति ? नेति, न चेदानन्तर्यनियमः, सम्भवे त्वनि-
यमः, उद्गीथाद्युपासनरहितयज्ञादिसुकृतैर्विद्यानिष्पत्तावयं विचारः, विद्यायाः

४ भावप्रकाशिका ४

भाष्ये-ऐहिकमभ्युदयफलमुपासनमप्रस्तुतप्रतिबन्धे इति, अयमत्रान्वयः-
अभ्युदयफलमुपासनम्, अप्रस्तुतप्रतिबन्धे ऐहिकं भवतीति अभ्युदयफलं
मुक्तिव्यतिरिक्तफलमित्यर्थः, एवं मुक्तिफलानियम इति मुक्तिफलचिन्तान्त-
रस्य प्रस्तोष्यमाणत्वादिह तद्व्यतिरिक्तमुपासनं सर्वं विवक्षितम्, ऐहिकम्-
इह जन्मनि भवम्, ऐहिकमित्यस्यैव विवरणम् अनन्तरमिति, अस्मिन्नेव
जन्मनीत्यर्थः, नच सौत्रस्यैहिकशब्दस्य साध्यनिर्देशपरत्वे किमैहिकफलोपासनं
स्वसाधनपुण्यकर्मानन्तरमेव उत्पद्यत इत्यैहिकशब्दस्य पक्षविशेषणत्वस्फोरकटी-
काविरोध इति वाच्यम्, टीकागतैहिकशब्दस्य ऐहिकामुष्मिकसाधारणफल-
मात्रलक्षकस्य सौत्रैहिकपदात् भिन्नत्वात्, ऐहिकशब्दं हि लोके इह
जन्मनि भवेपि प्रयुज्यते, इह लोके भवेपि प्रयुज्यते, सौत्रस्यैहिकशब्द
इह जन्मनि भवे वर्तते, तत्रैव प्रसिद्धिप्राचुर्यात्, अत एव योगसिध्यधि-
करणे कारीर्यभिचारादेरैहिकत्वमेव स्वर्गस्यामुष्मिकत्वमेव, पशुपुत्रादिरूपस्य
फलस्यासति प्रतिबन्धे ऐहिकत्वम्, सति तु प्रतिबन्धे आमुष्मिकत्वमिति
व्यवस्थापयन्ति, तत्रैहिकत्वं नाम एतज्जन्मभोग्यत्वम्, आमुष्मिकत्वं नाम

पुण्यकर्मभिर्हि विद्वाञ् जायते; यथोक्तं भगवता
 “चतुर्विधा भजन्ते मां जनाः सुकृतिनोऽर्जुन”
 इति । साधने निर्वृत्ते विलम्बहेत्वभावात् अनन्तरमेव-
 इति प्राप्त उच्यते—ऐहिकमप्रस्तुतप्रतिबन्धे— इति ।
 ऐहिकम्—अभ्युदयफलमुपासनम्, अप्रस्तुतप्रतिबन्धे—
 अप्रस्तुते— प्रबलकर्मान्तरप्रतिबन्धे सत्यनन्तरम्,
 प्रतिबन्धे सति तदुत्तरकालमित्यनियमः । कुतः ?
 तद्दर्शनात्— दृश्यते हि प्रबलकर्मान्तरेण कर्म-
 फलप्रतिबन्धाभ्युपगमः श्रुतौ “यदेव विद्यया करोति
 श्रद्धयोपनिषदा तदेव वीर्यवत्तरम्” इत्युद्गीथविद्या-
 युक्तस्य कर्मणः फलाप्रतिबन्धश्रवणात् ॥ ५० ॥

ऐहिकाधिकरणं समाप्तम् ॥

* श्रुतप्रकाशिका *

पुण्यहेतुकत्वे सिद्धे हि अयं विचार इत्यत्राह (यथोक्तमिति) ॥ ५० ॥

ऐहिकाधिकरणं समाप्तम् ॥

ध भावप्रकाशिका ध

जन्मान्तरभोग्यत्वम्, नत्वैहलौकिकत्वं पारलौकिकत्वं वा पशुपुत्रादेः पारलौकि-
 कत्वाप्रसिद्धेः, ततश्च सौत्रस्यैहिकशब्दस्य साध्यनिर्देशपरत्वमेव युक्तम्, पक्ष-
 विशेषणत्वाभ्युपगमे ऐहिकपदस्य ऐहिकफलसाधनोपलक्षकत्वं वक्तव्यम्, तत्रा-
 प्यामुष्मिकफलोपासनसङ्ग्रहायोपलक्षणपरत्वमाश्रयणीयम्, साध्यवाचि च पदम-
 ध्याहर्तव्यम्, तस्य साध्यनिर्देशपरत्वे उपासनरूपस्य पक्षस्य प्रकृतत्वादेव
 नाध्याहारमपेक्षते इति सामञ्जस्यमस्ति, केचित्तु— अस्मिञ्जन्मनि सम्भवतीत्ये-
 तावन्मात्रं न साध्यं येनेदं साध्यसमर्पकं स्यात्, किन्तु साधनानुष्ठान-

एवं मुक्तिफलानियमस्तदवस्थावधृते-
स्तदवस्थावधृतेः ॥ ५१ ॥

ॐ नमो भगवते वासुदेवाय
१५ अधिकरणम्

मुक्तिफलस्याप्युपासनस्य स्वसाधनभू-
तैरतिशयितकर्मभिरुत्पत्तावेवमेव कालानियमः ;
तस्याऽपि पूर्ववत्प्रतिबन्धाभावप्रतिबन्धसमाप्तिरूपा-
वस्थावगतेः— अत्रापि तस्य हेतोः समानत्वादित्यर्थः ।

सर्वेभ्यः कर्मभ्यो मुक्तिफलविद्यासाधनस्य कर्मणः
प्रबलत्वात्प्रतिबन्धासम्भव इत्यधिकाशङ्का ।

* श्रुतप्रकाशिका *

एवं मुक्तिफलानियमस्तदवस्थावधृतेस्तदवस्थावधृतेः ॥ ५१ ॥ सङ्गतिः
स्फुटा, किं मुक्तिफलमुपासनं स्वसाधनकर्मानन्तरमेवोत्पद्यते ? उतानन्तरं ? काला-
न्तरे वेत्यनियमः, किं परविद्यासाधनात्कर्मणः प्रबलकर्मान्तरं सम्भवति, नेति,
असम्भवे नियमः, सम्भवे त्वनियम इति । मुक्तिफलशब्दो बहुव्रीहिः,
उद्गीथाद्युपासनरहितयज्ञादिनिष्पाद्यपरविद्यानिष्पत्तिविषयोऽयं विचारः । तस्य
हेतोः—पूर्वोक्तहेतोः । अधिकाशङ्कामाह (सर्वेभ्य इति) भगवत्प्रीत्य-
तिशयहेतुत्वेन प्राबल्यात् न तत्प्रतिबन्धकमस्तीति शङ्का, ब्रह्मविदपचारः
प्रतिबन्धक इति परिहारः ।

ध भावप्रकाशिका ध

कालाव्यवहितोत्पत्तिकत्वम्, अत एव हि पुण्यानन्तरमेवोत्पद्यत इति भाष्यम्,
अतश्च सर्वथा साध्यवाचिपदमध्याहर्तव्यमेव, ततश्च प्रकृतिमण्डलान्तर्बर्तिभोग-
फलकम्, इहशब्दो हि सन्निकृष्टार्थवचनः, मुक्तप्राप्यभगवत्सोकापेक्षया प्राकृ-
तभोगस्थानभोगोपकरणानां सन्निकृष्टत्वेनैहिकशब्दवाच्यत्वोपपत्तेः, नचैवं स्वर्ग-
प्यैहिकपदप्रयोगापत्तिः, एतादृशार्थविवक्षया प्रयोगे दोषाभावात् ॥ ध ॥

इति ऐहिकाधिकरणम्

तत्रापि ब्रह्मविदपचाराणां पूर्वकृतानां प्रबलानां
सम्भवात् प्रतिबन्धसम्भव इति परिहारः । द्विरुक्ति-
रध्यायपरिसमाप्तिं द्योतयति ॥ ५१ ॥

मुक्तिफलाधिकरणं समाप्तम् ॥



इति श्रीभगवद्भामानुजविरचिते शारीरकमीमांसाभाष्ये
तृतीयस्याध्यायस्य चतुर्थः पादः ॥



* श्रुतप्रकाशिका *

इतरे त्रयोऽपि—इदमधिकरणद्वयं विद्यासाधनानन्तरं विद्योत्पत्तिविषयम् ,
निष्पन्नायां विद्यायां तत्फलभूतमुक्तिविषयं च वर्णयन्ति । तत्र परे तु
'ऐहिक'मित्यत्र विद्योत्पत्तिरप्रतिबन्धे सत्यस्मिन् जन्मानि स्यात्, अन्यथा अन्य-
त्रेति सिद्धान्तयन्ति, तत्र विचारस्य ऐहिकोपासनविषयत्वाभावमात्रे विरोधः,
तत्त्वानन्तराधिकरणविचारानुपपत्तेरनुपपन्नम्, अनन्तराधिकरणस्य को विचारः,
मुक्तिरूपे फलेऽपि उत्कर्षनिर्कर्षकृतः कश्चिद्विशेषप्रतिनियमः फलत्वात्सम्भवति
इत्याशङ्क्य परिह्रियते, मुक्तेरेकरूपत्वावधृतेरिति चेत्, उच्यते— उत्कर्षनि-
र्कर्षकृतविशेषप्रतिनियम इति, किं स्वरूपगतविशेषः? उत विलम्बाविलम्बरूप-
विशेषो विवक्षितः, न प्रथमः—इहासङ्गतत्वात्, चतुर्थस्य चतुर्थे पादे हि तस्य
निरूप्यता, निरूप्यते च 'संपद्याविर्भाव' इति, द्वितीयेऽपि किं विद्यायामनि-
ष्पन्नायां विलम्बाविलम्बविचारः? उत निष्पन्नायाम्, प्रथमे निवर्त्तकानि-
ष्पतौ निवर्त्यनिवृत्तेः प्रसङ्गाभावेन विलम्बनिश्चयादनारम्भः, द्वितीये वसि-
ष्ठादीनामाधिकारिकाणां विद्यावतामपि विलम्बस्य पूर्व समर्थितत्वात् इदानी-

७ भावप्रकाशिका ७

(ऐहिकोपासनविषयत्वाभावमात्रे विरोध इति) अस्मन्मते मुक्तिव्य-
तिरिक्तफलकोपासनविषयत्वात् पूर्वाधिकरणस्य ऐहिकोपासनात्राविषयत्वम्,

* श्रुतप्रकाशिका *

न्तनानां ब्रह्मज्ञानवतां देहपातविलम्बाच्च विलम्बाविलम्बरूपविशेषप्रतिनियम-
निरासोऽनुपपन्नः, अत उपासनभेदेनैव अधिकरणवर्णनं युक्तम् । अपरे तु
विद्याफलमात्मापरोक्ष्यं किमिहैव जन्मनि? उत इह वान्यत्र वेत्यनियम इति
विचार्य पूर्वाधिकरणेनानियम इति सिद्धान्तयन्ति । अनन्तरे च—आपरोक्ष्ये सति
तद्देहपाते मोक्षः, दर्शनमात्रे कर्मक्षयश्रुतेरिति पूर्वपक्षं कृत्वा आपरोक्ष्ये तार-
तम्यसम्भवात् तत्रैवान्यत्र वेत्यनियमः, मोक्षस्त्वेकरूपः, परमात्मावस्था हि
मुक्तिरवधृतेत्याहुः, तेषामपि मोक्षैकरूपत्वं सिद्धान्तश्चेत् पूर्ववदसङ्गतिः पुन-
रुक्तिश्च । विलम्बाविलम्बसम्भवे निरूप्ये 'यावदधिकार'मित्यनेन गतार्थत्वादना-
रम्भणीयता, संशयाभावाच्च आपरोक्ष्यमात्रे मुक्तिः कस्य केन सम्भाव्यते ।—अन्ये
तु साक्षात्कारसाधनानि इहैव अप्रतिबन्धे, सति तु प्रतिबन्धेऽन्यत्र जन्मनि साक्षा-
त्कारं जनयन्तीति पूर्वाधिकरणे निश्चित्य चरमाधिकरणे ब्रह्मसाक्षात्कारफलस्य
मुक्तेस्तद्देहावसानभावित्वं स्वतः, सति तु प्रतिबन्धे जन्मान्तरे—आधिकारि-
केषु वसिष्ठादिषु मुक्त्यवस्थावधृतेः, अयं च न्यायः कर्मफलेषु स्वर्गादिषु
च, सूत्रकारेण प्रसङ्गादिह प्रतिपादित इत्याहुः, एषामपि चरमाधिकरणसि-
द्धान्तस्य प्रागेव सिद्धतया अधिकरणद्वयविभागानुपपत्तिः पूर्ववदनुसन्धेया ।
यज्ञादिकर्मफलानाभिह विचारस्तु न सूत्रविवक्षितः, मुक्तिफलशब्दोपादानात्,
न हि 'फलमत उपपत्तेः' इतिवत्साधारणशब्देन निर्देशः, अनपेक्षितत्वाद्-
भिप्रायकरूपनं चानुपपन्नम्, यज्ञादीनां विद्याङ्गत्वादपेक्षितमिति चेत्— तत्पूर्व-

५ भावप्रकाशिका ५

परमते तु सर्वविषयत्वमिति विरोध इत्यर्थः, (तद्देहपात इति) विद्या-
देहपात इत्यर्थः, (आपरोक्ष्ये तारतम्यसम्भवादिति) साध्यतारतम्याभावेपि साध-

* श्रुतप्रकाशिका *

सूत्रेण कृतमित्यनपेक्षितत्वम्, अत उपासनभेदविषयतयैव अधिकरणद्वय-
वर्णनं युक्तमिति ॥

मुक्तिफलाधिकरणं समाप्तम् ॥



इति श्रीहारीतकुलतिलकवाग्विजयसूनुना श्रीरङ्गराजदिव्याज्ञालम्ब-
वेदव्यासापरनामधेनेन श्रीमद्वरदाचार्यपादसेवासमधि-
गतभगवद्रामानुजविरचितशारीरकमीमांसा-
भाष्यहृदयेन श्रीसुदर्शनसूरिणा विलि-
खितायां श्रुतप्रकाशिकायां तृतीय-
स्याध्यायस्य चतुर्थः पादः ॥



६ भावप्रकाशिका ६

नतारतम्यसत्त्वात् विलम्बाविलम्बरूपानियम उपपद्यत इति भावः ॥ ६ ॥

इति मुक्तिफलाधिकरणम् ।

इति दशोपनिषद्भाष्यकारैः श्रीरङ्गरामानुज-
मुनिभिर्विरचितायां श्रुतप्रकाशिका-
व्याख्यायां भावप्रकाशिका-
यां तृतीयस्याध्यायस्य
चतुर्थः पादः ॥



समाप्तश्चाध्यायः ।

समुदिताधिकरणसङ्ख्या-१२३-समुदितसूत्रसङ्ख्या-४६८ ।






श्रीमते रामानुजाय नमः ॥

श्रीभगवद्रामानुजविरचिते श्रीशारीरकमीमांसाभाष्ये

चतुर्थेऽध्याये प्रथमः पादः ।



आवृत्तिरसकृदुपदेशात् ॥ १ ॥

ॐ नमो भगवते वासुदेवाय
ॐ नमो भगवते वासुदेवाय

तृतीयेऽध्याये साधनैः सह विद्या
चिन्तिता अथेदानीं विद्यास्वरूपविशोधनपूर्वकं विद्या-

* श्रुतप्रकाशिका *

आवृत्तिरसकृदुपदेशात् ॥ १ ॥ अध्यायसङ्गतिमाह (तृतीय इति)
तृतीये पादद्वयेन प्रथममुपासनोपयोगिबाह्यविषयवैतृप्स्यभगवत्तृष्णाजननहेतो-
निरूपणीयं हि निरूपितम्, तृतीये विद्याभेदचिन्ता, चतुर्थेऽङ्गचिन्तेति
तृतीयाध्याये विद्यैव निरूपितेत्यर्थः । चतुर्थे फलमेव प्रधानतः प्रतिपाद्यम्,
विद्याविषये पूर्वमनिरूपितांश्च निरूप्यते, अस्य साध्यस्येदं साधनमिति
साध्यसाधनभावसम्बन्धज्ञापनार्थं भक्तिरूपापन्नज्ञानस्य ग्रीतिरूपतया फलकोटि-
निवेशज्ञापनार्थं च कर्मयोगापेक्षया च साध्यत्वमस्तीत्यत्र चिन्त्यते, (तत्रे-

ॐ भावप्रकाशिका ॐ

(साध्यसाधनभावसम्बन्धज्ञापनार्थमिति) द्वयोरपि सम्बन्धिनोरेकाध्यायप्रतिपा-
द्यत्व एव एकप्रतीत्युपायोऽहस्तुशक इति भावः (कर्मयोगापेक्षया च साध्यत्वम-

फलं चिन्त्यते । तत्र “ब्रह्मविदाप्नोति परम्” “तमेवं विदित्वाऽतिमृत्युमेति” “ब्रह्म वेद ब्रह्मैव भवति” “यदा पश्यः पश्यते रुक्मवर्णम्” इत्यादिवेदान्त-वाक्येषु ब्रह्मप्राप्तिसाधनतया विहितं वेदनं किं सकृत्कृतमेव शास्त्रार्थः ? उत असकृदावृत्तमिति संशयः । किं युक्तम् ? सकृत्कृतमिति “ब्रह्म वेद ब्रह्मैव भवति” इति वेदनमात्रस्यैव विधाना-दसकृदावृत्तौ प्रमाणाभावात् । न चावघातादिवेद-नस्य ब्रह्मापरोक्ष्यं प्रति दृष्टोपायत्वात् यावत्का-र्यमावृत्तिरिति शक्यं वक्तुम्, वेदनस्य दृष्टोपायत्वा-

* श्रुतप्रकाशिका *

त्यादि) किं वेदान्तविहितवेदनं सकृत्कृतः शास्त्रार्थः ? उतासकृदावृत्त-मिति, किं ब्रह्म विदाप्नोतीत्यादिभिर्वेदनमात्रं विधीयते ? उत निदिध्यास-नम्, किमत्र विदिशब्दो ज्ञानमात्रपरः ? उतोपासनपरः ? , उपक्रमोपसंहाराभ्यां वाक्यान्तराच्चोपासनपरत्वं विदिशब्देऽवगम्यते, नेति, न चेदुपासनपरत्वा-भावेन वेदनमात्रं विधीयत इति सकृत्कृतः शास्त्रार्थः । अवगम्यते चेद्विदि-शब्दस्योपासनपरत्वात्त्रिदिध्यासनपरं वेदनं विहितमित्यसकृदावृत्तमेव शास्त्रार्थः । आवृत्तौ प्रमाणाभावेऽपि दृष्टोपयोगेष्वावृत्तिः क्रियत इत्यत्राह (न चेति)

७ भावप्रकाशिका ७

स्तीति) इतिर्हेतौ, चोऽभिन्नक्रमः, कर्मयोगापेक्षया च साध्यत्वसत्वाच्च अत्र चिन्ता युक्तैत्यर्थः । सकृत्कृतं शास्त्रार्थ इति पाठः, भाष्ये— असकृदावृत्तौ प्रमाणाभावात् इति, अत एव पूर्वतन्त्रे प्रयाजादीनि फलभूगार्थिना पुनः पुनः प्रयो-ज्यानीति ‘क्रतुष्वानुमानेनाभ्यासे फलभूमा स्यात्’ इति पूर्वपक्षं कृत्वा ‘सकृद्वा कारणैकत्वात्’ इति सकृदनुष्ठानेनैव कार्यसिद्धेरङ्गमात्रावृत्तौ फलभूयस्त्वे प्रमाणाभावाच्चानावृत्तिरिति सिद्धान्तितमिति भावः । अत एव ‘कर्मण्यनारम्भभा-

भावात् । ज्योतिष्टोमादिकर्माणि वेदान्तविहितं च वेदनं परमपुरुषाराधनरूपम्, आराधिताच्च परमपुरुषाद् धर्मार्थकाममोक्षाख्यपुरुषार्थावाप्तिरिति हि “फलमत उपपत्तेः” इत्यत्र प्रतिपादितम् । अतो ज्योतिष्टो-
मादिवद्यथाशब्दं सकृत्कृतमेव शास्त्वार्थः—

इति प्राप्ते प्रचक्ष्महे—आवृत्तिरसकृदिति । असकृदा-
वृत्तमेव वेदनं शास्त्वार्थः, कुतः? उपदेशात्—ध्यानोपा-
सनपर्यायेण वेदनोपदेशात्, तत्पर्यायत्वं च विद्युपास्ति-
ध्यायतीनामेकस्मिन् विषये वेदनोपदेशपरवाक्येषु प्रयो-
गादवगम्यते । तथा हि “मनो ब्रह्मेत्युपासीत” इत्युपा-
सिनोपक्रान्तोऽर्थः “भाति च तपति च कीर्त्या यशसा

* श्रुतप्रकाशिका *

अदृष्टोपायत्वं सिद्धान्तिनैवोक्तमित्याह (ज्योतिष्टोमादीति)

सिद्धान्तमाह (इति प्राप्त इति) (ध्यानोपासनपर्यायेण वेदनश-
ब्देनेति) अत्र निमित्तभेदेऽप्येकार्थपर्यवसायित्वं पर्यायत्वं विवक्षितम्,
पर्यायत्वं कथमित्यत्राह (तत्पर्यायत्वं चेति) कीर्तिः—परत्वविषयप्रथा,
यशः—सौलभ्यप्रथा, ताभ्यां भाति—ब्रह्मवर्चसेन तपतीत्यर्थः, यथा भक्ति-
स्नेहौ परत्वसौलभ्यविषयौ गिद्येते, तथा कीर्तियशसी, ‘स्नेहो मे परमो रा-
जन्’ ‘भक्तिश्च नियता वीर’ इत्यत्र हि तथा दृश्यते, रञ्जनवाचिना राजन्—

७ भावप्रकाशिका ७

वित्वात् कृषिवत्प्रत्यारम्भं फलानि स्युः’ इति न्यायेन फलभूमार्थतया काम्या-
नामावृत्तिवत् वेदनस्यापि आवृत्तिरिति शङ्का परास्ता, मोक्षरूपफले तारतम्या-
भावात् । भाष्ये— नचावघातादिवदिति, ‘ब्रीहिनवहन्ति’ इति श्रुतस्यावघातस्य
दृष्टे सम्भवत्यदृष्टकल्पनाया अन्याय्यत्वादिति न्यायेन कत्वपेक्षिततण्डुलनिष्पत्त्यर्थ-

ब्रह्मवर्चसेन य एवं वेद” इति विदिनोपसंह्रियते,
तथा “यस्तद्वेद यत्स वेद स मयैतदुक्तः” इत्युपक्रमे
विदिनोक्तं रैक्स्य ज्ञानम् “अनु म एताम्भगवो
देवतांशाधि यां देवतामुपास्से” इत्युपासिनोपसंह्रियते ;

* श्रुतप्रकाशिका *

शब्देन धीरशब्देन च स्नेहभक्ती सौलभ्यपरत्वविषये अवगम्येते ‘नाथ
योनिसहस्रेषु’ इत्यत्र ‘तेषु तेष्वाच्युता भक्ति’रिति, तत्रैव प्रकरणे ‘या
प्रीतिरविवेकाना’ मिति च पठ्यते । तथा कीर्तियशसोर्भेदः ‘यस्तद्वेद- यो
वेदिता, यत्स वेद- यच्च वेद्यं- स मयैतदुक्तः- स वेदिता रैकः, तद्वेद्यं ब्रह्म
चोभयं मयोक्तमित्यर्थः, पुंलिङ्गनिर्देशो रैकाभिप्रायेण, (अनुम इत्यादि)
मे अनुशाधीत्यन्वयः, ‘व्यवहितश्च’ ति सूत्रात्, (उपसंह्रियते) उपक्रमोक्तिः
पश्चादनुवृत्त इत्यर्थः । एकैकत्र विद्युपास्त्योरेकार्थविषययोः प्रयोगो दर्शितः ।

७ भावप्रकाशिका ७

त्वात् तदण्डुलनिष्पत्तेश्चावघातावृत्तिमन्तरेणाऽसम्भवात्, अश्रुताप्यवघातावृत्तिः
कार्येति, ‘क्रियाणामर्थेष्वन्तर्गतापत्यक्षे तन्निवृत्त्याऽपवर्गस्स्यात्’ इति साधि-
तम् तद्वदिति भावः, भाष्ये-उपासिना उपसंह्रियत इति, ननु द्वागपशु-
न्यायेन संवर्गविद्यागतस्य ‘यस्तद्वेद यत्स वेद’ इति वेदनशब्दस्य ‘यां
देवतामुपास्से’ इत्युपसंहारवशात् उपासनारूपत्वपर्यवसानमस्तु नाम, न
तावन्मात्रेण आनन्दवस्त्यायुक्तब्रह्मवेदनानामावृत्तिस्सिध्यति विद्याभेदात्, नहि
प्रतिवसन्तं ज्योतिष्टोमस्यावृत्तिविधानात् द्वादशाहदीनानामावृत्तिः सिध्येदिति
चेत् आन्तोसि, क्वचिद्विद्याविशेषे आवृत्तेः श्रवणादन्यत्र विद्यान्तरेपि
आवृत्त्या भवितव्यमिति यदि प्रतिपाद्येत, तदेदं चोद्यं स्यात्, नैवमत्र
प्रतिपाद्यते, अपि तु विदिनोपक्रान्तस्योपासिना सिद्धवत्कृत्याऽनुवादरूपात्
अन्यार्थदर्शनरूपाल्लिङ्गात् वेदान्तेषु वेदनशब्दः आवृत्तवेदनपरः, यथा ‘न
सुकृतं न दुष्कृतं, सर्वे पाप्मानोऽतो निवर्तन्ते’ इति सुकृतस्थापि
पाप्मशब्दपरामर्शरूपाल्लिङ्गाद्वेदान्तेषु पाप्मशब्दः सुकृतदुष्कृतसाधारणः, ततश्च

तथा “ब्रह्मविदाप्नोति परम्” इत्यादिवाक्यसमानार्थेषु वाक्येषु “आत्मा वा अरे द्रष्टव्यः श्रोतव्यो मन्तव्यो निदिध्यासितव्यः” “ततस्तु तं पश्यति निष्कलं ध्यायमानः” इत्यादिषु ध्यायतिना वेदनमभिधीयते । ध्यानं च चिन्तनम् ; तच्च स्मृतिसन्ततिरूपम् ; न स्मृतिमात्रम् ; उपास्तिरपि तदेकार्थः, एकाग्रचित्तवृत्तिनैरन्तर्ये प्रयोगदर्शनात् ; तदुभयैकार्थ्यादसकृदावृत्तसन्ततस्मृतिरिह “ब्रह्म वेद ब्रह्मैव भवति” “ज्ञात्वा देवं मुच्यते सर्वपाशैः” इत्यादिषु वेदनादिशब्दैरभिधीयत इति निश्चीयते ॥ १ ॥

* श्रुतप्रकाशिका *

अथानेकत्र प्रदेशभेदेनैकैकस्य प्रयोगं दर्शयति (तथेति) अत्र ‘व्यागो वा मन्त्रवर्णात्’ इति न्यायोऽभिप्रेतः, ध्यायमानशब्दोपादानेन ‘निदिध्यासितव्यः’ इत्यत्र सन्प्रत्ययस्य इष्यमाणप्रधानत्वं दर्शितम्, ध्यायतिना वेदनमुच्यताम्, ततः किमसकृदावृत्तेरित्यत्राह (ध्यानश्च चिन्तनमिति) ‘धै चिन्ताया’ मिति हि धातुः, असकृदावृत्तत्वं विच्छेदेऽप्युपपद्यत इति तद्व्यावृत्त्यर्थमाह (असकृदावृत्तसन्ततस्मृतिरिति) ॥ १ ॥

ध भावप्रकाशिका ध

वेदान्तेषु सर्वेभ्यः पाप्मभ्य उदितः’ ‘अपहतपाप्मा’ इत्यादिष्वपि पाप्मशब्दः सुकृतदुष्कृतसाधारण इत्युक्तौ ईदृशोपालम्भस्याऽपसक्तेः, (यस्तद्वेदेति) अत्र वक्तव्यं सर्वं लघुसिद्धान्ते प्रतिपादितम्, तत्रैव दृष्टव्यम्, भाष्ये—समानार्थेष्विति, मोक्षसाधनविधिष्वित्यर्थः (व्यागो वा मन्त्रवर्णादिति न्यायोभिप्रेत इति) ननु ‘व्यागस्य वपाया’ इतिमन्त्रस्य नित्यतथाङ्गत्वप्रतीतिः तदङ्गत्वं मावाधीति सामान्यवाचिपशुशब्दस्य मान्त्रवर्णिकव्यागरूपविशेषपर्यवसानं युक्तम्, इह नानाप्रकरणाम्नातानां वेदनध्यानोपासनादिमोक्ष-

लिङ्गाच्च ॥ २ ॥

लिङ्ग-स्मृतिः । स्मृतेश्चायमर्थोऽवगम्यते । स्मर्यते
हि मोक्षसाधनभूतं वेदनं स्मृतिसन्ततिरूपम् ।
“तद्रूपप्रत्यये चैका सन्ततिश्चान्यनिस्स्पृहा । त-

* श्रुतप्रकाशिका *

लिङ्गाच्च ॥ २ ॥ लिङ्गशब्दं व्याचष्टे (लिङ्गं स्मृतिरिति) ।

परे चापरे च श्रवणमनननिदिध्यासनानामावृत्तिरपेक्षिता वा नेति
विचारयन्ति, तदयुक्तम्—श्रवणमननयोः रागप्राप्तत्वेन यावदर्थनिश्चयं
तदावर्तनस्य प्राप्तत्वात्, असकृत्पदं हेत्वंशविषयमाहुः ‘श्रोतव्यो मन्तव्यो
निदिध्यासितव्यः’ इत्यसकृदुपदेशादिति, तदयुक्तं—श्रोतव्यादिशब्दैरेकैकस्यावृ-
त्त्यभावात्, उपदेशक्रियाया आवृत्तिर्विवक्षितेति चेत् तर्हि सकृच्छ्रवणेन
सकृन्मननेन सकृन्निदिध्यासनेन च तस्योपदेशस्य सफलतया तेषां प्रत्ये-
कावृत्तौ प्रमाणत्वाभावात् तेषामात्मसाक्षात्कारार्थत्वात्, वैतुष्याथर्वघातस्येव
दृष्टार्थत्वादावृत्तिसिद्धिरिति चेत्, तर्हि ‘असकृदुपदेशा’ इति हेतुरहेतुः

॥ भावप्रकाशिका ॥

साधनविधीनामेकार्थपर्यवसायित्वस्याऽनपेक्षिततया कथमत्र व्यागपशुन्याया-
वतारः, नच कासांचिद्विद्यानामावृत्त्यनपेक्षाणामेव मोक्षसाधनत्वे मोक्षसाधन-
ध्यानविधिनामननुष्ठानलक्षणाप्रामाण्यप्रसङ्ग इति वाच्यम्, प्रपत्तिवदावृ-
त्तिरपेक्षविद्याया महाविश्वाससाल्यधिकारविशेषविषयतोपपत्त्या ध्यानपर्यवसा-
यित्वस्य वेदनादिविधीनामावश्यकत्वादिति चेन्न, अनन्यथासिद्धप्रमाणव-
त्त्वेन प्रपत्तावधिकारिविशेषपरिकल्पनेऽपि वेदनविधिस्थले तादृशाधिकारिविशेष-
कल्पनाभावेन वेदनविधीनामेकार्थपर्यवसानस्याऽवश्यं वक्तव्यत्वेन व्यागपशु-
न्यायप्रवृत्तौ दोषाभावात् ॥ ७ ॥

(उपदेशक्रियाया इति) उपदेशक्रियामात्रस्यावृत्तिर्विवक्षिता, नतु
श्रवणादिविशिष्टोपदेशक्रियाया इत्यर्थः, ततश्च ‘श्रोतव्यो मन्तव्यो निदि-
ध्यासितव्यः’ इत्युपदेशक्रियाया आवृत्तिरस्तीति भावः (द्विस्त्रिः-

ज्ञानं प्रथमैः षडभिरङ्गैर्निष्पाद्यते तथा” इति । तस्माद-
सकृदावृत्तमेव वेदनं शास्त्रार्थः ॥

आवृत्त्यधिकरणं समाप्तम् ॥

* श्रुतप्रकाशिका *

स्यात्, दृष्टार्थत्वादित्येव सूत्रयितव्यम्, असकृच्छब्दस्यावृत्तिविशेषणत्वन्तु
सफलम्, आवृत्तिशब्दस्य द्विस्त्रिःप्रत्ययमात्रेणापि कृतार्थत्वात्, आवृत्तिश्चात्मा-
परोक्ष्ये दृष्टोपायः, सकृच्छ्रुताद्व्याख्यादप्रतीतस्यार्थस्यावर्त्तनेन सम्यक्प्रतिपत्ति-
दर्शनात्, तदापरोक्ष्यं च बन्धनिवृत्तौ दृष्टोपायः, रज्ज्वापरोक्ष्येण सर्पभ्रम-
निवृत्तिदर्शनादिति चायुक्तं ‘धातुः प्रसादाद् बीतशोकः’ ‘मद्भक्तः सर्वदुर्गाणि
मत्प्रसादात्तरिष्यति’ इति श्रुतिस्मृतिविरोधात्, ज्ञानवेदनशब्दान्वितवा-
क्यान्त्येव विषयः, न तु ध्यानादिशब्दान्वितानि, ध्यानादिपदाना-
मावृत्तप्रत्ययविषयत्वे संशयाभावात्, आत्मने नित्यापरोक्षत्वाभ्युपगमाच्च
तदावृत्तिसाध्यम्, बन्धनिवर्त्तकसाक्षात्कारस्तु न वाक्यजन्यप्रत्ययावृत्त्या भव-
ति ज्योतिष्टोमादिवाक्यार्थप्रत्ययावृत्तेस्तदर्थपरोक्ष्यहेतुत्वाभावात् एकश्चन्द्र इति
वाक्यजन्यप्रत्ययावृत्त्या चन्द्रैकत्वापरोक्ष्यभावाच्च तिमिराद्यङ्गमे जायत इति ९
चेत्, तत्तु चक्षुषा जायते, न तु चन्द्रैकत्वप्रत्ययावृत्तिमात्रात् तदनुगृहीता-
देकश्चन्द्र इतिवाक्याद्वा, तिमिरादिस्थानीयदोषो भेदवासना चेत्—तत्र वक्तव्यं
सर्वं प्रागेवोक्तम्, निर्गुणब्रह्मणो वेद्यत्वाभावात् ब्रह्म वेदेत्यादिवाक्यानां क्लि-
ष्टता, तत्र कल्पनापोहेन सम्यङ्निश्चयोदयाय श्रवणाद्यावृत्तिर्विधेया, तदनुष्ठाना-

९ भावप्रकाशिका ९

प्रत्ययमात्रेणेति) द्वित्रिवेदनैरपि कृतार्थत्वादित्यर्थः (ज्ञानवेदनशब्दान्वितेति)
इदं वाक्यं श्रवणमनननिदिध्यासनानामावृत्तिरपेक्षिता नवेति विचारयन्ति,
तदयुक्तमित्यस्याऽनन्तरं पठितं चेत् सुसङ्गतमिव भाति, पाठो निरीक्ष्यः,
ननु अपरोक्षार्थविषयकप्रत्ययावृत्तेः तदापरोक्ष्यं ब्रूमः, अतो न ज्योतिष्टोमवा-
क्यार्थप्रत्ययावृत्तौ व्यभिचार इत्यत आह (एकश्चन्द्र इति) (भेदवासना
चेदिति) अन्यस्य वक्तुमशक्यत्वादिति भावः (कल्पनापोहेनेति) भेदसत्य-

* श्रुतप्रकाशिका *

न्तरीयकतया निर्गुणब्रह्मप्रत्ययावृत्तिरिति पक्षोऽप्युक्तः, ध्रुवानुस्मृतिविरोधात्, विजातीयप्रत्ययाव्यवहितप्रत्ययसन्तानं हि ध्रुवानुस्मृतिः, भेदो मिथ्या निर्धि-
शेषज्ञप्तिमात्रं सत्यमिति भावनाया विजातीयप्रत्ययसम्पर्कान्न ध्रुवानुस्मृतिसिद्धिः,
समाधिविधिश्चानुपपन्नः, समाधौ मनसः प्रलयो नाम बहिर्व्यापारानर्हत्वं न
तु विनाशः, अनुपपन्नत्वाद् बन्धनिवर्त्तकं वाक्यार्थज्ञानं मनोविनाशरूपसमा-
धिजन्यं वा जनकं वा । न प्रथमः, मनसो नाशे वाक्यस्य ज्ञानजनक-
त्वायोगात्, शब्दो हि मनसा गृह्यमाण एवार्थज्ञानं जनयति, न द्वितीयः,
वाक्यार्थज्ञानस्य कृत्स्नप्रपञ्चमिथ्यात्वविषयस्य देहे स्थिते मनोमात्रप्रलयहेतु-
त्वानुपपत्तेः, पुनर्मन उत्पत्त्यनुपपत्तेश्च, न हि ज्ञाननिवृत्तस्य बन्धस्य पुनरु-
दयः, पूर्वं ज्ञाननिवृत्तस्यापि रज्जुसर्पस्येव पश्चादुदयोपपत्तिरिति चेत्, तर्हि
बन्धस्यापि पुनरुदयप्रसङ्गः, दोषानिवृत्त्या रज्जुसर्पस्य पुनरुदयः सम्भवेत्
तदभावात् बन्धस्य पुनरुदयाभाव इति चेत्, मनोनिवर्त्तकस्यापि वाक्या-
र्थज्ञानस्य दोषनिवर्त्तकत्वात् पुनर्मनस उत्पत्त्यनुपपत्तिः, क्रियाविशेषेण मनः-
प्रलयः, न तु वाक्यार्थज्ञानेनेति चेन्न, उत्पादकक्रियाविशेषाभावेन मनउ-
त्पत्त्यनुपपत्तेः । किञ्च मनःप्रलयस्य वाक्यार्थज्ञानोत्पत्तिविरोधित्वान्मुमुक्षोः
समाधिरकर्त्तव्यः स्यात्, मुक्तस्य सर्वज्ञत्वे प्राक्तनभगवदलाभानुसन्धानेनान-
न्तदुःखित्वमिति चेन्न, स्वसंस्मरणस्य भगवल्लीलात्वानुसन्धानस्य सुखरू-
पत्वात् । ननु मुक्तस्यानन्दाधिक्ये सार्वज्ञ्यं हीयेत, अतिशयितानन्दस्य मोहनत्वदर्श-
नादिति चेन्न, तमोगुणसम्मिश्रणप्रयुक्तत्वान्मोहनत्वस्य, मनो हि गुणत्रयात्मकम् ।
इतरे त्रयोऽपि लिङ्गाच्चेति सूत्रमेवं व्याचक्षते— 'रश्मिवहुत्वं पर्यावर्त्तये'

५ भावप्रकाशिका ५

त्वकरूपनाव्युदासपूर्वकभेदमिथ्यात्वनिश्चयायेत्यर्थः । प्रतिपक्षोपाधिस्थनिषेधप्रति-
योगित्वरूपमिथ्यात्वप्रतीतानुपाधिप्रतीतिर्नान्तरीयकेति भावः । वाक्यार्थज्ञाना-
र्थश्रवणादिविधिदूषणप्रसङ्गान्तःकरणविलयरूपज्ञानार्थसमाधिं दूषयति (समा-
धिविधिश्चानुपपन्न इति) बन्धनिवर्त्तकस्य वाक्यार्थज्ञानस्य त्वदभिमतान्तः—
करणविनाशरूपसमाधिविरुद्धत्वादिति भावः । मुक्तस्य सर्वज्ञत्व इत्याक्षेपश्च,
ननु मुक्तस्यानन्दाधिक्य इत्याक्षेपश्च प्रासङ्गिक इति नाशङ्का कार्या,

आत्मेति तूपगच्छन्ति ग्राहयन्ति च ॥ ३ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

इदमिदानीं चिन्त्यते— किमुपास्यं

* श्रुतप्रकाशिका *

दिति—बहुपुत्रतायै रश्मिबहुत्वोपासनपरे वाक्ये आवृत्तिशब्देनोपासनानुवाद-
आवृत्तौ लिङ्गमिति, एकस्मिन् दिने सकृच्चिन्तनेऽपि दिनभेदेनावृत्तिमात्रेणा-
प्यावृत्तिशब्दव्यपदेशोपपत्तेर्निरन्तरावृत्तौ लिङ्गत्वायोगात् तदनादर इति ।
अन्ये त्विमं विचारमहङ्ग्रहोपासनव्यतिरिक्तविषयमाहुः, तस्य ध्यानफलसा-
क्षात्कारपर्यन्तत्वादावृत्तिसिद्धेरिति, तदयुक्तं— तस्य साक्षात्कारपर्यन्तत्वेऽन्येषामत-
त्पर्यन्तत्वे च नियामकाभावात्, दृष्टव्यताश्रुतिर्हि सर्वोपासनसाधारणी ।
किञ्च अहमर्थमात्रसाक्षात्कारो नित्यसिद्ध इति नोपास्तिसाध्यता, ईश्वर-
तादात्म्यं घटस्य शरावत्ववदतात्त्विकमिति शब्दप्रतीतिमात्रसिद्धस्य न साक्षा-
त्कार उपपद्यते ॥ २ ॥

आवृत्त्यधिकरणं समाप्तम् ॥

आत्मेति तूपगच्छन्ति ग्राहयन्ति च ॥ ३ ॥ उक्तस्यासकृदावृत्तस्यो-
पासनस्योपास्यं ब्रह्म किमुपासितुरन्यत्? उत तस्यैवात्मेति शङ्कायां व्यति-

७ भावप्रकाशिका ७

केचित्तु— अत्र कानिचिद्वाक्यानि पातितानीति मन्यन्ते (रश्मिबहुत्वं पर्यावर्त-
येदिति) इदञ्च पुत्रं प्रति कौपीतकीवाक्यम्— हे पुत्र रश्मीनादित्यं चाऽभे-
देन पर्यावर्तयात्—पर्यावर्तयतादित्यर्थः, उपास्वेति यावत् (अहङ्ग्रहोपासनेति)
प्रत्यगात्मोपासनेत्यर्थः ॥ ७ ॥

इत्यावृत्त्यधिकरणम् ।

(व्यतिकरोपदेशज्ञापनायेति) पूर्वाधिकरणे 'आत्मेत्येवोपासीत' इति
विद्युपास्योर्व्यतिकरोपदेशज्ञापनार्थोपातवाक्यस्थितात्मशब्दार्थनिरूपणं क्रियत
इत्यर्थः । वस्तुतस्तु 'त्वं वा अहमस्मि भगवो देवते अहं वै त्वमसि

ब्रह्मोपासितुरन्यत्वेनोपास्यम्? उतोपासितुरात्मत्वेनेति ।

किं युक्तम्? अन्यत्वेनेति । कुतः? उपासितुः प्रत्य-

गात्मनोऽर्थान्तरत्वात् ब्रह्मणः । अर्थान्तरत्वं च

१००३ २-१-२२ "अधिकन्तु भेदनिर्देशात्" "अधिकोपदेशात्"

३-४-९ १-१-१७ "नेतरोऽनुपपत्तेः" इत्यादिषूपपादितम् । यथावस्थि-

तश्च ब्रह्मोपास्यम्, अयथोपासने हि ब्रह्म-

* श्रुतप्रकाशिका *

करोपदेशज्ञापनाय पूर्वप्रकृतवाक्यस्थात्मशब्दार्थो निरूप्यत इति सङ्गतिः,
(आत्मत्वेनेति) आत्मशब्दः स्ववाची, आत्मत्वेन—अहमर्थसामानाधिकरण्येन,
अन्यत्वेन वैयधिकरण्येनेत्यर्थः । अथवा आत्मशब्दः शरीरप्रतिसम्बन्धिपरः,
आत्मत्वेन—जीवं प्रति शरीरित्वेन, अन्यत्वेन—शरीरशरीरिभावसम्बन्धशून्यत्वेने-
त्यर्थः । एवं सति ब्रह्मोपासनविधिः किं दृष्टिविधिः? उत नेति फलफलि-
भावः, मुमुक्षोः किं ब्रह्म वैयधिकरण्येनोपास्यम्? उत सामानाधिकरण्येन,
किमुपास्यं ब्रह्मोपासितुरन्यत्वेनोपास्यम्? उतात्मत्वेन, किमात्मत्वेनोपासने 'पृथ-
गात्मान'मिति विहितपृथक्त्वानुसन्धानविरोधः प्रसज्यते, नेति, प्रसज्यते चेदन्यत्वे-
नोपासनं, न चेदात्मत्वेनोपासनमिति । ननु 'अंशो नानाव्यपदेशात्' इत्यादिषु
जीवपरयोः शरीरशरीरिभावे शरीरवाचिशब्दानां शरीरिपर्यन्ताभिधाने च

४ भावप्रकाशिका ४

भगवो देवते' 'आत्मेत्येवोपासीत' इत्यादीनां व्यतिकराणामुपदेशरूपत्वमुखेन
दृष्टिविधित्वाभावज्ञापनायेत्यर्थः (पूर्वप्रकृतेति) जगत्कारणतयोपास्यतया
चाध्यायत्रयप्रतिपादितस्य वस्तुनो वेदान्तवाक्यस्थात्मशब्दार्थात्मकत्वं निरूप्यते
समर्थ्यत इत्यर्थः । ततश्च कथमस्याधिकरणस्य शब्दार्थनिरूपणपरत्वमिति
शङ्कापि निराकृता (अहमर्थसामानाधिकरण्येनेति) अहन्त्वेनेत्यर्थः, अथ-
वेत्यादिपक्षाभिप्रायेणाह (किमुपास्यं ब्रह्मेति) (अन्यत्वेनोपास्यमिति)
शरीरशरीरिभावरूपसम्बन्धशून्यत्वेनोपास्यमित्यर्थः (पृथक्त्वानुसन्धानवि-
रोध इति) 'पृथगात्मानं प्रेरितारञ्च मत्वा' इति पृथक्सिद्धत्वानुसन्धान-
स्याऽपृथक्सिद्धविशेषणत्वरूपशरीरत्वानुसन्धानविरुद्धत्वादिति भावः । यद्वा पृथ-

प्राप्तिरप्ययथाभूता स्यात् । “यथाक्रतुरस्मिन् लोके
पुरुषो भवति तथेतः प्रेत्य भवति” इति न्यायात् ।
अतोऽन्यत्वेनोपास्यमिति ॥

एवं प्राप्तेऽभिधीयते— आत्मेति तु—इति । तुश-
ब्दोऽवधारणे, उपासितुरात्मेत्येवोपास्यम्, उपासिता
प्रत्यगात्मा स्वशरीरस्य स्वयं यथाऽऽत्मा ; तथा
स्वात्मनोऽपि परं ब्रह्मात्मेत्येवोपासीतेत्यर्थः । कुतः ?
एवं बुधगच्छन्ति पूर्वं उपासितारः “त्वं वा

* श्रुतप्रकाशिका *

सिद्धे यथावस्तुपासने च कर्तव्ये कथं संशयोत्थानम्, उच्यते— अहमर्थसामाना-
धिकरण्येन वैयधिकरण्येन च ब्रह्मोपासनानि विहितानि, शाशिडल्यविद्या-
दिषु समानाधिकरण्योपासनेषु व्यधिकरण्योपासनेष्वप्ययं विचारोऽनुपयुक्तः स्यात्,
यत्र सामानाधिकरण्योपासने दृष्टिविधित्वशङ्का सम्भवति ‘येऽन्नं ब्रह्मोपासते’
‘ये प्राणं ब्रह्मोपासते’ ‘विज्ञानं ब्रह्म चेद्वेद’ इत्यादिषु जीवे ब्रह्मदृष्टिवि-
धिदर्शनात् ‘आत्मेत्येव’ इति वाक्ये इतिकरणदर्शनाच्च तस्य दृष्टिविधित्वशङ्काव्यु-
दासार्थमारम्भणीयत्वमिति । (अथथाभूता स्यादिति) संसारित्वप्राप्तिः स्यादि-
त्यर्थः ।

राङ्गान्तमाह (एवं प्राप्त इति) सामानाधिकरण्यफलितमर्थमाह (स्वशरीर-
स्य स्वयमिति) (उपगच्छन्ति) गत्यर्था बुद्ध्यर्थाः, उपासत इत्यर्थः । त्वं वा अह-

७ भावप्रकाशिका ७

ङ्मत्वेति पृथक्पक्षत्वेत्यादिवत् मननक्रियायामन्वेति, ततश्च आत्ममननं प्रेरितृ-
मननञ्च पृथग्भूतं कार्यमित्यर्थः पर्यवसन्नः । ततश्च आत्मप्रेरित्रं रेकमनना-
नुपवेशो व्यावर्तितो भवति, अतो जीवपरयोः शरीरात्मभावानुसन्धानस्य
नावकाशः । शरीरात्मभावानुसन्धाने हि द्वयोरप्येकस्यां मननक्रियायामनुपवेशप्र-
सङ्गेन पृथङ्मननं न भवेदिति विरोध इति भावः (ब्रह्मोपासनानि
विहितानीति) शाशिडल्यविद्यायां ‘सर्वं खल्विदं ब्रह्म’ इति सामानाधिकर-

अहमसि भगवो देवते अहं वै त्वमसि” इति ।
 उपासितुरर्थान्तरभूतं ब्रह्मोपासितारोऽहमिति कथम-
 भ्युपगच्छन्तीत्यत्राह— “ग्राहयन्ति च—इति । इमम-
 र्थमविरुद्धमुपासितृन् ग्राहयन्ति शास्त्राणि— तान्प्रत्यु-
 पपादयन्तीत्यर्थः । “य आत्मनि तिष्ठन्नात्मनोऽन्तरो
 यमात्मा न वेद यस्यात्मा शरीरं य आत्मानम-
 न्तरो यमयति स त आत्माऽन्तर्याम्यमृतः” इति ;
 तथा “सन्मूलाः सोम्येमाः सर्वाः प्रजाः सदाय-

* श्रुतप्रकाशिका *

मसि—अहंबुद्धिरहंशब्दश्च त्वत्पर्यवसायिनौ, अहंशब्दयोगोऽद्वैतमपुरुषः, अहं-
 वै त्वमसि—अहंबुद्धिशब्दपर्यवसानभूमिस्त्वम्, त्वंशब्दयोगान्मध्यमपुरुषः, उभय-
 सिन्वाक्ये अहंत्वंशब्दप्रयोगे सत्यपि अहंशब्दार्थतात्पर्यविवक्षयोत्तमपुरुषः,
 त्वंशब्दार्थतात्पर्येण मध्यमपुरुषः, अहं त्वं— त्वमहमिति सामानाधिकरण्ये-
 नार्थं लब्धे किमर्थमस्म्यसीति पदप्रयोगः इति चेत्, उच्यते—अस्तिधातोस्सत्ता
 ह्यर्थः, तेनेदं तादात्म्यं युक्तमिति दर्शितं भवतीति, उपपादकशास्त्राणि दर्श-
 यति (य आत्मनीति) ‘सन्मूला’ इत्यादावपि सदायतनत्वतदनत्वाभ्यामात्म-
 त्वसिद्धिः । ‘सन्मूलाः’ इत्यादिवाक्योपेतस्य ‘य आत्मनि’ इत्यादिवाक्यस्यार्थमाह—

ध भावप्रकाशिका ध

एयनिर्देशः, ‘एष म आत्मा’ इति व्यधिकरणनिर्देशश्च न दृष्टिविधित्वशङ्का-
 व्यतिरेकोक्तिविरोधात्, अतो न तत्रायं विचार उपयुक्त इति भावः ।
 वस्तुतस्तु पृथक्सिद्धत्वरूपानात्मत्वानुसन्धानस्य मोक्षसाधनतया विहितत्वात्,
 अनात्मत्वमेव प्रामाणिकम्, ‘आत्मेत्येवोपासीत’ इत्येतत्तु अभ्युदयफलकदृष्टि-
 विधिरूपं भविष्यतीति पूर्वपक्षिणो भावः । (अहंशब्दार्थतात्पर्यविवक्षयेति)
 अहंशब्दार्थस्य प्रकृतित्वविवक्षायां प्रकृतेरेवास्तिक्रियाकर्तृत्वात् उत्तमपुरुष
 इत्यर्थः । अत एव ‘यदग्रे स्यामहं त्वं त्वं वा स्या अहम्’ इति, प्रकृ-
 त्याश्रयः पुरुषो भवतीति ‘युष्मद्युपपदे सगानाधिकरणे स्थानिन्यपि मध्यमः’

तनाः सत्प्रतिष्ठाः ऐतदात्म्यमिदं सर्वम्”
 “सर्वं खल्विदं ब्रह्म तज्जलानिति” इति च सर्वस्य
 विदचिद्वस्तुनः तज्जत्वात्तल्लत्वात्तदनत्वात्तन्नियाम्य-
 त्वात्तच्छरीरत्वाच्च सर्वस्यायमात्मा ; अतः स त आत्मा ;
 अतो यथा प्रत्यगात्मनः स्वशरीरं प्रत्यात्मत्वाद्देवो-
 ऽहं मनुष्योऽहमित्यनुसन्धानम् ; तथा प्रत्यगा-
 त्मनोऽप्यात्मत्वात्परमात्मनस्तस्याप्यहमित्येवानुसन्धानं
 युक्तमिति । एवं शास्त्रैरुपपादितं सर्वबुद्धीनां
 ब्रह्मैकनिष्ठत्वेन सर्वशब्दानां ब्रह्मैकनिष्ठत्वमभ्युपग-
 च्छन्तः “त्वं वा अहमस्मि भगवो देवते अहं वै त्व-
 मसि भगवो देवते” इति व्यतिकरेणोक्तवन्तः । एवं च
 “अथ योऽन्यां देवतामुपास्तेऽन्योऽसावन्योऽहमस्मीति
 न स वेद अकृत्स्नो ह्येष आत्मेत्येवोपासीत” “सर्वं

* श्रुतप्रकाशिका *

(सर्वस्येति) कार्यकारणभावः कार्यकारणभूतजगद्ब्रह्मसामानाधिकरण्योपयोगी,
 अत्र तु शुद्धस्वरूपजीवसामानाधिकरण्योपयोगी शरीरशरीरिभाव एव, निया-
 म्यत्वं हि शरीरलक्षणत्वेनोक्तं, युक्तमिति उपपादयन्तीत्यन्वयः, एवं
 चेत्यादिना एकत्वपृथक्त्वश्रुत्योरविरोधगाह— तद्विविच्य दर्शयति (अहमिति)
 गुणगुणिरूपार्थद्वयसद्भावाभिप्राया भेदश्रुतयः । तत्र द्वयोरपि स्वनिष्ठत्वं
 नास्तीत्यन्यतरस्य प्रकारिनिष्ठत्वात् गुणभूतवस्तुनः स्वनिष्ठत्वनिषेधपरा अभे-

ध भावप्रकाशिका ध

इति सूत्रे प्रतिपादितमिति द्रष्टव्यम् । (युक्तमिति दर्शितं भवतीति)
 क्रियान्वयात्प्रागेव ‘विष्णवे शिपिविष्टाय’ इत्यादौ सामानाधिकरण्यस्थले
 परस्परमभेदान्वयाभ्युपगमादिहाप्यभेदान्वयानन्तरं तस्मिन्नभेदे अस्तित्वान्वयसं-

तं परादाद्योऽन्यत्रात्मनः सर्ववेद” इत्यन्यत्वानुसन्धान-
निषेधः “पृथगात्मानं प्रेरितारं च मत्वा” इति पृथ-
क्त्वानुसन्धानविधानं चाविरुद्धम्, अहमिति स्वात्म-
तयाऽनुसन्धानादन्यत्वानुसन्धाननिषेधो रक्षितः,
स्वशरीरात् स्वात्मनोऽधिकत्वानुसन्धानवत्स्वात्मनो-
ऽपि परमात्मनोऽधिकत्वानुसन्धानात्पृथक्त्वानुसन्धा-
नविधानं च रक्षितम् । अधिकस्य ब्रह्मणः प्रत्यगा-
त्मन आत्मत्वात्तस्य च ब्रह्मशरीरत्वान्निषेधवाक्येऽ-
कृत्वो ह्येव इत्युक्तम् । अत उपासितुरात्मत्वेन ब्रह्मो-
पास्यमिति स्थितम् ॥ ३ ॥

आत्मत्वोपासनाधिकरणं समाप्तम् ॥



* श्रुतप्रकाशिका *

दश्रुतय इति विभाग इत्यर्थः । तदुपपादयति । (अधिकस्येति)
अकृत्वः—अपूर्णः, गुणगान्नपरत्वे च न पूर्तिः, विशिष्ट एव पूर्णः । ईदृ-
शापूर्तिवचनं गुणगुणिभेदे सत्येवोपपद्यते इत्यर्थः । एवं शरीरात्मभावगो-
चरस्य सामानाधिकरण्यास्याप्रामाणिकत्वानुपपन्नत्वयोरभावान्मोक्षफलश्रवणाच्च न
दृष्टिविधित्वमित्युक्तं भवति, अधिकरणार्थमुपसंहरति (अन इति) ।

परं तु—जीवपरयोरैक्यं सिद्धान्तयन्ति, तत्र विरुद्धधर्मयोगादैक्यानुपपत्तिः,
ईश्वरस्य जीवत्वे ईश्वराभावप्रसङ्गः, जीवत्वेऽश्वरत्वे शास्त्रस्याधिकारिविरहः,
अहं दुःखीत्यादिप्रत्यक्षविरोधश्चेति परिचोद्य ईश्वराभावं तस्य प्रामाणिकत्वात्
परिहरन्ति, तदयुक्तं प्रामाणिकपरित्यागप्रसङ्ग इति चोदिते प्रामाणिकत्वा-
निति परिहारार्थमात्, न हि प्रसङ्गनीयविपर्ययप्रतिज्ञानेन प्रसङ्गकधर्मः

ध भावप्रकाशिका ध

भव इति भावः । (प्रामाणिकत्वादिति परिहारायोगादिति) संसारिणः

* श्रुतप्रकाशिका *

परिह्रियते सर्वतर्कोच्छेदप्रसङ्गात् प्रसङ्गकप्रसङ्गनीयव्याप्तेरभ्यस्तत्वाच्च , तत्त्वावबो-
धात् प्रागधिकारिताय इत्यधिकारिविरहं परिहरन्ति , तदप्युक्तम् ईश्वरस्य
सर्वज्ञत्वान्निर्विशेषचिन्मात्रस्य ज्ञातृत्वाभावात् , ज्ञातृश्च स्वनाशस्यापुरुषार्थत्वात्
शास्त्रप्रद्वेषवत्त्वेन च त्रयाणामप्यधिकारानुपपत्तेः , श्रवणात्पूर्वं स्वनाशानभि-
ज्ञत्वाद्भ्युभूयिष्ठमार्गे मार्गानभिज्ञवदवतरतीति चेन्न , अश्रुतेऽपि शास्त्रे सौग-
तानां सर्वक्षणीकत्ववत् मायावादिनां मुक्तेर्जातृनाशत्वस्य प्रसिद्धिप्राप्त्यर्थेण
शास्त्रभीरुत्वाल्लोकस्य । प्रत्यक्षादीनां संसार्यात्मविषयत्वादविरोध इति चायुक्तम् ,
नियमेन हेयानर्हतदर्थयोनियमेन शृङ्गानर्हतदर्थयोः शशमहिषयोरिवैक्यविरोध-
स्यावर्जनीयत्वात् , दुःखयोगस्य मिथ्यात्वात् अविरोध इति चायुक्तम् , मिथ्या-
भूतहेयानर्हतदर्थयोर्विरोधस्यावर्जनीयत्वात् , महिषविषाणमपि त्वन्मते मिथ्या
तथापि शशमहिषयोः स्वरूपविरोधोऽभ्युपगतः । ननु स्वामिशशमहिषयोः
स्वभावस्यायामेव विरोधः न प्रबोधे , विषाणस्य निवृत्तत्वात् , एवमविद्यानि-
वृत्तौ दुःखनिवृत्तेर्जीविपरयोर्न स्वभावविरोध इति चेत् , तर्हि स्वामिशशम-
हिषयोरिव जीवेश्वरयोरुभयोरपि विनाश एवाविरोधनिर्वाहकः स्यात् , ततश्चे-
श्वरनित्यत्वश्रुतिविरोधः , स्वभावविरोधश्चापरिहृतः , यावत्सत्ताकं विरोधस्याव-
स्थितत्वात् , यदि प्रबोधेऽपि परस्य हेयानर्हत्वं तिष्ठत्येव जीवस्य हेयानर्हत्व-
मेव निवर्तत इत्युच्येत , तथाऽपि जाग्रदनुभूतशशस्वामिमहिषयोरिव न तयो-
रेकत्वसम्भवः , सत्तया हेयानर्ह ईश्वरः , विनाशात्तदनर्हो जीव इति विद्य-
मानदशायां हेयानर्हत्वतदनर्हत्वयोर्विनाशित्वाविनाशित्वयोश्च विरोधस्यावस्थित-

ध्रु भावप्रकाशिका ध्रु

संसारित्वापोहेन ईश्वरात्मत्वप्रतिपादनेऽपि ईश्वरस्य संसार्यात्मत्वप्रतिपादनान-
भ्युपगमात् नेश्वराभावप्रसङ्ग इति चेति परिहारान्तरमप्युपन्यस्तम् , तथापि
प्रामाणिकत्वादित्यथं परिहारः परिहासपदम् । बाधस्य तर्केऽनुगुणत्वादित्यत्र
तात्पर्यमिति द्रष्टव्यम् । तत्त्वमेव , त्वमेव तद्वितीश्वरस्यापि संसार्यात्मत्वप्रति-
पादनाच्चेत्यपि द्रष्टव्यम् (शास्त्रभीरुत्वाल्लोकस्येति) श्रवणे न प्रवृत्तिस्स्यादिति
शेषः , स्वामिशशमहिषवैषम्यं शङ्कते (यदि प्रबोधेऽर्थाति) (जीवस्य
हेयानर्हत्वमेव निवर्तत इति) स्वप्ने तु धर्मिद्वयं धर्मद्वयञ्च निवर्तत इति

न प्रतीके न हि सः ॥ ४ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

“मनो ब्रह्मेत्युपासीत” “स यो नाम
ब्रह्मेत्युपास्ते” इत्यादिप्रतीकोपासनेष्वप्यात्मत्वानुस-

* श्रुतप्रकाशिका *

त्वात्, ईश्वरत्वं परमार्थश्चेन्नविशेषत्वहानिः, न चेदीश्वराभावः, ऐश्वर्यादिगुणा-
भावेऽपि स्वरूपमवतिष्ठत इति चेत् रजतत्वनिवृत्तावप्यधिष्ठानमवतिष्ठत
इति शुक्तिरूप्येश्वरयोरवैषम्यमेव स्यात्, जीवेश्वरैकत्वविधीनां दृष्टिविधित्वं
पूर्वपक्षे आशङ्क्य भेदनिषेधात्तदयुक्तमिति परिहृतम्, तदप्ययुक्तम्, दृष्ट्युपासन-
निष्ठस्य भेदानुसन्धाने प्रत्यवायपरतयाऽपि भेदनिषेधश्रुत्युपपत्तेर्भेदतात्त्विकत्वावा-
धकत्वात्, न हि गरुडात्मनोर्भेददृष्टौ विषं न नश्यतीति गरुडनरेन्द्रैकत्वं
तात्त्विकं स्यात्— हेयानर्हत्वतदहर्त्वरूपस्वभावविरोधस्यावर्जनीयत्वादपरेषां पक्षोऽ-
प्यनुपपन्नः, अन्येषान्तु गरुडोऽहमितिवदीश्वरोऽहमिति ज्ञानस्यातत्त्वविषय-
त्वात् अतत्त्वज्ञानान्मोक्षः स्यात्, यथोपासनं फलमिति मुक्तावपि आन्त्यनु-
गमः स्यात्, यदि सदहमिति सदैक्योपास्तिर्विधीयते, तदयुक्तम्, आत्मसत्त्वस्य
लोकसिद्धत्वात् सदैक्यानुसन्धानस्याविधेयत्वात्, नियन्त्रंशेन भोक्त्रंशस्य सदा-
कारेणैकत्वमनुसन्धेयमिति चेत्, घटेनापि तादृशैक्यं समानमिति जीवस्य परमा-
त्मात्मकत्वं घटात्मकत्वतुल्यं स्यात्, जगतो ब्रह्मणैकत्वं नाम जात्यैक्यं स्यात् ॥ ३ ॥

आत्मत्वोपासनाधिकरणं समाप्तम् ॥

न प्रतीके न हि सः ॥ ४ ॥ आत्मत्वेनोपासनमुक्तम्, तत्प्रतीकोपास-
नेऽस्ति नेति शङ्कया सङ्गतिः, किं मनो ब्रह्मेत्यादिप्रतीकोपासनेष्वात्म-
त्वेनानुसन्धानं कर्तव्यम्? उत नेति, तेषूपस्थं किमुपासितुरात्मा नेति, किं

ध भावप्रकाशिका ध

भावः (शुक्तिरूप्येश्वरयोरिति) नच रूप्यस्वरूपस्य नाशात् कथमवैषम्य-
मिति वाच्यम्, अधिष्ठानमेवाऽध्यस्तस्वरूपमित्यभ्युपगमात् शुक्तिस्वरूपस्य
चानाशादवैषम्यमिति भावः ॥ ध ॥

भव

इति आत्मत्वोपासनाधिकरणम् ।

न्धानं कार्यम् ? उत नेति चिन्तायां “मनो ब्रह्मेत्युपासीत” इति ब्रह्मोपासनत्वसाम्यात् ब्रह्मणश्चोपासितुरात्मत्वादात्मेत्येवोपासीतेति ।

एवं प्राप्तेऽभिधीयते— न प्रतीके— इति । प्रतीके नात्मत्वानुसन्धानं कार्यं, न हि सः— न ह्युपासितुरात्मा प्रतीकः । प्रतीकोपासनेषु प्रतीक एवोपास्यः, न ब्रह्म, ब्रह्म तु तत्र दृष्टिविशेषणमात्रं, प्रतीकोपासनं हि नाम अब्रह्मणि ब्रह्मदृष्ट्याऽनुसन्धानम्, तत्रोपास्यस्य प्रतीकस्योपासितुरात्मत्वाभावाच्च तथाऽनुसन्धेयम् ॥ ४ ॥

नन्वत्रापि ब्रह्मैवोपास्यम्— ब्रह्मण उपास्यत्वसम्भवे मनश्चादीनामचेतनानामल्पशक्तीनां चोपास्यत्वाश्रयणस्यान्याय्यत्वात्, अतो मनश्चादिदृ-

* श्रुतप्रकाशिका *

ब्रह्मणः प्रतीको दृष्टिविशेषणम् ? उत प्रतीकस्य ब्रह्म दृष्टिविशेषणमिति ? प्रतीकस्य दृष्टिविशेषणत्वे ब्रह्मण उपास्यत्वात्तस्य चात्मत्वात्तत्राप्यात्मत्वेनानुसन्धानं कार्यं स्यात्, ब्रह्मणः प्रतीके दृष्टिविशेषणत्वे प्रतीकस्यैवोपास्यत्वात्तस्य चोपासकं प्रत्यात्मत्वाभावात् आत्मधीर्न कार्या स्यात्, (मन इत्यादि) (ब्रह्मोपासनत्वसाम्यादिति) ब्रह्मशब्दनिर्देशाद् ब्रह्मैवोपास्यम्, अतो ब्रह्मोपासनत्वसाम्यमित्यर्थः,

(एवं प्राप्त इति) प्रतीकोपासनेऽप्युपास्यं ब्रह्म, तच्चोपासितुरात्मा, अतो ब्रह्मोपासनत्वसाम्यादात्मेत्युपास्यमित्यत्राह (प्रतीकोपासनेष्विति) तर्हि ब्रह्मशब्दनिर्देशः कथमित्यत्राह (ब्रह्म त्विति) ॥ ४ ॥

अनन्तरसूत्रशङ्कागाह (नन्विति) ।

ध भावप्रकाशिका ध

(ब्रह्मणः प्रतीको दृष्टिविशेषणमिति) ब्रह्म स्वतन्त्रेणोपास्यं प्रतीको दृष्टि-

दृष्ट्या ब्रह्मैवोपास्यमिति तत्राह—

ब्रह्मदृष्टिरुत्कर्षात् ॥ ५ ॥

मनश्चादिषु ब्रह्मदृष्टिरेव युक्ता, न ब्रह्मणि मन-
श्चादिदृष्टिः, ब्रह्मणो मनश्चादिभ्य उत्कर्षात्, तेषाञ्च
विपर्ययात्, उत्कृष्टे हि राजनि भृत्यदृष्टिः प्रत्यवा-
यकरी, भृत्ये तु राजदृष्टिरभ्युदयाय ॥ ५ ॥

प्रतीकाधिकरणं समाप्तम् ॥

* श्रुतप्रकाशिका *

ब्रह्मदृष्टिरुत्कर्षात् ॥ ५ ॥ अचेतनमनःप्रभृतेरुपास्यत्वासम्भवोऽभिमानि-
देवतोपास्यत्वेन परिहृत इति भावः ।

इतरे त्रयोऽपि ब्रह्मदृष्टिरिति सूत्रमधिकरणान्तरमाहुः, नियामकाभावात्
पूर्वपक्षम्, उत्कर्षात् सिद्धान्तमाहुः, तदयुक्तं तादर्थ्यनैरन्तर्याम्यागैकाधिकरण्य-
सिद्धेः । परे तु न प्रतीक इत्यत्र सिद्धान्तयुक्तिमेवमाहुः— प्रतीकानां ब्रह्मा-
भिन्नत्वात्, तस्याऽप्यात्मत्वमिति चेत्, विकारस्वरूपोपमर्देन ब्रह्मत्वं स्यात्
यथा जीवस्य जीवभावप्रविलयेन ब्रह्मत्वम्, स्वस्तिकस्य तदाकारोपमर्देन स्वर्णा-
त्मकत्वम्, एवं स्वरूपोपमर्दे सति प्रतीकस्यैवाभावात् तस्यात्मत्वमेव न
स्यादिति, तदप्ययुक्तं जीवस्य ब्रह्मशरीरतया तत्पर्यन्तत्वेन जीवभावप्रविल-
येन विना ब्रह्मतादात्म्यसिद्धिवत् प्रतीकानामपि ब्रह्मशरीरत्वोपपत्तेस्तदभावप्रस-

ध भावप्रकाशिका ध

विशेषणमित्यर्थः ॥ ५ ॥

भाष्ये—भृत्ये तु राजदृष्टिरभ्युदयायेति, स्यादिति शेषः, इदमुपलक्षणम्
'मनो ब्रह्मेत्युपासीत' इत्यादौ मनश्चादिशब्दानां प्राथम्यात् तन्मुख्यार्थ-
त्यागस्याऽनुचितत्वात् ब्रह्मशब्दस्य इतिशब्दशिरस्कत्वेन स्वार्थात् प्रच्याव-
नस्यापेक्षितत्वाच्च 'आदित्यं ब्रह्मोपास्ते' इत्यादौ द्वितीयानिर्देशाच्च मनश्चादौ
ब्रह्मदृष्टिरेव युक्तेति द्रष्टव्यम् (तदभावप्रसङ्गाभावादिति) प्रतीकाभावप्र-

* श्रुतप्रकाशिका *

ज्ञाभावात् ।

अपरे तु “वासो ददाति अनो ददाती”त्यत्र तन्तुकाष्ठादीना-
मिव मनआद्युपासने ब्रह्मणश्चोदितत्वाभावादनुपास्यत्वमिति, तदयुक्तं तत्र
तन्तुकाष्ठादिभिर्देशाभावादिह तु ब्रह्मसामानाधिकरण्याच्च दृष्टान्तवैषम्यात्
अतोऽनादरः । ननु दृष्टिविधित्वे सिद्धे हि ब्रह्म वा मनो वा दृष्टिविशे-
षणमिति विशयः, प्रतीकस्यापि ब्रह्मशरीरतया तत्त्वोपासनपरत्वे सम्भवति
कथमतत्त्वोपासनपरताङ्गीकारेण ब्रह्मणो दृष्टिविशेषणत्वपरं द्वितीयसूत्रं घटते ?

४ भावप्रकाशिका ४

सज्ञाभावादित्यर्थः, यद्यपि ब्रह्मशरीरत्वमात्रं, न स्वरूपोपमर्दकम्, उक्तरीत्या
अनुपमर्देनापि शरीरत्वसम्भवात्, तथापि न तन्मात्रमात्मत्वेनोपास्यत्वप्रयो-
जकम्, ब्रह्मस्वरूपत्वस्यैव ग्राह्यत्वेन उपास्यत्वप्रयोजकत्वात् प्रतीकादेर्ब्रह्म-
स्वरूपत्वापत्तौ प्रतीकाभावप्रसङ्गस्य अवर्जनीयत्वात्, प्रसङ्गादिति चेन्न,
जडस्य मनआदेः ब्रह्मस्वरूपत्वापत्तेरत्यान्तासत्त्वेन तस्य प्रतीकाभावप्रसङ्गेहेतु-
त्वस्याप्रसङ्गेरित्यत्र तात्पर्यात् (वासो ददात्यनो ददातीति) वासो ददा-
त्यनो ददातीत्यत्र वानं तद्वत्तत्त्वं कृत्वा वासोऽनश्च निष्पाद्यैव दातव्यम्,
उत यथासिद्धमेव दातव्यमिति संशये वानतत्त्वक्रियायां सत्यां वासोऽन-
श्शब्दयोः प्रयोगदर्शनात् क्रियानिमित्तकौ वासोऽनश्शब्दौ क्रियामेव दानाङ्ग-
तया विधत्तः, तस्माद्दानं कुर्वता तन्तून् वृक्षांश्चोपादाय वानं तद्वत्त्वं च
कर्तव्यमिति प्राप्ते, जात्यन्वयव्यतिरेकानुविधानात् जातिशब्दावेतौ, जातिस्तु
क्रियाभिर्व्यङ्ग्येति क्रियोत्तरकाले शब्दप्रयोगः, ननु वासोऽनश्शब्दयोः क्रियावचन-
त्वम्, अतो वानतत्त्वक्रिययोरचोदितत्वात् नानुष्ठानमिति सप्तमे स्थितम्,
(ब्रह्मणश्चोदितत्वाभावादिति) ‘मनो ब्रह्मे’त्यादौ ब्रह्मेत्युपासनमात्रं विधीयते
न त्वात्मा, तथापि यस्य यन्मात्रतयोपासनं विहितं तत्तन्मात्रतयैव प्रति-
पत्तव्यम्, यावद्वचनं वाचनिकमिति न्यायात् नाधिकमध्याहृतव्यम् अति-
प्रसङ्गादिति भावः । (ब्रह्मसामानाधिकरण्याच्चेति) ब्रह्मण उपास्यत्वश्रवणात्
ब्रह्मोपासने सर्वत्रात्मत्वस्य सत्यत्वादिवदनुवृत्ततायाः पूर्वाधिकरणे समर्थित-
त्वादित्यर्थः (इतिकरणवैयर्थ्यं हेतुरिति) शुक्तिकां रजतमिति प्रत्येतीति

आदित्यादिमतयश्चाङ्ग उपपत्तेः ॥ ६ ॥

अधिकरणम्

“य एवासौ तपति तमुद्गीथमुपासीत” इत्यादिषु कर्माङ्गाश्रयेषूपपासनेषु संशयः— किमुद्गीथादौ कर्माङ्गे आदित्यादिदृष्टिः कर्तव्या ? उता-

* श्रुतप्रकाशिका *

उच्यते— इतिकरणवैयर्थ्यं हेतुः, उद्देश्यत्वज्ञापकेन प्रथमनिर्देशेन विशेष्यता-वगमश्च, क्वचित्प्रतीकगतद्वितीयाविभक्तिरपि हेतुः ॥ ५ ॥

प्रतीकाधिकरणं समाप्तम् ॥

आदित्यादिमतयश्चाङ्ग उपपत्तेः ॥ ६ ॥ देवताया उत्कर्षात् दृष्टिविशेषणत्वमुक्तं, तदुत्कर्षाक्षेपेण कर्मण एवोत्कर्षशङ्कयाऽवान्तरसङ्गतिः, कत्व-ङ्गाश्रयोपासनेषु किमादित्यादावुद्गीथदृष्टिः ? उतोद्गीथादावादित्यादिदृष्टिः ? फलसाधनतयोत्कर्षः किमादित्यादेरुतोद्गीथादेः, उद्गीथादेश्चेदादित्यादावुद्गीथादिदृष्टिः, आदित्यादेश्चेदुद्गीथादावादित्यादिदृष्टिः कार्या स्यात् । ननु

५ भावप्रकाशिका ५

वाक्यसमानाकारत्वादिति भावः, (प्रतीकगतद्वितीयाविभक्तिरपीति) ‘य एतदेवं विद्वानादित्यं ब्रह्मेत्युपास्ते’ ‘यः सङ्कल्पं ब्रह्मेत्युपास्ते’ इत्यादावादित्यसङ्कल्पादिपुंलिङ्गशब्देषु द्वितीयाया असंदिग्धत्वादिति भावः (हेतुरिति) प्रतीकस्यैव स्वतन्त्रोपास्यत्वं ब्रह्मणो दृष्टिविशेषणत्वम् इत्येवंरूपे अधिकरणार्थे इति शेषः, आदित्यादेः दृष्टिविशेषणत्वे ‘ब्रह्म आदित्य इत्युपास्ते’ ‘ब्रह्म सङ्कल्प इत्युपास्ते’ इत्येवं प्रथमतः उपास्यं ब्रह्म द्वितीयान्तेन निर्दिश्य दृष्टिविशेषणानां आदित्यादीनां प्रथमान्तेन पश्चाच्च निर्देशप्रसङ्ग इत्यर्थः । अतः प्रतीकगतद्वितीयाविभक्तिः प्रथमनिर्देशश्च— मनआदेः स्वतन्त्रोपास्यत्वं ब्रह्मण उपास्यविशेषणत्वमित्येवंरूपाधिकरणप्रतिपाद्ये अर्थे हेतुरित्यर्थः ॥ ५ ॥

इति प्रतीकाधिकरणम् ॥

(देवताया उत्कर्षादिति) ननु ‘ब्रह्मदृष्टिरुत्कर्षा’ इति ब्रह्मण एवोत्कर्ष-

दित्यादिषूद्गीथादिदृष्टिरिति, उत्कृष्टदृष्टिर्निकृष्टे कर्त-
व्येति न्यायात् उद्गीथादीनां च फलसाधनभूतक-
र्माङ्गत्वेनाफलेभ्य आदित्यादिभ्य उत्कृष्टत्वादादित्या-
दिषूद्गीथादिदृष्टिः—

इति प्राप्तेऽभिधीयते— आदित्यादिमत्यश्चाङ्गे-
इति । चशब्दोऽवधारणे, क्रत्वङ्गे उद्गीथादावादि-
त्यादिदृष्टय एव कार्याः, कुतः ? उपपत्तेः—आदि-

* श्रुतप्रकाशिका *

फलसाधनत्वं देवताया इति पूर्वमेव सिद्धं 'स एवैनं भूतिं गमयति' इति,
तत्कथमुद्गीथादेः फलसाधनत्वशङ्कया पूर्वपक्षोत्थानं, सत्यं, फलसाधनतया
विहितत्वात् प्रधानस्य कर्मणः काष्ठानां ज्वालावद्देवताप्रीतिरवान्तरव्यापारमात्र-
मित्यप्राधान्यमाशङ्क्यते, ब्रह्ममतिवदादित्यादिमतयोऽपीति चशब्दार्थः, 'मनो

ध भावप्रकाशिका ध

र्षात् दृष्टिविशेषणत्वमुक्तम्, नत्वादित्यादिदेवतायाः, येनेयमाक्षेपिकी सङ्गति-
स्स्यादिति चेन्न, ब्रह्मणस्सर्वज्ञत्वफलप्रदत्वादिना मनश्चाद्यपेक्षयोत्कृष्टत्वात्,
तद्दृष्टिर्मनश्चादौ कर्तव्येत्युक्ते आदित्यादीनामपि उद्गीथाद्यपेक्षया देवतात्वा-
दिना उत्कृष्टत्वात् आदित्यादिदृष्टिरुद्गीथादौ कर्तव्येति सिद्धमेवेति भावः,
(फलसाधनतया विहितत्वात्प्रधानस्य कर्मण इति) साङ्गत्वेति शेषः, तत-
श्चोद्गीथकर्माङ्गभूतोद्गीथादीनामपि फलवत्त्वमस्तीति भावः (देवताप्रीतिरवान्तर-
व्यापारमात्रमिति) अतिथिभोजनेनाऽतिथिप्रीतिवदिति भावः, 'फलमत
उपपत्तेः' इति न्यायेन परमात्मन एव फलप्रदत्वेन इतरासां देवतानां
भोजनेनातिथिवत् कर्मभिः प्रीतानामपि फलप्रदत्वासम्भवेन अप्रधानत्वादिति
भावः, ब्रह्ममतिवदादित्यादिमतयोपीति चशब्दार्थ इति ग्रन्थो राद्धान्त-
व्याख्याने उत्कृष्टश्चेत् सुष्ठुष्ट इव भाति, नच तत्रापि चशब्दोऽवधा-
रण इति भाष्येण विरोधशङ्कनीयः, तस्य निपातत्वेन नानार्थत्वात्,
तथापि व्याख्यानोपपत्तेः सूत्रस्यानेकार्थसूचकत्वादिति द्रष्टव्यम्, ननु

त्यादीनामेवोत्कृष्टत्वोपपत्तेः, आदित्यादिदेवताराध-
नद्वारेण हि कर्मणामपि फलसाधनत्वम्, अतस्त-
द्वदृष्टिरुद्गीथाद्यङ्गे ॥ ६ ॥

आदित्यादिमत्यधिकरणं समाप्तम् ॥

* श्रुतप्रकाशिका *

ब्रह्मेत्युपासीत' इत्यत्रोपास्यं प्रथमं निर्दिष्टं दृष्टिविशेषणं चरमनिर्दिष्टम्, एवम-
त्रापि 'य एवासौ तपति तमुद्गीथम्' इत्युद्गीथस्य चरमनिर्देशात् स दृष्टिविशे-
षणं, देवतायां यद्वृत्तयोगात् प्राथम्याच्चोद्देश्यत्वमित्यपि पूर्वपक्षयुक्तिरभिप्रेता ।
अफलेभ्यः—अफलसाधनेभ्यः ।

राद्धान्ते— (आदित्यादिदेवताराधनद्वारेणेति) 'अर्थ-
म्णे चरुं निर्वपे'दित्यादि द्रष्टव्यम्, देवतायाः स्थिरत्वेनान्यवहितसाधनतया
लोकदृष्टेर्व्यसेवान्यायेनाराधनस्याराध्यदेवताप्रधानत्वाच्च देवतोत्कर्षसिद्धेर्यद्वृत्ता-
द्यस्वारस्यं सोढव्यमिति भावः ।

परे तु—उद्गीथादित्यादीनां दृष्टिविशेषणत्वमनियमेन स्यात्—नियामकाभावादिति च

७ भावप्रकाशिका ७

उद्गीथादीनां कर्माङ्गतया फलसाधनत्ववत् आदित्यादेरपि देवतारूपेण फल-
साधनत्वमविशिष्टमिति कथं पूर्वपक्ष इत्यत आह (मनो ब्रह्मेत्युपासीतेत्या-
दिना) (अफलसाधनेभ्य इति) न विद्यते फलं येषां त इत्येवं
बहुव्रीहिणा अफलशब्दोऽफलसाधनवचन इति भावः (अर्थम्णे चरुं
निर्वपेदिति) यद्यादित्यादेः 'अर्थम्णे चरुं निर्वपेत् स्वर्गकामः' इत्यादि
विध्यन्तरविहितेषु कर्मसु फलप्रदत्वसम्भवेऽपि अस्मिन्नुपासनाप्रकरणे देव-
तात्वाभावेन फलप्रदत्वाभावात् तत उद्गीथादेरेव फलवत्कर्माङ्गत्वात् उत्कृ-
ष्टत्वमित्युच्येत—तदापि उद्गीथादावेवादित्यादिदृष्टिविधेया, अज्ञानङ्गसमभिव्या-
हारवतीनां विद्यानां अङ्गेषु अनङ्गदृष्टिरूपत्वे प्रधानकर्मप्रयुक्ताङ्गाश्रयत्वात्
स्वतन्त्रफलानामपि तासां अधिकृताधिकारतया पृथक्प्रवृत्तिर्न कल्पनीयेति
प्रयुक्तिलाघवात्, अन्यथा प्रयुक्तिकल्पनागौरवं स्यादिति द्रष्टव्यम्, उद्गी-

* श्रुतप्रकाशिका *

पूर्वपक्षमाहुः—नियामकसद्भावात् तदनादरः, एवं च पूर्वपक्षान्तरमाहुः—उद्गीथादीनां कर्मसमवायितया क्रियारूपाणां फलसाधनतयोत्कर्षः ‘इयमेवर्गभिः साम’ इत्यत्र ‘तदे-
तदस्यामृच्यध्युढं साम’ इत्यृक्सामशब्देन पृथिव्यग्न्यभिधानञ्च ऋक्सामाध्यासनिब-
न्धनं, क्षत्तरि हि राजाध्यासाद्राजशब्दो न राज्ञि क्षत्रशब्दः, तत्र क्षत्रध्यासाभावात्,
‘लोकेषु पञ्चविधं सामोपासीत’ इति लोकानामधिकरणत्वश्रवणात् तत्र क्रत्वङ्गा-
ध्यासः, पृथिवी हिङ्कार इति प्रथमनिर्देशाच्च पृथिव्याद्युद्देशेन हिङ्कारत्वादि-
दृष्टिविधिरिति पूर्वपक्षहेतव उपन्यस्ताः । यदेव विद्यया करोति तदेव
वीर्यवत्तरमिति विद्यया कर्मणो वीर्यवत्तरत्वं श्रुतं न सिद्धरूपद्रव्यस्य,
अत आदित्यादिमतिभिरुद्गीथादिकर्मस्वतिशय उपपद्यते न तूद्गीथादिमतिभि-
रादित्यादीनाम्, कर्मणो ह्यपूर्वसन्निकर्षः, न त्वादित्यादीनाम्, असाधितस्य करण-

ध भावप्रकाशिका ध

थादीनां क्रियारूपाणामिति पाठः, कर्मसमवायितयेति क्वचित्पाठो लेखका-
नवधाननिबन्धनः, उद्गीथादीनां स्वत एव गीतिक्रियारूपत्वात् परैस्तथानु-
क्तेश्चेति द्रष्टव्यम् । युक्त्यन्तरमाह (इयमेवेति) इयमेवर्गभिस्सामेत्यु-
क्त्वा तद्धेतुसमर्पके ‘तदेतदेतस्यामृच्यध्युढं साम’ इति वाक्ये पृथिव्यग्न्योः
ऋक्सामशब्दप्रयोगः पूर्ववाक्ये पृथिव्यग्न्योः ऋक्सामदृष्टिं ज्ञापयति,
आरोप्यवाचिशब्देनैवाधिष्ठानव्यवहारस्य लोके दर्शनादिति भावः (न
राज्ञि क्षत्तृशब्द इति) अध्यस्ते राज्ञि नाधिष्ठानवाचिक्षत्तृशब्दप्रयोगोऽ-
स्तीति भावः, तत्र क्षत्रध्यासाभावादिति क्वचित्पाठो दृश्यते, न तस्य
सामीचीन्यं पश्यामः (कर्मणो वीर्यवत्तरत्वं श्रुतमिति) ‘यदेव
विद्यया करोति’ इति विद्यया क्रियमाणस्यैव वीर्यवत्तरत्वश्रवणात् आदि-
त्यादेश्चाक्रियमाणत्वादिति भावः (उद्गीथादिकर्मस्वतिशय उपपद्यत इति)
भूतभाव्युपयोगं हि वस्तु संस्कार्यमिष्यते, उद्गीथादीनां च क्रियात्वात्
ज्योतिष्टोमाद्युपकारस्य तैः करिष्यमाणत्वाच्च तान्येवोद्गीथान्यादित्यादिम-
तिभिः संस्क्रियेरन्नित्यर्थः (कर्मणो ह्यपूर्वसन्निकर्ष इति) उद्गीथादि-
कर्मण इत्यर्थः, ततश्च सप्रयोजनत्वादादित्यादिमतिभिः संस्कार्यत्वमुपपद्यत
इति भावः, ननु उद्गीथादिकर्मणो नापूर्वसन्निकर्षः, प्रधानस्यैवापूर्वसन्नि-

* श्रुतप्रकाशिका *

स्वायोगात्, अतः कर्मस्वतिशयावहत्वादादित्यादिः प्रधानम्, कर्मफलस्यादित्यादिप्रा-
सिलक्षणात् फलात्मकतया चादित्यादीनां प्राधान्यम्, 'ओमित्येतदक्षरमुद्गी-
थमुपासीत' इत्युपक्रमे द्वितीयाश्रुत्योद्गीथादिरुसास्यत्वेनावगतः, इयमेवर्गिति एव-
कारोपश्लेषादृचि पृथिवीत्वं विधेयमवगतं, 'य एवं विद्वान् साम गायती'त्य-
ङ्गाश्रयविज्ञानमुपसंहृतम्, अत आदित्यादेर्दृष्टिविशेषणत्वम्, पृथिव्यामृक्छब्दो
लान्छणिकः सम्बन्धमात्रमपेक्षते न तूत्कर्षमिति न तन्निबन्धनः, सामा-
त्मना लोकमुपासीतेति विभक्तिद्वयविपरिणामादपि लोकात्मना सामोपा-
सीतेति सप्तमीमात्रविपरिणामो वरम्, पृथिवी हिङ्कार इत्यादिक्रमो बहू-
पपत्त्यनुरोधेन नेयः, अतोऽङ्गेष्ववादित्यादिदृष्टिविधिरिति सिद्धान्तयन्ति, उपपत्ते-
रिति कस्योपपत्तिरित्यपेक्षायामुत्कर्षस्य पूर्वसूत्रप्रकृतत्वात् तस्योपपत्तेरिति
व्याख्यानमुचितं न त्वर्थान्तरस्य, उत्कर्षश्च प्रागुक्तलक्षणः, कर्मस्वतिश-
याधायकत्वेन फलात्मकत्वेन च प्राधान्यमुत्कर्षान्तर्गतम्, उद्गीथेनोपक्रमः
सान्प्रोपसंहारश्च सर्वेषु देवतादृष्टिविधिष्वननुगताविति व्यापक एव हेतु-
भाष्येऽभिहितः, लोकेषु पञ्चविधं साम सप्तविधं सामेत्यादिषु विभक्तिद्वय-

७ भावप्रकाशिका ७

कृष्टत्वादित्याशङ्क्याह (असाधितस्य करणत्वायोगादिति) अज्ञाननृगृही-
तस्य प्रधानस्यापूर्वकरणत्वासम्भवेन अज्ञानागपूर्वसाधिकृष्टत्वमस्तीति भावः,
(कर्मस्वतिशयावहत्वादिति) उपासनस्योद्गीथादिकर्मसु अतिशयावहत्वात्
उद्गीथादिकर्मण एव स्वतन्त्रोपास्यत्वमिति भावः, युक्त्यन्तरमाह (आदि-
त्यादिः प्रधानमिति) प्रधानशब्दस्य नित्यनपुंसकलिङ्गतया तथा निर्देशः,
तदेवोपपादयति (कर्मफलस्येत्यादिना) (अचि पृथिवीत्वं विधेय-
मवगतमिति) पृथिव्या हि ऋक्त्वे अवधार्यमाणे इयमृगेवेत्यक्षरन्यासः
स्यादिति भावः (पृथिव्यामृक्छब्दो लान्छणिक इति) तदेतदेतस्या-
मिति वाक्य इति शेषः (सम्बन्धमात्रमिति) पृथिव्यग्न्योः ऋक्सामश-
ब्दाव्याध्यस्तत्त्वलक्षणसम्बन्धोऽस्तीति भावः (न तूत्कर्षमिति) नाध्य-
स्तमपेक्षत इत्यर्थः, तथाचाध्यस्तवाचिशब्दत्वाभावेपि अग्निष्ठानवाचिशब्देन
अध्यस्ते लक्षणया प्रयोग उपपद्यत इति भावः, (कर्मस्वतिशयाधायक-

* श्रुतप्रकाशिका *

विपरिणामाभावादेव लोकस्य दृष्टिविशेषणत्वोपपादनं मन्दम्, न हि द्वितीयाविभक्त्यर्थोऽनन्वितः लोकादिशब्दानां देवतापरत्वे प्रामाणिके सत्युत्कर्षादेव देवताया दृष्टिविशेषणत्वं न चेद्यथाप्रतिपन्नस्वीकारेऽप्यविरोधः, पृथिवी हिङ्कार इत्यादिरप्येतेन व्याख्यातः, अतो भाष्योक्तप्रकारेण सारतरयुक्त्यभिप्रायं सूत्रम् ।

अन्ये तु— फलसाधनतयोत्कर्षादेव पूर्वपक्षं कृत्वा एवं सिद्धान्तमाहुः— उद्गीथादिष्वादित्यादिदृष्टिः कर्मसमृद्ध्यर्थेषूपपासनेष्वाधिकृताधिकारोपपत्तेः, आदित्यादीनां कर्माङ्गदृष्ट्योपास्यत्वे हि कृत्वधिकृतेनैव कर्तव्यत्वनियमो न स्यात्, तन्नियमश्च यदेव विद्यया करोतीति श्रुत्याऽवगम्यते 'य एवासौ तपति तमुद्गीथमुपासीत' 'य एवायं मुख्यः प्राणस्तमुद्गीथमुपासाञ्चक्रे' इत्यादिषु यच्छब्दयोगप्राथम्याभ्यामुद्देश्यत्वावगमादादित्यादीनामुपास्यत्वमिति चेत्— 'ओमित्येतदन्तरमुद्गीथमुपासीत' इत्युद्गीथोपास्यताया उपक्रमसिद्धत्वात् कृत्वधिकृताधिकारोपपत्तेश्च कर्मसमृद्धिव्यतिरिक्तफलेष्वङ्गाश्रितेषूपपासनेषु 'लोकेषु पञ्चविधं सामोपासीत' इत्यादिषु कृत्वधिकृताधिकारसम्बन्धे प्रमाणाभावात् न कृत्वङ्गेषु देवतादृष्टिरिति नियमः, तत्रैवं निर्वाहः— त्रिविधमुपासनं भूतार्थमध्यासस्सम्पदिति, भूतार्थं यथार्थविषयं न तत्र किञ्चिन्निरूप्यम्, अध्यासोऽन्यस्मिन्नन्यधर्माध्यासः, यथोद्गीथेऽसुरपाप्मविध्वंसनादयः प्राणधर्माः, भयतमोपहत्यादयः आदित्यधर्माः, अन्यसादृश्यानुसन्धानं सम्पत्, यथा पञ्चविधत्वसप्तविधत्वाद्यनुसन्धानं, तच्च वाक्येनैवोपपादनादवगम्यते, अध्याससम्पत्तिं च निकृष्टगतधर्मतत्सादृश्यविषये चेत् उपास्यं निकृष्टं कृतं स्यात्, उत्कृष्टगतधर्मतत्सादृश्यविषये चेदुपास्यमुत्कृष्टं कृतं स्यात्, ततो महत्कृतमेवो-

७ भावप्रकाशिका ७

त्वेनेति) कर्मस्वनुष्ठितेषु परमात्मप्रीतिरूपातिशयाधाने आदित्यादिदेवताप्रीतेः द्वारत्वादिति भावः, यद्यप्ययं ग्रन्थः पुरोवादग्रन्थेषु न दृश्यते, तथापि योग्यतानुसारादेवमुक्तमिति द्रष्टव्यम्, (नहि द्वितीयाविभक्त्यर्थोऽनन्वित इति) लोकेष्वित्यस्य द्वितीयया विपरिणाममात्रेणैव 'वाचं धेनुमुपासीत' 'योषितमग्निं ध्यायीत' इत्यादिवत् 'लोकान् पञ्चविधं सामोपासीत' इत्युक्तौ विरोधाभावादिति भावः, (कृत्वधिकृतेनेति) कृत्वङ्गाश्रितत्वात् गोदोहना-

* श्रुतप्रकाशिका *

पास्यम्, तत्र दृष्टिविशेषणनिर्णयस्तु उपक्रमोपसंहारवाक्यशेषप्राथम्ययच्छब्द-
योगमहत्त्वाद्यनुरोधेन वर्णनीयः, लोकेषु पञ्चविधं सामोपासीतेत्यादिषु साम-
प्रतियोगिकं सादृश्यं लोकेषु विधीयते प्रथमनिर्दिष्टत्वात् सप्तम्याञ्जस्याच्च
सामशब्दः सामसादृश्यपरः लोकसामशब्दयोरन्यतरस्य लक्षणाया अव-
र्जनीयत्वेऽपि सासि लोकसादृश्ये विधित्सिते सप्तमी न घटते, इयमेवार्गि-
त्यत्रापि पृथिव्या ऋगात्मकत्वं विधित्सितं निर्देशप्राथम्यात्, एव-
कारान्वयस्य 'उत्तर एव वेदि'रित्यत्र व्यभिचारात्, पृथिव्येव नान्यर्ग-
स्तीति वाक्यशेषश्चेत् पृथिव्या ऋगात्मकत्वं विधेयं स्यात्, ऋक् पृथि-
व्येव न पृथिव्या अन्येति वाक्यशेषश्चेद्वचः पृथिवीत्वविधानं स्यात्,
कर्मसमृद्धर्थोपासनव्यतिरिक्तेषु न कर्माङ्गेषु देवतादृष्टिनियमः, कर्मसमृद्ध-
र्थेषु तूपासनेषु कत्वङ्गेषु देवतादृष्टिरिति स्थितिरिति, अत्रापि कत्व-
ङ्गव्यतिरिक्तेषु देवतादृष्टिनियमाभावोऽनुपपन्नः, अध्याससम्पत्त्योर्लिकृष्टधर्म-
दृश्यविषयत्वानुपपत्तेः स्वयमेव प्रतिपादितत्वात्, अतः कत्वङ्गविषयेष्वत-
द्विषयेषु चोपासनेषु देवताविवक्षायाः सुव्यक्तत्वे देवताया उत्कर्षादेव
दृष्टिविशेषणत्वं, विवक्षाविरहे यथाश्रुताङ्गीकारश्च युक्त इति उत्कर्ष एवो-
पपत्तिशब्दविवक्षितो हेतुर्भवितुमर्हति, अर्थस्वाभाव्यात् प्रकृतत्वाच्च, अतः
सर्वत्रोत्कर्षस्यैव दृष्टिविशेषणत्वे प्रयोजकत्वात् कत्वधिकृतानुष्ठेयत्वमप्रयोजक-
मित्युपपत्तिशब्दस्योत्कृष्टतोपपत्तिपरत्वमुक्तं भाष्ये, कत्वङ्गविषयेषु कत्वधि-
कृतानुष्ठेयत्वमप्यभ्युच्चयहेतुः स्यात्सर्वत्राप्युत्कर्षानुगुणमेव दृष्टिविशेषणत्व-
निर्णयो युक्तः ।

आदित्यादिमत्यधिकरणं समाप्तम् ॥

॥ भावप्रकाशिका ॥

दिवदिति भावः (पृथिव्येव ऋक् नान्यदस्तीति) अयमर्थः— पृथिव्येव
ऋगित्युक्ते नान्या ऋगिति वाक्यशेषरूपं विवरणं सम्पद्यत इति ॥ ५ ॥

इति आदित्यादिमत्यधिकरणम् ॥



आसीनः सम्भवात् ॥ ७ ॥

ॐ ५ अधिकरणम् ॐ

मोक्षसाधनतया वेदान्तशास्त्रैर्विहितं
ज्ञानं ध्यानोपासनादिशब्दवाच्यमसकृदावृत्तं सन्तत-
स्मृतिरूपमित्युक्तम्, तदनुतिष्ठन्नासीनः शयानः तिष्ठन्
गच्छन्श्च विशेषाभावादनियमेनानुतिष्ठेत्—

इति प्राप्त उच्यते—आसीनः— इति । आसीन
उपासनमनुतिष्ठेत्; कुतः? सम्भवात्— आसीनस्यैव

* श्रुतप्रकाशिका *

आसीनः सम्भवात् ॥ ७ ॥ अवान्तरसङ्गतिमाह (मोक्षेति) अन-
न्तराधिकरणयोः प्रासङ्गिकत्वात् परमप्रकृतेन प्रधानभूतेन ब्रह्मोपासनेन सङ्ग-
तिरुक्ता । यद्वा दृष्ट्युपासनानामप्यासनसापेक्षत्वेऽप्यासनसमर्थनहेतोरैकाग्र्य-
स्याद्याधिकरणसमर्थितत्वात् तेन सङ्गतिरुक्ता । किमासीनश्चिन्तयेत् ? उतासीनः
शयानस्तिष्ठन् गच्छन् वेति, किं गमनादिषु ध्यानं सम्भवति न वेति,
सम्भवति चेदासनानियमः, न सम्भवति चेत्तन्नियमः,— उपासनसम्भवादि-
त्यतोऽप्येकाग्रतासम्भवादित्युचितम्, उपासनसम्भवादित्युक्तेऽपि कथमित्यपि
शङ्काया एकाग्रताभिप्रायेण शमयितव्यत्वात्, 'यत्रैकाग्रता' इत्येकाग्रतायाः सान्नि-

ध भावप्रकाशिका ध

(आसनसमर्थनहेतोरैकाग्र्यस्येति) अनन्तराधिकरणयोः अप्रासङ्गिकत्वेऽपि
आसननियमसमर्थनहेतोश्चित्तैकाग्र्यस्याऽसिद्धाधिकरणे समर्थमानत्वादनन्तरा-
धिकरणप्रतिपादितेषु अज्ञावबद्धोपासनेषु कर्मतन्त्रेषु ऋत्विक्कर्मसु आसनानियम-
समर्थनासम्भवेनाऽव्यवहिताधिकरणसङ्गत्यभावात्परमप्रकृतेनैव सङ्गतिरित्यर्थः ;
अज्ञावबद्धोपासनपर्युदासेनेतरेषूप्रासनेषु आसननियमचिन्तनात् अनन्तराधि-
करणेनापि सङ्गतिः कथञ्चित् फलतीति बोद्धव्यम् (आद्याधिकरणे
समर्थितत्वादिति) 'तद्वरूपप्रत्यये चैका सन्ततिश्चान्यनिस्पृहा' इत्येकाग्र्यस्य
समर्थितत्वमभिप्रेतं द्रष्टव्यम्, परोक्तसूत्रार्थं दूषयति (उपासनसम्भवादित्यतो-

ह्येकाग्रचित्ततासम्भवः; स्थितिगत्योः प्रयत्नसापेक्षत्वात्,
शयाने च निद्रासम्भवात् । पश्चार्धशरणप्रयत्ननि-
वृत्तये सापाश्रये आसीनः कुर्यात् ॥ ७ ॥

ध्यानाच्च ॥ ८ ॥

“निदिध्यासितव्यः” इति ध्यानरूपत्वादुपासनस्यै-
काग्रचित्तताऽवश्यम्भाविनी, ध्यानं हि विजातीयप्रत्य-
यान्तराव्यवहितमेकचिन्तनमित्युक्तम् ॥ ८ ॥

अचलत्वं चापेक्ष्य ॥ ९ ॥

निश्चलत्वं चापेक्ष्य पृथिव्यन्तरिक्षादिषु ध्यान-
वाचोयुक्तिर्दृश्यते “ध्यायतीव पृथिवी, ध्यायतीवान्त-
रिक्षं, ध्यायतीव द्यौः, ध्यायन्तीवापो, ध्यायन्तीव

* श्रुतप्रकाशिका *

हितत्वात् योग्यत्वाच्च ।— ‘उपविश्यासने युञ्ज्या’दिति स्मृतिवचनस्य मनोऽनु-
कूलताभिप्रायतां मत्वा पूर्वपक्षी प्रत्यवातिष्ठते ।

तदवश्यंभावात्तत्परिहारः ॥ ७ ॥

ध्यानाच्च ॥ ८ ॥ ध्यानादिति भावप्रधाननिर्देश इत्यभिप्रायेणोक्तं ध्यानरू-
पत्वादिति, स्थितिगत्योर्विजातीयप्रत्ययसम्भवात्तदैकाग्र्यविरोधि गत्यादिकमित्यर्थः ॥

७ भावप्रकाशिका ७

पीति) (तदवश्यम्भावादिति) आसनस्यावश्यम्भावादित्यर्थः, ननु ‘विवि-
क्तदेशे तु सुखासनस्थः’ इति कैवल्योपनिषदि श्रवणात् कथं पूर्वपक्षो-
त्थितिरिति चेत्, सूत्रकृता शङ्करादिभिश्चान्यैस्तद्गतवाक्यस्य काप्यनुपात्तत्वात्
सर्वव्याख्यानाधिकरणे अस्मदीयाचार्यैरप्यनुदाहृतत्वाच्च कैवल्योपनिषत्तु संप्र-
तिपक्षेति केचिन्मन्यन्ते । केचित्तु तस्य दहरविद्याविशेषविषयत्वेन सर्वाविद्या-
साधारणत्वाभावात् अनुपन्यास इति प्रतिपद्यन्ते ॥ ७ ॥

पर्वताः” इति । अतः पृथिवीपर्वतादिवदेकाग्रचित्ततया
निश्चलत्वमुपासकस्यासीनस्यैव सम्भवेत् ॥ ६ ॥

स्मरन्ति च ॥ १० ॥

स्मरन्ति चासीनस्यैव ध्यानं “शुचौ देशे प्रति-
ष्ठाप्य स्थिरमासनमात्मनः । नात्युद्धिष्ठं नातिनीचं
चेलाजिनकुशोत्तरम् । तत्रैकाग्रं मनः कृत्वा यत-
चित्तेन्द्रियक्रियः । उपविश्यासने युञ्ज्याद्योगमा-
त्मविशुद्धये” इति ॥ १० ॥

यत्रैकाग्रता तत्राविशेषात् ॥ ११ ॥

एकाग्रतातिरिक्तदेशकालविशेषाश्रवणादेकाग्रतानु-

* श्रुतप्रकाशिका *

अचलत्वं चापेक्ष्य ॥ ६ ॥ ‘आप’ इति स्थिरं तटाकादिजलं विवक्षितम्,
निश्चलत्वमात्रसाम्यं विवक्षितम्, निश्चलत्वमैकाग्र्याद् भवति, तच्चासीनस्यैव,
गत्यादौ विजातीयप्रत्ययेन चलनसम्भवादित्यर्थः ॥ ६ ॥

स्मरन्ति च ॥ १० ॥ न केवलमर्थसामर्थ्यात्, वचनादपि तत्सिद्धिरित्यर्थः ।

यत्रैकाग्रता तत्राविशेषात् ॥ ११ ॥ (स एवोपासनस्य देशः कालश्चेति)
तिथिनक्षत्रादिनियमो नास्तीत्यर्थः, वर्णाश्रमधर्माविरुद्धकालविशेषसम्भवात् आस-
नसहपठितो देशादिरप्यैकाग्र्यसिद्ध्यर्थमपेक्ष्यते, किं पुनरासनमिति सूत्राभिप्रायः ।

५ भावप्रकाशिका ५

चेलाजिनकुशोत्तरम्— चेत्—सर्वोत्तरम्, अजिनं— कुशापेक्षया उत्तरं, कुशा-
भूतलापेक्षया उत्तरा इत्यर्थः ॥ ५ ॥

‘समे शुचौ शर्करावन्निवालुकाविवर्जिते शब्दजलाश्रयादिभिः । मनो-
नुकूले नतु चक्षुःपीडने गुहानिवाताश्रयणे प्रयोजयेत्’ इति वचनं, शर्कराः
सूक्ष्मपाषाणाः (आसनसहपठितदेशविशेष इति) आसनाङ्गभूत इत्यर्थः,

कूलो यो देशः कालश्च, स एवोपासनस्य देशः
कालश्च । “समे शुचौ शर्करावन्निह्वालुकाविवर्जिते”
इति वचनमेकाग्रतैकान्तदेशमाह, न तु देशं निय-
च्छति, ‘मनोऽनुकूले’ इति वाक्यशेषात् ॥ ११ ॥

आसीनाधिकरणं समाप्तम् ॥



आप्रयाणात्तत्रापि हि दृष्टम् ॥ १२ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

तदिदमपवर्गसाधनमुक्तलक्षणमुपासन-
मेकाह एव सम्पाद्यम्, उताऽऽप्रयाणात्प्रत्यहमनुवर्तनीय-
मिति विशये-एकस्मिन्नेवाहनि शास्त्रार्थस्य कृतत्वात्ता-

* श्रुतप्रकाशिका *

इतरे त्रयोऽपि यत्रैकाग्रतेति सूत्रमधिकरणान्तरमाहुः, वैदिककर्मसु देश-
कालादिनियमदर्शनादुदगयनादिपरिग्रह इति पूर्वपक्षं कृत्वा न नियम इति सिद्धा-
न्तयन्ति, उक्तप्रकारेण पूर्वाधिकरणशेषत्वोपपत्तेर्नाधिकरणान्तरत्वं युक्तम् ॥ ११ ॥

आसीनाधिकरणं समाप्तम् ॥




आप्रयाणात्तत्रापि हि दृष्टम् ॥ १२ ॥ सङ्गत्यादि स्पष्टम्, उक्तलक्ष-

ध भावप्रकाशिका ध

एकाग्रतातिरिक्तदेशकालविशेषाश्रयणात् एकाग्रनानुकूलासनानुकूलदेशादिविशे-
षस्य ध्यानापेक्षितत्वमित्युक्ते एकाग्रतापेक्षितस्य देशविशेषाद्यङ्गकस्याऽऽसननि-
यमस्याऽपेक्षितत्वं किं वक्तव्यमित्यर्थः (उक्तप्रकारेणेति) कैमुतिकन्यायेनेति
भावः ॥ ध ॥

इति आसीनाधिकरणम् ॥



भाष्ये- एकस्मिन्नेवाहनि शास्त्रार्थस्य कृतत्वादिति, इदमुपलक्षणं, ध्यानेन
दर्शनसमानाकारभक्तिरूपध्याने निष्पन्ने शास्त्रार्थस्य कृतत्वान्न तत्

वतैव परिसमापनीयम्—

इति प्राप्त उच्यते— आप्रयाणात्— इति ।
आमरणादनुवर्तनीयम् , कुतः ? तत्रापि हि दृष्टम्—
उपासनोद्योगप्रभृत्याप्रयाणान्मध्ये यः कालस्तत्र
सर्वत्रापि दृष्टमुपासनम् “स खल्वेवं वर्तयन्
यावदायुषं ब्रह्मलोकमभिसंपद्यते” इति ॥ १२ ॥

आप्रयाणाधिकरणं समाप्तम् ।



* श्रुतप्रकाशिका *

शमुपासनं किमेकस्मिन्नहनि कर्तव्यम् ? उताप्रयाणादिति, किमेकदिनानु-
ष्ठानेन शास्त्रार्थस्य कृतत्वं, नेति, कृतत्वं चेदेकस्मिन्नहनि कर्तव्यं, न
चेदाप्रयाणात् कर्तव्यमिति ।

परे तु साक्षात्कृतात्मतत्त्वस्यानियोज्यत्वात् अनुवर्तयेदिति शासनमश-
क्यम् , अतोऽभ्युदयफलोपासनविषयेयं चिन्तेति, तदयुक्तं ‘यावदायुषमेवं
वर्तयन् ब्रह्मलोकमभिसंपद्यते न च पुनरावर्तते’ ‘प्रायणान्तमोङ्कारमभिध्वार्यात्’
इत्यत्रापुनरावृत्तिलक्षणमोक्षसाधनविद्यास्वेवाप्रयाणादनुवृत्तेः श्रुतत्वात्, यावच्छ-
रीरपातं शास्त्रवश्यत्वादनियोज्य इति चायुक्तम् , अन्तिमप्रत्ययस्य मोक्षहे-
तुत्वदर्शनात् , तदौपयिकाहारशुद्ध्यादिसापेक्षत्वाच्च शास्त्रवश्यत्वमवर्जनीयं, न
चान्तिमप्रत्ययशास्त्रममुमुक्षुविषयं, मुमुक्षुविषयतयैव प्रतिपादितत्वात्, ‘प्रयाण-
काले मनसा’ इत्यारभ्य ‘स तम्परम्पुरुषमुपैति दिव्य’मिति ह्युच्यते, न च
साक्षात्कृततत्त्वस्य भेददर्शनाभावान्नान्तिमप्रत्ययापेक्षेति वाच्यं देहपोषणादिषु
प्रवृत्तिदर्शनात् , तेषु मिथ्यात्वज्ञानमस्तीति चेत्— तथाऽप्यन्तिमप्रत्ययः कार्यं

ध भावप्रकाशिका ध

उर्ध्वमुपासनं कार्यमित्यर्थः, ‘स खल्वेवं वर्तयन् यावदायुषम्’ इति श्रुतिस्तु
कर्मणामेव यावज्जीवमनुष्ठेयत्वमाह , न तु विद्याया इति पूर्वपक्ष्यभिप्रायः,
तत्रापि हि दृष्टमिति, यावज्जीवं कर्मानुष्ठानस्याऽपुनरावृत्तिफलकत्वमुच्यमानं विद्यां

* श्रुतप्रकाशिका *

एव, तद्वैकल्येन ह्यादिभरतस्य मृगतत्त्वप्राप्तिः, न च तस्य देहादिषु मिथ्या-
त्वधीनास्तीति वाच्यम्, विप्रजन्मनि पूर्वार्जितज्ञानातिरिक्तज्ञानाभावात्, अतः
शास्त्रवश्यत्वमस्त्येव । किञ्च किमिदमशास्त्रवश्यत्वं नाम, किमुच्चार्यमाण-
मपि शास्त्रं भेददृष्ट्यभावाच्च शृणोति ? उत शृण्वन्नपि नार्थं प्रत्येति ?
उत सत्यामप्यर्थप्रतीतौ ब्राह्मण्याद्युपाधेः कर्तृत्वादेश्चाभावाच्चाहं कर्मवश्य
इति जानाति, अर्थे प्रतीतेऽपि किन्नानुतिष्ठति ? उतानुतिष्ठनो न
प्रत्यवायः ? उतेष्टानिष्टप्राप्तिनिवृत्ती नेच्छतीति, न प्रथमद्वितीयौ— प्रतिबुद्धत-
त्त्वानां वसिष्ठादीनामप्युक्तिप्रत्युक्तिदर्शनात्, न तृतीयः— आत्मनि ब्राह्मण्या
द्यभावेऽप्युपाधेरनिवृत्तत्वात्, तदभावज्ञानवतां वसिष्ठजनकभीष्मादीनामनुष्ठान-
दर्शनाच्च, न चतुर्थः— अज्ञानानुतिष्ठतोऽप्यशास्त्रवश्यत्वप्रसङ्गात्, न पञ्चमः—
आदिभरतादीनां प्रत्यवायदर्शनात्, विप्रजन्मनि 'सतां मार्गमदूषय'न्निति वच-
नाच्च, न षष्ठः— अमुमुक्तत्वप्रसङ्गात्, बन्धनिवृत्तीच्छा हि मुमुक्षा, मुक्तस्य
न मुमुक्षेति चेन्न, क्षुदाद्युपशमाय प्रवृत्तिदर्शनात्, अनोऽनुवृत्तिविधिवश्य-
त्वादाप्रयाणात् परविद्याऽनुवर्तनीया ।-- अन्ये तु साक्षात्करणफलत्वादुपास-
नस्य तत्पर्यन्तत्वमिति पूर्वपक्षयन्ति, तदयुक्तं परमपुरुषप्रीतिफलकत्वादुपास-

५ भावप्रकाशिका ५

प्रति स्वरूपोपकारकत्वेनैवोपपादनीयमिति तदुक्तिसामर्थ्यात् विद्याया अपि
यावज्जीवमनुष्ठेयत्वं तत्र विवक्षितमुन्नीयत इति तत्फलात् 'प्रायणान्तमभिधायी-
यती' इति श्रुत्यन्तरदर्शनाच्च दर्शनसमानाकारतापत्त्यनन्तरमपि यथाश्रुतं यावज्जीव-
मुपासनमनुष्ठेयमिति भावः । एतेन 'प्रायणान्तमभिधायीयती' इति श्रुत्यनुसारात्
प्रायणशब्दस्य मरणे प्रसिद्धेश्च आप्रायणादिति सूत्रपाठोऽयुक्त इति निरस्तम्,
'प्रयाणकाले मनसाऽचलेन' इत्यादि स्मृतिप्रसिद्धेः प्रयाणशब्दस्यापि समान-
त्वात्, (उपाधेरनुवृत्तत्वादिति) ब्राह्मणदेहावच्छिन्नत्वस्यैवोपाधित्वेन तस्यानुवृत्ते-
रित्यर्थः (मुक्तस्य न मुमुक्षेति) जीवन्मुक्तस्येत्यर्थः (प्रीतेश्च यथाशा-
स्त्रमनुष्ठानजन्यत्वादिति) ननु 'वेदनं ध्यानविश्रान्त'मित्युक्तरीत्या ह्यागपशु-
न्यायेन दर्शनसमानाकारभक्तिरूपापन्नज्ञानस्यैव शास्त्रार्थत्वाच्च दर्शनसमाना-
कारज्ञाननिष्पत्तिपर्यन्तमावृत्तिः भाष्यकृतापि पूर्वपक्षेऽभ्युपगन्तव्येति चेत्, सत्य-

तदधिगम उत्तरपूर्वाधयोरश्लेषविनाशौ तद्यपदेशात् ॥ १३ ॥

ॐ नमो भगवते वासुदेवाय
ॐ ७ अधिकरणम् ॥
ॐ नमो भगवते वासुदेवाय

एवं विद्यास्वरूपं विशोध्य विद्याफलं चि-
न्तयितुमारभते; ब्रह्मविद्याप्राप्तौ पुरुषस्योत्तरपूर्वाधयोर-
श्लेषविनाशौ श्रूयते “तद्यथा पुष्करपलाश आपो
न श्लिष्यन्ते एवमेवंविदि पापं कर्म न श्लिष्यते”
२“तस्यैवात्मा पदवित्तं, विदित्वा न कर्मणा लिप्यते २

* श्रुतप्रकाशिका *

नस्य, प्रीतिश्च यथाशास्त्रमनुष्ठानजन्यत्वात्, अतः शास्त्रार्थस्य कृतत्वादित्येव
पूर्वपक्षयुक्तिर्युक्ता । अत एव सिद्धान्तेऽपि साक्षात्कारमात्रफलकत्वाभ्युप-
गमेनान्तिमप्रत्ययसिद्ध्यर्थमनुवर्तनीयतोक्तिरपि न युक्ता, किन्तु यथाशास्त्रमनु-
ष्ठानसिद्ध्येऽनुवर्तनीयत्वमेव वक्तव्यम् ॥ १२ ॥

आप्रयाणाधिकरणं समाप्तम् ॥



तदधिगम उत्तरपूर्वाधयोरश्लेषविनाशौ तद्यपदेशात् ॥ १३ ॥ पेटिकासङ्गति-
माह (एवमिति) उपायभूतोपासनस्य उपास्मनिरतिशयप्रियत्वेन स्वयमपि प्रिय-
रूपत्वादुपेयरूपत्वमप्यस्तीत्यत्र तन्निरूपणं कृतम्, ‘दश्यमानो महोरगैः । न विवे-

ध भावप्रकाशिका ध

मभ्युपगन्तव्या साक्षात्कारपर्यन्तावृत्तिः, तथापि साक्षात्कारफलकत्वेन नोपास-
नस्य तावत्पर्यन्तत्वम्, अपितु परमपुरुषप्रीतिसाधनतया दर्शनसमानाकारस्य
चोदितत्वात्तावतैव च शास्त्रार्थस्य कृतत्वात् न तत उर्ध्वमुपासनमनुष्ठेयमिति
पूर्वपक्षिणां युक्तमिति भावः ॥

इति आप्रयाणाधिकरणम् ॥

(पेटिकासङ्गतिरिति) साधनपेटिकाफलपेटिकयोः सङ्गतिरित्यर्थः,
विद्यास्वरूपशोधनस्य फलाध्यायासङ्गतिं परिहरति (उपायभूतेति) (अश्लेषवि-

पापकेन” इत्युत्तराद्यश्लेषः, ^१“तद्यथेधीकतूलमग्नौ प्रोतं प्रदूयेतैवं हास्य सर्वे पाप्मानः प्रदूयन्ते” ^२“क्षीयन्ते चास्य कर्माणि तस्मिन् दृष्टे पराचरे” इति पूर्वा-
घविनाशः । एतावश्लेषविनाशौ विद्याफलभूताद्युपपद्येते,
नेति संशयः । किं युक्तम् ? नोपपद्येते इति । कुतः
^३“नाभुक्तं क्षीयते कर्म कल्पकोटिशतैरपि” इत्यादिशा-
स्त्रविरोधात् । अश्लेषविनाशव्यपदेशस्तु मोक्षसा-
धनभूतविद्याविधायिवाक्यशेषगतः कथञ्चिद्विद्यास्तुति-
प्रतिपादनेनाप्युपपद्यते । न च विद्या पूर्वोत्तराद्ययोः
प्रायश्चित्ततया विधीयते ; येन प्रायश्चित्तेनाघविनाश

* श्रुतप्रकाशिका *

दात्मनो गात्रं तत्स्मृत्याऽऽह्लादसंस्थितः, ‘तच्चित्तविमलाह्लादक्षीणपुण्यचयस्तदा’
इत्यादिभिः प्रीतिरूपत्वं ह्यवगम्यते, (ब्रह्मविद्याप्राप्तावेति) ब्रह्मविद्याप्राप्तिः—साक्षा-
त्कारावस्थोपासनलब्धिर्विवक्षिता, तस्मिन् दृष्टे क्षीयन्त इति हि विषय-
वाक्यम्, प्राप्तिः—उपक्रमः, विद्याप्राप्तिशब्दः साधारण्यात् प्रपदननिष्पत्तेरपि
द्योतकः, संक्षिप्तस्य पूर्वाघस्याश्लेषायोगाद्विनाश एव, उत्तराघस्य त्वश्लेष
एवेति योग्यतावशाद्विभागः, अश्लेषविनाशप्रतीतिसंशयाभावात् तयोरुपप-
त्त्यनुपपत्तिविषयः संशय उक्तः, किं विदुष उत्तरपूर्वाघयोरश्लेषविनाशौ
सम्भवतः, नेति, किमश्लेषविनाशशास्त्रे यथाश्रुतार्थपरे, उत ‘नाभुक्तं क्षीयते’
इत्यनेन विरोधात् विद्यास्तुत्यर्थतया नेये, किमश्लेषविनाशशास्त्रयोरभुक्तक-
र्मापरिहृत्यशास्त्रस्य च विरोध एव, उताविरोधः सम्भवति, विरोध
एव चेद्विद्यास्तुत्यर्थत्वादश्लेषविनाशासम्भवः, अविरोधसम्भवे शास्त्रस्य यथाश्रुता-

ध भावप्रकाशिका ध

नाशप्रतीतिसंशयाभावादिति) अश्लेषविनाशौ प्रतीयेते नवेति संशयस्य वक्तु-

उच्यते । विद्या हि ^१“ब्रह्मविदामोति परम्” ^२“ब्रह्म वेद
ब्रह्मैव भवति” इति ब्रह्मप्राप्त्युपायतया विधीयते ।
अतो विद्यार्थवादोऽयमघविनाशाश्लेषव्यपदेश इति ।
एवं प्राप्तेऽभिधीयते—तदधिगमे—इति । विद्याप्राप्तौ पुरुष-
स्य विद्यामाहात्म्यादुत्तरपूर्वाघयोरश्लेषविनाशाबुधपद्येते;
कुतः ? एवंविधं हि विद्यामाहात्म्यमवगम्यते “एवंविदि
पापं कर्म न श्लिष्यते” “एवं हास्य सर्वे पाप्मानः प्रदूयन्ते”
इत्यादिव्यपदेशात् । न च “नाभुक्तं क्षीयते कर्म” इत्यनेन
शास्त्रेणास्य विरोधः, भिन्नविषयत्वात् । तद्धि कर्मणां
फलजननसामर्थ्यद्रष्टुमविषयम्; एतच्छूतपन्नाया विद्यायाः

* श्रुतप्रकाशिका *

र्थपरत्वादश्लेषविनाशसम्भव इति, नाभुक्तमित्यादिना पूर्वपक्षोपन्यासः, अननु-
भवेऽपि कर्मणां प्रायश्चित्तेन विनाशो दृश्यत इत्यत्राह (न चेति) ।

(एवं प्राप्त इति) नाभुक्तमित्यादिवचनविरोधं परिहरति (न चेति)
अत्र शक्तिशब्दः कर्मानुष्ठानजनितभगवन्निग्रहपरः, भिन्नविषयत्वेन वचसोर-

६ भावप्रकाशिका ६

मशक्यत्वादित्यर्थः, भाष्ये—शास्त्रविरोधादिति, नाभुक्तमिति शास्त्रेण कर्मणां
भोगैर्नाश्यत्वावगत्या विरोधात् तयोर्विद्याफलत्वकल्पनं नोपपद्यत इत्यर्थः,
भाष्ये—भिन्नविषयत्वादिति, इदमुपलक्षणम्, ‘नाभुक्तं क्षीयते कर्म’ इत्येतत्स्मरण-
मौत्सर्गिकम्, प्रायश्चित्तादिना नश्यत्वाभ्युपगमात्, ततश्च ‘एवंविदि पापं
कर्म न श्लिष्यते’ इति विशेषशास्त्रविरोधे सङ्कुचितविषयमेव वक्ष्यम्,
असत्यां ब्रह्मविद्यायाम् असति च प्रायश्चित्ते ‘नाभुक्तं क्षीयते’ इत्यर्थः,
न च विद्याया मोक्षफलकत्वात् अश्लेषवचनं स्तुतिरिति मन्तव्यम्,
एतस्य स्तुतित्वे अवानामानन्त्येन अनिर्गोत्तप्रसङ्गादिति द्रष्टव्यम् ॥ ६ ॥

प्राक्कृतानां पाप्मनां फलजननशक्तिविनाशसामर्थ्यम् उत्पत्त्यमानानां च फलजननशक्त्युत्पत्तिप्रबन्धकरणसामर्थ्यं च प्रतिपादयतीति द्वयोर्विषयो भिद्यते । यथाऽग्निजलयोरौष्ण्यतन्निवारणसामर्थ्यविषययोर्द्वयोः प्रमाणयोरपि विषयभेदात्प्रामाण्यम्, एवमत्रापीति न कश्चिद्विरोधः । अधस्याश्लेषकरणं— वैदिककर्मायोग्यतावासनाप्रत्यवायहेतुशक्त्युत्पत्तिप्रतिबन्धकरणम् । अधानि हि कृतानि पुरुषस्य वैदिककर्मायोग्यतां, सजातीयकर्मन्तरारम्भरुचिं, प्रत्यवायं च कुर्वन्ति । अधस्य विनाशकरणम्—उत्पन्नायास्तच्छक्तेर्विनाशकरणम् । शक्तिरपि परमपुरुषाप्तीतिरेव । तदेवं विद्या वेदितुर्वेद्यात्यर्थप्रियत्वेन स्वयमपि निरतिशयप्रिया सती वेद्यभूतपरमपुरुषाराधनस्वरूपा पूर्वकृताघसञ्चयजनितपरमपुरुषाप्तीति विनाशयति; सैव विद्या स्वोत्पत्त्युत्तरकालभाव्यघनिमित्तपरमपुरुषाप्तीत्युत्पत्तिं च प्रतिब-

* श्रुतप्रकाशिका *

विरोधे दृष्टान्तमाह (यथेति) अश्लेषविनाशौ विवृणोति (अधस्येति) उत्पत्त्यमानाया उत्पत्त्यमानस्य कर्मणः स्वकार्यकरणशक्तेः प्रतिबन्धोऽश्लेषः, उत्पन्नस्य कर्मणः उत्पन्नायाः कार्यकरणशक्तेर्विनाशकरणं विनाश इत्यर्थः । शक्तिशब्दार्थमाह (शक्तिरपीति) एतदुपपन्नमित्याह (तदेवमिति) ब्रह्मानुभवस्य स्वतःप्राप्तत्वेनासाध्यत्वात् प्रतिबन्धनिवृत्तिरूपसाध्ये प्रायश्चित्ततुल्यैव ब्रह्मविद्या, स्वर्गादेः साध्यत्वात्तत्साधनस्य कर्मणो न प्रतिबन्धानिवर्त्तकत्वम्, अत्र तु प्रतिबन्धनिवृत्तेरेव साध्यत्वा-

धाति । तदिदमश्लेषवचनं प्रामादिकविषयं मन्तव्यम्,
“नाविरतो दुश्चरितात्” इत्यादिभिः शास्त्रैराप्रया-
णादहरहरूपद्यमानाया उत्तरोत्तरातिशयभागिन्याः
विद्यायाः दुश्चरितविरतिनिष्पाद्यत्वावगमात् ॥ १३ ॥

तदधिगमाधिकरणं समाप्तम् ॥



* श्रुतप्रकाशिका *

द्विद्यायास्तद्वेतुत्वं युक्तमित्यर्थः, तर्हि ब्रह्मविदो निषेधशास्त्रवश्यत्वं न स्यादि-
त्यत्राह (तदिदमिति) । ननु ब्रह्मविद्याया अपि पापप्रायश्चित्तत्ववचनात्
कृच्छ्रादीनामिह बुद्धिपूर्वपापनिवर्तकत्वमपि स्यात्, नैवं प्रामादिकाप्रायश्चित्त-
त्वेनैव तद्विधानात् ‘अपि चेत्पातकं किञ्चिद्योगी कुर्यात् प्रमादतः ।
योगमेव निषेधेत नान्यं यज्ञं समाचरेत्’ इति बुध्यते । ननु पूर्वं शरीरपाता-
नन्तरं कर्मक्षय उक्तः, अत्र तूपासनारम्भे कर्मप्रहाणमुक्तम्, कथमिदमुपपद्यते ?
उच्यते— उपासनारम्भसमाप्त्योर्भगवत्प्रीतिविशेषाभिप्रायत्वात् अधिकरणद्व-
याविरोधः, उपासनारम्भप्रीतुः परमात्मा तत्समाप्तावुपासकस्यार्धं क्षमिष्या-
मीति सङ्कल्पयति, समाप्तौ तु क्षान्तमिति सङ्कल्पयति, अतोऽधिकरणद्व-
यार्थ उपपन्नः ।

परेतु ज्ञानस्याविधेयत्वेन कर्मक्षयोद्देशेन विद्यायाः प्रायश्चि-
त्तकर्मवद्विधानाभावाच्चया कथं कर्मक्षय उक्त इत्याशङ्क्य— सगुण-
विद्यायां तावद्विधानमस्ति, निर्गुणविद्यायामपि वस्तुसामर्थ्यात् कर्मक्षयः काल-
त्रयेऽपि नाहं कर्त्ता भोक्तृत्ववगमादिति परिहरन्ति, तदयुक्तं— नाहं कर्त्ता
नाहं भोक्तेति ज्ञाने सत्यपि चन्दनेन कण्टकेन खदेहं लिम्पतस्तुदतश्च
पुरुषस्य लेपतोदकर्मकृतसुखदुःखान्वयदर्शनात्, साक्षात्कारवतो न सुखा-
द्यन्वय इति चेन्न ‘व्युत्थानकाले राजेन्द्र आस्ते हेयतिरोहितः’ इति

५ भावप्रकाशिका ५

(पूर्वं शरीरपातानन्तरं कर्मक्षय उक्त इति) साम्प्रदाये तर्तव्या-

* श्रुतप्रकाशिका *

योगव्युत्थाने देहसुखदुःखाद्यन्वयस्य प्रामाणिकत्वात्, निर्गुणविद्याया अप्रा-
माणिकत्वाच्च वन्ध्यासुतस्य व्याधिपरिहारवद् व्यर्थः प्रयासः, कर्मफलभोगा-
नवश्यम्भावेऽपि देशकालनिमित्तापेक्षो मोक्ष इति पूर्वपक्षिणोक्तं तथा चेत्
कर्मफलवदनित्यत्वप्रसङ्ग इति सिद्धान्तिना परिहारश्चानुपपन्नः, निवर्तकज्ञा-
नोदयानन्तरभाविन्या अविद्यानिवृत्तेरनित्यत्वप्रसङ्गात्, प्रागप्यविद्यानिवृत्तिरस्ति
चेत्— शास्त्रवैयर्थ्यम् ।— अपरे तु नाभुक्तमिति स्मरणमविद्वद्विषयमित्याहुः,
तद्भाष्योक्तविषयव्यवस्थाफलम्, विद्यायाः कर्मणां फलोत्पादनशक्तिविनाशसामर्थ्ये
द्व्युक्ते कर्मणां फलजननसामर्थ्यं विद्यारहितेषु भवतीति ज्ञायते, अविद्वद्विषय-
त्वमूलेऽभिहिते तद्विषयत्वं सिध्यतीति भाष्ये मूलयुक्तिरुक्ता ।— अन्ये त्वाहुः—
अद्यफलं द्विविधं—लेपो विपाकश्चेति, तत्र लेपः—अप्रायत्नं, खानाद्यपनेयं, विपाकः—
नरकपातादिः, सुकृतस्मापि लेपः— महत्त्वपङ्क्तिपावनत्वशापानुग्रहसामर्थ्यकाम्य-
कर्मरुचिरूपः, विपाकः—स्वर्गादिः, तत्र महत्त्वं नाम 'सवनगतौ क्षत्रियवैश्यौ
हत्वा ब्रह्महा भवति' 'अग्निर्वै दीक्षितस्तस्मादेनं नोपस्पृशेत्' इत्यवगम्यते, तत्र
लेपः स्वसामर्थ्यप्रसूनं फलम्, विपाकः नैयोगिकफलम्, एवं ज्ञानस्यापि
स्वसामर्थ्यप्रभावितं नैयोगिकं चेति फलं द्विविधं, तत्र पुरुषशुद्धिल-
क्षणेन माहात्म्यशब्दवाच्येन कल्मषविरोधिना पूर्वकल्मषविनाशः, उत्तराघा-
नामप्रायत्यकरणरूपसंश्लेषविघातश्च, ज्ञानस्य नैयोगिकफलं तु देहपातेऽन्ति-
मप्रत्ययसापेक्षं सुकृतदुष्कृतप्रहाणं, ब्रह्मभावाविष्करणं च, उत्तरेषामघानाम-
श्लेष एव न विनाशः, अत एव 'सुकृतदुष्कृते धूनुते तस्य प्रिया

ध भावप्रकाशिका ध

भावादित्यत्रेति शेषः, (कर्मफलभोगानवश्यम्भावेपीति) कर्मणां फलभो-
गावश्यम्भावेपि उपभोगेन सर्वकर्मक्षये ब्रह्मज्ञानं मोक्षमुत्पादयतीति पूर्व-
पक्षिणोक्त इत्यर्थः, (तथा चेदिति) देशकालादिसापेक्ष इत्यर्थः (अवि-
द्यानिवृत्तेरनित्यत्वप्रसङ्गादिति) ननु ज्ञानव्यतिरिक्तदेशकालाद्यपेक्षत्वाच्चानि-
त्यत्वप्रसङ्ग इति चेन्न, ज्ञानव्यतिरिक्तसम्भावनाविपरीतभावनारूपप्रतिव-
न्धकाभावसापेक्षत्वेन अविद्यानिवृत्तेरनित्यत्वतादवस्थ्यात् । (अन्ये त्वित्यादि)
(अत एव सुकृतदुष्कृते इत्यादि) उत्तराघविनाशे विधूननादेरसम्भवा-

* श्रुतप्रकाशिका *

ज्ञातयः सुकृतमुपयन्त्यप्रिया दुष्कृत'मिति धूननवचनमप्रियज्ञात्युपायनवचनं चोत्तराधविषयमिति , अत्रोच्यते— यद्यपि कर्मणामधिकारानधिकारसजातीयकर्मन्तररुचिस्वर्गनरकादिफलविभागोऽस्ति तथाऽपि सामर्थ्यप्रभावितनैयोगिकफलविभागो नोपपन्नः, भगवत्प्रीत्यधीतिव्यतिरेकेण सामर्थ्याभावाच्चित्तियोगाभावाच्च, तद्व्यतिरेकेण सामर्थ्यनियोगाभ्युपगमेऽप्यश्लेषवचनस्य लेपविघातमात्रविषयत्वं धूननोपायनवचनयोरुत्तराधमात्रविषयत्वं चानुपपन्नम्, तथाहि— उत्तराधस्य विपाकहेतुशक्तिरुत्पन्ना न वा , न च्छ्लेषविघातोऽश्लेष इति विशेषोपादानवैयर्थ्यं स्यात्, अस्मदीयपक्षः परिगृहीतश्च भवेत्, उत्पत्तिपक्षे— क्रियोत्तीर्णा कर्मशक्तिरात्मधर्मभूता परमात्मप्रीत्यप्रीतिरूपा वा स्यात्, उभयथाप्यश्लेषवचनमनुपपन्नं स्यात्, आत्मधर्मत्वे तत्समवेतत्वात् परमात्मप्रीत्यप्रीत्योश्चेतनविषयत्वाच्च, विपाकशक्तेः श्लेषस्त्वष्टः, लेपविघात एवाश्लेषरूपतयाऽभिमत इति चेत्— तर्ह्यश्लेषवचनसङ्कोचः स्यात्, 'सुकृतदुष्कृते धूनुते' इति धूननश्रवणबलादवर्जनीयः सङ्कोच इति चेत्— तर्ह्यनुत्पन्नस्य धूननायोगाद्विपाकशक्त्युत्पत्तिकल्पनगौरवं च स्यात्, न चानुत्पन्नस्य धूननायोगात्तदुत्पत्तिः कल्पनीया भवेत्, उत्पन्नस्याप्यदृष्टस्य सांभुसितकरीषादिवत् संयोगविभागाहर्हद्रव्यत्वाभावाद्धूननानुपपत्तेस्तत्कल्पनवैयर्थ्यात् धूननशब्देन विनाशो लक्ष्यत इति चेत्— न, विनष्टस्य प्रियाप्रियज्ञातिपरिग्रहायोगात् पुरुषगतादृष्टविनाशोऽपि प्रियाप्रियेषु नष्टसजातीयादृष्टान्तरोत्पत्तिरेव तत्संक्रमणमिति चेत्, कर्तृगतादृष्टविनाशस्य पुरुषान्तरगतादृष्टान्तरोत्पत्तेश्च किं कर्मस्वभाव एव कारणं, तर्हि सर्वेषां सर्वाणि कर्माणि नश्येयुः, पुरुषान्तरेष्वदृष्टं जनयेयुश्च, ततश्च

ध भावप्रकाशिका ध

दित्यर्थः । (उत्तराधस्येति) अभक्ष्यभक्षणादिक्रियारूपकर्मण इत्यर्थः । ननु क्रियाजन्यादृष्टरूपकर्मण इति मन्तव्यम्, तदतिरिक्तशक्तेरभावात्, (विपाकहेत्विति) विपाको नरकादिरुच्यते, (विशेषोपादानवैयर्थ्यं स्यादिति) विपाकविघातस्याभ्युपेतत्वेन लेपांशविघात इति वचनस्यायुक्तत्वादिति भावः, शङ्कते (विपाकशक्तेः श्लेषस्त्वष्ट इति) (अश्लेषवचनसङ्कोचः स्यादिति) ननु कथमत्राश्लेषवचनसङ्कोचः, ब्रह्मविद्याश्लेषो हि तत्र कार्यान्तर्जकत्वम्,

* श्रुतप्रकाशिका *

कर्तृणां भोगाभावोऽन्येषां भोगनियमश्च स्यात्, अभुक्तफलस्याकृतप्रायश्चित्तस्य कर्मणोऽयं स्वभाव इति चेत्, तर्हि द्वादशवार्षिकादिषु केनचिदननुष्ठितेषु तद्विषतां ब्रह्महत्यादिदोषान्वयेन संव्यवहारादिषु बहिष्कार्यता स्यात्, यद्युच्येत नात्र कर्मस्वभावः कारणात्, अपि तु परविद्यामाहात्म्यमेव, तत्तु विद्वद्गतं पूर्वाघं विनाशय तदप्रियेषु तादृशमघं जनयतीति, तर्ह्युत्तराघप्रतिबन्धं प्रियाप्रियेषु तादृशादृष्टं च विद्या करोतीत्यभ्युपगमो वरं, तथा सति उत्पत्तिकल्पनगौरवाभावात्, एवं च धूननोपायनयोरुत्तराघमात्रविषयत्वनिर्बन्धो निर्निबन्धनः स्यात्, विदुषः पूर्वाघविनाशने ज्ञातिषु तादृशाघजनने च विद्यासामर्थ्यस्योपपन्नत्वात्, एवं च सति 'सुकृतदुष्कृते धूनुते' इत्यत्र सुकृतदुष्कृतशब्दयोरसङ्कोचः स्यात्, अन्यथा सङ्कोचो निर्निबन्धनः स्यात्, नष्टस्य कर्मणोऽन्यत्र संक्रमणायोगरूपस्य सङ्कोचहेतोः परिहृतत्वात्, पुरुषान्तरे तादृगदृष्टान्तरोत्पातिरुपायनमिति त्वयैव ह्युक्तम् । इयान्विशेषः—एकस्मिन् पक्षेऽश्लेषवचनस्य धूननोपायनवचनयोश्च सङ्कोचो विपाकशक्त्युत्पत्तिकल्पनगौरवं च, पक्षान्तरे तु सर्वश्रुत्यसङ्कोचो लाघवं चेति ।—अत्रायमर्थोऽनुसन्धेयः—विदुषः कर्मणां चतस्रोऽवस्थाः श्रुताः—विनाशोऽश्लेषो धूननमुपायनं चेति, क्रियामात्रविनाशस्य लोकसिद्धत्वात् क्रियाया अश्लेषधूननसंक्रमणानामयोग्यत्वाच्चावस्थाचतुष्टयं क्रियोत्तीर्णशक्तिविषयं निर्णीतम्, सा च शक्तिरिष्टानिष्टफलदित्सालक्ष्णपरमात्मप्रीत्यप्रीतिरूपा, अन्यथा श्रुतहानाश्रुतकल्पनप्रसङ्गादिति प्रागेवोपपादितम्, तत्र विनाशाश्लेषवचनयोः पूर्वोत्तराघविषयत्ववदुपायनवचनस्य पुरुषान्तरे तत्समानादृष्टोत्पातिविषयत्वं चार्थसामर्थ्यात् सर्वैरभ्युपगन्तव्यम् । अश्लेषवचनं च कृत्स्नोत्तराघविषयम्, अत्रा-

ध भावप्रकाशिका ध

ततश्चोत्पन्नस्याप्यस्य ब्रह्मविदि कार्यानार्जकत्वात् अश्लेषवचनं सुश्लिष्टम्, नह्यश्लेषवचनस्याऽनुत्पत्तिवचनत्वं पुष्करपलाशजलदृष्टान्तविरोधादिति चेत्, उच्यते नहि निषिद्धकर्मजन्यपापस्याश्लेषं श्रुतिर्ब्रवीति, येनायं उपात्तम्भः स्यात्, किन्त्वेवंविदि पापं कर्म न श्लिष्यत इति निषिद्धकर्मणोऽभेद्यमक्षणादेरेवाश्लेषं ब्रवीति, तस्य च कर्मणो ब्रह्मण्यश्लिष्टत्वं हि ब्रह्मविदि पापाना-

* श्रुतप्रकाशिका *

क्लोचस्य स्वतःप्राप्तत्वात्, अश्लेषश्च प्रतिबद्धोदयस्त्वम् उत्पत्तिकल्पनगौरवाभावात् तत्कल्पनेऽपि धूननसंक्रमणायोगात्, एवं च विद्यायाः पूर्वाधविनाशने उत्तराधप्रतिबन्धे प्रियाप्रियेषु सजातीयादृष्टजनने सामर्थ्यं च सिद्धम् । एवं विद्याया विनष्टप्रतिबद्धादृष्टसजातीयादृष्टजननसामर्थ्यादुपायनश्रुतिश्च नोत्तराधमात्रविषया, अपि तु पूर्वोत्तराधविषया स्यात्, तथा चोपायनवाक्य-स्थसुकृतदुष्कृतशब्दासङ्कोचश्च भवेत्, तत्र विनाशः— भगवतः पूर्वोत्पन्नकर्म-फलदित्सानिवृत्तिः, अश्लेषश्च— उत्तरकर्मफलदित्साप्रतिबन्धः, तौ च यद्यर्थो-पहिता, यद्ययं प्रक्रान्तमुपासनं समापयेत् पूर्वोत्तरयोः कर्मणोः फलं न दास्यामीति सङ्कलपरूपौ हि तौ, समाप्ते तु कर्मफलं नैव दास्यामीति सङ्कलपो विधूननश्रुत्यभिप्रेतः, लोके सेवारम्भसमापनयोः प्रीतितारतम्यदर्श-नात्, शास्त्रेषु तीर्थसेवाद्युपक्रमसमापनयोः फलतारतम्यदर्शनाच्च । लोके राजादीनामिव परमात्मनोऽपि स्वसेवकविषयप्रीत्यतिशयेन तत्प्रियाप्रियजनेषु तदनुरूपेष्टानिष्टफलदित्सा च भवति, एवं पूर्वोत्तराधविनाशप्रतिबन्धधूननो-पायनहेतुर्विद्यामाहात्म्यमिति ॥ १३ ॥

तदधिगमाधिकरणं समाप्तम् ॥

५ भावप्रकाशिका ५

जैकत्वमेव, ननु पापोत्पत्तिमभ्युपगम्य ब्रह्मविदि लेपमात्रानार्जकत्वमिति सङ्कोच आश्रयणीय इत्यभिप्रायात्, नन्वेवं 'क्षीयन्ते चास्य कर्माणि' इत्यादि-श्रुत्यनुसारेण पूर्वाधविनाशेऽप्यभक्ष्यभक्षणादिनिषिद्धकर्मविनाश एव स्यादिति चेन्न, तेषां कर्मणां क्षणिकतया तदानीमेव नष्टत्वेन तत्राधविनाशश्रुतेः निषिद्धकर्मजन्यपापविनाशपरत्वेन 'पापं कर्म न क्षिप्यते' इत्यादौ निषिद्धकर-णस्यैव तन्निष्ठकार्यान्ार्जकत्वरूपाश्लेषस्य वक्तव्यत्वात्, नचावस्थाचतुष्टयमु-त्तीर्णशक्तिविषयमित्युत्तरग्रन्थविरोध इति वाच्यं, तस्याप्यत्रैव तात्पर्यात् ॥ ५ ॥

इति तदधिगमाधिकरणम् ॥



इतरस्याप्येवमसंश्लेषः पाते तु ॥ १४ ॥

अधिकरणम्

उत्तरपूर्वाधयोर्विद्ययाऽश्लेषविनाशावुक्तौ,
इतरस्य-पुण्यस्यापि, एवम्-उक्तेन न्यायेनाश्लेषविनाशौ
विद्यया स्याताम्, विद्याफलविरोधित्वसामान्याध्यपदे-
शाच्च। भवति च व्यपदेशः-उभे सुकृतदुष्कृते निर्दिश्य

* श्रुतप्रकाशिका *

इतरस्याप्येवमसंश्लेषः पाते तु ॥ १४ ॥ अवान्तरसङ्गतिः स्फुटा,
इतरस्याप्यसंश्लेष इति प्रतिज्ञानिर्देशः, एवमिति न्यायातिदेशः, उत्तरपूर्व-
सुकृतयोरश्लेषविनाशौ किं सम्भवतः, नेति, किं 'पापं कर्म न श्लिष्यते'
'सर्वे पाप्मानः प्रवृन्ते' इति वाक्यद्वयं सुकृतदुष्कृताश्लेषविनाशपरम्? उत
दुष्कृतमात्राश्लेषविनाशपरं, किमत्र पापकर्मशब्दो निषिद्धपरः, उत
विद्याविरोधिफलकर्मपरः? 'सर्वे पाप्मानः' इति वाक्यं किं पापशब्दस्य
विद्याविरोधिफलकर्मपरतामवगमयति? नेति, 'न सुकृतं न दुष्कृतं सर्वे पा-
प्मानोऽतो निवर्तन्ते' इति हि श्रूयते, न चेत्- पापशब्दस्य निषिद्धमात्र-
परतया वाक्ययोर्दुष्कृतमात्राश्लेषविनाशपरत्वान्न सुकृताश्लेषविनाशसम्भवः,
अवगमयति चेत् पापशब्दस्य विद्याविरोधिफलकर्मपरत्वेन वाक्ययोः सुकृत-
दुष्कृताश्लेषविनाशपरत्वात् पूर्वोत्तरसुकृतयोरश्लेषविनाशसंभव इति,। एवं-
शब्दं व्याचष्टे (उक्तेनेति) उक्तन्यायं विवृणोति (विद्याफलेति)
एवंशब्देन पूर्वसूत्रानुक्तव्यपदेशशब्दार्थमुपपादयति (भवति चेति)

ध भावप्रकाशिका ध

(एवमिति न्यायातिदेश इति) न त्वसंश्लेषातिदेशः तस्य प्रतिज्ञ-
यैव निर्दिष्टत्वादिति भावः । 'सर्वे पाप्मानः' इत्यत्र पाप्मशब्दस्य सुकृ-
तसाधारण्यकोटिबीजं प्रकटयति (न सुकृतं न दुष्कृतमिति) सुकृतदु-
ष्कृते निर्दिश्य सर्वे पाप्मान इति निर्देशः पाप्मशब्दस्य सुकृतसाधारण्य-
मवगमयति नेति पर्यवसितोऽर्थः (उक्तं न्यायमिति) पूर्वाधिकरणाभि-
प्रेतन्यायमित्यर्थः । (पूर्वसूत्रानुक्तव्यपदेशशब्दार्थमिति) व्यपदेशं प्रदर्श-

“सर्वे पाप्मानोऽतो निवर्तन्ते” इति, “तत्सुकृतदु-
ष्कृते धूनुते” इति च भुमुक्षोरनिष्टफलत्वात्सुकृत-
स्यापि पाप्मशब्देन व्यपदेशः । सुकृतस्यापि शास्त्री-
यत्वात्तत्फलस्य केषांचिदिष्टत्वदर्शनाच्च विद्याया अवि-
रोधशङ्कां निवर्तयितुमतिदेशः । ननु विदुषोऽपि
सेतिकर्तव्यताकोपासननिर्वृत्तये वृष्ट्यन्नादिफलानी-
ष्टान्येव; कथं तेषां विरोधाद्धिनाश उच्यते; तत्राह-
पाते तु-इति । शरीरपाते तु तेषां विनाशः,
शरीरपातादूर्ध्वं तु विद्यानुगुणदृष्टफलानि सुकृतानि
नश्यन्तीत्यर्थः ॥ १४ ॥

इतराधिकरणं समाप्तम् ॥



* श्रुतप्रकाशिका *

पुण्यस्यापि पाप्मशब्दवाच्यत्वे श्रुतिं दर्शयति (उभे इति) उभयोः
पृथगभिधाने श्रुतिमाह (तत्सुकृतेति) अतिदेशस्याधिकाशङ्कामाह—
(सुकृतस्येति) सूत्रखण्डान्तरस्य शङ्कामाह (नन्विति) विद्यानुगुणदृष्ट-
फलानि तिष्ठन्ति चेत्तानि शरीरपातादूर्ध्वं नश्यन्तीत्यर्थः ।

परे चापरे च ‘पाते तु’ इति सूत्रखण्डमेवं व्याचक्षते— अश्लेषविना-
शसिद्धेर्देहपाते मुक्तिरवश्यंभाविनी, तुशब्दोऽवधारण इति, तन्निष्प्रयो-

ध भावप्रकाशिका ध

यतीत्यर्थः, तत्र एवंशब्देन पूर्वसूत्रे आभिप्रायिकफलविरोधित्वन्यायात्
कण्ठोक्तसद्व्यपदेशोप्यतिदिष्टः, तद्व्यपदेशो हि तस्य फलत्वव्यपदेशः,
तत्र ह्यत्रासत्त्वशङ्का प्राप्ता ‘एवंविदि पापं कर्म न श्लिष्यते तत्रथेर्षीकतूल-
मम्रौ प्रीतं प्रदूयेत एवं हास्य सर्वे पाप्मानः प्रदूयन्ते’ इति पापानामेव

* श्रुतप्रकाशिका *

जनं—सर्वबन्धकविरहे मोक्षस्य वक्ष्यमाणप्रकारेण निःसंशयत्वात् सर्वप्रारब्धकर्मानपक्षे सति देहपाते मोक्षस्योपरितनाधिकरणविरुद्धत्वाच्च ।— अन्ये त्वनेनाधिकरणेनाश्लेषमात्रातिदेशः, न विनाशातिदेश इति वदन्ति, तदयुक्तं विनाशाश्रवणरूपहेतोरसिद्धत्वात्, पाप्मशब्दस्यैवोभयवाचित्वोपपादनाच्च, देहान्ते ज्ञातिभिः परिग्रहादविनाश इति चेन्न, द्विषदभिः परिग्रहेण दुष्कृतस्याप्यविनाशप्रसङ्गात्, सुकृतस्याश्लेषो नाम—काम्यकर्मरुच्यनुत्पत्तिः, पङ्क्तिपावनत्वादिलक्षणमाहात्म्यस्य तु विद्यया विरोधाभावात्ताश्लेषः, एवं स्वसामर्थ्यप्रभावितं ज्ञानफलं निरूपितं, कदा तर्हि नैयोगिकफलं सुकृतदुष्कृतप्रहाणमित्यपेक्षायमाह पाते त्विति— देहपाते एवेत्यर्थ इत्याहुः, पात इत्यस्य व्याख्यानमनुपपन्नं निष्फलत्वादेव, तच्च 'साम्पराय' इत्यत्र प्रागुक्तत्वात्, अपेक्षिताकथनं च भाष्योक्तशङ्कायाः परिहरणीयत्वात्, अतो यथाभाष्यमेवार्थः ॥ १४ ॥

इतराधिकरणं समाप्तम् ॥

७ भावप्रकाशिका ७

श्रवणात् एवमशब्दोनुकृष्टस्तद्व्यपदेशो न सम्भवतीति, अतस्तच्छङ्कां व्युत्सितुं एवमशब्दानुकृष्टव्यपदेशसिध्यर्थमुभे सुकृतदुष्कृते निर्दिश्य सर्वे पाप्मानोऽतो निवर्तन्त इति साधारण्येन सुकृतस्यापि सुमुच्चनाविष्करणात् 'सुकृतदुष्कृते धूनुते' इति वाक्येन अनिष्टत्वाविष्करणाच्च, अनिष्टफलत्वरूपप्रवृत्तिनिमित्तसत्वात् 'सर्वे पाप्मानः प्रदूयन्ते' इति सुकृताश्लेषविनाशस्यापि विद्यमानफलत्वव्यपदेशोऽस्तीति प्रदर्शयतीति भावः । भाष्ये—सुकृतस्यापि शास्त्रीयत्वादिति, ज्योतिष्टोमदर्शपूर्णमासादीनां शास्त्रीयत्वेन परस्परानुपमर्दकत्वादिति भावः, नच तत्सुकृतदुष्कृते धूनुते इति विशिष्य सुकृतस्यापि विनाशश्रवणात् कथमभ्यधिकाशङ्केति वाच्यं, तस्य शरीरपातानन्तरभावि सुकृतनाशविषयत्वादिति भावः ॥ ७ ॥

इतीतराधिकरणम् ॥

अनारब्धकार्ये एव तु पूर्वे तदवधेः ॥ १५ ॥

ॐ नमो भगवते वासुदेवाय
ॐ नमो भगवते वासुदेवाय

ब्रह्मविद्योत्पत्तेः पूर्वोत्तरभाविनोः सुकृतदुष्कृतयोरश्लेषविनाशावुक्तौ; ततः पूर्वभाविनोः सुकृतदुष्कृतयोः किमविशेषेण विनाशः? उतानारब्धकार्ययोरेवेति विशये “सर्वे पाप्मानः प्रदूयन्ते” इति विद्याफलस्याविशेषश्रवणाद्विद्योत्पत्त्युत्तरकालभाविन्याश्च शरीरस्थितेः कुलालचक्रभ्रमणादिवत्संस्कारवशादप्युपपत्तेरविशेषेण—

* श्रुतप्रकाशिका *

अनारब्धकार्ये एव तु पूर्वे तदवधेः ॥ १५ ॥ अवान्तरसङ्गतिमाह (ब्रह्मविद्योत्पत्तेरिति) ततः पूर्वभाविनोः—ब्रह्मविद्योत्पत्तिपूर्वभाविनोरित्यर्थः किं पूर्वे सुकृतदुष्कृते अविशेषेण नश्यतः? उतानारब्धफले, किं ‘सर्वे पाप्मानः’ इति सर्वशब्दस्वारस्यानुरोधो न्याय्यः? उत ‘तस्य ताव’दिति विलम्बश्रुत्यनुरोधः, किं कुलालचक्रभ्रमणवत् कर्मविनाशे संस्कारेण शरीरधारणमुपपद्यते? नेति, किमीश्वरप्रीत्यप्रीतिव्यतिरेकेण संस्कारकल्पनायां प्रमाणमस्ति? नेति, अस्ति चेत्—तेन शरीरधारणोपपत्तेः सर्वशब्दस्वारस्यानुरोधस्य न्याय्यत्वादविशेषेण नश्यतः, न चेत्संस्कारेण शरीरधारणायोगा-

ध भावप्रकाशिका ध

भाष्ये—उतानारब्धकार्ययोरेवेति, विद्यायोर्निशरीरानारम्भकयोरित्यर्थः, भाष्ये— विद्याफलस्याविशेषश्रवणादिति, ‘तस्य ताव’दिति श्रुतेः एतावन्मे चिरं यावद्बुद्धानस्येत्यत्रैव क्षेपीयस्ताप्रतिपादनपरत्वेनावधिपरत्वाभावात्, इतरथा—अवधेश्चिरत्वस्य च प्रतिपादने वाक्यभेदप्रसङ्गादिति भावः, (यावन्न विमोक्ष्ये अथ संपत्स्ये’ इति, यावत्प्रारब्धकर्मणा न विमोक्ष्यते अथ संपत्स्यत इत्यर्थः, पुरुषव्यत्ययश्छान्दसः, नचावधिपरत्वे चिरत्वावधित्वरूपार्थद्वयप्रतिपादनेन वाक्यभेदप्रसङ्ग इत्युक्तमिति वाच्यं. वाक्यान्तरसिद्धचिरत्वानुवादेनाव-

इति प्राप्ते उच्यते- अनारब्धकार्ये एव तु
पूर्वे- इति। विद्योत्पत्तेः पूर्वे सुकृतदुष्कृते अनार-
ब्धकार्ये- अप्रवृत्तफले एव विद्यया विनश्यतः,
कुतस्तदवधेः- "तस्य तावदेव चिरं यावन्न विमोक्ष्ये
अथ सम्पत्स्ये" इति शरीरपातविलम्बावधिभुतेः।
न च पुण्यापुण्यकर्मजन्यभगवत्प्रीत्यप्रीतिव्यतिरेकेण
शरीरस्थितिहेतुभूतसंस्कारसद्भावे प्रमाणमस्ति ॥ १५ ॥

अनारब्धकार्याधिकरणं समाप्तम् ॥



* श्रुतप्रकाशिका *

द्विलम्बश्रुत्यनुरोधेनानारब्धफले एव नश्यत इति सिध्यति।

सर्वमिथ्यात्ववादिनामिदमधिकरणं विरुद्धं- प्रारब्धकर्मणोऽपि मिथ्यात्वेन
बाधात् स्थित्यनुपपत्तेः, द्वितीयचन्द्रज्ञानवैषम्यं प्रागेवोक्तं, प्रवृत्तफलस्य कर्मणः
कुलालचक्रवेगवदन्तराले प्रतिबन्धासम्भव इत्यपि दुरुक्तं, स्वाप्तकुलालचक्रभ्रमणवद्
द्वितीयक्षणे प्रबोधे सति तद्वेगस्य बाधितत्वदर्शनात्, संस्काराद्देहधारणं
चेत्-क्षीणायुषामविदुषामपि देहधारणं स्यात् ॥ १५ ॥

अनारब्धकार्याधिकरणं समाप्तम् ॥



ध्र भावप्रकाशिका ध्र

धिमात्रप्रतिपादनपरत्वादस्य वाक्यस्येत्यदोषः, (मिथ्यात्वेन बाधादिति)
नच यतो ज्ञानमज्ञानस्यैव निवर्तकमिति ज्ञानस्य अज्ञानमात्रनिवर्तकत्वेन ज्ञान-
कार्यभूतप्रारब्धकर्मानिवर्तकत्वात् तस्य कर्मणः स्वोत्पादनभूताविद्यानिवृत्ति-
प्रतिबन्धकत्वमस्तीति वाच्यम्, अज्ञानवत्तत्कार्यस्यापि निवर्त्यत्वस्य वक्तव्यत्वात्,
इतरथा ज्ञाननिवर्त्यत्वरूपमिथ्यात्वस्याऽभावप्रसङ्ग इति भावः ॥ ध्र ॥

इति अनारब्धकार्याधिकरणम् ॥



अग्निहोत्रादि तु तत्कार्यायैव
तद्दर्शनात् ॥ १६ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

‘इतरस्याऽप्येवमसंश्लेषः’ इति विद्याब-
लात्सुकृतस्याप्यसंश्लेष उक्तः, अग्निहोत्रादीनां नित्यनै-
मित्तिकानां स्वाश्रमधर्माणामपि सुकृतत्वसामान्येन
तत्फलस्याश्लेषादनिच्छतोऽननुष्ठाने प्राप्ते उच्यते-
अग्निहोत्रादि तु- इति । तुशब्दः सुकृता-
न्तरेभ्यो विशेषणार्थः, अग्निहोत्राद्याश्रमधर्माः फला-

* श्रुतप्रकाशिका *

अग्निहोत्रादि तु तत्कार्यायैव तद्दर्शनात् ॥ १६ ॥ अवान्तरसङ्ग-
तिमाह (इतरस्यापीति) ऊर्ध्वरेतस्त्वग्निहोत्रादिनैरपेक्ष्यदर्शनादनूर्ध्वरेत-
सामपि तन्नैरपेक्ष्यशङ्कायां ‘सर्वापेक्षा’ इति सूत्रं, यज्ञदेराश्रमधर्मत्वे विद्याङ्गत्वे
च नित्यानित्यसंयोगविरोधपरिहारार्थं ‘सहकारित्वेन च’ इति सूत्रं, सुकृत-
फलाश्लेषादननुष्ठेयत्वशङ्कापरिहारार्थम् ‘अग्निहोत्रादि’ इति सूत्रम् । एवं सूत्राणा-
मपौनरुक्त्यावहेषु शङ्काविशेषेषु सूत्राणामुत्थानात् समुच्चयवादो निरवकाशः,
किमग्निहोत्राद्याश्रमधर्मो विदुषः कार्याश्लेषादननुष्ठेयः ? उतानुष्ठेयः ? किम-
श्लेषवचनं सर्वसुकृतविषयम् ? उत विद्याङ्गाश्रमधर्मव्यतिरिक्तसुकृतविषयं ?
किं विद्वत्संबन्ध्याश्रमधर्मस्यापि फलं विद्याव्यतिरिक्तम् ? उत विद्यैवेति,
व्यतिरिक्तं चेत्- अश्लेषवचनस्य सर्वसुकृतविषयतया कार्याश्लेषादननुष्ठेयता,

६ भावप्रकाशिका ६

भाष्ये- अनिच्छतोऽननुष्ठाने प्राप्त इति, निष्फलकर्मणि चिकीर्षाया
अभावादित्यर्थः, यद्यग्निहोत्रादीनां फलवत्त्वं तर्हि अश्लेषो नोपपद्यत इति
भावः, यज्ञेनेत्यादिश्रुतेः, दर्शनसमानाकारविद्योदयात्प्राक् तादर्थ्येन विधाना-
र्थतयाप्युपपत्तेर्विद्योत्पत्त्यनन्तरं यावज्जीवमग्निहोत्रादेरनुष्ठेयत्वे प्रमाणाभावादि-
त्यर्थः (समुच्चयवादो निरवकाश इति) सर्वापेक्षेति सूत्रं विद्याङ्गत्वपरम्,

श्लेषासम्भवादनुष्ठेया एव, तदसम्भवश्च तत्कार्यार्थ-
त्वात्तेषाम्, विद्याख्यकार्यायैव हि विदुषोऽग्निहोत्रा-
द्यनुष्ठानम्, कथमिदमवगम्यते? तद्दर्शनात्, दृश्यते

x. १००
१००
१००
१००
१००
१००

हि “तमेतं वेदानुवचनेन ब्राह्मणा विविदिषन्ति
यज्ञेन दानेन तपसाऽनाशकेन” इत्यादिनाऽग्निहोत्रा-
दीनां विद्यासाधनत्वं विद्यायाश्चाप्रयाणादभ्यासाधे-
यातिशयाया अहरहरुत्पाद्यत्वात्तदुत्पत्त्यर्थमाश्रमक-
माप्यहरहरनुष्ठेयमेव, अन्यथाऽऽश्रमकर्मलोपे दूषिता-

१००
१००
१००
१००
१००
१००

न्तःकरणस्य विद्योत्पत्तिरेव न स्यात् ॥ १६ ॥

यदि अग्निहोत्रादिसाधुकृत्या विद्योत्पत्त्यर्थाः,
विद्योत्पत्तेः प्राचीनं च सुकृतं “यावत्सम्पातमु-

१००
१००
१००
१००
१००
१००

षित्वा” “प्राप्यान्तं कर्मणः” इत्यनुभवेन विनष्टम्;
भुक्तशिष्टं च प्रारब्धफलं “सुहृदः साधुकृत्याम्” इत्यस्य
को विषयः? तत्राह-

* श्रुतप्रकाशिका *

यदा विद्यैव फलं तदा चाश्लेषवचनस्य विद्वत्सम्बन्ध्याश्रमधर्मव्यतिरिक्तविष-
यत्वेन कार्याश्लेषाभावादनुष्ठेयता, पूर्वपक्षमाह (इतरस्येत्यादिना)

राद्धान्तस्तु (अभिहोत्रादि त्वित्यादि) तर्हि सकृदनुष्ठेयमित्यत्राह
(विद्यायाश्चेति) ॥ १६ ॥

उत्तरसूत्रस्य शङ्कामाह (यद्यभिहोत्रादीति) (सुहृदः साधुकृत्यामि-
त्यस्य को विषय इति) उत्तरपापकृत्यायाः प्रागभुक्तफलत्वात् प्रारब्धफलत्वा-

५ भावप्रकाशिका ५

सहकारित्वेनचेति सूत्रं फलविरोधिनिरसनेन समुच्चयपरमिति यादवमतानव-
काश इत्यर्थः ॥ ५ ॥

अतोऽन्यापि ह्येकेषामुभयोः ॥१७॥

अतोऽग्निहोत्रादिसाधुकृत्याया विद्योत्पत्त्यर्थाया
अन्यापि विद्याधिगमात् पूर्वोत्तरयोरुभयोरपि पुण्य-
कर्मणोः प्रबलकर्मप्रतिबद्धफला साधुकृत्याऽनन्ता
सम्भवत्येव, तद्विषयमिदमेकेषां शाखिनां वचनम् “तस्य
पुत्रा दायमुपयन्ति सुहृदः साधुकृत्या” मिति । विद्यया-
ऽश्लेषविनाशुश्रुतिश्च तद्विषया ॥ १७ ॥

अनुष्ठितस्यापि कर्मणः फलप्रतिबन्धसम्भवं पूर्वोक्तं
स्मारयति—

* श्रुतप्रकाशिका *

भावात् विद्यार्थत्वाभावाच्च ‘द्विषन्तः पापकृत्या’मित्यस्योत्तरार्धं विषयः स्यादिति
मत्वा सुहृदः साधुकृत्यामित्यस्य को विषय इत्युक्तम् ।

अतोऽन्यापि ह्येकेषामुभयोः ॥ १७ ॥ भुक्तं, भुज्यमानं, भोक्ष्यमाणं,
प्रतिबद्धफलं चेति विविधं कर्म, तत्र पूर्वकृतं पश्चाच्च वृष्ट्यन्नादिहेतोः
कृतं प्रतिबद्धफलं कर्मास्ति, तद्विषया ‘सुहृदः साधुकृत्या’मिति श्रुतिरश्ले-
षविनाशश्रुतिश्चेत्यर्थः ॥ १७ ॥

अनन्तरसूत्रसङ्गतिमाह (अनुष्ठितस्यापीति) (पूर्वोक्तं स्मारय-
तीति) ‘पृथग्ध्यप्रतिबन्धः फलम्’ इति सूत्रेण कण्ठोक्तमत्र स्मारय-
तीत्यर्थः ।

५ भावप्रकाशिका ५

(उत्तरार्धं विषयः स्यादिति) इदमुपलक्षणं—प्रारब्धव्य-
तिरिक्तपूर्वोत्तरसुकृततदुष्कृतानां विनष्टाश्लिष्टतया उपायनश्रुतेर्निर्विषयत्वमित्येवा-
क्षेपाभिप्रायः, अत्रोपायनस्य विनष्टाश्लिष्टपूर्वोत्तरसुकृतसजातीयोत्पत्तिरूपत्वेन
विनाशाश्लेषयोरुपायनवचनेनाऽविरोधादिति परिहाराभिप्रायः, अयमर्थः—‘तद-
धिगम उत्तरपूर्वाधयोः’ इत्यत्र सम्यक् विवृतस्तत्रैवानुसन्धेयः ।

यदेव विद्ययेति हि ॥ १८ ॥

“यदेव विद्यया करोति तदेव वीर्यवत्तरम्” इत्यु-
द्गीथविद्यायाः क्रतुफलाप्रतिबन्धफलत्ववचनेनानुष्ठि-
तस्यापि कर्मणः फलप्रतिबन्धः सूच्यते हि ।
अतो विदुषोऽनुष्ठितप्रतिबद्धफलविषयं “सुहृदः साधु-
कृत्याम्” इति शाट्यायनिकम् ॥ १८ ॥

अभिहोत्राद्यधिकरणं समाप्तम् ॥

* श्रुतप्रकाशिका *

यदेव विद्ययेति हि ॥ १८ ॥ (सूच्यते हीति) अयं हि-
शब्दः ‘पृथग्व्यप्रतिबन्धः फल’मित्यत्र हिशब्दवन्नोपपत्तिप्रसिद्धिद्योतकः,
किन्तुपपादितप्रसिद्धिद्योतकः ।

परे तु तत्कार्यायेति ज्ञानस्य यत्कार्यं मोक्षस्तदर्थमिति व्याख्याय
ज्ञानकार्यस्य मोक्षस्य कर्मकार्यत्वं विद्येत्यपिद्वारेणेत्यौपचारिकमिति वदन्ति,
ततो वरं ज्ञानाख्यकार्यायेति व्याख्यानम्, उत्पन्ने सम्यग्दर्शने विदुषः
शास्त्रवश्यत्वाभावात् विद्यायाः प्रागनुष्ठितकर्मविषयं तत्कार्यार्थत्वाभिधानम् ।
यद्वा समुणविद्यासु कर्तृत्वानतिवृत्तेर्विद्योत्पत्तावपि तस्याभिहोत्रादिसम्भवात्
तद्विषयमिति चाहुः, तदपि सम्यग्दर्शनवतामपि प्रत्यहमन्तःकरणशुद्धयर्थम-
भिहोत्रादेरनुवर्तनीयतायाः ‘स स्वत्वेवं वर्तयन् यावदायुष’मिति श्रुतिसिद्ध-
त्वात्समुणनिर्गुणविद्याविभागस्याप्रामाणिकत्वाच्चानुपपन्नम् । ‘अतोऽन्यापी’ति
साधुकृत्यावाक्यं काम्यविषयमित्याहुः ।

यदेव विद्ययेति सूत्रमधिकरणान्तरमाहुः, ‘तेनोभौ कुरुतः यश्चैतदेवं वेद
यश्च न वेद’ इत्युद्गीथादिविद्यासंयुक्तमसंयुक्तं च कर्म, तत्र विद्यासंयुक्तं कर्म

५ भावप्रकाशिका ५

(परे त्वित्यादि) (ततोपि वरं ज्ञानाख्यकार्यायेति) नच तथासति कार्यपदं
व्यर्थमिति वाच्यं, यस्य ज्ञानस्य सुकृताश्लेषोत्पादकत्वं तस्मा एव ज्ञानायेति स्फोरक-

X २००६
२००६
२००६
२००६
२००६
२००६

२००६
२००६
२००६
२००६
२००६
२००६

२००६
२००६
२००६
२००६
२००६
२००६

* श्रुतप्रकाशिका *

प्रकृष्टं, 'ब्राह्मणाय दद्यादित्युक्तत्वेऽपि 'विद्यां व्रतवते दद्यान् मूर्खाय' इति विशिष्टविषयत्वसिद्धिवद् यज्ञेनेत्यादेशेषेणोक्तेऽपि विद्यासंयुक्तविशिष्टकर्मविषयत्वसिद्धेर्विद्यासंयुक्तकर्मण एव ज्ञानार्थत्वमिति पूर्वपक्षं कृत्वा 'तदेव वीर्यवत्तर'मिति श्रवणाद्विद्याविधुरस्य वीर्यवत्तत्वात् गम्यत इति तावदुपकारहेतुत्वादविशेषेणासंयुक्तमपि कर्म ज्ञानार्थमनुष्ठेयमिति सिद्धान्तयन्ति, तदयुक्तं— यज्ञेनेत्यविशेषश्रवणाद्विद्यानुवचनदानादीनामिव विद्याविधुरस्य यज्ञस्य ज्ञानार्थत्वप्रतीतिः, यज्ञस्यैव ह्यङ्गाश्रयोपासनं न दानादेः, ब्राह्मणायेत्युक्तेऽपि विलक्षणपात्रसिद्धिवदित्यप्ययुक्तं— 'दानमश्रोत्रिये यथा' 'अश्रोत्रिये श्राद्धमधीतमव्रत'मित्यादिनिषेधवचनान्तरवासितमनस्कस्य तदैकाग्र्याद्विशेषविषयत्वप्रतीतिर्न तु वचनान्तरनिरपेक्षा, इह तु वाक्यान्तरेण विद्याविधुरयज्ञस्य ज्ञानार्थत्वप्रतिषेधादर्शनाद्यज्ञविशेषविषयप्रतीत्यभाव एव— यथा 'स्वर्गकामो यजेत' 'यज्ञेन देवेभ्यः' इत्यादिषु विद्यासंयुक्तयज्ञाप्रतीतिः, अतः पूर्वपक्षानुत्थानादनारम्भणीयतैव । अपरे तु— तत्कार्याय— अपवर्गायेति समुच्चयपरमाहुः, तदयुक्तं— ज्ञानकर्मसमुच्चयस्याप्रामाणिकत्वात् । ते च 'यदेव विद्यया' इति सूत्रमुपैक्ष्यन्त, तदयुक्तं— तदा परोक्तयोजनैव स्यात्, तदा ह्यनर्थक्यं प्रतिबद्धकर्मद्योतनरूपप्रयोजनसद्भावादपरेषां मतिमान्धमेव तेन द्योतितम् । समुच्चयाप्रामाणिकत्वादेषांऽन्येषामपि तुल्यः । अन्ये तु विद्यासहकारिणां कर्मणां विद्यया प्रधानसम्भावनाया एवाभावाद्विद्याधिगमात् प्राक् जन्मान्तरे चानुष्ठितकाम्यव्यतिरिक्तनित्यनैमित्तिककर्मविषयमिदमधिकरणं व्याचक्षते, राजनियोगानुष्ठायिनां सम्माननाप्राप्ति-

ध भावप्रकाशिका ध

त्वेन साफल्यत् (अन्ये त्वित्यादि) (विद्यासहकारिणमिति) विद्योत्पत्तेः प्राचीनानि नित्यनैमित्तिकानि विद्योत्पत्त्यर्थानि अपवर्गार्थानि च तदनन्तरा-
नि च विद्यया समप्रधानानि विद्यासहकारीणीति तेषां मर्यादा (प्रहा-
णसम्भावनाया इति) 'तत्सुकृतदुष्कृते धूनुते' इति धूननसम्भावनाया
इत्यर्थः, विद्यासहकारिणो विद्यया धूननासम्भवात् पूर्वपक्षानुत्थितरिति
भावः (काम्यव्यतिरिक्तेति) कान्येषु कर्मसु मोक्षार्थत्वासम्भवात् सिद्धा-

* श्रुतप्रकाशिका *

बत् स्वाधिकारार्थानामप्यग्निहोत्रादीनामपवर्गोऽवान्तरफलं भवतीत्यप्रमाणमिति सिद्धान्तयन्ति, 'य आत्मानमेव लोकमुपास्ते न हास्य कर्म क्षीयते' इति वचनमत्र प्रमाणयन्ति, 'यस्य तु खलु संस्काराणामेकदेशोऽप्यष्टावात्मगुणा अथ स ब्रह्मणः सायुज्यं सालोक्यं च गच्छती'ति गर्भसंस्कारादेरपवर्गार्थ-स्वविषयस्मृत्युपवृत्तिवत्त्वात् प्रागनुष्ठितस्यापवर्गार्थत्वसिद्धिरिति, तदयुक्तम्— उदा-हृतवचनस्य विद्याधिगमात् प्रागनुष्ठितकर्मविषयत्वे स्वरसतः प्रामाण्याभावात् कथंचिदापाद्यमानस्यानुपपन्नत्वाच्च, कर्तृत्वममताफलविषयत्रिविधत्यागाभावे कर्म-णोऽपवर्गार्थत्वायोगाद्वेदान्तज्ञानात् पूर्वं त्रिविधपरित्यागानुपपत्तेश्च तदानुष्ठि-तस्यापवर्गार्थत्वायोगाद्विद्यासहकारिणां कथं विद्यया प्रहाणाशङ्केति चेन्न, अश्लेषविनाशश्रुतिबलेन विद्यासहकारित्वनिश्चयस्य प्रतिबद्धत्वात् तद्विषयश्रु-तेरर्थवादत्वाश्रयणोपपत्तेः, परविद्याकार्यमपि जनयन्ति यज्ञादयः किं पुनः स्वर्गमिति हि स्तोत्रं शक्यम्, अतः प्रागनुष्ठितविषयत्वमनाहत्य विद्वत्सम्ब-न्ध्याश्रमधर्मविषयत्वाश्रयणं युक्तम्, अतोऽन्यापीति सूत्रेण प्रहाणवचनं विनि-योगवचनं च काम्यविषयमित्युक्ते मोक्षार्थं कर्म तु न प्रहीयते, किं त्वाब्रह्मलयात्तमनुगच्छति, एवं काम्यानि विज्ञानानि च देहान्ते प्रहीयन्ते, नित्यानि विज्ञानानि विद्वांसमनुगच्छन्तीति कर्मसु ज्ञानेषु च विभाग-मुक्त्वा नित्यानि विज्ञानानि न सन्तीति शङ्कामापाद्य तत्परिहारपरं 'यदेव विद्यया' इति सूत्रं व्याचक्षते, कर्मसमृद्ध्यर्थं विज्ञानं हि विहितं, तत्र काम्यकर्मसमृद्ध्यर्थं विज्ञानं प्रहीयते, मोक्षार्थकर्मसमृद्ध्यर्थं विज्ञानमनुगच्छ-तीति, अत्र ब्रूमः—मोक्षार्थं कर्म विद्वांसमनुगच्छतीत्येतन्मुक्तोश्चरमदेहपातेऽ-उत तद्व्यतिरिक्तदेहपाते, प्रथमे कल्पे नायं विभागः— ज्ञानकर्मसमुच्चयस्य

७ भावप्रकाशिका ७

न्तानुत्थितेरिति भावः (स्वाधिकारार्थानामिति) नियोगानामित्यर्थः (अपवर्गार्थत्वायोगादिति) ततश्च 'न हास्य कर्म क्षीयते' इति श्रुतेर्विद्या-सहकारिविषयत्वमेव वक्तव्यं, ततश्च पूर्वपक्षसिद्धान्तावपि तद्विषयावेवोचि-ताविति भावः (विद्वत्सम्बन्ध्याश्रमधर्मविषयत्वमिति) विदुषा यावज्जीवम-ग्निहोत्रादीनि कर्तव्यानि न चेत्येवं विचारो युक्त इति भावः (विनि-

x mnd
220
221
222
223
224

mnd
220
221
222
223
224
225

mnd
220
221
222
223
224
225
226

भोगेन त्वितरे क्षपयित्वाऽथ
संपद्यते ॥ १६ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

ययोः पुण्यपापयोरश्लेषविनाशावुक्तौ ।

ताभ्यामितरे आरब्धकार्ये पुण्यपापे किं विद्या-
योनिशरीरावसाने ? उत तच्छरीरावसाने ? शरी-

* श्रुतप्रकाशिका *

निरस्ततया विद्योत्पादनमात्रचरितार्थस्य कर्मणो मोक्षार्थमनुगत्यनुपपत्तेः,
द्वितीये तु- कृत्स्नसुकृतदुष्कृतप्रहाणाभावात्काम्यं कर्म प्रहीयते, मोक्षार्थमनुग-
च्छतीति विभागोऽनुपपन्नः, यतः कर्मणां विद्याङ्गत्वमेव न मोक्षार्थत्वम्,
अत एव मोक्षार्थकर्मसमृद्धर्थं विज्ञानमनुगच्छति, काम्यकर्मसमृद्धर्थं विज्ञानं
प्रहीयत इति च विभागोऽनुपपन्नः । ननु सुसुक्ष्मोश्चरमेतरदेहपातेऽपि
विद्याङ्गकर्मसमृद्धर्थं विज्ञानमनुगच्छति इतरत्प्रहीयत इति विभागपरं सूत्रं
स्यादिति चेत्, चरमदेहपातात् पूर्वमशेषसुकृतदुष्कृतप्रहाणाभावेन सुकृत-
समृद्धर्थज्ञानस्यापि प्रहाणायोगात् उपकार्यानुगमानुगमानुगणौ हि उपकार-
कानुगमानुगमौ, अत एव हि मोक्षार्थकर्मसमृद्धर्थं विज्ञानानुगमस्त्वयोत्प्रे-
क्ष्यते, अतः प्रतिबद्धफलसाधुकृत्योपपादनमाकाङ्क्षितमिति तत्परत्वमेव सूत्रस्य
युक्तम् ॥ १८ ॥

अग्निहोत्राद्यधिकरणं समाप्तम् ॥



भोगेन त्वितरे क्षपयित्वाऽथ संपद्यते ॥ १६ ॥ सङ्गतिः स्फुटा,
आरब्धकार्ये पुण्यपापे किं विद्यायोनिशरीरावसाने ? उत तच्छरीरावसाने ?
देहान्तरावसाने वेत्यनियमः, किं 'तस्य तावत्' इति वाक्यं विद्यायोनिश-
द्य भावप्रकाशिका ७

योगवचनमिति) सुहृत्संक्रमणवचनमित्यर्थः (विद्याङ्गकर्मसमृद्धर्थेति)
मोक्षस्थाने विद्यां निवेशयाम इत्यर्थः ॥ ७ ॥

इति अग्निहोत्राद्यधिकरणम् ।

रान्तरावसाने वेत्यनियमः ? इति संशये, “तस्य तावदेव चिरं यावन्न विमोक्ष्ये अथ संपत्त्ये” इति तच्छरीरविमोक्षावसानत्वश्रवणात्तदवसाने-

इति प्राप्त उच्यते— भोगेन तु—इति । तुशब्दः पक्षव्यावृत्त्यर्थः, इतरे आरब्धकार्ये पुण्यपापे स्वारब्धफलभोगेन क्षपयित्वा तत्फलभोगसमाप्त्यनन्तरं ब्रह्म सम्पद्यते । ते च पुण्यपापे एकशरीरोपभोग्यफले चेत्, तच्छरीरावसाने सम्पद्यते, अनेकशरीरोपभोग्यफले चेत्, तदवसाने सम्पद्यते,

* श्रुतप्रकाशिका *

शरीरावसानमवगमयति ? उत शरीरमतन्त्रिकृत्य फलभोगावसानमवगमयतीति, प्रथमे विधायानि शरीरावसानत्वं, द्वितीये त्वनियमः ।

पूर्वपक्षहन्तं परिहरति (तस्य तावदिति) ‘यावन्न विमोक्ष्ये’ इत्यत्र देहस्तदवधिश्च न श्रुतौ, ‘धृत्वा शरीरमकृतं कृतात्मा’ इत्यत्र शरीरं श्रुतम्, अवधिस्तु न श्रुतः, शरीरमिति एकवचनमपि जातिविषयम्, ‘अथ इव रोमाणि विधूय पाप’मिति पूर्वखण्डस्य पापशब्दैकवचनवदित्यभिप्रायेण देहावधिनियमाश्रवणा-

७ भावप्रकाशिका ७

भाष्ये— तच्छरीरविमोक्षावसानत्वश्रवणादिति, ‘धृत्वा शरीरमकृतं कृतात्मा’ इति श्रुत्यन्तरदर्शनात् तस्य तावदित्येतत् शरीरस्याश्रुतत्वेऽपि शरीरमोक्षादधिपरम्, न च धृत्वा शरीरमित्येतत् प्रारब्धकार्ययावच्छरीरपरम्, एकवचनश्रवणात्, एकत्वाविवक्षाकल्पने प्रमाणाभावात्, अस्माच्छरीरात्समुत्थायेति श्रुत्यन्तरे अस्मादिति विशेषणेन विधायोनिशरीरस्यैव विवक्षितत्वाच्च, अन्यथा तद्वैयर्थ्यापत्तेरिति भावः (देहस्तदवधिश्च न श्रुताविति) तदवधिश्चोदः तदवधित्वपरः देहस्तदवधित्वेन न श्रूयत इत्यर्थः । ननु धृत्वा शरीरमिति श्रुत्यन्तरदर्शनात् तदवधित्वनिश्चय इत्यत आह (धृत्वा शरीरमिति)

x m n i
m n o
p q r
s t u
v w x
y z

m n o
p q r
s t u
v w x
y z

m n o
p q r
s t u
v w x
y z

भोगेनैव च क्षपयितव्यत्वादारब्धफलयोः कर्मणोः ।
 “तस्य तावदेव चिरं यावन्न विमोक्ष्ये” इति च
 भोगेन तयोः कर्मणोर्विमोक्ष उच्यते, देहावधिनि-
 यमाश्रयणात् । तदेवं ब्रह्मविद्यायाः प्रागनुष्ठितमभु-
 क्तफलमनारब्धफलं पुण्यपापरूपं कर्मानादिकालस-
 च्चितमनन्तं विद्यामाहात्म्याद्दिनश्यति । विद्यारम्भोत्तर-
 कालमनुष्ठितञ्च न श्लिष्यति । तत्र पुण्यरूपं सर्वं
 विदुषः सुहृदो गृह्णन्ति, पापं च क्षिपन्ति इति
 निरवद्यम् ॥ १६ ॥

इतरक्षपणाधिकरणं समाप्तम् ॥

इति श्रीभगवद्रामानुजविरचिते शारीरकमीमांसाभाष्ये
 चतुर्थस्याध्यायस्य प्रथमः पादः ॥



* श्रुतप्रकाशिका *

दित्युक्तम्, अस्मिन्पादे बहुधिकरणोक्तार्थस्य सुग्रहत्वायाह (तदेवमिति) ।

परे तु—‘अनारब्धकार्ये’ इत्यत्र यद्व्यावर्तितं तस्य कर्मणः क्षयप्रकारं दर्श-
 यतीदं सूत्रमित्याहुः, तत्प्रयोजनशून्यत्वादनादरणीयम्, अनारब्धकार्ययो-
 र्ज्ञानदाहत्वेऽभिहिते तदितरयोर्हि भोगेन क्षयः स्फुटः ।-- अपरे तु

७ भावप्रकाशिका ७

‘अस्माच्छरीरात्समुत्थाय’ इत्यत्रापि शरीरपदं प्रारब्धकार्यशरीरसामान्यपरम्,
 अस्मादिति विशेषणं च श्रुतिस्मृतिप्रसिद्धत्याज्यत्वहेत्वनुभवसिद्धहेयताप्रदर्श-
 नार्थमिति भावः ।

(परे त्वित्यादि) (तस्य तावदिति श्रुतिवशेनेति) तस्य तावदिति
 श्रुत्या विद्यायोनिशरीरपात एव ब्रह्मसम्पत्तेः श्रवणेन शरीरान्तरे ‘अने-

* श्रुतप्रकाशिका *

कर्तृत्वस्याविद्यामूलत्वाद्विदुषश्चाविद्यानिवृत्तौ भोक्तृत्वासम्भवात् बहुशरीरप्रदैक-
 कर्मणो देहान्तरोपाधौ तस्य तावदेवेति श्रुतिवशेन भोगसंभवाच्च प्रारब्ध-
 स्यापि ज्ञानेनैव क्षय इति पूर्वपक्षं कृत्वा तस्य तावदित्यवशेषितस्य
 कर्मणो ज्ञानदाह्यत्वायोगाद्विदुषोऽपि सुखदुःखानुभवदर्शनेन प्रारब्धभोगानुगुणा-
 विद्यालेशानुवृत्तेरभ्युपगन्तव्यत्वात्तस्य तावदिति श्रुतेः प्रारब्धसर्वकर्मक्षयावधि-
 परत्वोपपत्तेः, अत एव प्रारब्धस्य देहान्तरोपाधौ ज्ञानदाह्यत्वाश्रयणायोगाच्च
 भोगेनैव क्षय इति सिद्धान्तयन्ति, तदयुक्तम्—अनारब्धकार्यं एवेत्यत्र
 समर्थितत्वात्, एवकारार्थो हि प्रारब्धस्य ज्ञानादाह्यत्वं, तच्च तस्य ताव-
 दित्यवधिश्रवणेन समर्थितम्, अविद्यापूर्वकत्वात् कर्तृत्वस्य, तदभावात्
 भोगानुपपत्तिः परिहरणीयेति चेत्, यदि सा परिहार्या तर्हि तत्रैव
 परिहर्तव्या, इह सूत्रेऽपि तत्परिहारस्याभिप्रायिकत्वं वक्तव्यं, तत्तत्रैव वक्तुं
 युक्तं, साध्यसिद्ध्युपयोगस्याविशिष्टतया तदौपधिकार्थानां तत्रैव वक्तव्यत्वात्,
 युक्तिरपि निर्मूला 'जज्ञत् क्रीडन् रममाणः' इति मुक्तौ परं ब्रह्मोपसम्प-
 न्नस्यापि कर्तृत्वश्रवणेन तस्याविद्यापूर्वकत्वाभावात्, कर्मफलभोगादिकर्तृत्वं
 चोपाधिकमिति पूर्वपक्षयुक्तेर्निर्मूलतयाऽनारम्भणीयता । अतः अनारब्धकार्यं
 इत्यत्र प्रारब्धस्य भोगविनाशयत्वे सिद्धे तदवधेरेव चिन्तनीयत्वं युक्तम् ।
 अन्ये तु एकस्यापि कर्मणो बहुशरीरप्रदत्वसम्भवात्तस्य तावदित्यस्य कर्मक्षयाव-
 धिपरत्वोपपत्तेर्व्यासादीनां पुनर्जन्मदर्शनाच्च विद्यायोनिशरीरावसानत्वनियमाभावं
 पूर्वपक्षीकृत्य विद्यायोनिशरीरावसाने प्रारब्धस्यापि कर्मणो विरतव्यापारत्वाद्विरत-
 व्यापारस्यानारब्धतुल्यत्वेन विद्याविनाशयत्वात्, तस्य तावदिति वाक्यस्य
 तदेहावधिष्वित्यवशेषितव्यासादीनामाधिकारिकत्वादविरतव्यापारेण पूर्वकर्मण्यैव
 बहुशरीरग्रहणोपपत्तेरच विद्यायोनिशरीरावसानत्वं सिद्धान्तयन्ति, तदयुक्तं-
 विद्यायोनिशरीरपाते प्रारब्धकर्मणो विरतव्यापारत्वे प्रामाण्याभावात्, प्रस्युत
 व्यासादीनां बहुदेहपरिग्रहस्तद्विरुद्ध उपलभ्यते, तेषां कर्मणोऽविरतव्यापारत्वे
 संप्रतिपत्ते तदितरेषामेकस्मिन् विद्यायोनिदेहान्त एव विरतव्यापारत्वे

* भावप्रकाशिका *

कृशरीरारम्भकर्मफलभोगासम्भवेन ज्ञयायोगात् ज्ञानेनैव प्रारब्धस्य क्षयो

x m n i
 2 3 4 5
 2 3 4 5
 2 3 4 5
 2 3 4 5

m o p
 m o p
 2 3 4 5
 2 3 4 5
 2 3 4 5
 2 3 4 5

m o p
 2 3 4 5
 2 3 4 5
 2 3 4 5
 2 3 4 5
 2 3 4 5
 2 3 4 5

* श्रुतप्रकाशिका *

किं प्रमाणं, तस्य तावदिति श्रुतेस्त्ववधिविशेषाश्रवणात् तद्देहपातावधिपर-
त्वमनुपपन्नं, न हि विद्यायोनेः शरीराद्यावन्न विमोक्ष्य इति श्रूयते,
तस्माद्विद्यायोनिशरीरावसानत्वनियमाभाव एव सिद्धान्तीकर्तव्यः ॥ १६ ॥

इतरक्षणाधिकरणं समाप्तम् ॥

इति श्रीहारीतकुलतिलकवाग्जियसूनुना श्रीरङ्गराजदिव्याङ्गालब्ध-

वेदव्यासापरनामधेयेन श्रीमद्वरदाचार्यपादसेवासमधि-

गतभगवद्भामानुजविरचितशारीरकमीमांसा-

भाष्यहृदयेन श्रीमुदर्शनसूरिणा विलि-

खितायां श्रुतप्रकाशिकायां चतुर्थ-

स्याध्यायस्य प्रथमः पादः ॥



६ भावप्रकाशिका ६

वाच्य इत्यर्थः । शिष्टं स्पष्टम् ॥

इति दशोपनिषद्भाष्यकारैः श्रीरङ्गरामानुज-

मुनिभिर्विरचितायां श्रुतप्रकाशिका-

व्याख्यायां भावप्रकाशिका-

यां चतुर्थस्याध्यायस्य

प्रथमः पादः ॥



समाप्तश्चाध्यायः ।

समुदिताधिकरणसङ्ख्या-१३४-समुदितसूत्रसङ्ख्या-४८७ ।






श्रीमते रामानुजाय नमः ॥

श्रीभगवद्रामानुजविरचिते श्रीशारीरकमीमांसाभाष्ये

चतुर्थेऽध्याये द्वितीयः पादः ।



वाङ्मनसि दर्शनाच्छब्दाच्च ॥ १ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

इदानीं विदुषो गतिप्रकारं चिन्त-

यितुमारभते । प्रथमन्तावदुत्क्रान्तिश्चिन्त्यते ; तत्रे-

दमाप्नायते “अस्य सोम्य पुरुषस्य प्रयतो वाङ्म-

* श्रुतप्रकाशिका *

वाङ्मनसि दर्शनाच्छब्दाच्च ॥ १ ॥ शरीरस्थितिसमये यद्विद्याफलं तदुक्तम्,
अथ गत्युपक्रमश्चिन्त्यत इति पादसङ्गतिः, गतेरुपक्रमः—उत्क्रान्तिः, सा चिन्त्यते,
किमियं सम्पत्तिर्वाग्वृत्तिविषया ? उत वाक्स्वरूपविषयेति, किं वाक्शब्दस्य मुख्या-
र्थपरिग्रह उपपन्नो नेति, किमियं सम्पत्तिर्लयरूप उत व्यापारनिवृत्तिपूर्वकसंयोग-
रूपेति, इन्द्रियान्तरसम्पत्तिवचनं किं लयपरत्वेऽप्युपपद्यते ? उत संयोगपरत्वं एवेति,
यदा लयपरत्वेऽप्युपपद्यते, तदा सम्पत्तेर्लयरूपतया वाक्शब्दस्य मुख्यार्थपरिग्रहा-

ध भावप्रकाशिका ध

(यदा लयपरत्वेऽप्युपपद्यत इति) ननु इन्द्रियान्तरसम्पत्तिवाक्सम्प-

नसि संपद्यते मनः प्राणे प्राणस्तेजसि तेजः
परस्यां देवतायाम्” इति । अत्र “वाङ्मनसि संप-
द्यते” इति वाचो मनसि संपत्तिश्रुतिः किं वाग्वृ-
त्तिमात्रविषया ? उत वाग्विषयेति विशये-वृत्ति-
मात्रविषयेति युक्तम् । कुतः ? मनसो वाक्प्रकृति-
त्वाभावात्, तत्र वाक्स्वरूपसम्पत्त्यसम्भवात् । वागा-
दिवृत्तीनां मनोधीनत्वेन वृत्तिसम्पत्तिश्रुतिः कथं-
चिदुपपद्यत इति ।

* श्रुतप्रकाशिका *

योगात्सम्पत्तिवृत्तिविषया स्यात्, यदा संयोगपरत्वं एवोपपत्तिस्तदा सम्पत्तेः
संयोगरूपत्वेन वाक्छन्दस्य मुख्यार्थत्वात्सम्पत्तिः स्वरूपविषया स्यात् (कुत
इत्यादि) कारणे हि लयः, न वाचो मनःकारणं, तत्प्रवृत्तेरेव कारणं
मन इति वृत्तिविषया सम्पत्तिरित्यर्थः, वाग्वृत्तेर्हि वागाश्रयभूता न
मनः, अतस्तद्वृत्तिहेतुस्वरूपव्यापारस्य मनसि लय इत्यस्वारस्याभिप्रायेण
कथञ्चिदित्युक्तम् ।

७२७ १००० १००० १००० १००० १०००

७ भावप्रकाशिका ७

त्तिवचनयोर्विशेषानुपलम्भात्, अत एव ‘सर्वाण्यनु’ इति सूत्रे ब्रह्माण्ये च
वाक्सम्पत्तिवचनन्यायस्यैव इन्द्रियसम्पत्तावतिदेशाच्च इन्द्रियान्तरवचनस्य कश्च-
शुपपादककौटौ निवेश इति चेन्न, तस्मादुपशान्ततेजाः पुनर्भवमिन्द्रियैर्मनसि
सम्पद्यमानैः’ इत्यस्य ह्ययमर्थः— उपशान्ततेजाः उपशान्तौष्ण्यः पुनर्भवं पुन-
र्जन्म उद्दिश्य मनसि सम्पद्यमानैरिन्द्रियैस्सह प्राणमायातीति, अत्र हि
पुनर्जन्मोद्दिश्य मनसि इन्द्रियाणां सम्पत्तिर्लयरूपा, इन्द्रियाणां मनसि
लये हि पुनर्जन्मन एवाभावप्रसङ्गात् । अतस्तत्र सम्पत्तिशब्दस्य संयोगपरत्वं
वक्तव्यमिति वाक्सम्पत्तिवचनेऽप्यवैरूप्यात् तथात्वं वक्तव्यमिति इन्द्रियसम्प-
त्तिवचनमप्युपपादककौटौ निवेशितमिति भावः । वस्तुतस्तु इन्द्रियैर्मनसि स-

एवं प्राप्तेऽभिधीयते-वाङ्मनसि-इति । वाक्स्वरूप- मेव मनसि संपद्यते । कुतः ? दर्शनात् । दृश्यते

* श्रुतप्रकाशिका *

(वाङ्मनसीति) वाक्छब्दस्य वृत्तिपरत्वे लक्षणा स्यात्, स्वरूपपरत्वे तु न लक्षणा, सम्पत्तिशब्दो लयवाची संयोगवाची च, लयवाचित्वे प्रसिद्धिप्राचुर्यात् संयोगवाचित्वमस्वरसमिति चेत्, पूर्वपक्षि-
णोऽपि लयवाचित्वमयुक्तम्, उपादाने हि लयः, वाग्वृत्तेर्वागेवोपादानं, मनस्तु निमित्तम्, एवं वाक्छब्दसम्पत्तिशब्दयोरुभयोरपि लक्षणाकृत्वास्वार-
स्यप्रसङ्गः पूर्वपक्षे । अस्माकं तु सम्पत्तिशब्दास्वारस्यमेव न वाक्छब्दल-
क्षणेति विशेष इत्यर्थः । (दृश्यते हीति) प्रवृत्तव्यापारं मनोनिवृ-

ध भावप्रकाशिका ध

म्पद्यमानैरिति वाक्यस्य न वाक्सम्पत्तिवाक्यापेक्षया वैलक्षण्यमस्ति, अथा-
प्याचार्यैः गुणसूत्राणां सर्वेषामपि प्रकृताधिकरणार्थोपादकत्वं वक्तव्यमित्य-
भिनिवेशादुपादककोटौ निवेशितमिति द्रष्टव्यम् । नन्वयं विचारः काकदन्त-
परीक्षासदृशः, पूर्वोत्तरपक्षयोरर्थभेदाभावात् वाक्स्वरूपस्य मनसि लयो
नास्तीति पूर्वोत्तरपक्षयोस्सम्प्रतिपन्नमेव, नच सिद्धान्त्यभिमतो मनसि वाक्सं-
योगः पूर्वपक्षिणान्भ्युपगत इति शक्यते वक्तुं, वाचो मनसि संयोगाभावे
वागुक्तेर्मनसि लयवार्ताया अप्यसम्भवात्, इयांस्तु विशेषः, वाक्छब्दस्य
स्वरूपपरत्वे सम्पत्तिशब्दस्य वागुक्तिनिष्पादनलक्षणमनोव्यापारलयपरत्वं वाक्छ-
ब्दस्य वागुक्तिपरत्वे तु सम्पत्तिशब्दस्य तद्धेतुव्यापारविलयपरत्वमिति नैत-
द्वापारस्य उपयोगोक्ति, उत्क्रान्तिस्वरूपविशेषपर्यवसायित्वाभावात्, देवदत्त-
पुत्राभिप्रायेण काञ्च्यां देवदत्तो नष्ट इत्युक्ते देवदत्तशब्दस्य तत्पुत्रलक्ष-
णायापि समर्थयितुं शक्यते, नष्टपदस्य विनष्टपुत्रलक्षणामाश्रित्यापि तदर्थः
प्रतिपादयितुं शक्यते, नैतावता अर्थे कश्चन विशेषोमिहितो भवति,
'तत्तुल्यश्चायं' विचारः, नच मुख्यजघन्ययोरन्यतरस्यामुख्यार्थत्वे समाश्रयणीये
'जघन्यस्यैव' अस्वरसार्थसमाश्रयणन्यायव्युत्पादनार्थमिदमधिकरणमिति वाच्यम्,
'तस्य' पूर्वतन्त्र एव लक्षणत्वादिति चेत्, अत्र केचित्-अस्मिन्नधिकरणे

x m n i
2 2 2 2
2 2 2 2
2 2 2 2
2 2 2 2
2 2 2 2

m o 2
m o 2
m o 2
m o 2
m o 2
m o 2
m o 2
m o 2

m o 2
m o 2
m o 2
m o 2
m o 2
m o 2
m o 2
m o 2

हि वागिन्द्रिये उपरतेऽपि मनःप्रवृत्तिः । वृत्तिमात्रसम्पत्त्याऽपि तदुपपद्यत इति चेत्तत्राह-शब्दाच्च-इति । “वाङ्मनसि सम्पद्यते” इति वाक्स्वरूपसंपत्तावेव हि शब्दो न वृत्तिमात्रसम्पत्तौ । न हि तदानीं वृत्त्युपरमे वागिन्द्रियं प्रमाणान्तरेणोपलभ्यते, येन वृत्तिमात्रं संपद्यत इत्युच्येत । यदुक्तं मनसो वाक्प्रकृतित्वाभावाद्वाचो मनसि संपत्ति-

* श्रुतप्रकाशिका *

तव्यापारं वागिन्द्रियं, तत्र प्रवृत्तस्वकार्ये मनसि निवृत्तस्वकार्यं वागिन्द्रियमन्तर्गतम्भवितुमर्हति, यथा प्रवृत्तस्वकार्ये दारुणि निवृत्तस्वकार्योऽग्निरन्तर्भूत इति भावः । (वृत्तिमात्रेति) यद्यन्निवृत्तस्वकार्यं तत्तत्प्रवृत्तस्वकार्योऽन्तर्गतम्भवतीति न व्याप्तिरस्ति, अतो वृत्तिमात्रसम्पत्त्यापि

ध भावप्रकाशिका ध

वाक्स्वरूपस्य मनसि लय इत्येव प्रधानपूर्वपक्षः, सम्पत्तिश्रुतिः कथञ्चिदुपपद्यत इति, असिन्पक्षे अनुशयं प्रदर्शयता भाष्यकारेण पूर्वपक्षान्तरस्य सूचनात् ‘तन्मनः प्राण उत्तरा’दित्यतिदेशाधिकरणे अधिकाशङ्कोपपादकभाष्यग्रन्थपरिचयशालिनाम् किमत्र मनसो लय उच्यते, उत संयोगः— इति टीकाग्रन्थदर्शिनां च अस्यार्थस्य सुगमत्वात्, यदि ह्यत्र वाग्लयपूर्वपक्षो नाभिमतः स्यात्, तर्हि अतिदेशाधिकरणे भाष्ये— मनोलयसाधकाधिकाशङ्काकथनं विरुद्धमेव स्यात्, अतस्तत्रापि वाक्स्वरूपलयकथनमेव प्रधानपूर्वपक्षः, सम्पत्तिशब्दस्य व्यापारनिवृत्तिपूर्वकसंयोगार्थकत्वेनाप्युपपन्नत्वात् अप्रकृतौ लयो न युक्त इति सिद्धान्त इत्येव तत्त्वम् । परे तु वाचो मनसि संयोगाभावे वाग्वृत्तेरपि मनसि लयोक्तिर्न सम्भवतीत्येतत्सत्यमेव, तथापि सिद्धान्त्यभिमतसंयोगविशेषस्य पूर्वपक्षिणानभ्युपगमात् न पक्षद्वयेऽप्यर्थाविशेष इति वदन्ति, भाष्ये— वागिन्द्रिये उपरतेपि मनःप्रवृत्तिरिति, अत्र मनःप्रवृत्तिसत्त्वाभिधानं वाक्सम्पत्तिहेतु-

नोपपद्यत इति; तत् 'वाङ्मनसि सम्पद्यते' इति वच-
नान्मनसा वाक् संयुज्यते न तु तत्र लीयत इति
परिहर्तव्यम् ॥ १ ॥

अत एव सर्वाण्यनु ॥ २ ॥

यतो वाचो मनसा संयोगमात्रं सम्पत्तिर्न तु लयः;

अत एव वाचमनु सर्वेषामिन्द्रियाणां मनसि सम्पत्ति-
श्रुतिरुपपद्यते, "तस्मादुपशान्ततेजाः पुनर्भवमि-
न्द्रियैर्मनसि सम्पद्यमानैः" इति ॥ २ ॥

वागधिकरणं समाप्तम् ॥

* श्रुतप्रकाशिका *

वागिन्द्रियोपरमे मनःप्रवृत्तिदर्शनमुपपद्यत इत्यर्थः । दर्शनाच्छब्दाच्चेति
द्वयमप्येको हेतुः ॥ १ ॥

अत एव सर्वाण्यनु ॥ २ ॥ वाचमनु-वाचः पश्चादित्यर्थः ॥ २ ॥

वागधिकरणं समाप्तम् ॥

७ भावप्रकाशिका ७

त्वोपपत्त्यर्थम्, अन्यथा हि तत्प्रलीनवृत्तित्वं न सम्पत्तिहेतुतां भजेतेत्यर्थः ।
प्रवृत्तव्यापारमित्यादिटीकाया अप्यत्रैव तात्पर्यम् ॥ ७ ॥

भाष्ये- वाचमनु सर्वेषामिन्द्रियाणामिति, अनुशब्दस्तृतीयार्थ इति कर्म-
प्रवचनीयः, वाचा सहेत्यर्थः, नतु पश्चादर्थवाची, तथा सति 'अव्ययं
विभक्ती'ति पश्चादर्थेऽव्ययीभावसमासप्रसङ्गात्, तस्य च नित्यसमासत्वेन
वाक्याभावात्, तदर्थे च द्वितीयाया अपि दुर्लभत्वाच्च, अतः सहाय्यं
एवायं कर्मप्रवचनीयः 'कर्मप्रवचनीययुक्ते द्वितीया' इति द्वितीया, अतः
टीकाग्रन्थः कथञ्चिन्नेय इति केचिदाहुः, केचित्तु वाचमनु-वाचमनुरुध्य
सम्पद्यत इत्यर्थः, अनुशब्दस्साधनक्रियावचनः, शाकल्यस्य संहितामनुषा-

२२०७
२२०८
२२०९
२२१०
२२११
२२१२

२२१३
२२१४

२२१५
२२१६
२२१७
२२१८
२२१९
२२२०

२२२१
२२२२
२२२३
२२२४
२२२५
२२२६
२२२७
२२२८

तन्मनः प्राण उत्तरात् ॥ ३ ॥

ॐ नमो भगवते वासुदेवाय
२ अधिकरणम्

तत्सर्वेन्द्रियसंयुक्तं मनः प्राणे सम्प-
द्यते- प्राणेन संयुज्यते न मनोवृत्तिमात्रम् । कुतः ?
उत्तरात्- मनः प्राणे' इति वाक्यात् ।

अधिकाशङ्का तु, "अन्नमयं हि सोम्य मनः" इति वच-
नान्मनसोऽन्नप्रकृतिकत्वमवगम्यते, अन्नस्य च "ता
अन्नमसृजन्त" इत्यम्मयत्वं सिद्धम् । "आपोमयः प्राणः"
इति चाप्रकृतित्वं प्राणस्यावगम्यते । अतो मनः

* श्रुतप्रकाशिका *

तन्मनः प्राण उत्तरात् ॥ ३ ॥ सङ्गतिः स्फुटा, किमत्र मनसो
लय उच्यते ? उत संयोगः, किमत्र प्राण इत्यपां निर्देशः ? उत
प्राणस्यैव, 'आपोमय' इति वाक्यं किं प्रकृतिविकारभावपरम् ? उताप्यायन-
परं, प्रकृतिविकारपरत्वे प्राण इत्यपां निर्देशात् सम्पत्तिर्लयः स्यात्,
आप्यायनपरत्वे प्राणस्यैव निर्देशात् सम्पत्तिः संयोगः स्यात्, तच्छब्दं
व्याचष्टे (सर्वेन्द्रियेति) ।

(अधिकाशङ्केत्यादि) ।

७ भावप्रकाशिका ७

वर्षदित्यादिवत् शाकल्यस्य संहितामनु निश्चयः प्रावर्षदित्यर्थप्रत्ययात् प्रवर्ष-
णस्य पश्चाद्भावोर्थः सिध्यति, यथा च पुमांसमनुजायत इतिपुमनुज इत्यादौ पुमां-
समनुरुध्य जायत इत्यर्थप्रत्ययात् ततः पश्चाज्जननं सिध्यति, एवमिहापि
वाचमनुरुध्य इत्यर्थावगमात् पश्चादित्यर्थस्सिध्यतीत्याभिप्रेत्याचार्यैरिस्थमुक्तमिति
प्रतिपादयन्ति ॥ ७ ॥

इति वागधिकरणम् ॥

भाष्ये-अतो मनः प्राणे सम्पद्यत इत्यत्रेत्यादि, अत्र केचिदेवं
वर्णयन्ति, पूर्वपक्षे प्राणशब्दे लक्षणा अभ्युपगन्तव्या, तथा सम्पत्ति-

प्राणे संपद्यते" इत्यत्र प्राणशब्देन प्राणप्रकृति-
भूता अपो निर्दिश्य तासु मनःसम्पत्तिप्रतिपा-
दने परम्परया स्वकारणे लय इति सम्पत्ति-
वचनमुपपन्नं भवति- इति ।

परिहारस्तु "अन्नमयं हि सोम्य मनः, आपो-
मयः प्राणः" इति मनःप्राणयोरन्नेनाद्विश्वाप्यायन-
मुच्यते, न तत्प्रकृतित्वम्, आहङ्कारिकत्वान्मनसः,
आकाशविकारत्वाच्च प्राणस्य । प्राणशब्देनापां
लक्षणा च स्यादिति ॥ ३ ॥

मनोधिरणं समाप्तम् ॥

* श्रुतप्रकाशिका *

(परम्परया स्वकारणे लय इति) स्वकारणपृथिवीद्वारेणाज्जमयस्य मनसः
प्राणशब्दलक्षितास्त्वप्सु लय इत्यर्थः ।

परिहरति (परिहारस्त्विति)

ध भावप्रकाशिका ध

वचनस्याप्यस्वारस्यमेव अप्रकृतित्वात्, नहि प्रकृतिमात्रे लय उपपद्यते ।
किञ्च प्राणशब्दस्याल्लक्षकत्वे प्राणस्तेजसीत्युत्तरवाक्येपि प्राणशब्दस्याऽत्रै-
रूप्येण जलपरत्वे जलस्य तेजसि लय इत्यर्थः स्यात्, नचैतदयुक्तं
प्रयाणकालेषु भूतलयासम्भवात् । किञ्च बाह्यमनसि सम्पद्यत इति-
वाक्येपि मनश्शब्देन मनःप्रकृत्यहंकारलक्षणायां मुख्यसम्पत्तिसम्भव इति
पूर्वपक्षस्यापि सम्भवेन तत्समाधानस्य एतदधिकरणसिद्धान्तयुक्त्यापि कर्तुं-
मशक्यत्वात्, तस्मात् श्रुतार्थस्योपपत्तिरस्तीत्येव पूर्वपक्षो वक्तव्यः, ननु
लक्षणात्मादाय पूर्वपक्ष इति, तत्रैवं केचित्समादधते-प्रकृतिविकृत्योरभेदा-
दन्नमन्नसोरभेदः जलप्राणयोश्चाभेदः, ततश्चात्रस्याप्सु लय इत्युक्तेःसोपपत्ति-

x m n d
m n d
m n d
m n d
m n d
m n d

m n d
m n d
m n d
m n d
m n d
m n d

m n d
m n d
m n d
m n d
m n d
m n d

* श्रुतप्रकाशिका *

परे तु श्रुतिलक्षणाविशये श्रुतेर्वलीयस्त्वाद्वागेव सम्पद्यत इति पूर्व-
पक्षं कृत्वा वाचो मनःप्रकृतिकत्वाभावेन तत्र तल्लयायोगात् पार्थिवेन्धनज-
न्याया अग्निवृत्तेरप्सूपशमदर्शनेन वृत्त्युद्भवाभिभवयोः प्रकृतिसमाश्रयत्वासम्भ-
वाच्च वाग्वृत्तिर्भनसि संपद्यते, एवमेवेन्द्रियान्तरवृत्तिर्भनसि संपद्यत इति
सिद्धान्तयन्ति, 'शब्दात्' इति वाक्छब्दस्यापि वृत्त्यभेदोपचारादुपपत्तेरिति
व्याचक्षते, तदयुक्तं—मौत्रयोर्वाक्छब्दशब्दयोर्वृत्त्युपपत्तिपरत्वे लाक्षाणिकत्व-
प्रसङ्गात्, अर्थविरोधाच्च, अर्थविरोधश्च श्रुतिस्वारस्यहान्याधिक्यरूपः वाक्-
छब्दस्य वृत्तिपरत्वम्, मनसीति सप्तम्या निरर्थकत्वं लयवाचिनः संपत्ति-
शब्दस्योपशमपरत्वं च, स्वावस्थाप्रहाणेन कारणसंश्लेषो हि लयः न
तूपशममात्रम्, जलसंसर्गो वह्निशान्तिहेतुः, न स्थानम्, अभिज्वलनाभावो

* भावप्रकाशिका *

कत्वमिति मनसः प्राणलय इत्युक्तिरुपपद्यत इति पूर्वपक्षाभिप्रायः,
ततश्च प्राणप्रकृतिभूता अपो निर्दिश्येत्यत्र भाष्ये प्रकृतिशब्दः स्वभावपरः,
प्राणस्वरूपभूता अपो निर्दिश्येत्यर्थः, ततश्च तयोरभेदादित्यर्थ उक्तो
भवति, ततश्च पृथिवीरूपस्य मनसो जलरूपे प्राणे मुख्यलय उपपद्यत
इत्यभिप्रायः, परम्परया स्वकारण इति भाष्ये परम्परयेत्यस्य युक्तिपरम्परये-
त्यर्थः, टीकापि तदानुगुण्येन नेया, तथाहि किं प्रकृतिविकृतिभावपरमि-
त्यस्य किं प्रकृतिविकृतिभावप्रतिपादनमुखेनाभेदपरमित्यर्थः, स्वकारणे पृथिवी-
द्वारेणेत्यादेरयमर्थः, पृथिवीद्वारेणान्नमयस्य पृथिवीरूपतयैवान्नमयस्य स्वकारणे
प्राणशब्दलक्षितासु प्राणानामप्रतिपाद्यास्त्वित्यर्थः, केचित्तु सम्पद्यत इत्यस्य
विधिरूपत्वात् 'न विधौ परशशब्दार्थः' इति न्यायेन सम्पत्तिशब्दास्वारस्याश्रय-
णासम्भवात् सम्पत्तिशब्दस्य लय एव मुख्यत्वात् यथा कथञ्चित्
तत्सम्भवे तत्त्यागस्यानुचितत्वात्, प्राणशब्दस्याबलक्षणापि सोढव्या, प्राणस्ते-
जसीत्यत्र वैरूप्यमापतति चेत्, सोढव्यमेव, अन्यच्च दोषान्तरमापतितं
सोढव्यमेव, न्यायागतेर्थे किं कुर्म इति पूर्वपक्षिण आशय इति वदन्ति
(परे त्वित्यादि) (वृत्त्युपपत्तिपरत्वे इति) वाङ् मनसिदर्शनाच्छब्दोच्चेति
सूत्रे वाक्छब्दस्य वृत्तिपरत्वं, शब्दशब्दस्य शब्दोपपत्तिपरत्वमित्याश्रयणे

* श्रुतप्रकाशिका *

ह्यन्यवयवाश्रयः, अम्भसोक्षिते दहने सत्यम्भसा शाम्यतीति ह्युच्यते न त्वम्भसि शाम्यतीति बहुजलप्रक्षिप्तेऽप्यग्नौ तच्छान्तिहेतुरेव जलं न त्वभिज्वलनाभावाधिकरणम्, बहुसलिलस्याङ्गाराधिकरणतया विवेकाभावात् निरिन्धनोऽप्सु शाम्यतीति व्यवहारः, अतः श्रुतिस्वारस्यभङ्गाधिक्यम्, अस्माकं तु संपत्तिशब्दास्वारस्यमात्रमेवेत्यसत्पक्ष एवोपपन्नः, तन्मनः प्राण इत्यनन्तराधिकरणस्यापि मनोवृत्तिलयपरत्वमुक्तदोषग्रस्तम् ।— अपरेऽप्यस्मिन्नधिकरणे तुल्याभिप्रायाः, तुल्यप्रतिक्षेपाश्च, हेतुवैषम्यमेव ब्रह्मणिलयश्रुतिविरोधात् अविदुषोऽपि देहान्तरप्रतिपत्तौ करणानुवृत्त्यनुपपत्तेश्च वाग्वृत्तिलय इति, तत्राद्यो हेतुरयुक्तः, तथा हि मनसि वाग्वृत्तिलयश्चेत् ब्रह्मणि सर्ववस्तुलयश्रुतिविरोधः, मनसो ब्रह्माभिन्नत्वादविरोधश्चेत्स्वरूपलयेऽपि तुल्यं, द्वितीयस्तु स्वरूपलयाभावहेतुत्वादसत्पक्षानुगुणः । — अन्ये तु वागादिबाह्येन्द्रियाणां मनस्येव लयः? उतान्यत्रेति विचार्य मनःशब्दलक्षिते अहङ्कारे लय इति पूर्वपक्षं कृत्वा सम्पत्तिशब्देन वृत्तिविलोपाय संयोगस्य विवक्षितत्वात् मनस्येव सम्पत्तिरिति सिद्धान्तवन्ति, तन्मन इति प्राणशब्दलक्षिते अहङ्कारे मनसो लय इत्याशङ्क्य पूर्ववत् सिद्धान्तवन्ति, मुख्यप्राणे मनःसंश्लेषश्चेत् सहोत्क्रान्तिर्वाच्या न तु पश्चात् सर्वे प्राणा अनूत्क्रामन्तीति पश्चादुत्क्रान्तिश्रवणात्सर्वेन्द्रियसंयुक्तस्य मनसो न प्राणसंयोग इत्यधिकाशङ्कामुक्त्वा अनुर्न पश्चाद्भावपरः, किं तु तृतीयार्थे कर्मप्रवचनीयः, तस्मात्सहोत्क्रामतीत्यधिकं परिहारमाहुः, तत्र विचारस्य संपत्तिस्थानविषयत्वादपि संपद्यमानवस्तुविषयत्वमुचितम्, 'आकाशाद्वायुरायोरग्निरग्रेपरः' इत्युत्पत्तिवचन इव संपत्तिवाक्येऽपि 'वाङ् मनसि, मनः प्राणे, प्राणस्तेजसि' इति शृङ्खलितनिर्देशे पूर्वापरयोर्मनःशब्दयोः प्राणशब्दयोश्चाथैक्यस्य स्वतःप्राप्तत्वेनाहङ्कारवाचित्वमनोवाचित्वाहङ्कारवाचित्वभा-

७ भावप्रकाशिका ७

इत्यर्थः (मनश्शब्दयोरिति) 'वाङ्मनसि सम्पद्यते मनः प्राण' इति सप्तम्यन्तप्रथमान्तमनश्शब्दयोरित्यर्थः (प्राणशब्दयोश्चेति) मनः प्राणे प्राणस्तेजसीति सप्तम्यन्तप्रथमान्तप्राणशब्दयोरित्यर्थः (अहङ्कारवाचित्वमनो-

५००१
५००२
५००३
५००४
५००५

५००६
५००७
५००८
५००९
५०१०
५०११

५०१२
५०१३
५०१४
५०१५
५०१६
५०१७
५०१८

सोऽध्यक्षे तदुपगमादिभ्यः ॥ ४ ॥

ॐ २ अधिकरणम् ॐ

यथा “वाङ्मनसि संपद्यते मनः प्राणे” इति वचनानुरोधेन मनःप्राणयोरेव वाङ्मन-

* श्रुतप्रकाशिका *

णवाचित्वाश्रयणायोगात्, एकस्मिन्नर्थे ग्राह्ये तत्रापि मुख्यार्थस्य स्वतः—
प्राप्तत्वात् मनःप्राणशब्दयोरमुख्यैकरूपार्थस्वीकारे सत्यहङ्कारपरत्वात्तयोरुत्तरवा-
क्यान्वयायोगान्मुख्यार्थः स्वतः प्राप्त इति । यथा प्रसिद्ध्यर्थे स्वीकृते सति
क्रियनाशो विचारः सम्पद्यमानवस्तुविषय एव भवितुमर्हतीति, पश्चादुत्क्रान्ति-
श्रवणमिन्द्रियाणां प्राणसंश्लेषबाधकमित्यधिकाशङ्का चानुपपन्ना, प्राणशब्दस्या-
हङ्कारपरत्वं पूर्वपक्षयतामनभिमतं पूर्वपक्षविरुद्धत्वाच्छङ्कायाः, पूर्वपक्षसाधक-
युक्त्याधिक्यमूला ह्यधिकाशङ्का, मनसोऽहङ्कारलीनत्वे मुख्यप्राणात् पृथगिन्द्रि-
योत्क्रमणं हि विरुध्यते, तस्माद्विचाराधिकशङ्के यथाभाष्यमेवोपपत्ते ॥ ३ ॥

मनोऽधिकरणं समाप्तम् ॥



सोऽध्यक्षे तदुपगमादिभ्यः ॥ ४ ॥ सङ्गतिः स्फुटा, किं प्राणस्ते-

॥ भावप्रकाशिका ॥

वाचित्वेति) वाङ् मनसीत्यत्र सप्तम्यन्तमनश्शब्दस्याहङ्कारपरत्वं वदता तदधिक-
रणपूर्वपक्षिणैव ‘मनः प्राणे’ इत्यत्र प्रथमान्तमनश्शब्दस्य मनोवाचित्वं वक्त-
व्यम्, एवं ‘तन्मनः प्राण उत्तरा’दित्यधिकरणपूर्वपक्षेऽपि सप्तम्यन्तप्रथमान्त-
शब्दयोः वैरूप्यमाश्रयणीयं, तच्चायुक्तमिति भावः, अभिमतपूर्वपक्षविरोध-
मेव दर्शयति (मनसोऽहङ्कारलीनत्व इति) यथा मनसः प्राणविलीनत्वे
प्राणात्पृथगुत्क्रमणं विरुद्धम् । एवमहङ्कारविलीनत्वेऽपि विरुद्धमेव, नहि तदा-
नीमहङ्कारस्य भूतेन्द्रियादिहेतुभूतस्य ब्रह्माण्डावरणभूतस्य उत्क्रमणं
सम्भावनापदमिति भावः ॥ ४ ॥ ॥ ४ ॥ इति मनोधिकरणम् ॥



भाष्ये— वाङ्मनसोरिति काचित्कः पाठः समासान्तविधेरनित्यत्वनिव-

सयोः संपत्तिः । तथा प्राणस्तेजसीति वचनात्ते-
जस्येव प्राणः सम्पद्यते-

इति प्राप्त उच्यते— सोऽध्यक्षे— इति ।

स प्राणोऽध्यक्षे करणाधिपे जीवे सम्प-
द्यते । कुतः ? तदुपगमादिभ्यः, प्राणस्य जीवोप-
गमस्तावच्छ्रूयते "एवमेवेममात्मानमन्तकाले सर्वे
प्राणा अभिसमायन्ति" इति, तथा जीवेन सह
प्राणस्योत्क्रान्तिः श्रूयते "तमुत्क्रामन्तं प्राणोऽनूत्क्रा-
मति इति, प्रतिष्ठा च जीवेन सह श्रूयते "कस्मिन्नु-
त्क्रान्त उत्क्रान्तो भविष्यामि कस्मिन् वा प्रति-
ष्ठिते प्रतिष्ठास्यामि" इति । एवं जीवेन संयुज्य तेन
सह तेजस्सम्पत्तिरिह प्राणस्तेजसीत्युच्यते, यथा

* श्रुतप्रकाशिका *


जसि संपद्यते ? उत जीवे, किं प्राणस्तेजसीति वाक्यं जीवसंपत्तिपूर्वकते-
जःसम्पत्तिपरम् ? उत केवलतेजस्संपत्तिपरं, जीवसंपत्तिपरत्वे प्राणस्तेजसीति
वाक्यस्वारस्यं हीयते, नेति, हीयते चेद्वाक्यस्य केवलतेजःसम्पत्तिपरत्वान्न
जीवे सम्पत्तिः, न हीयते चेत् जीवसंपत्तिपूर्वकतेजःसम्पत्तिपरत्वाद्वाक्यस्य
प्राणस्य जीवे सम्पत्तिः, (यथेत्यादि) उपगमः— संबन्धः, तेजश्शब्देन भूतसूक्ष्मां-
शका विवक्षिताः, आदिशब्दविवक्षितार्थमाह (तथेति) अन्येन
संयुज्य पदार्थान्तरसम्बन्धेऽप्यन्यतरवाचिशब्दनिर्देशे दृष्टान्तमाह (यथेति) ।

ध्रु भावप्रकाशिका ध्रु

न्धनः, तेजश्शब्देन भूतसूक्ष्मांशा विवक्षिता इति वाक्यस्यानन्तरम् ।
उपगमसम्बन्ध इति पाठस्समीचीनः (अन्यतरवाचिशब्दनिर्देश इति)

यमुनाया गङ्गाया संयुज्य सागरगमनेऽपि यमुना
सागरं गच्छतीति वचो न विरुद्धयते, तद्वत् ॥ ४ ॥

अध्यक्षाधिकरणं समाप्तम् ॥



* श्रुतप्रकाशिका *

इतरे त्रयोऽप्यश्रुतत्वादिति पूर्वपक्षहेतुमाहुः, अतिरिक्तहेतौ सम्भवति अश्र-
वणमात्रस्य हेतुत्वायोगादन्यप्रायन्यायो भाष्ये दर्शितः । सिद्धान्ते च
कुष्मात् पाटलिपुत्रगमनस्य मथुराव्यवधानेऽपि कुष्मात् पाटलिपुत्रगमनव्यवहारो

४ भावप्रकाशिका ४

अन्यतरमात्रवाचिशब्दनिर्देश इत्यर्थः । भाष्ये— यमुनासागरं गच्छतीति
वचो न विरुद्धं न तद्वदिति, नन्वेनेनैव दृष्टान्तेन प्राण उपगमनश्रुतेरेव
सद्वारकत्वं किं न स्यात्, किञ्च यथा बाह्येन्द्रियव्यापारोपरमानन्तरमपि
मनोव्यापारदर्शनात् 'बाह्यं मनसि सम्पद्यते' इति श्रुतिः, यथा च बाह्या-
न्तरज्ञानोपरमानन्तरमपि श्वासादिलक्षणप्राणव्यापारदर्शनात् 'मनः प्राणो' इति
श्रुतिः, तथा श्वासादिप्राणव्यापारोपरमानन्तरमपि देहे कचिदौष्ण्यलक्षण-
तेजोव्यापारदर्शनात् 'प्राणस्तेजसी'ति श्रुतेरपि तत्साम्येन साक्षात्तेजस्सम्पत्ति-
परत्वमेव युक्तमिति चेन्न, यथा 'वायोरग्निः अग्नेरापः' इति श्रवणस्य
'एतस्माज्जायते प्राणो मनस्सर्वेन्द्रियाणि च' इत्यस्याविरोधायाऽग्न्यादिशब्द-
स्याऽग्न्याद्यवस्थपरमात्मपरत्वम्, एवमात्मोपममश्रुत्यनुरोधाय भूतसूक्ष्मवा-
चितेजश्शब्दस्य तच्छरीरकजीवपरत्वेनाविरोधोपपत्तेः । किञ्च प्राणस्तेजसीति
श्रुत्यनुरोधेन जीवोपगमात्प्रागेव तेजस्सम्पत्तौ 'तेजः परस्यां देवताया'
मिति परदेवतासम्पत्तिश्रवणात् जीवोपगमस्य निरवकाशत्वप्रसङ्गेन कचिन्नि-
वेशेऽवश्यंभाविनि सहोत्क्रमणलिङ्गानुगृहीतात्मोपगमनश्रुत्यनुरोधात् जीवसंपत्त्य-
नन्तरमेव तेजःसम्पत्त्युपपत्तेश्चेति भावः (अश्रुतत्वादिति पूर्वपक्षहेतुमाहु-
रिति) यद्यपि प्राणस्तेजसीति श्रुतेरनतिसंख्यत्वान् यथाश्रुते तेजस्यैव
सम्पत्तिः, अश्रुतजीवसम्पत्तिपरिहारकल्पनाया अन्याय्यत्वादिति परैः पूर्वपक्ष-
युक्तितया श्रुतिरेव वर्णिता, तथापि श्रुत्यनुग्राहकतया परैरश्रुतकल्पनाया

कुतः ? तच्छ्रुतेः “पृथिवीमय आपोमयः तेजोमयः” इति जीवस्य सञ्चरतः सर्वभूतमयत्वश्रुतेः ॥ ५ ॥

ननु तेजःप्रभृतिष्वेकैकस्मिन् क्रमेण संपत्तावपि ‘पृथिवीमयः’ इत्यादिका श्रुतिरुपपद्यते, अत आह—
नैकस्मिन्दर्शयतो हि ॥ ६ ॥

नैकस्मिन्, एकैकस्य कार्याक्षमत्वात् । दर्शयतो ह्यक्षमत्वं श्रुतिस्मृती “अनेन जीवेनात्मनाऽनुप्रविश्य नामरूपे व्याकरवाणि तासां त्रिवृतं त्रिवृतमेकैकां करवाणि” इति नामरूपव्याकरणयोग्यत्वाय त्रिवृत्करणमुपदिश्यते । “नानावीर्याः पृथग्भूतास्ततस्ते संहतिं विना नाशक्नुवन्प्रजाः सष्टुमसमागम्य कृत्स्नशः । समेत्यान्योन्यसंयोगं परस्परसमाश्रयाः । महादाद्या विशेषान्ता ह्यण्डमुत्पादयन्ति

* श्रुतप्रकाशिका *

कार्यसामर्थ्यं दर्शयतो नेति, न चेत् पृथिवीमय इत्यादिना यौगपद्यप्रदर्शनाभावेन तेजश्शब्दस्य तेजोमात्रपरतया तेजोमात्रसंयोगः स्यात् । दर्शयतश्चेत्—पृथिवीमयत्वादिश्रुत्या युगपदनेकभूतसंसर्गप्रदर्शनेन तेजश्शब्दस्य भूतान्तरसंसृष्टतेजःपरतया भूतान्तरसंसृष्टतेजस्संयोगः स्यात् ।

(सर्वभूतमयत्वश्रुतेरिति) भूतमात्रे प्रकृतेऽपि सामर्थ्यात् भूतमयत्वपरामर्शित्वसिद्धिस्तच्छब्दस्य फलितेति भावः ॥ ५ ॥

अनन्तरसूत्रशङ्कामाह (नन्विति) ।

नैकस्मिन्दर्शयतो हि ॥ ६ ॥ पञ्चीकृतेषु त्रिवृत्कृतेषु वा भूतेष्वेकैकमेव कार्यसमर्थं, न त्वत्रिवृत्कृतेष्वेकैकं कार्यसमर्थम्, ‘आपः पुरुषवचसो

ते” इति । अतः ‘प्राणस्तेजसि’ इति तेजशशब्देन
भूतान्तरसंसृष्टमेव तेजोऽभिधीयते । अतो भूतेष्वेव
सम्पत्तिः ॥ ६ ॥

भूताधिकरणं समाप्तम् ॥



* श्रुतप्रकाशिका *

भवन्ति’ इत्यत्र त्रिवृत्कृतानामेवापां कार्यकरत्वदर्शनात्, अजहल्लक्षणाया तेजः-
शब्दस्त्रिवृत्कृतान् भूतसूक्ष्मांशानाह ।

अत्र परे चापरे च ‘नैकस्मिन्निति सूत्रान्तमेकमधिकरणं वर्णयन्ति, कथं तर्हि
प्राणस्तेजसीति श्रुतिरित्यपेक्षायां तन्निर्वाहार्थं ‘भूतेषु तच्छ्रुते’ इति सूत्रं, सः प्राणसंपृ-
क्तोऽध्यक्षस्तेजःसचिवभूतेषु वर्तत इत्यवगन्तव्यं—तच्छ्रुतेः—प्राणस्तेजसीति श्रुतेरिति
व्याख्याय तावता प्राणस्य साक्षात्तेजःप्राप्तिश्रुतिविरोधस्यापरिहृतत्वात् छुन्नपाटलिपु-
त्रदृष्टान्तेन विरोधं शमयन्ति, एकमेव तेजः श्रूयते न भूतान्तरमित्यपेक्षायां ‘नैकस्मि-
न्निति सूत्रमवतारयन्ति, दर्शयतः प्रश्नप्रतिबन्धने ‘आपः पुरुषवच्चसः’ इति,
व्याख्यातं व्यात्मकत्वादिति, ‘पृथिवीमय आपोमयः’ ‘अण्व्यो मात्रा विना-
शिन्यो दशार्धानान्यु याः स्मृताः । ताभिः सार्धमिदं सर्वं सम्भवत्सुपू-
र्वशः’ इति श्रुतिस्मृती दर्शयत इति वेति, भूतेष्विति सूत्रे दृष्टान्तस्य
कण्ठोक्त्यभावादभिप्रायकल्पनायां साक्षात्तेजःसम्पत्तिश्रुतिविरोधपरिहारो दृष्टा-
न्ताभिप्रायकल्पनं च ‘सोऽध्यक्षे’ इति सूत्रे एव कर्तुं युक्तं, तत्र जीवसम्प-
त्तिपरतायाः स्फुटत्वात्, भूतेष्विति सूत्रे जीवसहितप्राणनिर्देशाभावात् भूतश-
ब्दतद्गतवहुवचनस्वारस्येन सर्वभूतसंसर्गपरत्वस्य स्फुटत्वात्, तत्र च व्युदस-
नीयशङ्काभेदसद्भावात् अधिकरणभेदस्य न्याय्यत्वात् । ननु नैकस्मिन्नित्यनेन

॥ भावप्रकाशिका ॥

(व्याख्यातं व्यात्मकत्वादिति) व्यात्मकत्वात् भूतस्त्वदिति पाठः,
शाङ्करभाष्ये तथा दर्शनादिति द्रष्टव्यम्, अण्व्यो मात्रास्सूक्ष्माः दशार्धानां—पञ्चा-
नामित्यर्थः (जीवसहितप्राणेति) ततश्च सः प्राणसंपृक्ताध्यक्ष इति परव्याख्यान-
मनुपपन्नमिति भावः (तत्र च व्युदसनीयेति) स्फुटसूत्रार्थव्युदसनीय-

X m n
2 3 4
5 6 7
8 9 10
11 12

m o p
q r s
t u v
w x y
z

m n b
c d e
f g h
i j k
l m n
o p q
r s t
u v w
x y z

समाना चासृत्युपक्रमादमृतत्वं-
चानुपोष्य ॥ ७ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

इयमुत्क्रान्तिः किं विद्वद्विदुषोः
समाना ? उताविदुष एवेति चिन्तायाम्, अविदुष
एवेति प्राप्तम् । कुतः ? विदुषोऽत्रैवामृतत्ववचनादुत्क्रा-
न्त्यभावात् । विदुषो ह्यत्रैवामृतत्वं श्राव्यते “यदा
सर्वे प्रमुच्यन्ते कामा येऽस्य हृदि स्थिताः ।

* श्रुतप्रकाशिका *

पुनरुक्तिरिति चेन्न , तस्य च व्युदसनीयशङ्कान्तरस्योपन्यस्तत्वात् ।— अन्ये
त्वधिकरणभेदं वर्णयन्त एव ‘तच्छ्रुते’रिति ‘प्राणस्तेजसी’ति श्रुतेरिति
व्याचक्षते, तदमुक्तं तत्र तेजोमात्रश्रवणेन पूर्वपक्षबीजतया तन्निवारणक्षमत्वा-
भावात्, अतः पृथिवीमय इत्यादिश्रुतिरेव तत्रोदाहार्या , अतो नैकस्मिन्नित्यत्र
त्रिवृत्करणपञ्चीकरणवाक्ये एवोदाहर्तव्ये, पञ्चाग्निविद्यावाक्यस्य दशार्धाना-
मिति स्मृतेश्च पुनःसम्भवविषयतया विद्वद्विदुषोः समानत्वाभावात् भाष्ये
तदनादरः ॥ ६ ॥

भूताधिकरणं समाप्तम् ॥

समाना चासृत्युपक्रमादमृतत्वं चानुपोष्य ॥ ७ ॥ सङ्गतिः स्फुटा,
किमियमुत्क्रान्तिर्विद्वद्विदुषोः समाना ? उताविदुष एवेति, ‘तयोर्ध्वमाय-
न्नमृतत्वंमति’ इति श्रुतिः किं विदुष उत्क्रान्तिमवगमयति ? नेति , किमेषा
श्रुतिरिदामृतत्वश्रुत्युत्क्रान्तिनिषेधश्रुतिभ्यां व्याह्रन्ते , नेति , इहामृतत्वं

ध्र भावप्रकाशिका ध्र

शङ्काया एव पूर्वपक्षस्योचितत्वादिति भावः (पुनस्सम्भवविषयतयेति)
‘अणव्यो मात्रा विनाशिन्य’ इति स्मृतेश्च ‘महदाद्या विशेषान्ता.’ इति
स्वोदाहृतस्मृतेश्च, वैषम्यमनुपूर्वश इति पुनस्सम्भवप्रतिपादकपदसम्भवासम्भवा-
भ्यामिति द्रष्टव्यम् ॥ ७ ॥

इति भूताधिकरणम् ।

अथ मर्त्योऽमृतो भवत्यत्र ब्रह्म समश्नुते" इति—

एवं प्राप्तेऽभिधीयते—समाना चासृत्युपक्रमात्—इति,
विदुषोऽप्यासृत्युपक्रमादुत्क्रान्तिः समाना । आसृत्यु-
पक्रमात्—आगत्युपक्रमात्, नाडीप्रवेशात् प्राग्नि-
त्यर्थः । विदुषोऽपि हि नाडीविशेषणोत्क्रम्य गतिः
श्रूयते "शतं चैका च हृदयस्य नाड्यस्तासां
मूर्द्धानमभिनिःसृतैका । तयोर्ध्वमायन्नमृतत्वमेति
विष्वङ्ङन्या उत्क्रमणे भवन्ति" इति । एवं
नाडीविशेषण गतिश्रवणाद्विदुषोऽप्युत्क्रान्तिरवर्ज-
नीया । सा च नाडीप्रवेशात् प्राग्निशेषाश्रवणा-
त्समाना । तत्प्रवेशदशायां च विशेषः श्रूयते
"तेन प्रद्योतेनैष आत्मा निष्कामति चक्षुषो
वा मूर्ध्ना वा अन्धेभ्यो वा शरीरदेशेभ्यः"
इति । "शतं चैका च हृदयस्य" इत्यनया श्रुत्यैकार्थ्यात्
मूर्ध्ना निष्क्रमणं विद्वद्विषयम्, इतरद्विविद्वद्विषयम्, यदुक्तं

* श्रुतप्रकाशिका *

किमपाश्लेषविनाशरूपम् ? उत सर्ववन्धमोक्षरूपं ? निषिध्यमाना चोत्क्रान्ति-
किं शरीरापादाना ? उत शरीरापादानेति च, यदेहामृतत्वं सर्ववन्धनि-
क्षरूपम्, उत्क्रान्तिश्च शरीरापादाना, तदा तद्विषयश्रुतिभ्यां तयोर्ध्वमायनि-
श्रुतेर्व्याघातादविदुष एवोत्क्रान्तिः, यदेहामृतत्वमपाश्लेषविनाशरूपं, निषि-
त्क्रान्तिश्च शरीरापादाना, तदा तद्विषयश्रुतिभ्यामूर्ध्वमायनिति श्रुतेरविरो-
विदुषोऽप्युत्क्रान्ति सावगमयति—इत्युत्क्रान्तिर्विद्वद्विदुषोः समाना स्या-

विदुषोऽत्रैवामृतत्वं श्राव्यते इति, तत्रोच्यते- अमृत-
तत्वं चानुपोष्य- इति । चशब्दोऽवधारणे । अनुपोष्य
शरीरेन्द्रियादिसंबन्धमदग्ध्वैव, यदमृतत्वम्-उत्तरपूर्वा-
घयोरश्लेषविनाशरूपं प्राप्यते, तदुच्यते “यदा सर्वे
प्रमुच्यन्ते” इत्यादिकया श्रुत्येत्यर्थः । “अत्र ब्रह्म
समश्नुते” इति चोपासनवेलायां यो ब्रह्मानुभवस्त-
द्विषयमित्यभिप्रायः ॥ ७ ॥

तदाऽपीतेः संसारव्यपदेशात् ॥ ८ ॥

अवश्यं च तत्-अमृतत्वमदग्धदेहसम्बन्धस्यैवेति
विज्ञेयम्, कुतः ? आऽपीतेः संसारव्यपदेशात्, अपी-
तिरप्ययो ब्रह्मप्राप्तिः । सा चार्चिरादिना मार्गेण
देशविशेषं गत्वेति वक्ष्यते, आतदवस्थाप्राप्तेः संसारो
देहसम्बन्धलक्षणो हि व्यपदिश्यते, “तस्य तावदेव
विरं यावन्न विमोक्ष्येऽथ संपत्स्ये” इति । ‘अश्व
इव रोमाणि विधूय पापं चन्द्र इव राहोर्मुखात्

* श्रुतप्रकाशिका *

पूर्वपक्षहेतुमाह (विदुष इति) ।

राद्धान्ते विष्वगिति, अन्या नाड्यः विष्वग्वितताः ताश्चासुमुच्छृणा-
मुत्क्रमणार्था इत्यर्थः, तेन प्रद्योतेन-प्रकाशेन ‘तस्य हैतस्य हृदयस्याग्रं
प्रद्योतते तेनैव आत्मा निष्कामति’ इति पूर्वं श्रुतेः, मूर्ध्नो निष्कामत एव
ऊर्ध्वया नाड्या प्रकाशितद्वारया निष्क्रमणमित्यर्थः-वस्तुसामर्थ्यात्,
(अनुपोष्य) ‘उष दाहे’ इति धातुः ॥ ७ ॥

तदाऽपीतेः संसारव्यपदेशात् ॥ ८ ॥ उत्क्रान्तस्यापि गच्छतः सूक्ष्म-
शरीरसंबन्धादाऽपीतेः संसार इत्यभिप्रायः । ब्रह्मणः सर्वगतत्वादत्रैव हि

प्रमुच्य । धूत्वा शरीरमकृतं कृतात्मा ब्रह्मलोकमभि-
संभवानि” इति च ॥ ८ ॥

X
P
P
P
P

०३३७ गच्छतो विदुषः "तं प्रति ब्रूयात् सत्यं ब्रूयात्" इति
१-२ चन्द्रमसा संवादवचनेन शरीरसद्भावः । अतः सूक्ष्म-
शरीरमनुवर्त्तते । अतश्च बन्धो न दग्धः ॥ ६ ॥

[illegible][illegible]

ब्रह्म प्राप्तमिति शङ्काया व्यावृत्त्यर्थमाह (सा चार्चिरादिनेति) ॥ ८ ॥

सूक्ष्मं प्रमाणतश्च तथोपलब्धेः ॥ ६ ॥ पूर्वसूत्राभिप्रेतसूक्ष्मशरीरस-
म्बन्धे प्रमाणमिहोच्यते ॥ ६ ॥

नोपमर्देनातः ॥ १० ॥ जीवन्मुक्तिनिराचिकीर्षयेदं सूत्रमुक्तम्, उपा-
सन्विधानात्साप्रयाणादनुवृत्तिश्रुतेरुत्कान्तिश्रुतेरचिरादिमार्गश्रुतेर्देशविशेषप्राप्त्या
सर्ववन्धविमोक्षश्रुतेरीदृशानेकश्रुतीनां बाधप्रसङ्गात्प्रत्यक्षविरोधाच्च जीवन्मुक्तिर-
नुपपन्नेति भावः । तदुक्तं भगवताऽऽपस्तम्बेन 'वेदानिमं लोकममुञ्च
परित्यज्यात्मानमन्विच्छेत् बुद्धे क्षेमप्रापणं तच्छास्त्रैर्विप्रतिषिद्धं बुद्धे चेत्
क्षेमप्रापणमिहैव न दुःखमुपलभेत' इति, शास्त्रैरिति बहुवचनेनानेक-
शास्त्रविरोधो विवक्षितः, विप्रतिषिद्धं-विशेषप्रतिषिद्धं, प्रकरणसमवन्न सम-

वदति ॥ १० ॥

अस्यैव चोपपत्तेरूपमा ॥ ११ ॥

अस्य सूक्ष्मशरीरस्य क्वचिद्विद्यमानत्वोपपत्तेर्विदुषः प्रक्रान्तमरणस्य मरणात्प्रागूपमा स्थूलशरीरे काचित्क उपलभ्यते । न च स्थूलस्यैव शरीरस्यायमूपमा अन्यत्रानुपलब्धेः, ततश्चोष्माणः क्वचिदुपलब्धिर्विदुषः सूक्ष्मशरीरस्योत्क्रान्तिनिबन्धनेति गम्यते, तस्माद्विदुषोऽप्यासृत्युपक्रमात्समानोत्क्रान्तिरिति सुष्टूक्रम् ॥ ११ ॥

पुनरपि विदुष उत्क्रान्तिर्न सम्भवतीत्याशङ्क्य परिह्रियते—

* श्रुतप्रकाशिका *

बलेन प्रतिरोधः, कालात्ययापदिष्टवदधिकबलेन विरोधः, अनेकशास्त्रविरोधादिति भावः ॥ १० ॥

अस्यैव चोपपत्तेरूपमा ॥ ११ ॥ स्थूलशरीरस्योपमा सार्वत्रिकः 'सन्तापयति स्वं देहमापादलमस्तकम्' इति श्रुतेः, अत उत्क्रान्तौ काचित्क ऊष्मा सूक्ष्मशरीरस्य काचित्कत्वेन, तत्रैव सर्वदेहव्याप्तामिशिखायाः क्रमेणोपसंह्रियमाणत्वादित्यर्थः ॥ ११ ॥

(पुनरपीति) पूर्वमिहामृतत्वश्रुतिनिबन्धन उत्क्रान्त्यसम्भवः परिहृतः ।

ध भावप्रकाशिका ध

वस्तुसामर्थ्यादिति पूर्वेणान्वयः, स्थूलशरीरस्योपमा सार्वत्रिक इति ग्रन्थस्यानन्तरं सूक्ष्मदेहस्य सार्वत्रिकत्वादिति शेषोऽध्याहर्तव्यः—इति 'सन्तापयति स्वं देहमापादलमस्तकम्' इत्यमिशिखाप्रयुक्तः स्थूलशरीरे आपादतलमभिव्याप्तः सन्तापशब्दित ऊष्मा सूक्ष्मशरीरसार्वत्रिकत्वनिबन्धनः, नतु स्थूलशरीरत्वनिबन्धन इत्यर्थः, (अमिशिखायाः क्रमेणोपसंह्रियमाणत्वादिति) न च अमिशिखायाः क्वचि-

प्रतिषेधादिति चेन्न शारीरात्स्पष्टो ह्येकेषाम् ॥ १२ ॥

यदुक्तं विदुषोऽप्युत्क्रान्तिः समानेति तन्नोपप-

द्यते, विदुष उत्क्रान्तिप्रतिषेधात्, तथा हि- “स
एतास्तेजोमात्राः समभ्याददानो हृदयमेवान्वपक्रा-
मति” इत्युपक्रम्य “तेन प्रद्योतेनैष आत्मा निष्-
क्रामति तमुत्क्रामन्तं प्राणोऽनुत्क्रामति” इत्यवि-
दुष उत्क्रान्तिप्रकारमभिधाय “अन्यन्नवतरं कल्या-

* श्रुतप्रकाशिका *

अथोत्क्रान्तिनिषेधश्रुतिनिबन्धनस्तदसम्भवः परिहि्यत इत्यर्थः ॥ ११ ॥

प्रतिषेधादिति चेन्न शारीरात् स्पष्टो ह्येकेषाम् ॥ १२ ॥

(यदुक्तमित्यादि) ‘तेजोमात्राः—भूतसूक्ष्मान्, हृदयमेवान्वपक्रामति’ हृदया-
निष्क्रामतीत्यर्थः, तेन प्रद्योतेनेत्यादिवाक्यस्य कथमविद्वदुत्क्रान्तिपरत्वमिति चेत्—

७ भावप्रकाशिका ७

त्कत्वादेवोष्मणः काचित्कत्वोपत्तेर्न तस्य सूक्ष्मशरीरकाचित्कत्वनिबन्धनत्वमिति
वाच्यं, अग्निशिखाकाचित्कत्वस्यापि सूक्ष्मशरीरकाचित्कत्वनिबन्धनत्वादित्यभि-
प्रायः, यद्वा भूतसूक्ष्मान्तर्गततेजोशातिरिक्ताग्निशिखाया अभावादिति
भावः ॥ ७ ॥

(हृदयान्निष्क्रामतीत्यर्थ इति) निष्क्रामितुमुद्युक्त इत्यर्थः, एतदपि
फलितार्थकथनम्, ‘अथैनमेते प्राणा अभिसमायन्ति स एतास्तेजोमात्रा-
स्समभ्याददानो हृदयमेवान्वपक्रामति’ इत्युक्तत्वात् ‘तस्य हैतस्य हृदय-
स्याग्रं प्रद्योतते तेन प्रद्योतेनैष आत्मा निष्क्रामती’ ति पठ्यते, अत
एतत्सन्दर्भानुसारात् निर्गममार्गापरिज्ञानेनातर्हृदय एव परिभ्रमति, पश्चा-
द्धृदयाग्रं प्रद्योतते तेनैष आत्मा निष्क्रामतीत्येवार्थः, तस्यैव स्वरसतः
प्रतीतेः— इति द्रष्टव्यम् । केचित्तु हृदयाग्रप्रद्योतनं हृदयैकदेशान्निष्क्रान्तस्य

एतरं रूपं कुरुते” इति देहान्तरपरिग्रहं चाभि-
धाय “प्राप्यान्तं कर्मणस्तस्य यत्किञ्चेह करोत्ययं
तस्मात्सोकात्पुनरेत्यस्मै लोकाय कर्मण इति तु
कामयमानः” इत्यविद्वद्विषयं परिसमाप्य “अथाका-
मयमानो योऽकामो निष्काम आप्तकाम आत्म-
कामो न तस्य प्राणा उत्क्रामन्ति ब्रह्मैव सन्त्र-

* श्रुतप्रकाशिका *

उच्यते चतुर्मुखलोकगन्तुरुपासकस्यार्चिरादिकाङ्गतिं पूर्वपक्षी मन्यते, न तु
मुक्तस्य, तस्मादविदुष इत्युक्तं पूर्वपक्षे, सिद्धान्ते तु विद्वद्विषयमेवेदं
वाक्यम्, ‘अकामयमानो योऽकामो निष्कामः’ इत्यत्रार्थपुत्रवित्तविषयेषणा-
त्रयराहित्यं विवक्षितम् । उदसात् प्राणाः क्रामन्ति—उत्क्रामन्तीत्यन्वयः,
समवलीयन्ते— अत्रैव शरीरे लीयन्त इत्यर्थः । स ऊच्छ्रयत्याध्मातः—
वायुना पूरित उच्छ्रूनो भवतीत्यर्थः । (तन्नेत्यादि) प्रकृतपरामर्शिनस्तच्छ-
ब्दस्य शारीरपरत्वात् तस्मात्प्राणानुत्क्रान्तिरुच्यत इत्यर्थः । चोदयति—
(तस्येति) षष्ठ्यन्ततच्छब्दनिर्दिष्टः शरीरोऽस्तु, तत्सम्बन्धिनां प्राणाना-

५ भावप्रकाशिका ५

मार्गप्रदर्शनायोपयुज्यते, अतो यथाश्रुतार्थेपि नानुपपात्तिरित्याहुः, तेन प्रद्यो-
तेनेत्यादिवाक्यस्येत्यादिचोदयस्याऽयमर्थः— उत्क्रान्तेरविद्वन्मात्रविषयत्वे अर्चि-
रादिगतिरपि विदुषो न प्रसज्येत्, अत उत्क्रान्तिवचनस्याविद्वन्मात्रविषयत्व-
मिति वक्तुं न शक्यत इति, तस्मादविदुष इत्युक्तमिति शेषः (सिद्धान्ते
तु विद्वद्विषयमेवेदमिति) एवकारो भिन्नक्रमः, इदमेव वाक्यं विद्व-
द्विषयं अविद्वद्विषयमपि भवतीत्यर्थः, मूर्ध्न इत्यस्य विद्वद्विषयत्वेन पूर्वं
व्याख्यातत्वात्, ननु हृदयप्रद्योतनस्य सर्वसाधारण्ये तदोकोऽग्रज्वलनमित्यत्र
भाष्ये अग्रज्वलनस्य विद्यासामर्थ्यलब्धहार्दानुग्रहाधीनत्वप्रतिपादनात् तद्वि-
रोध इति चेत्, शताधिकनाडीविवेचकज्वलनविशेषस्य तदधीनत्वपरत्वप्रति-
पादनपरतया विरोधाभावादिति भावः (इत्यत्रार्थपुत्रवित्तविषयेषणात्रयरा-

ह्याप्येति" इति विदुष उक्कान्तिः प्रतिषिध्यते,
तथा पूर्वत्रार्तभागप्रश्नेऽपि विदुष उक्कान्तिप्रति-
षेधो दृश्यते "अपपुनर्मृत्युं जयति" इति विद्वांसं
प्रस्तुत्य "याज्ञवल्क्य इति होवाच यत्रायं पुरुषो
म्रियत उदस्मात्प्राणा उत्कामन्त्याहो" इति पृष्टे
"नेति होवाच याज्ञवल्क्योऽत्रैव समवलीयन्ते स
उच्छ्वसत्याध्मातो मृतः शेत" इति । अतो विद्वा-
निहैवामृतत्वं प्राप्नोतीति चेत्-तन्न, शरीरात्
प्रत्यगात्मनः प्राणानामुक्कान्तिर्ह्यत्र प्रतिषिध्यते, न
शरीरात्, 'न तस्य प्राणा उत्कामन्ती' त्यत्र तच्छ-
ब्देन 'अथाकामयमानः' इति प्रकृतः शारीर एव
परामृश्यते नाश्रुतं शरीरम् । तस्येति पष्ठ्या प्राणा-
नां सम्बन्धित्वेन शरीरो निर्दिष्टः न तूकान्त्यपा-
दानत्वेन, उत्कान्त्यपादानन्तु शरीरमेवेति चेन्न
अपादानापेक्षायामश्रुताच्छरीरात् सम्बन्धितया श्रुत-

* श्रुतप्रकाशिका *

मुक्कान्त्यपादानं शरीरमेवेत्यर्थः, पष्ठ्या उपकरणोपकरणित्वलक्षणसम्बन्ध-
रत्नमभ्युपगम्य परिहरति (नेति) अश्रुतस्य धर्मिणस्तस्यापादानत्वस्य चोभयोः
कल्प्यत्वादपि सिद्धरूपस्यैव धर्मिण अपादानत्वमात्रकल्पनं युक्तमित्यर्थः । पष्ठ्या
एवापादानत्वपरनामाह (किञ्चेति) प्राणानां जीवसम्बन्धकथननैरर्थ्यात्

॥ भावप्रकाशिका ॥

हितं विवक्षितमिति) अत्रार्थशब्दः स्वर्गादिलोकपरः, 'ते ह स पुत्रेषणा-
याश्च वितेषणायाश्च लोकेषणायाश्च व्युत्थाय' इति श्रुतेः, भाष्ये-अपपुनर्मृत्युं-
जयतीति विद्वांसं प्रस्तुत्येति संसारव्रणरूपफलकीर्तनस्य विद्वद्विषयत्वाव-

X. 2. 10
2. 10
2. 10
2. 10
2. 10
2. 10

2. 10
2. 10
2. 10
2. 10
2. 10
2. 10

2. 10
2. 10
2. 10
2. 10
2. 10
2. 10

स्यात्मन एव सन्निहितत्वेनापादानतयाऽपि ग्राह्य-
त्वात् । किञ्च प्राणानां जीवसम्बन्धितयैव प्रज्ञातानां
तत्सम्बन्धकथने प्रयोजनाभावात् सम्बन्धमात्रवा-
चिन्या षष्ठ्या अपादानमेव विशेष इति निश्चीयते,
यथा नटस्य शृणोतीति । न चात्र विवदितव्यं
स्पष्टो ह्येकेषां माध्यन्दिनानामाम्नाये शारीरो जीव
एवापादानमिति, योऽकामो निष्काम आप्तकाम
आत्मकामो न तस्मात्प्राणा उत्कामन्तीति । शारी-
रात्प्राणानामुत्क्रान्तिप्रसङ्गाभावात्तत्प्रतिषेधो नोपप-
द्यते इति चेन्न तस्य तावदेव चिरमिति विदुषः
शरीरवियोगकाले ब्रह्मसम्पत्तिवचनेन प्राणानामपि
तस्मिन् काले शारीराद् विदुषो वियोगः प्रसज्यते,

* श्रुतप्रकाशिका *

षष्ठ्या अपादानवाचकत्वाच्च शारीर एवापादानमित्यर्थः, नायमर्थः कथंचि-
दर्थानुगुण्यावगम्यः अपि तु कण्ठोक्तश्चेत्याह (न चात्रेति) स्पष्टो-
ह्येकेषामिति व्याख्येयं पदद्वयं व्याचष्टे (माध्यन्दिनानामिति) यथा
योविज्ञाने तिष्ठन्नित्यत्र विज्ञानशब्दः समानप्रकरणस्थेन य आत्मनि
तिष्ठन्नित्यात्मशब्देनात्मपरो निश्चीयते तथा तस्येति षष्ठ्यन्तपदं तस्मा-
दिति पञ्चम्यन्तपदेन पञ्चम्यर्थं निश्चीयते इत्यर्थः । चोदयति (शारी-
रादिति) प्रसक्तस्य हि प्रतिषेधः अत्र तदभावान्न निषेधोपपत्तिरित्यर्थः ।
परिहरति (नेति) शरीरवियोगकाले—प्रारब्धकर्महेतुकचरमशरीरवियोग-
काल इत्यर्थः । तदानीं शारीरात् प्राणानां वियोगस्यानिष्टत्वे सति हि

७ भावप्रकाशिका ७

स्यंभावात् विद्वांसमित्युक्तम् (षष्ठ्या अपादानवाचकत्वाच्चेति) अपादा-

ततश्च देवयानेन पथा ब्रह्मसम्पत्तिर्नोपपद्यत इति न
 तस्य प्राणा उत्क्रामन्ति देवयानेन पथा ब्रह्मप्राप्तेः
 प्राग् जीवाद्विदुषोऽपि प्राणा न विशिष्यन्तीत्युच्यते।
 आर्तभागप्रश्नोऽपि यदा विद्वद्विषयः तदाऽयमेव
 परिहारः, स त्वविद्वद्विषयस्तत्र प्रश्नप्रतिवचनयो-
 ब्रह्मविद्याप्रसङ्गादर्शनात्, तत्र हि ग्रहादिग्रहरूपेणे-
 न्द्रियेन्द्रियार्थस्वभावोऽपामग्न्यन्नत्वं म्रियमाणस्य जी-
 वस्य प्राणापरित्यागो मृतस्य नामवाच्यकीर्त्यनुवृ-
 त्तिस्तस्य च पुण्यपापानुगुणगतिप्राप्तिरित्येतेऽर्थाः
 प्रश्नपूर्वकं प्रत्युक्ताः, तत्र चापपुनर्मृत्युं जयतीत्यपा-
 नग्न्यन्नत्वज्ञानादभिजय एव मृत्युजय उच्यते अतो
 नात्र विदुषः प्रसङ्गः, अविदुषस्तु प्राणाऽनुत्क्रान्ति-
 वचनं स्थूलदेहवत्प्राणा न मुच्यन्ति, अपि तु
 भूतसूक्ष्मवज्जीवं परिष्वज्य गच्छन्तीति प्रतिपाद-

* श्रुतप्रकाशिका *

तन्निषेधः कार्य इत्यत्राह (ततश्च देवयानेनेति) न तस्य प्राणा इत्य-
 स्यार्थमाह (न तस्येति) (आर्तभागेत्यादि) ग्रहादिग्रहरूपेण-ग्रहः
 पात्रविशेषः, तत्स्यद्रव्यमतिग्रहः, तद्गोण आकर्षकरज्जुतत्समाकृप्तरूपेण
 वा अपासग्न्यन्नत्वम् अग्नेरपां भक्षकवानुसम्भानं विहितं फलविशेषाय उद-
 स्मात्प्राणाः कामन्तीत्यादिना जीवस्य प्राणापरित्यागकथनम्, “अपपुनर्मृत्युं जयति”
 मृत्युशब्दवाच्यमग्निमपजयति, उदस्मादित्यादि अविद्वद्विषयं चेत्कथं प्राणा-

॥ भावप्रकाशिका ॥

दानरूपसम्बन्धस्य शेषत्वेन विवक्षासम्भवादिति भावः (अग्नेरपां भक्षक-
 त्वानुसम्भानमिति) ‘अग्निर्वैमृत्युः सोऽपामन्नम्’ इति अपामग्न्यन्नत्वोपासनमु-

५००
५००
५००
५००
५००

५००
५००
५००
५००
५००

५००
५००
५००
५००
५००

यतीति निरवद्यम् ॥ १२ ॥

स्मर्यते च ॥ १३ ॥

स्मर्यते च विदुषोऽपि मूर्द्धन्यनाड्योत्क्रान्तिः ।

१“ऊर्ध्वमेकः स्थितस्तेषां यो भित्त्वा सूर्यमण्डलम् ।

ब्रह्मलोकमतिक्रम्य तेन याति परां गतिम्” इति ॥

आस्त्युपक्रमाधिकरणं समाप्तम् ॥



* श्रुतप्रकाशिका *

नुक्रान्तिवचनमित्यत्राह (अविदुषस्त्विति) ॥ १२ ॥

स्मर्यते च ॥ १३ ॥ ऊर्ध्वमेक इत्यादिवचनं याज्ञवल्क्यस्मृतौ,
तेषां नाडीविशेषाणाम् ।

परे तु ‘समाना च’ इत्यादिसूत्रमेकं पृथगधिकरणं वर्णयन्ति,
निर्गुणब्रह्मविद इव सगुणोपासकस्याप्यमृतत्वप्राप्तिश्रवणेन पुनर्भवाभा-
वात् पुनर्भवहेतुभूतभूताश्रयविशिष्टोत्क्रान्तिः सगुणनिष्ठस्यापि न सम्भवति
विद्याप्रकरणोत्क्रान्तिकथनं स्वापादिवत्सर्वप्राणिसाधारणोत्क्रान्त्यनुवादस्तेजसम्प-
त्तिस्थानभूतपरदेवतातादात्म्यप्रतिपादनार्थमिति पूर्वपक्षं कृत्वा—अविदुषः सगु-
णविदुषश्च समानोत्क्रान्तिर्नाडीप्रवेशात् पूर्वमिति सिद्धान्तयन्ति, निर्गुणवि-
द्याया अप्रामाणिकत्वादेव तदयुक्तं, ‘तदापीतेः’ इत्यादिकमधिकरणान्तरमाहुः,

६ भावप्रकाशिका ६

क्त्वा विहितस्य फलमुच्यते, ‘अपुनर्मृत्युञ्जयति’ इति भावः (परे त्वित्यादि)
(सगुणविदुषश्चेति) सगुणब्रह्मोपासकस्येत्यर्थः, द्वितीयेति योगविभागात्स-
मासः, ‘असामवेदविदुषः’— ‘विशेषविदुषश्शास्त्रम्’ इत्यादिरामायणमाधकाव्यप्र-
योगदर्शनात्, तेन विद्वच्छब्दस्य शत्रन्ततया ‘न लोकाव्यये’ति कृद्योगषष्ठ्या
निषेधात् शेषलक्षणषष्ठ्याश्च पूरणगुणेति सता योगे षष्ठी न समस्यत

* श्रुतप्रकाशिका *

‘तेजः परस्यां देवतायाम्’ इति साध्यक्षस्य सप्राणस्य सकरणग्रामस्य तेजस आत्यन्तिकप्रलय उच्यते, ब्रह्मणः सर्वप्रकृतित्वात् तत्र लयोपपत्तेरिति पूर्व-
पक्षं कृत्वा—ज्योतिष्टोमादिविधानविधाशास्त्रवैयर्थ्यादिभिः सुषुप्तिप्रलयवन्नात्य-
न्तिक इति सिद्धान्तयान्ति, तदप्ययुक्तं कृतकरत्वात्, ‘स एव तु कर्मानु-
स्मृतिशब्दविषयः’ इत्यत्र सुषुप्तौ सुनिरूपितो ह्ययमर्थः । न च शङ्का-
न्तरमस्ति, अत एकाधिकरणयमेव युक्तम्, इत्यञ्च तेषां सूत्रयोजना, तच्च
तेजो भूतान्तरसंसृष्टं सूक्ष्मं, नाडीनिष्क्रमणश्रुतिरूपप्रमाणात्सौक्ष्म्यमुपलभ्यते,
अत एव पार्श्वस्यैरनुपलम्भो मूर्तान्तराप्रतिघातश्चेति, अत एव सूक्ष्मत्वात्
स्थूलदेहोपमर्देन नोपमृद्यत इति, इदमधिकरणमविदुष आत्यन्तिकलयाभाव-
समर्थनार्थं चेत् सूक्ष्ममित्यादि सूत्रत्रयमनपेक्षितं, सूक्ष्मदेहसमर्थनस्यानुपयो-
गात्, भूतसूक्ष्मसंसर्गस्य पञ्चाभिविधायां निरूपितत्वाच्च । नन्वविदुष
आत्यन्तिकलयाभावे तस्य सूक्ष्मदेहवतो निःसरत उपलम्भादिप्रसङ्गः
परिहर्तव्य इति चेत्—न, वेतालादिस्थूलशरीरस्याप्यदृश्यत्वे स्थिते कथं
दृश्यत्वशङ्का भवेत्, यद्यपि कस्यचित्सा स्यात्, अतिमन्दतया न
परिहर्तव्या, यद्यपि परिहर्तव्या, तदन्तरप्रतिपत्तावित्यत्रैव परिहर्तव्या,
कृतकरत्वस्योक्तत्वादेव सर्वमिदमसङ्गतं ‘प्रतिषेधादिति चेन्न शरीरा’ इति
पूर्वपक्षसूत्रं कृत्वा—‘स्पष्टो ह्येकेषा’ मिति सिद्धान्तसूत्रं योजयन्ति, तत्ता
वदत्तराननुगुणं, हिशब्देन पूर्वोक्तोपपादकत्वप्रतीतिः, ‘स्पष्टो ह्येकेषा’ मिति

ध भावप्रकाशिका ध

इति षष्ठीसमासनिषेधात्, सगुणं विद्वानिति द्वितीयापत्ते समासप्राप्त्यभवात्,
नैवं निर्देशो युक्त इति चोद्यं निरस्तं, सुषुप्तेति वा समासात् साधुरिति
केचित्, गत्यादिपाठदर्शनात् ‘द्वितीयासमास’ इति भावव्याख्याने गल्लिना-
शेनोक्तं, तदपि ग्राह्यमेव (इयं च तेषां सूत्रयोजनेति) ‘सूक्ष्मं प्रमाणतः’—
इति सूत्रयोजनेत्यर्थः, तदापीतेरिति पूर्वसूत्रयोजनायान्तु योजनांशे अत्यन्त-
दूष्याभावात् तदकथनं न दोषः (नाडीनिष्क्रमणश्रुतिरूपप्रमाणादिति)
यद्यपि परभाष्ये प्रमाणत इत्यस्य परिमाणत इत्यर्थः प्रतीयते, एवं
हि तद्व्याख्यानं, तद्विज्ञशरीरं स्वरूपतः परिमाणतश्च सूक्ष्मं, स्वरूपतः

x m n.
20 24
20 24
20 24
20 24

m o 2
m o 2
m o 2
m o 2
m o 2
m o 2
m o 2

m o 2
m o 2
m o 2
m o 2
m o 2
m o 2
m o 2

* श्रुतप्रकाशिका *

आर्तभागप्रश्नप्रतिवचनवाक्यमुदाहरन्ति, अत्र प्राणानुक्रान्तेरमृतत्वाभावशङ्कां शमयितुं 'अत्रैव समवलीयन्ते' इति प्राणविलय उक्तः । अस्मादिति न शारीरोऽवधिरुच्यते, स उच्छ्वयतीत्युच्छ्वयनादिधर्मेतिस्तदैकाध्यात् 'न तस्मात्प्राणा उत्क्रामन्ती' त्यत्रापि शरीरादुत्क्रान्तिर्निषिध्यते, तस्मादित्यस्य प्रकृतपरा-मर्शित्वेऽप्यभेदोपचारादुच्छ्वयनादिमतो देहस्यैव निर्देशः, आर्तभागप्रश्नैकाध्यात्, अप्राप्तस्य निषेधायोगाच्च । न च शरीरादुत्क्रान्तेः प्राप्तिरस्ति, अतः सा न निषेध्या, वाक्यसामञ्जस्यं च न स्यात् कामयमानस्योत्क्रान्तिमुक्त्वा 'अथाकामयमानं' इत्यकामयमानं पृथङ्निर्दिश्य तस्याप्युत्क्रमणोपदेशे हि पृथग्व्यपदेशोपक्रमो भ्रान्त-जल्पवत्स्यात्, 'न तस्य प्राणाः' इति षष्ठ्यवगतसंबन्धमात्रस्य करणत्वकरणि-त्वादिलक्षणविशेषपर्यवसानासिद्धेर्न तस्मात्प्राणा इति वाक्यान्तरावगतविशेष-पर्यवसानाकाङ्क्षा च नास्ति, तत्र च तच्छब्दः शारीरपर इत्युक्तं, स्मर्यते चेति सूत्रेण 'सर्वभूतात्मभूतस्य सम्यग् भूतानि पश्यतः । देवापि मार्गे मुह्यन्ति ह्यपदस्य पदैषिण' इति निषेधस्मृतिरभिप्रेतेत्याहुः, शुकस्यादित्यमण्डल-प्राप्तिर्विशिष्टदेशे देहत्यागाय न तु मुक्तेर्मार्गगमनापेक्ष्येति चाहुः, अत्र ब्रूमः—निर्गुणविद्याया अभावात् निर्गुणप्राप्त्यभावाच्च सगुणनिष्ठ एव परविद्यानिष्ठः, सद्भिद्यादिष्वप्यानन्दाद्यनुगमात्, 'अथ परा यया तदक्षर-मधिगम्यते' इत्युपक्रम्य 'यः सर्वज्ञः सर्ववित्' इत्यामननात् परं ज्योतिरुप-संपन्नस्य लक्षणाद्यामननात्, 'सत्यं ज्ञान' मित्यत्र सर्वकामविशिष्टब्रह्मानुभव-दर्शनाच्च परविद्यानिष्ठस्यैव सर्वे वेदान्ता गतिमामनन्ति—'अस्माच्छरीरात्स-मुत्थाय परं ज्योतिरुपसंपद्य, तयोर्ध्वमायन्नमृतत्वमेति, तेन प्रद्योतेनैष आत्मा निष्क्रामति चक्षुषो वा मूर्धनो वा, 'यत्रासौ केशान्तो विवर्तते । व्यपोह्य शीर्षकपाले' इति—, 'स एतमेव सीमानं विदार्येतया द्वारा प्रापद्यत सैषा विदितिर्नाम' इत्युपक्रम्य 'स य एवं विद्वानस्माच्छरीरभेदाद्धूर्ध्वमुत्क्रम्यामु-

६ भावप्रकाशिका ६

सौक्ष्म्यं नायनस्य महत्स्तेजस इव, त्रसरेणोरिव च परिमाणतः सौक्ष्म्यम्, तत्र परिमाणतस्सौक्ष्म्यात् नाडीसञ्चारोपपत्तिः, स्वरूपतस्सौक्ष्म्यात् अप्रति-घातपार्श्वस्थानुपलम्भोपपत्तिरिति, तथापि प्रमाणपदस्वारस्यादियमपि योजनार्हं

* श्रुतप्रकाशिका *

ग्मिन् स्वर्गे लोके सर्वान्कामानाप्त्वाऽमृतः समभवत्, अपुनर्भवाय कोशं
 भिनत्ति कोशं भित्त्वा शीर्षकपालं भिनत्ति शीर्षकपालं भित्त्वा पृथिवीं
 भिनत्ति' इत्यारभ्य 'आकाशं भित्त्वाऽव्यक्तं भिनत्ति, अक्षरं भिनत्ति मृत्युं
 भिनत्ति मृत्युर्वै परे देव एकीभवति' इति । यदुक्तमार्तभागप्रश्नैकाध्याय-
 नास्मान्वाक्यासामञ्जस्याप्राप्तनिषेधयोगविशेषपर्यवसानजैराकाङ्क्षैर्नोत्क्रान्तिर्विदुषः
 इति, तदयुक्तं, तथा हि 'आर्तभागप्रश्नस्य विद्वद्विषयत्वाभावात् तदैकाध्याय-
 मनपेक्षितं, तत्र स सर्वप्राणिनाधारणः, तत्र चास्मात्प्राणाः कामन्युत नेति
 प्रश्नो न शरीरादुत्क्रान्तिविषयः किं तु शरीरात्, शरीरे प्राणस्थित्यभावेन
 तत उत्क्रान्तेरसंदिग्धत्वात्, अतः प्रतिवचनमपि शरीरादनुत्क्रान्तिविषयम् ।
 अत्रैव जीवे समवलीयन्ते-संसृज्यन्ते, 'स उच्छ्वयती' त्यभेदोपचारादहमाभि-
 मानविषयदेहनिर्देशः । यथा परपक्षे 'योऽकामो निष्काम आसकाम
 आत्मकामः न तस्मात् प्राणा उत्क्रामन्ति' इति तच्छब्दनिर्देशः, अतो
 विद्वत्प्रकरणस्य न तदैकाध्यायपेक्षा, आर्तभागप्रश्नस्य विद्वद्विषयत्वेऽपि
 शरीरविषयत्वं दर्शितं, वाक्यासामञ्जस्यं तु नास्ति, कामयमानाकामयमानयोः
 समानायामप्युक्तान्तौ ब्रह्मप्राप्त्यभावतत्सद्भावरूपवैषम्यकृतत्वाद्वाक्यभेदस्य, सका-
 मनिष्कामविषयतया प्रकरणभेदः, नोत्क्रान्त्यनुत्क्रान्तिविषयतया, कामय एवं
 पुरुषः' इत्युपक्रम्य 'इति तु कामयमान' इत्युपसंहृत्य 'अथाकामयमान' इति
 प्रस्तावात्, तयोश्च वैषम्यं ब्रह्मप्राप्तितदभावाभ्यां, नोत्क्रान्तितदभावाभ्यामिति
 वाक्यसामञ्जस्यसिद्धिः, अप्राप्तनिषेधोऽपि नास्ति-अर्थप्राप्तविषयत्वाविषेधस्य,
 सर्वशाखाप्रत्ययन्यायेन सर्वासु विद्यासु देहपातसमये सुकृतदुष्कृतप्रहाणमुक्तं
 भवति, अतो भोक्तव्याभावेन लोकान्तरगमनाभावाद्विदुषो लोकान्तरगत्यौ-
 पयिकप्राणादिविश्लेषः शरीरस्यार्थवशात् प्राप्तः, अतः शरीरादुत्क्रान्तिरर्थ-
 प्राप्ता प्रतिषेध्या स्यादभिन्नादिगत्युपपत्त्यर्थं, षष्ठ्यवगतस्य सम्बन्धस्थोपकरणोप-
 करणित्वादिलक्षणसम्बन्धविशेषपर्यवसाने सम्भवत्यपि उत्क्रमणस्यापादानापेक्षायां
 सन्निहितस्यैवापादानत्वकल्पनोपपत्तेर्विशेषसाक्षात्कृतस्य सम्बन्धमात्रस्याकाङ्क्षिता-

५ भावप्रकाशिका ५

प्रतीयत इति तथोक्तमिति द्रष्टव्यम्, मृतत्वाभावशङ्कां शमयितुमिति

x m n
 2 2 2
 2 2 2
 2 2 2
 2 2 2

m n
 2 2 2
 2 2 2
 2 2 2
 2 2 2

m n
 2 2 2
 2 2 2
 2 2 2
 2 2 2

* श्रुतप्रकाशिका *

पादानत्वविशेषपर्यवसानं न्याय्यं, न त्वनाकाङ्क्षिते करणत्वकरणित्वादिरूपे, अपादानस्याकाङ्क्षितत्वादेव छागपशुन्यायाद्वाक्यान्तरावगतापादानविशेषपर्यवसायित्वं च न्याय्यम्, यत उत्क्रान्तिनिषेधः श्रुतौ नास्ति, अत एव 'सर्गते च, इत्यत्राप्युत्क्रान्तिविषयस्मृतिवचनमेवोदाहर्तव्यम्, 'देवापि मार्गे मुहन्ति' इति वचनं त्वतद्विषयत्वादनुदाहार्यम्, तच्च न गतिनिषेधपरं किन्तु गतेर्दुरवगमत्वपरं, तथा च परपक्षानौपयिकत्वाच्च नोदाहार्यं, तस्य च गतिनिषेधपरत्वाभावो मोक्षधर्म एव गतिविधानादवगम्यते 'ते तीर्त्वा दुस्तरं जन्म विशन्ति विमलं नभः । ततस्तान् सुकृतीन्सर्वान्सूर्यो वहति रश्मिभिः ॥ पद्मतन्तुवदाविश्य प्रवहन् विषयान् नृप । तत्र तान् प्रवहन् वायुः प्रतिगृह्णाति भारत । वीतरागान् यतीन् सिद्धान् धिया युक्तांस्तपोधनान् । सृद्धमः शीतः सुगन्धिश्च सुखस्पर्शश्च भारत । सप्तानां मरुतां श्रेष्ठो लोकान् गच्छति यः शुभान् । स तान् वहति कौन्तेय ! तमसः परमां गतिम् । तमो वहति लोकेश रजसः परमाङ्गतिम् । रजो वहति राजेन्द्र ! सत्त्वस्य परमाङ्गतिम् । सत्त्वं वहति शुद्धात्मा परं नारायणं प्रभुम् । प्रभुर्वहति शुद्धात्मा परमात्मान-मात्मना । परमात्मानमासाद्य तद्रूपा यतमानसाः । अमृतत्वाय कल्पन्ते न निवर्तन्ति चाविभो । परमा सा गतिः पार्थ निर्द्वन्द्वानां महात्मनाम् । आत्मा केवलतां प्राप्तो यत्र गत्वा न शोचति । ईदृशं परमं स्थानं निरयास्ते च तादृशः' इति । यत्तु शुक्रोत्पतनं विशिष्टदेशे देहत्यागाय न तु मुक्तौ मार्गापेक्षयेति, तदप्ययुक्तं 'दृष्टो मार्गः प्रवृत्तोऽस्मि' इति गतिचिन्तायां मार्गस्य दृष्टत्वाभिधानात् 'भूतैः समतिवाह्यते' इत्यातिवाहिकैरतिवाहनस्योक्तत्वाच्च, स्थूलदेहेन आसूर्यमण्डलात् गमनं योगप्रभावज्ञापनार्थमित्युक्तं 'दर्शयित्वा प्रभावं स्व' मिति, 'सर्वभूतगतोऽभव' इति च ज्ञानेन सर्वभूतव्याप्तिरुक्ता 'सर्वं ह पश्यः पश्यति सर्वमाप्नोति सर्वशः' इत्यादि श्रुतेः—अन्ये तु अप्राप्तायाः शारीरादुत्क्रान्तेः कथं प्रतिषेध इत्येतदेवं परिहरन्ति नात्र

५ भावप्रकाशिका ५

पाठः, अचिरादिगत्युपपत्त्यर्थमिति च्छेदः । (अतद्विषयत्वादनुदाहार्यमिति) न च पद्यत इति पदं गन्तव्यं, न विद्यते पदं यस्य सोऽपद इत्येवं मुक्तस्य गन्तव्य-

तानि परे तथा ह्याह ॥ १४ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

सकरणग्रामः सप्राणः करणाध्यक्षः

प्रत्यगात्मोत्क्रान्तिवेलायां तेजःप्रभृतिभूतसूक्ष्मेषु सम्प-
द्यत इत्युक्तम्; सैषा सम्पत्तिर्विदुषो न विद्यत
इत्याशङ्क्य परिहृतम्, तानि पुनर्जीवपरिष्वक्तानि
भूतसूक्ष्माणि किं यथाकर्म यथाविद्यं च स्वका-
र्याय गच्छन्ति? उत परमात्मनि सम्पद्यन्त इति

* श्रुतप्रकाशिका *

शरीरादुत्क्रान्तिः प्रतिषिध्यते किं तु 'अत्र ब्रह्म समश्नुते' इति वक्तुमनुवादः,
सञ्जातविद्यः पुरुषः प्रारब्धवशादनुत्क्रान्तप्राणो जीवदशायामेव ब्रह्मानुभवतीत्यर्थ
इति तदविरुद्धम्, तथापि तदनादरे कारणमस्ति शरीरादनुत्क्रान्त्यनुवादेनात्र
ब्रह्मापरोक्ष्याभिधानेऽपि गतिप्रतिषेधशङ्कापरिहारः सिद्ध्येत्, तथाऽपि 'न शरी-
रास्पष्टो ह्येकेषा' मिति वदतः सूत्रकारस्य शरीरादुत्क्रान्तिर्भोक्तव्याभावप्राप्ता
प्रतिषिध्यते-इत्येवाभिप्राय इति ॥ १३ ॥

आमृत्युपक्रमाधिकरणं समाप्तम् ।



तानि परे तथा ह्याह ॥ १४ ॥ अवान्तरसङ्गतिमाह (सकरणेति)
(सैषेति) पूर्वं 'समाना चामृत्युपक्रमा' दिति नाडीप्रवेशात् पूर्वं सुसुप्तसंसारि-
णोर्गतेः समानत्वमुक्तं, तत्र वक्ष्यमाणाधिकरणद्वयप्रतिपाद्यायां परमात्म-
सम्पत्तौ मुक्तस्यास्तित्वनास्तित्वविगानं नास्ति, यतः पूर्वाधिकरणप्रतिपादितार्थ
एव विप्रतिपत्तिः, अतः 'तदोकोग्रज्वलन' मित्येतस्मात्पूर्वाधिकरणप्रतिपाद्येऽर्थे

॥ भावप्रकाशिका ॥

रहितत्वप्रतिपादनात् कथं तस्य नोदाहर्तव्यत्वमिति शङ्क्यम्, पदशब्दस्य
इन्द्रादिस्थानवाचित्वात् ॥ ५ ॥

इति आमृत्युपक्रमाधिकरणम् ।



विशये—मध्ये परमात्मसम्पत्तौ सुखदुःखोपभोगरूपकार्यादर्शनात्, तदुपभोगानुगुण्येन यथाकर्म यथाविद्यं च गच्छन्ति—

इति प्राप्त उच्यते—तानि परे—इति । तानि परस्मि-

* श्रुतप्रकाशिका *

विद्वदविदुषोः समानेऽपि 'तानि परे' इत्यधिकरणात् पूर्वत्रैव विद्वदविदुषोः समानत्वविप्रतिपत्तिरिति हृदि कृत्वा सूत्रकारैः समानत्वमुक्तमित्यभिप्रायेणात्र सैषा संपत्तिर्विदुषो न विद्यत इत्याशङ्क्य परिहृतमित्युक्तं भाष्ये, किं तेज-
शब्दनिर्दिष्टानि भूतानि जीवपरिष्वक्तानि यथाकर्म यथाविद्यं गच्छन्ति ?
उत परमात्मनि सम्पद्यन्ते, किमत्र परदेवताशब्दो गन्तव्यस्थानावस्थपर-
मात्मपरः ? उतातदवस्थपरमात्मपरः ? इति, किमत्र सम्पत्तौ प्रयोजनं
सम्भवति ? नेति, असम्भवे परमात्मशब्दस्य गन्तव्यप्रदेशविशेषावस्थपर-
मात्मपरत्वेन यथाकर्मविद्यं गच्छेयुः, सम्भवेतु—अतदवस्थपरमात्मपरत्वेन तस्मि-
न्सम्पद्योरन् । पूर्वपक्षमाह (मध्य इति) 'तेजः परस्या' मिति श्रुतिः
परस्यात्मनः सर्वदा सर्वाधारत्वमात्रपरेति पूर्वपक्षिणोऽभिप्रायः ।

ध भावप्रकाशिका ध

(यथाकर्म यथाविद्यमिति) यथाकर्मेत्यत्र 'नश्च नपुंसकादन्यतरस्याम्'
इति टजभावे रूपम् ॥ ध ॥

ननु 'वाङ्मनसि सम्पद्यते मनः प्राणो प्राणस्तेजसि' इति वाक्यत्रयार्थे
क्रमेण 'नैकस्मिन्दर्शयतो हि' इत्यन्तसूत्रैर्विचारिते 'तेजः परस्या'मिति चतुर्थ-
वाक्यार्थनिर्णायकयोः 'तानि परे तथा ब्रूह' 'अविभागो वचनात्' इत्य-
धिकरणयोरारम्भो युक्तः, तदनन्तरञ्च 'समाना चासृत्युपक्रमा' दित्यधिकरणस्य
वाक्यार्थचतुष्टयस्यापि विद्वदविद्वत्साधारण्यनिर्णायकस्यारम्भ उचितः, नतु मध्य
इत्याशङ्क्य 'समाना चासृत्युपक्रमा'दिति विद्वदविद्वत्समानत्वनिर्णयस्य सूत्र-
कृता समानविषयत्वसंशयास्पदमात्र एव कर्तुं युक्ततया 'तेजः परस्यां देवता-
या'मिति वाक्यार्थस्य समानत्वसंशयानास्पदत्वात् तत्साधारण्येन कर्तुमयुक्त-
त्वमभिप्रेत्य चतुर्थवाक्यार्थनिर्णायकाधिकरणाभ्यां प्रागेव 'समाना चे'त्यधिकरणं

NO 2
 NO 2
 சி. பி. 3
 சி. பி. 6
 உ. பி. 2
 உ. பி. 9
 உ.
 உ. பி.

சென்னை
கி.வெ.
-சென்னை
கி.வெ.
சென்னை
கி.வெ.
சென்னை
கி.வெ.



ॐ ७ अधिकरणम्

* श्रुतप्रकाशिका *

परसम्पत्त्यधिकरणं समाप्तम् ।

* भावप्रकाशिका *

इति परसम्पत्यधिकरणम् ।

इति प्राप्त उच्यते—अविभागः—इति । अपृथ-
ग्भावः—पृथग्व्यवहारानर्हसंसर्ग इत्यर्थः । कुतः ?
वचनात् 'तेजः परस्यां देवताया' मित्यत्रापि 'वाङ्म-
नसि सम्पद्यते' इत्यतः सम्पद्यत इति वचनस्यानुषङ्गात्,
तस्य च संसर्गविशेषवाचित्वात् ; अनुषक्तस्याभिधानवै-
रूप्ये प्रमाणाभावादुत्क्रान्तिवेलायां कारणापत्तिप्रयो-
जनाभावात् । पुनस्तत्राव्यक्तादिसृष्ट्यवचनाच्च ॥ १५ ॥

अविभागाधिकरणं समाप्तम् ॥

* श्रुतप्रकाशिका *

(अविभाग इतीति) अनुषक्तमपि पदमत्र कारणापत्तिवाचीत्य-
त्राह (अनुषक्तस्येति) (उत्क्रान्तिवेलायां कारणापत्तिप्रयोजनाभावादिति)
भारवाहकस्य देहिनः सभारस्यैव यष्ट्यवष्टम्गेन विश्रमतुल्यः सुषुप्तौ विश्रमः,
अपनीतभारस्य विश्रमतुल्यो महाप्रलये, यथा च कञ्चुकोष्णीषवत्सद्रहितस्य च
विश्रमस्तद्वत् कारणे लीनस्य करणकलेवररहितस्य द्विपराद्धकाले विश्रम इति
प्रयोजनविभागः सुषुप्तिप्रलययोः शरीरान्वयव्यतिरेकाभ्यामवगतः, तदभावादि-
त्यर्थः । अव्यक्तादेः पुनः सृष्टिरुक्ता चेत्, कारणापत्तिः प्रयोजनं च कल्प्यं,
सा च नास्तीत्याह (पुनस्तत्राव्यक्तादिसृष्ट्यवचनाच्चेति) सुषुप्तौ जीवमात्र-
स्याविभागापत्तिः प्रलय एव विशिष्टस्य लयापत्तिः, उत्क्रान्तौ तु भूतसूक्ष्म-
विशिष्टस्य लथानुपपत्त्या संयोगमात्रमेव, विशेष्यांशस्य प्रलय इति चेत्, तज-
छ भावप्रकाशिका छ

उक्तमेवार्थं दृष्टान्तान्तरप्रदर्शनेन विवृणोति (यथा च कञ्चुकोष्णीषवत्
इत्यादिना) (तद्रहितस्य च विश्रम इति) तद्राहित्यदशायां विश्रम इत्यर्थः
(सुषुप्तौ जीवमात्रस्येति) नतु प्रलयोत्क्रान्त्योरिव स्थूलसूक्ष्मविशिष्टस्य जीव-
स्येति भावः । शङ्कते (विशेष्यांशस्येति) सुषुप्तिवदिति भावः । 'गताः कलाः
पञ्चदश प्रतिष्ठाः' इति प्राणशब्दोदितानीन्द्रियाणि दश, मन एकं, सूक्ष्माणि

शशब्दस्य विशेष्यभूतजीवमात्रवाचित्वाभावात् अनुषक्तपदार्थवैरूप्यायोगादिभिश्च,
एवं विभागानर्हभूतसूक्ष्मविशिष्टस्य लयानुपपत्त्या प्रयोजनाभावाव्यक्तादिसृष्ट्य-
वचनाभ्यां च सम्पत्तिः संयोगः, नित्यान्तरवस्थितेऽपि परमात्मनि तदानीं
संसर्गविशेषः शास्त्रैकसमधिगम्यः ।

परे त्विदमधिकरणाद्वयं परविद्यानिष्ठविषयं व्याचक्षते, तत्र 'गताः कलाः पञ्चदश प्रतिष्ठाः' इति प्रतिष्ठाशब्दवाच्यस्वकारणेषु कलानां लयं पूर्वपक्षीकृत्य 'षोडशकलाः पुरुषं प्राप्यास्तं गच्छन्ति' इति श्रुत्या ब्रह्मणि लयः, इयं विद्वद्दृष्टिः, स्वकारणेषु लयोक्तिस्त्वविद्वद्दृष्ट्या स्यात्, स्वकारणेषु लयेऽपि तैः पृथिव्यादिभिः सह ब्रह्मणि लयश्चोपपन्नः इति सिद्धान्तयन्ति प्रथमे, स च ब्रह्मविदः परमात्मनि कलाप्रलयः सावशेषः— उत्क्रान्त्यादाविवेति पूर्वपक्षं कृत्वा 'मिद्येते चासां नामरूपे पुरुषे' इति वचनादविद्या-कल्पितानां विद्यानिमित्तप्रलये सावशेषत्वानुपपत्तेश्च निरवशेषः प्रलय इति द्वितीये सिद्धान्तयन्ति, तत्राद्ये ब्रह्मण्येव लयसमर्थनं प्रत्यक्ष-

भूतानि पञ्चेति षोडशकलास्सन्ति, तत्र घ्राणस्य पृथिवीविकारत्वान्मनसोपि 'अन्नमयं सोम्य मन' इति पृथिवीविकारत्वात् द्व्योरप्येकीकरणेन पञ्चदश-
त्वोक्तिरिप्युपपद्यते, प्रतिष्ठाः स्वलोपादानानि इति अवयवेषु वा अज्ञाने वा लयो-
क्तिवदसङ्गतेयमुक्तिः, किञ्च परैरेवमुक्तञ्च, अतो नायम्पाठ इति चोदयन्ति,
ताम्प्रतिवद्रामः, अन्तःकरणादिना जीवाविद्यामात्रकार्यत्वपक्षे तत्त्वज्ञानेन जीवा-
विद्याया उन्मूलिततया स्वकारणेषु लयासम्भवेपि ईश्वराश्रितमायापरिणाम-
महाभूतोपसृष्टजीवाविद्याकार्यत्वपक्षे तत्त्वज्ञानेन जीवांशस्य नाशेपि उपष्टम्भी-
भूतमहाभूतांशस्य सत्त्वेन तत्रान्त करणादिकलैकदेशस्य लयसम्भवात्, तन्तु-
द्वयारब्धपटस्य एकतन्तुनाशे तन्त्वन्तरे लयदृष्टेः परग्रन्थेषु तथा समर्थित-
त्वाच्च न यथानुवादः, नच उत्तराधिकरणे कलाप्रलयस्य निरवशेषत्वसमर्थ-
नात् तद्विरोधः स्यादिति वाच्यम्, जीवाविद्याकार्यांश एव निरवशेषलय-
प्रतिपादनपरत्वेन विरोधाभावात्, (प्रथम इति) अधिकरणे इतिशेषः
(भिद्येते चासां नामरूपे इति) आसां कल्पानां नामरूपे शक्यत्वात्मेकं अपि

* श्रुतप्रकाशिका *

विरुद्धं श्रुतिविरुद्धं च, भस्माद्यवस्थो हि देहः पृथिव्यादिषु लीय-
मानो दृष्टः, 'पृथिव्यप्सु प्रलीयते आपस्तेजसि लीयन्त' इति च
श्रुतिः, नायमविद्वद्दृष्ट्या लय उच्यते, 'इन्द्रियाणि तन्मात्रेषु तन्मा-
त्राणि भूतादौ लीयन्ते भूतादिर्महति लीयते' इत्यादिनोक्तस्य सेन्द्रि-
याणां तन्मात्रादीनां भूतादिप्रभृतिषु लयस्याविद्वद्दृष्ट्याऽप्यनवगतत्वात्, सांख्य-
दृष्टिरियमिति चेत्-ततः किं, यतः श्रुत्यविरोधः, तत्र सांख्यदृष्टेः
श्रुतिमूलत्वाच्च निराकरणीयता, 'तद्वैक आहुः—कुतस्तु खलु सोम्यैवं
स्यात्' इतिवत् परमतत्वेनोपन्यस्य श्रुत्यैव निराकृतत्वाभावाच्च नोपेक्ष्यता,
पराशराद्युपबृंहणानुगृहीता चेयं श्रुतिः, सर्वस्य तज्जत्वश्रुतिविरोधात्
परमतत्वमिति चेन्न, सर्वस्य तज्जत्वश्रुतिविरोधेन आकाशाद्वायुरित्याद्युक्त-
सर्गस्यापि परमतत्वप्रसङ्गात्, तत्तदवस्थब्रह्मणः कारणत्वादविरोधश्चेत् लये-
ऽपि तुल्यम्, अत एव 'पुरुषं प्राप्यास्तं गच्छन्ति' इति चोप-
पन्नम्, एवमद्वारकलयस्य श्रुतिप्रत्यक्षविरोधात् सद्धारकलयस्य सर्वसाधा-
रणतया श्रुतिप्रत्यक्षसिद्धतया ब्रह्मविदो विशेषाभावाच्चाधिकरणवर्णनम-
युक्तम्, इतरत्र च निरवशेषलयो नाम किं निरवयवविनाशः ?
उत पृथिवीत्वादिप्रहाणम् ? उत मुक्तस्य पुनर्देहारम्भायोग्यत्वम् ?
उत चेतनान्तरयुक्तस्यापि देहारम्भायोग्यत्वम्, न प्रथमः 'तदेतदक्षयं
नित्यं जगन्मुनिवराखिलम् । आविर्भावतिरोभावजन्मनाशविकल्पवत्' इति
नित्यत्ववचनात् । नापि द्वितीयः— ब्रह्मविदेहस्यापि भस्मीभावादिदशायां
पृथिवीत्वादिप्रहाणम् पृथिवीत्वादिप्रहाणस्य समाष्टितत्त्वलयदशाभावि-
त्वात्, तस्य च प्राकृतप्रलयभावित्वात्, नैमित्तिकादिप्रलयेषु पृथिवी-
त्वादिप्रहाणस्य प्रमाणाभावात् 'भिद्येते चासां नामरूपे' इति श्रुते-
र्देवमनुष्यादिनामरूपविषयतया वा प्राकृतप्रलयविषयतया वार्थवत्त्वाच्च ।

७ भावप्रकाशिका ७

भिद्येते— विदीर्येते इत्यर्थः (अविद्वद्दृष्ट्याऽप्यनवगतत्वादिति) तेषामदृश्य-
त्वेन श्रुत्येकसमधिगम्यस्याऽर्थस्य विदुषा उत्प्रेक्षितमुशक्यत्वादिति भावः
(प्राकृतप्रलयविषयतया वार्थवत्त्वादिति) यद्यप्यात्मज्ञानेन कलाप्रलयं प्रति-

* श्रुतप्रकाशिका *

न तृतीयः— मुक्तस्यापुनरावृत्तेर्वक्ष्यमाणतया तं प्रति देहारम्भकत्वशङ्काया
असम्भवेनाविचार्यत्वात् । न चतुर्थः— नियामकाभावात्, न हि
देवदत्तस्यांशुलीयतया परिणतः कनकांशो यज्ञदत्तं प्रति न तथा परि-
णमतीति निश्चिन्तुं शक्यम्, अतोऽनुपपन्नम् ।—अपरे तु 'तानि परे'
इति सूत्रं न पृथगधिकरन्त्यन्ति, तैश्च सूत्रार्थः परैरिव वर्णितः,
तत्रानुपपत्तिश्च पूर्ववत्, अविभागसूत्रनिर्वाहोऽपि पूर्वोक्त्यैव दिशा
निरस्तः ।— अन्ये तु वागादिलयस्यामुख्यत्वादस्वयोनौ लयसम्भवेऽपीह
लयस्य मुख्यत्वात्तेजःप्रभृतिभूतानां स्वयोनिरिति पूर्वपक्षं कृत्वा तन्त्वा-
दीनां भस्माद्यवस्थानामस्वयोनौ विनाशदर्शनानुगृहीतात्तेजः परस्यामिति
वचनात् हृदिस्थे परमात्मनि लय इत्याद्ये सिद्धान्तयन्ति । अनन्तरे च
स एव मरणे भूतलयः किं स्थूलभेदे स्थिते वस्त्वन्तरसंश्लेषगात्रम् ?
उत जीवानामिव स्थूलभेदनिवृत्त्या सूक्ष्मशक्तिभेदयोगेनैव नीरक्षीरन्याया-
दविभागप्राप्तिलक्षण इति संशय्य पूर्ववाक्यत्रयानुषक्तस्य सम्पत्तिशब्दस्या-
त्रानुवृत्त्या संश्लेषमात्रमिति पूर्वपक्षं कृत्वा—मरणे 'भूतेभ्यः समुत्थाय
तान्येवानुविनश्यति' इति जीवविनाशदर्शनात्तद्विभागपत्तिरिति सिद्धान्तयन्ति,
भूतानां कारणानां च महाप्रलये सूक्ष्मशक्तिभेदोऽपि नावशिष्यते, मरणे
तु सोऽवशिष्यते, शरीरान्तरार्थं तेषां गमनोपपत्तेरिति चाहुः । तत्र
तावद्धृदयस्थः परदेवताप्राज्ञात्मशब्दवाच्यः परमात्मा नामेदं एव, तत्र
लयो मुख्य इत्यनुपपन्नम्, ईश्वरांशस्य निमित्तकारणत्वात्, अस्व-
योनावपि लयो दृष्ट इति चेत्—न, भस्माद्यवस्थतन्त्वादीन्प्रति सा-

॥ भावप्रकाशिका ॥

पाद्य हि 'भिद्येते चासां नामरूपे पुरुषे' इत्येवं प्रोच्यते 'स एषोऽकलोऽमृतो-
भवती'ति श्रुतस्य न सर्वसाधारणप्राकृतप्रलयपरत्वं सम्भवति, तथापि देव-
गनुप्यादिनामरूपविषयतयार्थवत्तया पूर्वदूषण एव तात्पर्यमिति द्रष्टव्यम्
(ईश्वरांशस्य निमित्तकारणत्वादिति) तन्मत इति शेषः ॥ ७ ॥

इति अविभागाधिकरणम् ।

तदोक्तोऽग्रज्वलनं तत्प्रकाशितद्वारो विद्या
सामर्थ्यात्तच्छेषगत्यनुस्मृतियोगाच्च हार्दा-
नुगृहीतः शताधिकया ॥ १६ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

एवं गत्युपक्रमावधि विद्वद्विदुषोः
समानाकार उत्क्रान्तिप्रकार उक्तः, इदानीं विदुषो

* श्रुतप्रकाशिका *

क्षुत्तदनुपादानत्वेऽपि प्रणाड्योपादानत्वात् पृथिव्यास्तत्र लय उपपन्नः,
ईश्वरः प्रणाड्यापि न भूतकरणग्रामोपादानमिति न तत्र मुख्यलय-
संभवः । सन्मात्रे लय इति चेन्न, तस्य परदेवताप्राज्ञात्मशब्दवाच्यत्वा-
भावादंशत्रयव्यतिरेकेण सन्मात्रस्य कस्यचित् घटशरावाद्यवस्थमृद्वदवस्था-
नानभ्युपगमाच्च, तस्मात्तत्र इति सिद्धान्तः— तस्य च मुख्यत्वेऽभ्युपगते
सत्यस्वयोनौ परमात्मनि लय इत्यप्यनुपपन्नम्, वचनन्तु वाङ्मनसी-
तिवदन्यथासिद्धत्वादस्वयोनौ लये प्रमाणं न स्यात्, अनन्तरे चाधिकरणे
स्थूलभेदनिवृत्त्या जीववदविभाग इति यत् तन्निरूपणीयम्, भूतकरणानां महा-
प्रलयवद्विनाशस्तावदनभ्युपगतः लोकान्तरगमनश्रवणात् । सूक्ष्मशक्तिभेदविशेष-
निवृत्तिर्नाम किं मनुष्यादिसन्निवेशप्रहाणम् ? उत पृथिवीत्वादिप्रहाणम्,
न प्रथमः— संस्थानापगमस्य प्रत्यक्षतया निरूपणीयत्वाभावात्, न द्वितीयः
लोकान्तरगमनानुपपत्तेः, यदि निवृत्तस्थूलाकाराणां परमात्मनि सम्पत्तिर्निरूप्या
सा तु 'तानि परे' इत्यत्र निरूपितेति निरूपणीयाभावादविभागाधिकरणानारम्भ
एव स्यात् ॥ १५ ॥

अविभागाधिकरणं समाप्तम् ।



तदोक्तोऽग्रज्वलनं तत्प्रकाशितद्वारो विद्यासामर्थ्यात्तच्छेषगत्यनुस्मृतियोगाच्च
हार्दानुगृहीतः शताधिकया ॥ १६ ॥ अवान्तरसङ्गतिमाह (एवमिति)
उत्क्रान्तौ ब्रह्मणि सम्पत्तेर्विद्वद्विदुषोस्तुल्यत्वात् 'समानां च' इत्यादिसूत्रगत

पुरुषप्रसादात्प्रकाशितद्वारो विद्वांस्तां नार्डी विजा-
नातीति तया विदुषो गतिरुपपद्यते ॥ १६ ॥

तदोक्तोऽधिकरणं समाप्तम् ।

रश्म्यनुसारी ॥ १७ ॥

ॐ १ अधिकरणम् ॐ

विदुषो हृदयाच्छताधिकया मूर्धन्य-

नाड्या निर्गतस्यादित्यरश्मीननुसृत्यादित्यमण्ड-
लगतिः श्रूयते । “अथ यत्रैतस्माच्छरीरादुत्क्राम-
त्यथैतैरेव रश्मिभिरूर्ध्वमाक्रमते” इति । तत्र
रश्म्यनुसारेणैवेत्ययं गतिनियमः सम्भवति, नेति
चिन्तायां—निशि मृतस्य विदुषो रश्म्यनुसारासम्भवा-
दनियमः । वचनं तु पक्षप्राप्तविषयम्—

* श्रुतप्रकाशिका *

पक्षस्य न्याय्यत्वान्नियमासम्भवः, सुविवेचित्वे नियमविधिपरत्वापपत्तेर्गतिनियम-
सम्भवः ।

परे तु अपरविद्याविषयमिमं विचारमाहुः, तत्पूर्ववदयुक्तम्,

‘तस्य हैतस्य हृदयस्याग्रं प्रद्योतते तेन प्रद्योतेनैष आत्मा निष्क्रामति’
इतीदं वाक्यमत्रापेक्षितं पूर्वत्रोपात्तत्वान्नोदाहृतम् ॥ १६ ॥

तदोक्तोऽधिकरणं समाप्तम् ।

रश्म्यनुसारी ॥ १७ ॥ अत्रान्तरसङ्गतिः स्फुटा, किं रश्म्यनुसारेण गम-
ननियमो विदुषः सम्भवति, नेति, किं रश्मिभिरूर्ध्वमाक्रमत इति वाक्यं
पान्क्तिगमनानुवादकम् ? उत नियमविधिपरं ? किं निशि मृतस्य रश्म्यनु-
सारेण गमनं सम्भवति, नेति, किं निशि रश्मयस्सम्भवन्ति, नेति, न

इति प्राप्ते उच्यते- रश्म्यनुसारी-इति । रश्म्यनु-
सार्येव विद्वानूर्ध्वं गच्छति । कुतः ? “अथैतैरेव
रश्मिभिः” इत्यवधारणात्; पात्तिकत्वे ह्येवकारोऽनर्थकः
स्यात् । यदुक्तं निशि मृतस्य रश्म्यसम्भवात्
रश्मीननुसृत्य गमनं नोपपद्यत इति, तन्न, नि-
श्यपि सूर्यरश्म्यनुसारः सम्भवति, लक्ष्यते हि
निश्यपि निदाघसमये ऊष्मोपलब्ध्या रश्मिसद्भावः,
हेमन्तादौ तु हिमाभिभवाद्दुर्दिन इवोष्मानुपलम्भः,
श्रूयते च नाडीरश्मीनां सर्वदाऽन्योन्यान्वयः, “तद्यथा
महापथ आतत उभौ ग्रामौ गच्छतीमं चामुं च
एवमेवैत आदित्यस्य रश्मय उभौ लोकौ गच्छ-
न्तीमं चामुञ्च अमुष्मादादित्यात्प्रतायन्ते त आसु
नाडीषु सृप्ता आभ्यो नाडीभ्यः प्रतायन्ते तेऽमु-
ष्मिन्नादित्ये सृप्ताः” इति । तस्मान्निश्यपि रश्मिस-
म्भवान्निशि मृतानामपि विदुषां रश्म्यनुसारेणैव ब्रह्म-
प्राप्तिरस्त्येव ॥ १७ ॥

रश्म्यनुसाराधिकरणं समाप्तम् ।



* श्रुतप्रकाशिका *

चेन्निशि रश्म्यनुसारासम्भवाच्छ्रुतेः पात्तिकगत्यनुवादकतया नियमसम्भवः, सन्ति
चेत्, निशि रश्म्यनुसारसम्भवाच्छ्रुतेर्नियमविधिपरतया रश्मिभिरैव गतिनियम-
सम्भवः ।

पूर्वपक्षमुक्त्वा राक्षान्तमाह (उच्यत इति) ऊष्मोपलम्भयोग्यरश्मिस-

X m n
1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31 32 33 34 35 36 37 38 39 40 41 42 43 44 45 46 47 48 49 50 51 52 53 54 55 56 57 58 59 60 61 62 63 64 65 66 67 68 69 70 71 72 73 74 75 76 77 78 79 80 81 82 83 84 85 86 87 88 89 90 91 92 93 94 95 96 97 98 99 100

m n
1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31 32 33 34 35 36 37 38 39 40 41 42 43 44 45 46 47 48 49 50 51 52 53 54 55 56 57 58 59 60 61 62 63 64 65 66 67 68 69 70 71 72 73 74 75 76 77 78 79 80 81 82 83 84 85 86 87 88 89 90 91 92 93 94 95 96 97 98 99 100

m n
1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31 32 33 34 35 36 37 38 39 40 41 42 43 44 45 46 47 48 49 50 51 52 53 54 55 56 57 58 59 60 61 62 63 64 65 66 67 68 69 70 71 72 73 74 75 76 77 78 79 80 81 82 83 84 85 86 87 88 89 90 91 92 93 94 95 96 97 98 99 100

महापथ आतत उभौ ग्रामौ गच्छतीमं चामुं च
एवमेवैत आदित्यस्य रश्मय उभौ लोकौ गच्छ-
न्तीमं चामुञ्च अमुष्मादादित्यात्प्रतायन्ते त आसु
नाडीषु सृप्ता आभ्यो नाडीभ्यः प्रतायन्ते तेऽमु-
ष्मिन्नादित्ये सृप्ताः” इति । तस्मान्निश्यपि रश्मिस-
म्भवान्निशि मृतानामपि विदुषां रश्म्यनुसारेणैव ब्रह्म-
प्राप्तिरस्त्येव ॥ १७ ॥

निशि नेति चेन्न सम्बन्धस्य यावदेहभावित्वाद्दर्शयति च ॥ १८ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

इदमिदानीं चिन्त्यते— विदुषो निशि मृतस्य ब्रह्मप्राप्तिरस्ति, नेति । यद्यपि निशायां सूर्यरश्मिसम्भवाद्दर्शमनुसारेण गतिर्निशायामपि सम्भवति, तथाऽपि निशामरणस्य शास्त्रेषु गर्हितत्वात् परमपुरुषार्थलक्षणब्रह्मप्राप्तिर्निशामृतस्य न

* श्रुतप्रकाशिका *

द्वावे सत्यप्यन्धकारस्थितिरुपपद्यते रश्मीनामल्पत्वात्, यथोद्धृताम्रौ प्रदेशे सूक्ष्माभ्यवयवसम्पर्कादौष्ण्योपलब्धावपि सूक्ष्माभ्यवयवैर्न तिमिरं निरस्पते तद्वदिति । नाडीषु सृष्टाः— सम्बद्धा इत्यर्थः ॥ १७ ॥

रश्म्यनुसाराधिकरणं समाप्तम् ।



निशि नेति चेन्न सम्बन्धस्य यावदेहभावित्वाद्दर्शयति च ॥ १८ ॥ सङ्गतिः स्फुटा, किं निशि मृतस्य विदुषो ब्रह्मप्राप्तिः सम्भवति, नेति, किं निशामरणस्याधोगतिहेतुत्वं निशि मृतस्य ब्रह्मप्राप्त्यभावं ज्ञापयति, नेति, निशामरणनिन्दावचनं किं विद्वद्विद्वत्साधारणम् उताविद्विषयमिति, साधारणत्वे निशि मरणस्याधोगतिहेतुत्वेन ब्रह्मप्राप्त्यभावावगमात् निशि

॥ भावप्रकाशिका ॥

(उद्धृताम्रौ प्रदेश इति) उद्धृतोऽभिर्यस्मात्प्रदेशादिति बहुव्रीहिः, भाष्ये— अयुष्मादादित्यादिति, प्रतायन्ते— सन्तता भवन्ति, आदित्यान्निस्तता नाडीषु सम्बद्धाः नाडीभ्यो निस्तताः सन्तानभूताः सत्यः आदित्ये सम्बद्धा इति वाक्यार्थः ॥ १९ ॥

इति रश्म्यनुसाराधिकरणम् ।



सम्भवति । शास्त्रेषु दिवामरणं प्रशस्तं, विपरीतं निशामरणं, “दिवा च शुक्लपक्षश्च उत्तरायणमेव च । मुमूर्षतां प्रशस्तानि विपरीतं तु गर्हितम्” इति । दिवामरणनिशामरणयोः प्रशस्तत्वविपरीतत्वे चोत्तमाधोगतिहेतुत्वेन स्याताम् । अतो निशि मरणमधोगतिहेतुत्वान्न ब्रह्मप्राप्तिहेतुरिति चेत्—तन्न विदुषः कर्मसम्बन्धस्य यावद्देहभावित्वात् । एतदुक्तं भवति—अनारब्धकार्याणामधोगतिहेतुभूतानां कर्मणां विद्यासम्बन्धेनैव विनाशादुत्तरेषां चाश्लेषात्प्रारब्धकार्यस्य च चरमदेहावधित्वाद्धन्धहेत्वभावाद्विदुषो निशा मृतस्यापि ब्रह्मप्राप्तिः सिद्धैव । दर्शयति च श्रुतिः “तस्य तावदेव चिरं यावन्न विमोक्ष्ये अथ सम्पत्स्ये” इति । “दिवा च शुक्लपक्षश्च” इत्यादिवचनमविद्वद्विषयम् ॥ १८ ॥

निशाधिकरणं समाप्तम् ।



* श्रुतप्रकाशिका *

मृतस्य न ब्रह्मप्राप्तिः, अविद्वद्विषयत्वे निशामरणस्याधोगतिहेतुतया ब्रह्मप्राप्त्यभावानवगमाल्लिखितं मृतस्यापि ब्रह्मप्राप्तिः स्यात् ।

पूर्वपक्षमुक्तत्वा राद्धान्तमाह (तन्नेति) प्रारब्धकर्मणोऽनेकदेहहेतुत्वसम्भवात् कथं कर्मसम्बन्धस्य यावद्देहभावित्वं, प्रारब्धसमाप्तिरस्तु अभुक्तपूर्वाण्यपि कर्माणि सन्ति, कर्मणो यावद्देहभावित्वेन कथं निशामरणस्याधोगतिहेतुत्वं परिहृतं, तथा च सति निशामरणनिन्दावचनस्य का गतिरित्यत्राह (एतदुक्तं भवतीति) दिवानिशाविभाजनिरपेक्षं प्रारब्धकर्मावसाने

* श्रुतप्रकाशिका *

मोक्षश्रवणात् 'तस्य तावदेव चिर' मिति वाक्यमुपात्तं, नन्वप्रशस्तकाले निशि मृतं शरीरं न चरमं स्यात्, चारम्ये सिद्धे हि ब्रह्मप्राप्तिसिद्धिः, नैवम् 'अथ यो दक्षिणे प्रगीयते पितृणामेव महिमानं गत्वा' इत्यारभ्य 'तस्माद्ब्रह्मणो महिमानमाप्नोति' इति दक्षिणायनाद्यप्रशस्तकालमृतस्यापि ब्रह्मप्राप्तिश्रवणात् अप्रशस्तकालमरणेन हेतुना चरमदेहत्वं न बाध्यम्, अतो यथोक्त एवार्थ इति ।

इतरे त्रयोऽपीदं सूत्रद्वयमपि रश्म्यनुसारविषयमेकगधिकरणमाहुः, निशि रविरश्मयो न सन्तीति चेत्-न, नाडीरविरश्मिसम्बन्धस्य यावदेह-भावित्वात्, तथा 'अमुष्मादादित्यात्प्रतायन्ते' इति श्रुतिर्दर्शयतीति योज-यन्ति, न यदि निशि रविरश्मयः स्युः, तर्हि निशि मृतस्य ब्रह्मप्राप्तिर्न स्थानं, नस्य रविरश्म्यनपेक्षत्वे दिवाऽपि तैर्विना गमनसंभवादरश्म्यनुसार-शास्त्रवैयर्थ्यं, रात्रौ मृतस्य ब्रह्मप्राप्तिर्वा न स्यात्, माभूदिति न वाच्यं, विद्यायाः पाक्षिकफलतया तत्र प्रवृत्त्यनुपपत्तेः, यावदुदयं प्रतीक्ष्यकल्पनम-प्ययुक्तं, 'स यावत् क्षिपेन्मनस्तावदादित्यङ्गच्छे' इति शैश्रवावगमादित्युपपाद-यन्ति, निशि मृतस्य ब्रह्मप्राप्तिर्न स्यादिति प्रसङ्गो, निशामरणनिन्दावचन-मवलम्बमानानां नानिष्टः स्यात्, विद्यायाः पाक्षिकफलत्वं च निशामरणस्य विद्यानिष्पत्त्यभावनिवन्धनत्वाश्रयणेन परिहृतं स्यात्, अतोऽपेक्षितं

५ भावप्रकाशिका ५

(तर्हि निशि मृतस्येति) रश्म्यनुसारेणेति शेषः, इष्टापत्तिमाशङ्क्याह (तस्य रविरश्म्यनपेक्षत्वं इति) निशि ब्रह्मगमनस्य रविरश्म्यनपेक्षत्वं-इत्यर्थः (विद्यानिष्पत्त्यभावनिवन्धनत्वाश्रयणेनेति) अवयवभावः— विद्याया निशि मृतविषये न सर्वदा फलाजनकत्वं पूर्वपक्षिणोऽभिमतं येन विद्यायाः पाक्षिकफलत्वं प्रसजेत्, किन्तु निशामरणनिन्दबलात् निशि मृतस्य देहस्य चरमदेहत्वं नास्ति, अपारब्धकर्मभिर्वा प्रारब्धकर्मभिरेव वा शरीरान्तरव्यवधानेनेति हि पूर्वपक्षमिप्रायः, अतो न पाक्षिकफलत्वप्रसङ्ग इति, नन्वेवं चरमत्वमेव नास्तीति पूर्वपक्षे सिद्धान्तभाष्ये प्रारब्धकार्यस्य कर्मणः चरमदेहावधित्वादिति देहस्य चारम्यं सिद्धवन्कृत्य परिहारो न सङ्गच्छे-

अतश्चायनेऽपि दक्षिणे ॥ १६ ॥

४४ ४४ ४४ ४४ ४४ ४४
४४ ४४ ४४ ४४ ४४ ४४
४४ ४४ ४४ ४४ ४४ ४४

निशि मृतस्यापि विदुषो ब्रह्मप्राप्तौ

यो हेतुरुक्तः, तत एव हेतोर्दक्षिणेऽप्ययने मृतस्य

ब्रह्मप्राप्तिः सिद्धा । अधिकाशङ्का तु "अथ यो

दक्षिणे प्रमीयते पितृणामेव महिमानं गत्वा चन्द्र-

मसः सायुज्यं गच्छति" इति दक्षिणायने मृतस्य

चन्द्रप्राप्तिश्रवणाच्चन्द्रमसं प्राप्तानां च "तेषां यदा

* श्रुतप्रकाशिका *

निशि मृतस्य मोक्षसमर्थनमिति तदर्थमाधिकरणभेदो न्याय्यः, नाडीरवि-
रश्मिसम्बन्धनियमाभिधानमपेक्षितमिति चेत्, सत्यं, तस्य तु प्रतिज्ञायाम-
पेक्षितत्वादाभिप्रायिकत्ववर्णनमुचितम्, अन्यथाऽपेक्षितार्थान्तरप्रतिज्ञाया उप-
पदेशचानभिहितत्वप्रसङ्गात्, प्रतिज्ञाहेत्वोरुभयोरप्याभिप्रायिकत्वकल्पनादपि
पूर्वप्रतिज्ञोपपत्तिमात्रस्याभिप्रायिकत्वकल्पनं न्याय्यमिति ॥ १८ ॥

निशाधिकरणं समाप्तम् ।

अतश्चायनेऽपि दक्षिणे ॥ १६ ॥ अवान्तरसङ्गतिः स्फुटा, किं
दक्षिणायनमृतस्यापि विदुषो ब्रह्मप्राप्तिः सम्भवति, नेति, किं 'अथ यो दक्षिणे'
इति दक्षिणायनमृतस्य चन्द्रप्राप्तिवचनं ब्रह्मप्राप्त्यभावं गगयति, नेति,

ध भावप्रकाशिका ध

तेति चेत्-चरमद्देहावधित्वादिति भाष्यस्याऽयमर्थः-फलभूतदेहावधित्वादस्य
कर्मणः, इयन्ति शरीराणि फलभूतानीति नियमसत्त्वेन तावद्देहाधिकदेहनि-
ष्पादनासामर्थ्यादिति, अयमेव यावद्देहावधित्वादिति सूत्रखण्डाभिप्रेतार्थ
इति द्रष्टव्यम् । (तस्य तु प्रतिज्ञायामिति) रश्म्यनुसारीति प्रतिज्ञायामित्यर्थः ।
(अन्यथा अपेक्षितार्थान्तरप्रतिज्ञाया इति) निशि मृतस्य मुक्तिस्सम्भवती-
त्यर्थान्तरप्रतिज्ञाया यावद्देहावधित्वादिति हेतोश्चेत्यर्थः ॥ ध ॥

इति निशाधिकरणम् ।

तत्पर्यवैत्यथैतमेवाध्वानं पुनर्निवर्तन्ते” इति पुनरा-
वृत्तिश्रवणात्, भीष्मादीनां च ब्रह्मविद्यानिष्ठानामुत्त-
रायणप्रतीक्षादर्शनात् दक्षिणायने मृतस्य ब्रह्मप्राप्तिः
न सम्भवति-इति ।

परिहारस्तु-अविदुषां पितृयाणेन पथा चन्द्रमसं
प्राप्तानामेव पुनरावृत्तिः, विदुषस्तु चन्द्रं प्राप्तस्यापि,
“तस्माद्ब्रह्मणो महिमानमाप्नोति” इति वाक्यशेषा-
त्तस्य दक्षिणायनमृतस्य चन्द्रप्राप्तिः ब्रह्म प्रपित्सतो
विश्रामहेतुमात्रमिति गम्यते । वाक्यशेषाभावेऽपि
पूर्वोक्तादेव बन्धहेत्वभावाद्बिदुषश्चन्द्रं प्राप्तस्यापि ब्रह्म-
प्राप्तिरनिवार्या । भीष्मादीनां योगप्रभावात्स्वच्छन्द-
गरणानां धर्मप्रवर्तनायोत्तरायणप्राशस्त्यप्रदर्शनार्थः

* श्रुतप्रकाशिका *

चन्द्रप्राप्तानामावृत्तिवचनं किं विद्वद्विद्वत्साधारणम् ? उताविद्वद्विषयमिति,
किं भीष्मादीनां कालप्रतीक्षाकालविधानस्मरणसहकृतसामान्यश्रुत्यनुरोधेन सा-
धारणत्वसमाश्रयणं न्याय्यम् ? उत ‘ब्रह्मणो महिमान’ मिति वाक्यशेषा-
नुरोधेनाविद्वद्विषयत्वसमाश्रयणं न्याय्यमिति, साधारण्याश्रयणे न्याय्ये
सत्यावृत्तिवचनस्य साधारण्येन ब्रह्मप्राप्त्यभावावगमकतया न ब्रह्मप्राप्तिः,
अविद्वद्विषयत्वाश्रयणे न्याय्ये सत्यावृत्तिवचनस्याविद्वद्विषयतया ‘अथ यो दक्षिणे’
इति वाक्यस्य ब्रह्मप्राप्त्यभावानवगमकत्वादक्षिणायनमृतस्य विदुषोऽपि
ब्रह्मप्राप्तिः स्यात् ! (दक्षिणायनमृतस्येति) ‘उदगयने प्रमीयते’ ‘दक्षिणे
प्रमीयते’ इत्यत्र धूमादिमार्गलिङ्गाभावात् ब्रह्मप्राप्तिवचनाच्चाधिरादिगतस्यैव

ध्र भावप्रकाशिका ध्र

(धूमादिमार्गलिङ्गाभावादिति) दक्षिणायनमृतानां अनन्यथासिद्धधूमा-
दिप्रापकप्रपाणाभावादित्यर्थः, भाष्ये-यदा तत्पर्यवैतीति, यदा-यस्मिन्काले, तत्

स्तथाविधाचारः ॥ १६ ॥

ननु च विदुषो मुमुर्षून्प्रति पुनरावृत्त्यपुनरावृ-
त्तिहेतुत्वेन कालविशेषविधिर्दृश्यते "यत्र काले त्व-
नावृत्तिमावृत्तिं चैव योगिनः । प्रयाता यान्ति तं कालं
वक्ष्यामि भरतर्षभ । अग्निज्योतिरहः शुक्लः षणमासा
उत्तरायणम् । तत्र प्रयाता गच्छन्ति ब्रह्म ब्रह्मविदो
जनाः । धूमो रात्रिस्तथा कृष्णः षणमासा दक्षिणा-
यनम् । तत्र चान्द्रमसं ज्योतिर्योगी प्राप्य निव-
र्तते । शुक्लकृष्णे गती ह्येते जगतः शाश्वते मते ।
एकया यात्यनावृत्तिमन्ययाऽऽवर्तते पुनः" इति तत्राह-

योगिनः प्रति स्मर्येते स्मार्ते चैते ॥ २० ॥

नात्र मुमुर्षून्प्रति मरणकालविशेषोपादानं स्म-
र्यते ; अपि तु योगिनः-योगनिष्ठान्प्रति, स्मार्ते-

* श्रुतप्रकाशिका *

मरणकालविशेषण मार्गे सम्मानविशेष उच्यते इत्यर्थः ॥ १६ ॥

उत्तरसूत्रशङ्कामाह (नन्विति) ।

योगिनः प्रति स्मर्येते स्मार्ते चैते ॥ २० ॥ स्मार्ते-इति सौत्रं पदम्
तद्याचष्टे (स्मृतीति) योगयुक्तो भव-मार्गानुसन्धानरूपयोगयुक्तो
भवेत्यर्थः । अन्यथा सङ्गत्यभावप्रसङ्गात्, (यत्र काले त्विति) मध्ये
उपसंहारे च मार्गविधानपरत्वदर्शनान्महावाक्यसारस्येनोपक्रमो बाध्यत

॥ गावप्रकाशिका ॥

सोमलोकप्रापकं पुण्यं, पर्यवैति पङ्क्तिर्यत इत्यर्थः परैर्बलिः ॥ ॥

ननु 'नैते सूत्री पार्थ ! जानन्' इति उपसंहारानुसारेण 'यत्र काले त्वना-
वृत्तिम्, इत्युपक्रमो बाध्यते- इत्येतावति वक्तव्ये मध्ये 'अग्निज्योतिः'

स्मृतिविषयभूते स्मर्तव्ये देवयानपितृयाणाख्ये गती
स्मर्येते योगाङ्गतया अनुदिनं स्मर्तुम् । तथा ह्युप-
संहारः “नैते सृती पार्थ जानन्न योगी मुह्यति कश्चन ।
तस्मात्सर्वेषु कालेषु योगयुक्तो भवार्जुन” इति ।
“अग्निज्योतिः” “धूमो रात्रिः” इति च देवयानपितृ-
याणे गत्यभिज्ञायेते । उपक्रमे च ‘यत्र काले’त्विति
कालशब्दः कालाभिप्रायिदेवतातिवाहिकपरः,—अ-
ग्न्यादेः कालत्वासम्भवात् । अतः “तेऽर्चिषमभिसम्भ-
वन्ति” इति विहितदेवयानानुस्मृतिरत्र विद्यानिष्ठान्प्रति
विधीयते, न मुमुर्षून्प्रति मरणकालविशेषः ॥ २० ॥

दक्षिणायनाधिकरणं समाप्तम् ।

इति श्रीभगवद्रामानुजविरचिते शारीरकमीमांसाभाष्ये

चतुर्थस्याध्यायस्य द्वितीयः पादः ॥

—○*○—

* श्रुतप्रकाशिका *

इत्यभिप्रायेण ‘अग्निज्योति’ रित्यादिवचनमुक्तम्, योगिन इति सौत्रयोगि-
शब्दश्चतुर्विधभगवदुपासकसाधारणः, भक्तियोगस्य तेषां साधारणत्वात्,
तत्र मुमुक्षोर्देवयानानुसंधानम्, ऐश्वर्यार्थियोगिनः पितृयाणानुसन्धानमिति
विधीयत इति, श्रुतौ गतिद्वयं विहितं; तदनुसन्धानमत्र विधीयत इत्यर्थः ।
(न मुमुर्षून्प्रति मरणकालविशेष इति) विधीयत इत्यन्वयः ।

ध भावप्रकाशिका ध

इत्यादिवचनं भाष्ये अयुक्तमित्याशङ्क्य उपक्रमस्य उपसंहारमात्रेण अन्यथा-
नयनासम्भवात् महावाक्यस्वारस्येन बाध्यत्वं वक्तुं मध्यमवाक्यस्यापि उप-
क्रमविरोधं दर्शयतीत्याह (यत्र काले त्वितीति) य उपक्रमः स बाध्यत
इत्यभिप्रायेणेत्यन्वयः, नतु तत्प्रतीकग्रहणमिति मन्तव्यम् (चतुर्विधेति)
‘आर्तो जिज्ञासुरर्थार्थी ज्ञानी च भरतर्षभ’ इत्युक्तचतुर्विधेति द्रष्टव्यम्,

* श्रुतप्रकाशिका *

अत्र परे चापरे च 'योगिनः प्रति' इति सूत्रमेवं व्याचक्षते, योगिनः प्रति स्मार्तोपासनार्थोऽयं स्मार्तः कालविनियोगः प्रत्यासन्नत्वात्, अतः श्रौतेषूपसनेषु नावतरति, यदि तत्रापि कालवाचिशब्दः कालाभिमानिदेव-तापरः, तदा न श्रुतिविरोध इति, अग्न्यादिशब्दानां कालवाचित्वाभावेन 'नैते सृती' इति निगमनाच्च कालविधिपरत्वायोगात् विषयव्यवस्थया निर्वाहो भाष्येऽनादृतः ।—अन्ये त्विदं सूत्रमेवं व्याचक्षते—योगिनः—प्राणायामेन वायु-विजयपराः, योगिनः प्रति एतौ अयनरूपकालौ स्मर्यते, ते हि शक्रुदन्त्येव स्वच्छन्देन मर्तुमर्तुं चेति, तदयुक्तं, प्रशस्तकाले मर्तव्यमिति विधिश्चेदग्न्यादिकी-र्तनस्य विकलत्वात् 'नैते सृती' इत्युक्तत्वाच्छ्रुतिसिद्धमार्गप्रत्यभिज्ञाभङ्गप्रसङ्गाच्च ॥

दक्षिणायनाधिकरणं समाप्तम् ।

इति श्रीहारीतकुलतिलकवाग्बिजयसुनुना श्रीरङ्गराजदिव्याङ्गालम्ब-

वेदव्यासापरनामधेयेन श्रीमद्वरदाचार्यपादसेवासमधि-

गतभगवद्रामानुजविरचितशारीरकमीमांसा-

भाष्यहृदयेन श्रीसुदर्शनसूरिणा विलि-

खितायां श्रुतप्रकाशिकायां चतुर्थ-

स्याध्यायस्य द्वितीयः पादः ॥

५ भावप्रकाशिका ५

ततश्च 'यत्र काले त्वनावृत्तिमावृत्तिश्चैव योगिनः' इत्यावृत्तिप्रतिपादकवचनमुपपद्यत इति भावः, यत्र काले त्वनावृत्तिमित्यस्य यैरातिवाहिदैर्नैर्नयमानस्याऽऽवृत्ति-रितिकलितोर्थः ॥ ५ ॥

इति दक्षिणायनाधिकरणम् ।

इति दशोपनिषद्भाष्यकारैः श्रीरङ्गरामानुज-

मुनिभिरविरचितायां श्रुतप्रकाशिका-

व्याख्यायां भावप्रकाशिका-

यां चतुर्थस्याध्यायस्य

द्वितीयः पादः ॥

समाप्तश्चाध्यायः ।

समुदिताधिकरणसङ्ख्या-१४१-समुदितसूत्रसङ्ख्या-५०७ ।



श्रीभगवद्रामानुजविरचिते श्रीशारीरकमीमांसाभाष्ये

चतुर्थेऽध्याये तृतीयः पादः ।

अर्चिरादिना तत्प्रथितेः ॥ १ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

विदुष उक्क्रान्तस्य नाडीविशेषेण

हृदानुग्रहादत्युपक्रम उक्तः । तस्य गच्छतो मार्गं
इदानीं निर्णीयते । तत्र श्रुतिषु मार्गप्रकारा बहुधा
आम्नायन्ते; छान्दोग्ये तावत् “यथा पुष्करपलाश
आपो न श्लिष्यन्ते एवमेवंविदि पापं कर्म न श्लि-
ष्यते” इत्युपक्रम्य ब्रह्मविद्यामुपदिश्याम्नायते “अथ
यदु चैवास्मिञ्छव्यं कुर्वन्ति यदु च नार्चिषमेवाभिसम्भ-

* श्रुतप्रकाशिका *

अर्चिरादिना तत्प्रथितेः ॥ १ ॥ पादसङ्गतिमाह (विदुष इति)
ब्रह्मविदो मार्ग इति दर्शयितुं ‘यथा पुष्करपलाश आपो न श्लिष्यन्ते’
इत्याद्युदाहृतं, शव्यं-शवयोग्यं संस्कारं, यत्-यदि । शवसंस्कारं यदि कुर्वन्ति

ध भावप्रकाशिका ध

(शव्यं शवयोग्यमिति) साध्वर्थे यत्, तस्मै स तत्र परिजिहीत-इति
स्वावयवान् विगमय्य द्विद्रं करोति, यथा रथचक्रस्य द्विद्रमित्यर्थः । नीरन्ध्र-

वन्ति अर्चिषोऽहरह आपूर्यमाणपक्षमापूर्यमाणपक्षा-
द्यान् षडुदङ्ङेति मासांस्तान् मासेभ्यः संवत्सरं
संवत्सरादादित्यमादित्याच्चन्द्रमसं चन्द्रमसो विद्युतं
तत्पुरुषोऽमानवः स एनान् ब्रह्म गमयत्येष देवपथो
ब्रह्मपथ एतेन प्रतिपद्यमाना इमं मानवमावर्तं नाव-
र्तन्ते” इति । तथाऽत्रैवाष्टमे ^१“अथैतैरेव
रश्मिभिरूर्ध्वमाक्रमते” इति । कौपीतकिनश्च देवयान-
मार्गमन्यथाऽधीयते ^२“स एतं देवयानं पन्थानमाप-
द्याभिलोकमागच्छति स वायुलोकं स वरुणलोकं
स आदित्यलोकं स इन्द्रलोकं स प्रजापतिलोकं
स ब्रह्मलोकम्” इति । तथा बृहदारण्यके ^३“य एव-
मेतद्दिदुर्ये चेमेऽरण्ये श्रद्धां सत्यमुपासते ते अर्चिष-
मभिसम्भवन्ति अर्चिषोऽहरह आपूर्यमाणपक्षमा-
पूर्यमाणपक्षाद्यान् षणमासानुदङ्ङादित्य एति मासा
न्मासेभ्यो देवलोकं देवलोकादादित्यमादित्याद्वैद्युतं
वैद्युतात्पुरुषोऽमानवः स एत्य ब्रह्मलोकान् गम-
यति” इति । तत्रैव पुनरन्यथा ^४“यदा वै पुरुषो-

* श्रुतप्रकाशिका *

यदि वा न कुर्वन्ति, अर्चिषमेव ते अभिसम्भवन्ति—प्राप्नुवन्तीत्यर्थः ।
उदङ्-आदित्य इत्याध्याहार्यं, छान्दोग्ये अर्चिरादिका गतिः श्रूयते,

७ भावप्रकाशिका ७

तथा मार्गमावृत्य स्थितो वायुः स्वावयवप्रहाणे रथचक्रप्रमाणं द्विदरूपां मार्गं

ऽस्माद्धोकात्प्रैति स वायुमागच्छति तस्मै स तत्र विजिहीते यथा रथचक्रस्य खं तेन स ऊर्ध्वमाक्रमते स आदित्यमागच्छति तस्मै स सत्र विजिहीते, यथा आडम्बरस्य खं तेन स ऊर्ध्वमाक्रमते स चन्द्रमसमागच्छति तस्मै स तत्र विजिहीते यथा दुन्दुभेः खम्” इत्यादि । तत्र संशयः— किमर्चिरादिरेक एव मार्ग आभिः श्रुतिभिः प्रतिपाद्यत इति तेनैव ब्रह्म गच्छति विद्वान् ? उत तस्मादन्येऽन्यत्र मार्गा इति तैर्वाऽनेन वेत्यनियमः— इति । किं युक्तम् ? अनियम इति । कुतः ? अनेकरूपत्वान्नैरपेक्ष्याच्चेति ॥

एवं प्राप्तेऽभिधीयते— अर्चिरादिनेति । अर्चिरादिरेक एव मार्गः सर्वत्र प्रतिपाद्यते, अतोऽर्चिरा-

* श्रुतप्रकाशिका *

कौषीतकीवाक्य अमिलोकादिका, बृहदारण्यकेऽप्यर्चिरादिका, तत्रैव वाय्वादिका च, आडम्बरं—वाद्यविशेषः, (अन्यत्र) विद्यान्तरे । किं विद्वानर्चिरादिनैव मार्गेण गच्छति ? उत ततो मार्गान्तरेण वेत्यनियमः, किं सर्वविद्यास्वेको मार्ग आम्नायते ? उत नानामार्गा इति, किं कृपान्तराज्ञानात् नानामार्गसमाश्रयणं न्याय्यम् ? उतादित्यादिप्रत्यभिज्ञानेन मार्गैकत्वाश्रयणं न्याय्यमिति, नानामार्गाश्रयणस्य न्याय्यत्वे नानाविद्यासु नानामार्गाज्ञानादनियमः, मार्गैकत्वाश्रयणे न्याय्ये सर्वविद्यासु मार्गैकत्वाज्ञानाद्विचारादिनैवेति नियमः, अनेकरूपत्वादित्यनेन क्रमभेदः क्रमिभेदश्च विवक्षितः ।


(एवं प्राप्त इति) क्रमक्रमिभेदात्कथं मार्गैक्यमित्यत्राह—

छ भावप्रकाशिका छ

ददातीत्यर्थः । अन्यत्रेति व्याख्येयं पदम्, (क्रमिभेदश्चेति) क्रमाश्रयपदार्थानां

दिनैव गच्छति । कुनः ? तत्प्रथितेः— तस्यैव सर्वत्र प्रथितेः । प्रथितिः— प्रसिद्धिः, तस्यैव सर्वत्र प्रत्यभिज्ञानादित्यर्थः । प्रत्यभिज्ञानात्स एव मार्गः सर्वत्र न्यूनाधिकभावेन प्रतिपाद्यत इति विद्यागुणोपसंहारवदन्यत्र उक्तानामन्यत्रोपसंहारः क्रियते । छान्दोग्ये तावदुपकोसलविद्यायां पञ्चामिविद्यायां चैकरूपवाम्नायते ; वाजसनेयके च पञ्चामिविद्यायां तथैवाचिरादिरल्पान्तर आम्नायते . अनस्तत्रापि स एवेति प्रतीयते । अन्यत्रापि सर्वत्राग्न्यादित्यादयः प्रत्यभिज्ञायन्ते ॥ १ ॥

अधिगद्यधिकरणं समाप्तम् ।



* श्रुतप्रकाशिका *

(सर्वत्रेति) प्रत्यभिज्ञानं दर्शयति (छान्दोग्ये तावदिनि) (अल्पान्तर इति) संवत्सरशब्दस्थाने देवलोकशब्द इति भावः । (सर्वत्र) बहुषु प्रदेशेष्वित्यर्थः । परविद्यामु ब्रह्मप्रत्यभिज्ञानेऽपि गुणानन्त्यादुपसंहारो न शक्यत इति विधैक्यासम्भवः, मार्गान्वयिनां पदार्थानां द्वादशसंख्या-
ऽन्तर्भूतत्वात् चिन्तःयोग्यतयाऽग्न्यादिप्रत्यभिज्ञानुगम्येन मार्गैक्यमिति भिदा ।

अत्र परे तु भिन्नविद्याशेषत्वाच्च भिन्नत्वम् । 'अथैतैरेव रश्मिभिः' इत्यवधारणात् 'यावत् क्षिप्तेन्मनस्तावददित्यङ्गच्छेत' इति शैप्र्यवचना-
च्चति पूर्वपक्ष्युक्तीराहुः । भिन्नविद्याशेषत्वेऽपि सुकृतदुष्कृतप्रहाणे भिन्न-
त्वाददर्शान्मन्दतया तदुपेक्षा । रश्मिभिरेवेत्ययोग्यवच्छेदे एवकारमात्रत्व

छ भावप्रकाशिका छ

देवलोकवायुलोकादीनां प्रतिशास्त्रम् भेदेनाऽऽम्नानादिति भावः (गुणान-
न्त्यादुपसंहारो न शक्यत इतीति) इदमुपलक्षणम्, भेदकाकारस्यापि


वायुमब्दादविशेषविशेषाभ्याम् ॥ २ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

अर्चिरादिनैव गच्छन्ति विद्वांस इत्यु-
क्तम्, तत्रार्चिरादिके मार्गे छन्दोगा मासादित्य-
योरन्तराले संवत्सरमधीयते “मासेभ्यः संवत्सरं
संवत्सरादादित्यम्” इति । वाजसनेयिनस्तु तयो-

* श्रुतप्रकाशिका *

प्रमाणसिद्धबाधकत्वायोगात् अर्चिरादीनां देवतात्वेन मार्गदैर्घ्यहेतुत्वा-
भावेन शेषत्रयविरोध इति तदनास्था ।—अन्ये तु ये चत्वारः
पथयो देवयाना इति मन्त्रवर्णाद्बहुत्वावगमाच्च पूर्वपक्षमाहुः । अर्चि-
रादिका, वाय्वादिका, सूर्यद्वारेणेति सूर्यादिका रश्मिमती, देवलोकावती
वरुणादिलोकादिमती चेति चतुष्टयाधिक्यादमुमुक्षुविषयत्वाच्च तदनुपन्यासः ।
मन्त्रवर्णस्तु चातुराश्रम्याभिप्रायो वा ऐष्टिकपाशुकसौमिकदार्विहौमिकगत्यभि-
प्रायो वा ॥ १ ॥ अर्चिराद्यधिकरणं समाप्तम् ।



वायुमब्दादविशेषविशेषाभ्याम् ॥ २ ॥ सङ्गतिः स्फुटा, संवत्सरादित्य-
योर्मध्यमासौ वायुदेवलोको किमनियतक्रमेण निवेशयितव्यौ ? उत नेति,
किं वायुदेवलोकशब्दावर्थान्तरपरौ ? उत नेति, किं देवलोकशब्दस्य
देवावासपरत्वं न्याय्यम्, उत वायोर्देवगृहत्वश्रवणानुरोधेन वायुपरत्वं न्याय्यं ?
देवावासपरत्वे न्याय्ये तयोः शब्दयोरर्थान्तरपरत्वादनियतक्रमेण निवेशः,
वायुपरत्वे सत्यर्थान्तरत्वाभावादनियतक्रमेण निवेशाभावः स्यात् ।
(अर्चिरादिनैवेत्यादि) संशयं वक्तुं विषयं शोधयति (तत्रेत्यादिना)

७ भावप्रकाशिका ७

‘सम्बन्धदेवमन्यत्रापि’ इत्येवमादिषु दर्शितत्वादित्यपि द्रष्टव्यम्, (दार्विहौमि-
क इति) दर्विहोम इति कर्मविशेषाणां नाम ॥ ७ ॥

इति अर्चिराद्यधिकरणम् ।

रेवान्तराले देवलोकम् “मासेभ्यो देवलोकं देव-
लोकादादित्यम्” इति । उभयत्रापि मार्गस्यैक-
त्वादुभावोभयत्रोपसंहार्यौ । तत्र मासादूर्ध्वमभिहितयोः
संवत्सरदेवलोकयोः पञ्चम्याऽभिहितस्य श्रौतक्रमस्य
तुल्यत्वेऽपि “अर्चिषोऽहरह्म आपूर्यमाणपक्षमापूर्यमाण-
पक्षाद्यान्षडुदङेति मासांस्तान्” इत्याधिककालानां न्यू-
नकालेभ्य उत्तरोत्तरत्वेन निवेशदर्शनात् संवत्सर-
स्यैव मासादनन्तरं बुद्धौ विपरिवृत्तेः संवत्सर एव
मासादूर्ध्व निवेशयितव्य इति तत ऊर्ध्वं देवलोक
इति निश्चीयते । अन्यत्र वाजसनेयिनः “यदा वै
पुरुषोऽस्माह्लोकात्प्रैति स वायुमागच्छति तस्मै स
तत्र विजिहीते यथा रथचक्रस्य खं तेज स ऊर्ध्व-
माक्रमते स आदित्यमागच्छति” इत्यादित्यात्पूर्वं
वायुमधीयते । कौषीतकिनस्तु “स एतं देवयानं
पन्थानमापद्यामिलोकमागच्छति स वायुलोकम्”

* श्रुतप्रकाशिका *

श्रुत्यर्थपाठप्रवृत्तिमुख्यकारण्डाः क्रमप्रमाणानि, तत्र प्रातिपदिकाभिहितो
ध भावप्रकाशिका ध

(श्रुत्यर्थपाठप्रवृत्तिमुख्यकारण्डाः क्रमप्रमाणीति) ‘वेदं कृत्वा
वेदिं करोति’ इति श्रौतक्रमः, ‘अग्निहोत्रं जुहोति, यवागूं पचति’
इत्यादौ अर्थलक्षणप्रयोजनवशात्क्रमः, ‘समिधो यजति तनूनपातं यजति’
इत्यादौ पाठक्रमेण क्रमः, ‘प्राजापत्येषु पशुगणेषु नियोजनोपकरणादिषु
पूर्वपूर्वक्रमेण उत्तरोत्तरप्रवृत्तिक्रमः, ‘सारस्वतौ भवतः’ इति विहितयोः

इत्यमिलोकशब्दनिर्दिष्टार्चिषः परं वायुमधी-
यते । तत्र कौपीतकिनां पाठक्रमेणार्चिषः परत्वेन
प्राप्तस्य वायोर्वाजसनेयिनां “तेन स ऊर्ध्वमाक्रमते
स आदित्यमागच्छति” इत्यूर्ध्वशब्दनिर्दिष्टश्रौतक्रमेण
पाठक्रमाद्वलीयसा आदित्यात्पूर्वं प्रवेशो निश्चीयते ।
अत आदित्यात्पूर्वं संवत्सरादूर्ध्वं देवलोको वायुश्च
प्राप्तौ । तत्रेदं चिन्त्यते—किं देवलोको वायुश्चार्थान्तर-
भूतौ यथेष्टक्रमेण विद्वानभिगच्छेत ? उत्तानर्थान्त-
रत्वेन संवत्सरादूर्ध्वं देवलोकं सन्तं वायुमभिगच्छे-
दिति । किं युक्तं, भिन्नार्थत्वं, प्रसिद्धेः । भिन्नार्थत्वे

* श्रुतप्रकाशिका *

विभक्त्यभिहितश्च श्रौत एवेत्यत्र पञ्चम्यभिहितं संवत्सरदेवलोकयोर्मा-
सादूर्ध्वत्वमविशिष्टं, तत्र संवत्सरस्य मासादूर्ध्वभावित्वे अधिककालानां
न्यूनकालोत्तरनिवेशरूपार्थस्वभावोऽधिकहेतुरस्ति, अतो मासानन्तरं संवत्सर-
प्राप्तिः, तत ऊर्ध्वमादित्यात् पूर्वं देवलोक इति स्थितं, बृहदारण्यके

* भावप्रकाशिका *

सरस्वतीदैवत्यसरस्वदैवत्ययोः मुख्ययोः क्रमानुरोधेन तदङ्गभूतानां निर्वापादी-
नां क्रमः, काण्डक्रमो हि स्थानक्रमः, यथा साद्यस्के ‘सह प-
शूनालभते, इति सहकर्तव्यत्वेन चोदितानामर्षोभीयसवनीयानूबन्ध्यानां
मध्ये सवनीयस्य स्थानभ्रंशाभावेन तस्यैव पूर्वभावित्वमिति द्रष्टव्यम्
(पञ्चम्यभिहितं संवत्सरदेवलोकयोर्मासादूर्ध्वत्वमिति) ‘मासेभ्यस्संवत्सरं
मासेभ्यो देवलोक’ मिति पञ्चम्यारध्याह्नोर्ध्वशब्दरूपदिकृच्छब्दयोग-
निमित्तत्वात् पञ्चमीनिमित्तदिकृच्छब्द एव पञ्चमीशब्देनोपचरित इति
द्रष्टव्यम् । ननु नेयं पञ्चमी उर्ध्वादिति दिकृच्छब्दयोगनिमित्ता, अपि
तु ‘तेऽर्चिषमभिसम्भवन्ति’ इति अनुषक्ताभिसम्भवनक्रियापादानत्वप्रयुक्ता,

चोर्ध्वशब्देन पञ्चम्या चोभयोः संवत्सरादित्यान्तर्- राले श्रुतिक्रमेण प्राप्तत्वाद्विशेषाभावाच्च यथेष्टम्—

* श्रुतप्रकाशिका *

अन्यत्रादित्यात्पूर्वं वायुः श्रुतः, कौषितकीवाक्येऽग्रेः परत्वेन वरुणात् पूर्वत्वेन वायुः पाठक्रमसिद्धः, तत्र पाठक्रमात् बलीयसा वाजसने- यकोक्तश्रौतक्रमेण पाठक्रमप्राप्तस्याग्न्यनन्तरत्वस्य बाधितत्वादादित्यात् पूर्वं एव वायुः प्राप्तः देवलोकश्च प्राप्तः—तत्र संशय इत्यर्थः । 'मासेभ्यो

७ भावप्रकाशिका ७

अतो नाध्याहृतोर्ध्वशब्दमादायोर्ध्वत्वस्य श्रुतत्वनिर्वाहः । किञ्च क्त्वाश्रुत्यादेः क्रियापौर्वापर्यलक्षणकर्मार्थकत्वात् पञ्चम्या उर्ध्वाधरक्रमे पौर्वापर्यक्रमे वा नानुशासनमस्ति, येनोर्ध्वत्वस्य श्रौतत्वं स्यादिति चेन्न, अभिसम्भवन- क्रियाया अपादाननिरपेक्षत्वेन 'तेनोर्ध्वमाक्रमते' इति श्रुत्यन्तरानुसारेण च उर्ध्वशब्दस्यैव अध्याहृतव्यतया उर्ध्वत्वस्य श्रौतत्वसम्भवादिति तात्पर्यात् । यद्यपि च 'मासेभ्यो देवलोक' मित्यादावभिसम्भवनक्रियापेक्षया अपादानपञ्चमी, तथापि देवलोकाद्यभिसम्भवनक्रियां प्रति नियतपूर्वसत्त्वरूपकारकविशेषत्वलक्षणापादानत्वस्य पञ्चम्याऽभिधाने क्रियाकारकलक्षणपौर्वापर्यरूपः क्रमोऽभिहितो भवति, ततश्च मासापादानकाभिसम्भवनक्रिया- कर्मत्वे संवत्सरदेवलोकयोः कथ्यमाने मासादूर्ध्वत्वं संवत्सरदेवलोकयोरर्थो- त्सिध्यतीत्यभिप्रेत्य ऊर्ध्वत्वस्य श्रौतत्वमभिहितमिति द्रष्टव्यम्, एवमुत्तरत्रापि द्रष्टव्यम् । यद्वा आतिवाहिकत्वात्तेषां हेतुपञ्चमीत्वपक्षे तेषां पूर्वसत्त्वरूपं हेतुत्वं श्रुत्युक्तमिति द्रष्टव्यम् । हेतौ कथमर्चिरादौ पञ्चमी प्राप्नोति 'विभाषागुणेऽस्त्रियाम्' इति पञ्चमी गुणे हेतावस्त्रीलिङ्गे विहिता, यथा जाड्येन जाड्याद्वा बद्ध इतीति चेत्, अत्र केचित् समादधते, नात्र 'सत्त्वे निविशतेऽपैति' इति लक्षितस्य पारिभाषिकस्य गुणस्य ग्रहणम्, अपितु पराश्रितमात्रस्य ग्रहणम्, तेनार्चिष इत्यादौ हेतौ पञ्चमी सिद्धेति तदतिमन्दम्, यद्यपि परतंत्रस्य गुणस्य ग्रहणम्, तथापि नात्र पञ्चमी प्राप्नोति, अर्चिरादीनां विशेष्यतया स्वतंत्रत्वेन पराश्रितत्वाभावात्

* श्रुतप्रकाशिका *

देवलोकं देवलोकादादित्य' मिति देवलोकस्यादित्यात् पूर्वत्वं पञ्चम्यभिहितं 'स ऊर्ध्वमाक्रमते' इति वायोरादित्यात्पूर्वत्वं प्रातिपदिकाभिहितं (विशेषाभावाच्चेति) यथा—पूर्वं संवत्सरस्य गासानन्तरत्वे पञ्चमीमात्रादधिकोऽधि-

६ भावप्रकाशिका ६

गुणत्वाभावात्, यस्य गुणस्य हि भावादित्यत्र गुणशब्देन यावान् पराश्रयविशेषपशूतो द्रव्यादन्यो जात्यादिरर्थोऽस्ति, स सर्वोऽपि गृह्यत इत्युक्तप्रकाराश्रयणं अपि अचिरादीनां विपरीतत्वेन गुणत्वाप्रसक्तेः, सत्यपि च गुणत्वे अचिप इत्यत्र पञ्चमी नानेन प्राप्नोति 'अस्त्रिया' मिति प्रतिषेधः, अचिशब्दस्य "इमुसन्तः। अचिः स्त्रियां च" इति सूत्रेण स्त्रीनपुंसकयोरनुशासनात् पुल्लिङ्गता नास्त्येव, अत्रत्याचिशब्द स्त्रीलिङ्ग एव 'तेऽचिपमभिसम्भवन्ति' इति पूर्वत्र निर्देशात्, नपुंसकलिङ्गे तु अचिरित्येव द्वितीयाैकवचने रूपं स्यात्, अनः स्त्रीलिङ्गः एवाचिशब्द इति 'अस्त्रिया' मिति प्रतिषेधः स्यादेव, नहि परतन्त्रमात्रस्य गुणस्य ग्रहणम्, अपि तु पारिभाषिकस्यैव तदनु रूपत्वेन वृत्त्यादावुदाहरणं प्रत्युदाहरणयोर्देशितत्वात्, यद्यपि यस्य गुणस्य हि भावादित्यत्र पराश्रितस्य भेदकजात्यादेः गुणशब्देन ग्रहणमिति स्तितम्, लोके उपसर्जनं गुण उच्यते, शुक्लादौ च प्रसिद्धतरो गुणशब्दः, वैशेषिकास्तु रूपरसाद्यश्चतुर्विंशतिर्गुणा इति प्रतिपन्नाः, तथापि इह शास्त्रे 'सत्त्वे निविशते' इत्यादिपरिभाषितस्य गुणस्य ग्रहणम्, यथा वा 'वोतो गुणवचनात्' इत्यत्र कृत्रिमाकृत्रिमयोः कृत्रिमे कार्यसम्प्रत्यय इति न्यायात्, तस्मादेवमत्र परिहारः 'विभाषा गुणेऽस्त्रिया' मित्यत्र विभाषेति योगविभागात् गुणवचनादपि हेतोः स्त्रियामपि कचित्पञ्चमी भवति, तेन नास्तीह घटः, अनुपलब्धेः, वह्निमान् धूमात्—इत्यादयः प्रयोगा अप्युपपन्ना इत्यलमतिक्षोदेन, (अन्यत्रेति) वृहदारण्यक एव प्रदेशान्तर इत्यर्थः (वायोरादित्यात्पूर्वत्वं प्रातिपदिकाभिहितमिति) इदमुपलक्षणम्, तेन 'स ऊर्ध्वमाक्रमते स आदित्यमागच्छति' इति वायुदत्तमार्गस्याप्राप्तौ तृतीयया करणत्वश्रवणात्, नचोर्ध्वदेशाक्रमणमात्रे

इति प्राप्त उच्यते-वायुमब्दात्-इति । वायुं संवत्सराद्ध्वमभिगच्छेत् । कुतः ? अविशेषविशेषाभ्यां वायोरेव निर्दिष्टत्वात् । देवलोकशब्दो ह्यविशेषेण सामान्येन देवानां लोक इत्यनेन रूपेण वायुमभिधत्ते । “स वायुमागच्छति तस्मै स तत्र” इति वायुशब्दो विशेषेण वायुमभिधत्ते । अतो देवलोकवायुशब्दाभ्यामविशेषविशेषाभ्यां वायुरेवाभिधीयत इति संवत्सराद्ध्वं वायुमेवाभिगच्छेत् । कौषीतकिनां वायुलोकशब्दश्चामिलोकशब्दवत् वायुश्चासौ लोकश्चेति व्युत्पत्त्या वायुमेवाभिधत्ते । वायुश्च देवाना-

* श्रुतप्रकाशिका *

ककालानां न्यूनकालोत्तरनिवेशो हेतुरुक्तः, तथाऽत्र श्रुतिप्रमाणादधिकं प्रमाणं नास्तीत्यर्थः ।

सिद्धान्तमाह (वायुमिति) अविशेषविशेषाभ्यां—सामान्य-विशेषाभ्यां, देवलोकशब्दः सामान्यशब्दः, वायुशब्दो विशेषः । लोकपरत्वव्यवृत्त्यर्थमाह (वायुरचासाविति) उक्तस्यावयवार्थस्य प्रामाणिकत्वं दर्शयति (वायुरच देवानामिति) ननु ‘संवत्सरः खलु वै देवानां पूः’ इति श्रुत्यनुरोधेन देवलोकशब्दस्य संवत्सरविषयत्वं किं न स्यात्, नैवं—संवत्सरस्य देवपरत्वोक्तेः स्तुतिमात्रत्वात्, वायोर्देवगृहत्वस्य वास्तवत्वादवास्तवप्रहाणेन वास्तवस्वीकारस्य न्याय्यत्वाच्च । ज्योतिर्मयकृत्स्नवैमानिकदेवतागणस्य वायुपाशधृतत्वात् वायोर्देवगृहत्वं हि यथार्थः ।

परे चापरे बाहुः—मासानन्तरमर्थक्रमात् संवत्सरस्तदनन्तरं देवलोकः

॥ भावप्रकाशिका ॥

वायुदत्तमार्गस्य करणत्वं श्रुतं, नत्वादित्यमण्डलाक्रमण इति वाच्यम्, उर्ध्वदेशस्य विशेषाकांक्षायाम् आदित्यमण्डलरूपविशेषपर्यवसानादिति

मावासभूत इत्यन्यत्र श्रूयते “योऽयं पवत एष
देवानां गृहा” इति ॥ २ ॥

वायवधिकरणं समाप्तम् ।

* श्रुतप्रकाशिका *

तदनन्तरं वायुरिति ‘वायुमब्दा’ इति सूत्रनिर्देशः छान्दोग्यश्रुत्यपेक्षः, तत्र
संवत्सरस्य पठितत्वादिति, तदयुक्तं, देवलोकवायुराब्दयोः सामान्यविशेष-
रूपेणैकार्थत्वे सम्भवत्यर्थभेदकरूपनानुपपत्तेः, देवलोकादूर्ध्वं वायोर्निवेशे
सति ‘देवलोकादादित्य’ मिति श्रौतक्रममङ्गश्च देवलोकस्य सूत्रेणानिरूपि-
तत्वं च स्यात्, वायोरब्दादूर्ध्वं निवेशपरत्वादस्य सूत्रान्तराभावाच्च,
संदिग्धेऽर्थे न्यायश्च वक्तव्य एव ‘स ऊर्ध्वभाक्रमते स आदित्यमाग-
च्छति’ ‘देवलोकादादित्य’ मिति श्रौतक्रमसाम्यात् भवक्ति
च संशयः, वायुदेवलोकयोरेकत्वे च न संशयसम्भवः, अत एक
‘अनिवेशविशेषाभ्या’ मिति सौत्रपदस्य वायोरग्न्यानन्तर्ये शाब्दक्रमविशेषा-
भावादादित्यात् पूर्वत्वे ऊर्ध्वशब्देन विशेषावगमाच्चेति व्याख्यानमप्य-
युक्तम्, अतो यथाभाष्यमेव सूत्रार्थः ।—अन्यैस्तु वायुः किमग्रेरपरि
निवेशयितव्यः ? उत संवत्सरस्योपरि ? उतादित्यस्याधस्तादिति संशय
उक्तः । तदचतुरम्, अग्रेरानन्तर्यपक्षस्तावन्मन्दः, तस्य पाठकप्रतिपक्षस्य
श्रौतक्रमेण स्फुटवाधात्, संशयशिरोन्तरद्वयन्तु वायुदेवलोकयोरेकत्वेऽनुत्थितं
स्यात्, अतः पृथक्त्वैकत्वे संशयितव्ये, एकत्वे नियमेन वायुधाप्तिः,
पृथक्त्वे विकल्पेन प्राप्तिश्च फलम्, अतः सहेतुकः सफलः संशयो

७ भावप्रकाशिका ७

द्रष्टव्यम्, (अनन्तरं वायुरिति) ‘देवयानं पन्थानमापद्यामिलोकमागच्छति
स वायुलोक’ मिति पाठकमात् अर्धिरनन्तरमेव वायोर्निवेश इति पूर्वः
पक्षः, ‘स वायुमागच्छति तस्मै स तत्र परिजिहीते’ इति वायुप्रतेन
मार्गेण आदित्यगमनश्रवणात् कौपीतकिपाठकमं बाधित्वा आदित्या-
त्पूर्वं वायोर्निवेश इति सिद्धान्तः, सूत्रमप्यादित्यात्पूर्वं वायोर्निवेशपरम्,

तडितोऽधिवरुणः सम्बन्धात् ॥ ३ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

कौषीतकिनां ११ “स एतं देवयानं

पन्थानमापद्यामिलोकमागच्छति स वायुलोकं स वरु-
णलोकं स आदित्यलोकं स इन्द्रलोकं स प्रजापति-
लोकं स ब्रह्मलोकम्” इत्यत्रामिलोकशब्दस्यार्चिः-
पर्यायत्वेन प्राथम्यमविगीतम् । वायोश्च संवत्सरा-

* श्रुतप्रकाशिका *

भाष्योक्त एव ज्यायान् ॥ २ ॥

वायवधिकरणं समाप्तम् ।

—ॐ—

तडितोऽधिवरुणः सम्बन्धात् ॥ ३ ॥ किं वरुणादयो यथापाठं निवे-
शयितव्याः ? किं विद्युतोऽधीति, किं वरुणस्य विद्युत्सम्बन्धालुरोध
उपपन्नो नेति, अनुपपत्तौ यथापाठं निवेशः, उपपत्तौ विद्युतोऽधिनिवेशः,
कौषीतकिनामित्यादिना वक्ष्यमाणार्थवैशद्याय पूर्वोक्तार्थं दृढगति, तत्रार्चिषः
प्राथम्ये वायोः संवत्सरात् पूर्वत्वे आदित्यस्य वायोरुर्ध्वत्वे च कौपी-

धु भावप्रकाशिका धु

नत्वब्दानन्तर्यपरगतिं वदन्तीति भावः ॥ धु ॥

इति वायवधिकरणम् ।

—ॐ—

भाष्ये—अमिलोकशब्दस्यार्चिःपर्यायत्वेनेति, अर्चिश्शब्देन उज्ज्वलावा-
चिना तदात्मकोऽग्निरुच्यते उपचारादिनेति भावः, नन्वत्र ‘इधुसोऽस्मागर्थे
नित्यं समासेऽनुत्तरपदस्थस्य’ इति पत्वप्राप्त्या अर्चिष्पर्यायत्वेनेति भवितव्यम्,
यथा—सर्पिष्कुण्डिका शोचिष्केशः—इत्यादि, ‘अर्चिश्शुचिर्विसृविच्छादिभ्य
इसिः’ इति शोचिरादिवत् अर्चिश्शब्दोऽपि इसिपत्ययान्तो व्युत्पादित इति
चेत्, अत्रामिधीयते— ‘अतः कृकगिकंसे’त्युत्तरसूत्रे कंसग्रहणेन उर्यादियु

दूर्ध्वं निवेश उक्तः । आदित्यस्याप्यत्र प्राप्तपाठक्रमवाधेन
 “देवलोकादादित्यमादित्याच्चन्द्रमसम्” इति वाज-
 सनेयकोक्तश्रुतिक्रमाद्देवलोकशब्दाभिहिताद्वायोरुपरि
 निवेशः सिद्धः । इदानीं वरुणेन्द्रादिषु चिन्ता ।

* श्रुतप्रकाशिका *

तत्किवाक्याविगानं विगीतविषये तस्य दौर्बल्यं चाह निरूपितांशनिरूपणी-
 यांशप्रदर्शनार्थेन कौषीतकिनामित्यादिना, (आदित्यस्यापीति) अत्र— कौषी-
 ध भावप्रकाशिका ध

कचिद्व्युत्पत्तिकार्यं न भवतीति ज्ञापनेन इसिप्रत्ययान्तत्वाभावादिति वा
 कस्कादिषु सर्पिष्कुण्डिकेत्यादिपाठेन इदं षत्वमनित्यमिति ज्ञापनेन वा
 अर्चिश्शब्दस्याऽत्र शब्दस्वरूपपरतया असुखत्वाद्गौणमुख्ययोर्मुख्ये कार्य-
 सम्प्रत्यय इति वा महत्पूर्वशूद्र इत्यादावात्वादिवत् षत्वं न भवतीति,
 एवमुत्तरत्रापि अर्चिःप्रभृतिष्वित्यादौ द्रष्टव्यम् । तृतीयस्तु परिहार उत्तरत्र
 न सम्भवति, अर्थपरत्वेन तत्र मुख्यत्वादिति अर्धिप्प्रभृतिष्वित्येव
 बहुषु कोशेषु पाठो दृश्यते तत्र न किञ्चिदलसाध्यं ‘अर्चिश्शब्दस्य
 गौणत्वादिसञ्ज्ञाप्रत्ययत्वतः । अनित्यत्वाच्च मूर्धन्यो न कृत्लोऽर्चिःपदे
 ऽमुना ’ इति च संग्रहश्लोकः । भाष्ये—आदित्यस्याप्यत्रेत्यादि, अयमर्थः—
 पाठात्प्राप्तक्रमः पाठक्रमः, ‘अग्निलोकमागच्छति स वायुलोकं स वरुणलोकं
 स इन्द्रलोकं स प्रजापतिलोकं’मिति पाठवशेन वायोरुपरि वायोरुपरि
 प्राप्तः, तद्वाधेन विद्युत उपरि तेषां निवेशसमर्थनेन वाजसनेयश्रुत्यनुसारा-
 दादित्यस्य वायोरुपरि निवेशोऽस्मिन्नधिकरणे सिषाधयिपित इत्यर्थः । आशंसा-
 यां क्तः, देवलोकशब्दाभिहितात् वायोरुपरि निवेशस्सिद्ध इति कचित्पाठः,
 तत्र उपरिशब्दयोगे ‘पष्ठ्यतसर्थप्रत्ययेन’ इति प्राप्ता षष्ठी— ततः पश्चद्
 व्रजतीति गृह्यभाष्यप्रयोगेणानित्यत्तदज्ञापनात् कचिन्न सम्भवतीति न
 कृतेति द्रष्टव्यम् । वायुगोपेक्ष्यत्यर्थविवक्षया ल्यब्लोपे पञ्चमीति वा
 द्रष्टव्यम्, एवमुत्तरत्रापि— भाष्ये इदानीं वरुणेन्द्रादिष्विति, तदर्थमिति

किमेते वरुणादयो यथापाठं वायोरूर्ध्वं निवेशयितव्याः? आहोस्विद्विद्युतोऽधीति विशये, अर्चिः—प्रभृतिषु सर्वेषु “अर्चिषोऽहः” इत्यादि श्रुतिक्रमोपरोधाद्विद्युतः परस्ताच्च “तत्पुरुषोऽमानवः स एनान् ब्रह्म गमयति” इति विद्युत्पुरुषस्य ब्रह्मगमयितृत्वश्रवणाच्च सर्वत्रावकाशाभावेनाप्राप्तौ चोपदेशावैयर्थ्यायावश्यं कस्यचिद्वाध्यत्वे पाठक्रमानुरोधेन वायोरनन्तरं वरुणो निवेशयितव्यः । वाय्वादित्ययोः क्रमस्य बाधितत्वेन इन्द्रप्रजापती अपि ह्यत्रैव निवेशयितव्यौ—

इति प्राप्ते उच्यते—तडितोऽधिवरुणः—इति । वरुणस्तावद्विद्युत उपरिष्ठान्निवेशयितव्यः ? कुतः सम्बन्धात्— भेघोदरवर्तित्वाद्विद्युतो वरुणेन सम्ब-

* श्रुतप्रकाशिका *

तकिवाक्ये (उपदेशावैयर्थ्यायेति) क्रमिवाधादपि क्रमबाधो न्याय्य इति भावः । (इन्द्रप्रजापती अपि ह्यत्रैव निवेशयितव्याविति) वरुणे वाय्वनन्तरे सन्ति इन्द्रप्रजापत्योरन्यत्र निवेशे क्रमद्वयभङ्गः स्यात्, तस्मादैकक्रममात्र भङ्गेन तयोरपि क्रमिणोः सावकाशत्वं युक्तमिति भावः ।

(वरुणस्तावदित्यादि) विद्युच्च वरुणाभिमानविषयं जलं च भेघोदरस्थं तत्र विद्युतः स्फुटतरदृश्यत्वात् सलिलस्य तथा दृश्यत्वाभावाच्च सलिलस्य विद्युत उपरि स्थितिर्गम्यते, एवमभिमानविषययोः सम्बन्धानुरूपमभिमानिदेवतयोरपि

७ भावप्रकाशिका ७

शेषः (क्रमद्वयभङ्गः स्यादिति) आदित्यचन्द्रयोरन्तराले चन्द्रविद्युनोरन्तराले वा निवेशे आदित्याच्चन्द्रमसं चन्द्रमसो वा विद्युतम्, इति श्रौत-क्रमस्य च ‘वरुणलोकं स इन्द्रलोकं स प्रजापतिलोक’ मिति पाठकम्-

न्धो लोकवेदयोः प्रसिद्धः । एतदुक्तं भवति-वरुणा-
दीनामुपदेशावैयर्थ्याय क्वचिन्निविशयितव्यत्वे सति
पाठक्रमादर्थक्रमस्य बलीयस्त्वाद्विद्युतोऽधिवरुणो निवे-
शयितव्यः । ततश्चामानवस्य गमयितृत्वं व्यवधान-

* श्रुतप्रकाशिका *

सम्बन्धो न्याय्य इति तडिदभिमानिन ऊर्ध्वं जलाभिगानी वरुण इति
भावः । किञ्च द्युपर्जन्यपृथिवीक्रमेण पर्जन्यः स्वर्गादनन्तरस्थः तडित्तो-
ऽप्यधस्तात्, तडित्पुरुषस्योपरि वरुणो मेघोदरे । तडित्सम्बन्धोऽस्तु तेन पाठक्रमं
बाधित्वा कथं तडिदुपरि वरुणनिवेशः कथं वेन्द्रप्रजापत्योस्तत्रावकाश इत्य-
त्राह (एतदुक्तमिति) अर्थक्रमस्य पाठक्रमात् बलीयस्त्वेन वरुणस्य तडि-
दुपरि निवेशः कौपीतकिपाठक्रमानुरोधात् आगन्तूनामन्ते निवेशयितव्यत्व-
रूपान्मीमांसासिद्धन्यायाच्चेन्द्रप्रजापत्योर्वरुणोपरि निवेशः । तडितो गमयितृत्वा-

५ भावप्रकाशिका ५

प्राप्तस्य वरुणेन्द्रप्रजापतीनामानन्तर्यस्य च भङ्गप्रसङ्गादित्यर्थः । तडित्त-
तोऽप्यधस्तादिति पञ्चमी पूर्ववत् द्रष्टव्या । (कथं तडिदुपरि वरुणनिवेश इति)
ननु कथमत्र समासः, अन्यारादिति दिग्भोगलक्षणपञ्चम्याः 'षष्ठ्य-
तसर्थप्रत्ययेने' ति षष्ठ्या बाधात् अबाधेपि पञ्चम्यन्तस्य समासप्राप्त्यभावात्
षष्ठीपक्षे पूरणगुणेत्यव्ययेन षष्ठ्यन्तस्य समासनिषेधात्, उच्यते-षष्ठी-
समास एवायम्, पूरणगुणेति निषेधस्तु सत्तव्याभ्यां कृद्भ्यां साहचर्यात्
कृदन्तेनाव्ययेनैव, नान्येन, यथा कटस्य कर्तुं कटस्य कृत्वेत्यादि, तथैव
वृत्त्यादाबुदाहृतत्वात्, अकृदन्ताव्यययोगे तु समासोऽस्त्येव, अत एव भगवान्
पाणिनिः निरदिशत् 'अनुर्यत्समया' इति, व्याख्यातं च वृत्तिकारादिभिः
यस्य समया यत्समयेति, उपायान्तरमप्यस्तीति तद्व्याख्यातुमिदमन्यथा परिहृतः,
अनित्यश्चायं समासप्रतिषेध इति पूर्वमसकृदुपपादितम् "शिष्टप्रयोगबाहुल्यात्
कृदन्ताव्ययसंग्रहात् । अनित्यत्वाच्च तस्यैव निर्देशास्साधवो मताः" ।
(अर्थक्रमस्य पाठक्रमादिति) मेघोदरवर्तित्वलक्षणसामर्थ्यरूपार्थक्रमस्येत्यर्थः
(तडितो गमयितृत्वाव्यवधानायेति) ततश्चेन्द्रमसो विद्युतमिति श्रौतक्रमभङ्गोऽपि

सहमित्यवगम्यते । तस्य च व्यवधानसहत्वादिन्द्रादेश्वो-
पदिष्टस्यावश्यनिवेशयितव्यस्य वरुणादुपर्युपदिष्टत्वा-
दागन्तूनामन्ते निवेशयितव्यत्वाच्च वरुणादुपरीन्द्रादि-
निवेशयितव्य इति ॥ ३ ॥

वरुणाधिकरणं समाप्तम् ।



* श्रुतप्रकाशिका *

व्यवधानाय वरुणस्तडितः पूर्वं निवेश्यः, तथा सति मेघोदरसम्बन्धरूपा-
र्थक्रमोऽपि स्यादिति चेन्न, तथा सतीन्द्रप्रजापत्योर्यथापाठं वरुणस्तडिन्मध्य-
निवेशेऽर्थक्रमभङ्गात् तडिदानन्तर्ये वरुणेन्द्रप्रजापतीनां पाठक्रमभङ्गप्रसङ्गः, तस्मा-
द्य भावप्रकाशिका य

सोढव्य इति भावः (तथासतीन्द्रप्रजापत्योर्यथापाठमिति) 'स वरुणलोकं
स इन्द्रलोकं स प्रजापतिलोक' मिति पाठानुसारेण त्रयाणामव्यवधानसिद्ध्यर्थं
तडितः पूर्वं त्रयाणां निर्देशेऽङ्गीक्रियमाणे मेघोदरवर्तित्वरूपार्थक्रमभङ्गप्रस-
ङ्गादित्यर्थः । (तडिदानन्तर्य इति) वरुणानन्तरं तडित् तत इन्द्रप्रजापती
इत्यभ्युपगम्यमाने कौषीतकिपाठसिद्धस्य वरुणेन्द्रप्रजापतीनां क्रमस्य भङ्गप्रस-
ङ्गादित्यर्थः । अतः कचित्कोशेषु 'स वरुणलोकं स आदित्यलोकं स इन्द्रलोकं
स प्रजापतिलोक' मिति वरुणेन्द्रलोकयोर्मध्ये आदित्यलोकपाठो दृश्यते, स
तु न प्रामाणिकः, केपुचित्कोशेषु तथा अनुदाहृतत्वात्, अथैव श्रुतप्रका-
शिकाग्रन्थस्य साक्षित्वाच्च, तथाहि पाठे सति एतदधिकरणपूर्वपक्षसिद्धान्त-
योः असङ्गतिप्रसङ्गाच्च, तथाहि यदि वरुणलोकानन्तरमादित्यः पठितः स्यात्,
तर्हि वरुणेन्द्रप्रजापतीनां त्रयाणामप्यादित्यात् पूर्वत्वमिति पूर्वपक्षस्य कथमु-
त्थितिः, अत्राहि वायुलोकं वरुणलोकमिति पाठक्रममवलम्ब्य वायुलोकानन्तर्यं
वरुणलोकस्य वदन् पूर्वपक्षी कथं तुरगारूढस्य तुरगविस्मरणन्यायेन वायु-
लोकादित्यलोकयोः पाठप्राप्तं क्रममादित्यलोकेन्द्रलोकयोः पाठप्राप्तं क्रमं चाना-
दृत्य त्रयाणामादित्यात्पूर्वं निवेश इत्याक्षिपेत्, नच वाय्वादित्ययोरानन्तर्यस्य
बाधितत्वात् तत्रैव निवेशनीयानां निवेश इति वाच्यम्, 'आदित्याच्चन्द्रमस'

* श्रुतप्रकाशिका *

त्पाठक्रमानुरोधेनार्थक्रमानुविधाने सम्भवति न पाठक्रमभङ्गो युक्तः । तद्धितो गमयितृत्वमव्यवहितमिति न श्रुतं तस्मात्तस्य गमयितृत्वं व्यवधानसहमित्य-

७ भावप्रकाशिका ७

इति क्रमस्य इन्द्रप्रजापतिभ्यां बाधितत्वात्, वरुणस्यापि तत्रैव निवेशः किं न स्यादित्यपि वक्तुं सुशकत्वात्. किञ्च नह्यनन्तर्यं स्वरसप्रतिपन्नं, केनचित् प्रामाणिकेनापोदितं चेत् अतथाभूनेनापि शक्यते अपवादितुम्, तदपि प्रामाणिकमिति चेत्--तर्हि पाठक्रमानुग्रहायादित्यानन्तरमेव तयोर्निर्देशोस्तु, आदित्याच्चन्द्रमसमिति शब्द-स्वरसप्रतिपन्नमप्यानन्तर्यमपि बाधयताम्, वायुलोकादादित्यमिति प्रतिपन्नस्य वायवादित्यक्रमस्य पाठक्रमेण बाधवत्, इतरथा वरुणलोकानन्तरमिन्द्रलोकात् पूर्वमादित्यलोकपाठस्य निगलम्बनत्वप्रसङ्गात्, अत एव पूर्वतन्त्रे अग्नौ सावित्रहोमादिवैशेषिकानुष्ठानानन्तरमेव दीक्षणीयाया अनुष्ठानं सावित्रहोमादिपाठानन्तरं दीक्षणीयागुणविधानार्थस्याप्यनुवादस्य दर्शनात्, इतरथा तत्र तत्पाठस्य अत्यन्तानर्थक्यप्रसङ्गादित्युक्तं पञ्चमे, अतो वरुणलोकेन्द्रलोकयोर्मध्ये नादित्यलोकपाठः कौषीतक्यां युक्तः, नचैवमुत्तराधिकरणयादवप्रकाशमतदूषणग्रन्थविरोध इति वाच्यं, यादवप्रकाशैः तथा पाठस्य कल्पिततया पराभ्युगमभादायैव परो दूषणीय इति न्यायात् उपपत्तेरिति युक्तमुत्पस्यामः ।

परे तु-आदित्याच्चन्द्रमसमिति श्रौतक्रमबाधापेक्षया 'स आदित्यलोकं स इन्द्रलोक'मिति पाठक्रमबाधस्यैव युक्तत्वात्, वायुलोकादित्यलोकयोरानन्तर्यस्य व्यवधानसहत्वाच्च त्रयाणामप्यादित्यात्पूर्वं निवेश इति पूर्वपक्षो युक्त एव । अत एव जातेष्टौ पुत्रजननरूपनिमित्तानन्तर्यस्य निमित्तश्रुतिप्राप्तस्य स्तनप्राशनोत्कर्षद्वारा पुत्रविपत्तिसम्पादकत्वेन प्रयोजनविरोधप्रसङ्गात् बाधितत्वे सति जातकर्मानन्तरमपि न जातेष्ट्यनुष्ठानं, निमित्तस्वरसानन्तर्यस्य बाधितत्वात्, तत आशौचापगमे पर्वकाले च प्राप्ते कर्तव्यमिति चतुर्थे सत्त्वात् तद्व्यायेन बाधितस्य वायुलोकादित्यलोकानन्तर्यस्य बाधितत्वादेव निवेशसाकाङ्क्षाणां तत्रैव निवेशो युक्त इति पूर्वपक्षस्य युक्तत्वात् । नच त्रयाणामप्यादित्यात्परत एव निवेश इति पूर्वपक्षः किं न स्यादिति वाच्यं, न्यायसाम्येन तस्यापीष्टत्वात्, वायुलोकं वरुणलोकं आदित्यलोकमिति प्रथमश्रुतपाठक्रमपरित्यागेन चरमश्रुतस्य 'स

आतिवाहिकास्तल्लिङ्गात् ॥ ४ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

इदमिदानीं चिन्त्यते— किमर्चिरा-

दयो मार्गचिह्नभूताः ? उत भोगभूमयः ? अथवा
विदुषां ब्रह्म प्रेसतामतिवोढारः— इति । किं तावद्
युक्तम् ? मार्गचिह्नभूता इति । कुतः ? उपदेशस्य तथा-
विधत्वात्; दृश्यते हिलोके ग्रामादीन्प्रति गन्तव्यमेवं-
विधो देशिकैरुपदेशः— इतो निष्क्रम्यामुकं वृक्षममुकं
नदीममुकं च पर्वतपार्श्वं गत्वाऽमुकं ग्रामं गच्छ' इति ।

* श्रुतप्रकाशिका *

यमेव क्रम इत्यर्थः । अत्रास्मदाचार्याणां वरदमिश्राणामयं श्लोकः
'अर्चिरहस्सितपक्षानुदगयनाब्दमरुदकेन्दून् । अपि वैद्युतवरुणेन्द्रप्रजापतीना-
तिवाहिकानाहुः' इति ॥ ३ ॥

वरुणाधिकरणं समाप्तम् ।



आतिवाहिकास्तल्लिङ्गात् ॥ ४ ॥ अनन्तरसङ्गतिः स्फुटा, किमर्चिरादयो
मार्गचिह्नभूताः, उत भोगभूमयः ? उतातिवोढारः ? इति, किं लौकिकोपदेशप्रक-

७ भावप्रकाशिका ७

आदित्यलोकं स इन्द्रलोकं स प्रजापतिलोक'मिति पाठक्रमानुग्रहस्य अन्या-
यत्वाच्च, तस्मात् त्रयाणां चादित्यात्पूर्वं निवेश इति युक्त एव पूर्वः पक्षः । सर्वको-
शेषु दृष्टस्य वरुणेन्द्रलोकमध्ये आदित्यलोकपाठस्य यादवप्रकाशादिभिराहत-
स्याऽपलापे अतिप्रसङ्गाच्च, नच वरुणेन्द्रान्तराले आदित्यपाठस्याऽत्यन्तनिर-
वलम्बनत्वमिति वाच्यम्, 'अग्निहोत्रं जुहोति यवागूं पचती'तिवत् बाधस्य
न्यायप्राप्तत्वादिति वदन्ति ॥ ७ ॥

इति वरुणाधिकरणम् ।



भाष्ये— अमुकं च पर्वतपार्श्वमिति, पार्श्वशब्दस्योभयलिङ्गत्वात् पुल्लिङ्गमि-

अथवा भोगभूमय एताः स्युः, कालविशेषतया प्रसिद्धानामहरादीनां मार्गचिह्नवानुपपत्तेरन्यस्य च मार्गचिह्नभूतस्यैतेषामनभिधायकत्वात् । भोगभूमित्वं च “एत एव लोका यदहोरात्रायर्द्धमासा मासा ऋतवः संवत्सराः” इत्यहरादीनां लोकत्ववचनादुपपद्यते । अत एव कौपीतकिनः “अमिलोकमागच्छति” इत्यादिना लोकशब्दानुविधानेनार्चिरादीन् पठन्तीति ।

* श्रुतप्रकाशिका *

मानुरोधो न्याय्यः, किम् ‘एत एव लोका यदहोरात्रायर्द्धमासा ऋतवः संवत्सराः’ इति वाक्यानुरोधो युक्तः ? उत गमयितृत्वलिङ्गानुरोध उचितः, आद्ये मार्गचिह्नत्वं, द्वितीये भोगभूमित्वं, तृतीये स्वातिवाहिकत्वम् । (अथवेत्यादि) भोगभूमित्वस्याप्यवाचकाः शब्दा इत्यत्राह (एत एव लोका इति) लोका अहरादिशब्दवाच्या इत्यस्य वाक्यस्यार्थ इति पूर्वपक्षिणो हृदयम् । अत्राहरादिकालविशेषाणां लोकशब्दवाच्यत्वमुक्तं स्यात्, न भोगभूमिनामहरादिशब्दवाच्यत्वमित्यत्राह (अत एव कौपीतकिन इति) लोकशब्दानुविधानगनुवृत्तिः ‘तस्मै स तत्र विजिहीर्षते’ इत्यपि लोकत्वसाधकहेतुरर्थसिद्धः ।

* भावप्रकाशिका *

प्रायेणेत्यमुक्तं, नपुंसके तु अदकमिति स्यात्, नच ‘सैव हि सत्यादयः’ इति सूत्रं कल्पतरौ अमुक्तं फलं प्रधानस्येत्यगृह्यमाणविशेषत्वादिति निर्देशात् अमुकमित्यप्यस्ति रूपमिति वाच्यं, तस्य व्याकरणस्मृतिविरुद्धतया अप्रामाणिकत्वात्, (लोकशब्दवाच्यत्वमुक्तं स्यादिति) ततश्च स्तुतितया पर्यवस्येत् मुख्यस्य कालविशेषस्य भोगभूमित्वासम्भवादिति भावः (लोकत्वसाधकहेतुरर्थसिद्ध इति) विजिहीर्षते इति विहरणेच्छाप्रतिपादनादिति भावः, इदञ्च विजिहीर्षत इति क्वचित्कपाठमभिप्रेत्योक्तं, पाठान्तरं तु पूर्वमेव व्याख्यातम् । भाष्ये—अति-

एवं प्राप्ते ब्रूमः—आतिवाहिकाः— इति । विदुषामतिवाहे परमपुरुषेण नियुक्ता आतिवाहिका देवताविशेषा एतेऽर्चिरादयः । कुतः ? तस्मिन्नात्-अतिवहनलिङ्गात् । अतिवहनं हि गन्तव्यां गमयितृत्वम् ; गमयितृत्वं च “तत्पुरुषोऽमानवः स एनान्ब्रह्म गमयति” इत्युपसंहारे श्रूयमाणं पूर्वेषामप्यविशेषश्रुतानां स एव सम्बन्ध इति गमयति । वदन्ति चार्चिरादयः शब्दाः अर्चिराद्यात्मभूतानभिमानिदेवताविशेषान् । “तं पृथिव्यब्रवीत्” इतिवत् ॥ ४ ॥

यद्येवं “तत्पुरुषोऽमानवः स एनान् ब्रह्म गमय-

* श्रुतप्रकाशिका *

राद्धान्तमाह (एवमिति) तर्ह्यहरादिशब्दाः कथं देवतावाचिन इत्यत्राह (वदन्ति चेति) ‘पृथिव्यब्रवीत्’ ‘आपो वा अक्रामयन्त’ अग्निर्वाग् भूत्वा मुखं प्राविशत्, ‘आदित्यश्चक्षुर्भूत्वा अक्षिणी प्राविशत्’ इतिवदिति भावः ॥ ४ ॥

उत्तरसूत्रशङ्कागाह (यद्येवमिति) ।

७ भावप्रकाशिका ७

वाहे परमपुरुषेण नियुक्ता इति, ‘तत्र नियुक्तः’ इति ठगिति भावः । भाष्ये—उपसंहारे श्रूयमाणं पूर्वेषामिति, ननु विशेषविधानस्य शेषगतिष्वर्थत्वं लोकदृष्टम्, यथा देवदत्तो वामेनाक्ष्णा पश्यतीति तदितरनिषेधपरत्वम्, ततश्च कथमस्य इतरेषामपि चेतनत्वगमयितृत्वप्रतिपादकत्वमिति चेन्न, ‘स एनान्ब्रह्म गमयतीति वाक्ये पुरुषत्वं गमयितृत्वं च सिद्धवत्कृत्य अगानवत्त्वरूपविशेषमात्र-प्रतिपादनेन तेषामप्यर्चिरादीनां गमयितृत्वपुरुषत्वावगतेः, ब्रह्मगमयितृत्वविधान-पक्षेऽपि त्वदुक्तरीत्या इतरेषां ब्रह्मगमयितृत्वनिषेधे ‘विशेषनिषेधे सामान्यस्याभ्यु-त्थान’मिति न्यायेन ब्रह्मगमयितृत्वमात्रसिद्धेर्वाति द्रष्टव्यम् ॥ ७ ॥

ति” इति वैद्युतस्यैव पुरुषस्य ब्रह्मगमयितृत्वश्रुतेः,
विद्युतः परेषां वरुणादीनां कथमातिवाहिकत्वेना-
न्वय इत्यत्राह—

वैद्युतेनैव ततस्तच्छ्रुतेः ॥ ५ ॥

ततः—विद्युत उपरि, वैद्युतेन—अमानवेनैवातिवा-
हिकेन विदुषामाब्रह्मप्राप्तेः गमनम् । कुतः ? तच्छ्रुतेः
“स एनान् ब्रह्म गमयति” इति तस्यैव गमयितृत्वश्रुतेः ।
वरुणादयस्तु अनुग्राहका इति तेषामप्यातिवाहिकत्वे-
नान्वयो विद्यत एव ॥ ५ ॥

आतिवाहिकाधिकरणां समाप्तम् ।

* श्रुतप्रकाशिका *

वैद्युतेनैव ततस्तच्छ्रुतेः ॥ ५ ॥ ततश्शब्दस्य पश्चाद्भावपरत्वव्यावृत्त्यर्थं
व्याचष्टे (ततो विद्युत इति) तर्ह्यातिवाहिकेषु वरुणादीनामन्वयः कथ-
मित्यत्राह (वरुणादयस्त्विति)

परेषां पक्षे नातीव विरोधः, सगुणोपासकविषयमित्येतावत्तु पूर्व-
मेव प्रत्युक्तम्, तेषां परेषां च पक्षे उपपादनप्रकारवैषम्यमेव, न तूपासकवैषम्यं,
'स एनान् ब्रह्म गमयति' इति गमयितुरमानवत्वं दर्शयति, इदं च विशेषणं
मानवगमयितृत्वव्यवच्छेदकत्वात् पूर्वेषां मानवत्वेन गमयितृत्वे लिङ्गम्,
अमानवत्वं नाम—मनोदेशातिगत्वम्, अचेतनानामग्न्यादीनां गमयितृत्वा-
योगात्, संपिशिडतकरणग्राभस्योत्क्रान्तस्यापि स्वातन्त्र्येण गमनायोगात्
अर्चिराद्यभिमानिनो देवा आत्मनो गमयितारोऽभ्युपगन्तव्या इति,

७ भावप्रकाशिका ७

(मानवगमयितृत्वव्यवच्छेदकत्वादिति) वैद्युतस्य गमयितृत्वसिद्ध-
वत्कारेणामानवत्वनिवृत्तिमात्रपरत्वात् वाक्यस्येत्यर्थः । वैद्युते विशिष्यायं
ब्रह्मगमयिता मानवो नेत्युक्ते पूर्वेषां मानवत्वं गमयितृत्वं चोक्तमेव भवतीति

* श्रुतप्रकाशिका *

अमानवशब्दस्य यौगिकस्त्वेऽपि व्यवच्छेदस्य मानवत्वं गमयेत्, न गमयितृत्वं, विशेषणं हि स्वप्रत्यनीकाकारयोगं व्यवच्छेदस्य दर्शयति, न त्वाकारान्तरसाम्यं, चन्द्रमसा संवादादिदर्शनादत्यन्तापटुकरणत्वमपि दुर्वचम्, अतस्तदनादरः ।—अन्ये तु वरुणस्य तडित्सम्बन्धो वर्षद्वारकः स तस्य वाय्वादित्याभ्यामपि तुल्यः 'वायुर्वै वृष्ट्या ईशे तस्माद्वायुमच्युतादिवो वृष्टि' इति 'याभिरादित्यस्तपति रश्मिभिस्ताभिः पर्जन्यो वर्षति' इति च तयोर्वृष्टिहेतुत्वश्रवणात्, ततश्च केवलार्थक्रमेण विद्युत उपरि निवेशनादपि पाठ-क्रमसहकृतार्थक्रमवशादादित्यस्याधस्ताद्वरुणो निवेशनीय इति सिद्धान्त-यन्ति, 'ताडितोऽधी' ति सूत्रं विद्युत उपरि वरुणनिवेशनपरं व्याख्यातं, तत्र वाय्वादित्यतडिद्धिः सम्बन्धस्य समानतयाऽतिप्रसङ्गपरिहारार्थं शङ्कान्तरमेवमुपन्यस्तं 'स एनान् ब्रह्म गमयति' इति श्रवणाद्विदुषामन्येन नेतव्यत्वं प्रतीयते, न तु स्वयं गन्तृत्वं, तत्र प्रजापतिरिन्द्रश्च चेतन-त्वात् स्वस्वलोकवधि नेतारौ, विद्युतस्त्वचेतनत्वात् इन्द्रलोकावधिनेतृत्वा-नुपपत्तेर्नेतृविशेषाकाङ्क्षायां वरुणस्य विद्युत्सम्बन्धश्चास्तीत्याकाङ्क्षासहकृतात् सम्बन्धाद्विद्युत उपरि वरुणो निवेशनीय इत्युक्त्वा—तर्ह्यर्चिरादीनामप्य-चेतनत्वेन नेतृत्वानुपपत्तेस्तत्रापि नेतृभिरन्यैर्भावितव्यमिति शङ्कापरिहारार्थ-मर्चिरादीनां चेतनत्वेन नेत्रन्तरनैराकाङ्क्षप्रतिपादकम् 'आतिवाहिकाः' इत्यादि सूत्रं व्याख्यातम् । अस्मिन्सूत्रे मार्गपरत्वं भोगभूमित्वं चार्चिरादीनां पूर्वपक्षीकृत्य देवतात्वं समर्थितम् । तलवकारिणां 'गुहासि देवोऽसि' इत्यादिश्रुतौ 'तमग्निरभिप्रवहति तं वायुरभिप्रवहति' इत्यादिना पृथिव्यग्निर्वा-युरन्तरिक्षलोको दिशोऽहोरात्रेऽर्धमासा मासा ऋतवः संवत्सरो दिव्य-गन्धर्वाप्सरसो द्यौर्देवा आदित्यश्चन्द्रमा' इत्यातिवाहिका उच्यन्ते, त

४ भावप्रकाशिका ४

भावः । (व्यवच्छेदस्य मानवत्वं गमयेदिति) अर्चिरादेरित्यर्थः (अन्ये त्वित्यादि) (अर्थक्रमवशादिति) वृष्टिरूपैककार्यकारित्वलक्षणाार्थक्रमवशादि-त्यर्थः (वरुणो निवेशनीय इति) इन्द्रप्रजापती तु तडितः परस्तान्निवेशनी-आवस्थितस्तु पूर्वपक्षसिद्धान्तयोः समानमिति द्रष्टव्यम् (वरुणनिवेशपरं व्या-

* श्रुतप्रकाशिका *

एवैते अर्चिरादयस्तत्तन्नामधेयक्रमप्रत्यभिज्ञानलिङ्गात्, 'देवानामेव महिमानं गत्वा आदित्यस्य सायुज्यं गच्छति' इति विदुषां तत्र सायुज्यप्राप्तिरर्चिरादीनां देवतात्वे लिङ्गम्, अतो न तत्र नेत्रन्तरापेक्षा, विद्युनस्त्वचेतन-तया तदपेक्षाऽस्तीति तस्या उपरि वरुणो नेतेति पूर्वपक्षं परिसमाप्य सिद्धान्त उच्यते—वैद्युतेनैवेति सूत्रेण, 'आदित्याद्वैद्युतं वैद्युतात्पुरुषोऽमानव एत्य ब्रह्मलोकान् गमयति' इति अमानवस्य पुरुषस्य ब्रह्मलोकगम-यितृत्वं वैद्युतस्यापादनत्वं चावगम्यते, अतो विद्युदभिमानी पुरुषो वैद्युतः, स च ब्रह्मलोकादर्वाचीनेषु लोकेषु नेतेति प्रतीतम् । अतो नेत्रन्तरनिराकाङ्क्षत्वाद्वरुणो यथाश्रुति वायोरुपर्येव वर्तते, न तु तस्यास्ति नेतृत्वमिति सिद्धान्तसूत्रं वर्णयन्ति । अत्रोच्यते—आदित्यादधस्ताद्वरुण-निवेशनस्य सिद्धान्तितत्वं तावदयुक्तं, पाठक्रमार्थक्रमयोरुभयोरपि श्रौत-क्रमबाध्यत्वात् 'स वायुमागच्छति तस्मै स तत्र धिजिहीते यथा रथ-चक्रस्य खं तेन ऊर्ध्वमाक्रमते स आदित्यमागच्छति' इति 'देवल्लोकादादि-त्य' मिति च वायोरनन्तरमादित्यस्य श्रौतक्रमप्राप्तत्वात् तयोर्मध्ये 'स वायु-लोकं स वरुणलोकं स आदित्यलोक' मिति पाठक्रमानुरोधेन वरुणनिवेशनं हि श्रौतक्रमबाधितं स्यात्, एतदुक्तं भवति—वाय्वादित्ययोर्मध्ये तडित उपरि च वरुणनिवेशनमर्थक्रमप्राप्तं, तत्र वाय्वादित्ययोरर्थक्रमस्य श्रौतक्रमबाधितत्वाद्-बाधितार्थक्रमेण तडित उपरि वरुणनिवेशनमेव युक्तमिति । किञ्च अर्थक्रमानु-गृहीतपाठक्रमेण क्रमनिर्णये कर्तव्ये वृष्टिहेतुत्वलक्षणार्थक्रमसचिवेन 'स आदित्यलोकं स इन्द्रलोकं स प्रजापतिलोक' मिति पाठक्रमेणादित्या-दुपरि इन्द्रनिवेशनप्रसङ्गः, 'आदित्याच्चन्द्रमस' मिति श्रौतक्रमविरोधात्तद-युक्तमिति चेत्—पूर्वदर्शितश्रौतक्रमविरोधात् वायोरूर्ध्वं वरुणनिवेशनमप्ययुक्तं यतः श्रौतक्रमाविरोधात् विद्युतः परं वरुणनिवेशनमेव युक्तम्, अत एव तडितोऽधीति सिद्धान्तसूत्रं, न तु पूर्वपक्षविषयम् । अत एवा-

७ भावप्रकाशिका ७

ख्यातमिति) पूर्वपक्षसूत्रतयेति शेषः । (तमभिप्रवहन्तीति) तं प्रापयन्ती-त्यर्थः (वृष्टिहेतुत्वलक्षणार्थक्रमसचिवेति) इन्द्रस्यापि मेघवाहनत्वेन वर्षहेतु-

कार्यं वादरिरस्य गत्युपपत्तेः ॥ ६ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय


अर्चिरादिनैव गच्छति विद्वान्; अर्चि-

रादिरमानवान्तश्च गण आतिवाहिको विद्वांसं ब्रह्म
गमयतीत्युक्तम् । इदमिदानीं चिन्त्यते-किमयम-
र्चिरादिको गणः कार्यं हिरण्यगर्भमुपासीनान्नयति ?
उत परमेव ब्रह्मोपासीनान्, अथ परब्रह्मोपासीनान् प्रत्य-

* श्रुतप्रकाशिका *

तिवाहिका इत्यादि सूत्रद्वयमधिकरणान्तरं भवितुमर्हतीति तस्य परोक्तयोजना-
ऽनुपपन्ना ॥ ५ ॥

आतिवाहिकाधिकरणं समाप्तम् ॥



कार्यं वादरिरस्य गत्युपपत्तेः ॥ ६ ॥ अवान्तरसङ्गतिमाह (अर्चिग-
दिनैवेति) (कार्यं हिरण्यगर्भमुपासीनानिति) कार्योपासकस्य कार्य-
प्राप्तिः, परोपासकस्य परप्राप्तिश्च तत्कतुन्यायसिद्धा, अत उपासितृविशेषे
निश्चिते प्राप्तिसन्देहाभावात् संशयस्योपासितृभेदमूलत्वात् 'स एना' नित्युपा-
सितृणां प्रतिपन्नत्वाच्च उपासीनानित्यध्याह्नम्, नयतिपदं सिद्धान्तसूत्रादा-
कृष्टं, किमर्चिरादिको गणः कार्यं हिरण्यगर्भमुपासीनानेव नयति ? उत
परं ब्रह्म उपासीनानेव ? उत परं ब्रह्मोपासीनान् प्रत्यगात्मानं ब्रह्मात्मकत-
योपासीनांश्चेति, किं परब्रह्मणि प्राप्ये गतिब्रह्मलोकशब्दावुपपद्येते, नेति,
ब्रह्मोपासीनानामेव गमयितृत्वे 'तद्य इत्थं विदुर्ये चेमे' इत्यादिवाक्यसा-
मञ्जस्यमस्ति, नेति, यदा नोपपद्येते, तदा कार्यमुपासीनानेव
नयेत्, यदा गतिब्रह्मलोकशब्दावुपपद्येते, यदा च 'तद्य इत्थं'मित्यादि-
वाक्यसामञ्जस्यमस्ति, तदा ब्रह्मोपासीनानेव नयेत्, यदा सामञ्जस्यं नास्ति,
तदा परं ब्रह्मोपासीनान् प्रत्यगात्मानं ब्रह्मात्मकतयोपासीनांश्च नयेत्,

॥ भावप्रकाशिका ॥

त्वमिदिति भावः ॥ ५ ॥

गात्मानं ब्रह्मात्मकतयोपासीनांश्चेति विशये-कार्यमुपा-
सीनानेव गमयतीति वादरिराचार्यो मन्यते । कुतः ?
अस्य हिरण्यगर्भमुपासीनस्यैव गत्युपपत्तेः, न हि परि-
पूर्णं सर्वज्ञं सर्वगतं सर्वात्मभूतं परं ब्रह्मोपासीनस्य
तत्प्राप्तये देशान्तरगतिरुपपद्यते, प्राप्तत्वादेव; नित्य-
प्राप्तपरब्रह्मविषयाविद्यानिवृत्तिमात्रमेव हि परविद्या-
कार्यम् । कार्यं तु हिरण्यगर्भरूपं ब्रह्मोपासीनस्य
परिच्छिन्नदेशवर्तिप्राप्यप्राप्त्यर्थं गमनमुपपद्यते । अतो-
ऽर्त्तिरादिरातिवाहिकगणस्तमेव नयति ॥ ६ ॥

विशेषितत्वाच्च ॥ ७ ॥

“पुरुषोऽमानवः स एत्य ब्रह्मलोकान् गमयति”
इति लोकशब्देन बहुवचनेन च लोकविशेषवर्तिनं
हिरण्यगर्भमुपासीनमेवामानवो गमयतीति विशे-

* श्रुतप्रकाशिका *

उपास्तिनयत्योर्द्वयोरपि कर्म हिरण्यगर्भः, (कार्यमुपासीनानित्यादि) सर्वग-
त्वात् ब्रह्मणो मुक्तेन तत्प्राप्त्यर्थं न कचिद्गन्तव्यं, सर्वगतत्वेऽपि देशवि-
शेषप्राप्तानेव जानाति, नान्यमिति न नियमोऽस्ति, येन कचिद्गन्तव्यं
सर्वज्ञत्वात्, कच्चित्कल्याणगुणपूर्तिः कचिदपूर्तिरिति न तदर्थं गन्तव्यं
सर्वतः परिपूर्णत्वात्, सम्बन्धविशेषसम्पादनाय नान्यत्र गन्तव्यं, सर्वात्म-
त्वादिति विशेषणानां तात्पर्यं, नित्यप्राप्तिश्चेदुपासनावैयर्थ्यमित्यब्राह्म
(नित्यप्राप्तेति) ॥ ६ ॥

विशेषितत्वाच्च ॥ ७ ॥ ‘एतं ब्रह्मलोकं न विन्दन्ति’ इत्यादिषु कर्म-

ध्र भावप्रकाशिका ध्र

भाष्ये-गमयतीति विशेष्यत इति, बहुवचनान्तलोकशब्दस्य लोकविशेष-

व्यते । किञ्च “प्रजापतेः सभां वेश्म प्रपद्यते” इति कार्यस्य हिरण्यगर्भस्य समीपगमनमर्चिरादिना गतः प्रत्यभिसन्धत्ते ॥ ७ ॥

नन्वेवं “तत्पुरुषोऽमानवः स एनान् ब्रह्म गमयति” इत्ययं निर्देशो नोपपद्यते; हिरण्यगर्भनयने हि ‘स एनान्ब्रह्माणं गमयति’ इति निर्देष्टव्यं स्यात्, अत आह—

सामीप्यात्तु तद्व्यपदेशः ॥ ८ ॥

“यो ब्रह्माणं विदधाति” इति हिरण्यगर्भस्य प्रथमजत्वेन ब्रह्मसामीप्यात्तस्य ब्रह्मशब्देन व्यपदेश इति गत्यनुपपत्तिविशेषणादिभिरुक्तैर्हेतुभिर्निश्चीयत इत्यर्थः ॥ ८ ॥

* श्रुतप्रकाशिका *

धारयः स्वीकृतः तद्व्यावृत्त्यर्थं बहुवचनेन चेत्युक्तं, बहुवचनान्तलोकशब्दे तात्पर्यम् ॥ ७ ॥

उत्तरसूत्रशङ्कामाह (नन्विति) ।

सामीप्यात्तु तद्व्यपदेशः ॥ ८ ॥ (गत्यनुपपत्तिविशेषणादिभिरिति) आदिशब्देन ब्रह्मेति निर्देशोपपत्तिर्गमनोपपत्तिश्च विवक्षिता, कार्ये कारयोपचार इत्यर्थः ॥ ८ ॥

७ भावप्रकाशिका ७

णमुखेन गमनविशेषणत्वं युज्यत इति भावः । अत एव भाष्ये—लोकविशेषवर्तिनमित्युक्तं, भाष्ये—अर्चिरादिना गतोऽभिसन्धत्त इति यद्यपि न पूर्वत्र अर्चिरादिगतिः प्रस्तुता, तथापि ‘आकाशो ह वै नामरूपयोर्निर्वहिता’ इति ब्रह्मविद्यायाः प्रस्तुतत्वात् ब्रह्मविदश्चार्चिरादिगतिं सिद्धवत्कृत्य पूर्वमुक्तमिति द्रष्टव्यम् ॥ ७ ॥

अथ स्यात्—अर्चिरादिना हिरण्यगर्भप्राप्तौ “एष देवपथो ब्रह्मपथ एतेन प्रतिपद्यमाना इमं मानवमावर्तं नावर्तन्ते” “तगोर्ध्वमायन्नमृतत्वमेति” इत्यमृतत्वप्राप्त्यपुनरावृत्तिव्यपदेशो नोपपद्यते, हिरण्यगर्भस्य कार्यभृतस्य द्विपराद्धकालावसाने विनाशश्चात् “आब्रह्मभुवनाल्लोकाः पुनरावर्तिनोऽर्जुन” इति वचनाद्विरण्यगर्भं प्राप्तस्य पुनरावृत्तेरवर्जनीयत्वादिति ; अत्राह—

कार्यात्यये तदध्यक्षेण सहातः

परमभिधानात् ॥ ६ ॥

कार्यस्य—ब्रह्मलोकस्यात्यये तदध्यक्षेण हिरण्यगर्भेणाधिकारिकेणावसिताधिकारेण विदुषा सह स्वयमपि तत्राधिगतविद्यः; अतः—कार्याद्ब्रह्मलोकात्परं ब्रह्म प्राप्नोतीत्यर्चिरादिना गतस्यामृतत्वप्राप्त्यपुनरावृत्त्यभिधानात् “ते ब्रह्मलोके तु परान्तकाले परामृतात् परिमुच्यन्ति सर्वे” इति वचनाच्चावगम्यते ॥ ६ ॥

* श्रुतप्रकाशिका *

उत्तरसूत्रशङ्कामाह (अथ स्यादिति)

कार्यात्यये तदध्यक्षेण सहातः परमभिधानात् ॥ ६ ॥ अयमर्थः कथमवगत इत्यत्राह (ते ब्रह्मलोक इति) परामृतात्—परामृतं प्राप्य त्यक्त्वलोपे पञ्चमीति पूर्वपक्षिणोऽभिप्रायः ॥ ६ ॥

स्मृतेश्च ॥ १० ॥

स्मृतेश्चायमर्थोऽवगम्यते ^१ “ब्रह्मणा स ह ते सर्वे सम्प्राप्ते प्रतिसञ्चरे । परस्यान्ते कृतात्मानः प्रविशन्ति परं पदम्” इति । अतः कार्यमुपासीनमेवार्चिरादिको गणो नयतीति बादरेर्मतम् ॥ १० ॥

अत्र जैमिनिः पक्षान्तरपरिग्रहेण प्रत्यवतिष्ठते—

परं जैमिनिर्मुख्यत्वात् ॥ ११ ॥

परं ब्रह्मोपासीनमेवार्चिरादिर्नयतीति जैमिनिराचार्यो मन्यते, कुतः ? मुख्यत्वात् “तत्पुरुषोऽमानवः स एनान् ब्रह्म गमयति” इति ब्रह्मशब्दस्य परस्मिन्नेव ब्रह्मणि मुख्यत्वात् । प्रमाणान्तरेण कार्यत्वनिश्चये सत्येव हि लाक्षणिकत्वं युक्तम् । न च गमनानुपपत्तिः प्रमाणं, परस्य ब्रह्मणः सर्वगतत्वेऽपि विदुषो विशिष्टदेशगतस्यैवाविद्यानिवृत्तिशास्त्रात्, यथा हि विद्योत्पत्तिर्वर्णाश्रमधर्मशौचाचारदेशकालाद्यपेक्षा “तमेतं वेदानुवचनेन” इत्यादिशास्त्रादव-

* श्रुतप्रकाशिका *

स्मृतेश्च ॥ १० ॥ परस्य—ब्रह्मायुषः ॥ १० ॥

(अत्रेति) पक्षान्तरपरिग्रहेण पूर्वपक्षात्पक्षान्तरेण, न तु कृत्स्नसिद्धान्तेनेत्यर्थः ॥ १० ॥

परं जैमिनिर्मुख्यत्वात् ॥ ११ ॥ विद्यानिष्पत्तिः—विद्या हि स्वमाहात्म्यान् सूक्ष्मशरीरस्थितिहेतुरनुवर्तते, तस्या निष्पत्तिः कार्यकरत्वावस्थापत्तिः । यद्वा निष्पत्तिर्नितरां विकासः, सा गतिसापेक्षेत्यर्थः, नित्यत्वेऽपि कालविशेषा-

गम्यते , तथा निश्शेषाविद्यानिवर्तनरूपविद्यानिष्प-
त्तिरपि विशिष्टदेशगतिसापेक्षेति गतिशास्त्रादव-
गम्यते । विदुष उल्क्रान्तिप्रतिषेधादि तु पूर्वमेव
परिहृतम् । यत्तु ब्रह्मलोकानिति लोकशब्दबहुवचना-
भ्यां विशेषणात्कार्यभूतहिरण्यगर्भप्रतीतिरिति ; तद-
युक्तं , निषादस्यपतिन्यायेन ब्रह्मैव लोको ब्रह्मलोक
इति कर्मधारयस्यैव युक्तत्वात् , अर्थस्य चैकत्वे
निश्चिते बहुवचनस्य 'अदितिः पाशा'नितिबहुवचन-
परस्य ब्रह्मणः परिपूर्णस्य सर्वगतस्य सत्यसङ्कल्पस्य
स्वेच्छापरिकल्पिताः स्वासाधारणा अप्राकृताश्च
लोका नात्यन्ताय न सन्ति , श्रुतिस्मृतीतिहासपुरा-
णप्रामाण्यात् ॥ ११ ॥

दर्शनाच्च ॥ १२ ॥

दर्शयति च श्रुतिः मूर्द्धन्यनाड्या निष्क्रम्य देव-

* श्रुतप्रकाशिका *

पेक्षावत् सर्वगतत्वेऽपि देशविशेषापेक्षा युक्तेति भावः । नित्यमुक्ततया
कालविशेषापेक्षा न चेत् , शास्त्रवैयर्थ्यं प्रत्यक्षविरोधश्च , उत्क्रान्त्यनुपपत्त्या न
गतिरिति चेत्तत्राह (विदुष इति) (यत्त्वित्यादि) (नाऽन्त्यन्ताय न
सन्तीति) न न सन्ति निषेधप्रसङ्गो नास्ति सन्त्येव अत्यर्थं सन्त्येवेत्यर्थः ।
परमव्योमशब्दादीनां हृदयगुहादिस्थानपरत्वापादनेन लोकविशेषापलापो न
युक्तः 'क्षयन्तमस्य रजसः पराके हिरण्यगर्भे परे कोशे विरजं ब्रह्म निष्कलं ।
तच्छुभ्रं ज्योतिषां ज्योतिस्तद्य आत्मविदो विदुरिति' 'तदक्षरे परमे व्योमन्'
इत्यादिभिर्दुरपह्वत्वादिति प्रमाणदार्ढ्यं विवक्षितम् ॥ ११ ॥

दर्शनाच्च ॥ १२ ॥ उत्थायोपसंपत्तिवचनेन देवयानेन प्राप्तिमिद्धिः ॥ १२ ॥

यानेन गतस्य परब्रह्मप्राप्तिषु “एष सम्प्रमादोऽस्मा-
च्छरीरात्समुत्थाय परं ज्योतिरुपसम्पद्य स्वेन रूपेणा-
भिनिष्पद्यते” इति ॥ १२ ॥

यदुक्तं “प्रजापतेः सभां वेश्म प्रपद्ये” इत्यर्चिरा-
दिना गतस्य कार्ये प्रत्यभिसंधिर्दृश्यत इति, तत्रोत्तरम्—
न च कार्ये प्रत्यभिसन्धिः ॥ १३ ॥

न चायं प्रत्यभिसन्धिः कार्ये हिरण्यगर्भे; अपि
तु परस्मिन्नेव ब्रह्मणि, वाक्यशेषे “यशोऽहं भवामि
ब्राह्मणानाम्” इति तस्याभिसन्धातुः सर्वाविद्यावि-
मोक्तपूर्वकसर्वात्मभावाभिसन्धानात्, “अथ इव रोमा-
णि विधूय पापं चन्द्र इव राहोर्मुखात् प्रमुच्य । धूत्वा
शरीरमकृतं कृतात्मा ब्रह्मलोकमभिसम्भवामि” इत्य-
भिसंभाव्यस्य ब्रह्मलोकस्याकृतत्वश्रवणात् सर्वबन्ध-
विनिर्मोक्तस्य च साक्षात्श्रवणात् । अतः परमेव
ब्रह्मोपासीनमर्चिरादिरातिवाहिको गणो नयतीति
जैमिनेर्मतम् ॥ १३ ॥

इदानीं वादरायणस्तु भगवान्स्वमतेन सिद्धान्तमाह—

* श्रुतप्रकाशिका *

उत्तरसूत्रशङ्कामाह (यदुक्त मिति) ।

न च कार्ये प्रत्यभिसन्धिः ॥ १३ ॥ उपपादकवाक्यवशात् परस्मिन्ने-
वेत्युक्तम् ॥ १३ ॥

ध भावप्रकाशिका ध

प्रपद्य इति, प्रपत्यभिसन्धिः प्रत्यभिसंधिशब्देन विवक्षितः ॥ ध ॥

अप्रतीकालम्बनान्नयतीति बादरायण

उभयथा च दोषात्तत्क्रतुश्च ॥ १४ ॥

अप्रतीकालम्बनान् प्रतीकालम्बनव्यतिरिक्तान्नयत्य-
र्चिरादिरातिवाहिको गण इति भगवान्बादरायणो
मन्यते । एतदुक्तं भवति—कार्यमुपासीनान्नयतीति नायं
पक्षः सम्भवति, परमेवोपासीनानित्ययमपि नियमो
नास्ति, न च प्रतीकालम्बनानपि नयति । अपि तु ये
परं ब्रह्मोपासते, ये चात्मानं प्रकृतिवियुक्तं ब्रह्मात्मक-
मुपासते; तानुभयविधान्नयति, ये तु ब्रह्मकार्यान्तर्भूतं
नामादिकं वस्तु देवदत्तादिषु सिंहादिदृष्टिवद्ब्रह्मदृष्ट्या
केवलं वा तत्तद्वस्तुपासते, न तान्नयति । अतः परं

* श्रुतप्रकाशिका *

अप्रतीकालम्बनान्नयतीति बादरायण उभयथा च दोषात्तत्क्रतुश्च ॥ १४ ॥
प्रतीकालम्बनव्यतिरिक्त एव हि परब्रह्मोपासीनः तं नयतीति दर्शनात्
जैमिनिमतात् सिद्धान्तिमतस्य को विशेष इत्यत्राह (एतदुक्तमिति)
कार्यमुपासीनोऽपि प्रतीकालम्बनः, नामादिषु ब्रह्मदृष्ट्योपासीनश्च प्रती-
कालम्बनः, (न च प्रतीकालम्बनानिति) अत्र प्रतीकालम्बनशब्दो दृष्ट्युपास-
नपरमाह, गोबलीवर्दन्यायात् प्रतीकालम्बनव्यतिरिक्तेषु केषांचिदर्चिरादिगति-
जैमिनिनोक्ता, प्रतीकालम्बनव्यतिरिक्तत्वोपाधिर्गेषु तान् सर्वान्नयतीति सि-

७ भावप्रकाशिका ७

(जैमिनिमतादिति) इदमुपलक्षणम्, बादरिमतादित्यपि द्रष्टव्यम्,
उत्तरत्र मतद्वयविशेषप्रतिपादनात्, ननु आश्रयान्तरप्रत्ययस्य आश्रयान्तरे
प्रतिक्षेपः प्रतीक इति हि वृद्धाः, तत्कथमुच्यते अप्रतीकालम्बनशब्देन
कार्योपासकव्यवच्छेद इत्याशंक्याह (नचप्रतीकालम्बनान्नयतीत्यत्रेति)
बादरिमताद्विशेषमुक्त्वा जैमिनिमताद्विशेषमाह (गोबलीवर्दन्यायादिति) जैमि-

ब्रह्मोपासीनानात्मानञ्च प्रकृतिवियुक्तं ब्रह्मात्मकमुपासीनान्नयति—इति । कुतः ? उभयथा च दोषात्, कार्यमुपासीनान्नयतीति पक्षे “अस्माच्छरीरात्समुत्थाय परं ज्योतिरुपसम्पद्य” इत्यादिकाः श्रुतयः प्रकुप्येयुः, परमेव ब्रह्मोपासीनानिति च नियमे “तद्य इत्थं विदुर्ये चेमेऽरण्ये श्रद्धा तप इत्युपासते तेऽर्चिषमभिसम्भवन्ति” इति पञ्चाभिविदोऽर्चिरादिगणो नयतीति श्रुतिः प्रकुप्येत् । अत उभयस्मिन्नपि पक्षे दोषः स्यात्, तस्मादुभयविधान्नयतीति । तदेतदाह—तत्क्रतुश्चेति । तत्क्रतुः— तथोपासीनस्तथैव प्राप्नोतीत्यर्थः, “यथा क्रतुरस्मिंल्लोके पुरुषो भवति तथेतः प्रेत्य भवति” “तं यथा यथोपासते” इति न्यायात् पञ्चाभिविदोऽप्यर्चिरादिना गतिश्रवणात् अर्चिरादिना गतस्य ब्रह्मप्राप्त्यपुनरावृत्तिश्रवणाच्च । अत एव तत्क्रतुन्या-

* श्रुतप्रकाशिका *

द्वान्तिमतमिति विशेषः, (कार्यमुपासीनान् नयतीति नायं पक्ष इति) हिरण्यगर्भोपासीनानामर्चिरादिगतिरनुपपन्ना, अर्चिरादिना गतस्य परब्रह्मप्राप्तेः, न हि हिरण्यगर्भोपासकस्य परब्रह्मप्राप्तिः, यथोपासनं हि फलं, तस्मादर्चिरादिना परब्रह्मोपासक एव गच्छति न कार्योपासक इत्यर्थः । उदाहृतश्रुतिवाक्यप्रतिपन्नयोरन्यतरस्य प्रतीकालम्बनत्वात् ‘अप्रतीकालम्बनान् नयतीति प्रतिज्ञानं व्याहृतमित्यत्राह (पञ्चाग्नीति) तत्र प्रतिपन्नयोरु-

६ भावप्रकाशिका ६

नेरप्युभयविधान्नयतीत्येव परमतात्पर्यं, आदरातिशयात् परब्रह्मोपासीनानामर्चिरादिगतिर्जैमिनिना उक्तेत्यर्थः । प्रतिपत्त्यभिसन्धिरिति परेषां पाठः, नच

यात् प्रकृतिविनिर्मुक्तब्रह्मात्मकात्मानुसन्धानं सिद्धम् ।
नामादिप्राणपर्यन्तप्रतीकालम्बनानां तूभयविधश्रुति-
सिद्धोपासनाभावादचिन्मिश्रोपासने तत्कृतुन्यायाच्चा-
र्चिरादिना गतिर्ब्रह्मप्राप्तिश्च न विद्यते ॥ १४ ॥

तमिमं विशेषं श्रुतिरेवं दर्शयतीत्याह—

विशेषं च दर्शयति ॥ १५ ॥

“यावन्नाम्नो गतं तत्रास्य यथाकामचारो भवति”
इत्यादिका श्रुतिर्नामादिप्राणपर्यन्तप्रतीकमुपासीना-

* श्रुतप्रकाशिका *

भयोरप्यप्रतीकालम्बनत्वं साधयितुं सूत्रकारस्तत्कतुरचेत्युक्तवानित्यर्थः ।
‘तद्य इत्थं विदुर्ये चेमेऽरण्ये श्रद्धा तप इत्युपासते’ इत्यत्र पञ्चा-
ग्निविद्यानिष्ठस्वार्चिरादिगतिश्रवणात् तथा गतस्य ब्रह्मप्राप्त्याऽपुनरावृत्ति-
श्रवणात् फलस्य च यथोपासनभावित्वात् अर्चिरादिना ब्रह्मप्राप्तिफलो-
पासननिष्ठः पञ्चाग्निविद्यानिष्ठो ब्रह्मोपासक एव, तत्र ‘तद्य इत्थं विदुर्ये
चेमेऽरण्ये श्रद्धा तप इत्युपासते’ इति विभागान्यथानुपपत्त्या स्वात्मवि-
शिष्टब्रह्मोपासनं ब्रह्मात्मकस्वात्मोपासनं चेति कल्प्यं ब्रह्मप्राप्त्यानुगुण्यात्
पृथङ्निर्देशवैयर्थ्याच्चेत्यर्थः । के पुनरत्र प्रतीकालम्बना इत्यत्राह (नामादी
ति) ॥ १४ ॥

विशेषं च दर्शयति ॥ १५ ॥ यावन्नाम्नो गतं—देवादिनाम्नो गोचर
इत्यर्थः, ‘ब्रह्मणा सह ते सर्वे’ इत्यादिवचनं नार्चिरादिगतपुरुषविषयम्,
अपि तु चतुर्मुखलोकस्थयोगिविषयं ‘ते ब्रह्मलोके’ इति, ब्रह्मैव लोको
ब्रह्मलोकः तत्र वर्तमाना ब्रह्मनिष्ठाः परान्तकाले ‘अन्तकाले च मामेव’

ॐ भावप्रकाशिका ७

कार्ये प्रतिपत्त्यभिसन्धिरिति तन्मते सूत्रपाठश्च ॥ ७ ॥

नां गत्यनपेक्षं परिमितफलविशेषं च दर्शयति,
तस्मादचिन्मिश्रं केवलं वा चिद्वस्तु ब्रह्मदृष्ट्या तद्वियो-
गेन च य उपासते न तान्नयति, अपि तु परं ब्रह्मोपा-
सीनानात्मानं च प्रकृतिवियुक्तं ब्रह्मात्मकं चोपासीना-
नातिवाहिको गणो नयतीति सिद्धम् ॥ १५ ॥

कार्याधिकरणं समाप्तम् ।

इति श्रीभगवद्रामानुजविरचिते शारीरकमीमांसाभाष्ये
चतुर्थस्याध्यायस्य तृतीयः पादः ॥



* श्रुतप्रकाशिका *

इत्युक्तचरमदेहावसानसमये परामृतात्—प्रसन्नात् ब्रह्मणो हेतोः सर्वे परिमुच्यन्त
इत्यर्थः । ब्रह्मलोकशब्दस्य कर्मधारयः स्वतः प्राप्तः, वर्तमानशब्दाध्याहार-
स्तुल्यः, अन्तकालशब्दस्य चरमदेहावसानपरत्वं स्मृतिप्रसिद्धम् । अतो-
ऽस्मिन्नेव पक्षे स्वारस्यम् । अधिकरणार्थमुपसंहरति (तस्मादिति)

अत्र परेषां पूर्वपक्षसूत्राण्येव सिद्धान्तसूत्राणि, 'परं जैमिनि' रित्यादिसूत्रत्रयं
पूर्वपक्षविषयं, तत्तु सर्वाधिकरणरीतिविरोधात् सूत्रकाराभिप्रायविरुद्धम् । सत्यपि
सिद्धान्तोपक्रमेऽधिकरणे सिद्धान्तावसानत्वं सर्वत्र दृष्टम्, न तु पूर्वपक्षा-
वसानत्वं, परविद्याप्रकरणे गतिकीर्तनं स्तुत्यर्थमित्यनुपपन्नम्, अन्यफलतया-
ऽवगम्यमानेनान्यस्तुत्यनुपपत्तेः, गतिर्हि सगुणविद्याफलत्वेन मता, यत्तूक्तं
'प्रजापतेः सभा'मित्यत्र कार्ये प्रत्यभिसन्धिरुपपद्यते 'ते यदन्तरा' इति पूर्ववाक्य-
विच्छेदात्, प्रकरणाद्धि श्रुतिवाक्ये बलीयसी इति, तदयुक्तं 'यशोऽहं

७ भावप्रकाशिका ७

भाष्ये पूर्वपक्षोक्तवचनस्य सिद्धान्ते अपरिहृतत्वात् स्वयं तस्यार्थमाह
(ब्रह्मणा सह ते सर्वे इत्यादीति) (परेषामित्यादि) (परविद्याप्रकरण इति)
'कण्डवल्लीषु त्रयोऽर्धमायन्निति गतिकीर्तनमित्यर्थः (श्रुतिवाक्ये बलीयसी इति)

* श्रुतप्रकाशिका *

भवामि ब्राह्मणाना' मिति सर्वात्मकत्वकीर्तनात्सगुणब्रह्मणस्सर्वात्मत्वकीर्तना-
नुपपत्त्या च परप्रकरणाविच्छेद इति यतः, न च वाच्यं सगुणेऽपि
ब्रह्मणि सर्वकामत्वादिवदुपासनार्थं प्रशंसार्थं वा तदिति, तत्र पूर्वापरवा-
क्ययोः परविषयत्वेऽवगम्यमाने मध्यगतवाक्यस्य पदश्रुतेर्वाऽग्निना सिञ्चे-
दिति वदयोग्यार्थत्वेन दुर्बलत्वात्प्रजापतिशब्दस्य परविषयत्वेऽपि 'प्रजापति-
श्चरति गर्भे अन्त' रितिवत् प्रयोगोपपत्तेः, परविषयत्वकार्यविषयत्वयोरेकवा-
क्यत्वानुपपत्त्या वाक्यभेदकल्पनप्रसङ्गात् एकवाक्यत्वे सम्भवति वाक्य-
भेदायोगाच्च प्रत्यभिसन्धिरनुपपन्नः, परब्रह्मण एव निरवधिककल्याणगुण-
कस्य सर्वान्तरात्मत्वात्सर्वात्मत्वकीर्तनस्य प्रशंसार्थत्वमप्ययुक्तम् । यत्तुक्तं—विभो-
र्गन्तव्यत्वानुपपत्तिर्भूगतेन प्रदेशान्तरगमनवत् पयसो दध्याद्यवस्थापत्तिवच्चां-
शभेदेनावस्थाभेदेन च गन्तव्यभावोऽनुपपन्नः, निरंशत्वादवस्थाभेदशून्यत्वाच्च
ब्रह्मणः गन्तुश्च जीवस्य ब्रह्मावयवत्वे तद्विकारत्वे च तत्प्रहाणेन स्थित्य-
भावात् गमनमयुक्तं, मध्यमपरिमाणत्वे अनित्यत्वात् अणुत्वे कृत्स्नशरीर-
वेदानुपपत्तेः व्यापित्वे गत्यनुपपत्तेश्च न मार्गगमनं, संसर्गात्मनः
परमार्थे बन्धादिनिर्मोक्षः, मोक्षे स्वरूपनाश इत्यादितर्कबलात् 'परं
जैमिनि' रित्यादिसूत्राणां पूर्वपक्षविषयतेति, तदप्ययुक्तं, ग्रामादिगतेरिव ब्रह्म-
संयोगार्थत्वाभावादचिरादिगतेः, निःशेषप्रतिबन्धनिवृत्त्यर्था हि सा, तस्याश्च

॥ भावप्रकाशिका ॥

प्रजापतिश्रुतिः तद्युक्तं वाक्यं चेत्यर्थः (प्रशंसार्थं वा तदिति) तत् सर्वात्मककीर्त-
नमित्यर्थः, वाक्यभेदस्तु अस्माकमिष्ट एवेत्याशङ्क्याह (एकवाक्यत्वे सम्भवतीति)
(भूगतेन प्रदेशान्तरगमनवदिति) यथा पृथिवीस्थ एव पृथिवी देशान्तरद्वारेण
गच्छति, नहि तत्र पृथिवीप्रागप्राप्तेति शक्यते वक्तुं, यथा न्यग्रोधं प्राप्तेन वान-
रेण अग्रप्रदेशविशेषविशिष्टस्य न्यग्रोधस्यैव प्राप्यत्वं तद्वदित्यर्थः (पयसो दध्याद्य-
वस्थाप्राप्तिवच्चेति) यथा प्राप्तस्यैव पयसो दध्याद्यवस्थतया आतञ्चनादिभिः
प्राप्यत्वमित्यर्थः, यद्वा दध्याद्यवस्थाभिन्नस्वरूपप्राप्तिवदित्यर्थः (बन्धादिनिर्मोक्ष
इति) स्वरूपस्य अन्यथाकर्तुमशक्यत्वादिति भावः, (उभयथा च दोषादिति
पठ्यमानत्वादिति) एतस्यैव साम्प्रदायिकत्वेन उभयथा अदोषात् तत्कृतुश्चेति

* श्रुतप्रकाशिका *

कालापेक्षावदेशापेक्षा युज्यते, 'यावन्न विमोक्ष्ये' इति कालापेक्षा ह्युपलभ्यते, परिमाणविकल्पेन गमनानुपपत्तिरपरिविद्याफलत्वेऽपि प्रसज्जेदिति स्वव्याघातः, न च गतेर्मिथ्यात्वेन तत्रोपपत्तिः, विभुत्वस्य गतिमात्रविरोधित्वात्सत्यगमनमेव विभुत्वविरोधीति चेन्न, दृष्टान्ताभावात् व्याप्यसिद्धेः, विभुत्वगत्योर्विरोधो नाम नियमेन भिन्नाधारत्वलक्षणः, ततश्च यत्र विभुत्वाभावस्तत्रैव सत्यगतिदर्शनात् विरोधो निश्चीयेत, न च विभुत्वानाश्रयघटादिनिष्ठं गमनं त्वन्मते सत्यम्, तस्मात् गतिमात्रं विभुत्वविरोधीति स्वव्याघातो दुस्तरः, अणुत्वे कृत्स्नदेहवेदनानुपपत्तावपि तुल्यो व्याघातः, तत्रापि वास्तवकृत्स्नवेदनस्यैवाणुत्वविरोध इति चेत्, पूर्ववत् दृष्टान्ताभावात् व्याप्यसिद्धेः, प्रभाप्रभावव्यायेनानुपपत्तिरपि नास्तीति प्रागेवोक्तं, संसारित्वस्य पारमार्थ्येऽपि स्वरूपत्वाभावादिनिर्मोक्षस्वरूपनाशौ न स्याताम् । यत्तु संसारस्य कर्मनिमित्तत्वे सूत्रमापराधसम्भवात् कर्तृत्वशक्तिसद्भावाच्च निश्शेषकर्मक्षयाऽनुपपत्त्यादि जल्पितं, तत् 'ज्ञानाग्निः सर्वकर्माणि भस्मसात्कुरुते' इति शास्त्रबलादीश्वरप्रसादशक्तिद्वारा निवर्तनीयत्वान्नोपपन्नं, या तु स्वपक्षे मोक्षोपपत्तिः, सा च प्रागेव ध्वस्ता । अप्रतीकालम्बनानिति पृथगधिकरणयन्ति, सगुणब्रह्मव्यतिरिक्तविकारालम्बनाः प्रतीकालम्बनाः, तेषां पितृयाणातृतीयस्थानसम्बन्धाभावात् प्रतीकविशेषणत्वेन ब्रह्मणोऽप्युपासितत्वात् 'ये चेमेऽरयथे' इत्यत्र तेषामप्युपादानात्सर्वान् विकारालम्बनानमानवो ब्रह्मलोकं नयतीति पूर्वपक्षं कृत्वा प्रतीकालम्बनान्वर्जयति, तद्व्यतिरिक्तान्विकारालम्बनान् नयतीत्युभयथाऽभ्युपगमेऽपि दोषाभावादिति योजयन्ति, तत्र तावदधिकरणभेदोऽनुपपन्नः, त्रिशिरस्के विचारे जैमिनिपक्षस्य सिद्धान्त्येकदेशितमत्वाद्-प्रतीकालम्बनानित्यस्य साक्षात्सिद्धान्तपरत्वाच्चाधिकरणभेदानुपपत्तिः 'उभयथा च दोषा' दिति पठ्यमानत्वाददोषादिति पदमनुपपन्नम्, उभयथा दोषादित्यर्थानौचित्यं च । स्वपक्षे दोषाभावमात्रादपि परपक्षे दोषोद्धाटनं हि स्वपक्षदाढ्यहेतुः ।

अपरे तु 'सामीप्यात्तु तद्व्यपदेशः' इत्यन्तं पूर्वपक्षमुक्त्वा सिद्धान्तं वक्तु-

५ भावप्रकाशिका ५

पक्षोऽसांप्रदायिक इति भावः (अपरे त्वित्यादि) (वाक्यभेदप्रसंगादिति)

* श्रुतप्रकाशिका *

मन्तरा चिन्तान्तरपरं 'कार्यात्यये' इत्येतद्व्याचक्षते, कार्यब्रह्मप्राप्तानां पुनरावृत्तिरस्ति, 'तेषामिह न पुनरावृत्तिरिति वाजसनेयके इहशब्दश्रवणात्तस्य कल्पविषयत्वात् कल्पान्तरे चावृत्तिरिति पूर्वपक्षं कृत्वा 'श्वो भूते निर्वपे' दिति श्वोभावस्येव सर्वकल्पानामिहशब्दार्थत्वाविशेषादन्यथा अनावृत्तिः स्यात् इह स्यादिति वाक्यभेदप्रसङ्गात्, 'एकया यान्त्यनावृत्तिमन्ययाऽऽवर्तते पुन' रित्युक्तवैषम्याभावप्रसङ्गाच्च कार्यब्रह्मप्राप्तानामपि नावृत्तिरिति, अतस्तत्सामर्थ्यात् कार्यात्यये तदध्यक्षेण सह परब्रह्मप्राप्तिरित्येवं निर्णय 'परं जैमिनि' रिति पूर्वोक्तस्य पूर्वपक्षस्य सिद्धान्तमाहुः, तत्र चाप्रतीकालम्बनान् प्रतीकालम्बनव्यतिरिक्तान् कार्यब्रह्मोपासकान् परब्रह्मोपासकांश्च नयति, हिरण्यगर्भोऽहम्भविष्यामीति प्रवृत्ताः कार्यब्रह्मोपासकाः, उभयेषामप्यर्चिरादिमार्गेण गतिः 'तयोर्ध्वमाय'न्नित्यादिश्रुतेः, पर्यङ्कविद्यापञ्चामिविद्ययोः कार्यब्रह्मोपासकस्यार्चिरादिश्रवणात् कार्यब्रह्मविदः क्रममुक्तिरतोऽनावृत्तिः, परब्रह्मविदस्तु सद्योमुक्तिः, अर्चिरादिना सत्यलोकमतिक्रम्य कारणे ब्रह्मणि सूक्ष्मदेहस्य करणानाञ्च प्रविलय इति 'परं जैमिनि' रित्यनेन न विरोधः, ब्रह्मणो विभुत्वेऽपि कार्यमण्डलातिक्रमरूपा गतिः, जीवत्वस्यौपाधिकत्वात्तद्विज्ञगमनमेव गतिरिति सिद्धान्तयन्ति, तत्र हिरण्यगर्भं प्राप्तानां सर्वेषामपुनरावृत्तिश्चेदयुक्ता, ब्रह्मलोकगतानां श्वेतमहाभीषादीनां पुनरावृत्तिस्मरणात् तत्रत्यज्ञानिनामपुनरावृत्तिश्चेदभिमता, यत्तु हिरण्यगर्भोऽहं भविष्यामीति कार्यब्रह्मोपासीनानामर्चिरादिगत्या तत्प्राप्तिरिति, तदयुक्तं, हिरण्यगर्भस्य क्षेत्रज्ञतया तदुपासकानाममृतत्वप्राप्त्यभावादेवार्चिरादिगत्यनुपपत्तेः, तस्य च कार्यत्वकर्मवश्यत्वानुपास्यत्वादि च सुहुरुपादितम्, अतस्तदुपासकानामप्रतीकालम्बनत्वमयुक्तं, जापकोपाख्याने

ध भावप्रकाशिका ध

अनावृत्तिसम्बन्धस्य एतत्कल्पसम्बन्धस्य च बोधनादिति भावः (परं जैमिनिरित्यनेन विरोध इति) परं जैमिनिरित्यनेन सिद्धान्तसूत्रेण अप्रतीकालम्बनानिति सूत्रस्येति भावः (कार्यमण्डलातिक्रमरूपा गतिरिति) उपपद्यत इति शेषः, ननु उपाधिपरिच्छिन्नब्रह्मप्रदेशस्य घटावच्छिन्नब्रह्मप्रदेशस्य घटावच्छिन्नाकाशस्थानीयस्य जीवस्य कथं गमनमित्यत्राह (जीवत्वस्यौपाधिकत्वा-

* श्रुतप्रकाशिका *

ब्रह्मकायं प्रविशतो जापकस्य जिह्वया निष्क्रान्तः । मूर्द्धन्यनाड्या निष्क्रमणाभावादचिरादिगत्यभावः स्फुटतरः । 'अथवा न च्छेते तत्र ब्रह्मकायनिषेवणम् । उत्क्रामति च मार्गस्थः शीतीभूतो निरामयः' इति ब्रह्मकायनिषेवणमनिच्छतो मुक्तिमार्गस्थतयोत्क्रमणवचनाच्च हिरण्यगर्भं प्राप्तवतो नार्चिरादिगतिः, अर्चिरादिना प्राप्यत्वं च न चतुर्मुखलोकास्योपपद्यते, नारदादीनामादित्यमण्डलमभित्त्वा ब्रह्मलोकगमनदर्शनात्, 'अपुनर्भवाय कोशं भिनत्ति कोशं भित्त्वा शीर्षकपालं भिनत्ति' इत्युपक्रम्य 'पृथिवीं भिनत्ति अपो भिनत्ति' इत्यारभ्य 'अव्यक्तं भिनत्त्यन्तरं भिनत्ति मृत्युं भिनत्ति' इत्यभिधानात् ब्रह्माण्डतदावरणात् बहिर्भूतत्वादव्यक्ताक्षरतमसां च न शरीरानुप्रविष्टपृथिव्यादीनां भेदनं तत्रोच्यते 'कोशं भिनत्ति शीर्षकपालं भिनत्ती' त्यभिधाय पृथिव्यादिभेदनप्रतिपादनस्य पार्थिवाण्डकटाहतदावरणविषयताया अवर्जनीयत्वात्, जापकोपाख्याने 'द्वाभ्यां मुक्तं त्रिभिर्मुक्तं' मिति मुक्तप्राप्यस्य परमस्थानस्य गुणत्रयोत्तीर्णत्वाभिधानात् 'न कालस्तत्र वै प्रभु' रित्यत्राकालकाल्यत्वप्रतिपादनात्, ब्रह्मलोकस्य च प्राकृतत्वेन गुणत्रयोत्तीर्णत्वायोगात् द्विपराद्धावसानत्वेन अकालकाल्यत्वायोगात्, अत एव 'अक्षरे परमे व्योम' नित्यक्षरत्वश्रवणविरोधाच्च तमसः परत्वाद्ययोगाच्च न चतुर्मुखलोकोऽर्चिरादिप्राप्यः, कार्यब्रह्मोपासकान् परब्रह्मोपासकांश्च नयतीत्युभयथाशब्दव्याख्यानमनुपपन्नम्, एवमुभयथाभाव एव दोषात्, न स कारणं, 'कारणं तु ध्येयः' इति कार्योपासनं हि प्रतिषिध्यते, क्रममुक्त्यभ्युपगमादविरोध इति चेन्न, अर्चिरादिगतस्य क्रममुक्तेः श्रुतिविरुद्धत्वात्, स 'एनान् ब्रह्म गमयती' ति हि श्रुतिः न तु क्रमेण गमयतीति, हिरण्यगर्भादीनां मोक्षप्रदत्वाभावादेव तदुपासकानामर्चिरादिगत्ययोगाच्चैवं व्याख्यातुमयुक्तं, कार्योपासकस्यार्चिराद्यन्वये पर्यङ्कविद्यादिकं प्रमाणमिति चेन्न— कारणात्वबलादाकाशादिशब्दानां प्रसिद्धार्थपरत्वाभाववद्वर्चिराद्यन्वयबलेन

॥ भावप्रकाशिका ॥

दिति) (ब्रह्मकायं प्रविशत इति) प्रवेक्ष्यत इत्यर्थः (पर्यङ्कविद्यादिकं प्रमाणमिति चेदिति) नहि परब्रह्मणः पर्यङ्कारूढविग्रहत्वं सम्भवतीति भावः (विबिधक्षरं विग्रहभोगसैवेति) 'सर्वे निमेषा जज्ञिरे विद्युतः पुरुषादधि' इति

* श्रुतप्रकाशिका *

तस्याप्युपास्यसमर्पकशब्दस्य कार्यपरत्वासिद्धेः, विग्रहाद्यन्वयात् कार्यत्वमिति चेत् विलक्षणविग्रहयोगस्यैव कारणत्वसाधकत्वात् ।— अन्ये त्वाहुः—कार्यं ब्रह्म हिरण्यगर्भलोकः ‘परं चापरं च’ इत्युपक्रम्य ‘स सामभिरुन्नीयते ब्रह्मलोक’ मिति प्रयोगदर्शनात्सर्वगतस्य परब्रह्मणो गन्तव्यत्वायोगात् पर्यङ्कविद्यायां हृदनदीवृक्षादिविशेषवत्त्वदर्शनात् हिरण्यगर्भसामीप्येन लोकस्य ब्रह्मशब्दवाच्यत्वोपपत्तेश्च लोकप्राप्तिरिति पूर्वपक्षं कृत्वा ब्रह्मशब्दमुच्यत्वात् लोकस्थस्य हिरण्यगर्भस्य सतः परमात्मनः प्राप्यत्वेऽपि पूर्वपक्षयुक्तीनां सम्भवान्मुक्तानां चतुर्मुखलयावधि ब्रह्मलोके भोगाभ्युपगमाद्विरण्यगर्भाकारं परं ब्रह्मैव नयतीति सिद्धान्तयन्ति । अत्र चतुर्मुखलोकप्राप्तिरेव विद्याफलं तत्राप्रलयात् भोगः तल्लोकनाशे सृज्यताहेतुकर्माभावात् मोक्ष इति बादरिमतं, ब्रह्मलोकप्राप्त्यनन्तरमेव ब्रह्मणि लयः तेन लिङ्गनाशः, ततश्च गुणाष्टकाविर्भावस्तस्मान्भोगता, ब्रह्मलोके लीने परमाकाशप्राप्तिः तत्र च भोग इति जैमिनेरभिप्राय इति पक्षद्वयवैषम्यं दर्शितं भवति, अप्रतीकालम्बनानिति किं सर्वेऽप्युपासका देवयानेन ब्रह्मलोकं यान्ति ? उत नेति चिन्ता, तत्र देवयानेन गतान्सर्वान्मानवः परं ब्रह्म हिरण्यगर्भाख्यं नयति ? उत नेति, ‘द्वे सृती अश्रृणवं पितृणामहं देवानामुत मर्त्याना’मिति मार्गद्वित्वं प्रतिज्ञाय ‘अथ ये यज्ञेन दानेन तपसा लोकं जयन्ति ते धूममभिसंविशन्ति इतीष्टादिकारिणां धूमादिप्राप्तिश्रवणात्, तद्व्यतिरिक्तसर्वोपासकानामुत्तरमार्गस्य प्राप्तत्वादब्रह्मविदां पञ्चामिवित्प्रभृतीनामप्यर्चिरादिश्रवणात् ‘एष पन्था ब्रह्मणो भानुवित्स्तेनैति ब्रह्मवित्पुण्यकृतैजसश्च’ इति तैजसाख्यपञ्चामिवित्प्रभृतिपुण्यकृतां ब्रह्मविन्मार्गगमनदर्शनात्, ‘अयं वा व एषोऽभिश्चित्’

* भावप्रकाशिका *

विद्युद्वर्णविग्रहयोगस्य कारणत्वसाधकत्वादिति भावः (अन्ये त्वाहुरित्यादि) (ब्रह्मलोकमिति प्रयोगदर्शनादिति) उपक्रमोपसंहारस्यब्रह्मलोकशब्दयोरैकार्थ्यस्य वक्तव्यत्वात् ब्रह्मलोकशब्दस्य पृथिव्यन्तरिक्षलोकप्रायपाठेन चतुर्मुखलोकपरत्वस्य वक्तव्यत्वाच्चतुर्मुखलोकस्य ब्रह्मशब्दप्रयोगविषयत्वं सिद्धमिति भावः (हृदनदीति) ‘तस्य वा एतस्य ब्रह्मलोकस्यारो हृदो मुहूर्तं यद्धिहा

* श्रुतप्रकाशिका *

इत्यादि चित्याग्न्युपासनेष्वपि देवयानश्रवणात् 'विद्यैव तदारोहन्ति यत्र कामाः परागता' इत्यन्ते ब्रह्मलोकप्राप्तिश्रवणाच्च सर्वोपासकानां देवयान-प्राप्तौ सिद्धायां 'स एना' निति विशेषणोक्तान् देवयानेन गतान्सर्वान-मानवो ब्रह्म गमयतीति पूर्वपक्षं कृत्वा 'यावन्नाम्नो गत' मित्यादि फल-प्राप्तौ ब्रह्मलोकस्य देवयानापेक्षायां प्रमाणाभावाच्च सर्वेषां देवयानप्राप्तिरिति सिद्धेः, पञ्चाग्निवित्पभृतीनामब्रह्मविदाममपि ब्रह्मलोकप्राप्ततया प्रमाणसिद्धानां लोकवासमात्रमेव, न तत्रत्यचतुर्मुखप्राप्तिः, ब्रह्मविदामेव चतु-र्मुखप्राप्तिः, एवमुभयथाभावे दोषाभावात्सर्वेषां ब्रह्मप्राप्तौ ब्रह्मशब्दस्य कार्य-वचनत्वे परवचनत्वे चोभयथाऽपि ब्रह्मविदाभितरतुल्यफलत्वमितरेषां ब्रह्मवि-तुल्यफलत्वं चेति दोषप्रसङ्गात्, ततश्च तत्तत्तुल्यायविरोधात् । अतो देवयानेन ब्रह्मलोकगतेषु अब्रह्मविदो न ब्रह्म गमयन्ति, ब्रह्मविदस्तु गम-यन्ति, अब्रह्मविदोऽपि तत्र लब्धज्ञानाश्चेत् क्रमेण मुच्यन्ते, यथा पञ्चा-ग्निविदः यथा च चित्याग्निविदः— ईति सिद्धान्तयन्ति, अत्र ब्रूमः—कार्यं ब्रह्म ब्रह्मलोकः चतुर्मुखः परं ब्रह्मेत्ययुक्तं तस्यापि सृज्यत्वश्रवणेनानपोदितेन कार्यब्रह्मान्तर्भावावगमात्, न च तत्र ब्रह्मगुणानां ज्ञानानन्दैश्वर्यादीनां नित्याविर्भूतत्वात् परमात्मत्वम्, वेदापहारादिषु ज्ञानशक्त्यैश्वर्यादीनां परिमित-त्वदर्शनात् योगाधीनभगवत्साक्षारत्कारत्व—तदाहितसर्गशक्तित्वदर्शनादुभयभाव-नान्वयेनानुपास्यत्वावगमाच्च 'ब्रह्मा विश्वः कतमः स्वयम्भुः प्रजापतिः संवत्सर इति' 'संवत्सरोऽसावादित्यो य एष आदित्ये पुरुषः स परमेष्ठी ब्रह्मात्मा' इत्यादिश्रुतयस्तु ब्रह्माण्डोदरवर्तितत्तद्विभूतिविशेषनिर्वाहकत्वाभिप्रायतया न निर-ङ्कुशैश्वर्यं प्रमाणं, 'हिरण्यगर्भः समवर्तत' इत्याद्यष्टर्चं त्वाकाशप्राणादिवाक्य-तुल्यन्यायत्वादुपपत्त्यन्तरैश्च परमपुरुषपरमिति समर्थितम् । अपरेषां प्रतिक्षेपे दर्शितैर्मानन्यायैर्देवयानमार्गस्य चतुर्मुखलोकप्राप्तिहेतुत्वमयुक्तमिति, तन्न सि-द्धान्तेऽनुमन्तव्यम्, हृदयनदीवृक्षसंस्थानादियोगो न चतुर्मुखलोकत्वे प्रमाणं तलवकारसन्नि 'सप्तमो ब्रह्मलोकः' इत्युपक्रम्य 'उत परस्मात् उतापरस्मात्पर-

ध भावप्रकाशिका ध

विस्त्रजा नदी तिल्यो वृक्षः' इत्यादि प्रमाणादिति भावः, (अहीननयादिति)

* श्रुतप्रकाशिका *

स्तृतीयादथवा चतुर्थात् । सहस्रस्थूणे विधृते दृढ उग्रे यत्र देवानामधिदेव आस्ते' इति चतुर्मुखलोकात्परतः परत्र सहस्रस्थूणाविशिष्टस्थानविशेषावगमात्, अतः सत्यलोकचतुर्मुखयोर्देवयानप्राप्यत्वपरब्रह्मत्वाभावात् चतुर्मुखलोके गुणाष्टकाविर्भाव आप्रलयान्मुक्तानां तत्रावस्थानं ततः परमाकाशप्राप्तिरित्यनुपपन्नम्, अनन्तरं चाब्रह्मविदोऽपि देवयानेन गच्छन्तीति न युक्तं 'स एनान् ब्रह्म गमयति' इति देवयानगतानामविशेषेण ब्रह्मप्राप्तिश्रवणात्, न पञ्चाग्निविदां ब्रह्मप्राप्तिश्रवणं 'स एना' निति वाक्यसङ्कोचकं तेषामब्रह्मवित्त्वे प्रमाणान्तराभावात् देवयानगतिश्रवणेनैव तत्रापि ब्रह्मवेदनस्य कल्प्यत्वात् चित्पाग्निविदां प्रकरणे देवयानश्रवणं प्रासङ्गिकमहीननयात् परविद्याप्रकरणान्वयि स्यात्, 'तेनैति ब्रह्मवित्पुण्यकृतैजसरच' इत्यत्र ब्रह्मविद एव पदान्तरविशेष्यत्वसम्भवात् तदपि नाब्रह्मविदां देवयानगतौ प्रमाणम्, 'द्वे स्तृती अशृणव' मित्यत्र द्वित्वावधारणमपि नास्मिन्नर्थे प्रमाणम् 'अथ ये यज्ञेन दानेन' इति वाक्यस्य परविद्याव्यतिरिक्तश्रेयःप्रदर्शनार्थत्वसम्भवात्, एवं सर्वत्र ब्रह्मवेदनकल्पन—प्रकरणोत्कर्ष—सामानाधिकरण्य—प्रदर्शनार्थत्वादिभिर्निर्वाहसम्भवात् न काचिदपि श्रुतिरब्रह्मविदां देवयानगमने प्रमाणम्, अत एव देवयानगतान्सर्वान् वा, न वेति चिन्ता निरवकाशा । हिरण्यगर्भमेव परं ब्रह्म मन्वानस्य नाब्रह्मविदां परब्रह्मप्राप्तिः, तत्र गुणाष्टकाविर्भावात् ब्रह्मसमानभोगः, तत्र परब्रह्मप्राप्तानामपुनरावृत्तिरिति सर्वमिदमनुपपन्नम्, अब्रह्मविदां श्वेतमहाभीषकैवतप्रभृतीनां ब्रह्मसमायामासिकाप्रतिपादनात्, क्षुत्पिपासाकाभाद्यभिभवपुनर्जन्मप्रतिपादनाच्च, श्वेतादीनामब्रह्मवित्त्वं च पुनरावृत्त्यैव सिद्धम् । नन्वब्रह्मविदां देवयानेन परब्रह्मप्राप्तिरेव निवार्यते, न तु परब्रह्मप्राप्तिमात्रम्, अमानवेन

* भावप्रकाशिका *

ज्योतिष्टोमप्रकरणश्रुतायाः 'द्वादशाहीनस्ये' ति विहिताया द्वादशोपसत्ताया अहर्गणे उत्कर्षवदिति भावः (परविद्याव्यतिरिक्तश्रेयःप्रदर्शनार्थत्वसम्भवादिति) 'ये यज्ञेन दानेन तपसा लोकान् जयन्ति ते धूममभिसम्भवन्ती' त्येतत् सर्वेषां परविद्याव्यतिरिक्तश्रेयसां धूमादिमार्गसाधनत्वपरम्, नतु यज्ञादिमात्रस्येति भावः । (हिरण्यगर्भमेव परं ब्रह्म मन्वानस्येति) सर्वमिदमनुपपन्नमित्युत्तरेणा-

* श्रुतप्रकाशिका *

नयनं देवयानगतब्रह्मविदामेव, नान्येषाम्, अमानवनीतानामेव अपुनरावृत्तिर्नान्येषां ब्रह्मप्राप्तानाम्, अतः सर्वमुपपन्नमिति, नैवम्—‘नान्यः पन्था अयनाय विद्यते इति ब्रह्मविद्यतिरिक्तानां ब्रह्मप्राप्तिनिषेधात्, तत्राप्यब्रह्मविदां देवयानेन ब्रह्मप्राप्तिर्निषध्यते, न ब्रह्मप्राप्तिपात्रमिति चेत्, तर्ह्यब्रह्मवित्तयाऽभिमतानां पञ्चाग्निविदां देवयानगतिर्न स्यात्, यद्युच्येत विशिष्टमिह निषेध्यमब्रह्मविदां देवयानविशिष्टब्रह्मप्राप्तिर्नास्ति, तस्मादब्रह्मविदां ब्रह्मप्राप्तिविधुरदेवयानगतिर्देवयानगतिविधुरब्रह्मप्राप्तिश्चोपपद्यत इति, तदयुक्तम्—अयनायेत्येतावन्मात्रस्य श्रुतत्वात् देवयानेन ब्रह्मण इत्यध्याहारप्रसङ्गाच्च । ननु नाध्याहारापेक्षा, अयनं चेद्देवयानपूर्वकं ब्रह्मकर्मकं च विदितमिति चेन्न, त्वया देवयानविधुरब्रह्मप्राप्तेर्ब्रह्मप्राप्तिविधुरदेवयानगतेश्चाभ्युपगतत्वात् । किञ्च अयनशब्दस्य कस्सङ्कोचः, येन विशिष्टायनविवक्षाऽऽश्रीयेत । अब्रह्मविदां देवयानगमनशास्त्रं ब्रह्मप्राप्तानां केपाचित्पुनरावृत्तिशास्त्रं चेति चेन्न, तयोस्तद्विषयत्वेऽयनशब्दसङ्कोचः, तत्सङ्कोचे तयोस्तद्विषयत्वमित्यन्योन्याश्रयप्रसङ्गात्, तस्माद्यस्मिन्मते श्रुत्यसङ्कोचः शास्त्रद्वयार्थवत्त्वं च तदेवोपपन्नमिति तावकः पक्षोऽनुपपन्नः । किञ्च सर्वैरितरैरधिकरणभेदो वर्णितः, तदयुक्तं—सूत्रकारशैलीविरोधात्, अस्मिन्शास्त्रे सर्वत्र बादरायणकीर्तनस्य ऋष्यन्तरमतव्यावृत्तिविवक्षामूलत्वं तावत् दृश्यते, ‘तदुपर्यपि बादरायणः सम्भवा’ इत्यत्र कर्मकाण्डदेवताधिकरणप्रसिद्धजैमिनिमतात् वैषम्यविवक्षया बादरायणकीर्तनं दृष्टं ‘मध्वादिप्वसम्भवादनधिकारं जैमिनिः’ ‘भावं तु बादरायणोऽस्ति हि’ ‘धर्मजैमिनिः’ ‘पूर्वं तु बादरायणः’ ‘शेषत्वात् पुरुषार्थवादे यथाऽन्येऽपि जैमिनिः’ ‘अधिकोपदेशात् बादरायणस्यैवं तद्दर्शनात्’ ‘परामर्शं जैमिनिः’ ‘अनुष्ठयं बादरायणः साम्यश्रुतेः’ इत्यधिकरणेषु पूर्वसूत्रोपन्यस्तः ऋष्यन्तरमतव्यावृत्त्यर्थत्वं बादरायणकीर्तनस्य दृष्टं, यत्र ऋष्यन्तरमतमङ्गीकृतं तत्र न बादरायणकीर्तनं दृष्टम्, यथा ‘अनुस्मृतेर्बादरिः’ ‘सम्पत्तेरिति जैमिनिः’ ‘सुकृतदुष्कृते एवेति तु बादरिः’ ‘अवस्थितेरिति काशकृत्स्नः’ ‘तद्भूतस्य तु नातद्भावो जैमिनेरपि’ ‘आर्त्विज्यमित्यौहुलोमि’ इत्यादिषु । ऋष्यन्तराणां मिथोविरुद्धेषु मतेषु चरमस्याङ्गी-

* श्रुतप्रकाशिका *

कारात् वादरायणमतस्य पृथक्कीर्तनाभावश्च दृष्टः, 'प्रतिज्ञासिद्धेलिङ्गगामरथ्यः' 'अवस्थितेति काशकृत्स्नः' 'तदुपलक्षणाथेति तु कार्पाजिनिः' 'सुकृत-
दुष्कृते एवेति तु वादरिः' 'स्वागिनः फलश्रुनेरित्यात्रेयः' 'आर्त्विज्यमित्यौडु-
लोगिः' इत्यादिषु सूत्रेषु । अतो वादरायणकीर्तनम् ऋष्यन्तरमतवैषम्य-
प्रदर्शनार्थम्, उभयशब्दश्चोपन्यस्ताकारद्वयपरो दृष्टः, 'उपपूर्वमपीत्येके' 'वहिस्तू-
भयथाऽपि' 'अभावं वादरिः' 'भावं जैमिनिर्द्वादशाहवद्भयत्रिव'मिति च,
एवमुभयशब्दस्य कीर्तितगतद्वयव्यावृत्त्यर्थत्वदर्शनात् वादरायणकीर्तनस्य ऋष्य-
न्तरमतवैषम्यप्रदर्शनार्थत्वात्, अत एव दोषशब्दस्य नञ्पूर्वकत्वायोगाच्च त्रिशि-
रस्कविचारास्पदैकार्थविषयत्वं 'कार्यं वादरिः' इत्यादिसूत्रसमुदायस्य स्वरसतः प्रति-
पन्नमिति युक्तमैकाधिकरण्यम्, 'दर्शनाच्च' इति सूत्रे 'तथोर्ध्वगायन्' 'तस्य ताव-
देव' इति वाक्यमितरैरुदाहृतं, ततोऽपि 'परं ज्योतिरुपसम्पद्य' इति वाक्योदा-
हरणं सफलम्, अस्य वाक्यस्य साक्षान्मोक्षपरत्वसम्प्रतिपत्त्या क्रममुक्तिविषय-
त्वेन निर्वाहस्यानुपपन्नत्वादत्र च शरीरादुत्थानश्रवणेनाचिरादिगतविषयत्वस्य
दुरपह्वत्वाच्च ॥ १५ ॥

कार्याधिकरणं समाप्तम् ॥



इति श्रीहरितकुलतिलकवाग्विजयमूनुना श्रीरङ्गराजदिव्याज्ञालम्भ-

वेदव्यासापरनामधेयेन श्रीमद्वरदाचार्यपादसेवासमधि-

गतभगवद्रामानुजविरचितशारीरकमीमांसा-

भाष्यहृदयेन श्रीसुदर्शनसूरिणा विलि-

खितायां श्रुतप्रकाशिकायां चतुर्थ-

स्याध्यायस्य तृतीयः पादः ॥



ध्रुवप्रकाशिका ध्रु

न्वयः । तदेवोपपादयति (अत्रह्यविदामित्यादि) ॥ ध्रु ॥

कार्याधिकरणं समाप्तम् ।

इति दशोपनिषद्भाष्यकारैः श्रीरङ्गरामानुज-

मुनिभिर्विरचिताया ध्रुतप्रकाशिका-

व्याख्यायां भावप्रकाशिका-

यां चतुर्थस्याध्यायस्य

तृतीयः पादः ॥

समाप्तश्चाध्यायः ।

समुदिताधिकरणसङ्ख्या-१५०-समुदितसूत्रसङ्ख्या-५२२ ।





श्रीभगवद्रामानुजविरचिते श्रीशारीरकमीमांसाभाष्ये

चतुर्थेऽध्याये चतुर्थः पादः ।

सम्पद्याविर्भावः स्वेन शब्दात् ॥ १ ॥

१ अधिकरणम्

परं ब्रह्मोपासीनानामात्मानञ्च प्रकृति-
वियुक्तं ब्रह्मात्मकमुपासीनानामर्चिरादिना मार्गेणा-
पुनरावृत्तिलक्षणा गतिरुक्ता । इदानीं मुक्तानामै-
श्वर्यप्रकारं चिन्तयितुमारभते । इदमाग्नायते-^१“एव

* श्रुतप्रकाशिका *

सम्पद्याविर्भावः स्वेन शब्दात् ॥ १ ॥ पादसङ्गतिमाह (परं ब्रह्मेत्या-
दिना) विषयवाक्ये ‘न च पुनरावर्तते’ इति श्रवणादपुनरावृत्तिलक्षणेत्युक्तम्,
किम् ‘अस्माच्छरीरा’दित्यादिवाक्ये मुक्तस्य साध्येन रूपेण सम्बन्धः प्रतिपाद्यते ?
उत स्वाभाविकस्वरूपाविर्भावः, किञ्च स्वरूपाविर्भावपरत्वे मोक्षशास्त्रस्य
पुरुषार्थवबोधित्वं सम्भवति ? नेति, किं स्वरूपस्य स्वतोऽपरिच्छिन्नानन्दत्वं
सम्भवति, नेति, किमानन्दस्वरूपस्य तिरोधानं सम्भवति, नेति, किमाविर्भाव-

ध भावप्रकाशिका ध

ननु अपुनरावृत्तिलक्षणा गतिरुक्तेति भाष्यमयुक्तं, तस्यार्थस्य ‘अनावृत्ति-
शब्दा’दित्यधिकरणे समर्थयिष्यमाणत्वादित्याशङ्क्याह (विषयवाक्य इति)
‘आप्रयाणात्तत्रापि हि दृष्टम्’ इत्यधिकरणविषयवाक्ये इत्यर्थः, अर्चिरादि-

मेवैप सम्प्रसादोऽस्माच्छरीरात्समुत्थाय परं ज्योतिरूपसम्पद्य स्वेन रूपेणाभिनिष्पद्यते” इति । किमस्माच्छरीरात्समुत्थाय परं ज्योतिरूपसम्पन्नस्य देवादिरूपवत्साध्येन रूपेण सम्बन्धोऽनेन वाक्येन प्रतिपाद्यते ? उत स्वाभाविकस्य स्वरूपस्याविर्भावः ? इति संशये—साध्येन रूपेण सम्बन्ध इति युक्तम् । अन्यथा ह्यपुरुषार्थावबोधित्वं मोक्षशास्त्रस्य स्यात्स्वरूपस्य स्वतोऽपुरुषार्थत्वदर्शनात् । न हि सुषुप्तौ देहेन्द्रियव्यापारेषु उपरतेषु केवलस्यात्मस्वरूपस्य पुरुषार्थसम्बन्धो दृश्यते; न च दुःखनिवृत्तिमात्रं परं ज्योतिरूपसम्पन्नस्य पुरुषार्थः, येन स्वरूपाविर्भाव एव मोक्ष इत्युच्येत “स एको ब्रह्मण आन-

* श्रुतप्रकाशिका *

परत्वेऽग्निष्पत्तिशब्दवैयर्थ्यमस्ति, नेति च, यदा वैयर्थ्यं, यदा च तिरोधानासम्भवेन स्वतोऽपरिच्छिन्नानन्दायोगात् शास्त्रस्य न पुरुषार्थपर्यवसानम्, तदा साध्येन रूपेण सम्बन्धः प्रतिपाद्यः स्यात्, यदा नाभिनिष्पत्तिव्यपदेशवैयर्थ्यं यदा च तिरोधानसम्भवेन स्वतोऽपरिच्छिन्नानन्दत्वोपपत्तेः मोक्षशास्त्रस्य पुरुषार्थपर्यवसानं, तदा स्वाभाविकस्वरूपाविर्भावः प्रतिपाद्यः स्यात्, रूपेण—आकारेण, (न च दुःखनिवृत्तिमात्रं परं ज्योतिरूपसम्पन्नस्य पुरुषार्थ इति) अत्रायं भावः—दुःखनिवृत्तिमात्रं मोक्षश्चेत्, संसारनिर्विशेषः स्यात्पुरुषार्थापुरुषार्थ-

७ भावप्रकाशिका ७

पादगताधिकरणविषयवाक्यपरत्वस्य वक्तव्यत्वे ‘एष देवपथो ब्रह्मपथ एनेन प्रतिपद्यमाना इमं मानवगावर्तं नावर्तन्ते’ इति वाक्यं विवक्षितं द्रष्टव्यम् । ननु अस्मिन्नधिकरणे आगन्तुकत्वानागन्तुकत्वविचारः किमवस्थाविषयः उतावस्थावद्द्रव्यविषयः, न तावदाद्यः विकासरूपावस्थायाः सम्पत्त्यनन्तरभावि-

न्दः । श्रोत्रियस्य चाकामहतस्य” “रसः ह्येवायं
लब्ध्वाऽऽनन्दी भवति” इत्यादिभ्यो मुक्तस्य सुखा-
नन्त्यश्रवणात् । न चापरिच्छिन्नानन्दरूपचैतन्य-
मेवास्य स्वरूपं; तच्च संसारदशायामविद्यातिरोहितं
परं ज्योतिरूपसम्पन्नस्याविर्भवतीति शक्यं वक्तुं, ज्ञान-
स्वरूपस्य तिरोधानासम्भवात्, प्रकाशपर्यायस्य
ज्ञानस्य तिरोधानं तद्विनाश एवेति हि पूर्वमेवोक्तम् ।
न च प्रकाशमात्रस्यानन्दता सम्भवति, सुखस्वरूपता
ह्यानन्दस्वरूपता, सुखस्वरूपत्वं चात्मनोऽनुकूलत्वम् ।
प्रकाशमात्रात्मवादिनः कस्य प्रकाशोऽनुकूलवेदनीयो

* श्रुतप्रकाशिका *

मिश्रत्वात्, दुःखनिवृत्तिः सुखप्राप्तिरचेष्टे दृष्टे, सुखनिवृत्तिर्दुःखप्राप्तिश्चानिष्टे
दृष्टे, तत्र दुःखनिवृत्तेरिष्टत्वात्सुखनिवृत्तेरनिष्टत्वादिष्टानिष्टमिश्रो मोक्षः संसार-
तुल्य इति, तस्मात्पुरुषार्थपुरुषार्थमिश्रो न मोक्ष एवेति स्वरूपभूतस्यैवापरि-
च्छिन्नस्यानन्दस्य तिरोधाननिवृत्तौ तथात्वं प्रकाशत इति श्रुत्यर्थ इत्यत्राह—
(न चेति) तदुपपादयति (ज्ञानस्वरूपस्येति) तिरोधानतन्निवृत्त्योः
सम्भवेऽपि पुरुषार्थरूपत्वं स्वरूपस्य प्रतिक्षिपति (न च प्रकाशेति) (कस्येति)

४ भावप्रकाशिका ४

त्वस्य सिद्धान्तेऽभ्युपेतत्वात्, न द्वितीयः— असत्कार्यवादानभ्युपगमेनावस्था-
वतो ज्ञानद्रव्यस्याऽऽगन्तुकत्वशङ्काया अभावात्, घटादिप्वप्यवस्थावतो नित्य-
त्वात् अवस्थासम्बन्धस्यैवोत्पत्तिरूपत्वात्, नष्टोत्पत्तावागन्तुकत्वात्स्वर्गमुखाद्वैल-
क्ष्यं मोक्षसुखे उपलभामहे, किञ्च ब्रह्मानुभवरूपस्यानन्दस्य महापुरुषार्थस्य
सत्त्वेन जीवस्वरूपस्यैव साध्यत्वपुरुषार्थत्वप्रतिपादकं ‘मुक्तः प्रतिज्ञानात्’
‘आत्मा प्रकरणात्’ इति सूत्रद्वयमप्ययुक्तमिति चेन्न, स्वेन रूपेणाभिनिष्प-
द्यते’ इत्यत्र रूपशब्देन ब्राह्मं रूपमपहतपाप्मत्वादिकं विवक्षितमिति ‘ब्राह्मेण

भवेदिति प्रकाशमात्रात्मवादिनः कथञ्चिदप्यानन्द-
स्वरूपता दुरुपपादा । स्वरूपापत्तिमात्रे च साध्ये
स्वरूपस्य नित्यनिष्पन्नत्वादुपसम्पन्नस्य “स्वेन रूपे-
णाभिनिष्पद्यते” इति वचनमनर्थकं स्यात् । अतो-
ऽपूर्वेण साध्येन रूपेण सम्बध्यते । एवं चाभिनि-
ष्पद्यत इति वचनं मुख्यार्थमेव भवति, स्वेन रूपे-
णेत्यप्यानन्दैकान्तेन स्वासाधारणेनाभिनिष्पद्यत
इति सङ्गच्छते इति ।

* श्रुतप्रकाशिका *

अनुकूलत्वं नाम सप्रतियोगिको धर्मविशेषः प्रकाशवदित्यर्थः, अन्यथाऽनुकू-
लत्वमेव न स्यादिति भावः । न केवलं तर्कविरोधः श्रुतिविरोधश्चेत्याह
(स्वरूपापत्तिरिति) अनर्थकं स्यात्—अभिनिष्पत्तिशब्दानर्थक्यमित्यर्थः । स्वेन-
शब्दः कथमित्यत्राह (स्वेनेति) स्वशब्दोऽसाधारण्यपरः, न त्वसाध्यत्व-
परः, अभिनिष्पत्तिवचनात्स्वरूपेणाभिनिष्पद्यते—रूपविशिष्टतया साध्यत इति
रूपं साध्यमित्यर्थः, (एवं चेति) स्वशब्दाभिनिष्पत्तिशब्दावुभावपि मुख्या-
वित्यर्थः ।

७ भावप्रकाशिका ७

जैमिनि’रित्यत्र स्पष्टयिष्यते, तत्सिद्धवत्कृत्य तर्कि ब्राह्मं रूमागन्तुकम्, उत
प्राक्सिद्धमिति विचार्यत इत्यभ्युपगमे दोषाभावात्, आगन्तूनां ज्ञानावस्थाविशे-
षाणामप्रत्याख्यानात्, यदुक्तं किञ्चेत्यादि तन्न, अपहृतपाप्मत्वादिविशिष्टस्व-
स्वरूपस्यापि निरतिशयानन्दत्वसमर्थनपरमात्रपरत्वेन दोषाभावात्, भाष्ये—आत्मा-
नुकूलत्वमिति, यमात्मानं प्रति यदनुकूलत्वेन वेदनीयं तत्तस्य सुखमित्यर्थः,
आत्मत्वञ्च चैतन्याश्रयत्वं, ततश्च ज्ञानमात्रात्मवादे न किञ्चिदुपपद्यत इति
भावः (स्वशब्दोऽसाधारण्यपर इति) आत्मात्मीयज्ञातिधनवाची स्वशब्द इत्युक्ते-
रात्मीयत्वमात्रवचनोऽयं स्वशब्द इति भावः (नत्वसाध्यत्वपर इति)
स्वशब्दस्यात्मात्मीयज्ञातिधनमात्रवाचित्वेन कथमसाध्यत्वप्रतिपादकत्वशङ्केति

एवं प्राप्ते प्रचक्ष्महे— सम्पद्याविर्भावः— इति । अयं प्रत्यगात्माऽर्चिरादिना परं ज्योतिरूपसम्पद्य यं दशाः विशेषमापद्यते, स स्वरूपाविर्भावरूपः, नापूर्वाकारोत्पत्तिरूपः । कुतः ? स्वेनशब्दात्—स्वेन रूपेणेति विशेषणोपादानादित्यर्थः । आगन्तुकविशेषपरिग्रहे हि स्वेन रूपेणेति विशेषणमनर्थकं स्यात् । अविशेषणेऽपि तस्य स्वकीयरूपत्वसिद्धेः ॥ १ ॥

* श्रुतप्रकाशिका *

राद्धान्तं वक्तुं सूत्रमुपपादत्ते (सम्पद्येति) (यं दशाविशेषमिति) दशा—अवस्था, ज्ञानविकासस्य कालविशेषेऽभावादवस्थात्वं, ज्ञानस्य विकासार्हत्वात्त्वाभाविकत्वं, (स्वेन रूपेणेति विशेषणमनर्थकं स्यादिति) कथमानर्थक्यं स्वासाधारण्यं ब्रुक्तमित्यत्राह (अविशेषणेऽपीति) 'परं ज्योतिरूपसम्पद्या-

* भावप्रकाशिका *

वाच्यम्, स्वीयवाचिनः सार्वदिकस्वीयपरत्वसम्भवेन असाध्यत्वप्रतिपादकत्वस्य फलतस्सम्भवादिति भावः । यद्वा आत्मपरोयं स्वशब्दः, ततश्च असाध्यत्वं फलतीति भावः, रूपं साध्यमित्यर्थ इति ग्रन्थानन्तरमेवञ्चेति प्रतीकग्रहणं दृश्यते, तत् स्वेनशब्दः कथमित्यत्राहेतिग्रन्थात्पूर्वमेव द्रष्टव्यम्, कोशान्तरं वा निरीक्षणीयम् । भाष्ये—यं दशाविशेषमापद्यत इति, अभिनिष्पत्तिवाच्यं यं दशाविशेषमापाद्यत इत्यर्थः, ततश्च स्वेन रूपेणाऽभिनिष्पद्यते इत्यस्यापहतपाप्मत्वादि-विशिष्टेन स्वेन रूपेणाभिनिष्पद्यते—धर्मभूतज्ञानेन विषयीक्रियत इत्यर्थः, ततश्च विकासवस्थसम्बन्धरूपोत्पत्तेः धर्मभूतज्ञानगतत्वेऽपि अपहतपाप्मत्वादिगुणाष्टकविशिष्टात्मस्वरूपस्यापरिच्छिन्नानन्दतया पुरुषार्थरूपस्य नोत्पत्तिः, अस्मिन् अधिकरणे अपहतपाप्मत्वादिकं तद्विशिष्टस्वरूपञ्च नागन्तुकम्, अपितु संसार-दशायां धर्मभूतज्ञानस्य कर्मणा प्रतिबद्धत्वात् अपहतपाप्मत्वादिगुणाष्टकविशिष्टात्मस्वरूपविषयीकरणसामर्थ्यं नास्ति तिरोधाननिवृत्तौ तु तद्विषयकं भवति,

यत्तूक्तं स्वरूपस्य नित्यप्राप्तत्वादुपसम्पद्याभिनिष्पद्यते इति वचनमनर्थकमिति ; तत्रोत्तरम्—

मुक्तः प्रतिज्ञानात् ॥ २ ॥

कर्मसम्बन्धतत्कृतदेहादिविनिर्मुक्तः स्वाभाविकेन रूपेणावस्थितोऽत्र “स्वेन रूपेणाभिनिष्पद्यते” इत्युच्यते, अतो नित्यप्राप्तस्यापि स्वरूपस्य कर्मरूपाविद्यातिरोहितस्य तिरोधाननिवृत्तिरत्राभिनिष्पत्तिरुच्यते, कुतः ? प्रतिज्ञानात्, सा हि प्रतिपाद्यतया प्रतिज्ञाता कुत इदमवगम्यते, य आत्मेति प्रकृतं प्रत्यगा-

* श्रुतप्रकाशिका *

भिनिष्पद्यते’ इत्येतत्सम्बन्धादेव तदसाधारणत्वं सिद्धं, न ह्यन्यस्य रूपेणान्यो निष्पद्यते अतस्तत्सम्बन्धादेव तदसाधारण्यं सिद्धमिति स्वेनपदमनर्थकं स्यादित्यर्थः ॥ १ ॥

उत्तरसूत्रशङ्कामाह (यत्तूक्तमिति) ।

मुक्तः प्रतिज्ञानात् ॥ २ ॥ मुक्त इति प्रतिज्ञास्वरूपं व्याचष्टे (कर्मेति) ततः किमित्यत्राह (अत इति) पूर्वमसिद्धायास्तिरोधाननिवृत्तेर्वाचकत्वादभिनिष्पत्तिशब्दो नानर्थक इत्यर्थः । प्रतिज्ञानादिति हेतुं व्याचष्टे (सा हीति) सा—तिरोधाननिवृत्तिः, निवृत्तिरोधानं स्वरूपं प्रतिज्ञातमिति भावः, तथा प्रतिज्ञातमिति कथमवगतमित्याह (कुत इदमिति) (य आत्मे-

७ भावप्रकाशिका ७

ततश्च तद्विषयकं ज्ञानं परमुत्पद्यते नापहतपाप्मत्वादिरूपं तद्विशिष्टस्वरूपं वा इत्येव प्रतिपाद्यते, नतु मुक्तौ धर्मभूतज्ञानस्याप्युत्पत्तिः प्रत्याख्यायते, इयांस्तु विशेषः—संसारदशायां घटादिविषयकं ज्ञानं चक्षुरादीन्द्रियव्यापारसव्यपेक्षं, मुक्तौ तिरोधानापगमे सर्वविषयकं ज्ञानं न किञ्चिदागन्तुकं कारणमपेक्षत इत्येतदभिप्रायेणैवमागन्तुकरूपसामान्याभावप्रवादः ॥ ७ ॥

भाष्ये— तिरोधाननिवृत्तिरत्राभिनिष्पत्तिरुच्यते इति, नच कर्मरूपबन्धक्षये

त्मानं जागरिताद्यवस्थात्रितयविनिर्मुक्तं प्रियाप्रिय-
हेतुभूतकर्मारव्यशरीरविनिर्मुक्तं च प्रतिपादयितुम्
“एतं त्वेव भूयोऽनुव्याख्यास्यामि” इति पुनः पुनरुक्त्वा
“एवमेवैष सम्प्रसादोऽस्माच्छरीरात्ममुत्थाय परं ज्यो-
तिरुपसम्पद्य स्वेन रूपेणाभिनिष्पद्यते” इत्यभिधानात् ।
अतः कर्मणा सम्बद्धस्य परं ज्योतिरुपसम्पद्य बन्ध-
निवृत्तिरूपा विनिर्मुक्तिः स्वेन रूपेणाभिनिष्पद्यते

* श्रुतप्रकाशिका *

त्यादि) जाग्रदाद्यवस्थासूच्यमानासु प्रत्यवस्थम् ‘एतं त्वेव ते भूयोऽनुव्या-
ख्यास्यामि’ इत्युक्तं, तत्र ‘एतं त्वेव तेऽनुव्याख्यास्यामि’ इति प्रतिपर्यायमुक्त-
स्यैतच्छब्दस्य प्रकृतपरामर्शित्वात् ‘य आत्मे’त्यादिना प्रकृतस्यापहतपाप्मत्वादिगुण-
कत्वादपहतपाप्मत्वादीनां च जाग्रदाद्यवस्थस्यासम्भवात् गुणाष्टकयुक्तत्वा-
भाविकरूपकथनमेव प्रतिज्ञातम्, श्रोतुराशयपरीक्षार्थं जाग्रदादिकथनम्, तस्मात्
व्याख्यास्यामीत्युक्तम्, व्याख्यातव्यरूपं स्वाभाविकमेवेत्यर्थः, ततः किमित्य-
त्राह (अतः कर्मणेति) अभिनिष्पत्तिशब्दः कथं वाचक इत्यत्राह

७ भावप्रकाशिका ७

विकासरूपाविर्भावो नानुपपन्न इति सुष्ठुक्तमित्युपसंहारभाष्येण—निवृत्तिगोधानस्य
स्वरूपाविर्भाव एवेत्युक्तमिति ब्राह्मेण जैमिनिरित्यधिकरणभाष्येण च विरोधः,
तिरोधाननिवृत्त्यभिनिष्पत्त्योर्भेदेनोपन्यासादिति वाच्यम्, भावान्तराभावपक्षमा-
दाय निवृत्त्यभिनिष्पत्त्योरभेदकथनम्, अतिरिक्ताभावपक्षावलम्बनेन भेदोक्तिरिति
केचित् । अपरे तु तिरोधाननिवृत्तिरभिनिष्पत्तिरुच्यते इति भाष्यमभेदोपचार
निबन्धनमिति समादधते, भाष्ये जागरिताद्यवस्थात्रयविनिर्मुक्तमित्युक्तमयु-
क्तम् ‘य एषोऽक्षिणि पुरुषो दृश्यते’ ‘एष स्वप्ने महीयान् चरति तद्यत्रै-
तत्सुप्तः समस्तसम्प्रसन्नः’ इत्यादिना जागरिताद्यवस्थायुक्तस्यैव प्रतिपादनादित्या-
शङ्क्याह (जागरिताद्यवस्थासूच्यमानास्वित्यादिना) ॥ ७ ॥

इत्युच्यते, स्वरूपाविर्भावेऽप्यभिनिष्पत्तिशब्दो दृश्यते
युक्त्याऽयमर्थो निष्पद्यत इत्यादिषु ॥ २ ॥

यच्चोक्तम् आत्मस्वरूपस्य सुषुप्तावपुरुषार्थत्वदर्श-
नात् स्वरूपाविर्भावे मोक्षशास्त्रस्यापुरुषार्थावबोधित्वं
स्यादिति कृत्वा देवाद्यवस्थावत्सुखसम्बन्धवस्था-
न्तरप्राप्तिरभिनिष्पत्तिरिति, तत्रोत्तरम्—

आत्मा प्रकरणात् ॥ ३ ॥

स्वरूपेणैवायमात्माऽपहतपाप्मत्वादिसत्यसङ्कल्पत्व-
पर्यन्तगुणक इति प्रकरणादवगम्यते “य आत्मा-
ऽपहतपाप्मा विजरो विमृत्युर्विशोको विजिघत्सो-
ऽपिपासः सत्यकामः सत्यसङ्कल्पः” इति हि प्रजा-
पतिवाक्यप्रक्रमः । इदं च प्रकरणं प्रत्यगात्मविष-

* श्रुतप्रकाशिका *

(स्वरूपाविर्भावेपीति) (निष्पद्यत इत्यादिष्विति) आदिशब्देन ‘विचार्य
च पुनःपुनः’ ‘इदमेकं सुनिष्पन्न’ मित्यादिप्रयोगो विवक्षितः, एवमयमर्थः
साध्यत इति सिद्धिपर्यायत्वेन प्रयुज्यमानोऽभिनिष्पत्तिशब्द आविर्भावस्यापि
वाचक इत्यर्थः ॥ २ ॥

उत्तरसूत्रशङ्कामाह (यच्चोक्तमिति) ।

आत्मा प्रकरणात् ॥ ३ ॥ परमात्मविषयं हीदं वाक्यमित्यत्राह (इदं
चेति) स्वाभाविकत्वे सर्वदोषलभ्येरन्निमे गुणा इत्यत्राह (अत इति)
आनन्दश्चेदौपाधिकाकारसम्बन्धनिबन्धनो न भवति संसारदशायां

७ भावप्रकाशिका ७

आनन्दश्चेत् विषयसम्पर्कनिबन्धन एव जाग्रत्सुषुप्त्यादौ तथान्वयव्यति-
रेकविधानादिति व्याप्तिं दूषयति (आनन्दश्चेदित्यादिना) भाष्ये— विकासरूपा-

यमिति “उत्तराच्चेदाविर्भूतस्वरूपस्तु” इत्यत्र प्रति-
पादितम् । अतोऽपहृतात्मत्वादिस्वरूप एवायमात्मा
संसारदशायां कर्माख्ययाऽविद्यया तिरोहितस्वरूपः
परं ज्योतिरूपसम्पद्याविर्भूतस्वरूपो भवति । अतः
प्रत्यगात्मनोऽपहतपाप्मत्वादयः स्वाभाविका गुणाः
परं ज्योतिरूपसम्पन्नस्याविर्भवन्ति, नोत्पद्यन्ते, यथोक्तं
भगवता शौनकेनापि—“यथा न क्रियते ज्योत्स्ना
मलप्रक्षालनान्मणेः ॥ दोषप्रहाणान्न ज्ञानमात्मनः
क्रियते तथा । यथोदपानकरणात् क्रियते न जला-
म्बरम् । सदेव नीयते व्यक्तिमसतः सम्भवः कुतः ? ।
तथा हेयगुणध्वंसादवबोधादयो गुणाः । प्रकाश्यन्ते
न जन्यन्ते नित्या एवात्मनो हि ते” इति । अतो-
ज्ञानानन्दादिगुणानां कर्मणाऽऽत्मनि सङ्कुचितानां
परं ज्योतिरूपसम्पद्य कर्मरूपबन्धक्षये विकासरूपा-

* श्रुतप्रकाशिका *

स्वाभाविकानन्दस्य तिरोहितत्वादौपाधिकरूपसम्बन्धसापेक्ष आनन्दयोगो
भवति, अत एव सुषुप्तौ चानन्दायोगो न त्वानन्दस्यौपाधिकारहेतुत्व-
स्वाभाव्यात्, तिरोधाननिवृत्तौ स्वाभाविकानन्द आविर्भवतीति स्वरूपावि-
र्भावपरत्वे मोक्षशास्त्रस्य नापुरुषार्थावबोधित्वमित्यर्थः ।

परे चापरे च ‘परं ज्योति’ रिति ज्योतिश्शब्दस्य भौतिकपरत्व-
शङ्कायामात्मविषयत्वप्रतिपादकं ‘आत्मा प्रकरणा’ दिति सूत्रं व्याचक्षते,

॥ भावप्रकाशिका ॥

विर्भावो नानुपपन्न इति, धर्मभूतज्ञानविकासरूपोऽपहतपाप्मत्वादिगुणाष्टकावि-
र्भावो नानुपपन्न इत्यर्थः, गुणाष्टकस्याविर्भावो हि धर्मभूतज्ञानविषयीक्रियमा-

विर्भावो नानुपपन्न इति सुष्ठूक्तं-सम्पद्याविर्भावः-
इति ॥ ३ ॥

सम्पद्याविर्भावाधिकरणं समाप्तम् ।

* श्रुतप्रकाशिका *

तदयुक्तम्, अस्माभिर्देहराधिकरणे निर्णीतत्वात्तैश्च 'ज्योतिर्दर्शना' दित्यत्र सम-
र्थितत्वाच्च भौतिकविषयत्वशङ्कानुदयादधिकशङ्काहेत्वभावाच्च, अतोऽपुरु-
षार्थत्वपरिहारपरत्वं युक्तम् । अनध्याहारे सूत्रवैयर्थ्यात् तत्परिहारार्थोऽध्या-
हारो न दोषाय, अपि तु गुणायैव, तस्मिंश्च न्याय्ये सत्यात्मसम्बन्धि-
तया श्रुतगुणवाचिपदाध्याहारो न्याय्यः, कः पुनर्विशेषः पूर्वावस्थात इति
शङ्कायां द्वितीयसूत्रमवतारयन्ति, तत्र परे प्रष्टव्याः—किं काल्पनिकाकार-

॥ भावप्रकाशिका ॥

णत्वमेवेति भावः । ननु अपहतपाप्मत्वादीनां नित्यसिद्धत्वे बन्धस्याऽपार-
मार्थिकत्वं दुर्वारम् । नित्यसिद्धापहतपाप्मत्वं हि सर्वदा पापरहितत्वं, नच
वस्तुतस्तत्सर्वदा पापरहिते पाप्मसम्बन्धः तन्मूलकवृत्त्वभोक्तृत्वादिसम्बन्धो वा
पारमार्थिकः सम्भवति, एवञ्च जीवस्य ईश्वरभावोपि दुर्वारः, श्रुतिबोधिताभे-
दविरोधिवन्धसत्यत्वासम्भवात्, अन्यथा संसारिणि नित्यसिद्धसत्यसङ्कल्पति-
रोधानोक्त्ययोगाच्च, नहि जीवस्य संसारदशायामपि अनुवर्तमानो यत्किञ्चि-
त्कार्यगोचरोऽस्त्यवितथसङ्कल्पः स तिरोहित इति वक्तुं युज्यते, तस्मादीश्व-
रस्य यन्नित्यसिद्धनिरवग्रहसत्यसङ्कल्पत्वं तदेव संसारदशायां जीवस्य ईश्वरा-
भेदानभिव्यक्त्या स्वकीयत्वेन अनवभासमानं तं प्रति तिरोहितमिति समर्थ-
यितव्यम् । अपहतपाप्मत्वं न पाप्मविरहः, येन तस्य नित्यसिद्धत्वेन
बन्धस्य मिथ्यात्वप्रसङ्गः, किन्तु पापहेतुकर्माचरणेपि पापोत्पत्तिप्रतिबन्धक-
शक्तियोगित्वम्, एवं सत्यसङ्कल्पत्वमपि शक्तिरूपेण निर्वाह्यमिति नेश्वराभेद-
प्रसङ्ग इति चेन्न, एवं शब्दार्थकल्पने प्रमाणाभावात्; नहि पापजनन-
प्रतिबन्धिका शक्तिः संसारपरिभ्रमणदशायां पापानुत्पत्त्यर्थं कल्पनीया, तदानीं
रूपरूपपरिष्ठत्वात्, विद्योदयप्रभृति तु विद्यामाहात्म्यादेव अश्लेषः 'तदधि-

* श्रुतप्रकाशिका *

निवृत्तिः स्वरूपं वा तदतिरिक्तं वेति, आद्ये मोक्षोपायवैयर्थ्यं, द्वितीये निवृत्तिर्वाध्या वा, न वा, बाध्या चेत्, अपुनरावृत्तिश्रुतिविरोधः, अबाध्या चेत् परमार्थविशेषवत्त्वं, निवृत्तिर्जडा वा, न वा, जडा चेदजडस्य जड-धर्मत्वं स्यात्, ततश्च भवद्विरुक्ता एव दोषाः स्युः, विजातीयनानात्वञ्च

५ भावप्रकाशिका ५

गम उत्तरपूर्वाघयोरश्लेषविनाशौ तद्व्यपदेशात्' इति सूत्रेण दर्शितः, तत एवमप्युक्तविश्लेष उपपद्यत इति व्यर्था शक्तिकल्पनेति चेत्—

अत्रोच्यते— अपहृतपाप्मत्वं न पापात्यन्ताभाव इति वक्तुं शक्यम्, पाप्मनां स्वरूपेण अत्यन्ताभावप्रतियोगित्वे निःस्वरूपत्वापत्तेः, पारमार्थिक-त्वाकारेण अभावप्रतियोगित्वे अभ्युपगम्यमानेऽपि किं तत्पारमार्थिकत्वमिति पर्यालोचने अबाध्यत्वमिति पर्यवस्यति, बाध्यत्वञ्च न अत्यन्ताभावप्रति-योगित्वमिति वक्तुं शक्यम्, तत्रापि स्वरूपेण वा पारमार्थिकत्वाकारेण वेति विकल्पप्राप्तात्, किन्तु ज्ञाननिवर्त्यत्वम्, ततश्च ज्ञाननिवर्त्यत्वरूपा-बाध्यत्वकारेण अत्यन्ताभावप्रतियोगित्वं पाप्मनां पर्यवसितम्, ततश्च पाप्मनां ज्ञाननिवर्त्यत्वमिति फलितोर्थः, अयञ्चास्माकमिष्ट एव । किञ्च मुक्तस्य त्वन्मते अपहृतपाप्मत्वादिप्रादुर्भाव एव न सम्भवति, एकजीववादे तावत् तदेकाज्ञानपरिकल्पितस्य जीवेश्वरविभागादिकृत्स्नभेदप्रपञ्चस्य तद्विद्योदये विलयात् निर्दिशेषचैतन्यमात्ररूपेणावस्थानमिति न बद्धमुक्तव्यवस्थासम्भवः, अनेकजीववादमभ्युपगम्य बद्धमुक्तव्यवस्थाङ्गीकारेऽपि यद्यपि कस्यचिद्विद्योदये तदविद्याकृतभेदप्रपञ्चस्य विलयेऽपि बद्धपुरुषान्तराविद्याकृतो भेदप्रपञ्चोऽनुवर्तत इति वक्तुं शक्यते, तथापि जीव इव ईश्वरोऽपि प्रतिबिम्ब इति पक्षे मुक्तस्य बिम्बभूतशुद्धचैतन्यमात्ररूपेणैवावस्थानौचित्येन प्रतिबिम्बान्तरत्वाप-त्त्यसम्भवात्, तत्सम्भवे हि कदाचित् जीवरूपप्रतिबिम्बान्तरत्वापत्तेरपि दुर्वारत्वेन अवच्छेदपक्ष इव पुनर्बन्धापत्तेः, अत एव अनेकजीववादे अवच्छेदपक्षो नाद्रियते, यदवच्छेदेन मुक्तिः तदवच्छेदेन अन्तःकरणा-न्तरसंसर्गे पुनरपि बन्धापत्तेः, अतः प्रतिबिम्बो जीवः, बिम्बस्थानीय ईश्वरः उभयानुम्युतं शुद्धचैतन्यमिति पक्षे मुक्तस्य वत्सर्वमुक्तिसर्वज्ञत्वसर्वेश्वरत्व-

* श्रुतप्रकाशिका *

स्यात्, अजडा चेत्सजातीयनानात्वं स्यात्, सा च निवृत्तिः कस्यै प्रकाशते, यदि ब्रह्मणः, तदयुक्तं स्वानुभवस्वभावस्याविद्यया विनाऽप्यन्यानुभवस्वरूपत्वविरोधात्, यदि स्वस्यै, तदा प्रत्यगर्थद्वयप्रसङ्गः ।

अन्ये तु परं ज्योतिरुपसम्पन्नस्य जज्ञ्यादिश्रवणात् विलक्षणसांसारिकफलप्राप्तोऽयं मुक्त इति पूर्वपक्षं कृत्वा मुक्तात्मप्रतिपादनप्रतिज्ञानात् जज्ञ्यादेः साङ्कल्पिकत्वोपपत्तेश्च सिद्धान्तपरमधिकरणान्तरं द्वितीयसूत्रं व्याचक्षते, तदयुक्तं 'सङ्कल्पादेव तच्छ्रुते' इत्यत्र पितृलोकादिसृष्टेः सत्यसङ्कल्पमूलताया उपपादयिष्यमाणत्वात् अत्र वक्तव्याभावादशिलष्टविनष्टोत्तरपूर्वाघत्वात्सां- पराये विधूतकर्मत्वाच्च परं ज्योतिरुपसम्पन्नस्य संसारित्वशङ्कानुदयात्, अभिनिष्पन्नं रूपं किमपहतपाप्मत्वादिविशिष्टस्वरूपम् ? उत जज्ञ्यादिनिष्पादनशक्तिरिति विचारे पूर्वं कर्मसम्बन्धभाजः पाप्मप्रागभावप्रध्वंसात्यन्ताभावरूपापहतपाप्मत्वाद्ययोगात्तदाविर्भावानुपपत्तेः जज्ञ्यादिशक्तिरिति पूर्वपक्षं कृत्वा पुण्यपापहेतुभूतव्यापारचिरधृतदेहेन्द्रियशोकादिहेतुषु सत्स्वपि पापजराद्युत्पत्तिप्रतिबन्धशक्तेर्नित्यायाः प्राक्तीरोभूताया आविर्भावोपपत्तेर्जज्ञ्यादिशक्तेरपि सत्यसङ्कल्पत्वान्तर्भावाच्चापहतपाप्मत्वादिलक्षणं स्वरूपमिति सिद्धान्तपरमधिकरणान्तरं तृतीयं सूत्रं व्याचक्षते, तदयुक्तम्—अपहतपाप्मत्वादिलक्षणं

॥ भावप्रकाशिका ॥

सत्यकामत्वादिगुणकपरमेश्वरभावापत्तिर्वक्तव्या, यथा अनेकदर्पणेषु एकस्य मुखस्य प्रतिबिम्बे सति एकदर्पणापनये सति तत्प्रतिबिम्बोपि बिम्बभावेनावतिष्ठते नतु मुखमात्ररूपेण, तदानीमपि दर्पणान्तरसन्निधानप्रयुक्तस्य मुखे बिम्बत्वस्यानपायात्, तथा एकस्य चैतन्यस्य अनेकेषूपधिषु प्रतिबिम्बे सति एकस्मिन्प्रतिबिम्बे विद्योदयेन च तदुपाधिनाशे तत्प्रतिबिम्बस्य बिम्बभावेन अवस्थानावश्यम्भावादिति वक्तव्यम्, अयञ्च पक्षो न सम्भवति, यतो रूपानुपहितस्य प्रतिबिम्बो न युक्तः, सुतरां नीरूपे अचाक्षुषे, अचाक्षुषप्रतिफलनवादस्य परिहास्यत्वादित्यलमतिप्रसङ्गेन ।

(अन्ये त्वित्यादि) (पाप्मप्रागभावप्रध्वंसाभावात्यन्ताभावेति) घटा-
सुन्ताभावस्यैव तत्प्रागभावप्रध्वंसयोरपि अत्यन्ताभावत्वाङ्गीकारात् पाप्म-

अविभागेन दृष्टत्वात् ॥ ४ ॥

ॐ नमो भगवते वासुदेवाय
२ अधिकरणम्

किमयं परं ज्योतिरुपसम्पन्नः सर्वब-
न्धविनिर्मुक्तः प्रत्यगात्मा स्वात्मानं परमात्मनः पृथ-
ग्भूतमनुभवति ? उत तत्प्रकारतया तदविभक्तमिति
विशये “सोऽश्नुते सर्वान्कामान्सह ब्रह्मणा विप-
श्चिता” “यदा पश्यः पश्यते रुक्मवर्णं कर्तारमीशं
पुरुषं ब्रह्मयोनिं । तदा विद्वान्पुण्यपापे विधूय निर-

* श्रुतप्रकाशिका *

स्वरूपमिति व्यवस्थापिते सति ‘ब्राह्मेण जैमिनि’ रित्यधिकरणस्यानुत्थानप्रस-
ङ्गात् अतोऽपुरुषार्थाभिनिष्पत्तिवचनवैयर्थ्यशङ्कापरिहारपरत्वमेव सूत्रद्वयस्य
न्याय्यम् ॥ ३ ॥ सम्पद्याविर्भावाधिकरणं समाप्तम् ।



अविभागेन दृष्टत्वात् ॥ ४ ॥ अवान्तरसङ्गतिः स्पष्टा, मुक्तः किमा-
त्मानं परमात्मनः पृथग्भूतमनुभवति ? उत तत्प्रकारतया तदविभक्तम्, ?
किं साहित्यसाम्यसाधर्म्यवचनान्यविभागेनानुभवे विरुध्यन्ते, नेति, किं
प्रकारभूतस्यैव साहित्यादिकमुपपन्नं, नेति, न चेत्, तद्वचनविरोधात्पृथग्भावे-
नानुभवः, उपपन्नं चेत्तद्वचनविरोधादविभागेनानुभवः, यथाऽवस्थितस्योपास्यत्वे
यथोपासनभावित्वे च फलस्य स्थिते कथं पूर्वपक्षोत्थानमिति शङ्कायां सह-
श्रुतिसाम्यश्रुतिसाधर्म्यस्मृतीनां बलात्तत्कतुन्यायोऽपोदित इत्यभिप्रायेण पूर्व-
पक्षमाह (सह ब्रह्मणेति) श्रुतेर्भोक्तृसाहित्यपरत्वं पूर्वपक्षिणो गतं, साम्य-
ध्र भावप्रकाशिका ध्र

प्रध्वंसवति मुक्ते पापात्यन्ताभावरूपापहतपाप्मत्वासम्भवादित्यर्थः ॥ ध्र ॥

इति सम्पद्याविर्भावाधिकरणम् ।



ननु भाष्ये साहित्यसाम्यसाधर्म्यादित्युक्तिरयुक्ता, साम्यस्यैव साधर्म्यरूप-

ज्ञानः परमं साम्यमुपैति” १ “इदं ज्ञानमुपाश्रित्य मम साधर्म्यमागताः । सर्गेऽपि नोपजायन्ते प्रलये न व्यथन्ति च ” इत्यादिश्रुतिस्मृतिभ्यो मुक्तस्य परेण साहित्यसाम्यसाधर्म्यावगमात् पृथग्भूतमनुभवति—

इति प्राप्ते उच्यते—अविभागेन— इति । परस्माद् ब्रह्मणः स्वात्मानमविभागेनानुभवति मुक्तः । कुतः ? दृष्टत्वात्—परं ब्रह्मोपसम्पद्य निवृत्ताविद्यातिरोधानस्य याथातथ्येन स्वात्मनो दृष्टत्वात् । स्वात्मनः स्वरूपं हि २ “तत्त्वमसि” “अयमात्मा ब्रह्म” ३ “एतदात्म्यमिदं सर्वं” ४ “सर्वं खल्विदं ब्रह्म” इत्यादिसामानाधिकरण्यनिर्देशैः ५ “य आत्मनि तिष्ठन्नात्मनोऽन्तरो यमात्मा न वेद यस्यात्मा शरीरं य आत्मानमन्तरो यमयति स त आत्मा

* श्रुतप्रकाशिका *

साधर्म्यशब्दौ नार्थभेदविवक्षया प्रयुक्तौ, अपि तूदाहृतश्रुतिस्मृतिवचनस्थत्वात् प्रयुक्तौ, साम्यस्य पारम्ये सति प्रकारप्रकारिभावादिलक्षणवैषम्यं बद्धावस्थायामेवेति पूर्वपक्षिणोऽभिप्रायः ।

(अविभागेनेतीति) याथातथ्येन स्वरूपं दृष्टमस्तु ततः किमित्यत्राह (स्वात्मनः स्वरूपं हीति) स्वरूपैक्यव्यावृत्त्यर्थमाह (य आत्मनीति) (अहं ब्रह्मासीत्येवानुभवतीति) अहमर्थस्य तत्पर्यन्तत्वेन

ध भावप्रकाशिका ध

त्वेन साहित्यसाम्यावगमादित्युक्त्यैव चारितार्थादित्यत्र आह (साम्यसाधर्म्यशब्दाविति) (भोग्यसाहित्यपरत्वादिति) काम्यन्त इति कामाः कल्याणगुणाः, ब्रह्मणा सह कल्याणगुणान्सर्वाननुभवतीत्यर्थः, भोक्तृसाहित्यपरत्वे तु

ऽन्तर्याम्यमृतः” १“अन्तः प्रविष्टः शास्ता जनानां
सर्वात्मा” इत्यादिभिश्च परमात्मात्मकं तच्छरी-
रतया तत्प्रकारभूतमिति प्रतिपादितम्— २“अव-
स्थितेरिति काशकृत्स्नः” इत्यत्र । अतोऽविभागेनाहं
ब्रह्मास्मीत्येवानुभवति । साम्यसाधर्म्यव्यपदेशो ब्रह्मप्र-
कारभूतस्यैव प्रत्यगात्मनः स्वरूपं तत्सममिति
देवादिप्राकृतरूपप्रहाणेन ब्रह्मसमानशुद्धिं प्रतिपाद-
यति । सहश्रुतिस्त्वेवंभूतस्य प्रत्यगात्मनः प्रकारिणा
ब्रह्मणा सह तद्गुणानुभवं प्रतिपादयतीति न कश्चि-
द्विरोधः । ब्रह्मप्रकारतया तदविभागोक्तेर्हि ३“सङ्कल्पा-
देव तच्छ्रुते” इत्यादि न विरुद्धयते, ४“अधिकं तु भेद-
निर्देशात् ५“अधिकोपदेशात्” इत्यादि च ॥ ४ ॥

अविभागेन दृष्टत्वाधिकरणं समाप्तम् ।



* श्रुतप्रकाशिका *

तद्बुद्धिशब्दयोश्च तत्पर्यन्तत्वात्तथात्वेनानुभवतीत्यर्थः । (न कश्चिद्विरोधः)
सहश्रुतेर्भोग्यसाहित्यपरत्वात् भोग्यसाहित्यस्य ब्रह्मपर्यन्तत्वेऽपि सम्भवात्तत्पर्य-
न्तत्वेनानुभवे न विरोध इत्यर्थः । उक्तप्रकार एवाविभागः, न तु स्वरू-
पैक्यमविभागः, तथा सति पूर्वापरवैषम्यादित्याह (ब्रह्मप्रकारतयेति) ।

परे त्वत्र ‘स तत्र पर्येति’ इत्यधिकरणाधिकर्तव्यभावेनोपसम्पत्तौ कर्मकर्तृ-
भावेन च भेदं पूर्वपक्षीकृत्य तत्त्वमसीत्यादिवाक्यैः परमात्मनो दृष्टत्वा-

ध भावप्रकाशिका ध

भोक्तृजीवापेक्षया ब्रह्मणोऽप्राधान्यप्रसङ्गः, ततश्च ब्रह्मणः प्रकारित्वभङ्ग-
प्रसङ्ग इति भावः । ननु भोग्यसाहित्येपि कामापेक्षया ब्रह्मणोऽप्राधान्यप्रसङ्गः

* श्रुतप्रकाशिका *

अथादर्शनं फलत्वान्नदीसमुद्रनिदर्शनादिभिश्चाविभागं सिद्धान्तयन्ति, 'स्वे गहि-
 ञ्चि प्रतिष्ठितः' इतिवत् 'स तत्र पर्येति' इत्यादीनामर्थः, अस्मिन्पक्षे परविद्या-
 प्रकरणस्थानां मुक्तौ भेदश्रुतीनां गुणानुभवश्रुतीनां चामुख्यार्थत्वमिति, ता-
 सामभेदश्रुतीनाञ्च मुख्यार्थत्वानुगुणः पक्ष एव प्रबलः ।—भेदश्रुत्यमुख्यार्थत्वदोषो-
 ऽपरेषामपि समानः । औपाधिकनामरूपप्रहाणेन संश्लेषे दृष्टान्तो नदीसमुद्र-
 घटकरकाकाशादिरिति सर्वमुपपन्नम् ।—अन्ये तु 'सह ब्रह्मणा' 'यथोदकं
 शुद्धे शुद्धमासिक्तं तादृगेव' इत्यत्र तादृक्त्वमुक्तं न तु तद्भावः, 'सर्वेष्व्वात्म-
 स्वन्नमत्ती' त्यादिभेदव्यपदेशात् मुक्तस्य स्वपरविज्ञानवत्तया स्वापप्रलययोरिव
 विभागशक्तिमत्तया निर्वाहायोगात् 'शुक्लसर्वगतो भूत्वा सर्वात्मा सर्वतो
 मुखः । प्रत्यभाषत धर्मात्मा भोशब्देनानुनादय' न्निति सर्वात्मभूतस्यापि
 सम्भाषणादिदर्शनात्, वेदान्ते तेषु 'य एवं वेदाहं ब्रह्मास्मीति स इदं सर्वं
 भवती' त्याज्ञातो मुक्तस्य सर्वात्मभावः संश्लेषमात्रमिति पूर्वपक्षं कृत्वा भोक्तृ-
 भोग्येश्वरैर्जले जलवत्क्षीरे नीरवद्विभागं गच्छति, नामरूपधिलयप्रतिपादन-
 सामानाधिकरण्याभ्यां 'परे ऽव्यये सर्वे एकं भवन्ति, इत्यादिश्रुतेश्च, शक्तिभेदस्य
 विद्यमानत्वाद्भेदवादा अविरोद्धाः, अविभागापत्तावपि स्वपरसम्बोध उपपन्नः
 सुषुप्ताविव करणाधीनज्ञानत्वे सत्युपरतकरणत्वाभावात्, अतः स्थित एव
 सर्वात्मभावे शरीरभेदेन विहर्तुमिच्छति चेद्विहरतीति सिद्धान्तयन्ति,
 अस्मिन् पक्षे पूर्वपक्षात्सिद्धान्तस्य शब्दमात्रेण भेदः, न त्वर्थतः, स्वपरसम्बोध-
 विभागशक्त्यनपगमात्तत्कार्यसम्बोधस्य पृथग्व्यहाराणां च विद्यमानत्वात्कदा-
 चिदसम्बोधेनापि तिष्ठतीति चेत्, तदयुक्तं—करणानपेक्षज्ञानस्य सङ्कोचकाभावात्,
 यद्यप्यसम्बोधः तथाऽपि सुषुप्तात्मनां परस्परैक्यभावात्तद्वन्नाविभागः, देहा-
 द्युपाधिसम्बन्धान्न परस्परैक्यमिति चेत्तर्हि सूक्ष्माचित्तत्वादिव भेदो दुरपह्वः,

६ भावप्रकाशिका ६

इति चेन्न, इष्टापत्तेः, (विभागशक्तिमात्रेण स्वपरविज्ञानादेः निर्वाहायोगादिति)
 भेदोपि वक्तव्य इत्यर्थः । (करणाधीनज्ञानत्वे सतीति) करणाधीनज्ञानत्वे सति
 उपरतकरणत्वं स्वपरसम्बोधाभावे प्रयोजकं, मुक्ते करणाधीनज्ञानत्वाभावात् ज्ञाना-
 भावाभावः । (न परस्परैक्यमिति चेदिति) सुषुप्ताविति शेषः । ननु न सूक्ष्म-

* श्रुतप्रकाशिका *

अचितः शक्तिमात्रशेषत्वाभावाच्चानावस्थत्वात् तस्माद्भेद इति चेत्, तर्हि निस्सम्बन्धेऽपि तस्मिन्नीश्वरात्सर्वज्ञाद्भेदः स्यादेव, अन्यतरशिरसि भेदकधर्मस्य विद्यमानत्वादेव । किञ्च यद्ययुतसिद्धिरविभागः, असात्सिद्धान्ताभ्युपगमः स्यात्, न ह्यध्यस्तभेदनिवृत्तिः, ब्रह्माज्ञानपक्षप्रसङ्गात्, नाप्यौपाधिकभेदनिवृत्तिः; भास्करमताद्विशेषापातात्, नाप्येकसमुदायान्तर्भावः; देवदत्तस्य परिषत्सामानाधिकरण्यवत् 'स इदं सर्वं' मिति सामानाधिकरण्यस्य मुख्यत्वायोगात्, नापि सर्वथा भेदनिवृत्तिः, शक्तितो भेदस्याभ्युपगमात्, विभागशक्तिव्यतिरिक्तभेदाभाव इति चेत्, किं तदा विभागो नास्ति किंतु विभागशक्तिरेवेति मतम्, तन्न अणुवस्य स्थितत्वात्, अणुत्वं त्यक्तं न वा त्यक्तं चेत्सर्षपघटमहीधरादीनामिव स्वरूपगतपरिमाणविरहेण लयाभ्युपगमे स्वरूपानित्यत्वमेव स्यात्, न चेत्, विभागशक्तिव्यतिरिक्तभेदस्य स्थितौ नाविभागः । किञ्च विभागशक्तिव्यतिरिक्तनित्यभेदानभ्युपगमे विभागशक्त्या कदाचिदात्मानं विभज्य विहरन्मुक्तः किं पूर्वमुक्त एवात्मा वा, रामकृष्णादिवत्परमात्मैकदेशो वेति विशये सति—इदानीमुद्धृतशीकरस्य पूर्वप्रलीनशीकरांशानन्यत्वनिश्चयस्येव देवदत्तात्मानन्यत्वनिश्चयस्य दुष्करत्वान्मुक्तेश्वरांशसङ्करः स्यात्, ततश्च कदाचिन्मुक्तस्यापि जगद्ध्यापारसम्भवः स्यात्, ईश्वरः सर्वज्ञत्वाच्छक्तिमात्रावशेषमपि मुक्तमसङ्कीर्णं जानातीति न जगद्ध्यापारप्रसङ्ग इति चेत्, तर्ह्यसङ्कीर्णतया ज्ञानं भेदकाकारेण विना स्वरूपभेदेन वा विनाऽनुपपन्नमिति विभागशक्तिव्यतिरिक्तभेदाभावरूपाविभागोऽनुपपन्नः । भोक्तृभोग्येश्वराणां विरुद्धस्वभावत्वाच्च मुक्तस्य तैरविभागोऽप्यनुपपन्नः ।

७ भावप्रकाशिका ७

चित्तत्वात् भेदोऽभ्युपगम्यते, किन्तु तत्रापि शक्तिमात्रमेव भेदकमित्याशङ्क्याह (अचितशक्तिमात्रशेषत्वाभावादिति) (नानावस्थत्वादिति) नानावस्थत्वतदभावरूपभेदकाकारसद्भावात् अचिदपेक्षया भेदसत्त्वेपि चिदीश्वरयोर्न भेद इति चेदित्यर्थः, (असङ्कीर्णतया जानातीति न जगद्ध्यापारप्रसङ्ग इति चेदिति) असङ्कीर्णतायमीश्वरज्ञानविषयतया भेदस्य प्रामाणिकत्वात् न

ब्राह्मेण जैमिनिरुपन्यासादिभ्यः ॥ ५ ॥

ॐ नमो भगवते वासुदेवाय
ॐ नमो भगवते वासुदेवाय

प्रत्यगात्मनः परं ज्योतिरुपसम्पद्य
निवृत्ततिरोधानस्य स्वरूपाविर्भाव एवेत्युक्तम् । तत्र
येन स्वरूपेणायमात्माऽऽविर्भवति तत्स्वरूपं श्रुति-
वैविध्याद्विचार्यते । किमपहतपाप्मत्वादिकमेवास्य स्व-
रूपमिति तेन रूपेणायमाविर्भवति ? उत विज्ञान-
मात्रमेवेति तेन रूपेण ? अथोभयोरविरोध इत्यु-
भयस्वरूपेणेति । किं तावत्प्राप्तम् ? ब्राह्मेणेति जैमि-

* श्रुतप्रकाशिका *

अतः पूर्वपक्षाद्विशेषसिद्धिर्दुरुपपादा ॥ ४ ॥

अविभागेन दृष्टत्वाधिकरणं समाप्तम् ।

ब्राह्मेण जैमिनिरुपन्यासादिभ्यः ॥ ५ ॥ अवान्तरसङ्गतिमाह (प्रत्य-
गात्मन इति) प्रथमाधिकरणेन सङ्गतिरित्यर्थः (अपहतपाप्मत्वादिकमेवेति)
एवकारेण स्वप्रकाशत्वव्यावृत्तिः, (विज्ञानमात्रमेवेति) मात्रशब्देनांशतो जाड्य-
व्युदासः, एवकारेण गुणाष्टकव्युदासः, किं गुणाष्टकविशिष्टमेवास्य स्वरू-
पम् ? उत विज्ञानमात्रमेव, उतोभयं स्वरूपं, किं गुणाष्टकवैशिष्ट्यज्ञान-
मात्रस्वरूपत्वविषयश्रुत्योः प्राबल्यदौर्बल्यविभागो युज्यते, नेति ? तयोः
किमविरोधः सम्भवति नेति, विज्ञानघन एवेत्यवधारणं किं गुणान्तरं
व्यावर्तयितुं शक्नोति ? नेति, यदाऽवधारणं गुणान्तरव्यावर्तनक्षमम्, तदानी-
मविरोधासम्भवेन प्राबल्यदौर्बल्यविभागाश्रयणस्य न्याय्यत्वाद्विद्वयपक्षापेक्ष-

७ भावप्रकाशिका ७

जगद्धापारप्रसङ्ग इति भावः ॥ ७ ॥

इति अविभागेन दृष्टत्वाधिकरणम् ।

(ऋष्टिद्वयपक्षापेक्षेति) मतद्वयमध्ये अन्यतरपरिग्रह इत्यर्थः । (स्वरूपं

निराचार्यो मन्यते । ब्राह्मेण-अपहतपाप्मत्वादिनेत्यर्थः ।
अपहतपाप्मत्वादयो हि दहरवाक्ये ब्रह्मसम्बन्धि-
तया श्रुताः । ब्राह्मेणेति कुतोऽवगम्यते ; उपन्यासा-
दिभ्यः, उपन्यस्यन्ते हि ब्रह्मगुणाः अपहतपाप्मत्वा-
दयः प्रत्यगात्मनोऽपि प्रजापतिवाक्ये “य आत्मा-
ऽपहतपाप्मा” इत्यादिना “सत्यसङ्कल्पः” इत्यन्तेन ।
आदिशब्देन सत्यसङ्कल्पत्वादिगुणायत्ता जज्ञणा-
दयः, “जज्ञत्क्रीडन् रममाणः” इत्यादिवाक्यावगता
व्यवहारा गृह्यन्ते । अत एभ्य उपन्यासादिभ्यः
प्रत्यगात्मनो विज्ञानमात्रस्वरूपत्वं न सम्भवतीति
जैमिनेर्मतम् ॥ ५ ॥

चिति तन्मात्रेण तदात्मकत्वा-

दित्यौडुलोमिः ॥ ६ ॥

चैतन्यमात्रमेवास्यात्मनः स्वरूपमिति तेन रूपे-

* श्रुतप्रकाशिका *

याऽन्यतरस्वरूपत्वसिद्धिः, यदा न व्यावर्तनक्षमं तदा विरोधाभावेन
प्राबल्यदौर्बल्यविभागाश्रयणस्यायुक्तत्वादुभयस्वरूपत्वम्, अपहतपाप्मत्वादेः कथं
ब्राह्मत्वमित्यत्राह (अपहतपाप्मत्वादयो ही ति) व्यवहाराः-प्रवृत्तयः (न
सम्भवतीति) स्वरूपं जडं ज्ञानत्वे ज्ञानाद्याश्रयत्वायोगादिति भावः ॥ ५ ॥

चिति तन्मात्रेण तदात्मकत्वादित्यौडुलोमिः ॥ ६ ॥ (तेनेति) सूत्रे भाष्ये
४ भावप्रकाशिका ४

जडमिति) ननु जैमिनिमते ज्ञानमात्रस्वरूपत्वमात्मनो माभून्नाम, अपहत-
पाप्मत्वादीनां सद्भावात्, न हेतावता आत्मनो जडत्वमङ्गीकृतमित्यत्र
किञ्चित्प्रमाणमस्तीति चेन्न, अपहतपाप्मत्वादेः ज्ञानस्वरूपत्वस्य चाभ्युपगमे
सिद्धान्तादविशेषप्रसङ्गादिति भावः ॥ ५ ॥

णाविर्भवतीत्यौडुलोमिराचार्यो मन्यते । कुतः ? तदा-
त्मकत्वात्-तावन्मात्रात्मकत्वादस्य प्रत्यगात्मनः, “स
यथा सैन्धवघनोऽनन्तरोऽबाह्यः कृत्स्नो रसघन
एव एवं वा अरेऽयमात्मानन्तरोऽबाह्य कृत्स्नः
प्रज्ञानघन एव विज्ञानघन एव” इत्यवधारणाद्विज्ञान-
मात्रमेवास्य स्वरूपमित्यवगम्यते । अतोऽस्य गुणा-
न्तराभावादपहतपाप्मेत्यादयः शब्दाः विकारसुख-
दुःखाद्यविद्यात्मकधर्मव्यावृत्तिपरा इति चिति तन्मा-
त्ररूपेणाविर्भाव इत्यौडुलोमेर्मतम् ॥ ६ ॥

सम्प्रति भगवान्वादरायणः स्वमतेन सिद्धान्तमाह-

* श्रुतप्रकाशिका *

च तृतीयान्तनिर्देशः औपचारिकः, (विकारसुखदुःखादीति) आदि-
शब्दादुपेक्षाग्रहणं, विजर इत्यादिपदानि निर्विकारत्वपराणि, विशेषकः-निर्दुःखः,
सत्यकामः-सत्यम्-अकादाचित्कं सुखमस्येति सत्यकामपदं कादाचित्कसुखरा-
हित्यपरं, न तु नित्यसुखत्वपरं, सत्यसङ्कल्पः-उपेक्षाग्रहितः, न ह्युपेक्षकः सत्य-
सङ्कल्पः, मोघेन सङ्कल्पेन रहित इति वा पूर्वपक्षार्थः ॥ ६ ॥

ध भावप्रकाशिका ध

(कादाचित्कसुखराहित्यपरमिति) अत्र चोदयन्ति-यद्यकादाचित्कसुख
इति श्रूयते, तदा नञः कादाचित्कसुखपदेन समासे कादाचित्कसुखराहित्य-
मर्थः स्यात्, नहि अनीलो घटो यस्येति बहुव्रीहिसमासाश्रयणेन अनीलघट
इति निर्घटो देशो वक्तुं शक्यत इति, अत एव सत्यसङ्कल्प इत्यस्य मोघेन
सङ्कल्पेन रहित इतिवेत्युत्तरग्रन्थोऽप्ययुक्त इति चेत्, अत्र केचित्-सतीति-
पृथक्पदं सप्तम्यन्तं, सति पृथिव्यादौ वस्तुनि अकामः निष्काम इत्यर्थः ।
एवं सत्यसङ्कल्प इत्यादावपि द्रष्टव्यम्, इत्येवंरूपे निर्वाहे अस्य ग्रन्थस्य
तात्पर्यमिति वदन्ति ॥ ध ॥

एवमप्युपन्यासात्पूर्वभावादविरोधं

बादरायणः ॥ ७ ॥

एवमपि— विज्ञानमात्रस्वरूपत्वप्रतिपादने सत्यपि, सत्यकामत्वादीनां पूर्वोक्तानां गुणानामविरोधं बादरायण आचार्यो मन्यते । कुतः ? उपन्यासात् पूर्वभावादौपनिषदात् “य आत्माऽपहतपाप्मा” इत्याद्युपन्यासात्प्रमाणात्पूर्वेषामपहतपाप्मत्वसत्यसङ्कल्पत्वादीनामपि भावात्—विद्यमानत्वात् । तुल्यप्रमाणकानामितरेतरबाधो न युज्यते इत्यर्थः । न च वस्तुविरोधादपहत-

* श्रुतप्रकाशिका *

एवमप्युपन्यासात्पूर्वभावादविरोधं बादरायणः ॥ ७ ॥ विज्ञानमात्रप्रतिपादनपरत्वापातप्रतीतिं विज्ञानधन एवेत्यादिवाक्यस्याभ्युपगम्य परिहरति (एवमपीत्यादिना) अपहतपाप्मेत्यादिके वाक्ये सत्यपि तत्पूर्वपक्षीकृत्य ह्यौडुलोमिमतमुदीरितमिति शङ्कायां सूत्रतात्पर्यमाह (तुल्यप्रमाणकानामिति) एवकारः कस्यचिद्वाक्यस्य शेषभूततया न स्वतन्त्रार्थप्रतिपादकः, अवधारणीयसापेक्षत्वादवधारणस्य, अतः शेषभूतैवकारस्वारस्याय न शेषिभूतपदजातभङ्गः कार्यः, अपि तु शेषिणमभङ्क्त्वा शेषभूतभङ्ग एव कार्यः, तस्मादेवकारस्वारस्यार्थं वाक्यान्तरगता गुणा न भङ्गनीया इति विज्ञानरूपत्वमपहतपाप्मत्वादिकं च तुल्यप्रमाणकत्वादेवकारभङ्गेनापि स्वीकर्तव्यमित्यर्थः । (न च वस्तुविरोधादिति) वस्तुविरोधः—ज्ञानस्य ज्ञानान्तराश्रयत्वासम्भवः, स किं व्याप्त्याऽभिधीयते ? उत श्रुतिबलात्, व्याप्त्या चेत् ज्ञानं कस्यचित् गुणभूतं दृष्टमिति ब्रह्म च तथा स्यात्, श्रुतिप्रतिपन्नत्वान्न गुणभूतमिति चेत्त एव श्रुतिबलात् गुणाश्रयत्वमप्य-

ध भावप्रकाशिका ध

(तत्पूर्वपक्षीकृत्य हीति) नष्टस्य पुनरुन्मज्जनाभावादित्यर्थः । अन्यपर-

पाप्मत्वादीनामविद्यापरिकल्पितत्वं न्याय्यम् । विशेषा-
भावाद्विपरीतं कस्मान्न भवतीति न्यायात् । तुल्यबलत्वे
ह्यशक्यस्यावधारणस्यान्यपरत्वमेव न्याय्यम् । एवम-
प्यविरोध इत्यभ्युपगम्य वदन् ज्ञानमात्रमेवास्य स्वरूपं
नान्यत्किञ्चिदस्तीत्ययमर्थो 'विज्ञानघन एव' इत्या-
दिभिर्न प्रतिपाद्यत इति मन्यते । कस्तर्हि 'विज्ञा-
नघन एव' इत्यवधारणस्यार्थः ? कृत्स्नोऽप्यात्मा जडव्या-
वृत्तः स्वप्रकाशो नान्यायत्तप्रकाशः स्वल्पोऽपि
प्रदेशोऽस्तीत्ययमर्थो वाक्यादेव सुव्यक्तः, "स यथा
सैन्धवघनोऽनन्तरोऽबाह्यः कृत्स्नो रसघन एव एवं
वा अरेऽयमात्माऽनन्तरोऽबाह्यः कृत्स्नः प्रज्ञानघन
एव" इति । न चैवं प्रत्यगात्मनो धर्मिस्वरूपस्य कृत्स्न-

* श्रुतप्रकाशिका *

ङ्गीक्रियताम् । यत्तु न ज्ञानं ज्ञानान्तराश्रयमिति, तन्न ज्ञानत्वप्रयुक्तम्, अपि तु
गुणभूतज्ञानत्वप्रयुक्तम्, आत्मनस्तु गुणत्वाभावात् ज्ञानस्वरूपस्यापि ज्ञाना-
श्रयत्वे व्याप्तिविरोधोऽपि नास्तीत्यनुसन्धेयम्, (विशेषाभावादिति) उभयमपि
श्रुतिसिद्धत्वाविशेषान्नान्योन्यबाधकं, बाधकं चेद्विपर्ययेण स्यादित्यर्थः ।
अशक्यस्य गुणान्तराबाधेन निर्वोदुमशक्यस्य, अन्यपरत्वम्-अविरुद्धार्थान्तरपरत्वम्,
अभ्युपगम्य वदतस्तात्पर्यमाह (एवमपीति) अपहृतपाप्मत्वादिविरुद्धार्थप्र-
तीत्यभावं मन्यत इत्यर्थः । तमेव चोद्यपूर्वकमुपपादयति (कस्तर्हीत्यादिना)
वाक्यादेव सुव्यक्तत्वं वाक्यैकदेशभूतदृष्टान्तवाक्येनोपपादयति (स यथेति)
आत्मनः सर्वत्र विज्ञानघनत्वं स्यात् ततः किं गुणाश्रयत्वस्येत्यत आह
(न चैवमिति) स यथेति दृष्टान्तवाक्येऽप्यविरोधः कथमवगम्यत इत्य-

५ भावप्रकाशिका ५

— मिति व्याख्येयं पदं, जडांशव्यवच्छेद इत्यर्थः । भाष्ये स्वल्पोपि प्रदेशो-

स्य विज्ञानघनत्वेऽप्यपहतपाप्मत्वसत्यसङ्कल्पत्वादि-
धर्मसम्बन्धो वाक्यान्तरावगतो विरुद्ध्यते ; यथा सैन्ध-
वघनस्य रसघनत्वे रसनेन्द्रियावगते चक्षुराद्यव-
गताः रूपकाठिन्यादयो न विरुद्ध्यन्ते । इदमत्र
वाक्यतात्पर्यं—यथा रसवत्स्वाम्रफलादिषु त्वगादिप्रदे-
शभेदेन रसभेदे सत्यपि सैन्धवघनस्य सर्वत्रैक-
रसत्वम् ; तथाऽऽत्मनोऽपि सर्वत्र विज्ञानस्वरूपत्वं, स्व-
प्रकाशस्वरूपत्वमित्यर्थः ॥ ७ ॥

ब्राह्माधिकरणं समाप्तम् ।



* श्रुतप्रकाशिका *

त्राह (यथेति) दृष्टान्तवाक्यगतावधारणस्य कोऽर्थः, तत्रोपजीव्यांश्च क-
इत्यत्राह (इदमत्र वाक्यतात्पर्यमिति) प्रदेशभेदे जडत्वं व्यावर्त्यमित्यर्थः ।
विज्ञानस्वरूपत्वमित्येतद्व्याचष्टे (स्वप्रकाशस्वरूपत्वमिति) ।

परे तु तृतीयं सूत्रमेवं वर्णयन्ति, ज्ञानमात्रस्वरूपत्वेऽपि सत्यसङ्कल्पत्वा-
दीनां व्यावहारिकत्वादविरोधं वादरायणो मन्यत इति, तदयुक्तं व्यावहा-
रिकत्वाश्रयणस्य विरोधफलत्वेनाविरोधसूत्रप्रणयनस्य निष्प्रयोजनत्वात्सम्भव-
त्यविरोधादुभयपारमार्थ्यं विरोधफलभूतव्यावहारिकत्वाश्रयणायोगात्सत्यकाम-
त्वादीनां दुःखाद्यभावपरत्वेन निर्वाहेऽभिहिते तेषां पदानाममुख्यत्वाच्च, अपरै-
रविरोधः । अन्येषां पक्षे सन्मात्ररूपेण सर्वात्मभावेन स्थित एवान्येन
विभक्तेन रूपेण नानाशरीरवर्तिना विहरतीति यदुक्तं, तन्निरूप्यम्, किं स्वरूपं
सर्वात्मभावेन तिष्ठति, विसर्पता ज्ञानेनाधिष्ठितशरीरो विहरतीत्यभिप्रायः, तत्र
स्वरूपस्य सर्वात्मभावोऽनुपपन्नः, अणुत्वात्, तत्प्रहाणेन सन्मात्रब्रह्मतापत्तिर्ज-
लबिन्दोर्बिन्दुत्वप्रहाणेन समुद्रतापत्तिरुल्या, ततश्च जृम्भगाणस्य तद्गङ्गस्य
पूर्वप्रलीनबिन्दुविशेषाश्रयत्वनिर्धारणवत् विसर्पतो ज्ञानस्य मुक्तात्मविशेषा-
श्रयत्वनिर्धारणायोगात् न मुक्तो विरहतीति वक्तुं युक्तम् । ननु मुक्तस्य-

* श्रुतप्रकाशिका *

त्मभावो नाम—जलबिन्दोः समुद्र इव न भेदकाकारप्रहाणेन लयः, किन्तु क्षीरे नीरस्येव भेदकाकाराप्रहाणेन संसर्गः, तस्य च स्वरूपस्य विसर्पणसङ्कोचनविभागाविभागविषयाः शक्तयः सन्ति, अतो विभागशक्त्या विभक्त एकदेशो विहरतीति चेत्, विभक्तांशः किमिदन्तया भाति ? उताऽहमिति, आद्ये च सोऽशोऽनादिश्चेद्धर्मभूतनित्यज्ञानविकासाद्यभ्युपगमादस्मदीय एव पक्षः स्यात्, सादिश्चेत् प्रत्यगर्थैकदेशस्य पराक्त्या परिणामान्निर्विकारत्वश्रुतिभङ्गः । अहमिति भातीति चेत्तस्याहमिति भासमानस्य विभक्तस्यांशस्यांशान्तरं किमिदन्तया भाति ? उताहन्तया ? आद्ये तयोरात्मान्तरत्वं विभक्तस्यांशस्यादिमत्त्वं ध्रुवस्यैकस्य परिणामित्वं च स्यात्, द्वितीये च परस्परापेक्षयाऽहमिति भासमानावशौ किमहं चाहं चेति समुच्चयार्हो भवतः, किमहमेवेति, आद्ये मिथो भेदकधर्मग्रहणेन विना समुच्चयावभासायोगात् व्यावर्तकधर्मग्रहणं स्याज्जीवान्तरव्यवच्छेदायैक्यग्रहणं च स्यात्, तत्रेदन्तया व्यावृत्तिरहन्तयैकत्वञ्च वक्तव्यम्, अत एकं प्रत्येकस्याहन्तया इदन्तया च भानं विरुद्धयेत, समुच्चयानर्हमहमेवेति भातीति चेत्तर्हि भेदकधर्माभावात् विभक्तत्ववादोऽर्थशून्यः स्यात् । अधिष्ठेयदेहभेदसम्बन्ध एव भेदकाकार इति चेन्न, धर्मभूतज्ञानसम्बन्धेनापि करचरणादीनामिवाधिष्ठेयत्वोपपत्तेः, अतः सन्मात्ररूपेण सर्वात्मभावेनावस्थानमन्येन विभक्तरूपेण नानाशरीरवर्तिना विहरणं चानुपपन्नम् ॥ ७ ॥

ब्राह्माधिकरणं समाप्तम् ।



५ भावप्रकाशिका ५

स्तीति च्छेदः । (परे त्वित्यादि) (सर्वात्मभावेन स्थित एवेति) मुक्त इति शेषः (ध्रुवस्येति) विभागावधिभूतस्येत्यर्थः ॥ ५ ॥

इति ब्राह्माधिकरणम् ।



सङ्कल्पादेव तच्छ्रुतेः ॥ ८ ॥

ॐ ४ अधिकरणम् ॐ

मुक्तः परं ब्रह्मोपसम्पद्य ज्ञानस्वरूपो-
ऽपहतपाप्मत्वादिसत्यसङ्कल्पत्वपर्यन्तगुणक आविर्भ-
वतीत्युक्तम् । तमधिकृत्य तस्य सङ्कल्पत्वप्रयुक्ता व्यव-
हाराश्च श्रूयन्ते “स तत्र पर्येति जज्ञत् क्रीडन्
रममाणः स्त्रीभिर्वा यानैर्वा ज्ञातिभिर्वा” इति । किम-
स्य ज्ञात्यादिप्राप्तिः प्रयत्नान्तरसापेक्षा ? उत परम-
पुरुषस्येव सङ्कल्पमात्रादेव भवतीति विशये-लोके
राजादीनां सत्यसङ्कल्पत्वेन व्यवहियमाणानां कार्य-
निष्पादने प्रयत्नान्तरसापेक्षत्वदर्शनादस्यापि तत्सा-
पेक्षा ।

* श्रुतप्रकाशिका *

सङ्कल्पादेव तच्छ्रुतेः ॥ ८ ॥ अवान्तरसङ्गतिमाह (मुक्त इति)
विज्ञानघन एवेतिवत्सङ्कल्पादेवत्यवधारणस्य सङ्कोचशङ्कया च सङ्गतिरभि-
प्रेता । (प्रयत्नान्तरेति) प्रयत्नशब्दः सङ्कल्पव्यतिरिक्तव्यापारपरः, सत्य
सङ्कल्पत्वं किं प्रयत्नान्तरसापेक्षम् ? उत नेति विशय इत्यर्थः । मुक्तस्य
किं ज्ञात्यादिप्राप्तिः प्रयत्नान्तरसापेक्षा ? उत सङ्कल्पमात्रमूला ? किमस्य
सत्यसङ्कल्पत्वं राजादीनामिव भवति ? उत परमपुरुषस्येव, किं सङ्कल्पा-
देवत्यवधारणं राजादितुल्यतां निवर्त्तयितुं प्रभवति ? नेति, किमी-
श्वरसङ्कल्पवन्मुक्तात्मसङ्कल्पस्यामोघत्वं सम्भवति ? नेति, किमस्य जज्ञ-
त्तादयो व्यापाराः पुण्यपापरूपतया बन्धका भवन्ति नेति, बन्धाकाश्चेत्
तत्सङ्कल्पस्य कर्माधीनप्रतिघातसम्भवेनेश्वरवत्तत्सङ्कल्पस्यामोघत्वाभावेनावधारणस्य
राजादितुल्यतानिवर्त्तनाक्षमत्वान्मुक्तस्य ज्ञात्यादिप्राप्तिः प्रयत्नान्तरसापेक्षा स्यात्,
यदा बन्धका न भवन्ति, तदा मुक्तात्मनः कर्माधीनप्रतिघातासम्भवेनेश्वर-

इति प्राप्त उच्यते-सङ्कल्पादेव- इति । कुतः ? तद्धुतेः,
 “स यदि पितृलोककामो भवति सङ्कल्पादेवास्य
 पितरः समुत्तिष्ठन्ति” इति हि सङ्कल्पादेवास्य पित्रा-
 दीनां समुत्थानं श्रूयते । न च प्रयत्नान्तरसापे-
 पेक्षत्वाभिधायि श्रुत्यन्तरं दृश्यते ; येनास्य सङ्कल्पा-
 देवेत्यवधारणस्य विज्ञानघन एवेतिवद् व्यवस्थापनं
 क्रियते ॥ ८ ॥

* श्रुतप्रकाशिका *

वदमोषसङ्कल्पत्वसम्भवेनावधारणस्य राजतुल्यत्वनिवर्तनक्षमत्वात् मुक्तस्य
 ज्ञात्यादिप्राप्तिः सङ्कल्पमात्रमूला स्यात् । (अस्यापि तत्सापेक्षेति) ज्ञात्यादि-
 प्राप्तिः प्रयत्नान्तरसापेक्षेत्यर्थः, सङ्कल्पादेवेत्येवकारस्तु विज्ञानघन एवेति
 वदयोगव्यवच्छेदपरः, न त्वन्ययोगव्यवच्छेदपर इत्यभिप्रायः ।

राद्धान्ते (विज्ञानघन एव इतिवदिति) अनेन सङ्गतिविशेषोऽप्यभिप्रेतः ॥ ८ ॥

५ भावप्रकाशिका ५

(विज्ञानघन एवेतिवदयोगव्यवच्छेदपर इति) नच विज्ञानघन एवेत्यत्र
 कृत्स्नोप्यात्मा जडव्यावृत्तस्वप्रकाश इत्यादिना अन्ययोगव्यवच्छेदपरत्वस्य पूर्व-
 सूत्रे प्रतिपादनात् तद्विरोध इति वाच्य, तस्य विशेषणसङ्गतैवकारत्वेन शङ्कः
 पाण्डुर एवेत्यत्र एवकारस्य पाण्डुरत्वायोगव्यवच्छेदकत्ववत् एतस्यापि विज्ञा-
 नत्वायोगव्यवच्छेदपरत्वेन ज्ञानत्वायोगे सर्वत्र व्यवच्छिन्ने तद्व्यतिरिक्तजा-
 ष्यव्यवच्छेदस्य फलीभूतस्य प्रतिपादकतया तस्य ग्रन्थस्यान्ययोगव्यवच्छेदे
 तात्पर्याभावात्, भाष्ये- नच प्रयत्नान्तरसापेक्षत्वाभिधायीति, मुक्तसङ्कल्पस्य
 लौकिकसङ्कल्पवत् सङ्कल्पत्वेन यत्सापेक्षत्वानुमानम्, तत् नरशिरःकपालशौचा-
 नुमानवदागमबाधितत्वात् न प्रतिरोधीत्यर्थः, इतरथा अगस्त्यादेः समुद्रपानादि-
 वृत्तान्तो असत्यः स्यादिति भावः, नन्विदं चिन्ता वृथा, यथा मनोरथमात्रोप-
 स्थापितापि स्त्री स्त्रैणाना चरमधातुनिसर्गे हेतुः, एवं पित्रादयोपि अस्य सङ्क-

अत एव चानन्याधिपतिः ॥ ६ ॥

यतो मुक्तः सत्यसङ्कल्पः ; अत एवानन्याधिपतिश्च ।
अन्याधिपतित्वं हि विधिनिषेधयोग्यत्वम्, विधिनिषे-
धयोग्यत्वे हि प्रतिहतसङ्कल्पत्वं भवेत् । अतः सत्य-
सङ्कल्पत्वश्रुत्यैवानन्याधिपतित्वं च सिद्धम् । अत
एव 'स स्वराद् भवति' इत्युच्यते ॥ ६ ॥

सङ्कल्पाधिकरणं समाप्तम् ।



* श्रुतप्रकाशिका *

अत एव चानन्याधिपतिः ॥ ६ ॥ सत्यसङ्कल्पत्वोपपादकमिदं सूत्रं
जक्ष्णान्दिव्यापाराणां पुण्यपापरूपत्वेन सङ्कल्पप्रतिघातसम्भवान्मोघसङ्कल्प-
त्वशङ्काव्युदासेनावधारणस्य सङ्कोचनिरासकं हीदम् । अक्षरार्थमाह (यत
इति) अन्याधिपतित्वं विवृणोति (विधिनिषेधेति) अनन्याधिपतित्व-
सत्यसङ्कल्पत्वयोरुपपाद्योपपादकभावं व्यतिरेकेण दर्शयति (विधिनिषेधयो-
ग्यत्वे हीति) ननु सत्यसङ्कल्पत्वात् विधिनिषेधायोग्यत्वं तदयोग्यत्वात्सत्य-
सङ्कल्पत्वमित्यन्योन्याश्रय इत्यत्राह (अतः सत्यसङ्कल्पत्वश्रुत्यैवेति)
सङ्कल्पादेवेत्यवधारणासङ्कोचः स्वतः प्राप्तः, मुक्तस्य जक्ष्णादिव्यापाराणां
पुण्यपापरूपत्वमश्रुतं, न च तत्कल्प्यं, स्वर्गिणां कर्मफलभूतेषु तिरश्चां

७ भावप्रकाशिका ७

ल्पोपस्थापिताः कल्पिष्यन्ते स्वकार्यजननाय किमर्था सृष्टिरभ्युपेयते, मैवं
सन्ति हि कानिचिद्वस्तुस्वरूपसाध्यानि कार्याणि दंतक्षतमणिमालादीनि, का-
निचित् तदज्ञानसाध्यानि, यथा उक्तानि चरमधातुविसर्गरोमहर्षादीनि, तत्र
पित्रादेः मनोरथमात्रोपनीतत्वे ज्ञानमात्रसाध्यानि कार्याणि परं भविष्यन्ति, ननु
वस्तुस्वरूपसाध्यानि, नहि स्त्रैण्यस्य रोमहर्षणादिवद्भवन्ति, स्त्रीवस्तुसाध्या दन्त-
क्षतमणिमालादयः, अतस्तत्कार्यसकलभोगसिद्धयर्थं सृष्टिः कक्षीकार्या ॥ ७ ॥

(स्वर्गिणां कर्मफलभूतेष्विति) जक्ष्णादिविति शेषः, नहि स्वर्गिणां

* श्रुतप्रकाशिका *

व्यापारेषु च व्यभिचारात्, अतः सङ्कोचकाभावादसङ्कुचितेनावधारणेन सत्यसङ्कल्पत्वं सिद्धमिति तथैव श्रुत्या विधिनिषेधागोचरत्वं च ज्ञापितमित्यर्थः । उक्ततर्कानुगृहीतं श्रुत्यन्तरं च विधिनिषेधायोग्यत्वे प्रमाणमित्याह (अत एवेति) अनेन सूत्रस्थचशब्दार्थो व्याख्यातो भवति, एवमनेन सूत्रेण मुक्तानामीश्वरवद् ब्राह्मणगुणान्वयः प्रतिष्ठापितो भवति, अपहृतपाप्मत्वं नाम न पापप्रध्वंसवैशिष्ट्यम्, अपि तु पुण्यपापसजातीयव्यापारेषु सत्स्वपि तत्फलसम्बन्धानर्हतामित्यत्रैव हि स्पष्टं दर्शितम् । अत्रानधिपतिरिति नोक्तं, किन्त्वनन्याधिपतिरिति, अत्रायमभिप्रायः — स्वाभाविकशेषिणः परमपुरुषादन्यो नाधिपतिर्मुक्तस्येति, अन्यथा ह्यनधिपतिरित्येतावताऽलम्, अन्यशब्दो बहुव्रीहिसूचनार्थ इति चेन्न, अनन्याधिपतिरित्युक्तेऽप्यन्येषामिति समाससद्भावात्, अतोऽन्यशब्दस्योक्त एवार्थ इति सम्प्रदायः ।

परे तु सङ्कल्पादेव पित्रादि सृजन्नपि मुक्तोऽनन्याधिपतिः, न स्वामिनं सङ्कल्पयतीत्येतदर्थपरमनन्याधिपतिशब्दमाहुः, तत्र को हेतुः, स्वामिपारतन्त्र्यस्यापुरुषार्थत्वादिति चेत्पित्रादिपारतन्त्र्येऽपि तुल्यं, पित्रादयः

५ भावप्रकाशिका ५

तिरश्चां वा जज्ञणादीनि पुण्यं पापं वा आर्जयन्तीति भावः (तथैव च श्रुत्या विधिनिषेधागोचरत्वञ्च ज्ञापितमित्यर्थ इति) यथा पीनत्वकल्प्यस्य रात्रिभोजनस्य पीनत्वोपपादकत्वं, एवं सत्यसङ्कल्पत्वकल्प्यस्याप्यनन्याधिपतित्वस्य तदुपपादकत्वे नानुपपत्तिरिति भावः, अत एव 'सूक्तवाक्रेण प्रस्तरं प्रहरति' इत्यत्र प्रस्तरप्रहरणस्यायागरूपत्वेन देवतासम्बन्धासम्भवात् देवताप्रकाशकस्य सूक्तवाकस्य तृतीयाश्रुत्या न तच्छेषत्वप्रतिपादनं सम्भवतीत्याशङ्क्य तृतीयाश्रुत्यवगतसूक्तवाककरणत्वान्यथानुपपत्त्यैव सूक्तवाकप्रतिपाद्यदेवतासम्बन्धेन यागरूपत्वं प्रस्तरप्रहरणस्य कल्प्यत इति प्रतिपादितमिति भावः । ननु अपहृतपाप्मत्वस्य पूर्वं सिद्धतया एतत्सूत्रव्यावर्त्यशङ्काया अनुत्थानमित्याशङ्क्याह (अपहृतपाप्मत्वं नामेति) (अत्रैव हि स्पष्टं दर्शितमिति) सूत्र इति शेषः ।

५ परे त्वित्यादि) अत एव सत्यसङ्कल्पत्वादेव न स्वामिनं सङ्कल्पा-

* श्रुतप्रकाशिका *

प्रियङ्कराश्च स्युः, अतस्तत्सङ्कल्प इति चेत्तत्त्वामिनोऽपि तुल्यम्, अतो नाय-
मर्थ उपपन्नः । अपरेषामपि तुल्येयमनुपपत्तिः ।—अन्ये तु 'अत एव' इति
सूत्रमधिकरणान्तरमाहुः, सर्वेश्वरत्वपरवाक्यैर्मुक्तस्यापीश्वरोऽधिपतिरिति पूर्वपक्षं
कृत्वा मुक्तस्य सत्यसङ्कल्पत्वादेव नास्याधिपतिरित्याहुः, कथं दुःखहेतु-
विरहेण मुक्ते तदापादनायोगात् दुःखासद्भावादेव तन्निवर्तनायोगात्स्वतः-
सिद्धानन्दतया तदापादनतन्निवर्तनायोगात्प्रवृत्तस्य विधाते निवृत्तस्य प्रवर्तने
च प्रवृत्तिनिवृत्तिविषयसङ्कल्पयोर्मोक्षत्वप्रसङ्गाच्च । 'अथ येऽन्यथा विदुरन्य-
राजानस्ते क्षत्र्यलोका भवन्ती'त्यन्यराजवतः क्षत्र्यलोकतां दर्शयन्नात्मविदोऽन-
न्यराजत्वं दर्शयति 'स स्वराड् भवती'त्यादेश्चायमेवार्थ इति । अत्र ब्रूमः—
अधिपतिशब्दस्य शेषविधानित्वमभिमतं चेत्तदप्रतिषेध्यं शेषलक्षणस्य मुक्ता-
त्मनि विरोधासम्भवात् । यदि नियन्तृत्वं विवक्षितं तच्च मुक्तं प्रति
सम्भवत्येव । तथा हि नियमनशब्देन यदि नियमनसामान्यं विवक्षितं
तदा धारणमपि तदन्तर्गतत्वेन विवक्षितं स्यात्, तच्चावदप्रतिषेध्यं 'स गुणा-
न्समतीत्यैतान् ब्रह्मभूयाय कल्पते । ब्रह्मणो हि प्रतिष्ठाह' मिति वचनात्, स्व-
च्छया परप्रवृत्तिनिवृत्त्योरुत्पादनरूपनियमनविशेषः । यदि विवक्षितः, तत्प्र-
तिषेधस्तावत्स्वपक्षव्याघातकः, 'जगद्ध्यापारवर्ज'मित्यत्रेश्वराधीनं मुक्तस्य सङ्कल्पादि
प्रवर्तते, अस्य जगद्ध्यापारवर्जितेषु स्वगोर्गेषु नित्यं सङ्कल्पो भूयात्, मा-
भूतसङ्कल्पविरुद्धेषु जगद्ध्यापारवर्जित्यपवर्गप्रदानसमय एवेश्वरः सङ्कल्पयती-
त्यभ्युपगमात्, अपवर्गप्रदानोत्तरकाले तु न तादृशिन्यमिति चेन्न, जग-
द्ध्यापारविषयसङ्कल्पोत्पत्तिप्रतिबन्धे तत्प्रतिबन्धकेश्वरसङ्कल्पस्य नित्यस्य वा तदा
सङ्जातस्य वा विद्यमानत्वस्यापेक्षितत्वात् । न हि प्रतिबन्धकासन्निधौ कार्य-
प्रतिबन्धसम्भवः । अथ मतं—प्राथमिकसङ्कल्पजन्यः कश्चिदतिशयो मुक्ता-
त्मगतः सर्वदा जगद्ध्यापारं प्रतिबध्नाति, न तदेश्वरनियाम्यत्वं, न ह्यतिश-

ध्रु भावप्रकाशिका ध्रु

तस्यजति स्वागिपारतन्ध्ये स्वसत्यसङ्कल्पत्वविरोधप्रसङ्गात् अतोऽनन्याधिपति....
कुर्वन्तीत्यर्थः (दुःखहेतुविरहेणेति) यो यस्मिन्सुखदुःखे आपादयितुं निवर्त-
यितुं च प्रभवति स तस्याधिपतिरिति भावः (शेषलक्षणस्येति) प्रोक्षणादौ

अभावं बादरिराह ह्येवम् ॥ १० ॥

ॐ नमो भगवते वासुदेवाय
५ अधिकरणम्

किं मुक्तस्य देहेन्द्रियाणि न सन्ति

अथवा यथासङ्कल्पं सन्ति ? न सन्ति चेति

* श्रुतप्रकाशिका *

याधायकानां नियन्तृत्वम्, आधायकविनाशोप्याहितातिशयस्य कार्यकरत्व-
दर्शनादिति, तत्र कल्पनागौरवप्रसङ्गात्, ईश्वरसङ्कल्पजन्यातिशयस्य स्था-
यित्वाभ्युपगमादपि वरं हीश्वरसङ्कल्पस्यैव स्थायित्वोपगमः । अतः स्ववचन-
व्याघातः सर्वेश्वरत्ववाचिश्रुतिस्वारस्यभङ्गश्च स्यात्, 'यस्यात्मा शरीर' मिति
श्रुतिविरोधश्च । काष्ठाप्राप्तं नियाम्यं हि शरीरं, न चात्मशब्दो बद्ध-
मात्रपरः, सर्वदेवसर्वभूतानां बद्धानां तन्नियाम्यत्वस्योक्तत्वात्, नाप्यन्तःकर-
णविषयः, अमुख्यत्वादात्मशब्दस्य, 'यो मनसि तिष्ठ' नित्यनेन पुनरु-
क्तत्वाच्च, 'येन येन धाता गच्छति तेन तेन सह गच्छती' ति मुक्तस्य पर-
मात्मानुविधानश्रुतिविरोधश्च, नित्यस्य परसपेक्षत्वमीश्वरप्रमितिर्नित्यपदार्थगत-
परिमाणादिषु सर्वसम्प्रतिपन्नत्वात्सम्भवति ॥ ६ ॥

सङ्कल्पाधिकरणं समाप्तम् ।



अभावं बादरिराह ह्येवम् ॥ १० ॥ (यथा सङ्कल्पमिति) अनेन सङ्गतिर्द-
र्शिता, किं मुक्तस्य देहेन्द्रियाणि न सन्ति ? उत सन्ति ? उत यथा-
सङ्कल्पं सन्ति न सन्ति चेति, तदर्थं 'स एकधा भवती'त्यादिश्रुतिर-
शरीरत्वश्रुतिं सङ्कोचयितुं शक्नोति ? नेति, किं स 'एकधा भवतीत्या'दिश्रुति-
मुक्तस्य सशरीरत्वं प्रतिपादयितुं प्रभवति ? उत न, प्रतिपादनेऽपि किं
सशरीरत्वमात्रं प्रतिपादयति ? उत तस्यैच्छत्वमप्यवगमयति, तदर्थमेकधा भ-
वनन्निष्ठाभवनादिकं मुक्तस्य शरीरेण विना सम्भवति ? उत न, अस-

७ भावप्रकाशिका ७

सुखदुःखापादननिवर्तनाक्षमस्यापि ब्रीह्यादेः शेषित्वादिति भावः (ब्रह्मणो हि
प्रतिष्ठाहमिति) मुक्तस्य धारक इत्यर्थः ॥ ७ ॥

इति सङ्कल्पाधिकरणम् ।

विशये-शरीरेन्द्रियाणामभावं वादरिराचार्यो मन्यते ।
कुतः ? आह ह्येवम् “न ह वै सशरीरस्य सतः
प्रियाप्रिययोरपहतिरस्ति । अशरीरं वा व सन्तं न
प्रियाप्रिये स्पृशतः” इति शरीरसम्बन्धे दुःख-
स्यावर्जनीयत्वमभिधाय “अस्माच्छरीरात्समुत्थाय परं
ज्योतिरुपसम्पद्य स्वेन रूपेणाभिनिष्पद्यते” इति मुक्त-
स्याशरीरत्वं ह्याह श्रुतिः ॥ १० ॥

भावं जैमिनिर्विकल्पामननात् ॥ ११ ॥

* श्रुतप्रकाशिका *

म्भवे च मुक्तस्य ब्रह्मानुभवैकभोगस्य तद्व्यतिरिक्तदेहसर्गादाविच्छादिकं
सम्भवति, नेति, अणोर्जीवस्यानेकशरीरपरिग्रहः सम्भवति, नेति च, यदा
अनेकशरीरपरिग्रहो न सम्भवति यदा च शरीरेण विनापि त्रिधाभवना-
दिकमुपपद्यते, तदा ‘स एकधे’त्यादिवाक्यस्य शरीरप्रतिपादकत्वाभावेनाशरीर-
त्वश्रुतिसङ्कोचनासामर्थ्यान्मुक्तोऽशरीर एव स्यात्, यदाऽणोरप्यनेकशरीर-
योगः सम्भवति, यदा च शरीरेण विना त्रिधाभवनादिकमनुपपन्नं, ब्रह्मा-
नुभवैकभोगस्य देहसर्गादीच्छा च न स्यात्तदाशरीरस्यावश्यापेक्षितत्वादिच्छाधीना
न्वयव्यतिरेकत्वाभावाच्च तत्प्रतिपादकवाक्येनाशरीरत्वश्रुतिसङ्कोचे सति मुक्तः
सशरीर एव स्यात्, यदाऽनेकशरीरपरिग्रहोपपत्तिः अनेकधाभवनञ्च शरीर-
सापेक्षं, ब्रह्मानुभवैकभोगस्य देहसर्गादाविच्छा च सम्भवति, तदानीमैच्छशरीर-
प्रतिपादनक्षमेण स एकधा भवतीत्यादिवाक्येनाशरीरत्वश्रुतेः सङ्कोचे सति
मुक्तो यथेच्छं सशरीरोऽशरीरश्च स्यादिति, (शरीरेन्द्रियाणामभावमिति)
अभावप्रतिसम्बन्धि किमित्यपेक्षायां ‘तन्वभाव’ इति सूत्रस्थतनुशब्देन
प्रतियोगिविशेषावगम इति भावः । (शरीरसम्बन्ध इति) शरीरत्वप्रयुक्तं दुःख-
हेतुत्वमिति भावः । एवमशरीर एवेत्येकः पक्षः ॥ १० ॥

भावं जैमिनिर्विकल्पामननात् ॥ ११ ॥ अत्र शरीरिवाचिशब्दो न श्रुत

मुक्तस्य शरीरेन्द्रियभावं जैमिनिराचार्यो मन्यते ,
कुतः ? विकल्पामननात्— विविधः कल्पो विकल्पः
वैविध्यमित्यर्थः, “स एकधा भवति त्रिधा भवति
पञ्चधा भवति सप्तधा” इत्यादिश्रुतेः । आत्मन एकस्या-
च्छेद्यस्यानेकधाभावासम्भवात् त्रिधाभावादयः शरी-
रनिबन्धना इत्यवगम्यते । अशरीरत्ववचनं तु कर्म-
निमित्तशरीरभावपरं, तदेव हि शरीरं प्रियाप्रियहेतुः ॥

भगवांस्तु बादरायणः स्वमतेन सिद्धान्तमाह—

द्वादशाहवदुभयविधं बादरायणोऽतः ॥ १२ ॥

‘सङ्कल्पादेव’ इत्येतदतश्शब्देन परामृश्यते , अत
एव सङ्कल्पात्, उभयविधं सशरीरमशरीरं च मुक्तं भग-

* श्रुतप्रकाशिका *

इत्यत्राह (आत्मन एकस्येति) द्विधाशब्दादीनां धर्मभेदे एव स्वारस्यं
‘तदण्डमकरोत द्विधा’ इत्यादिप्रयोगात् द्रव्यत्वपृथिवीत्वादिजातिसंयोगादिगुण-
परिस्पन्दरूपक्रियासहस्रान्वितेऽपि घटे द्विधा त्रिधा सहस्रधाऽभूदिति प्रयो-
गाभावाच्च, तथाऽऽप्यात्मनि स्वरूपभेदासम्भवात् शरीरद्वैतकमित्यर्थः । तर्ह्य-
शरीरत्वश्रुतिः कथमित्यत्राह (अशरीरत्ववचनं स्त्विति) स्ववाक्येनैव तदुपपाद-
यति (तदेव हीति) प्रियाप्रियहेतुतया शरीरस्य निषेधात् , प्रियाप्रिययोश्च कर्म-
फलत्वात्कर्मकृतशरीरविषयो निषेध इत्यर्थः । अतः सशरीरत्वश्रुतेर्निवारकाभावात्
कादाचित्कहेत्वन्तरानुक्तेश्च सर्वदा सशरीरत्वं फलितमिति सूत्राभिप्रायः ॥ ११ ॥

सिद्धान्तसूत्रमवतारयति (भगवांस्त्विति) ।

द्वादशाहवदुभयविधं बादरायणोऽतः ॥ १२ ॥ अतःपदं व्याचष्टे
(सङ्कल्पादेवेति) त्रिधाभवनदेहेत्वाकाङ्क्षायां सत्यसङ्कल्पत्वश्रुतिरेव पूरयति,
व्यापारान्तरेष्वपि तस्यैव हेतुत्वश्रवणेनौचित्यादिति भावः । सूत्रस्य वाक्या-

वान्बादरायणो मन्यते । एवं चोभयी श्रुतिरुपपद्यते,
द्वादशाहवत्—यथा “द्वादशाहमृद्धिकामा उपेयुः”
“द्वादशाहेन प्रजाकामं याजयेत्” इत्युपैतियजति-
चोदनाभ्यां सङ्कल्पभेदेन सत्रमहीनञ्च भवति ॥ १२ ॥

* श्रुतेप्रकाशिका *

र्थमाह (अत एवेति) ननु उभयी श्रुतिरिति सशरीरत्वाशरीरत्वश्रुती विव-
क्षिते, अशरीरत्वश्रुतेः कर्मकृतशरीरपरत्वमुक्तं, कर्मकृतशरीराभावश्च सर्वदाऽस्ति
तत्कथं कदाचिदशरीरत्वे सा प्रमाणं, नैवं, प्रमाणतया विवक्षितत्वाभावात्,
सत्यसङ्कल्पादिवाक्यानुगृहीतया सशरीरत्वश्रुत्या यथेच्छशरीरत्वे चाभ्युपगते
सत्यशरीरत्वश्रुतिरप्यथवती सशरीरत्वश्रुतिरप्यबाधिता स्वादिति भाष्यार्थः ।
सङ्कल्पभेदेन—सत्रत्वेऽहीनत्वे च प्रामाणिके सति तत्प्रयोगविशेषेषु सङ्कल्प-

ध भातप्रकाशिका ध

भाष्ये—सङ्कल्पभेदेन सत्रमहीनश्चेत्युक्तमयुक्तं, सत्रत्वाहीनत्वयोः आसी-
रन्यजतिचोदनानिबन्धनत्वेन सङ्कल्पभेदनिबन्धनत्वाभावात् इति न शङ्क्यम्,
सङ्कल्पभेदेन सत्रमहीनञ्च भवतीति नान्वयः, येनायं दोषः स्यात्, किन्तु
उपैतियजतिचोदनाभ्यां द्विरूपत्वे सिद्धे यस्य यावत्प्रयोगेच्छा स तं
प्रयोगमनुष्ठित्वात्यर्थ इत्याह (सत्रत्वे अहीनत्वे चेत्यादिना) सङ्कल्पभेदे-
नेति भाष्यग्रन्थः, ‘प्रायश्चीनोतिरात्रः प्रथममहः, पृष्ठयः षडहः त्रयश्छन्दोमाः,
अविवाक्यमेकमहः उदयनीयोतिरात्रश्चरममहः’ इत्येवंरूपोऽहर्गणो द्वादशाहः,
स च उपैतियजतिचोदनाभ्यां सत्ररूपोऽहीनश्च, अहीने हि ‘एको द्वौ
बहवो वाऽहीनेन यजेरन्’ इति कर्तृसंख्यानियमाभावः, तथा ‘न दीक्षिता या-
जयेरन्’ इति याजकेषु दीक्षितत्वप्रतिषेध इत्येवमादयो धर्मा व्यवस्थिताः,
सत्रे ‘गृहपतिसप्तदशश्चतुर्दशतिपरमाः स्वयमृत्विजो ब्राह्मणास्सत्रमुपेयुः’ इति
सप्तदशसङ्ख्याया अन्यूनत्वनियमः, दीक्षितानामेव परस्परयाजकत्वमित्यादयो
धर्मा व्यवस्थिताः । ततश्च यथा द्विरूपत्वं द्वादशाहस्य, एवं मुक्तस्यापि सदेहत्वं
विदेहत्वं च प्रामाणिकमित्येवं रूपद्वये प्रामाणिके सति यथेच्छावशेन अही-

यदा शरीराद्युपकरणवत्त्वम्; तदा तानि शरीरा-
द्युपकरणानि स्वेनैव सृष्टानीति नास्ति नियम इत्याह-
तन्वभावे सन्ध्यवदुपपत्तेः ॥ १३ ॥

स्वेनैव सृष्टतनुप्रभृत्युपकरणाभावे परमपुरुषसृष्टै-
रुपकरणैर्भोगोपपत्तेः सत्यसङ्कल्पोऽपि स्वयं न सृजति ।
यथा स्वप्ने “अथ रथान् रथयोगान् पथः सृजते”
इत्यारभ्य “अथ वेशन्तान् पुष्करिण्यः स्रवन्त्यः
सृजते स हि कर्ता” इति “य एषु सुप्तेषु जागर्ति
कामं कामं पुरुषो निर्मिमाणः तदेव शुक्रं तद्रह्य
तदेवामृतमुच्यते तस्मिँल्लोकाः श्रितास्सर्वे तदु ना-
त्येति कश्चन” इति चेश्वरसृष्टैः रथाद्युपकरणैर्जीवो
भुङ्क्ते, तथा मुक्तोऽपि लीलाप्रवृत्तेनेश्वरेण सृष्टैः पितृ-
लोकादिभिर्लीलारसं भुङ्क्ते ॥ १३ ॥

* श्रुतप्रकाशिका *

भेदो नियामक इत्यर्थः । बहुयजमानसङ्कल्पात् सत्रम्, एकस्य सङ्कल्पा-
दहीनम् ॥ १२ ॥

पूर्वसूत्रसङ्गतमुत्तरसूत्रार्थं संहिपन्सूत्रमवतारयति (यदेति) ।

तन्वभावे सन्ध्यवदुपपत्तेः ॥ १३ ॥ परमपुरुषसृष्टैः—अद्वारकसृष्टैरित्यर्थः ।
(भोगोपपत्तेरिति) देहादिसृष्टेर्ब्रह्मानुभवानन्तर्गतत्वे तत् एव तदिच्छाद्यसम्भवे-
ऽभ्युपगम्यमानेऽपि एकवामवनादिश्रवणबलात्तदनुगुणप्रकारपरिकल्पनेन नि-

ध भावप्रकाशिका ध

नसत्रान्यतरप्रयोगपरिग्रहः, एवं सङ्कल्पवशेन सदेहत्वविदेहत्वान्यतरपरिग्रह
इत्यर्थः ॥ ध ॥

(तदनुगुणप्रकारपरिकल्पनेनेति) मुक्तसङ्कल्पाभावेऽपि परमात्मसङ्कल्पात्

भावे जाग्रद्वत् ॥ १४ ॥

स्वसङ्कल्पादेव सृष्टतनुप्रभृतिपितृलोकाद्युपकरणभावे जाग्रत्पुरुषभोगवन्मुक्तोऽपि लीलारसं भुङ्क्ते ; परमपुरुषोऽपि लीलार्थं दशरथवसुदेवादिपितृलोकादिकमात्मनः सृष्ट्वा तैर्मनुष्यधर्मलीलारसं यथा भुङ्क्ते, तथा मुक्तानामपि स्वलीलायै पितृलोकादिकं स्वयमेव सृजति कदाचित्, कदाचिच्च मुक्ताः सत्यसङ्कल्पत्वात् परमपुरुषलीलान्तर्गतस्वपितृलोकादिकं स्वयमेव सृजन्तीति सर्वमुपपन्नम् ॥ १४ ॥

नन्वात्माऽणुपरमाण इत्युक्तम्, कथमनेकशरीरे-

* श्रुतप्रकाशिका *

र्वाहो न्याय्य इति भावः (यथेति) अस्य निर्वाहस्यौचित्यप्रदर्शनार्थं सूत्रे सन्ध्यदृष्टान्तोपादानमित्यभिप्रयन्सार्थत्वमाह ॥ १३ ॥

भावे जाग्रद्वत् ॥ १४ ॥ सूत्रं योजयति (स्वसङ्कल्पादेवेति) ननु मुक्तस्य पित्रादिसर्गसापेक्षत्वे ब्रह्मानुभवादन्यपरत्वं ब्रह्मणि भोग्यतावैक्यं पित्रादीच्छाया अकर्मकृतत्वं च न स्यादिति शङ्कायामाह (परमपुरुषोऽपीति) पितृलोकादिसृष्टेर्भगवल्लीलान्तर्गतत्वे निदर्शनं दशरथादिसृष्टिः, तदन्तर्गतत्वादेव पित्रादिसृष्टावपि मुक्तस्य न ब्रह्मानुभवादन्यपरत्वं, ब्रह्मसम्बन्धिलीलाविशेषस्यानुकूलत्वं ब्रह्मणः प्रियतमत्वातिशयनिबन्धनम्, अत एव न ब्रह्मणः प्राप्यत्ववैगुण्यं, मुक्तात्मनां पित्रादीच्छाया अकर्मकृतत्वं भगवतो वसुदेवादि-कल्पनेच्छाया इवोपपन्नमित्यर्थः ॥ १४ ॥

उत्तरसूत्रशङ्कामाह (नन्विति) ।

॥ भावप्रकाशिका ॥

देहादिसृष्टिरित्यर्थः, ततश्च पूर्वसूत्रे अतश्शब्दपरामृष्टस्य सङ्कल्पस्य मुक्ताश्रित-त्वनियम इति भावः (सार्थमाहेति) तन्वभाव इति सूत्रार्थस्य 'सङ्कल्पा-

ष्वेकस्याणोरात्माभिमानसम्भव इत्यत्राह—

प्रदीपवदावेशस्तथा हि दर्शयति ॥ १५ ॥

यथा प्रदीपस्यैकस्यैकस्मिन्देशे वर्त्तमानस्य स्तम्भप्रभया देशान्तरावेशः, तथाऽऽत्मनोऽप्येकदेशस्थितस्यैव स्व-
प्रभारूपेण चैतन्येन सर्वशरीरावेशो नानुपपन्नः ।
यथा चैकस्मिन्नपि देहे हृदयाद्येकप्रदेशवर्त्तिनोऽपि
चैतन्यव्याप्त्या सर्वस्मिन्देहे आत्माभिमानस्तद्वत् ।
इयान्विशेषः—अमुक्तस्य कमेणा सङ्कुचितज्ञानस्य
देहान्तरेष्वात्माभिमानानुगुणा व्याप्तिर्न सम्भवति ;
मुक्तस्य त्वसङ्कुचितज्ञानस्य यथासङ्कल्पमात्माभि-
मानानुगुणा व्याप्तिरिदमिति ग्रहणानुगुणा च नानु-
पपन्ना । तथा हि दर्शयति— “वालाग्रशतभागस्य

* श्रुतप्रकाशिका *

प्रदीपवदावेशस्तथा हि दर्शयति ॥ १५ ॥ अत्र वक्तव्यं सर्वं ‘गुणा-
द्वाऽऽलोकव’दित्यत्रापेक्षितत्वादुक्तं, स्वरूपस्यैकदेशस्थित्वेऽपि धर्मस्य प्रदेशान्तरे
कार्यकरत्वमात्रं दृष्टान्तोपजीव्यं, तर्हि वस्त्वन्तराण्यपि ज्ञानेनाधिनिष्ठेदित्य-
त्राह (इयानिति) (आत्माभिमानानुगुणेति) प्रवर्त्तकत्वशक्तिविशिष्टेत्यर्थः ।
आत्माभिमानो हि शरीरत्वाभिमानः, तदेकप्रवर्त्य हि शरीरं तत्प्रेरकत्वं
शरीरित्वमिति, इदमिति ग्रहणानुगुणेति प्रकाशकत्वशक्तिरुक्ता । (तथा हि
७ भावप्रकाशिका ७

देव तेच्छ्रुत’रित्यधिकरणविरुद्धत्वात् स नाभिमत इति भावः ॥ ७ ॥

(प्रवर्त्तकत्वशक्तिविशिष्टेत्यर्थ इति) आत्माभिमानस्य प्रवृत्तिहेतुतया आत्मा-
भिमानानुगुणेन प्रवृत्त्यानुगुणमस्तीति आत्माभिमानानुगुणशब्देन प्रवृत्तिशक्ति-
युक्तत्वं लक्ष्यत इति भावः, आत्माभिमानस्य प्रवृत्तिहेतुत्वमुपपादयति (आ-
त्मभिमानो हीत्यादिना) (प्रकाशकत्वशक्तिरुक्तेति) घटपटादिबाह्यवस्तुप्रका-

शतधा कल्पितस्य च । भागो जीवः स विज्ञेयः
स चानन्त्याय कल्पते” इति । अमुक्तस्य कर्म न्या-
मकम्, मुक्तस्य तु स्वेच्छेति विशेषः ।

ननु परं ब्रह्म प्राप्तस्यान्तरबाह्यज्ञानलोपं दर्श-
यति श्रुतिः, “प्राज्ञेनात्मना सम्परिष्वक्तो न बाह्यं
किञ्चन वेद नान्तरम्” इति, तत्कथं मुक्तस्य सार्व-
ज्ञ्यमुच्यते ? तत्रोत्तरम्—

स्वाप्ययसम्पत्त्योरन्यतरापेक्षमा-

विष्कृतं हि ॥ १६ ॥

नेदं वचनं मुक्तविषयम्, अपि तु स्वाप्ययसम्प-
त्त्योरन्यतरापेक्षम् । स्वाप्ययः— सुषुप्तिः, सम्पत्तिश्च

* श्रुतप्रकाशिका *

दर्शयति) स्वरूपाणुत्वे ज्ञानेनानेकशरीरित्वोपपत्तौ च श्रुतिरस्तीत्यर्थः । अमुक्ते-
ष्वपि सौमर्यादिष्वनेकशरीरपरिग्रहो दृश्यते, मुक्तस्य को भेदः, मुक्तोऽनेक-
शरीरपरिग्रहस्तमश्चेत्पूर्वावस्थायामपि करोत्वित्यत्राह (अमुक्तस्य कर्मेति) ॥ १५ ॥

उत्तरसूत्रशङ्कामाह (नन्विति) ।

स्वाप्ययसम्पत्त्योरन्यतरापेक्षमाविष्कृतं हि ॥ १६ ॥ ‘सता सोम्य तदा
सम्पन्नो भवति’ इत्यादिभिः स्वापे ब्रह्मसम्पत्तिः प्रसिद्धेति मृतौ ब्रह्मसम्पत्ति-

७ भावप्रकाशिका ७

शनशक्तियुक्ता ज्ञानव्याप्तिरित्यर्थः ॥ ७ ॥

भाष्ये—सम्पत्तिश्च मरणमिति, प्रतिज्ञातार्थोपपादकतया ‘वाङ्मनसि सम्प-
द्यते’ इत्यारभ्य ‘तेजः परस्यां देवतायाम्’ इत्यन्तो ग्रन्थः तदेकवाक्यतया-
ऽपि योजयितुं शक्यते, ‘वाङ्मनसि सम्पद्यते’ इत्यारभ्य ‘तेजः परस्यां देव-
ताया’मिति वचनात्, तयोश्चावस्थयोः प्राज्ञप्राप्तिः निस्सम्बोधत्वञ्च विद्येते
इत्युत्तरग्रन्थैकवाक्यतामभिप्रेत्याह (सता सोम्य तदा सम्पन्नो भवतीत्यादिभि-

मरणं, 'वाङ्मनासि सम्पद्यते' इत्यारभ्य 'तेजः परस्यां देवताया'मिति वचनात् तयोश्चावस्थयोः प्राज्ञ-प्राप्तिर्निःसम्बोधत्वं च विद्येते । अतस्तयोरन्यतरापेक्षमिदं वचनम् । सुषुप्तिमरणयोर्निःसम्बोधत्वं मुक्तस्य च सर्वज्ञत्वमाविष्कृतं हि श्रुत्या ^१ "नाह खल्वयमेवं सम्प्रत्यात्मानं जानात्ययमहमस्मीति नो एवेमानि भूतानि विनाशमेवापीतो भवति नाहमत्र भोग्यं पश्यामि" इति सुषुप्तिबेलायां निस्सम्बोध-त्वमुक्त्वा तस्मिन्नेव वाक्ये मुक्तमधिकृत्य ^२ "स वा एष दिव्येन चक्षुषा मनसैतान्कामान् पश्यन् रमते

* श्रुतप्रकाशिका *

विषयं प्रमाणमाह (तेजः परस्यामिति) अस्य वाक्यस्य मरणविषयत्वद्योत-नाय वाङ्मनसीत्यादिकमुक्तं, ब्रह्मसम्पत्तिनिर्बोधत्वयोस्तदा सम्भवे सति ह्यस्य वाक्यस्य तयोरन्यतरपरत्वमिति शङ्काव्यावृत्त्यर्थमाह (तयोश्चावस्थयोरिति) इति वचनाद्विद्येते इत्यन्वयः । सूत्रखण्डान्तरं व्याचष्टे (सुषुप्तीति) 'सता सोम्य' 'तेजः परस्यां देवताया'मिति च सुषुप्तिमरणयोर्ब्रह्मसम्पत्तिश्रुतिश्चानुसन्धेया,

ध भावप्रकाशिका ध

रिति) पूर्ववाक्यैकवाक्यतामभिप्रेत्याह (ब्रह्मसम्पत्तिनिर्बोधत्वयोरित्यादिना) एवञ्च योजनाद्वयमपि भाष्यकृदभिमतमिति सूचितमिति द्रष्टव्यम्, 'प्राज्ञेनाऽऽत्मना सम्परिष्वक्तः' इति वाक्ये ब्रह्मसम्पत्तिनिर्बोधत्वयोः श्रवणात् 'आविष्कृतं ही'ति सूत्रखण्डेनापि द्वयमपि दर्शनीयमिति मत्वा ब्रह्मसम्पत्तिश्रुतिश्चानुसन्धे-येति 'अभावं बादरि'रिति सूत्रेण 'मनसैतान् कामान् पश्यन् रमते य एते ब्रह्मलोके' इतिश्रुतौ मनसेतिविशेषणात् मुक्तस्य शरीरेन्द्रियाणामभावोऽवसीयते, यदि हि मनसा शरीरेन्द्रियैश्च विहरेत् तदा मनसेति विशेषणमनर्थकं

य एते ब्रह्मलोके” इति सर्वज्ञत्वमुच्यते । तथा
“सर्वं ह पश्यः पश्यति सर्वमाप्नोति सर्वशः” इति च
स्पष्टमेव सर्वज्ञत्वमुच्यते । तथा मरणे च निस्सम्बोध-
त्वम्, ‘एतेभ्यो भूतेभ्यः समुत्थाय तान्येवानुविनश्यति’
इत्युक्तं, विनश्यति न पश्यतीत्यर्थः । अतः “प्राज्ञेनात्म-
ना” इति वचनं स्वाप्ययसम्पत्त्योरन्यतरापेक्षम् ॥ १६ ॥

अभावाधिकरणं समाप्तम् ।

* श्रुतप्रकाशिका *

सङ्कल्पादेवेत्यनेन मनःसिद्धे शरीरेन्द्रियविषयोऽयं विचार इति परैरुक्तं
शरीराभावपक्षेऽपि न भोगानुपपत्तिः, अत्र दृष्टान्तः सन्ध्यवदिति, तत्र
शरीरावस्थानं मनोवस्थानाय न भोगाय शरीरस्थितेरन्यथासिद्धत्वादिति तन्व-
भाव इत्यस्यार्थमाहुः, तत्र मनःसृष्टावीश्वरस्यैव तत्साम्यापन्नस्य मुक्तस्य
मनोऽनपेक्षसङ्कल्पोपपत्तेः सङ्कल्पाग्नःसिद्धिरनुपपन्ना, स्वप्ने चेश्वरसृष्टदेहादि-
सद्भावस्य प्रामाणिकत्वान्मनोमात्रेण भोगोत्पत्तौ न स्वप्ने दृष्टान्तः स्यात् ।

अपरे तु स्वप्ने मानसभोगस्य आन्तिकृतत्वाच्छरीरभोगस्य कर्मकृतत्वा-
न्मुक्तस्य आन्तिकर्मणोरभावात् भोगासम्भवं पूर्वपक्षीकृत्य ‘मनसैतान्कामान्’
‘स एकधा भवती’त्यादिश्रुतेः, स्वप्ने केवलमनसा भोगदर्शनाच्च आन्तिकर्मणोर-
भावेऽपि भोगसम्भवं राद्धान्तयन्तः ‘तन्वभावे’ इत्यधिकरणान्तरमाहुः ; तत्र

ध भावप्रकाशिका ध

स्यादिति व्याख्यातम्, ‘भावं जैमिनिर्विकल्पामननात्’ इति सूत्रे..... शेषः
‘द्वादशाहषड्भयविधं बादरायणोऽतः’ इति सूत्रे अत इत्यस्य ‘मनसैतान्
कामान्’ इति श्रुतेः ‘स एकधा भवती’त्यादिश्रुतेश्चेत्यर्थ इति व्याख्यातम्,
तस्याविरुद्धत्वात् तमंशमुपेक्ष्य निराकर्तव्यशमाह (सङ्कल्पादेवेत्यादिना) (न
भोगानुपपत्तिरिति) पुष्कलभोगस्यानुपपत्तावपि मनोरथमात्रसाध्यस्वाप्नभोगवत्
सूक्ष्मभोगो भवत्येवेत्यर्थः । शरीरेन्द्रियसद्भावे जाग्रद्वत्पुष्कलभोगः, तदभावे

* श्रुतप्रकाशिका *

तादर्थ्यनैरन्तर्याम्यामधिकरणान्तरत्वमयुक्तम्, ईश्वरसृष्टदेहलाभादेव मनसैव भोगेऽपि न दृष्टान्तः । अन्येऽप्यैकाधिकरणं वदन्तः— स्वप्ने मनसैव रूपरसाद्यनुभवो दृष्टान्तः, स्वप्नधीश्च न स्मृतिः किन्त्वनुभवः, दोषसचिवत्वात् आन्तिः, मुक्तस्य तु योगसचिवत्वाद्यर्थ इत्याहुः, तदपि पूर्वमेव दत्तोत्तरम्, अत ईश्वरसृष्टदेहवत्त्वे प्रामाणिके सति स्वप्नजागरौ दृष्टान्तौ केवलेश्वरप्रयत्नसृष्टत्वजीवव्यापारद्वारकेश्वरप्रयत्नसृष्टत्वाभिप्रायाविति युक्तं, तदुपन्यासश्च देहसृष्टौ जीवपरयोरभिप्रायाविरोधज्ञापनार्थ इति युक्तम् । ‘प्रदीपवदावेशः’ इत्यादिसूत्रद्वयमधिकरणान्तरमितरे त्रयोऽपि वर्णयन्ति, ‘स एकधा भवति त्रिधा भवती’ति मुक्तसृष्टानि शरीराणि सालभङ्गिकावन्निरात्मकानि निर्मनस्कानि, आत्मनो मनसश्च भेदानुपपत्तेरिति पूर्वपक्षं कृत्वा मनस एकत्वेऽपि एकमनोनुवर्तीनि समनस्कान्यपराणि सत्यसङ्कल्पत्वात्सृष्ट्या उपाधिभेदेन भिन्नः सन्नात्मा तान्युपाधिभूतान्यधितिष्ठति, ‘तत्केन कं विजानीया’दित्यादिभिर्मुक्तस्य द्वितीयदर्शनाभावाद्नेकशरीराधिष्ठानलक्षणैश्वर्यानुपपत्तिपरिहारपरं ‘स्वाप्ययसम्पत्त्यो’रिति सूत्रम् । सुषुप्तौ कैवल्ये च द्वितीयदर्शनाभावः, तदधिकारवशात्तदाविष्कृतं हि, सगुणविद्याविपाकः स्वर्गादिवदस्यान्तर-

४ भावप्रकाशिका ४

सूक्ष्मभोग इति तैर्वर्णितत्वादिति भावः । (शरीरस्थितेरन्यथासिद्धत्वादिति) शरीरस्थितिमन्तरेणापि मनस्सिद्धिमात्रेण भोगस्य सिद्धत्वादित्यर्थः (केवलेश्वरप्रयत्नसृष्टत्वेति) यद्यपि जाग्रत्स्वप्नावस्थयोः द्वयोरपि स्वसृष्टभोगोपकरणसदसद्भावयोः सिद्धान्तेऽप्यविशेषात् ‘तन्वभावे सन्ध्यवत्’ ‘भावे जाग्रद्वत्’ इति व्यवस्थया निर्देश किं बीजं, ‘तन्वभावे’ इत्यस्य स्वसृष्टतन्वभाव इत्यर्थकल्पनञ्च क्लिष्टमित्यपि परैस्तुवचम्, तथापि उक्तदूषणे तात्पर्यम् (अभिप्रायाविरोधज्ञापनार्थ इति) ननु मुक्तस्य ब्रह्मानुभवे अन्यानपेक्षत्वेऽपि ब्रह्मानुभवान्योपकरणैरीश्वरसृष्टैर्भोगान् भुङ्क्त इति ‘तन्वभावे’ इति सूत्रे प्रतिपादनात् विरुद्धाभिप्रायत्वस्यैवाविष्करणात् कथमविरोध इति चेन्न, औदासीन्यदशायामपि भगवान् मुक्तान् भोगं प्रापयतीत्युक्त्या विरुद्धाभिप्रायत्वानापपत्तेरिति भावः, (तदधिकारवशात्तदाविष्कृतं हीति) यत्र द्वितीयदर्शनाभावः प्रति-

* श्रुतप्रकाशिका *

मिति तत्रैश्वर्योपपत्तिरिति परे व्याचक्षते, तत्र तादर्थ्यनैरन्तर्याभ्याम-
धिकरणभेदानुपपत्तिः, मनःसृष्टावीश्वरस्येव मनोनपेक्षसङ्कल्पोपपत्तेः, आत्मभेद-
स्यान्तःकरणोपाधिकत्वाभावाच्चैकमनोमूलत्वनिर्बन्धोऽत्यन्तानुपपन्नः, सगुणवि-
द्याया एव परविद्यात्वात् साक्षान्मोक्षस्यैव परविद्याफलत्वाद्विज्ञानप्रतिषेधस्य
स्वाप्ययकैवल्यविषयत्वमैश्वर्यस्य सगुणविद्याविपाकत्ववचनं चानुपपन्नम् ।—अपरे
तु सुपुण्युक्तान्तिविषयो विज्ञानप्रतिषेध इति वदन्ति, तत्पक्षेऽपि विरुद्धांशः
प्रागेव प्रत्युक्तः, आत्मभेदस्य निरुपाधिकत्वात् ।—अन्ये तु अणोरनेकशरीर-
वृत्त्ययोगान्महत्त्वेऽपि भृत्यादिशरीरवृत्तेरपुरुषार्थत्वान्मुक्तानां मुक्तान्तरानुपसर्ज-
नत्वादमुक्तानां मोक्षस्थानारोहणायोगाच्च जीवान्तरावेशयोगान्मुक्तसृष्टशरीर-
ाणि निरात्मकानीति पूर्वपक्षं कृत्वा विभागशक्तियोगान्मुक्तादणुपरिमाणा-
दात्मसहस्रोत्पत्तेः 'आत्मनां तु सहस्राणि बहूनि भरतर्षभ । योगी कुर्या-
द्भलं प्राप्य तैश्च सर्वैर्भर्ही चरेत्' इति स्मृत्या सङ्कोचविभागादिशक्तेर्दर्शित-
त्वात् स्वेषु शरीरेष्वहङ्कारकरणात् स्यादिशरीरेष्वहङ्कारकरणाकरणयोर्विरोधा-
भावात् भृत्यादिशरीरेषु चैत्यन्यप्रभासंसर्गेणाहङ्कारकरणत्तथा कूटस्थपुरुषस्य
जीवसमष्टेर्यष्टिजीवत्वेनानुपयुक्तादंशाद्विभज्य तत्तच्छरीरेष्वात्मप्रवेशनोपपत्तेश्च
सात्मकानीति सिद्धान्तयन्ति, तत्र मुक्तानां परस्परगुणभावाभावेऽपीश्वरानुस-
ञ्चरणाय संसारमण्डले पित्रादिसङ्कल्पनं भवतीत्यमुक्तानां मोक्षस्थानारोह-
णानुपपत्तिर्न वक्तव्या, अत एव भृत्यादिशरीरेष्वनुप्रवेशस्यापुरुषार्थत्वादिति
न वक्तव्यम्, अविभक्तानामरूपजीवसमूहव्यतिरेकेण कूटस्थपुरुषो नाम न
कश्चित्प्रामाणिकः, जीवसमूहविषयतया वचनोपपत्तेः । यत्त्वेकसाज्जीवादात्म-

॥ भावप्रकाशिका ॥

पाद्यते, 'यत्र त्वस्य सर्वमात्मैवाभूत तत्केन कं पश्येत्' 'यत्र सुप्तो न कञ्चन
कामं कामयते न कञ्चन स्वप्नं पश्यति' इत्यादौ तत्र सर्वत्र सुषुप्तिं वा कैवल्यं
वा अधिकृत्यैव प्रवृत्तेः तद्विषयत्वमेव द्वितीयदर्शनाभावस्येति भावः । नन्विदं
त्रिधाभवनादिकं न कैवल्यविषयमित्यत आह (सगुणविद्याविपाक इति)
(अन्ये त्वित्यादि) (भृत्यादिशरीरवृत्तेरपुरुषार्थत्वादिति) मुक्तिदशायां
स्वभोगोपकरणत्वेन सृष्टभृत्यादिशरीरवृत्तेरित्यर्थः, (ईश्वरानुसञ्चरणायेति)

जगद्ध्यापारवर्जं प्रकरणादस- न्निहितत्वाच्च ॥ १७ ॥

ॐ नमो भगवते वासुदेवाय
ॐ नमो भगवते वासुदेवाय
ॐ नमो भगवते वासुदेवाय

किं मुक्तस्यैश्वर्यं जगत्सृष्ट्यादि पर-
मपुरुषासाधारणं सर्वेश्वरत्वमपि ? उत तद्वहितं केव-
लपरमपुरुषानुभवाविषयम् ? इति संशयः । किं युक्तं

* श्रुतप्रकाशिका *

सहस्रसङ्कल्पनं विभागशक्तिमत्त्वादिति, तत्पूर्वमेव निरस्तम् । आत्मनां तु सहस्राणी'त्यत्रात्मशब्दो देहवचन इति न तद्वचनं विभागशक्तौ प्रमाणं, स्रष्ट्यादिशरीरेष्वहङ्कारकरणाकरणे भृत्यादिशरीरेषु चैतन्यप्रभासंसर्गेणाहङ्कारं न करोतीति विभागकरुपना च निर्मूला । भृत्यादिभावस्यानिष्टत्वात्स्वयमेवाहङ्कारकरणाभावश्चेत्, शरीरसम्बन्धस्यैव दुःखहेतुत्वदर्शनात् शरीरसृष्टिरपि न स्यात्, स्वेच्छायत्ततया शरीरस्य दुःखहेतुत्वं चेत् भृत्यादिभावेनाधिष्ठेयत्वेऽपि तुल्यम् ॥ १६ ॥

अभावाधिकरणं समाप्तम् ।



जगद्ध्यापारवर्जं प्रकरणादसन्निहितत्वाच्च ॥ १७ ॥ सत्यसङ्कल्पताविचार-
रूपत्वात्सङ्गतिरर्थसिद्धा । (जगत्सृष्ट्यादि सर्वेश्वरत्वम्) सर्वेश्वरत्वप्रकारो हि
सृष्ट्यादिः, (परमपुरुषानुभवाविषयम्) तदनुभवान्तर्गतशरीरसर्गादिविषयं, किं मुक्त-
स्य जगद्ध्यापारविषयमैश्वर्यमस्ति ? नेति, परमसाम्यसत्यसङ्कल्पत्वश्रवणं किं

ॐ भावप्रकाशिका ॐ

‘कामान्नीकामरूप्यनुसञ्चरन्’ इति श्रुतिविहितेश्वरानुवर्तनायेत्यर्थः, भृत्यादि-
भावस्यानिष्टत्वात् स्वयमेवाहङ्कारकरणाभावश्चेदित्येकवाक्यम् ॥ १७ ॥

इति अभावाधिकरणम् ।



भाष्ये— किं मुक्तस्यैश्वर्यमिति, ईश्वरस्य कर्म ऐश्वर्यम् ‘गुणवचनब्राह्मणा-
दिभ्यः कर्माणि च’ इति कर्मणि श्यन्प्रत्ययः, राज्ञः कर्म राज्यं प्रजापरिपा-

जगदीश्वरत्वमपीति । कुतः ? “निरञ्जनः परमं साम्यमु-
पैति” इति परमपुरुषेण परमसाम्यापत्तिश्रुतेः, सत्यसङ्क-
ल्पत्वश्रुतेश्च । न हि परमसाम्यसत्यमङ्कल्पत्वे सर्वे-
श्वरासाधारणजगन्नियमेन विनोपपद्येते । अतः
सत्यसङ्कल्पत्वपरमसाम्योपपत्तये समस्तजगन्नियमन-
रूपमपि मुक्तस्यैश्वर्यमिति ।

* श्रुतप्रकाशिका *

मुक्तैश्वर्यस्य जगद्व्यापारविषयत्वमवगमयितुं शक्नोति नेति, किं जग-
न्नियमनस्य मुक्तैश्वर्यान्तर्भावे ‘यतो वा इमानी’त्यादिब्रह्मलक्षणवाक्यं विरु-
ध्यते, नेति, किं मुक्तस्य सृष्टिप्रकरणासन्निधानेन जगद्व्यापारस्य ब्रह्मलक्षण-
त्वाश्रयणं न्याय्यम् ? उत मुक्तस्य विकारलोकानुसञ्चरणश्रवणेन जगन्निय-
मनस्य ब्रह्मलक्षणत्वाश्रयणत्र न्याय्यम्, किं मुक्तस्य विकारलोकानुसञ्चरणं
नियमनार्थम् ? उत केवलभोगार्थम्, केवलभोगार्थत्वे किं मुक्तस्यापरिच्छिन्ना-
नन्दत्वविरोधः स्यात्, उत ? नेति, अत्र तदर्थो विचारस्त्रिविधः, किं विकार-
लोकानां भोगानित्यत्वेनानन्दानित्यता स्यात्, उत नेति, किं विकारलोकानां
भोग्यत्वं विकारात्मकत्वात्, उत ब्रह्मविभूतित्वात् । किञ्च— किं मुक्तस्या-
स्वातन्त्र्यमानन्दवैकल्यामापादयति ? उत नेति, स्वातन्त्र्यं स्वातन्त्र्यरूपत्वा-
दानन्दावहम् ? उतात्माभिमानानुरूपत्वात् । किञ्च—अस्वतन्त्रस्यानावृत्तिः
सम्भवति, नेति, किमनावृत्तिश्रुतिश्चातुर्मास्याक्षयफलत्वश्रुतिवच्चिराभिप्राया ?
उत मुख्यार्था, किं मुक्तात्मानावर्तनविषयः सङ्कल्प ईश्वरस्य न सम्भवति ?
उत सम्भवतीति, यदा न सम्भवति तदानावृत्तिश्रुतिश्चिराभिप्रायत्वेनावृत्ति-
सम्भवादानन्दः परिच्छिद्यते । स्वातन्त्र्यं स्वातन्त्र्यरूपत्वात्सुखरूपं चेत्
तद्वैकल्यादानन्दवैकल्यं, विकारलोकानां विकारात्मकतया भोग्यत्वे तदनित्य-

॥ भावप्रकाशिका ॥

लनमिति वत्, ततश्चायमर्थः । किं मुक्तस्य ईश्वरसाम्यसाधर्म्यादिशब्दैः प्राप्तं
यदीश्वरकृत्यं तत्परमपुरुषासाधारणं जगत्सृष्टिस्थितिसंहाररूपं सर्वेशनमपि भवति,

एवं प्राप्ते प्रचक्ष्महे-जगद्ध्यापारवर्जम्-इति । जग-
द्ध्यापारः- निखिलचेतन^{तच्चैतन}स्वरूपस्थितिप्रवृत्तिभेदनियम-

* श्रुतप्रकाशिका *

त्वादानन्दानित्यत्वम्, अतः केवलभोगार्थत्वाभावेन विकारालोकानुसञ्चरणस्य नियमार्थत्वाज्जगद्ध्यापारस्य ब्रह्मलक्षणत्वाश्रयणमन्यायमिति तस्य लक्षणत्वाभावेन तदविरोधात्परमसाम्यादिश्रवणस्य मुक्तैश्वर्ये जगद्ध्यापारान्तर्भाववगमकत्वाज्जगद्ध्यापारविषयभैश्यर्थं मुक्तस्य सम्भवेत्, यदा मुक्तानावर्तनविषयः सङ्कल्प ईश्वरस्य न सम्भवति, तदाऽनावृत्तिश्रुतेर्मुख्यत्वेनानावृत्तिसम्भवान्नानन्दानित्यत्वं, यदा च स्वातन्त्र्यमात्माभिमानानुरूप्यात् सुखरूपं, तदा मुक्तेषु स्वात्माभिमानानुरूपत्वात् स्वातन्त्र्यस्य तद्वैकल्यान्नानन्दवैकल्यं, यदा च विकारलोकानां मुक्तभोग्यत्वं ब्रह्मविभूतितया, तदा विकाररूपस्यानित्यत्वेऽपि सर्वावस्थामु जगतो ब्रह्मविभूतित्वस्यानपायित्वेन नानन्दविच्छेदः । एवं विकारलोकानुसञ्चरणस्य नियमनार्थत्वाभावेऽप्यपरिच्छिन्नानन्दत्वाविरोधात्केवलभोगार्थतया तदविरोधेन जगद्ध्यापारस्य ब्रह्मलक्षणत्वाश्रयणस्य न्याय्यत्वात्परमसाम्यादिश्रवणस्य मुक्तैश्वर्ये जगन्नियमनान्तर्भावानवगमकत्वात् जगद्ध्यापारवर्जमेव मुक्तैश्वर्यं स्यात् । यदि 'अनावृत्तिः शब्दा'दित्यधिकरणान्तरं तदाऽनावृत्त्यनुबन्धिनी विचारपरम्परा पृथगनुसन्धेया । तादर्थ्यसम्भवस्तु सङ्गतिमात्रोपयोगीति द्रष्टव्यः ।

पूर्वपक्षमुक्त्वा राद्धान्तमाह (जगदिति) (निर्व्याजब्रह्मानुभवरूपं

ध भावप्रकाशिका ध

उत परमपुरुषानुभवान्तर्गतशरीरसर्गादिनिषयमिति, जगत्सृष्ट्यादिसर्वेश्वरत्वं परमपुरुषानुभवविषयमिति त्रीण्यपि व्याख्येयपदानि आत्माभिमानानुरूपत्वात्, यः स्वं स्वरूपं स्वातन्त्र्ययोग्यमिति मन्यते, तस्य स्वातन्त्र्यं पुरुषार्थः, (पूर्वपक्षमुक्तेति) अयं भावः- न च 'न तत्समश्चाभ्यधिकश्च दृश्यते' इति श्रुतिविरोधात् साम्यं केनचिदेव रूपेणेति सङ्कोचनीयमिति वाच्यम्, साम्यश्रुतिविरोधात् तन्निषेधश्रुतिरेव संसारिषु ब्रह्मसाम्यनिषेधविषयेति सङ्कोचोपपत्तेः, अधिकारवाक्यावगतफलाविरोधेन 'को हि

नम् । तद्वर्जं निरस्तनिखिलतिरोधानस्य निर्व्याजब्रह्मा-
नुभवरूपं मुक्तस्यैश्वर्यम् । कुतः ? प्रकरणात् ,

* श्रुतप्रकाशिका *

यथा ऽवस्थितब्रह्मानुभवरूपमित्यर्थः । सृष्ट्यादेरपि नियमनविशेषरूपत्वाज्ज-
घ भावप्रकाशिका घ

तद्वदेव यद्यमुष्मिन् लोकेऽस्ति' इत्यादेरिव स्वावयवत्वकल्पनौचित्याच्च,
अपि च साक्षादेव उपास्यगुणप्राप्तिः फलमवगम्यते , यथाकतुरित्या-
दिश्रुतौ, नच परब्रह्मण ऐश्वर्यमात्रमुपास्यम् । नतु निरङ्कुशं सर्वजग-
दैश्वर्यम्, अतो मुक्तस्य स्वसङ्कल्पसृष्टकृतिपयवस्त्वैश्वर्यसिद्धावपि तत्क्रतुन्याय
उपपद्यत इति वाच्यं 'सर्वस्य वशी सर्वस्वेषानः' 'कारणं तु ध्येयः सर्वैश्वर्य-
सम्पन्नः' इत्यादिश्रुतिषु निरङ्कुशसर्वैश्वर्यस्य उपास्यत्वावगमात्, किञ्च मुक्तस्य
सर्वेषु लोकेषु कामसञ्चारः श्रूयते, न तस्य तत्सल्लोकगतफलभोगार्थत्वकल्पनं
युक्तं, ब्रह्मानन्दमनुभवतोपि विषयान्तरलिप्सया सञ्चाराभ्युपगमे तस्य निरति-
शयत्वब्रह्मापत्तेः, अतो मुक्तस्य नियमनादिलीलार्थ एव लोकसञ्चारः, तस्मात्
परमसाम्यतत्क्रतुन्यायसर्वलोकसञ्चारादिप्रतिपादनदर्शनात् मुक्तस्यापि परमेश्वर-
वत् सर्वजगत्सृष्ट्वादिकमङ्गीकर्तव्यम्, नच यद्व्युपप्राप्त्यर्थदधीना, तस्य
गुणस्ततो न्यूनः इति नियमोऽस्ति, गुरोर्विद्यामधिगतवतां शिष्याणां
तद्वदेव व्याख्यातृत्वप्रबन्धनिर्माणादिदर्शनात्, दृश्यन्ते च सामन्ताः
पार्थिवैश्वर्याधीनैश्वर्यवन्तः पार्थिवेन स्पर्धमानाः 'तं विजयमाना अपि,
तदिह निरतिशयैश्वर्यत्वात्परमात्मनोर्मा नाम भूवंस्तदधिकाः, तत्स-
मानास्तु भविष्यन्त्येव, अतस्ते स्वतन्त्रास्सन्तः जगत्सर्गेऽपि प्रवर्तेरन्,
नच सृष्ट्यादिप्रकरणेषु परमात्मन एव सृष्ट्यादिव्यापारो न मुक्तानामिति
वाच्यम्, श्येनप्रकरणे श्येनवत् इषुनामककतोरसन्निहितत्वेपि 'समानमितर-
च्छद्येनेन' इति साम्यवचनात् तदीयवैशेषिकाङ्गानामिषाविव मुक्तानां सर्वे
श्वरसाम्यवचनात् तदीयसृष्ट्यादिव्यापाराणां तेषु सिध्युपपत्तेः । किञ्च
गावामयनिकस्वरसाम—वैश्वदेव्यामिक्षा—द्यावापृथिव्यैककपालप्रकरणानामपि
प्रकरणान्तराज्ञातस्वरसामवारुणैककपालमैत्रावरुण्यामिक्षाणां सासदश्यादिलिङ्गै-

निखिलजगन्नियमनं हि परं ब्रह्म प्रकृत्याम्नायते ^१“यतो वा इमानि भूतानि जायन्ते येन जातानि जीवन्ति यत्प्रयन्त्यभिसंविशन्ति तद्विजिज्ञासस्व तद्ब्रह्म” इति । यद्येतन्निखिलजगन्नियमनं मुक्तानामपि साधारणं स्यात्, ततश्चेदं जगदीश्वरत्वरूपं ब्रह्मलक्षणं न सङ्गच्छते । असाधारणस्य हि लक्षणत्वम् । तथा ^२“सदेव सोम्येदमग्र आसीदेकमेवाद्वितीयं तदैक्षत बहु स्यां प्रजायेयेति तत्तेजोऽसृजत” ^३“ब्रह्म वा

४ भावप्रकाशिका ४

ब्रह्मात् तदीयधर्मान्तरप्राप्तिवत्सर्वलोकादिसञ्चारदिलिङ्गबलान्मुक्तानामपि ऐश्वर्य-जगद्व्यापारप्राप्त्युपपत्तेरिति, जगद्व्यापारवर्जमिति ‘द्वितीयायाश्च’ इति णमुल् तत्र परीप्सायामित्येतत् प्रायिकमित्युक्तम्—‘अनुदात्तं पदमेकवर्ज्यम्’ इत्यत्र वृत्तिव्याख्यातृभिः । यद्वा जगद्व्यापारं वर्जयतीति जगद्व्यापारवर्जम्, कर्म-ण्यण् ऐश्वर्यमिति विशेष्यम्, अत एवोत्तरत्र जगद्व्यापारवर्जत्वप्रसङ्ग इत्यादिनिर्देश उपपन्नः, णमुलन्तत्वे तु न भावप्रत्ययः स्यात्, रूपञ्चान्यथा स्यात्, भाष्ये मुक्तस्यैश्वर्यमिति, भवितुमर्हतीति शेषः । अतश्च धातु-सम्बन्धविहितस्य णमुलो नानुपपत्तिः णमुलन्तत्वपक्षे इति द्रष्टव्यम्, भाष्ये— ततश्चेदं जगदीश्वरत्वरूपमिति, नन्वनाद्यन्तकरूपानुवृत्तसर्व-प्रपञ्चजन्मादिकारणत्वं ब्रह्मलक्षणम्, मुक्तानान्तु स्वमुक्तिप्राचीनकाल-वर्तिप्रपञ्चकर्तृत्वाभावात् न लक्षणत्वविरोधः इति चेन्न, जगत्सृष्ट्यादिषु वर्तमानानां मुक्तानामैकमत्यनियमाभावात् कस्यचित्सिद्धान्त्यायामन्यस्य सञ्जि-हीर्षापि कदाचिद्भवेदिति किमपि कार्यं न निर्वर्तेत, नच सर्वेपि परमा-त्माधीना एव जगत्सर्गादौ प्रवर्तन्त इति ऐकमत्यमुपपद्यत इति वाच्यं, तर्हि तदधीनत्वेन तत्साम्याभावेन साम्यश्रुतेः सङ्कोचनीयत्वावश्यभावात् ‘भोग-मात्रसाम्यलिङ्गाच्च’ इति वक्ष्यमाणसूत्रन्यायेन भोगमात्रसाम्यमादायापि तुला-

इदमेकमेवाग्र आसीत्तदेकं सन्नव्यभवत् तच्छ्रेयोरूपम-
 त्यसृजत क्षत्रं यान्येतानि देवक्षत्राणि इन्द्रो वरुणः ^{१०५२ अ० ३०}
 सोमो रुद्रः पर्जन्यो यमो मृत्युरीशान इति” १० “आ-
 त्मा वा इदमेक एवाग्र आसीत् नान्यत्किञ्चन मिषत् ^{१०५३ अ० ३०}
 स ईक्षत लोकान्नु सृजा इति स इमाँल्लोकानसृजत” ^{१०५४ अ० ३०}
 ११ “एको ह वै नारायण आसीन्न ब्रह्मा नेशा-
 नो नेमे द्यावापृथिवी न नक्षत्राणि नापो नाग्निर्न ^{१०५५ अ० ३०}
 सोमो न सूर्यः स एकाकी न रमेत तस्य ध्यानान्त-
 स्थस्यैका कन्या दशेन्द्रियाणि” इत्यादिषु । १२ “यः ^{१०५६ अ० ३०}
 पृथिव्यां तिष्ठन् पृथिव्या अन्तरः” इत्यारभ्य १३ “य-
 आत्मनि तिष्ठन्” इत्यादिषु च निखिलजगन्नियमनं ^{१०५७ अ० ३०}

* श्रुतप्रकाशिका *

गद्ध्यापारशब्दोक्तिः, कन्या-मनःप्रकाशकत्वात्, कन दीप्ताविति धातुः ॥ १७ ॥

७ भावप्रकाशिका ७

धृतयोस्सुवर्णशिलाशकलयोर्गुरुत्वसाम्येनाप्यत्यन्तसाम्यव्यवहारवत् साम्यव्यव-
 हारस्य जगत्कारणत्वमन्तरेणाप्युपपत्तेः न मुक्तस्य जगद्ध्यापारप्रवृत्तिरिति भावः,
 नच तत्कतुन्यायविरोधश्शङ्कनीयः, कारणत्वविशिष्टस्य ब्रह्मणः प्राप्यत्वाङ्गी-
 कारेण विरोधाभावात्, भाष्ये-तदेकं सन्नव्यभवदिति, तत-ब्रह्म, एकं-क्षत्रादि-
 परिपालयितृत्वादिशून्यं, सन्नव्यभवत्-विभववन्नाभूत्, कर्मणे न पर्याप्तमा-
 सीदिति यावत्, श्रेयोरूपं-प्रशस्तं रूपं, अत्यसृजत्-अतिशयेन असृजत्
 देवत्रा-देवेष्वित्यर्थः, क्षत्राणि-क्षत्रियाणीत्यर्थः, कानि पुनस्तानि क्षत्रि-
 याणीत्यत्राह (इन्द्रो वरुण इत्यादि) (कन दीप्ताविति धातुरिति) ‘कन-
 दीप्तिकान्तिगतिषु’ इत्यस्माद्वैवादिक्तात् गत्यत्प्राप्तः ‘कन्यायाः कनीन च’ इति
 निर्देशाच्च भवति, अपि तु यदेव भवति ॥ ७ ॥

परमपुरुषं प्रकृत्यैव श्रूयते । असन्निहितत्वाच्च— न
चैतेषु निखिलजगन्निमनप्रसङ्गेषु मुक्तस्य सन्निधान-
मस्ति, येन जगद्व्यापारस्तस्यापि स्यात् ॥ १७ ॥

प्रत्यक्षोपदेशान्नेति चेन्नाधिकारि-

कमण्डलस्थोक्तेः ॥ १८ ॥

“स स्वराद् भवति तस्य सर्वेषु लोकेषु काम-
चारो भवति” “स इमांल्लोकान्कामान्नीकामरूप्यनुस-
ञ्चरन्” इति प्रत्यक्षेण श्रुत्या मुक्तस्य जगद्व्यापार
उपदिश्यते । अतो न जगद्व्यापारवर्जमिति चेत्—तन्न,
आधिकारिकमण्डलस्थोक्तेः, आधिकारिकाः—अधि-
कारेषु नियुक्ता हिरण्यगर्भादयः, मण्डलानि—तेषां
लोकाः; तत्स्थाः—भोगा मुक्तस्याकर्मवश्यस्य भवन्ती-
त्ययमर्थः “तस्य सर्वेषु लोकेषु कामचारो भवति”
इत्यादिनोच्यते, अकर्मप्रतिहतज्ञानो मुक्तो विकारलो-
कान् ब्रह्मविभूतिभूताननुभूय यथाकामं तृप्यती-

* श्रुतप्रकाशिका *

प्रत्यक्षोपदेशान्नेति चेन्नाधिकारिकमण्डलस्थोक्ते ॥ १८ ॥ कामान्नित्व-
कामरूपित्वसर्वलोकसञ्चारश्रवणाज्जगतस्तदधीनत्वं सिद्धमिति मुक्तस्येश्वरत्व-
मपि स्यादिति पूर्वपक्षोत्थानं, प्रत्यक्षेणेति व्याख्येयस्य व्यासेनोपादानम्,
तद्व्याचष्टे (श्रुत्येति) विकारलोकान्—कार्य-नूनलोकान्, विकारशब्दो धर्मि-
परः, हेयातीतस्य मुक्तस्य हेयाम्पदविकारलोकभोगोपेक्षा कथमित्यत्राह
(अकर्मते) भगवद्विभूतित्वेनात्यन्तभोग्यता स्यादित्यर्थः । एवं कामान्नी-
त्यादिश्रुतिवाक्यं व्याख्यातम्, उक्तश्रुतिवाक्यार्थप्रतिपादकस्य सूत्रस्यार्थ

त्यर्थः । तदेवं विकारान्तर्वर्त्तिन आधिकारिकम-
ण्डलस्थान्सर्वान् भोगान् ब्रह्मविभूतिभूताननुभवती-
त्यनेन वाक्येनोच्यते; न जगद्ध्यापारः ॥ १८ ॥

यदि संसारिवन्मुक्तोऽपि विकारान्तर्वर्त्तिनो
भोगान् भुङ्क्ते; तर्हि बद्धस्येव मुक्तस्यापि अन्तवदेव
भोग्यजातमल्पं च स्यात्तत्राह—

विकारावर्त्ति च तथा हि

स्थितिमाह ॥ १९ ॥

विकारे जन्मादिके न वर्त्तते इति विकारावर्त्ति,
निर्धूतनिखिलविकारं निखिलहेयप्रत्यनीककल्याणैक-
तानं निरतिशयानन्दं परं ब्रह्म सविभूतिकं सकल-
कल्याणगुणमनुभवति मुक्तः । तद्विभूत्यन्तर्गतत्वेन
विकारवर्त्तिनां लोकानामपि मुक्तभोग्यत्वं, तथा हि
परस्मिन् ब्रह्मणि निर्विकारे ऽनवधिकातिशयानन्दे
मुक्तस्यानुभवितृत्वेन स्थितिमाह श्रुतिः “यदा ह्यैवैष
एतस्मिन्नदृश्येऽनात्म्येऽनिरुक्तेऽनिलयनेऽभयं प्रतिष्ठां
विन्दते अथ सोऽभयं गतो भवति” “रसो वै सः
रसं ह्येवायं लब्ध्वाऽऽनन्दीभवति” इत्यादिका । तद्वि-

* श्रुतप्रकाशिका *

निगमयति (तदेवमिति) ॥ १८ ॥

उत्तरसूत्रशङ्कामाह (यदीति) ।

विकारावर्त्ति च तथा हि स्थितिमाह ॥ १९ ॥ मुक्तस्य सविभूतिक-

भूतिभूतं जगत्तत्रैव वर्तते ११ तस्मिंस्तोकाः श्रिताः सर्वे तदु नात्येति कश्चन” इति श्रुतेः । अतः सविभूतिकं ब्रह्मानुभवन् विकारान्तर्वर्तिन आधिकारिकमण्डलस्थानपि भोगान् भुङ्क्ते इति ‘सर्वेषु लोकेषु कामचारः’ इत्यादिनोच्यते; न मुक्तस्य जगद्व्यापारः ॥ १६ ॥

दर्शयतश्चैवं प्रत्यक्षानुमाने ॥ २० ॥

अस्य प्रत्यगात्मनो मुक्तस्य नियाम्यभूतस्य नियन्तृभूतपरमपुरुषासाधारणं जगद्व्यापाररूपं नियमनं न सम्भवतीत्युक्तम् । निखिलजगन्नियमनरूपो व्या-

* श्रुतप्रकाशिका *

ब्रह्मानुभवितृत्वेन स्थितिवचनात्सर्वत्र कामचारादयो भवन्ति, न नियन्तृत्वादिकमित्यर्थः ॥ १६ ॥

दर्शयतश्चैवं प्रत्यक्षानुमाने ॥ २० ॥ (ब्रह्मणो हि प्रतिष्ठाहमिति)

ध भावप्रकाशिका ध

(सर्वत्र कामचारादयो भवन्तीति) हर्षोद्रेकात्, ‘एतत्सामगायन्नास्ते हाउ हाउ हाउ’ इत्यादि श्रुतिप्रतिपन्नसामगानवत् हर्षोद्रेकाद्यथेष्टं सञ्चरत इत्यर्थः, तथाच ‘उपस्थितेऽतस्तद्वचनात्’ इत्यत्र ब्रह्मोपसम्पत्तिः कामचारे हेतुकृता, अत एव निवृत्तिरोधानस्य मुक्तस्य परमव्योमनिलयस्यैव सर्वविभूति-युक्तब्रह्मानुभवसम्भवात् सञ्चरणं वृथेति शङ्कापि पराकृता, हर्षोद्रेकप्रयुक्तचेष्टायाः प्रयोजनोद्देशप्रवृत्तत्वाभावात् लब्धसविभूतिकब्रह्मानुभवस्यापि चक्षुरादीन्द्रियजन्यसामानाकारादिलिप्सया शरीरान्तरपरिग्रहयथेष्टसञ्चाराद्युपपत्तेः, अत्र विकारावतीति ब्रह्म निर्दिशतस्सूत्रकृतोऽयम्भावः, अपक्षयविनाशशून्यब्रह्मानुभवरूपस्यानन्दस्य न वृद्धिहासौ, सततैकरूपत्वात्, ईदृशं ब्रह्मानुभवतो मुक्तस्य नाऽवाप्तव्य आनन्दोऽन्योस्ति, येन ब्रह्मानुभवस्य आधिकारिकमण्डलस्थभोगापेक्षया न्यूनता कल्प्येतेति ॥ ध ॥

पारः परमपुरुषासाधारणं इति दर्शयतः श्रुति-
स्मृती- “भीषाऽस्माद्वातः पवते भीषोदेति सूर्यः
भीषाऽस्मादग्निश्चेन्द्रश्च मृत्युर्धावति पञ्चमः” इति
२“एतस्य वा अक्षरस्य प्रशासने गार्गी सूर्याचन्द्र-
मसौ विधृतौ तिष्ठतः” इत्यादि । तथा ३“एष सर्वे-
श्वर एष भूताधिपतिरेष भूतपाल एष सेतुर्विध-
रण एषां लोकानामसम्भेदाय” इति च श्रुतिः ।
स्मृतिरपि ४“मयाऽध्यक्षेण प्रकृतिः स्रूयते सचराचरम् ।
हेतुनाऽनेन कौन्तेय जगद्धि परिवर्त्तते” इति, ५“विष्ट-
भ्याहमिदं कृत्स्नमेकांशेन स्थितो जग”दिति च । तथा
मुक्तस्य सत्यसङ्कल्पत्वादिपूर्वकस्याप्यानन्दस्य परम-
पुरुष एव हेतुरिति श्रुतिस्मृती दर्शयतः- “एष
ह्येवानन्दयाति” ६“मां च योऽव्यभिचारेण भक्ति-
योगेन सेवते । स गुणान्समतीत्यैतान् ब्रह्मभूयाय
कल्पते । ब्रह्मणोऽहि प्रतिष्ठाहममृतस्याव्ययस्य च ।
शाश्वतस्य च धर्मस्य सुखस्यैकान्तिकस्य च”
इति । यद्यप्यपहतपाप्मत्वादिः सत्यसङ्कल्पत्वपर्यन्तो
गुणगणः प्रत्यगात्मनः स्वाभाविक एवाविर्भूतः । तथा-

* श्रुतप्रकाशिका *

ब्रह्म-जीवः, अमृतं-मोक्षः, शाश्वतधर्मः- ज्ञानं, सुखम्-आनन्दः, अन्याधीन-
त्वनित्यत्वयोर्विशेषमाशङ्क्य परिहरति (यद्यपीत्यादिना) तस्य-अपहतपा-
प्मत्वादिगुणस्य, तथाविधत्वं- स्वाभाविकत्वं, तस्य- प्रत्यगात्मस्वरूपस्य नित्य-

१. तै० आन० ८-१ ॥

२. बृ० ५-८-९

३. बृ० ६-४-२२ ॥

४. गी० ९-१० ॥

५. गी० १०-४२ ॥

६. तै० आन० ७-२१ ॥

७. गी० १४-२६-२७ ॥

ऽपि तस्य तथाविधत्वमेव परमपुरुषायत्तं, तस्य नित्य-
स्थितिश्च तदायत्ता, परमपुरुषस्यैतन्नित्यताया नित्ये-
ष्टत्वान्नित्यतया वर्तत इति न कश्चिद्विरोधः ।
एवमेव परमपुरुषभोगोपकरणस्य लीलोपकरणस्य
च नित्यतया शास्त्रावगतस्य परमपुरुषस्य नित्येष्ट-
त्वादेव तथाऽवस्थानमस्तीति शास्त्रादवगम्यते ।
अतो मुक्तस्य सत्यसङ्कल्पत्वं परमपुरुषसाम्यश्च जग-
द्व्यापारवर्जम् ॥ २० ॥

भोगमात्रसाम्यलिङ्गाच्च ॥ २१ ॥

ब्रह्मयाथात्म्यानुभवरूपभोगमात्रेण मुक्तस्य ब्रह्म-
साम्यप्रतिपादनाच्च लिङ्गात् जगद्व्यापारवर्जमित्य-

* श्रुतप्रकाशिका *

स्थितिस्तदायत्तेत्यर्थः, । तदुपपादयति (परमपुरुषस्येति) मुक्तस्वरूपतद्गुण-
नित्यत्वं परसङ्कल्पायत्तमित्युक्तम्, अन्यदपि नित्यं वस्तु तदधीनस्थित्यादि-
कमित्याह (एवमिति) मुक्तस्य नियन्तृत्वाभावान्नानन्दवैकल्यं, प्रत्युत
तत्पौष्कल्यमेव, सर्वेषां हि स्वात्माभिमानानुगुणा भोग्यव्यवस्था तद्विपर्य-
यव्यवस्था च, तथा पुरुषपश्वादिषु दृश्यते, तस्मादात्मन आविर्भूतयथा-
वस्थितस्वरूपस्य शेषत्वमेव स्वाभाविकं रूपमपरोक्षप्रतः स्वरोषिपरमपुरुषप-
रिचरणमेव प्रियतमं स्यात्तद्विपर्ययेणेशितृत्वमत्यन्तानिष्टमेव, तस्मान्नानन्दवैक-
ल्यम्, अपि तु तत्पौष्कल्यमेव ॥ २० ॥

भोगमात्रसाम्यलिङ्गाच्च ॥ २१ ॥ (ब्रह्मेत्यादि) 'स एवंवित्सर्वेषां

७ भावप्रकाशिका ७

ननु 'सह ब्रह्मणा विपश्चिता' इत्यस्य भोग्यसाहित्यपरत्वेन भोगसाम्ये प्रमा-
णीकरणासम्भवात् इत्याशङ्क्य भोगसाम्यरूपसायुज्यप्रतिपादकश्रुतिवाक्यान्नु-
दाहरति . (स एवंविदित्यादि) 'पृथिव्यै चैनमग्नेश्च देवी वागाविशति

वगम्यते “सोऽश्नुते सर्वान्कामान्सह ब्रह्मणा
विपश्चिता” इति । अतो मुक्तस्य परमपुरुषसाम्यं सत्य-
सङ्कल्पत्वं च परमपुरुषासाधारणनिखिलजगन्निगम-
नश्रुत्यानुगुण्येन वर्णनीयमिति जगद्व्यापारवर्जमेव
मुक्तैश्वर्यम् ॥ २१

* श्रुतप्रकाशिका *

भूतानां मतो भवति यथैषा देवतैवं न यथैतां देवतां सर्वाणि भूता-
न्यवन्ति न ह्येवमेवंविदं सर्वाणि भूतान्यवन्ति तेनो एतस्यै देवतायै
सायुज्यं सलोकतां जयती’त्यादिवाक्यान्यप्यभिप्रेतानि ‘ज्ञागो वा मन्त्रवर्णा’
दिति न्यायात्सामान्येनावगतं साम्यं भोगसाम्ये दृष्टे तादृशसाम्यविशेषे पर्य-
वस्यतीति भावः । परमात्मनियाम्यत्वादिश्रुत्यानुगुण्याच्चायमर्थ इति वदन्
धिकरणार्थमुपसंहरति (अत इति)

५ भावप्रकाशिका ५

सा वै देवी वाग्यया यद्यदेव वदति तत्तद्वदति दिवश्चैनमादित्याच्च
दैवं मन आविशति तद्वै दैवं मनो येन आनन्देव भवति अथ न शोचति
अद्वयश्चैनं चन्द्रमसो दैवः प्राण आविशति स वै दैवः प्राणो यस्सच्चरंश्चासच्चरंश्च
न व्यथते न रिप्यति’ इति प्राक्प्रस्तुतदैववाङ्मनःप्राणविज्ञानस्य फलमुच्यते । ‘स
एवंवित् सर्वेषामात्मा भवति यथैषा दैवतैवं स यथैता देवतास्सर्वाणि भूतानि
भवन्ति एवं हैवंविदं सर्वाणि भूतान्यवन्ति’ इति, आत्मा भवति—आत्मव-
त्पूज्यो भवति, अवन्ति—पालयन्ति तर्पयन्ति, ‘तेनो एतस्यै देवतायै सायुज्यं
सलोकतां जयति’ इति, तेन— यथोक्तज्ञानेन एतस्या देवतायाः सायुज्यं स-
लोकताश्च प्राप्नोतीत्यर्थः । यद्यप्युदाहृतवाक्यानां न ब्रह्मविद्विषयत्वं तथापि
तुल्यन्यायतया ब्रह्मविद्विषयेषु भोगसाम्ये लिङ्गतया पर्यवस्यतीति भावः ॥ ५ ॥

यदि परमपुरुषायत्तं मुक्कैश्वर्यम्, तर्हि तस्य स्वत-
न्त्रत्वेन तत्सङ्कल्पान्मुक्तस्य पुनरावृत्तिसम्भवाशङ्के-
त्यत्राह—

अनावृत्तिशब्दादनावृत्तिशब्दात् ॥ २२ ॥

यथा निखिलहेयप्रत्यनीककल्याणैकतानो जगज्ज-
न्मादिकारणं समस्तवस्तुविलक्षणः सर्वज्ञः सत्यस-
ङ्कल्पः आश्रितवात्सल्यैकजलाधिः परमकारुणिको
निरस्तसमाभ्यधिकसम्भावनः परब्रह्माभिधानः—
परमपुरुषोऽस्तीति शब्दादवगम्यते, एवमहरहरनुष्ठी-
यमानवर्णाश्रमधर्मानुगृहीततदुपासनरूपतत्समाराधन-
प्रीतः उपासीनाननादिकालप्रवृत्तानन्तदुस्तरकर्मसञ्च-
यरूपाविद्यां विनिवर्त्य स्वयाथात्म्यानुभवरूपानवधिका-
तिशयानन्दं प्रापय्य पुनर्नावर्तयतीत्यपि शब्दादेवाव-
गम्यते । शब्दश्च “स खल्वेवं वर्तयन् यावदायुषं ब्रह्म-
लोकमभिसम्पद्यते न च पुनरावर्तते न च पुनरावर्तते”

* श्रुतप्रकाशिका *

अनन्तरसूत्रं शङ्कामुखेनावतारयति (यदीति) अपुनरावृत्तिश्रुतिः पा-
क्षिकविषया, ईश्वरस्वातन्त्र्यात्कस्यचिदनावृत्तिसम्भवादिति च पूर्वपक्ष्यभिप्रायः ।

अनावृत्तिः शब्दादनावृत्तिः शब्दात् ॥ २२ ॥ (यथेत्यादि) भगवता
मुक्तस्यापरित्याज्यत्वोपपादनार्थं मुक्तस्य ब्रह्मानुभवजिहासानुदयज्ञापनार्थं प्रामाणि-
कत्वे दृष्टान्तसिद्धर्थं च निखिलहेयप्रत्यनीकत्वादिगुणा उक्ताः, अन्येन
निवृत्तिशङ्काव्यावृत्त्यर्थं ‘निरस्तसमाभ्यधिकसम्भावनः’ इति पदम्, ‘स यदि

इत्यादिकः । तथा च भगवता स्वयमेवोक्तम् ^{११} “मामुपेत्य
पुनर्जन्म दुःखालयमशाश्वतम् । नाप्नुवन्ति महात्मानः
संसिद्धिं परमां गताः ॥ आब्रह्मभुवनाल्लोकाः पुन-
रावर्तिनोऽर्जुन । मामुपेत्य तु कौन्तेय पुनर्जन्म न
विद्यते” इति । न चोच्छिन्नकर्मबन्धस्यासङ्कुचित-
ज्ञानस्य परब्रह्मानुभवैकस्वभावस्य तदेकप्रियस्यानव-
धिकातिशयानन्दं ब्रह्मानुभवतोऽन्यापेक्षातदर्थ-

* श्रुतप्रकाशिका *

पितृलोककामः’ इत्याद्युक्तभगवत्परिचरणार्थविग्रहव्यावृत्त्यर्थं ‘पुनर्जन्म दुःखालय-
मशाश्वत’मिति वचनमुपात्तम्, दुःखालयत्वादिविशेषणाभावेऽप्येतदैकार्थं स्या-
दित्यभिप्रायेण ‘पुनर्जन्म न विद्यते’ इति वचनमुदाहृतम् । अनेनावृत्तिः
कर्मकृता न भवति ‘इमान्लोकानित्युक्तकामसञ्चारादिति च फलितं । पुनरा-
वृत्तिहेतुत्वेन सम्भावितानि शिरांस्याशङ्क्य परिहरति (न चेत्यादिना) प्रमा-
णस्यानुग्राहकतर्ककृतार्थतां चार्थाद्दर्शयति, स्वेच्छा वा— कर्म वा—भगवत्सङ्कल्पो
वा त्रयमेव पुनरावृत्तिहेतुतया सम्भावितं, तत्र स्वेच्छाकर्मभ्यामावृत्तिशङ्कां
परिहरति (न चेति) (तदर्थारम्भाद्यसम्भवादिति) कर्म विद्यमानं चेत्सजा-
तीयकर्मन्तरारम्भरुचिरूपां वासनामुपजनय्य तद्द्वारा कर्मन्तरं कारयति

ध भावप्रकाशिका ध

(एतदैकार्थं स्यादित्यभिप्रायेणेति) ‘पुनर्जन्म न विद्यते’ इत्यत्र ब्रह्मणि
दुःखालयत्वादिविशिष्टजन्मनिषेधे पर्यवस्यतीति भावः (अनेनावृत्तिरिति) जन्म-
सत्त्वेऽपि हेयास्पदजन्मनिषेध इत्यभ्युपगमन्यायेन पुनरावृत्तिसत्त्वेऽपि हेयास्पदा-
वृत्तिर्नास्ति, अपि तु कामनिमित्त एव सञ्चार इति भावः, स्वेच्छा वा
कर्म वा— इत्यस्यायम्भावः, मुक्तानां प्राक्तनपुण्यपापयोः विद्यामाहात्म्यान्ना-
शेषि मुक्तिकाले कृत्तभगवद्बोहादिपापवशेन नहुषादेः पदच्युतिवत् अस्यापि

रम्भाद्यसम्भवात् पुनरावृत्तिशङ्का । न च परस्म-
पुरुषः सत्यसङ्कल्पोऽत्यर्थप्रियं ज्ञानिनं लब्ध्वा कदा-
चिदावर्तयिष्यति; य एवमाह- “प्रियो हि ज्ञानिनो
ऽत्यर्थमहं स च मम प्रियः । उदाराः सर्व एवैते
ज्ञानी त्वात्मैव मे मतम् ॥ आस्थितः स हि युक्तात्मा
मामेवानुत्तमां गतिम् । बहूनां जन्मनामन्ते ज्ञान-
वान्मां प्रपद्यते ॥ वासुदेवः सर्वमिति स महात्मा
सुदुर्लभः” इति । सूत्राभ्यासः शास्त्रपरिसमाप्तिं द्योत-
यतीति सर्वं समञ्जसम् ॥

जगद्व्यापारवर्जाधिकरणं समाप्तम् ।



इति श्रीभगवद्रामानुजविरचिते शारीरकभ्रीमांसाभाष्ये

चतुर्थस्याध्यायस्य चतुर्थः पादः ॥



* श्रुतप्रकाशिका *

कर्मणः सवासनस्य विनष्टत्वात् कर्मान्तरासम्भवात् न कर्म पुनरावृत्तिहेतुः,
अनवधिकातिशयानन्दभगवदनुभवैकतानस्य नान्यापेक्षेति न स्वयं स्वस्य
पुनरावृत्तिहेतुरित्यर्थः । भगवत्सङ्कल्पस्य पुनरावृत्तिहेतुत्वं परिहरति (न
चेति) मुक्तान् पुनर्नावर्तयिष्यामीति सङ्कल्पो नान्यथा स्यादित्यभिप्रायेण
सत्यसङ्कल्प इत्युक्तम्, ज्ञानिनोऽत्यर्थं प्रियत्वाच्च तथा सङ्कल्पः । अत्यर्थ-
प्रियत्वे प्रमाणं दर्शयति (य एवमाहेति) एवं न चोच्छिन्नेत्यादिना
अपुनरावृत्तिश्रुतेरनुग्राहकस्य उक्तो भवति ।

* श्रुतप्रकाशिका *

परे तु 'प्रत्यक्षोपदेशा'दित्यत्र 'आप्नोति स्वाराज्य'मित्युदाहृत्य सवितृमण्डलादिस्थानेषु भोगोक्तेर्न जगद्व्यापार इत्याहुः, स्वाराज्यशब्दस्य परमाकाशावस्थानेऽप्युपपत्तस्तस्यानुपादानं, सर्वलोकक्रमणशङ्काबीजत्वादिमान् लोकानित्याद्युपादानमुचितं, तेन हि निरङ्कुशैश्वर्यं दर्शितं भवति, विकाररूपं विकारोत्तीर्णं च नित्यमुक्तं, परं ब्रह्म, द्विषा हि स्थितिमाह 'पादोऽस्य' इति 'न तत्र सूर्यो भाति' 'न तद्भासयते सूर्यः' इति प्रत्यक्षानुमाने च विकारावर्तित्वं दर्शयत इति व्याचक्षते, किमर्थं सूत्रद्वयमिति चेत्— विकारालम्बनानां निर्विकारपररूपप्राप्तिरनुपपन्ना अतत्कृतत्वादित्यभिप्राय इति चाहुः, इदमपि विकारालम्बना न प्राप्नुवन्तीत्यध्याहारसोपेक्षत्वादनुपपन्नम्, अध्याहारेऽपि जगद्व्यापारवर्जनस्यानुपयोगि सूत्रद्वयं, परं नाप्नुवन्ति— सगुणोऽपि न निरवग्रहैश्वर्यमिति ज्ञापनार्थमिति चेत्— अतिदूराभिप्रायकल्पनमेव दोषः, 'तथा हि स्थितिमाह' इत्यत्रैव निर्विकारस्वरूपविषयश्रुतीनामपि विवक्षितत्वे पुनः प्रत्यक्षशब्देन परस्वरूपविषयश्रुत्युपादानवैयर्थ्यं च । ऐश्वर्यं चेदन्तवत् तस्मादावृत्तिरिति शङ्काव्युदासार्थम् 'अनावृत्तिः शब्दा'दिति सूत्रमिति, निर्गुणप्राप्तावावृत्तिशङ्काया अभावादित्याहुः, तदयुक्तम्, अकर्मकृतसहजैश्वर्ये ऐश्वर्यत्वादावृत्तिशङ्काया मन्दतरत्वात्, अतः पाराधीन्यकृताऽऽवृत्तिशङ्काव्युदासपरत्वमेव युक्तं सूत्रस्य, सगुणनिष्ठविषयत्वं चायुक्तं निर्गुणप्राप्तेरप्रामाणिकत्वात्

६ भावप्रकाशिका ६

पदच्युतिस्सम्भाव्यत इति (सवितृमण्डलादिस्थानेषु भोगोक्तेरिति) सवितृमण्डलादिगतपरमात्मोपासनायत्तैश्वर्यत्वात् इतरेषां न निरवग्रहं मुक्तानामैश्वर्यमित्यर्थः (किमर्थं सूत्रद्वयमिति चेदिति) सूत्रद्वयस्य कोऽभिप्राय इति चेदित्यर्थः, (निर्विकारप्राप्तिरुपपन्नेति) अयमर्थः— यथा सगुणब्रह्मोपासकानां सगुणे ब्रह्मणि वस्तुगत्या सदपि विकारावर्तित्वरूपं न प्राप्यम्, अतत्कृतत्वात्, एवं सगुणे ब्रह्मणि स्थितमपि निरवग्रहैश्वर्यं सगुणोपासकानां न प्राप्यम्, अतत्कृतत्वात्, सत्यकामत्वादिलक्ष्यैश्वर्यस्योपास्यत्वेपि निरवग्रहैश्वर्यविशिष्टं उपासीतेति श्रुत्यभावेन निरवग्रहत्वांशस्यानुपास्यतया तत्प्राप्त्यभावात् न निरवग्रहैश्वर्यं सगुणोपासकस्येति, (निर्गुणप्राप्तावावृत्तिशङ्काया अभावादिति) ततश्च

* श्रुतप्रकाशिका *

विशेषणवैयर्थ्यम्, निर्गुणप्राप्त्यभावादेवात्रावृत्तिशङ्काऽनुदयश्चानुपपन्नः ।— अपरे तु वेदान्त एव मुक्तस्य भेदेनावस्थानं मन्यमानानां मतमभ्युपगम्य तत्र सावधिकमैश्वर्यमिति प्रतिपादनार्थमिदमधिकरणमित्याहुः, तत्र परेषामिव सूत्रयोजना, अस्मिन् पक्षे विकारप्रलये तदाश्रितैश्वर्यप्रलयादावृत्तिः स्यादेव, अविभागपक्ष एवानावृत्तिरित्याह ‘अनावृत्तिः शब्दा’दिति त्याहुः । तत्तावदयुक्तम् अप्रामाणिकपक्षस्य निरसनमेव हि कर्तव्यं, न तु तदभ्युपगमेन निर्वाहः, सावधिकैश्वर्यप्रतिपादनमेव तन्निरसनमिति चेन्न, प्रतीकालम्बनोपासनानां सावधिकैश्वर्यं कथितेऽपि तेषां निरस्तत्वाभावात्, अप्रामाणिकत्वसमर्थनं हि निरससनम् सावधिकैश्वर्यं प्रामाणिकं चेत्— कथं तस्य निरासः, अनावृत्ति-सूत्रमविभागपक्ष एवेत्यशब्दम् अविभागशब्दस्याप्रकृतत्वात्, अर्थस्वभावाविभागपक्षविषयत्वमिति चेन्न, अक्षरपरमव्योमगतानां मुक्तानामैश्वर्यप्रच्युत्यसम्भवादेवार्थस्वभावासिद्धेः, विकारलोकाश्रितमैश्वर्यं प्रध्वस्तमिति चेत् ततः किम्, ईश्वरस्येव तदानीमप्रच्युतगुणाष्टकत्वादपरिच्छिन्नानन्दत्वोपपत्तेः, न हि जगत्प्रलयादीश्वरस्यैश्वर्यभङ्गः, तथा तदवस्थतदनुभवरूपमैश्वर्यं मुक्तानामपि न अद्वेयत, अतस्सूत्रासङ्गतिः । ननु विभागपक्षे सावधिकैश्वर्यप्रसङ्गो विवक्षितः, न तु तत्पक्षनिर्वाह इति चेन्न, जगद्व्यापारवर्जत्वप्रसङ्ग इति सूत्रितत्वाभावात्, यथा ‘नित्योपलब्ध्यनुपलब्धिप्रसङ्गः’ ‘कृत्स्नप्रसक्ति’रिति च, तस्मात्सूत्रस्वारस्यविरोधः, ‘विकारावर्ति’त्यादिसूत्रद्वयवैयर्थ्यानिर्दूललक्षणादोषः पूर्ववत्, अविभागपक्षे वा कथं ‘जन्तुः क्रीडन् रममाणः’ ‘सङ्कल्पादेवास्य पितरः समुत्तिष्ठन्ती’त्याद्यैश्वर्यमुपपद्यते, किमीश्वरव्यापारा एव तदभिन्नस्य मुक्तस्य क्रीडात्वेनोच्यन्ते ? उत व्यापारान्तराणि, प्रथमे बद्धस्यापि तदभिन्नत्वादीश्वरव्यापारा एव क्रीडाः किन्न स्युः, उपाधितो भिन्नत्वादिति चेत्, तर्हि ईश्वरस्यापि ते व्यापारा लीला न स्युस्तस्यापि सवितृमण्डलाद्युपाधिभिर्भिन्नत्वात्, भिन्नत्वेऽपि सर्वज्ञः खलीलात्वेन सर्वत्र प्रत्यभिसन्धत इति चेत्तर्हि बद्धव्यापारेष्वपि प्रत्यभिसन्धानात् दुःखित्वेन लीलात्वं तद्व्यापाराणां न स्यात्, एवं मुक्तानामपीश्वरादभिन्नत्वात् प्रत्यभिसन्धानाच्च दुःखित्वमिति तेषामविभागपक्ष एवावृत्तिः । यदीश्वरव्यापारात् व्यापारान्तराणि मुक्तानां

* श्रुतप्रकाशिका *

लीला , तर्हि व्यापारान्तरत्वमाश्रयभेदात्स्यात् , अन्यथेश्वरव्यापारानतिरेकेण प्रागुक्तदोषप्रसङ्गात्, आश्रयभेदेन व्यापारान्तरत्वे मुक्तेश्वरविभागपक्ष एवाङ्गीकृतः स्यात् ।—अन्ये तु वर्णयन्ति 'प्रकरणा'दिति 'य आत्मे'त्यादिमुक्तप्रकरणस्य भोगगोचरत्वान्न जगद्ध्यापार इति 'असन्निहितत्वात्' सृष्टिप्रकरणेष्वसन्निहितत्वात्, परमाकाशस्थस्य मुक्तस्य विकारस्थानेष्वसन्निहितत्वादिति 'प्रत्यक्षोपदेशा'दिति 'आप्नोति स्वाराज्य'मित्युपदेशान्न निरवग्रहं मुक्तस्यैश्वर्यमिति चेत्, आधिकारिकपदावच्छेदकदेशविशेषेषु हिरण्यगर्भसायुज्यं गतस्य तदधीनभोगोक्तेः, न तु परमाकाशस्थस्येति विकारावर्तिरिति, 'परमे व्योमन्सोऽश्नुते' इति मुक्तैश्वर्यस्य परमाकाशस्थस्य विकारस्थानावर्तितया परमात्मन एव जगदनुप्रवेशादिरिति, 'दर्शयतश्चैव'मिति 'यत्पुराणमाकाशं तत्र मे स्थानं कुर्वतः पुनर्भावाय' इत्यादि श्रुतिः स्मृतिश्च परमाकाशस्थितिं दर्शयत इति, 'सोऽश्नुते' इति भोगमात्रसाम्यलिङ्गाच्च न जगद्ध्यापारः, 'इमं मानवमावर्त नावर्तन्ते' तेषु ब्रह्मलोकेषु परावतो वसन्ति तेषामिह न पुनरावृत्तिरिति इमंशब्देहशब्दविशेषितत्वाद्ब्रह्मलोकगतानामन्यस्मिन्मानव आवर्ते पुनरावृत्तिशङ्का व्युदस्यति 'अनावृत्तिः शब्दा'दिति, इमंशब्देहशब्दौ सन्निहितत्वमात्रावलम्बनौ न तु व्यक्तिविशेषपरौ श्रुतेरनित्यार्थत्वप्रसङ्गात्, अतो नावर्तान्तरे पुनरावृत्तिः, मानव आवर्ते जन्माभावोऽनावृत्तिशब्देनोच्यते गमनमात्रं न प्रतिषिध्यते, अतस्सर्वेषु कामचारो भवतीत्यदोषः, ब्रह्मलोकगतानां मानवावर्तगमनं स्वदेशात् परदेशगमनवदुपपन्नं, तस्मान्न ब्रह्मलोकगतानामिह पुनर्जन्मेत्यनावृत्तिरुपपन्ना । तदेवं मुक्तैश्वर्यं निरवग्रहमिति, तत्र ब्रूमः— मुक्तप्रकरणे भोगप्रतिपादनस्य हेतुतयोक्तिर्विफला, तावता जगद्ध्यापाराप्रतिषेधात् विकारस्थानेष्वसन्निधानादिति चायुक्तम्, अन्तिमसूत्रे मुक्तस्य स्वदेशात्परदेशगमनवत्सर्वलोकसञ्चरणस्याभ्युपगमादिमल्लोकानिति श्रुतत्वाच्च, आदिक्षेत्रज्ञस्य हिर-

५ भावप्रकाशिका ५

सगुणप्राप्तिविषयमेवेति भावः (अन्ये त्वित्यादि) (वर्तमान्तरे पुनरावृत्तिरिति) नचैवम् इतिशब्दवैयर्थ्यमिति शङ्कनीयम्, अनेकार्थास्पदत्वसूचनार्थत्वेन

* श्रुतप्रकाशिका *

अयमर्थस्योभयभावनान्वितस्य मुक्तप्राप्यत्वायोगान्मुक्तस्य तत्पारतन्त्र्यायोगाच्च द्वितीयसूत्रार्थोऽनुपपन्नः । विकारस्थाने सञ्चरणाभ्युपगमादेवानन्तरसूत्रद्वयार्थोऽनुपपन्नः, तथा हि स्थितिमाहेत्यस्य प्रत्यक्षानुमाने इति प्रत्यक्षशब्देन पुनरुक्तिश्च, श्रुत्यन्तरविषयः प्रत्यक्षशब्द इति चेन्न, एकार्थविषयानेक-श्रुत्युपादानस्य सूत्रभेदसापेक्षत्वाभावात् तद्भावे च सूत्रान्तराणामपि करण-प्रसङ्गाच्च । यदि तत्सूत्रद्वयं मुक्तैश्वर्यस्य परमाकाशस्थितिमात्रपरं तन्निरवग्रहै-श्वर्यविरुद्धं, यदि तत्रैवावस्थानपरं तदा विकारस्थानसञ्चरणतदभ्युपगमविरोधः । अन्तिमसूत्रस्य चेहादिशब्दानां सन्निहितार्थमात्रपरतयाऽन्यस्थित्वावर्ते पुन-रावृत्तिशङ्काव्युदासपरत्वं चानुपपन्नं वैदिकशब्दानामनित्यव्यक्तिविशेषवाचित्व-शङ्कायाः समाननामरूपत्वादित्यत्रैव निरस्तत्वेनात्र तच्छङ्काया एवानुत्थानात् । अत ईश्वरपाराधीन्यप्रयुक्तशङ्कैवात्र परिहर्तव्या, सा च सुपरिहृता, अतो यथाभाष्यमेवाधिकरणवर्णनं युक्तम् । (इति सर्वं समञ्जसमिति) सर्वशब्देन भेदश्रुत्यभेदश्रुतिषट्कश्रुतिगुणादिविधिनिषेधश्रुतिभगवत्कृपास्वातन्त्र्यादिपरवाक्य-प्रत्यक्षादन्यभिप्रेत्य तेषां सामञ्जस्यमुक्तम्, इतिशब्दोऽखिलभुवनेत्यादि-भाष्योक्ताशेषार्थपरामर्शी । सर्वशब्देनानुदाहृतश्रुतिस्मृतीतिहासपुराणवचांसि तदनुग्राहकतर्कजातं च विवक्षितम्, तेषामनया दिशा सामञ्जस्यं द्रष्टव्यम् । उक्तार्थबाधकत्वेन ये प्रमाणतर्काः परैः प्रयुक्ताः, तेषां सर्वेषां परिहारो-ऽत्राऽस्त्येव, एतदनन्तर्भूतार्थो नास्ति, तस्मादुक्तप्रकारेण बाधकप्रमाणतर्क-

४ भावप्रकाशिका ४

तत्साफल्यत्वात् (मुक्तप्राप्यत्वायोगादिति) यद्यपि यादवमते 'आप्नोति स्वारा-ज्य'मित्यस्य न मुक्तविषयत्वम्, तथापि स्वाराज्यपदस्वारस्यात् मुक्तविषयत्वमभि-प्रेत्य एतद्दूषणमुक्तमिति द्रष्टव्यम् । (भाष्योक्ताशेषार्थपरामर्शीति) अशेषा-र्थहेतुत्वपरामर्शीत्यर्थः । सर्वं समञ्जसमित्येतत् उक्तमिति पदाध्याहारेण उक्तं सर्वं समञ्जसमिति व्याख्याय सर्वशब्दस्यानुदाहृतश्रुत्यादिपरत्वमभिप्रेत्य द्रष्टव्यपदा-ध्याहारेण व्याचष्टे (सर्वशब्देनानुदाहृतेति) ननु परोक्तबाधकप्रमाणतर्काणां भाष्येऽनुपपन्नानां परिहारप्रकारस्याप्रदर्शितत्वात् कथं सर्वसामञ्जस्यं द्रष्टव्यं स्यादित्याशङ्क्याह (उक्तार्थबाधकत्वेनेति) भाष्योपन्यस्तैरेव न्यायैः परोत्प्रेक्षि-

* श्रुतप्रकाशिका *

परिहारश्चानुसन्धेय इत्यभिप्रायेण इति सर्वं समञ्जसमित्युक्तम् ॥ २३ ॥

जगद्ध्यापारवर्जाधिकरणं समाप्तम् ।

इति श्रीहरितकुलतिलकवाग्विजयसूनुना श्रीरङ्गराजदिव्याज्ञालब्ध-

वेदव्यासापरनामधेयेन श्रीमद्वरदाचार्यपादसेवासमधि-

गतभगवद्रामानुजविरचितशारीरकमीमांसा-

भाष्यहृदयेन श्रीसुदर्शनसूरिणा विलि-

खितायां श्रुतप्रकाशिकायां चतुर्थ-

स्याध्यायस्य चतुर्थः पादः ॥

नमो भगवते बोधायनाय वेदान्तविशदीकरणदीक्षाय ।

नमः पूर्वाचार्येभ्यः ।

गुरवे वरदार्याय कुर्वीमहि नमस्क्रियास् ।

यत्पदाम्भोजसेवा नः सूते वेदान्तसम्पदम् ॥

श्रीमते व्यासविदुषे यतीन्द्राङ्घ्रिरजो जुषे ।

नमः कारुण्यवपुषे मायावादतमो मुपे ॥

व्यासार्थचरणाम्भोजयुगलं शरणं भजे ।

यद्गिरां परिणामस्य फलं नो भाष्यवेदनम् ॥

७ भावप्रकाशिका ७

ज्ञानामुत्प्रेक्षिप्यमाणानाञ्च प्रमाणतर्काभासानां परिहारस्तु गम इति भावः ॥ ७ ॥

इति जगद्ध्यापारवर्जाधिकरणम् ।

इति तात्पर्यचरणारविन्दचर्याकैः वात्स्यानन्तार्थसेवासमधिगतशारीरकमी-

मांसाभाष्यहृदयेः परकालमुनिऋपालब्धपारमहंसैः श्रीमदधो-

पनिपद्माध्यकारैः श्रीरङ्गरामानुजमुनिभिर्विर-


चितायां श्रुतप्रकाशिकाव्याख्यायां भाव-

प्रकाशिकायां चतुर्थस्याध्या-

यस्य चतुर्थः पादः ॥

समाप्तस्याध्यायः ।

श्रीभाष्यषष्ठखण्डस्थविषयानुक्रमणिका ।



विषयः	पृष्ठ
अनियमाधिकरणम्	१०१५
अक्षरध्यधिकरणम्	१०२२
अन्तरत्वाधिकरणम्	१०३३
कामाद्यधिकरणम्	१०४७
तन्निर्धारणानियमाधिकरणम्	१०५६
प्रदानाधिकरणम्	१०६३
लिङ्गभूयस्त्वाधिकरणम्	१०६७
पूर्वविकल्पाधिकरणम्	१०७८
शरीरेभावाधिकरणम्	१०८०
अज्ञावबद्धाधिकरणम्	१०८७
भूमज्यायस्त्वाधिकरणम्	११०२
शब्दादिभेदाधिकरणम्	१११०
विकल्पाधिकरणम्	१११४
यथाश्रयभावाधिकरणम्	१११८

तृतीयाध्याये तृतीयः

पादः समाप्तः ।



तृतीयाध्याये चतुर्थः पादः ।

पुरुषार्थाधिकरणम्	११३०
स्तुतिमात्राधिकरणम्	११६३
पाणिन्यवार्थाधिकरणम्	११६७
अग्नीन्धनाद्यधिकरणम्	११७०
सर्वापेक्षाधिकरणम्	११७२
शमदमाद्यधिकरणम्	११७७

सर्वानुमत्यधिकरणम्	११७६
विहितत्वाधिकरणम्	११८५
विधुराधिकरणम्	११९०
तद्भूताधिकरणम्	११९५
स्वाम्यधिकरणम्	१२०५
सहकार्यन्तरविध्यधिकरणम्	१२१०
अनाविष्काराधिकरणम्	१२२१
ऐहिकाधिकरणम्	१२२३
मुक्तिफलाधिकरणम्	१२२५

तृतीयाध्याये चतुर्थः पादः समाप्तः ।

चतुर्थाध्याये चतुर्थः पादः ।

आवृत्त्यधिकरणम्	१२२६
आत्मत्वोपासनाधिकरणम्	१२३७
प्रतीकाधिकरणम्	१२४४
आदित्यादिमत्यधिकरणम्	१२४८
आसीनाधिकरणम्	१२५५
आप्रयाणाधिकरणम्	१२५८
तदधिगमाधिकरणम्	१२६१
इतराधिकरणम्	१२७०
अनारब्धकार्याधिकरणम्	१२७३
अग्निहोत्राद्यधिकरणम्	१२७५
इतरक्षणाधिकरणम्	१२८१

चतुर्थाध्याये प्रथमः पादः समाप्तः ।

चतुर्थाध्याये द्वितीय पादः ।

वागधिकरणम्	१२८६
मनोधिकरणम्	१२९१

अध्यक्षधिकरणम्	१२६५
गूताधिकरणम्	१२६८
आप्त्युपक्रमाधिकरणम्	१३०१
परसम्पत्त्यधिकरणम्	१३१६
अविभागाधिकरणम्	१३१८
तदोक्तोधिकरणम्	१३२३
रश्म्यनुसाराधिकरणम्	१३२५
निशाधिकरणम्	१३२७
दक्षिणायनाधिकरणम्	१३३०

चतुर्थाध्याये द्वितीयः पादः समाप्तः ।

चतुर्थाध्याये तृतीय पादः ।

अधिराष्ट्रधिकरणम्	१३३५
वायव्यधिकरणम्	१३३६
वरुणाधिकरणम्	१३४२
आतिवाहिकाधिकरणम्	१३५२
कार्याधिकरणम्	१३५८

चतुर्थाध्याये तृतीयः पादः समाप्तः ।

चतुर्थाध्याये चतुर्थः पादः ।

सम्पत्त्याविभागाधिकरणम्	१३७६
अविभागेन दृष्टत्वाधिकरणम्	१३८१
ब्रह्मधिकरणम्	१३८६
सङ्कल्पाधिकरणम्	१४०३
अभावाधिकरणम्	१४०८
जगद्व्यपारवर्जाधिकरणम्	१४२०

चतुर्थाध्याये चतुर्थः पादः समाप्तः ।

